
( द्वितीयो भागः ) 

हा कुलपतिश्रीविधानिवासमिश्रप्ररोचनया 


प्रणेता 
पण्डितश्रीपड्टामिरामशास्त्री पद्मभुषणम्‌? 

' वाराणसी - २२१ ००१, 





प्ररोचना 


मीमांसानयमञङ्जरीग्रन्थस्य द्वितीयो भागोऽधना प्रकाशमानीयत इति 
महतो मोदस्य विषय: । पण्डितवयः पद्मभूषणश्रीपट्टाभिरामक्यास्त्रिमहोदये रयं 
ग्रन्थः प्रणीतः, सम्यक्‌ सम्पादितइच । अस्मिनु भागे चतुर्थाध्यायाद्‌ अष्टमाध्याय- 
पर्यन्त ग्रन्थो विद्यते । एषु अध्यायेषु मीमांसासूत्रेष्वागतानाम्‌ अधिकरणानां 
यथाक्रमं सोपपत्ति व्याख्या प्रस्तुता । 


मीमांसाशास्त्रेऽस्य ग्रन्थस्य वह्वौभिदृष्टिभिः महती प्रतिष्ठा । एकतस्तु 
अस्मिन्‌ ग्रन्थे तर्कोपपत्तिः नितान्त सुस्पष्टा, ऋज्वी च, द्वितीयतोऽस्य ग्रन्थस्य 
भाषाऽत्यन्तं प्रगल्भा, तृतीयतोऽनेन ग्रन्थेन मीमांसाशास्त्रे प्रसक्ता विषयाः 
सोदाहरणं तथा स्फुटतां नीताः, यथा ते शास्त्रान्तरेष्वपि प्रयोक्तुमहा भवन्ति । 
अत एवास्य नयमञ्जरीति नाम साथंकम्‌। परमविद्वांसः श्रीपट्टामिरामशास्त्र-. 
महोदया अस्य ग्रन्थस्य लेखने सम्पादने च संलग्नाः, अतस्ते साधुवादार्हाः । 


वाराणस्याम्‌ ) विद्यानिवासमिश्रः 
वसन्तपञ्चम्याम्‌, | कुलपतिः 
२०४5 वेक्रमाब्दे | सम्पूर्णानन्दसंस्कृतविरवविद्यालयस्य 


(८-२-१६९२ खेस्ताब्दे) ) 





सस्सतिः 


_ षड्भिः व्याकरणादिभिरङ्गैः चतुभिः पुराणन्यायमीमाँसाधमँशास्त्रसज्ञ- 
केरुपाङ्गेशच सहिताइचत्वारो वेदाः धमंविद्यास्थानत्वेन परिगणिता: । अङ्गा- 
न्युपाङ्गानि च वेदानामुपकारभेदानातन्वते । उपकारभेदावलम्बनेनेव तेषां 
परस्पर भेद: । तत्र मीमांसाशास्त्रेण वेदानां क्रियमाण उपकार: अतिशयितः । 
मीमांसाशास्त्रस्य वाक्य्रशास्त्रमिति नामान्तरम्‌ । अनेकपदघटितमेक वाक्यं 
भवति । तत्र पदानामर्थः क इति निश्चयाय सन्ति अनेके उपायाः 


शक्तिग्रहं व्याकरणोपमान- 
कोशाप्तवाक्याद्‌ व्यवहारतरच । 
वाक्यस्य शेषात्‌ विवृतेवंदन्ति 
सांनिध्यतः सिद्धपदस्य वृद्धाः ॥ 


इति इलोकोक्ता: । अपि तु वाक्यार्थनि्णयविषये उपकारक मीमांसा-. 
शास्त्रमेवेति सवंसंप्रतिपन्नम्‌ । तत्रापि वेदवाक्याथंनिणंये मीमांसाया एव मुख्यं 
स्थानम्‌ । वेदेषु हि क्वचित्‌ वाक्यानि अर्थंशुन्यानीव दृश्यन्ते । क्वचितु मिथो 
विरुद्धार्थानीव भान्ति । कुत्रचित्‌ अनुपपन्नार्थानीवावलोक्यन्ते । एतादृशस्थले 
वाक्याथंविषये. मतिमतामपि संशयः समुपजायते । तादृशसंशयनिवतंकन्याय-- 
निबन्धनात्मकमेव मीमासाशास्त्र नाम । तदुक्तम्‌ 


धमं प्रमीयमाणे तु वेदेन करणात्मना । 
इतिकर्तंब्यताभागं मीमांसा पुरयिष्यति । 


इति । यथा च्छेदनसमर्थोऽपि कुठारः उद्यमननिपातनरूपेतिकतंव्यतासह-. 
कारेणैव दारु च्छेत्तं शक्नोति, यथा निःसंशयविपयंयं धमंप्रमार्माप मीमांसास- 
हकारेणेव वेद: जनयितुं शक्नोति। अतो मीमांसा वेदस्येतिकतंव्यता भवति । 
करणस्य यदुपकारक तत्‌ इतिकतंव्यतेत्युच्यते । उपकारकत्वं च संशर्यावपयं- ` 
यनिरासमात्र, न घ्रमोत्पादने । नातो वेदस्य स्वतः प्रामाण्यहानिः। मोमांसा 
नाम पूजितविचार इति वाचस्पतिमिश्राः। सवः पूजितस्य वेदस्यारथंविचारः | 
अत्र शास्त्रे क्रियते । यद्वा पूजितशचासौ विचारश्च पूजितविचारः । विचारस्य 
पूजितत्वं च इष्टानिष्टप्राप्तिपरिहारोपायप्रतिपादकत्वम्‌ । जमिनिकृतस्य वेद-- 
पूर्वं भागाथंविचारस्य पूर्वमीमांसेति, बादरायणकृतस्य तदुत्तरभागार्थविचारस्य 
उत्तरमीमाँसेति च व्यवहारो वतते । मीमांसायारंतकं इत्यपि नामान्तरमस्तोति ` 





( ख ) 


'मीमांसासंज्ञकस्तर्कः? इत्यादिप्रमाणेनावगम्यते । मीमांसासंज्ञकेन तकण यः 
वेदार्थमनुसन्धत्ते स एव वेदार्थंविदिति मनुराह 


आर्ष धर्मोपदेशं च वेदशास्त्राविरोधिना । 
यस्तकंणानुसन्धत्ते स धर्म वेद नेतरः ॥ 


इति । मीमांसाशास्त्रस्य न्यायशास्त्रमित्यपि व्यपदेश उचित इति 
जैमिनीयन्यायमाला, न्यायसुधा, न्यायरत्नमाला इत्यादीनां न्यायपदघटितानां 
मीसांसाशास्त्रग्रन्थानामवलोकनेन ज्ञायते। गौतमीयस्य शास्त्रस्यापि न्याय? 
विस्तर इति न्यायपदधटितं नाम चकास्ति। अत एव गोतमीयन्यायदशेनानु- 
सारिणो ग्रन्थाः न्यायकुसुमाञ्जलिः न्यायभूषणम्‌ न्यायमुक्तावली इत्यादयः 
न्यायपदघटिताः सन्ति। एवं सति कोऽनयोः शास्त्रयोभंद इति जिज्ञासोदेति । 
तत्रेत्थं समाघानम्‌ -मीमांसायां न्यायशब्दः विषयविशयपूर्वपक्षसिद्धान्तफलरूप- 
पञ्चावयवकाधिकरणवाची । गौतमीये न्यायशास्त्रे तु प्रतिज्ञाहेतूदाहरणोपन- 
यनिगमनरूपपञ्चावयवकवाक्यवाची इति अनयोभेद इति । यद्वा न्यायशब्देन 
युक्तिः तकं इत्यथंग्रहणेऽपि कोऽसौ तके इति सामान्यतः निरुपणं न्यायदशेने । 
तत्तद्वेदवाक्याथंनिर्णायकतकविशेषाणां निरूपणं मीमांसादशंने इत्यनयोभदः । 
अथवा तर्कस्य लक्षणादिभिनिरूपणं न्यायशास्त्रे । निरूपितस्य तकस्योपयोगः 
मीमांसाशास्त्र इति भेद: । तदुक्तं मीमांसापादुकायाम्‌- 


न्यायाख्यं धमविद्यास्थितिपदमुदितं तत्र तत्राप्तशास्त्र 
तेनेवालं तदन्यद्‌ भवति क्कृतकरं नीतिमात्रप्रवृत्तः । 
इत्येतन्नानुयोज्यं नयपथविषयो मानतर्कादिमात्रं 
मीमांसायान्तु तत्तच्छतिगतिविषया नीतिभेदा निरूप्या: ॥ 


जे मिनिक्गतं मीमांसाशास्त्रं प्रायः सहस्राधिकरणगर्भ प्रत्यधिकरणमनेक- 
सुत्रघटितं बहुविचारपूर्ण सागरतुल्यत्वात्‌ न सर्व: सुखेनावगाहितुं शक्यम्‌ । 
रबरस्वामिविरचितं तःद्भाष्यमपि - प्रसन्तगम्भीरमतिविस्तृतम्‌ । तद्‌ व्याख्यानं 
₹२लोकवातिकतन्त्रवातिकट्पूटीकात्मकं ततोऽपि विस्तृतं प्रौढबुद्धयावगाह्यम्‌ । 
तद्व्याख्यानं न्यायसुघादिकमपि तादुशमेव। सवषामेतेषां पठनस्य एक पुरुषायुषं 
न पर्याप्तम्‌ । अत एव सुत्रतद्व्याख्यानपरम्परात्मकप्रणाल्याः दुरवगाहत्वमालो- 
चयन्दिः पार्थंसारथिमिश्रप्रभृतिभिः शास्त्रदीपिका-भाट्टदीपिकाप्रभृतयः 
अधिकरणार्थंसंग्रहरूपाः सूत्रव्याख्यानाश्मकाः ग्रन्थाः प्रणिन्यिरे। तेऽपि 
ग्रन्थाः प्रोढशेलीगर्भत्वात्‌ उत्तरोत्तरयुक्तिप्रत्युक्तिंजटिलत्वाच्च कालक्रमेण 
दुरधिगमाः अभवनु । अपिच तेषु ग्रन्थेषु कि विषयवाक्यम्‌ ? कः संशयः ? 
पूर्वाधिकरणेन का संगतिः ? इत्यादिमनुक्त्वेव प्रायः विचारः प्रारम्यते । क्वचित्‌ 
पूबंतनग्रन्थखण्डनतात्पयण वाक्यानि विन्यस्यन्ते । अतस्तेषां ग्रन्थानामध्ययनं 
प्रायेण सभासु शास्त्रार्थ कतुंमिच्छतामुपयोगि नाधिकरणार्थं जिज्ञासुनाम्‌ । 


( ग ) 


जेमिनीयन्यायमाला विस्तरसहिता यद्यपि सरला वतते । तथापि सा 
बहुत्रातिसक्षिप्ता वतते । अतः प्रत्यधिकरणं संगति-विषय-संशयः-पूर्वंपक्ष- 
सिद्धान्त-फलानां प्रतिपादकः छात्राणां पण्डितानां च सुगमः अनपेक्षितस्थले 
संक्षेपः अपेक्षितस्थले विस्तर इति रोतिमवलम्बमानः परिपूर्णः द्वादशाष्याया- 
त्मकः कञ्चन ग्रन्थः मीमांसाशास्त्रमधिजिगांसमानानामत्यन्तमस्मिन्‌ कालेऽपे- 
क्षितः। तामिमामपेक्षा मनसि कुर्वाणः मीमांसाशास्त्रश्रमविमलमनोभिः 
चिरकालाध्यापनानुभवसम्पन्नेः अत एव जिज्ञासूनां हृदयं सम्यक्‌ जान: 
विश्वविख्यात: पद्मभूषण-महामहोपघ्यायेत्यादिविरुदालं कृते राष्ट्रपतिसंमानितः 
उत्तरप्रदेशसंस्कृत-अकादम्या विझिष्टपुरस्कारेण पुरस्कृत: आचार्यं पट्टाभि- 
रामशास्त्रिभिः निमिता मीमांसानयमञ्जरी सर्वोपकारिणी भविष्यतीति 
द्रढीयसी मम प्रतिपत्ति: । एते महानुभावाः दक्षिणदेशे लब्घजन्मानोऽपि बाल्या- 
त्‌ प्रभृति उत्तरदेशं स्वदेशं कुर्वन्तः महामहोपाध्यायचिन्नस्वामिशा स्त्र प्र- 
भृतीनां पण्डितरत्नानां सविधे मीमांसा-न्याय-वेदान्त-अलकारादिशास्त्राणि 
यथावदधीत्य चिरमाघ्याप्य तेषु शास्त्रेषु बहुन्‌ ग्रन्थान्‌ इदंप्रथमतया संपाद्य 
प्राचीकशन, स्वतन्त्रांशच लघून्‌ निबन्धान्‌ व्यरचयन्‌ । न केवलं पाण्डित्यम्‌, 
शान्त्यादयो. गुणाशच एतान्‌ भूषयन्ति । एतेषां परोपकारस्वभावः अन्यादृशः । 
गुणग्राहिभिरेतँः उदीच्याः प्राच्याः दक्षिणात्याः प्रतीच्याइच बहवो विद्वांसः 
समुतितस्थानप्राप्त्यादिना उपक्कताः । एतेषामुपदेशं मार्गदर्शनं च स्वीकृत्य 
केन्द्रशासनाधिकारिणः प्रान्तशासनाधिकारिणइच संस्कृतस्य कृते बहु कार्यं 
कृतवन्तः कुर्वन्ति चेति सवंविदितमेतत्‌ । प्रवयस एते अस्मिचु चलुरशीतितमेऽपि 
वयसि स्वयं वेदमीमांसाकेन्द्रं स्थापयित्वा वेद-मीमांसादीनां संरक्षणं कुवेन्तः 
इमं मीमांसानयमञ्जर्याख्यं ग्रन्थं व्यरचयन्निति पश्यतामस्माक चेतर्चित्रोयते । 
वस्तुतः ईदुशा एव महापुरुषाः शास्त्राणां संरक्षकाः संरक्षकाणां मागंदर्शंकाश्च । 
प्रकृतमनुसरामः । 


ग्रन्थस्य वेलक्षण्यं हि कतंवंलक्षण्यात्‌ विषयवलक्षण्यातु प्रयोजनवेल- 
क्षण्याच्च भवतोति कर्तृवेलक्षण्यमेतावतोक्तमिति मन्यतां वाचकः एतद्ग्रन्थपठनेन 
कोऽपि श्रमः नानुभूयते । उत्तरोत्तर पठनोयमिति रुचिर्जायते । अधिकरणार्थाइच 
मनसि सुलग्ना भवन्ति । एतद्‌ग्रन्थपठनानन्तर भाटटदीपिकादयः पठनीया इति 
मम वैयक्तिकोऽभिप्रायः । अत्र उदाहरणार्थं कानिचित्‌ अधिकरणानि निदिश्य- 
न्ते, तेषां पठनेन सवे ज्ञास्यन्ति अस्य ग्रन्थस्य उपयोगातिशयम्‌ । 


अर्थवादाधिकरणम्‌, विधिवन्निगदाधिकरणम्‌, शिष्टाकोपाधिकरणम्‌, 
आकृत्याधकरणम्‌, तत्सिद्धिपेटिका, भावार्थाधिकरणम्‌, अनुषङ्गाधिकरणम्‌, 
पौणंमासस्यधिकरणम्‌, रेवत्यधिकरणम्‌, अवेष्टर्थाधकरणम्‌, अइवप्र तिग्रहेष्टय- 
घिकरणम्‌, सस्थाविकरणम्‌ । 

इमान्यधिकरानि तृतीयाध्यायान्तप्रयमभागसम्वन्धोनि । एवमेवाष्ट- 
मान्तद्वितीयभागे सन्ति बहुन्यधिकरण[नि-- 


जातेष्टेनँ मित्तिकत्वाधिकरणम्‌, श्रुतिक्रमाधिकरणम्‌, स्वर्गंकामाधिकरणम्‌ 
स्त्रीणामप्यधिकाराधिकरणम्‌, अभ्युदयेष्टयधिकरणम्‌ (अभ्युदयेष्टिपेटिका), 
(अपच्छेदपेटिका) अपच्छेदै प्राबल्यदोंल्यनिर्णयाधिकरणम्‌, विश्वजिति 
सर्वस्वदानाधिकरणम्‌ (विश्वजित्पेटिका), विध्यन्तधिकरणम्‌, द्वयोः प्रणयन्ती- 
त्यत्र प्रणयनस्य मध्यमपवेनिवेशित्वाधिकरणम्‌, जनकसप्तरात्राधिकरणमू', 
दविहोमस्यापुवंताधिकरणम्‌ । 


इमान्यन्यानि चाधिकरणानि विशेषतो दशंनार्हाणि। अस्मिन्‌ द्वितीय 
भागे परिशिष्टे शास्त्रिवयः छात्राणां सौकर्याय कात्यायनसूत्रानुसारेणाधानारिन 
होत्र दशंपूर्णमास-चातुर्मास्यज्योतिष्टांमादिश्रौतकर्मणां संक्षिप्तं स्वरूपम्‌ प्रदार्थ- 
विवरणञ्च समायोजितम्‌ । 


शास्त्रिवर्याणां विषयविवरणरीतिः सुगमा । अथापि कतिपयस्थलान्यु- 
दाहृतानि। अपि च विषयवाक्येषु कठिनपदानि विवृण्वन्ति। पारिभाषिक- 
पदानि च तत्र तत्र विवृण्वन्ति । ` मीमांसाशास्त्र्या चार्यकक्ष्ययोः पाठ्यपुस्त 
कत्वेनायं विशवविद्यालयाधिकारिभिः निदष्टव्य इति प्रार्थये । मितमतिरप्यहु 
ग्रन्थं समग्रमवेक्ष्य यथामति सम्मति व्यलिखम्‌ । गुणपक्षपातिनः प्रस्तूयमान- 


= 


ग्रन्थगोरवेण गुणं गृह्वी युः, शास्त्रिचरणाइच मामनुगृह्हीयुरित्यथंये । 


कुलपतिः | 
तिरुपति . - तिरुपति राष्ट्रिय संस्कृत विद्यापीठस्य 

किळ्चन्निवेदनम्‌ 


मीमांसानयमञ्जर्याः चतुर्थाध्यायतोऽष्टमाध्यायान्तो द्वितीयो भागो$ 
भिरूपाणां शयकुशेशयान्यलङ्करोतीति प्रसीदामि । प्रथमं तृतीयाध्यायान्तं भागं 
प्रणीय विदुषां सम्मतिपरिज्ञानाय मीमांसातत्त्वपरिशीलनपरिपक्वमतिवभवानां 
सकाशे प्राहिणवम्‌ । तेरहमवबोधित:--मीमांसाशास्त्रे प्रविविक्षणां छात्राणां 
महत उपकाराय भवेदयं ग्रन्थः । अनयेव शेल्या द्वादशाध्यायान्तं भागं प्रयेति । 
अतोऽहमस्मिनु कर्मणि घ्रावतिषि। विदुषां तोषाय नायं ग्रन्थः, तदर्थं चिरन्तनैः 
प्रणीता दुरधिगमास्सन्त्येवानेके ग्रन्थाः। सुकुमारमतयोऽद्यतनाइछात्रास्सुखेन 
शास्त्रे प्रवेशं लभन्तामितीच्छयेव मदीयाऽत्र प्रवृत्तिः । वेदवाक्यार्थनिणंयाय 
महषिज मिनि: शास्त्रमिदं प्राणनाय । प्रत्यधिकरणं वेदवाक्यमुदाहृत्य विचार- 
यति। जेमिनिसूत्राणि प्रायो वेदवाक्यगभितानि भवन्ति। तान्यन्तिष्य 
"भाष्यकृतः श्रीशाबरस्वामिनो वाक्यं निदिश्य भाष्यमभाषिषत। ते हि 'विशयेः 
प्रायदर्शनात्‌? (२. ३. १६) इति सूत्रं व्याचक्षाणा निदिशन्ति-'किमिहोदा- 
हरणम्‌ ?. न तावत्सूत्रेणेव परिगृहीतम्‌ । यथा--अवेष्टौ यज्ञसंयोगात्‌ क्रलु 
'प्रधानमुच्यते' (२. ३. ३.) इति । नापि च साध्यं प्रतिज्ञातम्‌ । यथा--अपनेषु 
चोदनान्तरम्‌ । . केवलं विशये संशये प्रायदशंनं हेतुरिति निदिश्यते । कस्यायं 
हेतुरिति न विजानीमः-प्रक्कतं यजिमदेतत्कमति। तदपि न सम्बघ्यमानमिवः 
पझ्यामः। भथ का5त्र प्रतिज्ञा ? करच सन्देहः ? इति वक्तव्यम्‌ वृत्तिकारवचनातु 
प्रतिज्ञां संशयञ्चावगच्छामः। अत्र भगवानाचायं इदमुदाहृत्य 'वत्समालभेतः 
वत्सनिकान्ता हि पशव इतीमं संशयमुपन्यस्यतिस्म'। कि यजिमदेतदभिधानः 
-एवालभतिः ? उतालभतिमात्रवचनः ? इति’ अनेन भाष्यसन्दर्भेण स्पष्टं विज्ञातुं 
-शक्नुमः--यत्‌ जैमिनिसुत्राणि वेदवाक्य गभितानि, अथवा क्रतुसम्बन्धिपदाथ= 
गभितानीति। इदमप्यनेन सन्दर्भण निश्चेतु शक्यते-यत्‌ मीमांसाध्ययनाय 
'प्रवत्तांनां विनेयानां वेदतत्सम्बन्धिश्रौतस्मातं पदार्थज्ञानं किञ्दिवावश्यक- 
मिति । अध्यापनांवसरेऽध्यापका यद्यपि पदार्थान्‌ ग्राहयेयुः, तथापि कोमलमती-- 
नामिदानीन्तनच्छात्राणां क्षीणस्मृतिशक्तीनाम्‌ अधीतञ्चागस्य चिन्तनावसरेः 
स्म॒त्युद्रोघकसामग्रीसा पेक्षाणामुपकाराय कश्चन ग्रन्थ आवश्यक इति मत्वा 
ग्रन्थमिमं व्यरचयम्‌ । पूर्वजेविरचिता लघुग्रन्था 'मीमांसानुक्रमणिका’ 'मीमां- 
साशास्त्रमाला? 'जे मिनीयन्यायमाला' प्रभृतयस्सर्ति, तथापि ते विवरणापेक्षाः॥ 
इमं ग्रन्थमधीत्यानन्तर तेषु ग्रम्थेषु स्वयं पठ्यमानेषु सुखेनाधिकरणसन्दभमव- 








(ळच) 


बोद्ध॑ शक्नुयु: छात्राः । प्रथमभागस्य परिशिष्टरूपेण मोमांसाभिमतभानमेयानां 
संग्रहः, द्वितीयभागपरिशिष्टे आधानप्रभृति सोमान्तानां श्रौत प्रक्रियासंप्रहरुच 
बालाना कृते योजितः। सपरिशिष्टं ग्रन्थभिममधीत्य भाष्य-वातिक-भाट्ट- 
दीपिकाद्यध्ययने सारल्यमनुभवेयुविनेयाः। गृहीतपदपदाथं सङ्गतिकान्‌ छात्राच्‌ 
अध्यापनावसरेऽध्यापका यां शैलीमवलम्ब्य पदार्थानु ग्राहयन्ति संव शेली 
ग्रन्येऽस्मिन्तवलम्बिता, न तु ग्रान्थिकी शैली । ग्रान्थिक्रशेल्याऽभिरूपा- 
स्तुष्यन्ति । तेषां तोषाय नायं ग्रन्थः प्रणीतः । 


शास्त्रेऽस्मिन्‌ द्वादशाध्यायात्मके मानमेय प्रस्थानम्‌, अधिकरणप्रस्थानम्‌ 
इति द्वेधा विभज्य पर्यालोच्यमाने प्रथमभागनिरूपणाय तकपादाभिघः प्रथमा- 
च्याय प्रथमपाद एव प्रवृत्तः, द्वितीयभागनिरूपणाय तु अवशिष्टा एकोनषष्ट - 
पादाः प्रवृत्ताः । तत्र भूयोऽनुग्रहन्यायेन मीमांसा द्वितीयप्रस्थानेनेव विशेषेण 
सम्बघ्नाति । अतएव निरुपपदमीमांसाशब्दः पूर्वतन्त्रवाचकः श्रसिद्धोऽभवत्‌ । 
भगवतो महर्षेज मिनेरात्मा मीमांसा । जगत्खष्टा प्राणिभ्य आत्मरक्षाये साध- 
नान्यपि प्रददाति; तथेव जेमिनिरपि स्वात्मनो मीमांसाया रक्षार्थं तकंपादेनेकेन 
दुर्गमं पन्थानमाविष्कृत्य सहस्रसङ्ख्याकान्तगृहसमेतं सुन्दर प्रासादञ्च 
निरमास्त। तकंपादाविष्कृतदुगंमे पथि कलहमाचरन्तो वेदबाह्या प्रासादाद्‌ 
बहिरेव तिष्ठन्तु, पन्यानमुल्लङ्‌्ध्यान्तः प्रवेशं न लभन्ताम्‌, यथाकथञ्चित्‌ 
प्रविश्यापि ते तपस्विनो भगवतीं मीमांसां कि कतु शक्नुयुः । अत्र च वादिप्रति- 
वादिनो: पुर्वेपक्षिसिद्धान्तिनोस्तकण वेदसमुदूभवेन भवितव्यमिति नियमः । 
“मीमांसाभिमतस्तकंस्सर्वो वेदसमुद्भव:' इति खलु न्यायः। न हि वेदब्राह्मानां 
तकं: वेदसमुद्भूतो भवितुमहँति । जेमिनिस्तु महान्‌ शासको नयाभिज्ञरच। तेन 
प्रथममाविष्कृतस्य पथ उल्लङ्कनं दुष्करम्‌ । कथं कथमप्युल्लङ्ध्यान्तः प्रविष्टे- 
रपि नि्मितान्तगृहेस्यो दूरत एव स्थातव्यम्‌ । तेषां कलहस्थानं तकंपाद एव, 
अन्तगृहाणि चाधिकरणानि । अधिकरणेष्‌पयुक्तविषया एव विचाराय गृह्यन्ते, 
अनुपयुक्ताइच विषया निरस्यन्ते न्यायमूतिभिः। अतो वेदवाह्यानां कोलाहलः 
कण्ठशोषणायेच भवेत्‌, ये च वेदान्तगंताः स्वयूथ्या विचारायागच्छन्ति, तेषां 
तर्को यदि वेदसमुङ्कवस्तदा निर्णयः पक्षपातरहित एव भवेत्‌ । अनेन सन्दभंणे- 
दमुक्तं भवति-ये वेदप्रामाण्यमङ्गीङृत्य वेदाभिमततकंण _वेदवाक्यार्थविचारं 
चिकीर्षन्ति त एवान्त हैष्वधिकरणंषु प्रवेशमहुं न्तीति । [म जे मिने: 
लिङ्गदशनात्‌' 'तथा च लिङ्गम्‌? इत्यादि सुत्रकलापंनिश्चेतुं शक्यते । पूर्वपक्षे 
वा सिद्धान्ते वा स्वस्वमतदुढीकरणायोभाम्यामपि तर्काः प्रदइ्यंन्ते। ते च 
तर्का वेदसमुद्धवाः । वेदवाह्या ब्रूयुरिभांस्तर्कान्‌ नाङ्गीकुमं इति। ब्रुवन्तु ते 
तेषामन्तगृहेष्वधिकरणेषु प्रवेश एव निरस्तः । वेदानुगामिनस्तु नेवं अतु 
शक्नुयुः। यदि वदेयुस्तदा 'कुक्कुटाण्डस्यार्घं प्रसवायाधंञ्च भक्षणाय’ इत्य- 
वलम्बित स्यात्‌ । अतस्ते वेदानुयायिनः नास्माकमयं विषय इति अन्तगृ हेम्यो5- 

धिकरणम्यो बहिरिवावस्थिता भवेयुः। तकंपादसध्वन्धिषु त्र विषयेषु विचाराय- 
स्ति तेषामधिकारः,तथापि वेदाध्ययनं निमित्तीकृत्य वेदवाक्यार्थं धर्म जिज्ञासितुं 
प्रवृत्तो जमिनिः स्वानुकूलं पन्थानं निर्माय जिगिमिषति तत्र नास्माभिरुपरोघः 
कतव्य इति तूष्णीं तिष्ठेयुः, अथवा विचाराय प्रवृत्ता अपि खण्डन-मण्डन- 
व्यापारास्यान्तो नास्तीत्यवधार्य जे मिनेस्सरणिरन्या अस्माकञ्च सरणिरन्या; 
सः स्वेन पथा गच्छतु, वयमन्येन पथा गच्छाम इति निङ्चित्य विरता भवेयुः । 
युक्तञ्चेदम्‌ । न खलु खण्डनव्यापारस्यान्तो भवति । खण्डनव्यापाराद्विरतिरेव 
शान्तिप्रदायिनी । यतो हि व्यासजमिनिकणादगोतमादिमहर्षीणां अविरता- 
तिरायचिन्तनेन प्रसूता अध्वानः। तत्रेदानींन्तनानां तपसा शक्त्या बुध्या च 
क्षीणानां खण्डने समालोचने वा क्वावसरः ? अस्मच्चिरन्तनेयंल्लिखितं तस्य॑ - 
वावृत्तिरस्माभिः क्रियते। तत्र विशेषतो जेमिनिना प्रवर्तितोऽध्वरोऽध्वा । 
अत्र अघ्वरशब्दो हिसाविरहवाचकः । अस्मिन्नध्वनि सञ्चरितुं त एव विनेयाः 
सक्षमाः ये गृहीतपदपदार्थसङ्गतिका वेदवे दिकपदार्थज्ञानवन्तः । सम्प्रत्येतादृशा 
विन्नेया दूलंभा: । तत्र च वेदाध्ययन परम्परायाः कर्मानुष्ठानपद्धतेशच लोप एव 
कारणम्‌ । किन्तु मीमांसाया अध्ययनमावश्यकम्‌ । यत्च 'मीमांसाख्या तु 
विद्ययं बहुविद्यान्तराश्रिता’ परिगण्यते। सर्वमिदं समालोच्य ग्रन्थस्यास्य 
प्रणयने मम प्रवृत्तिरजायत । न जाने मद्द्यमः कियदवधि साफल्यमवाप्नुया- 
दिति। साफल्यस्य वेफल्यस्य वा निर्णयोऽभिरूपेरेव कतंव्य: । अध्ययनावसरे 
गुरुचरणाः पुज्यपादा यथा माम्‌ अध्यापयन्‌, यांश्च विषयान्‌ अग्नाहयन्‌ तां 
शेलीं विषयान्‌ अवलम्ब्य यथामति ग्रन्थमिमं प्राणेषम्‌ । अतो ग्रन्थमिमं तेभ्य 
एव समपंयितुमभिलषामि-- 


मीमांसाध्वर धर्मशास्त्रजलधघेः श्रेयस्समावजंने 
यैराजीवनमुच्चितस्समुचि तस्सिद्धान्तरत्वोच्चयः । 


चिन्नस्वामि गुरुभ्य आदरभरात्तेभ्यो बुधेभ्यो मया 
'मोमांसानयमञ्जरी? कृतिरियं स्वीयाप्यंते साञ्जलिः ॥ 


ग्रन्थस्यास्य प्रकाशनाय सम्पूर्णानन्दसंस्कृतविश्वविद्यालयकुलपतयः 
वदाश्रीयत विद्यानिवासमिश्रमहेच्छाः प्रकाशनाधिकरिणं डा० हरिशचन्द्रमणि 
त्रिपाठिनं समादिश्य स्वयञ्च प्ररोचनां विलिख्य मां ग्रन्थञ्च गौरवान्वितम- 
कार्षरिति तेभ्यः स्वीयां हादिकीं कृतज्ञतामाविष्करोमि । एवमेव न्यायमीमांसा 
वेदान्ता दिदशंनेषु लब्धप्रतिष्ठा विद्ददगेसराः निरुपतिराष्ट्रीय संस्क्ृतविद्यापोठ- 
कुलपतयः श्रीयुत रामानुजताताचार्याः ग्रन्थमिमं सुपरीक्ष्य ल्वोयसम्मतिलेखनेन 
महद्पक्कतवन्त इति तेभ्योऽपि कृतज्ञतां प्रकटयामि । चरमे वयसि विद्यमानं मां 
पालयन्ती “प्रफ संशोधने च महत्साहाय्यं कृतवती स्वीयां जायां शुभाशंतनः 
संयोजयामि । ग्रन्थसम्पादनकर्मणि काशीहिन्दूविशवविद्यालयसंस्कृतमहा- 

विद्यालये मीमांसाविभागाध्यक्षेण श्री ्रीनिवासाचार्येण जम्मूसंस्कृतविद्यापोठ 
प्राचायेच रै: श्रीमुरलीधरपाण्डेयैश्च पाण्डुलिपिसंशोधने मदस्वांस्थ्यसमये प्रूफ- 
शोधने च कृतनुपकारं न विस्मरामि। अन्ते च विद्वदवतंसानूप्राथये-सावधानेन 
सम्पादनकार्थे लेखनकाय च कृतेऽपि बहव्यस्त्रृटयो भवेयुः । तांस्सशोध्याध्याप- 
कारछात्रान्‌ विषयान्‌ ग्राहयेयुरिति । 


वेदमीमांसानुसंघानकेन्द्रम्‌ विदुषामाश्रवः 
चत्रशुक्लनवमी सं० २०४९ पट्टाभिरामशास्त्रो 
४/७, हनुमानघाट १९९२ 

मीमांसानयमञ्जयाँम्‌ 
चतुर्थाध्यायस्य प्रथमः पादः 


१ 
प्रतिज्ञाधिकरणम्‌ 

पूव स्मिन्नध्यायेऽङ्गाङ्गिभावो विचारितः। इदानीं चतुर्थेऽध्याये हेतुहेतु- 
मद्धावसङ्गत्या क्रत्वर्थपुरुषाथौ विचायंते। ननु क्रत्वर्थपदमङ्गस्य पुरुषाथंपद- 
ञ्चा ङ्गिनोऽवबोधकमिति तयोः पूर्वाध्याय एव विचारितत्वादत्र पुनः किमिति 
तौ विचायते इति चेत्सत्यम्‌; क्रत्वर्थपुरुषार्थपदाभ्यां प्रयोज्यप्रयोजकभावौ 
विवक्षितौ । अङ्ग प्रयोज्यं भवति, अङ्गी च प्रयोजकः ।` प्रयोज्यम्‌-अनुष्ठाप्यम्‌, 
प्रयोजकर्चानुष्ठापकः । प्रयोज्यप्रयोजकत्वसिद्धयेऽङ्गाङ्गिभावनिरूपणमावश्यक- 
मिति पूर्वस्मिन्‌ अध्याये तं विचायं सम्प्रति प्रयोज्यप्रयोजकभावो विचायते । 
यो यझ्शेषी स सर्वोऽपि प्रयोजको भवतीति नाथः, किन्तु यः प्रयोजकस्स 
शेष्येव भवती त्यर्थः । | द 

तथाहिं--'तप्ते पयसि दध्यानयति सा वेश्वदेव्य[मिक्षा, वाजिम्यो वाजि- 
नम्‌” इत्यनेन वाक्येन तप्तपयोऽधिकरणकदध्यानयनमङ्ग विधीयते । द्वौ च यागौ 
विधीयेते-आमिक्षायागो वाजिनयागइुचेति। तप्ते पयसि दधघन्यानीते तदिदं 
दंध्यानयंनमामिक्षां निष्पादयति वाजिनमपि । अर्थात्‌ तप्तपयोधिकरणकदध्या- 
नयनं यागद्वयस्याप्यङ्गम्‌ । किन्तु तदङ्गस्य प्रयोजक किमिति विचारः । तत्रा- 
मिक्षेव प्रयोजिका न तु वाजिनमिति न्यायः प्रदशयिष्यतेऽनुपदमेव, अन्यार्था- 
नुष्ठितसाधनकत्वाद्वाजिनस्य न वाजिनं -दघ्यानयनस्य प्रयोजकमिति। एवं 
“पुरोडाशकपालेन तुषानुपवपति” इत्यत्र तुषोपवापस्य शेषित्वेऽपि स पुरोडाश- 
कपालस्य न प्रयोजकः,'कपालेषु श्रपयति’ इत्यनेन पुरोडाशश्रपणार्थंतया विनियु- 
बतस्य कपालस्य तुषोपवापे विहितत्वेनान्यार्यानुष्ठितसाधनत्वात्‌ । अतस्तुषोप- 
वापो न प्रयोजकः । अस्यापि न्यायो वक्ष्यते। ` १2-11: 3. - 

आर्थीभावनायां ये कथम्भावाकाडक्ष।पूरकत्वेनान्वय लमन्तें ते क्रत्वर्था 
इत, तस्या भावनायां साध्यत्वेन च येऽन्वयं प्राप्नुवन्ति ते पुरुषार्था भव- 
न्तीति सामान्यतया क्रत्वर्थंपुरुषार्थंयोस्स्वरूप बोद्धव्यम्‌ । यद्यपि कथम्भावा- 

काड्क्षाप्रकत्वेनार्थीभावनायां क्रियारूपाणामेवाद्धानामन्वय:, न द्रव्यगुणयोः, 
तथापि तद्द्वारा द्रव्यगुणयोरप्यन्वयस्साम्प्रदायिकेः कथित इति तयोरपि 
क्रत्वर्थत्वे न हानि: । अतोऽस्मिन्नध्याये क्त्वर्यं पुरुषाथ विचारद्वारा प्रयोज्य - 
प्रयोजक भावो विचार्यत इति प्रतिज्ञापरमिदमधिकरणम्‌ ।। 


इति प्रतिज्ञाधिकरणम्‌ ।। 


२ 
लिप्साधिकरणम्‌ 


“यस्मिन्‌ प्रीतिः पुरुषस्य तल्लिप्सार्थलक्षणाविभक्तत्वात्‌, इति सूत्रं 


पूर्वाधिकरणे क्रत्वर्थ पुरुषार्थं योर्लेक्षणपरतया नीतम्‌ । तदेव सूत्रमधिकरणपरतया 
भष्यरक्रद्धर्व्याख्यातम्‌ । अस्मिन्नधिकरणे स्वर्गादेः फलस्य विधिः प्रयोजको 
भवति न वेति विचायते । 

अप्रवृत्तप्रवतंकत्वम्‌ अज्ञातज्ञापकत्वं विधः स्वरूपम्‌ । यागदानहोमादीनां 
लोकतस्स्वरूपे ज्ञातेऽपि फलसाधनतया तेषां स्वरूपस्याज्ञातत्वात्‌ विधिस्तज्ज्ञाप- 
यतीति साधनतांशेऽज्ञातज्ञापकत्वं यथा वतंते, तथा स्वर्गादीनां फलानां पुरुषा- 
भिलषितत्वेन स्वरूपे ज्ञातेऽपि यागनिष्ठसाधनतानिरूपितसाध्यत्वेन रूपेणाज्ञात- 
तया यागादिवत्‌ विधिविषयत्वमस्त्विति पक्ष प्राप्त उच्यते -- 


अप्रवृत्तप्रवर्तंनं विधिरिति पक्षे विधिमन्तरेण यत्र प्रवृत्तिर्न भवति तत्रव 
विधिः प्रवतंते । स्वर्गादिसाधनीभूते यागादौ विधि विना प्रवृत्तिनं भवतोति तत्र 
यागादौ विधिः प्रवतेयतीति युक्तम्‌, स्वर्गादौ सुखे विधिमनपेक्ष्य प्रवृत्तिस्सुलभेति 
न तद्विषयो विर्धि्यृक्तः, रागत एव प्रवृत्तिसिद्धेः । यदि चाज्ञातज्ञापनं विधि- 
रित्याश्रीयते, तदा शास्त्रतो लोकतइच स्वर्गपशुपुत्रादेः फलस्य ज्ञातत्वादेव 
तदंशेऽज्ञातज्ञापनं विधेनंव विद्यते । स्वर्गपश्वादिनिष्ठसाध्यतानिरूपितसाधन- 
तायां यागादिनिष्ठायां विधिना बोधितायाम्‌ अर्थात्‌ यागादिनिष्ठसाधंनता 
निरूपितस्वर्गादिनिष्ठसाध्यता ज्ञातेव भवतीति न तत्राज्ञातज्ञापनं सिध्यति । अतो 
न फलांशस्य विधिः प्रयोजकः। अत एव “श्येनेनाभिचरन्‌ यजेत” इत्याद्यभिचार- 
स्थले शत्रुवधस्य फलस्य “न हिंस्यात्‌? इति निषेधविषयत्वं नास्ति 'यो हिसितु- 
मिच्छत्‌ तस्यायमभ्युपायः न त्वभिचरितव्यमिति’ भाष्यात्‌ ॥ | 


इति लिप्साधिकरणम्‌ ॥ 


वणंकान्तरम्‌ 


ूर्वाधिकरणसूत्रमेवान्यथा वण्यंते। दशंपूर्णमासयोः श्रयते “चमसेनापः 
प्रणयति, गोदोहनेन पशुकामस्य प्रणयेत्‌’ इति । अपां प्रणयनस्य नित्यं साधनं 
चमसः, काम्यं साधन गोदोहनम्‌ । गावो दुह्यन्ते यस्मिनु पात्रे तद्‌ गोदोहनम्‌ । 
तेनापां प्रणयनं कुर्यात्‌ पशुकाम इति तदर्थ: । तदिद्‌ गोदोहनं क्रतुपुरुषोभयार्थम्‌ 

उत पुरुषार्थ मेवेति संशये, पशु फलोद्देशेन विहितत्वाद्गोदोहनस्य पुरुषार्थत्वे न 
सन्देहः, किन्तु क्तूपकारकतया तस्य विधानमप्यावश्यकम्‌, अपां प्रणयनस्यानेन 


कतव्यत्वाद्‌ विधि विना कतुंमशक्यत्वाद्‌ विधिविषयत्वे गोदोहनस्य सिद्धे उभ- 
याथेत्वं गोदोहनस्येति पक्षे प्राप्त उच्यते-- 


पुरुषाथनेव गोदोहनेन प्रसङ्गात्‌ क्रतूपकारस्सिव्यति, न तदर्थ विधेर- 
पेक्षा । यथा ग्रहणार्थं विहिता देवताः प्रसङ्गात्‌ सोमयागस्योपकारं सम्पादयन्ति 
तथा फलाथं विहितं गोदोहनं प्रसङ्गाद्‌ दशंपूर्णमासयोरुपकारकं भवतीति न 
तत्र विधेरावश्यकतेति गोदोहनं पुरुषाथंमेव। अत एव न तस्य क्रतुः प्रयोजकः । 
एवञ्च विक्कतौ तस्य नातिदेशः ॥। 


इति द्वितीयं वण॑ंकम्‌ ॥ 


तृतोयं वणकम्‌ 

गोदोहनस्य क्रत्वर्थ त्वेऽपि क्रतुनं प्रयोजकः, किन्तु पशु फलमेव प्रयोजकम्‌ । 
फलप्रयुक्तेन तेन क्रलूपकारसिद्धिरिति क्रतुस्तत्रोदासीनः। अतः पूर्वोत्तरपक्षयोः 
फलप्रयुवतत्वमेवेति उभयार्थंपूवं पक्षो निर्मूल इत्यरुच्या विषयान्तरमादाय 
विचारः। 'ब्राह्मणः प्रतिग्रहादिना धनमजेयेत्‌, राजन्यो जयादिना, वेद्यः 
कृष्यादिना” इति श्रृतं द्रव्यार्जनं विषय: । किमिदं द्रव्यार्जनं क्रत्वर्थम्‌ उत 
पुरुषार्थामति संशये, अत्र पुरुषार्थत्वं नाम पुरुषोपभोगक्षमत्वं विवक्षितम्‌, 
'घनमजयेत्‌” इत्यत्रार्थीभावनायाः कि केनेत्याकाङक्षापरकत्वं न द्रव्याजंनस्य । 
न हि द्रव्यार्जनं पुरुषार्थतया विधातुं शक्यते, तस्य रागतः प्राप्तत्वात्‌ । न च 
द्रव्याजंनोपायनियमनाय विधिरिति वक्तुं शक्यम्‌, पुरुषाथत्वपक्ष नियमनस्था- 
नपेक्षत्वाद यजनयाजनादिनियमाभावेऽपि pee द्रव्याजंन- 
सम्भवाच्च । द्रव्याजेनं क्षुन्निवृत्तिरूप मोगफलकम्‌ । तच्च फलं नियम विनापि 
शिल्पादिद्वाराऽजितद्रव्येणापि सिध्यति। अतो द्रव्याजनस्यापूव विविविषयत्वे 
परुषार्थत्वे चानथंक्यप्रसक्तेः नियमविधित्व स्वीकायम्‌-यजनयाजनादिनंव 
ब्राह्मणो धनमर्जयेत्‌ इति । तेन च शिल्पादीनाँ व्यावृत्तिः । नियमस्य क्रतु 
सम्बन्धं विनाऽनुपपत्तः त कमक क वनेन 
कऋ्रतुष्वनुष्ठितेषु ते फलप्रदा भवेयुरिति । अतो द्रव्याजन क्रत्वथमिति पक्ष प्राप्त 
उच्यते -- 

्रव्यार्जनमुद्दश्य यजनयाजनादयो विधातव्याः--यजनयाअनादिभिरेव 
द्रव्यमर्जयेदिति नियमविधेरयमेवाकारो निष्पद्यते । अत्रोद्देश्यं द्रव्याजन कुतः 
प्राप्तं यदददेशेन यजनादयो नियमा विधीयन्त इति जिज्ञासायां रागतः प्राप्त- 
मिति वक्तव्यम्‌ । यद्यपि ज्योतिष्टोमे “भ्रति वन्वीत’ इति द्रव्यप्राप्तये वननं 
याचनं विहितम्‌ तथापि तत्रोपायान्तरप्रसक्तिर्नोचिता तनन व्या पितात 
सिद्धत्वात्‌ । अतो रागतःप्राप्त ्रव्यार्जनमुद्‌दश्य यजनयाजनादयो विधातव्याः । 








¥ मीर्मासानयमञ्जर्याम्‌ 


राग्रतोऽजितञ्च द्रव्यं पुरुषं ध्रीणंयंत्‌ं पुरुषारथंमेवेति ्रत्यक्षतस्सिध्यति । अत्र 
क्त्वर्थत्वकल्पनायाः. प्रसङ्ग एव त्तोदेति। न चेवं पुरुषार्थंतयाऽजितद्रव्यस्यृ 
क्तुष्वविनियोज्यत्वात्‌ क्रतुनिवत्तिरेव. न स्यादिति वाच्यम्‌, , पुरुषाथु. कतः 
वोर्जप परिगणिता इति न दोषः।.. क्रतुभिरपि , पुरुषोपभोगयोग्यस्वग पशुपुत्रा- 
दीनां जायमानत्वेन तत्र विनियुज्यमाना नियमाः पुरुषार्था एव भवेयुः. न 
क्रत्वर्थाः। एवं सति द्रव्यार्जनं दृष्टार्थं सिध्यति, अन्यथा क्रत्वपुर्वाथत वेऽदृष्टार्थं 
नियमस्यावस्यकत्वात्‌। एवञ्च रागप्राप्तद्रव्यार्जनोपायनियमेन प्रत्यवायः 
परिहारं कुर्यादिति द्रव्यार्जनमाश्रित्य पुरुषगतादृष्टार्थंतया नियमोऽत्र विधीयत 
इति सम्पद्यते । तेन द्रव्यार्जनं पुरुषार्थम्‌ उपायनियमस्त्वदृष्टाथं इति सिध्यति ॥ 


इति लिप्साधिकरणम्‌ ॥ 


ह क के 
प्रजापतित्रताधिकरणम्‌ 


'नेक्षेतोद्यन्तमादित्यं नास्तंयन्तं कदाचन’ -इत्यादि प्राजापत्यव्रतमाम्ना- 
तम्‌ 'तस्य व्रतम्‌? इत्युपक्रम्य । तदिदं क्रत्वर्थंमुत पुरुषार्थमिति संशय: ।. अस्य 
वाक्यस्य प्रतिषेधकत्वे उद्यदादित्येक्षणं न कतंव्यमित्यर्थः। पयुदासत्वे उद्यदादि- 
त्येक्षणभिन्नं कतंव्यमित्यर्थः। तत्र प्रतिषेधपक्षमाश्रित्य पूर्वपक्षी अस्य क्रत्वर्थ त्वं 
साधयति । प्रतिषेधस्य प्राप्तिपूर्वंकत्वाद्‌ वेदिकत्वसामान्याद्‌ वेदिकीमेव प्राप्ति 
पयंवेक्ष्य तन्निष घोऽनेन क्रियते । ज्योतिष्टोमे बहिष्पवमानाङ्गतया विहितस्या- 
दित्येक्षणस्यायं प्रतिषेधः, न लौकिकस्यादित्येक्षणस्य । ततश्च प्रतिषध्यप्राप्ति- 
द्वारा क्रतोरुपस्थितत्वात्‌ प्रतिषेधोऽयं क्रत्वर्थः । एवं सति क्रतुफलेनेवास्य फल- 
वत्वं सिव्यति, पुरुषाथंत्वे तु पृथक्‌ फलं कल्पनीयं स्यात्‌ । तस्मात्क्रत्वर्थं एवायं 
प्रतिषेध इति पक्षे प्राप्त उच्यते इ ० नि 

नात्र प्रतिषेधः, किन्तुःपयुदासः, “तस्य व्रतम्‌” इत्युपक्रमात्‌ । 'तस्य ब्रतम्‌” 
इत्युपक्रम्याम्नातानां 'नेक्षेतोद्यन्तमादित्यम्‌? इत्यादीसां कर्तव्यत्वप्रकारकबोध- 
जनकत्वमेवोचितम्‌, अन्यथोपक्रमवाघस्स्यात्‌ । प्रतिषे धस्येव प्राप्तिसापेक्षत्वम्‌ 
न पयुदासस्य । उपक्रमवशेन कतंव्यत्व्‌प्रकारकवोधजननाय पर्यूंदास इचेद ङ्गी - 
क्रियते. तहि तत्कतंव्यं किमित्यपेक्षायां लक्षणयाऽनीक्षणस॒ङ्कुल्पं गृहीत्वा कतं व्य- 
त्वप्रकारकवोघद्वारोपक्रमोपपत्तिः क्रियते । अतश्च पुरुषकायं मुद्दिश्यानीक्षण- 
सङ्धुल्पादी नि कर्माणि 'नेक्षेतोद्यन्तम्‌” इत्यादिवाक्यं विधीयन्ते । एवं विहितानां 
फलाकाङक्षायां फलं न कल्पनीयं भवति 'एतावता हैनसा वियुक्तो भवति’ 
इत्याथवादिकपापक्षयरूपस्य फलस्य विद्यमानत्वात्‌ । तस्मात्पुरुषार्थत्वमेव 
नेक्षेतो्यन्तम्‌' इत्यादीनाम्‌ ॥ | Ee 

इति प्रजापतिव्रताधिकरणम्‌ ।॥। 


०» 


हवा हा ॥7 हो 0 । 


I TTT हक 


चतुर्थाध्यायस्य प्रथम: पाद: भर 


गन 
स्फप्यकपालाधिकरणम्‌ 


'स्फ्यश्च कपालानि चाग्निहोत्रहवणी . च. शूपंश्च कृष्णाजिनञच शम्या 
चोलूखलञ्च मुसलञ्च दृषच्चोपला चैतानि वै दश यज्ञायुधानि’ इति दशँपूर्ण - 
मासयोः श्रुतम्‌ । किमत्र प्रधानयागीयद्रव्यर्विधः ? उतं 'स्फचेनोद्धन्ति’ 'कपा- 
लेषु श्रपर्यात” इत्यादिवाक्यप्राप्तानां स्फचादोनामनुवादः ? इति संशये, यज्ञायु 
धानीति क्रतूपस्थापकयज्ञशब्दसंयोगेन स्फचादीनि द्रव्याणि प्रधानयागोयः 
हविष्ट्वेन विधीयन्ते । यज्ञशब्द आग्नेयादियागवाची, आयुधशब्दस्तु प्रहरण- 
साधनवाची सन्नपि प्रकृते केवलसाधनलक्षकः। स्फयादीनि यज्ञसाधनानि 
भवेयुरित्यर्थः । तथा च स्फयाद्यद्देशेन यज्ञसाधनत्वं विधीयत इत्यर्थो निर्गलति; 
न तु यज्ञोद्देशेन स्फयादीनां साधनत्वविधिः, तथा सत्येकप्रसरताभङ्गापत्तेः । 
नन्वस्मिन्‌ वाक्ये विधिप्रत्ययस्याश्रवणात्‌ प्रत्युत विधिप्रतिबन्धक'वं' शब्दस्य 
श्रवणाच्च कथं , यज्ञसाधनत्वं विधातुं शक्यम्‌ ? अतः 'स्फयेनोद्धन्ति’ 'कपालेषु 
श्रपयति’ इत्यादिवाक्येः प्राप्तानां स्फयादीनामनुवाद एव युक्त इति चेतु न; 
'वादमात्रं ह्यनश्रकम्‌’ इति न्यायेन वाक्यस्यानर्थक्यापत्तेः। विधित्वाङ्गीका रे 
च सार्थक्यं. वाक्यस्य स्यादिति विधिप्रत्ययाश्रवणेऽपि विधिप्रतिबन्वकेवे? 
शब्दश्रवणेऽपि उपरिधारणाधिकरणन्यायेन विधिकल्पनमेव युक्तम्‌ । तस्माद्‌ 
आग्नेयादियागेषु स्फयादीनां यज्ञसाधनत्वेन विधानम्‌ । न च तत्रोत्पत्तिशिष्ट- 
पुरोडाशावरुद्धत्वात्‌ स्फयादीनां निवेशः कथं स्यादिति वाच्यम्‌, अविशेषेण 
श्रतस्य यज्ञशब्दस्य प्रधानपरत्वाश्रयणात्‌ स्फयादीनां समुच्चयेन वा विकल्पेन 
वा निवेशोपपत्तेः। अतोऽत्र स्फयाद्यद्देशेन साधनर्त्वार्वाधरिति पक्षं प्राप्त 
उच्यते- ._ j 

उद्धननादिषु भिन्नभिन्नकमँसु पृथग्वाक्यः स्फयादीनां विहितत्वात्‌ तदु- 
द्देशेन यज्ञसाधनत्वविधानं नोचितम्‌ । तत्राप्यायुधशब्दस्य प्रहरणसाधनवाचिनो 
लक्षणया केवलसाधनत्वबोधकत्वेऽङ्गीक्ृते विधिवाक्ये लक्षणादोषः। यद्यपि 
सिद्धान्ते यज्ञशब्दस्य यज्ञियोद्धननादिरूपे लक्षणाऽस्ति तथाप्यनुवादत्वान्न दोषः । 
किञ्च स्फचादीन्यनदनीयानि तेषामदनीयपुरोडाशादिर्भिवकल्पसमुच्चया ङ्गी - 
करणं न युक्तम्‌ यज्ञशब्दस्य साङ्भप्रधानवाचित्व एव प्रसिद्धिः न प्रधानमात्रवाचि- 
त्वे । तत्राप लक्षणाश्रयणम्‌, उत्पत्तिशिष्टगुणावरुद्ध कम ण्युत्पन्नशिष्टगुणानां न 
निवेश इति न्यायोल्लङ्कनञ्च स्यादिति स्फयादिवाक्यमनुवादकमेव । अनुवादस्य 
स्फधादीनां प्रहरणसाघनत्वेन रूपेण स्लुतिबुद्धिः फलम्‌ । यता किञ्च स्फयादयुद्देशेन 
यज्ञसाधनत्वे विधीयमाने आहुतयो वद्धरन्‌ “चतुदंश पौणं मास्यामाहुतयो हूयन्ते- 
त्रयो दशामावास्यायाम्‌” इत्यनेन विरोधस्स्यात्‌ । पञ्च प्रयाजाः, द्वावाज्यभागो, 
स्विष्टकृत्‌, त्रयोऽनूयाजाः प्रधानाहुतयस्तिख् इति पौणमास्यां चतुदंश, अमा- 
बास्यायान्तु प्रधानहुती द्द शिष्टारचाहुतय एकादश इति त्रयोदश सम्पद्यन्ते । 








६ मीमांसानयमञ्जर्याम्‌ 


स्फचादीनामपि साधनत्वे वरद्धेरन्नाहुतयः। अतोऽप्यनुवाद एवाङ्गी कतंव्यः ॥ 
इति स्फयकपालाधिकरणम्‌ ॥ 


र्‌ 
पद्वेकत्वाधिकरणम्‌ 

'पशुना यजेत” इत्यत्र पशुगत यदेकत्वं तद्‌ यज्ञाङ्गं न वेति विचारः। अत्र 
यागसाधनत्वेन पशुविधी यते तेन पशोर्यागाङ्गत्वं निर्वाधम्‌ । एकत्वसङ्ख्या तु 
प्रत्ययगम्या प्रकृत्यर्थं पशावन्वेति, न तु यागक्रियायाम्‌ । यागक्रिया हि 
भिन्तपदोपात्ता, तया सहान्वये वाक्यं प्रमाणमवलम्बनीयम्‌, प्रकृत्यथनान्वये 
पदश्रतिः प्रमाणम्‌ । वाक्याच्च श्रुतिर्बलीयसीत्येकत्वस्य यागसंस्पर्शाभावान्न 
यागाङ्गत्वम्‌ । प्रत्ययानां प्रकृत्यर्थास्वितस्वार्थबोधकत्वनियमादपि न यागक्रिया- 
यामामन्वयः। अतो ग्रहैकत्वन्यायेन सङ्ख्याया अविवक्षा, विवक्षायान्तु 
वाक्यभेदस्स्यात्‌-पशुसाधनको यागः, स पशुरेक इति । यद्विषयं तदङ्ग भवति । 
विधेयरच पशु: स यज्ञाङ्गम्‌ । एकत्वस्यापि विधाने वाक्यभेद इति भावः । यद्यपि 
पशुमानय इत्युक्त एकं पशुमानयति पशूनानयेत्युक्ते बहूनानयति, तथाच 
सङ्ख्याया विवक्षति गम्यते, तथापि तत्र वक्तुस्तात्पर्यस्य नियामकत्वेन 
स्वीकाराट्विवक्षा भवतु, वेदे च वक्तुरभावात्‌ नियामक किमपि नास्तीति 
सङ्ख्याया अविवक्षा यज्ञानङ्गत्वादिति पक्षे प्राप्त उच्यते 


पशुमानेत्यृक्ते एकत्वविशिष्टपशो रेवानयनं भवति, तथेव 'पशुना यजेत’ 

इति श्रुते वाक्येऽप्येकत्वाविशिष्टपशुना यष्टव्यमिति वोधो भवति । षशोर्याग- 
साधनत्वे तद्गतेकत्वर्माप यागसाधनमिति ज्ञानं जायते । अत्रायं क्रमः-पशुनेति- 
शब्दे श्रुते प्रातिपदिकेन पशुः प्रत्ययेनं कत्वं करणकारकञ्च युगपत्प्रतीयन्ते। एतेषां 
मिथस्सम्वन्धावसरे एकपदोपात्तप्रातिपदिकार्थापेक्षया एकप्रत्ययोपात्तकारकस्य 
प्राधान्यात्‌ सन्निहितत्वाच्चेकत्बं कारकेण सम्बध्नाति न तु प्रातिपदिकार्थं, 
प्रातिपदिकार्थोऽपि तदानीमेव कारकेण सम्बध्नाति, कारकस्य प्राधान्यात्‌ । 
तत्र पशुः कारकीभवितुमहुति मूतेत्वात्‌। एकत्वन्तु कारकीभवितुं नाहुंति, 
अमूतंत्वात्‌ । इमानि त्रीणि सङ्ख्याप्रातपदिकार्थंकारकाणि स्वापेक्षया 'यजेत' 
इत्याख्यातप्रत्ययाभिहितार्थीभावनायाः प्राधान्यात्‌ तत्र सम्बघ्नन्ति । तदानीमेव 
धात्वर्थस्य यागस्यापि भावनायामन्वयः । धात्वर्थातिरिक्ता भावनापरपर्याया 
त्रया आसख्यातप्रत्ययवाच्येति भावार्थाधिकरणे स्थितम्‌ । तस्यास्सर्वापेक्षया 
प्राधान्यात्‌ प्रधानान्वयस्या भ्याहतत्वात्‌ वाक्यावगतास्सवं एव पदार्था गुणप्रधान- 
भावमुत्सुत्य भावनायामन्वय प्राप्नुवन्ति । क्रियायामन्वेतुं त एव योग्या भवन्ति 
ये च कारकभावमापन्नाः। पशोस्तु क्रियानिवंतंकत्वरूपकारकत्वमुपपन्नम्‌ । 
एकत्वसड्ख्यायास्तु तन्नापपद्यत इति पशो: परिच्छेदकत्वमवाप्य क्रियानिवंतंक- 
त्वं प्राप्नोति। एवं धात्वर्थस्य यागस्याप्राप्तस्थले करणत्वं प्राप्तस्थले च साध्यत्वं 


चतुर्था$व्यायस्य प्रथमः पाद: ७ 


लक्षणया स्वीकुत्यान्वय: क्रियते । एवञ्च सङ्ख्याया अपि यागाङ्गत्वं सिव्यतीति 


सङ्ख्या विवक्षिता भवति। 'पशुना यजेत? इति यागस्थोत्पत्तिवाक्यम्‌, स च. 
यागो ज्योतिष्टोमस्याङ्गम्‌ । तथाचेकत्वविशिष्टपशद्रव्यकयागेत भावये- 
दिति बोधः। यदुक्तं लोके वक्तृस्तात्पर्यस्य नियामकत्वात्सङ्ख्याया विवक्षा, 
वेदे च तदभावान्न विवक्षेति तत्रोच्यते-वेदे वक्तुरभावेऽपि लौकिकवेदिक- 
शब्दतदय योरनन्यत्वस्य लोकवेदाधिकरणे साधितत्वात्‌ लोकवदेव वेदेऽपि 


raat क्रियाङ्ग त्वमाश्चित्य विवक्षा साधनीया । तस्मादत्र सङ्ख्याया 
ववक्षा ॥ 


इति पञ्वेकत्वाधिकरणम्‌ 


द 
पशुगर्तलङ्ग विवक्षाधिकरणम्‌ 

'पशुना इत्यत्र यथा सङ्ख्या विवक्षिता तथा तद्गतं लिङ्ग पुंस्त्व 
विवक्षित न वेति विचाराय पूर्वाधिकरणगुणसूत्रंतथा लिङ्गम्‌’ इत्यधिक रणान्तर- 
परतयापि भाष्यरक्कद्धिर्व्याख्यातम्‌ । क्रियान्वयायोग्यत्वान्न विवक्षितं पुंस्त्वमिति 
पक्ष प्राप्ते, 

अश्वमारोहति अश्वामारोहति, तटः तटी तटमिति लौकिकव्यवहारेषु 
पुंस्त्वादिलिङ्गप्रतीतेः पुस्त्वाद्यारोपेण लोकिकव्यवहारा निर्वाह्यन्ते यथा, तथा 
प्रकृतेऽपि सङ्ख्यावत्‌ पशोः परिच्छुदकत्वेन पुंस्त्वस्योपादानम्‌ । तथा च पुंपञु- 
रेवेह विवक्षितः ।। 

इति पशुगतलिद्गविवक्षाधिकरणम्‌ ॥ 


७ 
आश्रय्यधिकरणस्‌ 

द्वितीयाध्याये प्रथमपादस्य तृतीये तानिद्वेधाधिकरणे प्रधानकर्माणि 
गुणकर्माणीति द्वेधा कर्माणि विभज्य तेषां स्वरूपं निरूपितम्‌ । तत्र प्रधानकर्माणि 
प्रयाजानयाजादीनि, गुणकर्माणि 'ब्रोहोनवहन्ति' (ब्रीहीन्‌ प्रोक्षति’ इत्यादीनि । 
गुणकर्माणि दृष्टार्थानि अदृष्टार्थानि दृष्टादृष्टार्थानीति त्रेधा भवन्ति । तत्रा- 
वहननं दृष्टा्थंम्‌, प्रोक्षणमदुष्टार्थंम्‌, दृष्टादृष्टाथञ्च कर्म पञ्चमः प्रयाजः 
स्विष्टकृद्यागः पशुपुरोडाशयागादिशच। दृष्टादृष्टाथ गुणकम वाश्रयिकमति व्यव- 
ह्वियते । इदमेव कर्मास्याधिकरणस्य विषयः । पञ्चमप्रयाजे स्वाहाकारयागे 
याज्यामन्त्रे इष्टानां यक्ष्यमाणानाञ्च देवतानां नामानि 'स्वाहाग्निम्‌ स्वाहा- 
सोमम” इत्यादीनि कृताक्रतप्रत्यवेक्ष णाय कीत्यंन्ते । एतदंश स्मरणरूपं दुष्ट 
प्रयोजनमस्तीत्यत्र न विवादः, किन्त्वदुष्टार्थंत्वे पञ्चमप्रयाजस्य विवादः 
किमदुष्टार्थंत्वमस्ति न वेति। एव स्विष्टकृद्यागे5पि इष्टानां यक्ष्यमाणानाञ्च 

देवतानां कीतेनेद्वारा द्रव्यप्रक्षेप: क्रियते । अत्र द्रव्यप्रक्षपो यज्ञदेशरिक्तीकरण- 
रूपदष्टप्रयोजनकः । अत्रापि त्यागांशस्यादृष्टार्थं त्वमस्ति न वेति विचारः। 
एवं पशपुरोडाशयागेऽपि मन्त्र मुखेन देवतास्मरणरूप दुष्ट प्रयोजनमस्ति, त्यागां- 
शस्यादष्टार्थत्वमस्ति न वेति विचारः । 

` तत्र यागो नाम देवतोदंदेशेन द्रव्यत्याग इति साधारणो व्यवहार:-अग्नय 
इदं न मम इत्यादिः । अयं त्यागो दविहोमेषु स्वाहान्तमन्त्रप्रदेयेष्वपि भवतीति 
होमयागयोभेंदो न सिध्येत्‌ । अतो याज्यामन्त्रकरणकदेवतो ददेशयकप्रक्षिप्यमाण- 
द्रव्यत्यागात्मको याग इति वक्तव्यम्‌ । अयं विशिष्टरूप एव विधिना विधोयते 
न केवलमेकदेशस्त्यागांशः । एवं विशिष्टरूपेण विहितस्य प्रयोजन याज्यामन्त्र- 
द्वारा समपितं देवतास्मरणमेव। अनेनेव प्रयोजनेन निराकाङक्षतया त्यागांशस्य 
प॒थक्प्रयोजनं नास्तीति नादुष्टमपरमङ्गीकतं व्यम्‌ । तस्मादुत्तमप्रयाजे, स्विष्ट 
कृति, पञ्ृपुरोडाशं च न त्यागांशेऽदृष्टं कल्पनीयमिति पक्ष प्राप्त उच्यते 


उत्तमप्रयाजीययाज्यामन्त्रे इष्टयक्ष्यमाणदेवतासङ्कीतनात्‌ कृताक्ृत- 
प्रत्यवेक्षणाय स्मरणरूपसंस्कारो जायत इति संस्कारकमत्वमभ्युपगन्तव्यं भर्वात, 
किन्तु समिदादीनां चतुर्णा प्रयाजानां प्रधानकमत्वं पञ्चमप्रयाजस्य ग्रुणकमंत्व- 
मिति स्वोकारे तत्प्रायपाठो विरुध्येत, अद्ष्टाथस्सामदादिभिरुत्तमप्रयाजस्या- 
विशेषात्‌ । अस्याप्यदष्टार्थंत्वं वक्तव्यम्‌ । देवतास्मरणरूपद्‌ष्टफलजनकत्वेऽपि 
त्यागांशनादष्ट फलं कल्प्यते । यरद्याप विधिना केवलं त्यागांशो न विधीयते 
विशिष्टरूप एव विधीयते, तथापि विशिष्टेऽवयवि्ति विहिते तदवयवोऽपि 
विधिगोचरो भवत्येव । यथा सोमविसिष्टे यागे विहितेऽपि विशेषणीभूतस्सो 
मोऽपि विधिविषय आश्रीयते तथा अवयवावयविस्थलेऽपि । यथा विधिविषयस्य 
सोमस्य प्रयोजनापेक्षायां यागनिर्वत्तिः प्रयोजनम, तथा विधिविषयस्य त्यागां- 
शस्य प्रयोजनापेक्षायामद्ष्टमेव कल्पनीयं भवति । मन्त्रांशेन देवतासंस्काररूपं 
गुणकमत्वे सत्यपि त्यागांशन यागस्य प्रधानकर्म त्वमङ्गीकतव्यमेव । अतस्त्यागां- 
शाऽद्ष्टजनक इति अदृष्टांथंत्व त्यागांशस्य । एवमेव स्विष्टकृति पश॒पुरोडाशे 
च त्यागाशमादाय तस्यादुष्टाथत्वं सिध्यति। तस्मात्‌ उत्तमप्रयाजः स्विष्ट- 
केद्यागः, पशुपुरोडाशयागश्च दृष्टादुष्टसस्कारेऽन्तभं वन्तीति सिद्धम्‌ ॥ 

इत्याश्रयकर्माधिकरणम ।। 


प्रयाक्तप्रतिज्ञाधिक रणम 


गोदोहनादीनां शषित्वविचारमुखेन प्रयुक्तिविचारः कृतः। इदानीं 
साक्षादेव प्रयुक्तिविचारः क्रियते । प्रयुक्तिः शेषत्वस्य फलम्‌, तदेव प्राधान्येन 


'वक्ष्यमाणाधिकरणंषु विचार्यते ॥ तत्र तत्र शेष त्वकथनन्तु तद्‌पयोगितया, न 


प्राधान्येन ॥ 
इति प्रयुक्तिप्रतिज्ञाधिक रणम्‌ ।। 


चतुर्थाध्यायस्य प्रथम: पाद: & 


९ 
वाजिनाधिकरणम्‌ 


'तप्ते पयसि दध्यानयति सा वेश्वदेव्यामिक्षा,वाजिभ्यो वाजिनम्‌ इत्यत्र 
तप्तपयोधिकरणकदध्यानयनं प्रति आमिक्षा वाजिनञ्चेत्युभयं प्रयोजकम्‌ ? 
उतामिक्षवेति संशये,तप्ते पयसि दधन्यानीते आमिक्षापि निष्पद्यते वाजिनमपि। 
यो यद्थमनुष्ठीयते स तस्य प्रयोजक इति विधया दध्यानयनमामिक्षावाजिन- 
योनिष्पत्तयेऽनुष्ठीयत इति उभयमपि प्रयोजकम्‌ । दध्यानयनसाध्यता आमि- 
क्षायाँ यथा तथा वाजिनेऽपि। साध्यञ्च साधनमनुष्ठापयतीति न्यायः। अत 
उभयमपि दध्यानयनस्य प्रयोजकमिति पक्षे प्राप्त उच्यते-- 

आनयतेद्विकर्मकत्वं तावत्सिद्धम्‌ । तत्र दधिशब्दत एकं कर्म, आनयन- 
क्रियया तस्य व्याप्यमानत्वात्‌ । द्वितीयञ्च कर्मं पयः, पयः प्रति दध्यानोयते । 
आनयनकर्मीभूतेनापि दध्ना तस्य व्याप्यमानत्वात्‌ प्रधानं कमं पयः। 
'तप्ते पयसि’ इति सप्तम्या नानुपपत्तिः, सप्तमीनिदिष्टस्य रूपद्वयवत्वात्‌ । 
सप्तमीनिदिष्टः आधारतया गुणभूतो भवति, आधेयेन दंध्ना व्याप्यमानतया 
प्रधानभूतमपि भवतीति गुणत्वं घ्राधान्यञ्चेति सप्तम्या रूपद्वयम्‌ । आनयतेदि- 
कर्मेकतंवोपपादनाय सप्तमीनिदिष्टाधिकरणतावलाद्‌ आधयेन व्याप्यमानत्व- 
रूपोऽ्थंः कंचन एष्टव्यः, स एव प्रकृते प्रधानीभूतः, आनयनकमेणा व्याप्यः 
मानं दधि, तेन च व्याप्यमानं पय: । अतो दव्नोऽपि प्राधान्य पयसः कर्मणः 
सिंध्यंतिं। पयसि दध्यानयति. इत्यस्यं पयंः प्रति दध्यानयतोत्यर्थो भवति। 
देध्यानंयनेन पयस्सस्करोतीति यावत्‌ । अयमेव 'तप्ते पयसि दध्यानयति’ इति 
प्रथमवाक्यस्यार्थः । आनयनं संस्कारः । आनयनञ्च कमेद्वयसापेक्षम्‌ । एकञ्च 
कमं दधीति शंब्दतो निर्दिष्ट वर्तते । द्वितीयं कॅमं किमिति वक्तव्यम्‌ । द्वितीया 
निदिष्टकर्मणापि व्याप्यमानत्वात्‌ संप्तमोनिदिष्ट प्रधानतया निर्णीयतें 
तत्प्रति दध्नं आनीयमानत्वात्‌ । अतस्संप्तँम्या नानुपपत्तिः । एवञ्च तप्तं पेयो 
दध्यानयंनेन संस्कुर्यात्‌ प्रथमवाकंयस्यार्थे निष्पन्ने द्वितोयवाक्ये “साः इतिं सवं- 
नामशब्दः प्रक्कतस्यं पूवं वारव॑यंतिं दिष्टस्य परांमर्शक इति वक्तव्यम्‌ । पूवे वाक्ये च 
दंध्यानयनसंस्क्ृतं पय एंव प्रंधानंतया वतंतें तँस्येव परामश उचितः, ह 
प्रंघोनंपंरां्मोश त्वात्‌ । पय एव चामिक्षा, तप्ते पयसि दधन्यानीते पयो घनी- 
भवति । तंदेवामिंक्षेति कथ्यते । तस्यांश्चांमिक्षाया Paps सा 
वैश्वदेवी” इति । दध्यानयनसँस्कृतं पयो विश्वेदेवदेवताक मित्यय म । ततश्च 
दध्यानयनस्य घनीभूतपयोविशेषात्मका मिक्षाथे त्वादा मिक्षव छु जिका, न 
वाजिनम । वाजिनञ्चानुनिष्पन्तं द्रव्य भिन्नरसञ्च । तस्मात्पय एवामिक्षा, 
वाजिनन्तूदक न पय: । आमिक्षैव दध्यानयनस्य प्रयोजिका न वाजिनमिति 
pg इतिं वाँजिनांधिकेरण म्‌ ॥ 

पदकर्माधिकरणम्‌ 

ज्योतिष्टोमे द्वितीयदिने सोमक्रयणं क्रियते । तदर्थ उत्तरवेदिदेशे उपरवदेशे 
वा यत्र सोमक्रयो निर्णीतः तद्देशं प्रति प्राग्वंशदेशात सोमक्रयणो नेतव्या | 
नीयमाना सा येषु षट्सु प्रदेशेषु दक्षिण पदं निदधाति तं त प्रदेशमध्वय॒ः दक्षिणेन 
स्वपदेनावक्रामन्‌ गच्छेत्‌ । यत्र सोमक्रयणी सप्तमं पदं निदध्यात्‌ तत्रत्यानु 
पांसूनध्वर्युरञजलिना गृह्हीयात्‌ । यदा हविर्धाने सोमाधार भूते शकटे प्राची प्राड- 
मुखं प्रवतंयेयुस्तदा तेन-अञ्जलिना (आज्यसिक्तः पांसुभिः) शकटस्याक्ष चक्रसन्वि- 
प्रदेशं अज्यात्‌ अध्वर्यू: । तदिदमुच्यते-'षट्‌पदान्यनुनिष्क्रामति सप्तमं पदम: 
ध्वर्यरञ्जलिना गृह्वाति“यहि हविर्धाने प्राची प्रवतंयेयुस्तहि तेनाक्षमुपाञ्ज्यात्‌' 
इति । अत्र कि सोमक्रयणमक्षाभ्यञ्जनञ्चो भयं सोमक्रयणी तयनस्य प्रयोजकम्‌ ? 
उत सोमक्रयणमेवेकं प्रयोजकमिति संशये, देशविशेषे कतंव्यत्वेन निदिष्टस्य 
सोमक्रयणस्य सप्तमपदपांसुभिस्साध्यस्याक्षाम्यञ्जनस्य च सोमक्रयणीनयनेन 
विना सम्पत्तिरनुपपन्नेति सोमक्रयणीनयनसाध्यत्वं सोमक्रयस्याक्षाभ्यञजनस्य 
चाविशिष्टम्‌ । तेनोभयं नयनस्य प्रयोजकम्‌ । 'षट्पदान्यनुतिष्क्रामति’ तेनाक्ष- 
मुपाञ्ज्यात्‌’ इत्युभयत्र सोमक्रयणीनयनं न संयुक्तम्‌ । यदि संयुक्तमभविष्यत्‌ 
तहि येन संयुक्तं तदेव प्रयोजकमभविष्यत्‌ । अत उभय प्रयोजकमिति पक्षे प्राप्त 

उच्यते-- | | 
. सोमक्रयण्या नयनं संस्कारः। नयनसंस्कारेण संस्क्ृतायास्तस्याः क्रयण 
विनियोगो. दुश्यते~-'एकहायन्या क्रीणाति’ इति । परार्थं क्रियमाणस्य नयनस्य 
अक्षाञजनं कथं प्रयोजक स्यात्‌ ? एकहायनी तावत्क्रयार्था 'एकहायन्या’ इति 
तृतीयाश्रृतेः। नयनञ्चेकहायनीसंस्कारः । संस्कारकमिदं नयनमेकहायनीद्वारा 
क्रयार्थमेवेति सिध्यति । अतः स्वसिध्यर्थं क्रयणं नयनं प्रयोजयति इत्येवोचितम्‌, 
नाक्षाभ्यञजनम्‌ । यद्यपि 'सप्तमं पदम्‌’ इति साकाङक्षं कस्य सप्तमं पदमिति । 
आकाङक्षापूरणाय वक्तव्यं सोमक्रयण्या इति । तेन सोमक्रयण्या सम्बद्धस्य 
सप्तमपदस्याक्षाञ्जने विनियोगो दृस्यते -तेनाक्षमुपाञ्ज्यात्‌? इति । एवमक्षा- 
भ्यञ्जनस्यापि सोमक्रयणीपदसाध्यत्वात्‌ अक्षाञजनमपि घ्रयोजकं भवतीति 
विज्ञायते, तथापि क्रयार्थंतया विनियुक्तायाः सोमक्रयण्याः प्रसङ्गात्‌ पदपांसु- 
ग्रहणोपकारकतया सम्बन्धमात्रेण सप्तमपदवाक्यं निराकाङ्क्षं भवतीति नाक्षा- 
म्यञ्जन प्रयोजकं भवितुमहंति, सोमक्रयण्यास्तु क्रयमात्रार्थ त्वात्‌ । तस्मात्सोम- 

क्रयणमेव नयनस्य प्रयोजकम्‌ ॥ > 
इति पदकर्माधिकरणम्‌ ॥ 
११ 
तुषोपवापाधिकरणम्‌ 

दशपूणमासयोः ब्रीह्यवहननानन्तरं तण्डुलेषु संल्लग्नानां तुषाणाम्‌ उप- 

वाप:--अपनय: क्रियते । अपनयसाधन विहितं 'पुरोडाशकपालेन तुषानुपवपति' 
इति । एवं पुरोडाशश्रपणेऽपि कपालानां साधनत्वं विहितम्‌ 'कपालेषु श्रपयति" 
इति। कपालसाध्यता यथा पुरोडाशश्रपणे तथा तुषोपवापेऽपि विद्यते । उभयो- 
₹शेषिणोरङ्गं कपालमिति यावत्‌ । तत्र कि कपालस्यो भयं प्रयोजकम्‌-पुरोडाश- 
श्रपणं तुषोपवापश्चेति? उत पुरोडाशश्रपणमेवेति सन्देहे, 'कपालेन? इति 
तृतीयया “कपालेषु? इति सप्तम्या च कपालस्य शेषत्वं तावदविवादम । शेषस्य 
प्रयोजकशशेषी भवति । शेषित्वञ्चोभयत्र वर्तत इत्युभयं प्रयोजकम्‌ । ननु 
'पुरोडाशकपालेन' इत्ययं शब्दः पुरोडाशार्थत्वेन विद्यमानं कपालमाचष्टे । 
तद्र्पेण विद्यमानं कपालं तुषोपवापे सम्वध्ताति। अन्यार्थंमुपात्तस्य कंपाल- 
स्याच्यत्र विनियोगदर्शेनात्‌ तुषोपवापो न प्रयोजकः पुरोडाशश्रपणमेव प्रयोजक- 
मिति चेत्‌, न; कपालत्वेनेव कपालस्य तुषोपवापसाधनत्वाङ्गोकारात्‌ । साधन- 
तावच्छेदक कपालत्वमेव, न तु पुरोडाशार्थक्रपालत्वम्‌ तस्य गुरुभूतत्वात्‌ । 
कपालं पुरोडाशश्रपण इव तुषोपवापेऽपि विनियुज्यते । एवं विनियुक्तं कपालं 
घ्रयोगकाल एवमेवोभयाथंतयोपादीयते । तस्मादुभयं कपालस्य प्रयोजकमिति 
पक्षे प्राप्त उच्यते -- 


यथा सोमत्रयार्थ क्रियमाणस्य सोमक्रयणीनयनस्य पदकर्म प्रयोजकं न 
भवति, तथा पुरोडाशश्रपणारथं 'कपालेषु श्रपयति’ इति विनियुक्तस्य कपालस्य 
तुषोपवापः प्रयोजको न भवति । पुरोडाशार्थो यः कपालविशेषः स तुषोपवपने 
विधीयते । ननु प्रयोगकाले तुषोपवापः प्रथमं निपतति, पुरोडाशश्रपणन्त्वन- 
न्तरम्‌ । तुषोपवापसमये कपालस्य पुरोडाशार्थंता न सिद्धेति कथं कपालस्या- 
्यार्थत्वमुच्यत इति चेन्न; भविष्यता पुरोडाशेन कपालसंयोगस्य सत्वात्‌ । 
यथा गङ्गायां घोषः इत्यत्र गङ्गाती रस्येव तीरत्वेन रूपेण प्रतीतिः, तथा पुरोडा- 
शकपालपदेना[पि पुरोडाशाथंत्वाधिष्ठानलक्षणया पुरोडाशप्रयुक्तकपालस्प्रेव 
केवलकपालत्वेन रूपेण प्रतोतस्य तस्यान्यत्र तुषोपवापे विनियोग इति तुषो- 
पवापः पुरोडाशप्रयुक्तमेव कपालं साधनत्वेन गृह्वाति, न स्वयं प्रयुङ्क्त । अतः 
कपालस्य पुरोडाशश्रपणमेव प्रयोजकम्‌, न तुषोपवापः ॥ 

इति तुषोपवापाधिकरणम्‌ ॥ 


१२ 
लोहितशक्कुन्निरसना धिकरणम्‌ 
अग्नीषोमीयपशौ 'हृदयस्याग्रेद्यति अथ-जिह्वायाः' इत्यादि श्रुतम्‌ । 
तथा 'शक्कत्सम्प्रविध्यति लोहितं निरस्यति’ इति च। अत्र कि पश्वालम्भस्य 
हृदयादि शक्ृल्लोहितञ्चेत्युभग्रं ; प्रयोजकम्‌ ?. उत हृदयाद्यव ? इति सन्देहे, 
“तप्ते पयसि दध्यानयति’ इत्यत्र पयस्सम्बन्धित्वेन दध्यानयनस्य श्रुतत्वात्‌ 
आमिक्षामात्राथंत्वर्मिति आमिक्षांयाः प्रयोजकत्वं न.वाजिनस्येति, एवं क्रयणार्थं- 


१ 





सीमांसानयमञ्जर्याम्‌ 


१२ 
त्वमेकहासन्या: श्रुतमिति एकहायनीनयनस्म सोमक्रयणमेव प्रयो ज्ञक न पदकम ति 
युक्तम्‌, प्रकृते पश्वर्थत्वेन हृदयादेः लोहितनिरसतस्य च पशुसम्बन्धस्थाश्रवणात्‌ 
उभयं प्रयोजकम्‌ । उभयत्र कस्येत्याकाङ्क्षायास्सत्वात्‌ सन्निहितपश्सम्व्रन्धः 
प्रकृतिद्रव्यत्वेन वक्तव्यः । स च सम्बन्ध उभयोरविशिष्ट इत्युभय प्रयोजकमिति 
पक्षे प्राप्त उच्यते 

अत्र साक्षात्पशुनं यागसाधनम्‌, पशोविशसनात्‌ । किन्तु हृदयादि प्रक्रति- 
तया पशुर्यागसाधनम्‌ । हृदयादीनि चावदीयन्ते, अर्थादवदानसंस्कारेण संस्क्रि 
यन्ते । संस्कृतानामेव तेषां हविष्द्वव्यवहारः। एतादृशहविषां सिध्यर्थं पशुरा- 
लभ्यते । शक्ृल्लोहितयोनावदानम्‌ नापि हृविष्ट्वम्‌ । तदर्थ पश्वालम्भन न 
भवति । अतः पश्वालम्भस्य हृदयाद्येव प्रयोजकं न शकृत्‌ लोहितम्‌ । पशोविश- 
सनेनापतितयोस्तयो: देशरिक्तोकरणाय ाक्कृत्प्रव्यथनं लोहितनिरसनञ्च 
संस्कारः । न च भूतभाव्युपयोगाभावात्‌ कथं संस्कार इति वाच्यम्‌ । भूतभाव्यु- 
पयोगाभावेऽपि आकीर्णंकरत्वेन पिष्टलेपफलीकरणादिवत्‌ प्रतिपाद्यत्व्रात्‌ । 
तस्मात्‌ शङ्कल्लोहितं न प्रयोजकम्‌ हृदयाद्येव प्रयोजकम्‌ ॥ 


- इति लोहितशकृऱ्निरसनाधिकरणम्‌ ॥ 


१२ 
पुरोडाशस्य स्विष्टकुदप्रयुक्तताधिकरणम्‌ 

दशंपूर्णमासयो: पुरोडाशयागेष्वाग्नेयादिधु अवदानद्वा राञ्नुषिठतेषु स्विष्ट- 
कृद्यागाथंमवदाय स्विष्टकृद्याग: क्रियते । 'उत्तरार्धात्‌ स्विष्टकृते समवद्यति’ इति 
तद्वदान्नविधायक वाक्यम्‌ । अत्रार्नेयादियागः स्विष्टकृद्यागरचो भयं पुरोडाश- 
प्रयोजकम्‌ ? उतारनेयादरियाग एवेति संशये, आग्नेययागः स्विष्टकृद्यागरच 
पुरोडाशसाध्यः। पुरोडाशसम्बन्ध उभयत्राप्यविशिष्टः 'एकनिष्पत्तेस्सरवं समं 
स्यात्‌? इति न्यायेनोभयं प्रग्रोजकमिति पक्षे प्राप्त उच्यते-- 


स्विष्टक्कद्यागो लोहितशकृद्दन्न प्रयोजकः । आाग्नेययागस्योत्पत्तिवाक्ये 
शिष्टस्य पुरोडाशस्येकदेशेन स्विष्टक्ृतोऽनुष्ठेयत्वात्‌ । स्विऽटकृद्विधायकवाक्ये 
'उत्तरार्धात्‌' इति पदस्य़ कस्योत्तरार्धंमित्याकाङ्क्षायामार्नेययागसम्बन्धिनः 
पुरोडाशस्येति वक्तव्यम्‌ । द्रव्यान्तरस्योत्तरर्धात्‌ स्विष्टक्रदनुष्ठानं न भवति । 
प्रकृतेनेव पुरोडाशेनाकाङ्क्षाशान्तेः। तथा च परप्रयुक्तोपजीवित्वात्‌ स्विष्ट 
कुन्न प्रयोजकः ॥। टे 
इति पुरोडाशस्य स्विष्टकृदप्रयुक्तताधिकरणम्‌ ।। 


१४ 
प्रयाजशेषामिधारणाधिकरणम्‌ 
वाज़पेये प्राजापत्याः प्रशवः कलुपराब्र आरतेयादरयइच प्रातस्सबचे त॒त्तरेण़ो- 

पक्रम्यन्ते । तत्र प्राजापत्यपशुषु पर्येरेनकरणान्तमङ्गकलापमनुष्ठाय ते पशवः 
'अरह्मसाम्न्यालभते' इति वाक्यवलान्माघ्यन्दिनसवने ब्रह्मसाम्नि प्रस्तुते 
संच्चप्यन्ते ¦ आग्नेयादयः क्रतुपशवस्तु प्रातस्सवन एवान्तिमं प्रयाजं विहाय दश- 
प्रयाजेषु कृतेषु पर्येरिनकरणे चानुष्ठिते संज्ञप्यन्ते । तत उत्तमः प्रयाजः, आज्य- 
भागो वपाप्रचारश्चेति क्रमः । दशंपूर्णमासविक्कति त्वात्पशुयागस्य प्रयाजशेषा- 
भिधारणं "प्रयाजशेषेण हृवीष्यभिधारयति? इति विहितमतिदेशेन प्राप्नोति । 
तच्चाभिधारणं क्रतुपशुष्वनुष्ठातुं शक्यते, प्रातस्सवने तेषामनुष्ठानात्‌ । माध्य- 
न्दिनसवनेऽनुष्ठास्यमानानां प्राजापत्यपञूनां वपाः कि प्रयाजशेषेणाभिधारणीयाः 
नवा? यद्यमिधारणीयास्तहि प्रयाजशेषधारणाय पात्रान्तरं कल्पनीयम्‌, 
प्रातस्सवने जुह्वा आज्यभागादिप्रचारे व्यापृतत्वात्‌ । यदि द्वितीयः पक्षस्ताहि न 
पात्रान्तरस्यावरयकता । ततइ्च सन्देहः माध्यन्दिनसवनीयप्राजापत्यवपाभिधा र- 
णाय प्रयाजशेषधारणार्थ पात्रान्तरमुत्पाद्यम्‌ ? उत नेति। प्रयाजशेषेण हृवींष्य- 
भिधारयति? इति विधिहविरर्थंतयाऽभिधारणं विदधाति 'ह॒वींषि’ इति द्वितीया- 
श्रतेः । माध्यन्दिनसवनीयाः प्राजापत्यवपा अपि हवींषि । तेषामप्यमिधारणं 
प्राप्तम्‌ । प्रयाजशेषधारणं विना तन्न सम्भवति, प्रयाजानां प्रातस्सवने तन्त्रेणा - 
नुष्ठितत्वात्‌ । अतो जुद्वाः कार्यान्तरे व्यापृतत्वेऽपि शेषधारणाय पात्रान्तर 
कल्पनीयस्‌ । यथा 'पृषदाज्येनान्‌याजानु यजति’ इत्यन्‌याजार्थं पृषदाज्यस्य कृते 
पशुयागे पात्रान्तरं स्वीक्रियते तथा प्रयाजशेषघारणार्थं पात्रान्तरमुत्पाद्यमिति 
पक्षे प्राप्त उच्यते -- 


प्रयाजशेषाभिधारणं हविरथंतया नानुष्ठीयते । यदि हविरथंमभिधारणं 
स्यात्तदा प्राजापत्यवपाः स्वाभिधारणाय प्रयाजशेषधारणं तदथंञ्च पात्रान्तर 
घ्रयोजयेयुः । नेवमस्ति, प्रयाजेष्वनुष्ठितेषु तच्छेषस्य कृतकार्यं द्रव्येकदेशस्य प्रति- 
पत्त्यपेक्षायामिदमभिधारणं विधीयते। तदा प्रयाजशेषाभिधारणेन हवींषि 
संस्कुर्यादिति नार्थः किन्तु आज्यभागाद्यपरितनकर्मानुष्ठानाय जुह्पेक्षायां 
तद्विक्तीक रणायेकदेशस्यास्य द्रव्यस्य क्वचनोपयोगो वक्तव्यः। जुह्वा-रिक्तीकरण 
दृष्टं प्रयोजनम्‌ । तत्सम्पादनार्थं हविष्षु क्षारणं प्रतिपत्तिरनेन वाक्येन विधीयते 
अर्थात्‌ प्रयाजशेषं हविष्षु क्षारयेदिति 'सक्तू ञ्जुहोति’ इत्यत्र दृष्टार्थंत्वलाभाय 
यथा विभक्तिव्यत्यय आश्रीयते तथा विभक्तिव्यत्ययमाश्रित्य दृष्टार्थं त्वमुपपाद्‌- 
नीयम्‌ । हविरभिधारणं पात्रासंसगंफलकं दृष्टप्रयोजनकम्‌ । तच्च 'सकृदरुप- ` 
स्तृणाति सकृदभिघारयति’ इत्यवदानसमय एव सम्पादितम्‌ । पुनरिदमभि- 
धारणं नापेक्ष्यते । प्रयाजशेषप्रतिपत्तिरेवापेक्ष्यते । सा च सन्निहिताग्नेयादि- 
पशुवपाभिधारणमात्रेणापि सिघ्यति । शेषधारणेन विना न काप्यनुपपत्तिरिति 
प्राजापत्यवपाः प्रयाजशेषस्य धारणं न प्रयुञ्जते। तदथञ्च पात्रान्तर्‌ 


नोत्पाद्यम्‌ ।। 
इति प्रयाजरोषासिधारणाधिकरणम्‌ ॥ 


1६2 

२५ 
ग्रौपभृत समा नयनस्यान्यधमं प्रयोजकताधिकरणम्‌ 

दशंपूर्णमासयोः जुहुप भृद्‌ध्चुवास्येषु त्रिषु पात्रेषु आज्यस्थालीतः स्रवेणा- 
घ्वर्युः समन्त्रकमाज्यं गृह्वाति । तद्विधायकानि च वाक्यानि-'चतुजुह्वां गृह्वाति 
अष्टावृपभृति गृह््ाति चतुध्रृबायाम्‌? 'यज्जुह्वां गृह्वाति प्रयाजेभ्यस्तत्‌, यदु- 
पभृति गृहात प्रयाजानूयाजेम्यस्तत्‌' इति । आज्यस्थ।लीत: स्रुवेण जुह्वां 
यच्चतुर्वारमाज्यं गृहीतं तत्प्रयाजार्थम्‌। अष्टवार यदुपर्भात गृहोतं तत्‌ 
प्रयाजानूयाजोभयाथंम्‌ । यद्‌ध्षुवायां चतुृंहीतं ततु यद्यत्कमं द्रव्यसापेक्ष तदथंम्‌ 
तत्र जुह्वां गृहीतमाज्यं प्रयाजत्रयार्थंम्‌, उपभृति गृहीतं यदाज्यं तस्याध प्रयाज- 
दयार्थं अवझिष्टमधंञ्चानूयाजार्थमिति व्यवस्था । जुहुस्थाज्येन समिद्यागं 
तननपाद्यागं तृतीयमिडभिधानं यागञ्च कृत्वा चतुथंपञ्चमप्रयाजानुष्ठानाय 
उपभ्रृत्पात्रस्थाज्यस्यार्धं जुह्णामानेयम्‌ । तदिदं विधौयते "अतिहायेडो बहिः 
प्रति समानयते जुह्वामौपभृतम्‌? इति । अतिहायेडः-इडभिधान यागं समाप्य 
बहिः प्रति चतुर्थप्रयाज प्रति औपश्रृतमाज्यं जुह्वां समानयेदित्य्थः । 


तदिदं समानयनं किमोपभृतस्य प्रयाजार्थं चतुगंहीताज्यस्य न प्रयोजकम्‌? 
उत प्रयोजकम्‌ ? इति सन्देहे, तत्र शेष्येव शेषस्य प्रयोजको भवतीति न्यायः । 
जुह्वां समानयन यदि शषि स्यात्‌ तदा तदौपभृतस्य प्रयोजकमिति वक्तुं शक्यम्‌ । 
'अतिहायेडो बहिः प्रति समानयति जुद्णामोपभृतम्‌? इति वाक्यस्य इड्यागं 
परिसमाप्य वहिर्याग प्रति समानयनेनोपभृतं संस्कुर्यादित्यर्थः । अत्र समानयन 
गुणभूतं प्रधानभूतस्यौपश्रृतस्य कथं प्रयोजकं स्यात्‌ ? 'औपभ्रृतम्‌’ इति द्वितीया 
निदंशातु तस्य प्राघान्यावगतेः । अतस्समानयनं न प्रयोजकम्‌ । किञ्च 'यज्जुल्वां 
गृह्वाति प्रयाजेभ्यस्तत्‌’ इति जौहवमाज्यं स्ंप्रयाजार्थमिति गम्यते। एवं 
'यदुपभृति गृह्वाति प्रयाजातूयाजेभ्यस्तत्‌ इत्यौपभ्ृतं चतुगुंहीतमाज्यमपि सवं- 
प्रयाजार्थेमिति गम्यते, 'प्रयाजानूयाजेभ्यः? इत्यस्य प्रयाजाञचान्‌याजारच 
प्रयाजानूयाजा: तेभ्य इति विग्रहेण सवंप्रयाजार्थत्वस्य गम्यमानत्वात्‌ । ` एक- 
प्रयोजनजनकत्वाद्‌ जौहवौपभ्ृतयोराज्ययोविकल्पः। 'अतिहायेडो बहि: प्रति 
समानयति’ इति वाक्यस्य सङ्गतिः कथमिति चेदित्यम्‌-जोहवाज्येन प्रयाजेषु 
क्रियमाणंषु बहिरुपक्रमे ओऔपभ्रृतस्यान्‌याजार्थस्याज्यस्य किञ्चित्‌ क्षारणमेव 
समानयनम्‌ । यदीपभृताज्येन सवंऽपि प्रयाजा अनुष्ठीयन्ते तदा तत्रापि बहि- 
रुपक्रमे ओपभूतस्याज्यस्य किञ्चित्‌ क्षारणमिति 'अतिहायेड? इति वाक्यस्य 


सङ्गतिः । तस्मात्समानयनमिदं न प्रयोजकमिति पक्षे प्राप्त उच्यते- 


ओपभृतं प्रयाजार्थ यच्चतुगुंहीतं; तस्य जुह्णामानयनं तावत्‌ कर्तव्यम्‌ 
'जुद्वा जुहोति’ इति वचनात्‌ । तदनूद्य कालमात्रामह विधीयते -'अतिहायेडो 
वहिः प्रति समानयति’ इति। जुह्वां समानयनं कस्मिनु काले कर्तव्यमिति 
जिज्ञासायां इड्यागं समाप्य 'बहिरपक्रमे कर्तव्यमितिः। तेन होमरूपदृष्टार्थंत्वाय 


EE... 

समानयनमिति गम्यते । जौहवाज्येन त्रिषु प्रयाजेषु कृतेषु अवशिष्टप्रयाजद्वयार्थ 
समानयनं कतंव्यमेवेति समानयनं न विधातव्यम्‌ । अतस्समानयनांशऽनुवादः । 
तच्च समानयन चतुथपञ्चमप्रयाजार्थेस्येव । एतेन सवंप्रयाजार्थमौपभृतमिति 


परास्तम्‌ । कालविधिबलादेव . चतुर्थपञ्चमप्रयाजार्थमेव समानयनं सिद्धं 


भवति । एवं कालविधिबलात्‌ 'यज्जुह्वां गृह््ाति प्रयाजेभ्यस्तत्‌' इति वाक्ये 


“प्रयाजेभ्यः? इत्यस्य भाद्यप्रयाजत्रयाथ॑ जौहवमाज्यमिति सिव्यति । तथा सति 


जौहवमाज्यं प्रयाजत्रयाथंम्‌ औपमृतञ्चान्त्यप्रयाजद्वयार्थ मिति विषयभेदेन कार्थ - 


त्वाभावात्‌ अष्टदोषदुष्टो विकल्पो न स्वीकतंव्यः । एवञ्चोत्तमप्रयाजद्वयार्थ- 
मोपभृतञ्चतुगृंहीतञ्जुद्वां समानयनं इति यत्‌ तदतिहायेडो बहिः प्रतीति- 
कालमात्र दुष्टार्थञऊच समानयनं भवति। वाहिरुपक्रमे क्षारणं यत्‌ कथितं 
तददृष्टाथ स्यात्‌ । दृष्टे फले लभ्यमानेऽदृष्टस्वीकारो न न्याय्यः। किञ्च 
समानयनञ्चेतदर्थात्‌ सिद्धं नौपभृतस्य संस्कारः, किन्तु ओपभृतचतुगृहोतेनो- 
परितनप्रयाजद्वये कतंव्ये द्वारभूतमेव, द्वारभूतत्वेनोपभृतमाज्यं प्रति शेषिभूतं 
भवति। शेषी च प्रयोजको भवतीति समानयन प्रयोजक सिध्यति ॥ 
इत्यप भृतसमानयनस्यान्यधर्मं प्रयोजकता धिकरणम्‌ । 


१६ 
श्रो पभृतजो हवाज्ययो व्यंवस्थाधिक रणम्‌ 
, आञ्यग्रहणोत्पत्तिवाक्येषु 'चतुजह्वां गृह्वाति' 'अष्टावुपभृ ति, “चतुन्नु- 
चायाम्‌” इत्येतेषु यदाज्यग्रहणं विहितम्‌ तत्सवंयज्चार्थं वा? उत व्यवस्थितविषयं 
वेति सन्देहे-उत्पत्तिवाक्येषु कार्यं विशेषासंयुक्ततया प्रकरणं स्वाकाङक्षापूरणा- 
येमानि परिगृह्याग्नेयादिप्रधानयागेषु पुरोडाशाद्यवरुद्धतया तत्रानर्थंकानि भूत्वा 
तदङ्गेषु निविशन्त इति पक्षे प्राप्त उच्यते-- 
उत्पत्तिवाक्येषु विशेषसंयोगाभावेऽपि विनियोगवाक्येः व्यवस्था स्वी- 
कार्या । तत्र प्रकरणं न बाधक भवति। तस्माज्जौहव प्रयाजाथम्‌ ओपभृतं 
प्रयाजानृयाजार्थम्‌ ध्ौवञ्च द्रव्यापेक्षितसर्वेयागार्थंमिति व्यवस्था ॥। 
इत्यौ पभृतजौ हवाज्ययोव्यं थवस्थाधिकरणम्‌ ॥ 
१७ 
ग्रषटसङ्ख्यानियमनाधिक्करणम्‌ 
'अष्टावृपभृति गृह्वाति' इत्यत्र किम्‌ एक द्वे त्रोणि चत्वारि पञ्च षट्‌ 
सप्त अष्टौ इत्येवमष्टग्रहणं संस्क्रतमेकं हविः? उत एक द्वे त्रीणि चत्वारि इति 
चतुग्रंहणद्वयसंस्क्ृतं हविद्व॑यम्‌ इति संशये, 'अष्टावृपभृति’ इत्यष्टत्वसङ्ख्या- 
श्रवणात्‌ श्रतिवृत्त्याऽष्टवारं गृहीतं हविरिति प्रतीयते, चतुग्रहणद्वयस्याश्चयण 
लक्षणा स्यात्‌, चतुष्ट्वद्वयस्याष्टत्वाविनाभूतत्वेन लक्षणोयत्वात्‌ । सम्भवन्त्यां 
श्रृतौ लक्षणाश्रयणं न युक्तम्‌ । तथा चाष्टवारं गुहोतमिदं हृविः अन्तिमप्रयाज- 

इंयानंयाजाथंतयाऽवयवंशो विनियोक्तव्यम्‌ । ननु “समं स्यादश्नुतत्वात्‌ इति 
hi न्यायेने चरमप्रयाजदवयार्थमर्धमेकम्‌ अनूयाजार्थञ्चापरमर्धेमिति हविद्व॑यमेव 
'.| पंयवस्यतीति चेत--सत्यम्‌; औपभूतस्याज्यस्य जुह्वाँ समानयन जौहवस्यानु- 
ग्रहार्थ क्रियते । जौहवेनाज्येनाघाराख्यं कर्म प्रयाजत्रयञ्चानुष्ठेयम्‌, उत्तम- 
प्रयाजद्वयानुष्ठाने कतंव्ये जौहृवस्य व्ययी भुतत्वात्‌ आज्यापेक्षायामोपभृतं 
संमानेयम । तत्र कालो विधीयते-'अतिंहायेड” इति । आथिक यत्समानयनं तस्य 
कांलंमात्रमनेन विधिना बोध्यते । औपभृतस्याधेमनेयमिति नोच्यते । जोहवोप- 
वृ हणार्थ यत्किञ्चितक्षारणेनापि समानयनस्योपपत्ते: न नियोगतश्चतुर्गृहीत- 
मानेतंव्यमित्यष्टगृहीतमेकमेव हविभंवतु इति 'पक्षे प्राप्त उच्यते -- 

चतुंस्सङ्ख्या द्वेयस्ये व विधिः न त्वष्टगृहीतमेकम्‌ । 'अष्टात्रृपभृति गृह्हाति 
प्रयोजान्‌याजेभ्यस्तत्‌? इति वाक्ये विधेयं किमिति परीक्षणीयम्‌--नात्र चतु- 
गृहीतद्वयं विधीयते, 'चतुरगृंहीतञजुहोति’ इत्यनेनंव चतुष्ट्वस्य प्राप्तत्वात्‌ । 
यंजेतिचोदनाचोदितेषु कर्मसु चतुरवत्तस्य वा चतुगेहीतस्य वा द्रव्यस्य होमो 
नियतः । अतर्चंतुष्ट्वं न विधेयम्‌ । 'आज्यं गृह्वाति' इत्यनेन ग्रहणस्यापि 
प्राप्तत्वात्‌ ग्रहणमपि न विधेयम्‌, ग्रहणं विना चतुस्सङ्ख्याया होमाङ्गत्वमनु- 
पपन्नमिति तस्यार्थातप्राप्तेः । किन्तु चतुस्सङ्ख्याद्वयस्येकपात्रतामात्रं विधेयम्‌ । 
चतुस्सङ्ख्यायाशच होमाङ्कत्वं नान्यसापेक्षम्‌ किन्तु निरपेक्षमेव । ततरचाष्टा- 
वृपभृतीत्यत्रोपभृतचतुगृहीतद्वयस्य प्रत्येकं प्रयाजानृयाजहोमद्वयार्थत्वावगमात्‌ 
'यद्ंपभृति’ इति वाक्यं प्रयाजार्थमेकञ्चतुर्गृहीतम्‌ अन्‌याजार्थमपरमिति 
व्यवस्था सिध्यति । तस्मात्‌ 'अष्टावृपभृति’ इत्यत्र चतुग्‌हीतद्वयेंनाष्टत्वसङ- 
ख्येति हृविद्वयमङ्गीकतंव्यम्‌ ॥ प 

इति चतुर्थाध्यायस्य प्रथम: पाद: 





छः 

चतुर्थाध्याये द्वितीयः पादः 


१ 
स्वरोश्छदनाद्यप्रयोजकता घिकरणम्‌ 


पूव स्मिन्‌ पाद आमिक्षादीनां साक्षाद्यागसाधनानां तत्सम्वन्धिनां तुषो- 
पवापादीनाञ्च प्रयोजकत्वाप्रयोजक त्वचिन्ता कृता । अस्मिनु पादे परम्परया 
यागसाधनानां स्वरुशाखादीनां प्रयोजकत्वाप्रयोजकत्वचिन्तेति पादभेद: । 


अग्नीषोमीयपशौ 'यूपस्य स्वरुं करोति’ इति श्रुतं वाक्यमुदाहरणम्‌ । 
पशुवन्धनार्थं खादिरस्य वृक्षस्य यूपो विहितः। वृक्षाद्यपकाष्ठे छिद्यमाने यः 
प्रथमः शकलो निपतति सः स्वरुरिति कथ्यते । 'स्वरुणा पशुमनक्ति’ इति तस्य 
स्वरोः पश्वञ्जनसाधनतया विनियोग: । छेदनमात्रेण काष्ठस्य यूप इति न 
व्यवहारः, किन्तु यूपाहुतिजोषणतक्षणाष्टाश्रीकरणादिषु दृष्टादुष्टेषु संस्कारेषु 
कृतेषु यूप इति व्यवहारः। अतो दुष्टादृष्टसंस्कारगणो यूप इति वेदिका 
व्यवहरन्ति । यूपोत्पादनाय यूपाहुतितक्षणादयस्संस्काराः क्रियन्त इति तेषां 
यृपः घ्रयोजकः। तथा कि स्वरुः स्वोत्पादनाय तानु धर्मान्‌ प्रयोजयति ? अथवा 
परप्रयुक्तत्वाद्धर्मात्‌ स्वरुः न प्रयोजयति ? इति सन्देहे, 'यूपस्य स्वरुं करोति’ 
इति स्वरोः स्वोत्पादनक्रियाविधायकवाक्यस्य सत्त्वात्‌ स्वरुः स्वोत्पादनाय 
धर्मान्‌ प्रयुङ्क्त । तथाहि-'युपस्य स्वरुं करोति’ इत्यत्र करोतिः उत्पादना- 
परपर्यायभावनार्थंकः। तस्याश्च भावनायाः करणेतिकतंव्यताकाङक्षायां 
यूपशब्दः करणमितिकतेव्यताञ्च समर्थयति । यूपः खादिरवृक्षप्रक्ृतिकः दुष्टा - 
दृष्टसंस्कारगणविशेषवचनः स्वरुभावनापेक्षितं करणं खादिरवृक्षं यूपाहुति- 
जोषणच्छेदनादीतिकतंव्यताञ्च समपेयितुं क्षमः। तथा च स्वादिरवृक्षकरणक 
यूपाहुत्यादीतिकतंव्यताका स्वरुभावनेति बोध: । एवञ्च स्वरुभावनायां यूप- 
शब्देन यूपवृक्षतद्धर्माणां शेषतया सर्मापतत्वात्‌ स्वरुस्तेषां धर्माणां प्रयोजक इति 
यूपमुत्पाद्य पुनर्यूपधर्मानुष्ठानेन स्वरुः सम्पाद्य इति पक्षे प्राप्त उच्यते -- 


स्वरुर्यृपस्येकदेशः यूपे छिद्यमाने तदनु निष्पन्नशशकलः। एवंसिद्धस्य 
स्वरोः पश्वञ्जनार्थमादानं भवति । तथा च पश्वञ्जनाथंतया यस्स्वरुरुपादीयते 
स युपप्रक्रतिकव क्षेकदेश इति 'यूपस्य स्वरुं करोति’ इति वाक्यस्यार्थेस्सम्पद्यते । 
पइ्त्रञ्जनार्थ यस्स्वरुः स यूपनिर्मित्तिक इति यावत्‌ । स्वरोनिमित्तं यूवः, 
निमित्तमेवोद्देश्यम्‌, उदुदेशयञ्च प्रधानमिति स्ववंपेक्षया यूपस्य प्राधान्यमेव 
सिध्यति, न तु स्वरुशेषत्वं यूपस्य । एवञ्च स्वरुभावनायाः करणेतिकतंव्यता- 


३ 

समर्पकत्वं यूपस्य परास्तम्‌ । अतः परप्रयुक्त स्स्वरुने यूपधर्माणां प्रयोजको 


भवितुमहंतीति ॥ 
इति स्वरोरछेदनाद्यप्रयोजक ताधिकरणम्‌ ॥ 

SE 

शाखाहरणाधिकरणम्‌ 
दशंपूर्णमासयोः शाखाच्छेदनं वत्सापाकरणार्थं विहितम्‌ । तत्प्रक्ृत्येद 
श्रयते 'प्राचीमाहरतिः इति । इदमेव वाक्यमस्याधिकरणस्थ विषयः । अत्र 
'प्राचीम? इति शब्दस्यार्थो विचार्यते-किमयं प्राचीशब्दो दिग्वाचो ? उत 
शाखावाचीति। दिग्वाचित्वे प्राच्यां दिशि या शाखा तामाहरतीत्यर्थः । 
शाखावाचित्वे वृक्षस्य या प्राचीशाखा तामाहरतीत्यर्थः। तत्र प्राचोशब्दो 
मुख्यया वत्त्या दिग्वचनः । दिश आहरणकमंत्वमनुपपन्नमिति सप्तम्यर्थं द्वितो या- 
मङ्गीकृत्य प्राच्यां दिशि यां शाखा तामाहरति। प्राचीत्यित्र घ्रातिपदिकमस्य 
प्रथमश्रृतत्वेन मुख्यत्वाद्‌ जघन्यश्रूतद्वितीयाया लाक्षणिकत्वं युक्तम्‌ । अथवा. 
प्रतिशब्दाध्याहरेण प्राचीदिशं प्रत्याहरति इति स्वीकतुं शक्यते । नास्मिन्‌ 
पक्षेऽध्याहारप्रयुक्तो दोषः, हरतेद्विकमंकत्वेन प्राच्य भप्रधानकमत्वम्‌, 
किमपेक्षया प्राचोमित्याकाङ्क्षायां प्रकृता शाखा प्रधानकमंत्वेनान्वेति इति. 
वक्तुं शक्यत्वादिति पक्ष प्राप्त उच्यते | | : 
शाखां प्रत्याहरणस्य श्रृतत्वात्‌ प्राचीं शाखामाहरतीत्येव वाक्यस्यार्थः।: 
आहरणक्रिया प्रथमं स्ववाक्योपात्तमेव प्रधानतया गृल्वाति । स्ववाक्ये 'प्राची' 
इति पदमेव द्वितीयान्तं प्रधानं कमं. समर्पयति, तस्य 'शाखां छिनत्ति' इति 
पूववाक्यगतसमानविभक्तिकशाखापदसामानाधिकरण्यलब्धविशेष्यकत्वात्‌ ।' 
ततस्च प्राचोशाखामाहरतीत्यर्थस्सम्पद्चते। एवं सति द्वितीयाविभक्तेः सप्तम्यां : 
लक्षणां न भवतीति लाघवम्‌ । “गुण त्वन्याय्यकल्पना’ इति न्यायेन गुणभूते 
लक्षणा समुचिता न प्रधानभूते। प्रातिपदिकार्थापेक्षया द्वितीयाकारकस्य 
प्राधान्यात्‌ तत्र लक्षणा न समुचितेति भावः। ततइच वृक्षस्य या प्राची शाखा 
तामाहरेत्‌, न तु वृक्षस्य दक्षिणादिसम्भूतामिति सिध्यति । तस्मात्प्राची दिक 
शाखाप्रयुक्तव, शाखाविशेषणत्वात्‌. प्राचीशव्दस्येति प्राचीशब्द: शाखावचनःः 
न तु दिग्वचनः ।। 
`इति शाखाहरणाधिकरणम्‌ ॥ 
३ 

छेदनादीनां शाखा प्रयुक्तत्बाधिकरणम्‌ 
र शा व अ डा विमागस्स्या द्रेषम्यात्‌' 
Ce न्त क इति पृथकङ्ृत्याधकरणान्तर- 
अधिकरणे 'शाखामाच्छिनत्ति, | 5 पत अस्मि 

माच १ शाखामाहरति, शाखया वत्सानपाकरोति, 

शाखया गान्दोग्थि; मूलतरशाखां परिवास्योपवेषं करोति, उपवेषेण कपालान्यु- 
पदधाति' इति वाक्यानि. विचार्यन्ते। 'अपाकरोति' वत्सं मातृतः प्र्थक्क रोति, 
“परिवास्यः छित्वा, इत्यर्थं: ।, एभिर्वाक्यैविहितानां छेदनाहरणपरिवासनादीनां 
कि वत्सापाकरणं दोहनं कपालोपधानञ्चेति सर्वं यथायथं प्रयोजकम्‌ ? उत 
वत्सापाकरणं दोहुनञ्च प्रयोजकम्‌ ? न तु कपालोपधानमिति संशयः । 
वत्सापाकरणं गोदोहनञ्च शाखासाध्यम्‌ । -छेदनेनाहरणेन च विना शाखा- 
प्राप्तिने भवति । विना शाखया वत्सापाकरणं गोदोहनञ्च कतु न शक्यते, 
शाखायास्तदद्गत्वेन विहितत्वात्‌ --'शाखया वत्सानपाकरोति’ 'शाखया गां 
दोग्धि’ इति । एवञ्च वत्सापाकरणं दोहनञ्च शाखाच्छेदनस्य तदाहरंशस्य च 
प्रयोजकम्‌ । ननु विना शाखया गावो दोग्धुं शक्यन्ते, शाखाया का आवश्यक- 
तेति चेत्‌-न;' "कुम्भ्यां शाखापवित्रमत्याधाय पय आसिञ्चति’ इति शाखा- 
पवित्रस्यावश्यकत्वात्‌। एवं “मूलतः शाखां परिवास्योपवेषं करोति’ इति 
शाखापरिवासनेन-छेदनेनोपवेषः सम्पाद्यते । वितस्तिपरिमाणेन शाखाच्छेदनेन 
यः शाखाखण्डः पृथकिक्रपते स उपवेष इति व्यवह्रियते । तेनोपवेषेणाङ्गार[- 
पसारणद्वारा कपालोपधानं क्रियते-'उपवेषेणाङ्गारान्तिरुह्य कपालान्यु- 
पदधाति” इतिः कपालोपधानमपि साध्यते । अतः कपालोपधानमपि प्रयोजकम्‌ । 
तस्मात्‌ शाखाच्छुदनाहरणपरिवासनानां वत्सापाकरणदोहनकपालोपधानानि 
यथायथं प्रयोजकानीति पक्षे प्राप्त उच्यते 


शाखासांध्यं वत्सापाकरणं दोहनञ्च । एतदर्थं शाखा छंदनेनाहरणन च- 
संस्क्रियते 'शाखां छिनत्ति. 'शाखामाहरति' इति। सस्क्ृतशाखाकमंत्वात्‌ 
वत्सापाकरणस्य.दोहनस्य च प्रयोजकत्वे न काचन हानिः । किन्तु कपालोपधानं 
न प्रयोजकम्‌ । कपालोपधानमुयवेषसाध्यम्‌, न शाखासाध्यम्‌ । ननु परिवासित- 
शाखावयवमूलभूतस्योपवेषत्वात्‌ तद्वारा साध्यं कपालोपधानमपि शाखाकार्यं- 
मेव । तथा सति छेदनादीनां कपालोपधानं कथं न प्रयोजकमिति चेत्‌, अत्र 
वदामः-'मूलतर्शाखां परिवास्योपवेषं करोति’ इत्यत्र “मूलतः? इति तसिल्प्र- 
त्ययान्तस्य -पदस्य प्रथमं कुत्रान्वय इति जिज्ञासायां सन्निहितत्वात्‌ “परिवास्य’ 
इत्यनेनेति वक्तव्यम्‌ । मूलत उपवेषं कुर्यादिति व्यवहितान्वयस्स्यात्‌। सन्निहि- 
तेनान्वये सति व्यवहितान्वयो नोचितः। तथाच मूलात्परिवास्येति बोधो जायते। 
कस्य मूलमित्यपेक्षायां शाखाशब्दवाच्याग्रस्य मूलमिति वक्तव्यम्‌ । ततश्च 
मूलापादानकपरिवासनेनाग्रं संस्कुर्यादिति वचनव्यक्ति: । एव संस्कृतस्याग्रस्य 
'कुम्भ्यां प्रागग्रं शाखापवित्रमत्यादघाति’ इत्यादौ विनियोगः,। एब्रङच परिवा- 
सनमग्रार्थ- क्रियत इति पर्यवसन्नम्‌ । परिवासनानुनिष्पन्नस्य मूलस्य विनियो- 
गापेक्षायां यदिदमग्रार्थपरिवासनानुनिष्पर्‍्नं . मूल तत्‌ कपालोपधानाथत्वेन 
परिगृह्हीया दित्यर्थः ¦ पर्यवस्यति । एवञ्चाग्रप्रयुक्त मूलोपजीवित्वान्त कपालो- 
पधानं शाखाधर्माणां प्रयोजकम्‌ । छेदतादयो - धर्मा अग्रार्थाः क्रियन्ते। 

अतडशाखाशब्दः परिवासनात्पूर्वमपि अग्रमात्रवचनः, ’ न तु समूलवचन: । 
मूलस्य सहभावो मूलाच्छाखायाः परिवासनं यथा स्यादित्येवमथः। न हि मूलं 
विना छिन्ने आहृते च मूलच्छेदनं भवितुमहंति । अतइ्शाखानुनिष्पन्नोपवेष- 
कार्यं कपालोपधानं न शाखाधर्माणां प्रयोजकम्‌ ।॥। 
इति छेदनादीनां शाखप्रयुक्तत्वाधिकरणम्‌ ॥ 
¥ 
शाखाप्रह रणस्य प्रतिपत्तिताधिकरणम्‌ 


'सहशाखया प्रस्तरं प्रहरति’ इति विषयवाक्यम्‌ । दशंदूणं मासयोः 
बहिलंवनावसरे प्रथमो लूनो दभं मुष्टिः प्रस्तरः कथ्यते । वत्सापाकरणाद्यर्थ या 
शाखा छिन्ना तया सह प्रस्तरस्य प्रहरणम्‌-आहवनीयाम्र्नी प्रक्षपात्मको होमः 
क्रियते । अत्र किमिदं शाखाप्रहरणं प्रधानकमं ? उत प्रतिपत्तिकमं ? इति सन्देहे, 
'सहशाखया प्रस्तर प्रहरति’ इत्यत्र 'सुक्तवाकेन प्रस्तर प्रहरति’ इति वाक्य- 
प्राप्तं प्रस्तरप्रहरणमन्‌द्य 'सहशाखया’ इत्येव विधीयते। द्रव्यदेवताबलात्‌ 
सूक्तवाकवाक्ये प्रहरतिः यागगभितप्रक्षेपरूपः। तेन यागांश प्रस्तरस्य गुणभावः 
्र्षेपांझे तु प्राधान्यम्‌ । अग्न्यादिदेवताकप्रस्तरद्रव्यकयागेन कऋरतूपकारं कुर्या- 
दिति. प्रहरणेन प्रस्तरस्य प्रतिर्पा्त सम्पादयेदिति च वाक्यार्येस्सिध्यति। 
प्रस्तरप्रहरणस्यार्थकमं त्वं प्रतिपत्तिकमत्वञ्चेति तृतीर्याद्वतीये सूक्तवाकाधिक- 
रणे सिद्धान्तितम्‌ । एवञ्च 'सहशाखया’ इति वाक्येऽपि प्रहरतेः याग प्रुक्‍त प्रक्षे - 
पपरत्वं स्वीकृत्य यथा प्रस्तरस्य यागांशं साधनत्वेन गुणत्वं तथा शाखाया अपि 
तत्सहभूताया गुणत्वमेवोचितम्‌, प्रस्तरस्य प्रतिपत्तित्वं द्वितीयाबलात्स्वो कृतम्‌, 
शाखापदोत्तरं द्वितीयाश्रवणाभावात्‌ शाखायाः प्रस्तरवत्‌ न प्रतिपत्तिरिति 
शाखाप्रहरणमर्थकमं वेति पक्षे प्राप्त उच्यते 


शाखाप्रहरणं प्रतिपत्तिकमंव, प्रहरतिशब्दस्य मुख्यया वत्या प्रक्षेपमात्र- 
परत्वात्‌ । प्रक्षेपे प्रस्तरस्य प्रतिपाद्यतया तत्सहभावमापन्नायाः शाखाया अपि 
प्रतिपत्तित्वमेवोचितम्‌ । सूक्तवाकेन प्रस्तरं प्रहरति’ इत्यत्र तु प्रहरतिर्यागयुक्त- 
रक्षेपलक्षकः, देवतासम्बन्धबलात्‌ । 'सहशाखया इत्यत्र मुख्यप्रक्षेपमनद्य शाखा- 
सहभावमात्रं विघीयते। यद्यपि सूक्तवाकमन्त्रमुच्चार्य प्रस्तरवत्‌ शाखापि 
प्रह्रियते । तथा च मा्त्रवणकदेवतासम्बन्धेन शाखा प्रहरणमपि होम एव, 
तथापि शाखाप्रहरणवाक्ये सुक्तवाकस्य साधनत्वेन विनियोगाभावात प्रस्त रप्र- 
हरणमात्र तस्य साधनत्वेन विनियोगात्‌ सहभावमात्रमेव शाखाया इति नं 
देवतासम्बन्धः । किञ्च सुक्तवाकमन्त्रे 'यदनेन हविषाऽऽशास्ते? इति हविः 
पदेन प्रस्तरस्यव निर्देशः न शाखायाः। ततो न देवतासम्बन्धस्शाखाया इति 
केवलप्रक्षप एव शाखाप्रहरणं न यागयुक्तो होम: । यद्यपि यागविनिर्मक्तकेवल- 
प्रस्तरप्रक्ष पानुवादैन शाखासहभावस्य विधानमस्तु, तथापि द्रव्यस्य कर्मणा सं- 
योगेन शाखाया गुणभाव एव प्रतीयते-यत्परस्तरं प्रक्षिपति तत्‌ शाखया सहेति । 


चतुर्था$ध्यायस्य द्वितोयः पादः २१ 


तथा च शाखायाः प्रतिपत्तिरिति कथमुच्यत इति चेदत्र वदामः--वत्सापाकरणे 
विनियुक्ता शाखा कृतकार्यकरत्वात्‌ प्रतिपत्तिमपेक्षते । प्रतिपत्तिइच प्रक्षेपा- 
त्मिका । प्रक्षेपेण च वेदिरिक्तीकरणं दुष्ट प्रयोजनं लभ्यते । शाखासाधनकप्रक्षे- - 
पाङ्गीकारे किञ्चिद्दृष्टं प्रयोजनं न लभ्यते तस्माच्छाखाप्रहरणं केवलप्रक्षे- - 
पात्मक पघ्रतिपत्तिकमं ॥। 


इति शाखाप्रहरणस्य प्रतिपत्तिताधिकरणम्‌ ॥ 
न्‌ 
निनयनप्रतिपत्यधिकरणम्‌ 


दशं पूणं मासयोः अपः प्रणयति’ इत्यपां प्रणयनं विहितम्‌ । जलकुम्भात्‌ 
चमसपात्रे घ्रोक्षणादिकार्यंकरणायापां पृथक्करणं प्रणयनमुच्यते । प्रणयनसंस्कार- 
सस्कृताभिरङद्टिः पिष्टसंयवनं क्रियते वेद्यां निनयनञ्च क्रियते--'प्रणीता- 
भिरङ्टिहवींषि संयौति’ 'अन्तवंदि प्रणोता निनयति’ इति । प्रणीतानामपां कि 
संयवनं निनयनञ्चेत्युभयं प्रयोजकम्‌ ? अथवा संयवनार्था एवापः अतस्संयवन- 
मेव प्रयोजकम्‌ निनयनन्तु प्रतिपत्तिरिति सन्देहे, अपां घ्रणयनस्योत्पत्तिवाक्यम्‌ 
“अप: प्रणयति’ इति । तत्र सयवनस्य निनयनस्य वा सम्वन्धो नास्ति। यदि 
संयवनसंयोगेन प्रणीतानामुत्पत्तिस्स्यात्‌ तदा तेनेव निराकाङ्क्षतय! निनयनं 
प्रतिपत्तिस्स्यात्‌ । अतः प्रणीतानामपां संयवने निनयने च विनियोगादुभय- 
प्रयुक्ताः प्रणोता इति पक्षे प्राप्त उच्यते 


“प्रणीताभिहवींषि संयौति’ इति वाक्ये प्रणीता: तृतीयया निर्दिष्टाः । 
“प्रणीता निनयति” इत्यत्र तु प्रणीता द्वितोयया निदिष्टाः। तृतीयया च 
प्रणीतानां गुणभावः, द्वितीयया च प्राधान्यमववोध्यते । एवञ्चोत्पत्तिवाक्ये 
संयवनादिसंयोगाभावेऽपि कमर्थ्याकाङ्क्षाणामपां संयवनमेव प्रयोजनमिति 
तृतीययाऽवगम्यते । द्वितीयायोगात्‌ निनयनं प्रतिपत्तिरिति ननु द्वितीयाश्रवण- 
मात्रेण न संत्र प्रतिपत्तिरिति वक्तुं शक्यते 'सक्तूनु जुहोति’ इत्यादौ प्रति- 
पत्तित्वाभावात्‌ । अतो विभक्तिव्यत्ययेनार्थकमंत्वमेवोच्यताम्‌ इति चेन्न; 
संयवनमात्रपर्याप्तानामपां ग्रहणापत्तेः । अतिकौशले सत्यपि किञ्चिन्न्यूनाधिक- 
भावस्यावजंनीयतया तन्मात्रपर्याप्तानामपां ग्रहणं कतुं न शक्यम्‌ । अल्पग्रहणे 
संयवनानिष्पत्तिः, पुनर्मध्ये संयवनकालेऽपां ग्रहणे क्रमभङ्कः। पात्रसादना- 
नन्तरमपां प्रणयनस्य क्रम: । तस्य भङ्गस्स्यात्‌ यदि संयवनानुष्ठानकालेऽपाँ 
ग्रहणं भवेत्‌ । अधिकानामपां ग्रहणे स्वयमन्यत्रो पयुकतत्वाभावेऽपि उपयुक्तानु- 
निष्पन्नतया प्रतिपत्त्यहत्वमस्त्येवेति सक्तुवषम्यान्न विभक्तिव्यत्ययः । तस्मा- 
न्निनयनस्य प्रतिपत्तित्वात्‌ संयवनमेवापां प्रणयनस्य प्रयोजक नोभयम्‌ । | 


इति निनयनप्रतिपत्त्यधिकरणम्‌ ॥ 





क 
ल डी 








२२ .  मीमाँसानयमञ्जर्याम्‌ 


६ 
| दण्डदानस्याथकमताधिकरणम्‌ प 

ज्योतिष्टोमे दीक्षासु (दण्डेन यजमानं दीक्षयति’ इति श्रूयते । स दण्डः 
“क्रीते सोमे मैत्रावरुणाय दण्डं प्रयच्छति ` इति द्वितीयदिने सोमक्रयानन्तरं 
सैत्रावरुणाय दीयते । किमिदं मैत्रावरुणसम्प्रदानकं दण्डदानं दीक्षायामुपयुक्तस्य 
दण्डस्य प्रतिपत्तिरूपम्‌ ? उत उपयोक्ष्यमाणमैत्रावरुणसस्काररूपम्‌ ? इति 
सन्देहे, 'दण्डेन दीक्षयति’ इति तृतीयया दण्डस्य दीक्षायां शेषत्वेन कृतकायत्वात्‌ 
सैत्रावरुणाय दानं प्रतिपत्तिः, दीक्षायामुपयुक्तस्यापेक्षितत्वेन “मैत्रावरुणाय 
प्रयच्छति’ इति विधानात्‌ । यथा हि 'कृषणविषाणया कण्ड्यते’ इति कण्ड्यन- 
साधनत्वेनोपयुक्तायाः कृष्णविषाणायाः 'नीतासु दक्षिणासु कृष्णविषाणां चात्वाले 
प्रास्यति’ इति प्रासनं प्रतिपत्तिः, तथा दण्डप्रदानमपि प्रतिपत्तिः । प्रतिपत्तित्वे 
“दण्डं प्रयच्छति? इति द्वितीयायास्सार्थक्यं भवति। द्वितीया च कर्मणि विहिता। 
'कतुंरीप्सिततमं कमं? इति कर्मलक्षणम्‌ । कमंत्वञ्च यत्र तिष्ठति तत्र साध्यत्वं 
प्राधान्यञ्च तिष्ठतः । यदि च दण्डदानेन मँत्रावरुणं संस्कुर्यादित्यर्थेस्स्वी क्रियते 
तदा दण्डो गुणभूतस्स्यात्‌, द्वितीयया गम्यं प्राधान्यं विहन्येत । तस्मादृदण्ड- 
प्रदानं प्रतिपत्तिरिति पक्षे प्राप्त उच्यते-- | 

मैत्रावरुणोपक्रारायेव दण्ड: प्रदीयते । दण्डदानेन मैत्रावरुणस्सस्क्कतो 
भवति । पुरुषसंस्कारक दण्डदानमिति यावत्‌ । मैत्रावरुणपदोत्तर चतुर्थी श्रूयते । 
सम्प्रदाने च चतुर्थी विहिता । 'कर्मणा यमभिप्रति स सम्प्रदानम्‌ः'इति सम्प्रदान- 
लक्षणम्‌ । ततस्च ददातिक्रियाकमेणा दण्डेनाभिप्रयमाणस्य मैत्रावरुणस्य 
दण्डापेक्षयापि प्राधान्यमवगम्यते । 'दण्डम्‌’ इति द्वितीया च “तथा युक्तञ्चा- 
नीप्सितम्‌? इत्यनीप्सितसाधारण्येनापि विहितेति. ईप्सिततमत्वाभावेऽपि न 
काचिद्धानिः । किञ्च 'कर्मण यमभिप्रेति’ इति सूत्रे कर्मपदम्‌ अनीप्सितकरमं परं 
स्वीकतंव्यम्‌, ईप्सिततमेनान्यस्याभिप्रेयमाणत्वायोगात्‌। योऽभिप्रेयते तस्य 
प्राधान्यम्‌, येनाभिप्रेयते तस्याप्राधान्यमिति दण्डापेक्षयाऽभिप्रेयमाणस्य मंत्रा- 
वरुणस्य प्रधानत्वात्‌ मैत्रावरुणरशेषी, द्वितीयया साध्यत्वावगनमात्रेण न 
दण्डरशेषी भवितुमहति । ईप्सितानीप्सितसाधारणं साध्यत्वं द्वितीयार्थो यद्यपि, 
तथापि - शेपत्वामाक्रान्तसाध्यत्वस्येव प्राधान्यमभ्युपगम्यते, न तु शोषत्वा- 
क्रान्तस्य । दण्डप्रदानस्य शेषत्वे सुतरां दण्डस्यापि शेषत्वम्‌ । शेषी च मैत्रा- 
वरुणः। अतो दण्डप्रदानं मैत्रावरुणा्थंम्‌। ननु दीक्षासूपयुक्तस्य दण्डस्य 
मैत्रावरुण [य दानं प्रतिपत्तिरेवास्तु, विहारदेशरिक्तीकरणेन दुष्टार्थ॑त्वलाभात्‌ 
मैत्रावरुणा थंत्वे चादृष्टाथंत्वादिति चेन्न; 'दण्डी प्रषानन्वाह’ इति सैत्रावरुण- 
कतकप्रषानुवचनक्रियायाम्‌ आलम्बनत्वेन दण्डस्य विनियोगात्‌ । वेद्यां दण्ड- 
मवष्टम्य. भ्रषानुवचन कुर्यादिति दृष्टाथंत्वमेव लम्यते। तस्मादृदण्डप्रदानं 
मेत्रावरुणार्थमर्थकमं ॥ [ | 

इति दण्डदानस्यार्थकर्मंताधिक रणम्‌ ॥। 


चतुर्थाध्यायस्य द्वितीय: पाद: २३ 
३०७१ | 
कृष्णविषाणा प्रासनस्य प्रतिपत्तित्वाधिकरणम्‌ 


ज्योतिष्टोमे 'कृष्णविषाणया कण्डयते' इति दीक्षितस्य कण्डवपनोदनाय 
दीक्षासु कृष्णमृगस्य विषाणा विहिता । सा च दक्षिणादानानन्तरं चात्वाले- 
तन्नामके गत प्रक्षिप्यते--'नीतासु दक्षिणासुः कृष्णविषाणां चात्वाले प्रास्यति’ 
इति । तदिदं प्रासनं किमर्थकर्म ? उत प्रतिपत्तिकर्म ? इति सन्देहे, चात्वाले 
कृष्णविषाणाप्रासनम्थेकमं ) न प्रतिपत्तिः। प्रतिपत्तिस्संस्कार: । संस्कारश्च 
काय योग्यतापादनम्‌ । कार्ये निष्पन्ने योग्यतांपादनं व्यर्थम्‌ । अतो न संस्कारः 
प्रयोजनवान्‌ । प्रयोजनाभावातु कृष्णविषाणापदोत्तरं द्वितीयायाः श्रवणेऽपि 
संस्कायं त्वं परित्यज्यानीप्सितकमं त्वमङ्गी कृत्य द्वितीया नेतव्या । तस्मादर्थ- 
कम वेदं घ्रासनमिति पक्षे प्राप्त उच्यते- ` | 


उत्पत्तिविधौ यद्‌ यदर्थत्वेन श्रुतं तस्य तदर्थत्वेन विनियोगे जाते कृतकार्यं 
तत्‌ प्रतिपत्तिमेवापेक्षते । 'क्ृष्णविपाणया कण्डूयते’ इति कण्ड्यनार्थत्वेन श्रुतायाः 
कृष्णविषाणायाः कण्ड्यनकारयं सम्पन्ने कृतकरत्वात्‌ प्रतिपत्त्यपेक्षा जायते । 
अपेक्षापूरणाय 'नीतासु दक्षिणासु कृष्णविषाणां चात्वाले प्रास्यति’ इति वाक्यं 
प्रवृत्तम्‌ । अनेन चात्वालाधिकरणकप्रासनेन कृष्णविषाणा संस्कृता भवति। 
संस्कारश्च यथा भाव्युपयोक्ष्यमाणस्य भवति तथा भूतोपयुक्तस्यापि भवति । 
यथा गृहानागते गुरौ राज्ञि वा पुष्पमालाप्रदानेन गुरं राजानं वा सत्कुर्मः। 
मालाधारणकाय सम्पन्ने त्यक्तां मालां शुचौ देशे निक्षिपामः, तेन च कशचन 
संस्कारः परिगण्यते तथेव निष्पन्नकार्याया अपि कृष्णविषाणायाः तदुचित- 
चात्वालाख्यदेशे प्रासनं संस्कारः। लोके च तादुशसंस्करारः गुरोर्वा राज्ञो वा 
घ्रीतिकारकस्सन्‌ दृष्टार्थः, प्रकृते तु प्रासनरूपस्संस्कारः कृतकार्यायां कृष्ण- 
विषाणायां कञ्चनातिशयं न जनयतीति विशेषः। अत्रेवं विवेकः --क्रृष्ण- 
विषाणया कण्ड्यते' इति कण्ड्वपनोदनार्थं विहितायाः- कृष्णविषाणाया 
नियमविधिः स्वीकर्तव्यः । कण्ड्वपनोदनं नखैरपि भवितुमर्हति । कण्ड्वपनोदने 
नखै: क्रियमाणे कृष्णविषाणायाः प्राप्तिर्नास्ति। ताम प्राप्ति पूरयितुमयं नियम- 
विधिरिति स्वीकर्तव्यम्‌ । तियमविधो नियमजन्यमदुष्टं कल्प्यत एव । तच्चादुष्ट 
प्रासनोत्तरभावि प्रधानयागाम्यासेषूत्पत्यपूर्वजननसामर्थर्याधायकम्‌। कृष्ण- 
विषाणाप्रासनं माध्यन्दिनसवने दक्षिणादानानन्तरं कर्तव्यं भवति। प्रासन- 
पूर्वकाले प्रातस्सवने ये प्रधानयज्यभ्यासा अनुष्ठिताः तज्जनिताना मुत्पत्त्यर्वाणां 
परमापूर्वजननसामर्थ्या धायकमिदं नियमापूर्वम्‌ । एवं देश रिक्तीकरणं दुष्टमपि 
फलं प्रासनंस्य वतंते । अतो दुष्टादुष्टफलकमिदं प्रासनाख्यं प्रतिपत्तिकमंति 
सिध्यति । तत्र 'कृष्णविषाणाम्‌? इति द्वितीयाप्यनुगृहीता भवति इति ॥ 


इति कृष्णविषाणाप्रासनस्य प्रतिपत्तित्वाधिकरणम्‌ ॥ 

८ 


ग्रबभृथगमनस्य प्रतिपत्तिताधिकरणम्‌ 

ज्योतिष्टोमेऽवभ्ृथेष्टिविहिता -- 'वारुणेनेककपालेनावभूथमभ्यवयन्ति’ 
इति । यागसमाध्यनन्तर नदीतडागादिजलतट गत्वा तत्र जल एव वरुणदेवताकेक- 
कपालद्रव्यकेष्टिमाचरन्ति । इष्ट्यन्ते दीक्षितदम्पतिम्यां सह सवऽपि स्नानमा- 
चरन्ति । तत्रान्यदिदं वाक्यमाम्नायते--'यत्किङिच त्सोमलिप्तं द्रव्यं तेनावभृथं 
यन्ति? इति । सोमलिप्तशब्देन सोमलतातो रसनिष्पीडनानन्तरभवशिष्टं यद्‌- 
जीषाख्यं द्रव्यम्‌ निष्पीडनसाधनीभूतं यद्‌ग्रावाभिषवणफलकादिक द्रव्यञ्चा- 
भिधीयते । यदिदं सोमलिप्तं द्रव्यं तेनावभूथः कतंव्य: ? उत सोमलिप्तेन 
द्रव्येण सह जले तप्प्रक्षेपणायावभृथदेशं प्रति गन्तव्यमिति सन्देहः । 
प्रथमपक्षे$थकमं, द्वितीयपक्षे च प्रतिपत्तिकर्मेति संशयनिष्कषंः । 


तत्र 'तेनावभृथं यन्ति’ इति तच्छब्देन तृतीयान्तेन सोमलिप्तं द्रव्यं 
परामश्यते । अवभृथोद्देशेन सोमलिप्तद्रव्यस्य साधनत्वेन विधानमिति स्पष्ट 
प्रतीयते । अतोऽवभृथेष्टिः तेन द्रव्येण कर्तव्येत्यर्थकर्मे वेदम्‌ 'वारुणेनेककपालेन’ 
इत्युत्पत्तिवाक्ये वरुणदेवताकपुरोडाशद्रव्यावरुद्धत्वेऽपि विधिबलात्‌ सोमलिप्त- 
द्रव्यस्य विकल्पो भवितुम्हति। ततश्च सोमलिप्तं द्रव्यमवभृथाख्ये कर्मणि 
हविष्ट्वेन विधीयत इति सिध्यति । अत्रावभूथशब्द इष्टिविशेषे मुख्यः, तेनेति 
तृतीया साधनत्वे मुख्या । उभयमिदं अर्थंकमंत्वे सत्येव युक्तं भवति, प्रतिपत्ति- 
कमं त्वेऽवभृथशब्दो देशलक्षकः, तृतीया च द्वितीयाथ इति स्यात्‌ । नन्ववभृथशब्देन 
घात्वर्थो नोच्यते, किन्तु नामार्थः, तत्र कथं सोमलिप्तस्य साधनत्वेनान्वयः, 
कारकयो मिथस्सम्बन्धाभावादिति चेन्न; यन्तोति आख्यातोपात्तक्रियाद्वारा 
तदुपपत्तेः । तस्मात्सोमलिप्तेन द्रव्येण हविषाऽवभृथं कुर्यादित्येव वचनव्यक्तिः, 
न प्रतिपत्तिकर्मति पक्षे प्राप्ते 


उच्यते-अवभृथगमनं सोमलिप्तस्य प्रतिपत्तिरेव, न त्विष्टौ तस्य 
हविष्ट्वेन विधानम्‌ । उत्पत्तिवाक्येनेष्टेः पुरोडाशद्रव्यावरुद्धत्वात्‌ सोमलिप्तस्य 
तत्र निवेशो न सम्भवी । न च विधिबलान्निवेश इति स्वीकृत्योभयोविकल्प इति 
वक्तु शक्यम्‌, विधेः घ्रतिपत्तिविधानेनापि नेतुं शक्यत्वात्‌ । किञ्चार्थं कमं - 
पक्षऽवभ्रृथयानं धात्वर्थो न विधीयते, तस्य वारुणवाक्येनेव प्राप्तत्वात्‌, किन्तु 
सोमलिप्तस्य विधानम्‌ । तथासति वाक्यार्थविधानं पर्यवस्यति । प्रतिपत्तिकमं त्वे 
तु 'अवभृथयानेन सोमलिप्तं प्रतिपादयेत्‌? इति वचनव्यक्तौ श्रत्यर्थविधानं 
लम्यते । तेन “वाक्यार्थविधिरन्याय्य: श्रुत्यर्थेविधिसम्भवे? इति न्यायोऽनुगृ होतो 
भवति । यद्यपि प्रतिपत्तिकमं त्वेऽवभृथशन्दस्य देशे तृतीया च द्वितीयार्थं लक्षणा 
अवत्यव, तथाप्यथकमत्वपक्षे मुख्ये लक्षणा स्वीकर्तव्या भवति। तथाहि 
‘यत्किञ्चित्‌ सोमलिप्तम्‌? इति वाक्ये सोमलिप्तपदं प्रथमश्चतम्‌ अवभूथ- 
पदन्त्वन्त । प्रथमश्चुतं यत्तन्मुख्यम्‌ अन्ते श्रुतं यत्‌ तज्जघन्यम्‌ । प्रथमश्चुतैन 


थि DONS कता ति अव्या 


चतुर्थाऽध्यायस्य द्वितीय: पाद: २५ 


सोमलिप्तपदेन सोमार्थता प्रतीयते । तथा प्रतीयमानस्यावभूथशेषतया विधानं 
न युक्तमिति अघिष्ठानलक्षणा पुरोडाशकपालपद इवाङ्गीकतेव्या भवेदिति 
मुख्ये लक्षणा । प्रतिपत्तित्वपक्षे तु जघन्यावभृथपदस्य देशलक्षणोचितंवेति न 
दोषः। तस्मात्‌ सोमलिप्तेन सहावभृूथगमनञ्च यज्ञदेशात्‌ सोमलिप्तस्य देशान्तर- 
घ्रापणद्वारा प्रतिपत्तियृक्ता इति ॥ 
इत्यवभृथगमनस्य प्रतिपत्तिताविकरणम्‌ ॥ 
0 
कत दे शकाला दिनियमाधिकरणम्‌ 
दशंपूर्णमासयो: कतृंदेशकालद्रव्यबोधकानि वाक्यानि सन्ति--'तस्ये- 
तस्य यज्ञक्रतोश्चत्वार ऋत्विजः? “समे दशंपूर्णमासाम्यां यजेत’ “पौणंमास्यां 
पोणंमास्या यजेत? 'ब्रीहिभियेजेत' इति । एतेषु संशयः--किमिमानि वाक्यान्यनु- 
वादकानि ? उत विधायकानि ? इति । 


तत्र कमणां प्रयोगा विना कर्तृदेशकालद्रव्येने कतु शक्यन्त इत्यर्थादेव 
कर्त्रादीनां प्राप्तत्वात्‌ अप्राप्तप्रापणरूपो विधिः न भवितुमर्हति । यदि नियमार्था 
इति मतम्‌ ताह इतरवर्जनरूपा परिसङ्ख्या भवेत्‌ । सा च त्रिदोषग्रस्ता। 
अतोऽनुवादा एवेमे न विधय इति पक्षे प्राप्ते 


उच्यते-नियमविधय एवेमे नानुवादः । नात्रेतरवजेनेन परिसङ्ख्या- 
पत्तिः, यत्र द्वयोस्समुच्चित्य प्राप्तौ सत्यामितरवर्जनाय विधिः प्रवतंते तत्रव 
परिसङ्ख्याविधिरिति व्यवहारः । 'समे यजेत’ इत्यादौ समविषमयो दंशयोः 
“पौर्णमास्यां यजेत? इत्यत्र पौणंमास्यमावास्ययोः 'ब्रीहिभियंजेत’ इत्यत्र 
ब्रीहियवयोः समुच्चित्य न प्राप्तिः । विषमस्य प्राप्तौ समस्याप्राप्तिः, अमावा- 
स्यासमये पौणंमास्या अप्राप्तिरित्येवमप्राप्तांशस्य पूरणमात्रं नियमविधिस्थले- 
ऽङ्गीक्रियते । तत्रेतरनिवृत्तिरर्थादेव भवति। न तत्र विधर्व्यापार: । एवं 
परिसंख्यास्थले 'इमामगुभ्णन्‌? इत्यादौ मन्त्रगतलिङ्गेनारवगदंभरशनयोरुभयो- 
रादाने प्राप्ते ग्दभरशनादानतनिवृत्तय एव विधिः प्रवतते, नियमस्त्वथात्‌ इत्येवं 
नियमपरिसङ्ख्ययोभेदे स्थिते प्रकृते नियमविधिसिध्यथमेवेमानि वाक्यानि 
नानुवादकानि, तथासति वाक्याम्तान व्यर्थं स्यादिति ॥ 


इति कत्‌ देशकालादिनतियमाधिकरणम्‌ ॥। 
१० 
द्रब्यगुणानां नियमाथताधिकरणम्‌ 


कर्त देशकालादीनां नियमार्थं विधानमिति प्रतिपाद्य गुणानामपि विधानं 
नियमाथ त्वेन विधानमित्यारभते । 'इवेतमालभेत’ कृष्णानां ब्रोहोणां चरुम्‌? 
इत्यादौ इवेतादिश्रवणं किमनुवादमात्रम्‌ उत नियमविधिः ? इति संशयः। 


षड 








२६ मीमांसानयमञ्जर्याम्‌ 


तत्र कतृ देशादीनां क्रियान्वययोग्यतायास्सत्वान्नियमविधित्वं युक्तम्‌ । 


गुणानां तादुशयोग्यताया अभावात्‌ न नियमविधिः । यत्र पाक्षिकी प्राप्तस्तत्र 


नियम इत्युक्तम्‌, व्रीह्यादीनां मूर्त त्वेन क्रियानिष्पादकत्वं सम्भवति, तेन तेषां 
पाक्षिकप्राप्तेस्सम्भवः । गुणानाममूर्त त्वेन क्रियानिष्पादकत्वमेवानुपपन्तम्‌ कुतः 
पाक्षिकप्राप्तेस्सम्भवः। किञ्च 'कृष्णानाम्‌? इति षष्ठया गुणस्य चरुसम्वन्ध 
एव प्रतीयते न क्रियासम्बन्धः तस्य क्रियार्थतया नियमः कथं भवितुमहंति । 
तस्मादनुवादमात्रमिति पक्षे प्राप्ते -- 


सिद्धान्त उच्यते--कत्रादिवन्नियमार्थमेव गुणानां श्रवणम्‌ । गुणा हि 
क्रियोत्पादकद्रव्यपरिच्छेदकतया श्रूयन्ते । गुणानाममूर्ततया साक्षात्‌ क्रिया- 
साधनत्वमनुपपन्तमिति तु सत्यम्‌ किन्तु द्रव्यपरिच्छुदद्वारा क्रियासाघनत्वे 
को दोषः । गुणरहितस्य द्रव्यस्य क्वापि क्रियासाधनत्वं न दुस्यते । अतः क्रिया 
स्वसाधनं द्रव्यमाक्षिपन्ती तत्परिच्छेदक गुणमप्याक्षिपतीति वक्तव्यम्‌ । एव 
क्रियासम्त्रन्धो ग्रुणानां भवत्येव । 'कृष्णानाम्‌ इत्यत्र च गुणविशिष्टरचरुः 
यागसाधनत्वेन विधीयते, ततश्च क्रियासम्बन्धो गुणस्यास्तोति नियम- 
विधिरिति ॥ 

इति द्रव्यगुणानां नियमार्थताधिकरणम्‌ ॥ 
११ 
ग्रवघातादोनां नियमाथंताधिकरणम्‌ 

गुणानां नियमार्थेत्वं प्रतिपाद्य क्रियात्मकानामपि नियमार्थत्वं प्रति- 
पाद्यते । 'अवहन्ति' 'पिनष्टि' 'संयौति' इत्यादयः किमनुवादाः ? उत विधय 
इति सराय: । 


नात्र नियमविधिस्सम्भवति । अवघातादयो द्रव्यनिष्ठत्वेन श्रूयन्ते, 
यागसम्वन्धस्तेषां नावगम्यते । कृष्णानां व्रीहीणामित्यत्र गुणानां द्रठ्पपरिच्छुंद- 
द्वारा यागसम्बन्धोऽस्तीति तत्र नियमः स्वीकृतः, ग्ुणविशिष्टद्रव्यस्य याग- 
साधनत्वेन विधानात्‌ । प्रकते तु अवहुननादिर्विराष्टद्रव्यस्य यागसाधनत्वं न 
श्रूयते । 'ब्रोहिभियंजेत' इति द्रव्यमात्रस्येव तथा श्रवणात्‌ । अतो वब्रोहीणां 
पुरोडाशसम्पादनायाक्षे पण प्राप्तायाः अवहुनन-पेषणादि-क्रियाया अनुवादमात्र- 
मेतदिति पक्ष प्राप्ते | 


सिद्धान्त उच्यते--कर्त्रादिवदत्रापि नियमविधिरेव । पुरोडाशनिष्पाद- 
नायावहननविधायकवाक्ये यागवाचकशब्दाभावेऽपि आक्षिप्यमाणासु नाना- 
क्रियासु अवहननमेव तुषविमोकाय गृह्हीयात्‌ इति नियमबोधनाय विधि: 
प्रकरणबलेन स्वीक्रियत इति नियमर्विधिरेवायम्‌ -अवहते रेव व्री हिद्रव्यैर्यागे 
्रियमाणऽपूर्वं भवेत्‌ इति ॥ ` 


अवघातादीनां नियमार्थताधिकरणम्‌ ॥ 


चतुर्था5ध्यायस्य द्वितीय: पादः २५ 


१२ 
यागहोमलक्षणाधिकरणम्‌ 
यागायद्धभूतानां कर्त्रादीनां नियमविधिरिति स्थितम्‌ । प्रसङ्गात्‌ 
यागहोमलक्षणपरतया भाष्यकारेण सूत्रद्वयं योजितम्‌ । प्रथमसूत्रेण यागस्य 
द्वितीयसूत्रेण होमस्य च लक्षणं सत्रकारेण कथ्यत इति । यजतिचोदनाचोदिंतत्वं 
यागस्य लक्षणम्‌, प्रक्ष पाधिकजुहोतिचोदनाचोदितत्वं होमस्य लक्षणमिति । 


वार्तिके तु पूर्वाधिकरणशेषत्वेन सूत्रद्वयमिदं व्याख्यातम्‌ । दशं पूर्णंमास- 
यागानुदादेन कतृ देशादयो नियम्यन्त इति यदुक्तं तदनुपपन्नम्‌, यतो हि 
'यदाग्नेयोऽष्टाकपालः? इत्यादिवाक्येषु यजेरश्रवणात्‌ इत्याक्षेपे प्राप्ते 

“आग्नेय इति तद्धितान्तेन पदेनाष्टाकपालद्रव्यमरन्यादिदेवता 
तत्सम्बन्धरचेति द्रव्यदेवतासम्वन्धसमुदायो यत्र श्रूयते तत्र यजतिपदाभावेऽपि 
यागविधिरित्यवगम्यते । द्रव्यदेवतासम्वन्धे ज्ञाते तस्य त्यागाविनाभूतत्वात्‌ 
त्यागोप लभ्यते । एवञ्च देवतोद्देशेन यजमानः स्वोयं स्वं त्यजति 'अग्नय 
इदं न ममेति’ । अयमेव यागः। किञ्च त्यञ्यमानद्रव्योद्देश्यत्वं देवतात्वम्‌ । 
तच्च त्यागाविनाभुतम । एवं द्रव्यदेवतासम्वन्धान्यथानुपपत्या यागोऽनुमोयत 
इति यदाग्नेयादिवाक्ये यागविधिः फलति । एव त्यक्तस्य द्रव्यस्य क्वचित्प्रक्षप 
आवश्यक: । स च प्रक्षपः "चतुरवत्तं जुहोति’ इत्यनेन विधीयते। एवञ्च 
प्रक्षेपान्तं यागंशरीरमनुवर्तते। यागे एव होमोऽपि अन्तभंवतीति यावत्‌ । 
तस्मादाग्नेयादिवाक्यं यागविधिपरम्‌ ॥ - 

इति यागहोमलक्षणाधिकरणम्‌ ॥ 
१३ 
ग्रातिथ्यार्बाहर धिक रणम्‌ 

'यदातिथ्यायां बहिस्तदुपसदामर्नीषोमीयस्य च’ इति श्रुतम्‌ । अत्र 
चतुर्धा संशयः--किम्‌ आतिथ्येष्टयर्थ यद्‌ बहिलंवनादिसंस्का र॑स्संस्क्ृतं तत्‌ 
आतिथ्येष्टौ हविरासनाद्यर्थं विनियोगमनङ्गोक्कत्य आतिथ्येष्टित आच्छिद्योप- 
सदरनीषोमीयार्थत्वेन विनियोगः कर्तव्यः ? उतातिथ्यायां विनियुक्तं यद्‌ वाह्‌ 
तस्यैवो पसदग्नीषोमीययोरपि निरिष्टक्रोपदेशः ? (उपयुक्तस्योपयोगो निरिष्ट- 
कोपदेशः) कि वा आतिथ्यायां यादृशं बहि: ता दृ शमुपसदामग्नीषोमोयस्य चेति 
धर्मातिदेशः ? अथवाऽऽतिथ्योपसदग्नीषोमीयाणां त्रिविधकमणां साधारण्य- 
विधिरिति । 

तत्र यथा देवदत्तस्य गोर्यज्ञदत्ताय दीयताम्‌ इत्यत्र देवदत्तादाच्छिद्य 
गौर्यज्ञदत्ताय दीयते तद्वत्‌ आतिथ्यार्थं लवनादिसंस्कारेरदुष्टार्थं बहिस्सम्पाद्य 
तत अच्छिद्योपसदादिषु बहिषो विनियोगो भवत्विति प्रथमः पक्षः । र 0 

यत्कर्माथ॑ यदङ्गं सम्पादितं तस्य तदङ्गत्व कमापवगपयन्तावसाथय 
भवति । कमंसमाप्तेः पूर्वं तत आच्चछिद्यान्यत्र विनियोगे तस्यात्यन्तादृष्टाथत्व 

स्यात्‌। अतः कर्मसमाप्त्यनन्तरमुपयुक्तस्यापि विधिबलाद्रन्यत्रोपयोगे न 
रिष्टाचारविरोधः । अतो निरिष्टकोपदेश इति द्वितीयः पक्षः । 

आतिथ्यायां बहिधंमं:--आश्ववालः प्रस्तरः? इति । स धमं उपसत्सु 
अग्नीषोमीये चातिदिष्टोऽस्तु इत्येतदर्थं प्रवृत्तमिदं वाक्यम्‌--'यदातिथ्यायां 
बहि'रिति । यादु शमातिथ्यायां बहिः तादृशमुपसदग्नीषोमीयेषु, न तु निरिष्ट- 
कोपदेशः, आतिथ्यायामुपयुक्तं बहिरित्येवं भूतपूवंगत्याश्रयणे लक्षणाप्रसङ्गात्‌ । 
तस्मान्न निरिष्टकविधिरिति तृतीयः पक्षः । 

उपसदामग्नीषोमीयस्य च नातिथ्याप्रक्ृतिकत्वम्‌, येन ततो धर्माति- 
देशस्स्यात्‌। अतो न धर्मातिदेशपक्षो युक्तः। किञ्चाइववालत्वादिधंमः 
विशिष्यातिथ्यारथंत्वेन न विधीयते, आतिथ्याप्रक रणपाठेन प्रतोयतेऽस्यातिथ्या- 
सम्बन्ध इति । प्रकरणाद्वाक्यस्य बलवत्वेन 'यदातिथ्यायां बहिः? इति वाक्य- 
मातिथ्योपसदग्नोषोमीयार्थत्वं बोधयति-यदातिथ्यायां र्वाहस्सम्पाद्यते तन्न 
केवलमातिथ्यार्थत्वेन किन्तु उपसदग्नीषोमीयाथतयापीति । ततश्चातिथ्या- 
प्रकरणपठितोऽपयाइवबालत्वादिधर्मो ब्हिद्दारा त्रयाणां साधारण एव, प्रकरणा- 
ह्वाक्यस्य बलोयस्त्वादिति चतुर्थः पक्षः ॥ 


इति आतिथ्या र्वाहराधिकरणम्‌ ॥ 
इति मीमांसानयमञ्जर्या चतुर्थाध्यायस्य द्वितीयः पादः ॥ 


चतुर्थाध्यायस्य तृतीयः पादः 


१ 
पर्णमय्यधिकरणम्‌ 

'पादद्दयेन क्रतुप्रयुक्तिविचारिता, अस्मिन्‌ पादे फलप्रयुक्तिः प्राधान्येत 
विचायते । अनारभ्याधीतानि सन्ति वाक्यानि-इष्टौ यस्य पर्णमयी जुहृभे वति 
न स पापं इलोक शृणोति’ इत्यादिः । ज्योतिष्टोमे 'यदाङक्ते चक्षरेव श्रातृव्यस्य 
वृङ्क्त' इत्यादि । तथेष्टावेव “वर्म वा एतद्यज्ञस्य क्रियते यत्प्रयाजानयाजा 
इज्यन्ते वमव तद्यज्ञाय क्रियते वर्मं यजमानाय भ्रातृव्याभिभूत्ये' इत्यादि । 
पण:-पलादा: । वृङ्क्ते-उत्खिदति । वर्म-कवचम्‌ । किमेते फलविधयः ? उता- 
थंवादाः ? इति संशयः। फलविधित्वे फलप्रयुक्ताः पर्णमप्यादयो भवन्ति । 
अर्थवादत्वे प्रशस्ता इमे भवन्ति इति फलफलिभाव: । 


तत्र यद्यप्येतेषु वाक्येषु फलवोधकं कमिपद न श्रूयते, नापि विघिप्रत्ययः, 
तथापि "प्रतितिष्ठन्ति ह वा एते य एता रात्रीरुपयन्ति? 'य इदमौषध सेवते स 
नीरोगो दुढगात्रशच भवतो” इति वेदिकलौकिकवाक्येषु फलपरत्वमनुभूयते 
यथा, तथेहापि फलपरत्वमाश्रीयते । तस्माद्‌ यो नी रोगो दुढगात्रश्‍त्र भवितुमि - 
च्छति तेनेदमौषधं सेवितव्यम्‌, ये च प्रतिष्ठां लब्धुमिच्छन्ति त एता रात्री रुपेयु- 
रितिवतु योश्पकीति न श्रोतुमिच्छति स पर्णमयी जुहुं कुर्यात्‌, यरच भ्रातृव्या- 
भिभूतिमभिलषति स कवचरूपान्‌ प्रयाजान्‌याजाननुतिष्ठेदित्येवं विपरिणामे- 
नापापइ्लोकश्रवणादिकं फलपरं भवत्विति पक्ष प्राप्ते, 


उच्यते-पर्णंमयी द्रव्यम्‌, आङ्वते संस्कारः, प्रयाजान्‌याजाः प्रधानकर्माणि, 
एतेषु फलश्रवणमर्थवादः। फलविधित्वस्वोकारे पर्णमय्थाः संस्कारस्य 
प्रधानकर्मणझ्च स्वातन्त्र्येण फलाथंत्व॑ वक्तव्यम्‌, तन्न सम्भवति, तत्तत्प्रकरण- 
पाठवैयर्थ्यात । अथवा क्रत्वर्थ सत्‌ फलार्थमिति वक्तव्यम्‌, तदापि न सम्भवति, 
ऋत्वर्थे त्वे क्रतुफलेनैव फलवत्वादेतेषाम्‌ । अथवा 'गोदोहनेन पशुकामस्य प्रण- 
येत्‌” वत्‌ इति क्रतुमाश्रित्य फलविधिरिति वक्तव्यम्‌,तदपि न सम्भवति, गोदोहन 
हि घ्रणयनक्रियामाश्रित्य फलाय विहितम्‌ । न चात्र तादुशाश्रयसर्मापका 
क्रियोपात्ता विद्यते । प्रकरणबलेच प्रकृतं क्रतुमेवाश्चित्य फलपरत्वमेषां न 
सङ्गच्छते, प्रकरणात्‌ क्रतूपस्थितिरानुमानिको, अपापश्लोकश्रवणदि च स्ववाक्ये 
` प्रत्यक्षश्रतम । तेन स्वातत्त्र्येणेव प्रत्यक्षतः फलार्थंत्वे गम्यमानेऽनुमानस्य 
बाधस्स्यात्‌ । अत: कथमपि फलविधिनं सम्भवतीत्यर्थवादा एवेमे। ननु 

विपरिणामेन फलपरत्वमुक्तं तत्परिहर्तव्यमिति चेत्‌, न; जुह्वादीनां प्रकरणा- 
््रत्वर्थतानिश्चये जाते शान्ताकाङ्क्षतया विपरिणामेन फलपरत्वकल्पनाया 
अनुन्मेषात्‌ । यदुपन्यस्तं लौकिक वाक्यम्‌ तत्र बक्तुस्ता त्पयं वशाद्‌ भवितुमहति, 
वेदे च तदभावात्‌ विषम उपन्यास: । तस्मादथवादा एव ॥ 


२ 
बार्हदिगराधिकरणम्‌ 

ज्योतिष्टोमे माध्यन्दिनसवने ब्रह्मसामाख्यं स्तोत्रं क्रियते । तज्ज्योति- 
ष्टोमविक्गतौ द्वादशाहेऽतिदिष्टम्‌। द्वादशाहे श्रूयते-'वाहु दिगरं ब्राह्मणस्य ब्रह्मसाम 
कुर्यादि’ ति। ब्राह्मणकरतृंकत्वे निमित्त बाहुँद्गिराख्यसामसाधनक ब्रह्मसाम 
स्तोत्रं कुर्यादिति तदर्थः । कि नेमित्तिक्रमिदं बाहुंदिंगर नित्याथत्वेनापि ग्राह्यम्‌? 
उत नित्यार्थत्वेनाभीवर्तसाम ग्राह्ममिति सशयः । द्वादशाहे 'अभीवर्तो ब्रह्मसाम 
भवति’ इति विधेः श्रवणात्‌ संशयः । 

तत्र नेमित्तिकमेव नित्यार्थमपि भवितुमहँति । ब्राह्मणकत्‌कद्वादशाहे 
ब्र्मसामसाधनतया वाहद्गिरस्य नेमित्तिकत्वेऽपि नित्याथंतयापि तदुपादानं 
युज्यत एव । नेमित्तिकमिद वाहुँद्गिरं पुरुषार्थम्‌, ब्राह्मणकतेकत्वं निमित्तीकृत्य 
प्रवृत्तत्वात्‌ । तथापि नित्यने मित्तिकयोरकरणे प्रत्यवायः, करणे च प्रत्यवाय- 
परिहार इति रूपं सामान्यम्‌ इति हेतोः ब्राह्मणप्रयोग एव पुरुषार्थमपि 
बाहेंद्िगरं क्रत्वर्थमपि भवति । यद्यपि द्वादशाहे 'अभिवर्तो ब्रह्मसाम भवति, 
इति श्रूतम्‌, तथापि तस्य सामान्यविधित्वमङ्गीकृत्य “ब्राह्मणस्य वाहद्गिरम्‌” 
इति विशेषविधिना ब्राह्मणकोण्डिन्यन्यायेन वाधस्स्वीकतुं शक्यते । अतो 
नित्यार्थतयापि वार्हृद्गिरस्य ग्रहणमिति प्राप्ते । 


उच्यते- अभीवतं नित्यार्थंतया विहिते विद्यमाने नेमित्तिकं बार्हद्गिरं 
नित्यार्थं न भवितुमहति ! ब्रह्मसामनाम स्तोत्रम्‌ । तत्साधनं साम भवति। 
साम्नो ऋगक्षराभिव्यक्तिरूपे दृष्टे प्रयोजने सत्यपि तत्साधनकस्तोस्त्रस्य 
द्वितीयप्रथमस्तु झस्त्राधिकरणन्यायेन प्रधानकर्मत्वनिशचयात्‌ अभीवतंसामसाव्य- 
कस्तोत्रेण यादृशोऽदृष्टरू पः क्रतूपकारो जायते न तादृशो बाहद्गिरसाध्यक- 
स्तोत्रेण जनयितुं शक्यत इत्येष्टव्यम्‌ । अभोवतंसाम विधिना विहितमस्ति । 
तस्मिनु विद्यमाने वाहुंद्गिरस्य कथं प्रसक्तिः । एकं नित्यम्‌ अपरञ्च नो मित्ति- 
कम्‌ इत्युभयोबंलक्षण्यात्‌, नियतनिमित्तकं नित्यं भवति, अनियतनिमित्तकञ्च 
नेमित्तिकं भवति। ततइ्च निमित्ताभावे नैमित्तिकं बाहुंदिंगरं ' प्राप्नोति । 
एव तहि क्षत्रिय-वेश्यकतृंकद्वादशाहे 'पार्थुरश्म राजन्यस्य, रायोवाजीयं वैद्यस्य’ 
इति पाथूर्‌शमरायोवाजोययोस्साम्नोः तत्तत्कर्तृंकतवनिमित्तमादाय विहितत्वात्‌ . 
अभीवतंस्य निविषयत्वं प्राप्नोति। अतो निमित्तत्रयरहितप्रयोगेऽभी वतंस्यं 
निवेशो वक्तव्यः । तत्र निभित्तत्रयरहितः प्रयोगः कीदृशः ? यत्र-बा्हुदिंगरादीनां 

प्राप्तिने भवेत्‌ अभीवतंस्येव प्राप्तिस्स्यादिति जिज्ञासायाम्‌ अनुलोमाधिकारक- 


प्रयोगमादाय निर्वाह इति खण्डदेवाचार्या: । अत्रायं विवेक:-यथा क्षत्रियातु 
क्षत्रियायामुत्पन्नः क्षत्रियः, तथा ब्राह्मणात्‌ क्षत्रियायामुत्पन्नोऽपि क्षत्रिय एव । 
एव क्षत्रियात्‌ वेश्यायामुत्पन्नो वैश्य एवेत्यनुलोमनिइचयः स्मृतिकार्‌ रङ्गो - 
कृतः । तत्र यथाधिकारमनुलोमकतृ कद्वादशाहप्रयोगे पार्थुरश्म-रायोवाजीययोः 
विलम्बेनोपस्थितिः, प्रकरणपाठाच्छी घोपस्थितिरभीवर्तस्यानन्यगतिकस्य 


ग्रहणं सिध्यति । तस्मान्नेमित्तिकानां न नित्यार्थतापीति । 


पूव नमित्तिकमुदाहृत्य तस्य नित्यार्थंत्वेनापि ग्रहणं निराकृतम्‌ । तत्रेव 


सूत्रानुसारेण काम्यमुदाहृत्य तस्य नित्यार्थं त्वेन ग्रहणं सम्भवति न वेति विचारो 


ग्रन्थक्षऱ्धिः प्रर्वाततः । तद्यथा-दशंपूर्णमासयोरपां प्रणयनं विहितम्‌-'अपः 
प्रणयति’ इति । प्रणयनं नाम जलकुम्भात्‌ प्रोक्षणाचङ्गानुष्ठानार्थं पात्रविशेषे 
पर्याप्तजलस्य पृथक्करणम्‌ । तत्र श्रूयते-'मृण्मयेन प्रतिष्ठाकामस्य’ इति । यो 
यजमानो दशपुर्णमासजन्यफलापेक्षयाऽतिरिक्त प्रतिष्ठाख्यं फलं कामयते स 
मुण्मयेन पात्रेणापां प्रणयनं कुर्यादित्यर्थः । अपां प्रणयनं साधनमाकाङ्क्षति । 
अन्यस्य साधनस्य कल्पनापेक्षया कामे श्रृतस्य मुण्मयपात्रस्य पुरुषार्थस्यापि 
सन्निहितत्वात्‌ क्रत्वथंतयाप्युपादानं भवत्‌ । यद्यपि 'चमसेनापः प्रणयति’ इति 


विधिः घ्रणयनसाधनतया चमसं वारणवृक्षनिमितं विधत्ते, तथापि चमसशब्द: 


चतुष्कोणाकृतिवाची, तादृशाकृतिशच मृदापि सम्पादयितुं शक्यते, वारणवुक्षस- 
म्बन्धशच 'यज्ञावचर) शब्दोपात्तषु पात्रान्तरेषु सावकाशो विशेषविधिना बाध्यत 
इति न दोषः। अतश्च मृण्मयपात्रं पुरुषार्थ सत्‌ क्रत्वर्थमपि भवितुमहँतीति 
पक्षे प्राप्ते-- 

सिद्धान्तः-वारणपात्रमेव कऋतुसाधनम्‌, न काम्यं मृण्मयपात्रम्‌ । मुण्मय- 


'पात्रञ्च कामाभावे च न प्राप्नोतीति तस्यानित्यत्वम्‌ । अत एव तत्‌ न नित्यं 


वारणपात्रं बाधितुमहति । 'चमसेनापः प्रणयति’ इति क्रत्वर्थंतया चमसो वि~ 


हितः, मृण्मयपात्रञच पुरुषार्थतया विहितम्‌ । तत्र प्रणयननित्याचिकोषंया 
-नित्यवदाम्नातवारणपात्रस्येव ग्रहणम्‌ मृण्मयस्यानित्यत्वान्न ग्रहणमिति ॥ 


इति बहदगिराधिकरणम्‌ ॥ 
उधार 
संयोगप थक्त्वाधिकरणम्‌ 


पुरुषार्थस्य क्रत्वर्थत्वमपि न भवितुमहतीति स्थितम्‌ । इदानीं तदपवादः 
प्रदश्यंते । पशौ यूपच्छेदनं विहितम्‌--'यूपञ्छिनत्ति’ इति । तत्र श्रूयते “खादिरो 


यूपो भवति’ इति, 'खादिरं वीर्यकामस्य वूपं कुर्यात्‌’ इति च। अस्याघि- 


करणस्येदं विषयवाक्यम्‌ । खादिरवृक्षात्काष्ठं छित्वा तक्षणजोषणाष्टा- 
श्रीकरणाञ्जनादिसंस्कारान्‌ विधाय यूपः सम्पाद्यते । तत्र 'खादिरो यूपो 
भवत्तिः इति खादिरत्वं यूपाङ्गत्वेत विघीयते। तदेव खादिरत्वं 'खादिर 





। 

वीर्यकामस्य” इति वाक्येन फलायापि विधीयते। अत्रायं संशय:--कि 
खादिरत्वं केवलं पुरुषार्थम्‌ ? उत क्रत्वथेमपीति । केवलपुरुषाथंत्वे फलं 
प्रयोजकम्‌, उभयार्थंत्वे क्रतुः फलञ्चेत्युभयं प्रयोजकमिति फलफलिभावः । 


तत्र 'खादिरो यूपो भवति’ इति वाक्यस्य 'खादिरं वीर्यकामस्य 
इति वाक्येन सहैकवाक्यतामङ्गीकत्यार्थो वर्णनीयः-यूपार्थं यत्‌खादिरत्व तद्वीय- 
कामायेति । यथा 'सोमेन यजेत? इति विहितस्य यागस्य ज्योतिष्टोमवाक्येन 
फलाय विधानं तद्वत्‌ । भतः पूर्वाधिकरणन्यायेन केवलपुरुषाथत्वं खादिरत्वस्येति 
पक्ष प्राप्ते 

उच्यते--एकस्यैव खंदिरत्वस्य त्रत्वर्थंत्वं पुरुषार्थ त्वञ्चेत्युभय- 
रूपत्वम्‌ । पूर्वाधिकरणे मृण्मयपात्रस्य क्रत्वर्थंताबोधकवाक्यान्तरस्याभावात्‌ 
केवलपुरुषार्थत्वं साधितम्‌ । इह तु 'खादिरो यूपो भवति’ इति क्रत्वथता 
बोघकवाक्यान्तरस्य सत्वात्‌ उभयार्थत्वं खादिरत्वस्येति वषम्यम्‌ । यदुक्तं 
ज्योतिष्टोमवाक्येन सोमवाक्यस्य शे षस्वमङ्गी कृत्य सोमयागस्य केवलपुरुषाथत्वं 
तद्वदिति तन्न; दुष्टान्तदा्टान्तिकयोर्वेघम्यात्‌ । यागस्वरूपावगति विना 
ज्योतिष्टोमवाक्यं फलसम्बन्धं बोधयितुमसमथंम्‌ इति ज्योतिष्टोमवाक्यं 
यागस्वरूपमपेक्षते । 'सोमेन यजेत”? इति विधिश्च यागे पुरुषं प्रवतेयितुमिष्ट- 
विशेषमपेक्षते। एवं मिथोऽपेक्षति उभयोरेकवाक्यता । प्रकृते तादृशापेक्षाया 
विरहः। 'खादिरं वीर्यकामस्य’ इति वाक्य खादिरत्वस्य लोकसिद्धत्वेन 
तत्स्वरूपपरिज्ञानाय न वाक्यान्तरमपेक्षते। 'खादिरो यपो भवति’ इति 
वाक्यमपि प्रकरणवलाल्लब्धक्रतूपकारकत्वेन परिपूरणम्‌ । 'यपं छिनत्ति’ इति 
विहितछंदनं कस्य वृक्षस्येति जिज्ञासापूरणाय 'खादिरो यूप? इति वाक्यं 
ऋरत्वथंत्वेन खादिरत्वं समर्पयति । तस्मात्‌ खादिरत्वं पुरुषार्थ क्रत्वथंञ्चे- 
त्युभयाथंत्वं खादिरत्वस्येति। अयमेव संयोगपृथवत्वन्यायः कथ्यते ॥। 

इति संयोगपृथक्त्वाधिकरणम्‌ ।। 
र्ड 
पयोत्रताधिकरणम्‌ 

'पयोब्रतं ब्राह्मणस्य यवागू राजन्यस्य, आमिक्षा वैश्यस्य? इति ज्यो- 
तिष्टोमे वणभेदेन यजमानानां ब्रतमाम्नातम्‌ । व्रत नाम भोज्यं द्रव्यम्‌ । किमिदं 
केवलपुरुषार्थम्‌ ? उत क्रतुयुक्तपुरुषार्थम्‌ ? इति संशयः । ब्राह्वाणराजन्यवेश्यश- 
ब्दोत्तरं या षष्ठी सा तादर्थ्ये । तत्तदथंत्वेन व्रत विघोयत इत्यर्थः । तेन प्रकरणं 
वाध्यत इति व्रतस्य क्रत्वर्थंत्वं न सम्भवतीति सिध्यति । ननु तृतीये 'जञजभ्य- 
मानो व्रूयान्मयि दक्षक्रतू? इत्यत्र पुरुषसंयोगे विद्यमानेऽपि प्रकरणाबाधेन 
क्रतुयुक्तपुरुषाथत्वं भवत्विति चेन्न; तत्र केवलपुरुषधमं त्वं स्वोकृतम्‌ । प्रकृते तु. 
ब्रतस्य न फलकस्पनाभीतिः, व्रतस्य प्राणधारणबलाधानरूपफलक्रत्वस्य लोकसि- 
द्धात्‌ । पय आदिद्रव्याणामपि तत्फलकत्वं लोकसिद्धम्‌ । तदर्थं नियमविधिः. 

व श नियमेन चादृष्ट स्वीकतंव्यम्‌। अदृष्टञ्च क्रतुसम्वन्धेन विना न 
सध्यति | व ps विद्यमानेऽपि ब्रतकरणेन पुरुषप्रीतिरेव फलमेष्टव्यम। 
पय आदाना श्रवणन पुरुषप्रीतिस्स्वतस्सिद्धेति न फलं कल्पनीयम । अतो 


जञ्जभ्यमानाधिकरणन्यायस्य नात्रावसरः ट् रि - 
Eo : । तस्मात्पयोब्रतादि केव - 
मिति पक्षे प्राप्ते, चापरा 


उच्यत-ब्राह्मणस्य राजन्यस्य वश्यस्येत्यत्र तादर्थ्ये षष्ठीति स्वीकारे 
षष्ठ्याः पयोद्रतमित्यत्रोद्‌देश्यतासम्बन्धेनान्वयो वक्तव्यः, तदेव ्राहमःयायर्थ 
पयआदित्रतमिति केवलपुरुपार्थत्वं सिध्येत्‌ । किन्त्वत्र कर्तरि षष्ठी । तथासति 
्राह्मणस्येत्यादि प्रकृतज्योतिष्टोमेऽन्वेति । ततश्च ब्राह्मणकतृ के ज्योतिष्टोमे 
पयोब्रतम्‌ राजन्यकतृ के तास्मिन्‌ यवागूः वैश्यकतृःके चामिक्षा इत्येव पय 
आदित्रत व्यवस्थितं भवति। प्रकृतक्ऋत्वविक्कतपुरुषप्रीणनद्वारा क्रत्वथंत्वं 
पर्यवस्यति । अन्यथा प्रकरणवाधापत्तेः। केवलपुरुषाथत्वं साधयता क्रतुसम्बन्ध. 
परिहतु न शक्यते, यस्य कस्थापि भोज्यद्रव्यस्य व्रतकरणेन पुरुषप्रोतेस्सम्भवात्‌। 
अतः क्रत्वधिकृतानां पुरुषाणां संस्कारः क्रतुधर्मः । तस्मात्क्रतुयुक्तपुरुषार्थमि दं 
पय आदिव्रतम्‌ ॥। 

इति पयोव्रताधिकरण म्‌ ॥ 
भ 
विश्वजितः पुरुषाथंत्वाधिकरणम्‌ 

अनिदिष्टफलक कर्मोदाहुत्य तत्र त्रेधा विचारः क्रियते यथा एकाहकाण्ड- 
पठिते बिइ्वजिद्यागे-'विशवजिता यजेत” इति विहिते फलमस्ति न वेति प्रथमो 
विचारः । अत्र विधिप्रत्ययः कर्मणः कतंव्यत्वमात्रमववोधयति । यद्यपि विध्यर्थः 
प्रवर्तना च प्रवृत्त्यनुकूलव्यापारः। अस्य फलं प्रवृत्ति श्चार्थी भावनाऽपरपर्याया । 
सा च कि केन कथमित्याकाइङक्षावती । आकाङ्क्षया च किमपि फल परिकल्प्य 
फलवत्वं कर्मणो बोधयितुं शक्यते, तथापि समानपदोपात्तवात्वर्थनेव यागं 
भावये दित्ाकाङक्षायाइान्तेः फलकल्पनप्रसङ्गस्यानुन्मेषात्‌ घात्वर्थमेव स्वी- 
कृत्य फलकल्पनेन विना प्रवृत्तिरुपपन्ता भवितुमहुँति । संत्र फलं “स्वर्गेकामः' 
“वृष्टिकामः? इत्येवं शाब्दं दृष्टम्‌ । शाब्दस्य तस्य तत्तद्यागसाष्यत्तोपपत्तये 
यागजन्यमपू्व द्वारं स्वीकृतम्‌, यद्वदत्राप्यपूर्वं परिकल्प्य कमणः फलवत्वमुच्य- 
तामिति शङ्काया नावसरः, फले विद्यमानेऽपूर्वं कल्पनम्‌ फलाधीनत्वादपुवस्य । 
अपूर्वमस्तीति फलं न कल्प्यते । तथा सत्यन्योन्याश्रयस्स्यात्‌ । तस्मादेवञजाती- 
यकं कमं फलरहितमिति पक्ष प्राप्ते, 

उच्यते-फलवति फलरहिते वा कर्मणि विधेः प्रवर्तकत्वं वर्मेस्समानो 
भवति । फलवति कर्मणि यथा प्रवृत्तिविषयी भूतस्येष्टसाधनत्वमवबोध्य चेतन 
पुरुषं प्रवर्तयति तर्थवाफलेऽपि कमणि किञ्चिदिष्ट परिकल्प्य तत्साधनत्वं 
कर्मणोऽ्वबोध्य प्रवर्तयतीत्यङ्खीकतंव्यम्‌ । क्वचिच्च स्वीयेष्टसाधनत्वज्ञाना- 


प्‌ 

भावेऽपि राजप्रेरितोऽहं कार्यं करोमोति वदन्‌ पुरुषः कर्मणि प्रवतत इति 
पश्यामः । तत्रापि राजाज्ञाया अपरिपालनेऽनिष्टमापद्येत, तत्परिहार एवेष्टमव- 
गत्य प्रवर्तत इतोष्टसाधनताज्ञानजननं विधेरपरिहार्यमेव । शत्रूणां निग्रहाय 
संनिकाव्‌ अग्रे नयन्‌ सेनापतिः मध्येमार्गं गतं मार्गावरोधक पश्यन्‌ कतिपयानु 
सैनिकानु गते निपतध्वमित्याज्ञापयति, सा चाज्ञा पझ्चात्तनसेनिकानामग्रे 
गमनानुकूल्यं सम्पादयेदित्यवगत्य संनिका गत निपतेयुरेव । अर्थाद्विथिः स्वप्रव- 
तंकत्वधर्मं क्वापि न जहाति । अतः प्रकृते फलश्रवणाभावेऽपि प्रवत॑नात्मिका 
शाब्दीभावना स्वव्यापारे पुरुषं प्रवर्तयितृमभिलषन्ती किमपि सामान्यतः 
फलमाक्षिप्य त्विशेषसमर्पणमन्यतो गवेषमाणा समानपदोपात्तमपि धात्वर्थेम- 
पुरुषार्थतया परित्यज्य तं करणकोटौ निक्षिप्य यागेन सम्पादयेत्किमित्यपेक्ष- 
माणाऽवतिष्ठते । आकाङ्क्षाशमनेनेव वाक्यं परिपूर्ण स्यादिति पुरुषाथभूतभा- 
व्यस्याच्याहारायानुमन्यते। तस्मात्तदध्याहार आवश्यकः । अव्याहृतं फलपदं 
पौरुषेयमपि प्रमाणमेव । वेद एव स्थलान्तरे स्थितस्य फलपदस्थ प्रक्कतवाक्ये- 
नेकवाक्यत्वकल्पनात्‌। एकवाक्यतायां सन्निध्यभावेऽपि आकाङ्क्षाया योग्य- 
तायाइच सत्त्वात्‌ व्यवहितान्वयस्य दोषाभावात्‌ । एवञ्च 'विशवजिता यजेत’ 
इत्यत्राध्याहृतफलपदस्य सत्वात्‌ पुरुषार्थमिदं कर्मेति सिद्धम्‌ ॥ 
इति विश्वजितः पुरुषाथत्वाधिकरणम्‌ ॥ 
ष्‌ 
विइवजिदादीनामेकफलवत्वाधिकरणम्‌ 

एवं विइवजितः फलवत्वे सिद्धे द्वितीयो विचार: -क्रि वेदे तत्र तत्र 
श्रुतानि सर्वाण फलपदान्यध्याहतंव्यानि, तेन च सर्वफलार्थो विश्वजिद्यागः ? 
उतंकं फलपदमध्याहतंव्यम्‌ तेन चेकफलार्थमिदं कमंति । 

तत्रेदमेव(ध्याहतेव्यमिदं नेति निणये प्रमाणाभावात्‌ सवेफलाथंत्वे प्राप्ते 
सिद्धान्तः- आकाङ्क्षावशादध्याहारः क्रियते । एकेनाध्याहृतेनाकाङ्क्षायां निवृ- 
त्तायामाकाङ्क्षामावात्‌ नान्यदध्याहायंम्‌। यदेवैकमध्याह्रियते तत्भ्रयुक्तत्वे 
सिद्धेऽनेकफलप्रयुक्तत्वाश्रयणं गौरवाय स्यादिति नानेकफलपदाध्याहारः ॥ 

इति विशवजिदादीनामेकफलवत्वाधिकरणम्‌ ।। 
७ 
विइवजिदधिकरणम्‌ 
. एक फलमध्याहतँव्यमिति स्थिते तदेकं किमिति तृतीयो विचारः । क्रि 

स्वग-पशु-प्रजा-पुत्रादिफलेष्वनियमेन यत्किञ्चिदेकं कल्पनीयम्‌? उत स्वर्ग 
एव ? इति सन्देहः । 

नियमाभावेन यत्किङ्चिदेकमिति पक्षे प्राप्ते, सिद्धान्तः- स्वर्गं एव 
कल्पनीयः, सर्वफलापेक्षया स्वर्गस्यैवाविसिष्टत्वात्‌ । नास्ति विशिष्ट यस्मादि- 

त्यविशिष्टम्‌ । स्वर्गः दुःखरहितस्सुखवि्ञेषः, दुःखरहितसुखप्रदो देशविशेषो 
वा, 'स एष यज्ञायुधी स्वर्ग लोकं याती” ति प्रमाणेन लोकविशेषो वा । सर्वो हि 
सुख मे भूयात्‌ दुःखं मे मा भवत्विति वाञ्छति । तत्र पशुपुत्रधानघान्यादिना 
सुखप्राप्तावपि दुःखासम्पृक्तत्वं तत्र नास्ति । दुःखासम्पृक्तनिरतिशयसुखमेव 
सर्वाभिलषणीयं तदेव फलं कल्पनीयम्‌ । ततश्च स्वर्ग एव फलं कल्पनीयं 
विश्वजितः । यान्यश्रूयमाणफलकानि कर्माणि तेषां विश्वजिन्न्यायेन स्वगं एव 
फल कल्पनीयम्‌ ।। 
इति विश्वाजदधिकरणम्‌ ॥ 
लन 
रात्रिसत्राधिकरणम 


अश्र्यमाणफलकल्पनापेक्षया क्वचित्‌ वबाम्ग्रशषप्रतिपादितफलेनेव 
विधेराकाडूक्षा पूरयितव्येति न्यायप्रदशंनायेदमधिकरणम्‌ । 'ज्योतिः गौः आयुः” 
इत्येकेकदिनसाध्यास्सुत्या रात्रिशब्देनामिधीयन्ते । यथाऽहङशब्दोऽहो रात्रपर- 
स्तथा रात्रिशब्दोऽप्यहोरात्रपरः। एवमुत्पन्नानां ज्योतिरादीनां सन्निधौ 
“प्रतितिष्ठन्ति ह्‌ वा एते य एता रात्रोरुपन्ति? इत्यर्थवादः श्रुत: । उत्पत्तौ 
फलाश्रवणात्‌ फलं कल्पनीयम्‌ । किमत्र प्रतिष्ठालक्षणफलाय रात्रिसत्रविधिः ? 
' उतार्थंवादः ? इति संशयः । . 

तत्र काष्णाजनिर्महषिः प्रतितिष्ठन्तीति वाक्यमर्थवाद इति मन्यते । 
यथा पर्णताविधिसन्निधौ श्रूयमाणस्य “न स पापम्‌” इत्यस्यार्थंवादत्वं तथेवा- 
स्यापीति । तत्र हेतु: कमिपदाघटितत्वं 'प्रतितिष्ठन्ति' इति वर्तेमाननिदशऽ्च । 
अतइ्चार्निदिष्टफलत्वात्पूर्वाधिकरणन्यायेन स्वगे एव फलं कल्पनीयमिति 
पक्षे प्राप्ते, | 

सिद्धान्त:-मर्हाषिरात्रेयो$थेवाद्निदिष्ट प्रतिष्ठाख्यमेव फलं रात्रिसत्राणां 
मन्यते । यत्र केनापि प्रकारेण फलाश्रवणं तत्र विश्वजिन्व्यायेन स्वर्गकल्पनम्‌ । 
न चात्र प्रतिष्ठाख्यफलाभ्युपगमे कमिपदाघटितत्वं वर्तमाननिदशरच प्रतिबन्धको, 
“प्रतिति ठन्ति' इत्यस्य 'प्रतितिष्ठासन्ति' इति विपरिणामेन फलपरत्वोपपत्तः- 
ये प्रतितिष्ठासन्ति ते रात्रीरेता उपेयुरिति । अश्रुतफलकल्पनापेक्षया विपरिणामे 
लाघवम्‌ । अश्रृतस्वर्गस्य कल्पने तत्स्वरूपं तस्य क्रतुसम्बन्धः फलत्वङच 
कल्प्यम्‌, प्रतिष्ठायास्तु स्वरूपं लोकतः कलूप्तम्‌, श्रुतत्वादेव क्रतुसम्बन्ध: क्लृप्तः, 
फलत्वं केवलं कल्प्यमिति लाघवम्‌ । नात्र पणतान्यायस्य प्रसरः, तत्र जुहूः 
क्रत्वङ्गम्‌ क्रतुफलेनव तस्य फलवत्वं सिद्धमिति न फलाकाङ्क्षा । अत अ 
योऽपायइलोकश्रवणकामस्स पर्णमयी जुहूँ कुर्यादिति न विधिकल्पना स र 
प्रकृते त रात्रिसत्राणां क्रतूपस्थापकाभावेन क्रतुपकारकत्वं न सिद्धमिति 
फलाकाङक्षासत्वात्‌ इति वेषम्यम्‌ । अत आर्थवादिक प्रतिष्ठाख्यं फल- 


स 
SERGE इति रात्रिसत्राधिकरणम्‌ ॥ 

& 
काम्यकर्मणां श्रृतफलार्थत्वाधिकरणस्‌ 
श्रयमाणफलकानि काम्याति कर्माणि-'सौर्यं चरुं निवंपेद्‌ ब्रह्मवर्चेसकाम: 
इत्येवमादिभिविहितान्युदाहृत्य विचार्यन्ते-किमिमानि विश्वजिन्व्यायेन कल्पित- 
स्वर्गार्थानि सन्ति अधिकतया श्रुतफलार्थानि ? उत श्रुतफलार्थान्येव न 
स्वर्गार्थान्यपीति । 
तत्र ब्रह्मवचेसादीनि फलानि काम्यानि, सत्यां कामनायां भवेयुः, स्वगंस्तु 
नित्यः। विधिप्रत्ययः प्रव्तनासामान्यमभिदघानः स॒त्यां कामनायामसत्यां वा 
तस्यां प्रवर्तयति। कामनाविशेषरहितस्य सोर्ययागं कुर्वाणस्य नित्यस्स्वगंः, 
ब्रहमवर्चसकामनया कुर्वाणस्य ब्रह्मवर्चसफलमपि भवति । स्वर्गच सर्वपुरुषाभि- 
लषितं फलम्‌ । सत्यामसत्याञ्च कामनायां स्वर्गो भवेदेव, कामनायां सत्या- 
मधिकं ब्रह्मवर्चसादिकं भवति । एकस्य कर्मणः फलद्वयं नानुपपन्नम्‌, स्वगंफलक- 
ज्योतिष्टोमादे: 'खादिरं वीर्यकामस्य यूपं कुयात्‌’ इति 'दध्नेर्द्रियकामस्य 
जुहुयात्‌’ इति फलद्वयाङ्गीकारात्‌। किञ्च वीतायां फलेच्छायां कर्मणस्समाप्ते: 
पूर्वं लब्धे वा फले कर्म समापनीयमिति विधिदृ श्यते-'यदि वषत्तावत्येव 
होतव्यम्‌? इति । काम्यकमंणां श्रूतमात्रफलकत्वे तदिदमनुपपन्न स्यात्‌ । यदि 
नित्येन फलेन सह श्रतं फलमन्वाचीयत इत्यभ्युपगमे सति समापनविधिरुपपन्त- 
स्स्यात्‌ तस्मात्‌ काम्यकमंणां श्रृताश्रुतफलवत्वमिति पक्षं प्राप्ते । 
उच्यते-काम्ये कर्मणि श्रुतमेव फलम्‌, न तु स्वर्ग: कल्पनीयः । काम्यस्य 
कर्मणः श्रतफलेनेव निराकाङक्षत्वात्‌। विधेस्सर्वंसाधारण्यं फलविशेषाश्चवण 
भवति । फलविशेषश्रवणे विधेस्समीहितसाधनन्वं श्रुतफलविशेषमाप्तयेव पर्यव- 
सन्तं भवति। यदुक्त 'खादिरं वीर्यकामस्य’ इति तत्र ज्योतिष्टोमस्य स्वर्गार्थत्वेन 
विधानात्‌ खादिरत्वादेस्तदङ्गत्वात्‌ अङ्गस्य च फलसाधनत्वावगमात्‌ उभयार्थंत्वं 
युक्तम्‌ । प्रकृते तु न त॒था विद्यते, सौयष्टे: स्वर्गार्थत्वेनाश्रवणात्‌ । यदुक्तं “यदि 
वषत्तावत्येव होतव्यम्‌? इति तन्न, प्रारब्धस्य कर्मणस्समाध्यभावे प्रत्यवायः 
श्रुत: । तत्परिहाराय समापनविधानम्‌ । प्रत्यवायपरिहाराय क्रियमाणस्य 
कर्मणः स्वर्गरथत्वकल्पनं नोचितम्‌ । तथासति निध्यनेमित्तिकानाचरणेन 
जनितं दुरितं परिहतुंकामः पुरुषोऽपि विहितं प्रायङ्चित्तमनुष्ठाय दशंपूर्णमास- 
ज्योतिष्टोमयाजिमिस्सह स्वर्गं लोक गच्छेत्‌ इति स्यात्‌ । तस्मात्‌ काम्यकं सु 
श्रुतमेव फलम्‌ न स्वर्गादिकल्पर्नामति सिद्धम्‌ ॥ 
इति काम्यकमंणां श्रुतफलार्थत्वाधिकरणम्‌ ॥ 
१० 
द्‌ सार्वेकाम्याधिकरणम्‌ 
सव्य कामेम्यो दशंपूर्णमासौ' 'सर्वम्य: कामेभ्यो ज्योतिष्टोमः” इति । 
सवफलाथत्वेन दशंपुणं मासज्योतिष्टोमयोविधानं श्रूयते । किमिदमनुवादकम्‌ ? 

उत विधिरिति सशय: । दार्शपूणिमासिकायां प्रणयनयनमेवाधिक्कत्य पात्राणि 
पश-ब्रह्म वचस-प्रतिष्ठाकामेस्यो विधीयन्ते । एवं वेदिनिर्माणाय साधनानि 
विविधफलेम्यो विधीयन्ते । “गोदोहनेन पशुकामस्य प्रणयेत्‌’ 'कांस्येन ब्रह्मव- 
चसकामस्य मृण्मयेन प्रतिष्ठाकामस्य” 'आहार्यपुरीषां पशुकामस्य वेदि 
कुर्यात्‌ 'खननपुराषां प्रतिष्ठाकामस्य’ इत्यादि । तथैव ज्योतिष्टोमेऽपि । 
ज्योतिष्टोमदर्शेपूर्णमासयो: स्वर्गार्थत्वेन विधानं प्रसिद्धमेव । गोदोहनादि- 
वाक्येषु श्रतानि फलानि स्वं शब्देनान्‌यन्ते, सर्वेभ्यः कामेभ्य इति । अत्रत्यस्स- 
वं शब्दो गुणकामानुवादस्सङ्कुचितवृत्तिः । बह्वायासव्ययसाध्याइवमेधसत्रादि- 
क्रतुजन्यफलपरत्वेन सर्वशब्दो नेतुं न शक्यते । तद्विवायक्रवाक्यानामानर्थं - 
क्यापत्तः । किञ्चास्मिन्‌ वाक्ये विधायकप्रत्ययोऽपि न दृश्यते । अत इदं 
वाक्यद्वयं गुणकामानुवादकमेवेति पक्षे प्राप्ते 

सिद्धान्तः-वाक्यद्वयमिदमनुवाद इत्युक्ते दशं पूर्ण मासञ्योतिष्टोमशब्दयोः 
प्रधानयागवाचिनो: गोदोहनादौ लक्षणाऽङ्गोकतंव्या भवेत्‌। न च लक्षणया 
गोदोहनादिपरत्वं शब्दद्वयस्य युज्यते, मुख्यवृत्तिसम्भवे लक्षणाश्रयणासम्भवात्‌ । 
यदुक्तमत्र विधायकप्रत्ययाभावेनानुवादक्रत्वमिति, तत्रोच्यते-सवं त्रा प्राप्तस्वलंषु 
विधिभावनयोरभावेऽपि तदध्याहरणं सर्वं फलार्थं त्वेन ज्योतिष्टोम दशं पू णं मासयो- 
विधातु शक्यत्वात्‌। न चेवमस्य वाक्यद्वयस्य विधायकत्वे 'ज्योतिष्टोमेन 
स्वगंकामो यजेत्‌” 'दशंपुणंमासाभ्यां स्वर्गकामो यजेत” इत्यनयोः का गतिस्स्यात्‌ 
आनथंक्यमेवाङ्गीकतंव्यमिति वाच्यम्‌, गोवलीवर्द न्यायेन भिन्नविषयत्वकल्पने- 
नानथंक्याभावात्‌ । तथाहि गोमिथूनेच्छया करचन गामानय वलोवदङ्चान- 
येति वाक्यं प्रयुङ्क्त । तत्र प्रथमवाक्येनँव वलोवर्दानयनवोधे जायमाने द्वितीय- 
वाक्यस्य पूर्ववाक्यस्य गोपदं स्त्रीव्यक्तिमात्रपरमिति तात्पर्यं कल्पतोयम्‌, तथव 
प्रकृतेऽपि ज्योतिष्टोमदशंपू्णमासवाक्यगतं स्वर्गपदं तन्मात्रपरम्‌। अतो 
नानर्थक्यं वाक्यद्वयस्य । तदुक्तं सर्वशब्दोऽत्र सङ्कुचितार्थपर इति, तन्न; 
हार्यो जनन्यायविरोधात्‌ । तृतीयपञ्चमे भक्षपेटिकायां 'यथाचमसमन्यांरचमसानु 
चमसिनो भक्षयन्ति अथेतस्य हार्यो जनस्य सर्वं एव लिप्सन्ते’ इत्युदाहृत्य सव - 
नाम्नामुपस्थितसन्निहितपरार्माशत्वस्वाभाव्येन चमसिनामेव सवेशब्देन ग्रहण- 
मित्याशङ्क्यान्येषु चमसेष्वेकैकस्येव चमसिनो भक्षणं न्याय्यम्‌, हार्यो जने तु 
चमसिनामन्येषाञ्च सर्वषामृत्विजां भक्षणं साधितम्‌, तन्न्यायेनात्र सवंशब्दो न 
सङकुतितार्थपरः। एतेन सवंशब्दो वेदिकानामेव फलानां परामर्शको न लौकि- 
कानामिति सङ्कोचो निरस्तः, सर्व॑नामोपस्थितपरामरशेकः, उपस्थितिश्च यथा 
वैदिकानां तथा लौकिकानामपि तुल्या । यदुक्तमश्वमेधादिविधायकवाक्यानथक्य- 
मिति तत्रोच्यते-अर्थवादाधिकरणे "फलस्य कर्मनिषपत्तेलोकवत्‌ परिमाणतः 
फलविशेषस्स्यात' इति गुणसूत्रेण शङ्काया निरस्तत्वान्न किञ्चिदेतत्‌ । तस्मात्‌ 
सर्व फलार्थत्वेन ज्योतिष्टोमद्शंपूर्णमासयोविधिरेवायम्‌ ॥ 

इति सार्वकाम्याधिकरणम्‌ ॥। 

११ 
योगसिध्यधिकरणस्‌ 
पूर्वस्मिन्निधिकरणे ज्योतिष्टोमदद्यंपूणंमासयोः कर्म णोस्सवं फलाथंत्वेन 
विधानं व्यवस्थापितम्‌ । अस्मिन्नधिकरणे तानि फलानि केन प्रकारेणोत्पद्यन्त 
इति विचार्यते । किमेकेनंव प्रयोगेण सर्वफलावाप्तिः ? उत प्रयोगभेदेनेककस्य 
फलस्योत्पत्तिरिति सन्देहः । 
सकृत्प्रयोगादेव सर्वाणि फलानि भवेयुः, सर्वं फलार्थेत्वेन दशंपुणंमासयोः 
ज्योतिष्टोमस्थ च विधौ विद्यमाने फलेष्वन्यतममेव भवतीत्युक्ते तत्रेदमेव फलं 
भवतीति नियामकं प्रमाणं कि स्यात्‌ ? अतस्सर्वाणि फलानि युगपदेव 
स्युरिति पक्ष प्राप्ते, 
उच्यते-पर्यायेणैव फलसिद्धि्नं युगपत्‌ । फलेष्वे हिकानि आमुष्मिकाणि 
च सन्ति। ऐहिक फलं वृष्ट्यादि, आमुष्मिकञच फलं लोकान्तरादिकम्‌ । 
एकस्मात्साधनात्साध्यद्वयं युगपन्नोत्पादयितुं शक्यते। साधनोभुतस्य कर्मण 
एकदा एकफलजनन एव सामर्थ्यम्‌ । लोकेऽपि अनेककार्यंसम्पादनसमर्थोऽपि 
पुरुषो युगपदनेकत्र न विनियुज्यते, किन्तु पर्यायेणेव। "सवभ्यः कामेभ्यः? इति 
वाक्यमधिकारविधिः, अधिकारविधिरेव प्रयोगमपि विधत्ते । यत्फलोइ्देशेन यः 
प्रवतंते तस्यायं विधिः प्रयोगमपि वोधयति। तत्रोद्देशयकामविशेषणत्वेन 
यत्सर्वंत्वं श्रृतं तदविवक्षितमिति ग्रहैकत्वन्यायेन सिद्धम्‌ तत्र सवंकामोदुदेशेन 
विधानं कथ सङ्गच्छत इति चेदयमेवाधिकारविधिः प्रयोगभेदमपि कल्पयन्‌ 
पुरुषं प्रवतयति । तस्मात्पर्यायेणेव कामाः ।। 
इति योगसिध्यधिकरणम्‌ ।॥। 
१२ 
पड्वादिफलानामंहिकामृुष्मिकत्वाधिकरणम्‌ 
सवं फलेभ्यो ज्योतिष्टोमो दशंपुणंमासौ चेति निरूप्य फलानि यृगपन्नो- 
त्पद्यन्ते प्रयोगभेदेनेककं फलमुत्पद्यत इति साधितम्‌ । पूर्वाधिकरणसूत्र द्वयमेव 
विषयान्तरनिणंयाय सम्प्रति योज्यते। वेदप्रसिद्धफलेषु स्वगं आमुष्मिको 
हान्तरभोग्यः, वृष्ट्यादकन्त्वं हिकम्‌ एतद्देहभोग्यम्‌ । पशुपुत्रादिकञ्चासति 
प्रतिबन्धके इह जन्मनि भोग्यम्‌ सति प्रतिबन्धके जन्मान्तर भोग्यमित्यैहिक- 
मामुष्मिकञ्च । : तत्रोद्धिद्यागचित्रेष्टिजन्याः पश्वादयः किमामुष्मिका एव 
विवक्ष्यन्ते ? उतहिका अपि ? इति विचार्यते । 


तत्र यथा स्वर्गो यागनिव्‌ त्तिमात्रेण नोत्पद्यते तथा परु्वादयोऽपि नोत्प-. 
यन्ते । अतो विशेषाभावादामुष्मिका एव पश्वादयोऽपि । यथा दशंपूर्णं मासयो - 
रनुष्ठानमात्रेण न स्वर्गो लभ्यते तर्थव चित्रेष्ट्यादिनिर्व्‌ त्तिमात्रंण पशवो 
लभ्यन्ते । इह्‌ जन्मनि प्रतिग्रहणादिना लभ्यन्त इयि चेत्‌, प्रतिग्रह एव तत्र 

“कारण नेष्टि: । इष्ट्यनुष्ठानेन विनापि प्रतिग्रहणे पशुषु लभ्यमानेषु इष्टेः 
कारणत्वं न सिध्यति । अतः "चित्रया यजेत पशुकामः? “उद्धिदा यजेत पशुकामः? 
रा युपपत्यय दहान्तरभोग्यमेव कर्मफलं कल्पनोयम्‌ । आमुष्मिकफलो- 
पभागाय कमजन्यमदृष्टमेव देहारम्भकं भवति। विनाऽदुष्टेन देहारम्भो न 


सम्भवी । देहान्तरं प्राप्येव जन्मान्तरे पशुपुत्रादयो भोग्या भवन्तीति 
पक्ष प्राप्ते 


उच्यते--'चित्रया यजेत’ इत्यादिविबिवचनानि न प्रतिपादयन्ति-यत्‌ 
पशुपुत्रादिकं फलं जन्मान्तरंक भोग्यमिति । 'अमुष्मै वे कामाय यज्ञा आहियन्ते' 
इति वाक्यशेषः न हि निन्दान्यायेन स्वगप्रश सार्थोऽयंवादः । तथाहि - राष्ट्र- 
प्रतिपादनोया नाम्मी काचनेष्टि: राष्ट्र प्राप्तिफजका । तदनुष्ठानाय प्रवृत्त 
कञ्चन निवत यितु प्रवृत्तोऽयं वाक्यशेषः-अमुष्मै वे कामाय यज्ञा आह्लियन्ते’ इति। 
एऐहिकफलोपभोगाय यज्ञानुष्ठाने प्रवृत्तिरनुचिता अमुष्मै कामाय यज्ञा अनुष्ठी- 
यन्त दश पूण मासादयः । अतो नात्र प्रवतंस्वेति ता त्पर्यण प्रवृत्तोऽयं वाक्यशेषः । 
तेन वाक्यशेपस्य नायमभिप्रायः-पशुपुत्र राष्टरप्राप्त्यादोनामैहिकफलत्व 
नास्तीति । अत ऐहिकत्वमपि पश॒पुत्रादिफलानामेष्टव्यम्‌ । पर्वादीनामैहिक- 
फलत्वे तत्प्राप्तिः प्रतिग्रहादिना भवतीति चित्रेष्ट्यनुष्ठानमन्यथा सिद्धमिति 
वक्तु न शक्यते, कमे जन्यादृष्टं तदूघटकमिति स्वीकारात्‌ । चित्रेष्ट्‌ययनुष्ठानसम- 
नन्तरमेव पशव उत्पद्यन्ते अथवा प्रदेशान्तरात्पशव उत्प्लुत्य समागच्छन्तोति 
विधिवाक्यस्य नार्थः, पशुफलस्य यागस्य च साध्यसावनभावो वाक्ये वोव्यते । 
तदुपपत्तिर्वाक्यान्तरेष्विवात्रापि कर्तव्या । भर्थादपूवंद्वारेति वक्तव्यम्‌ । तच्चापूवं 
फलघटकम्‌। फलप्राप्तये चोपायः प्रतिग्रहः प्रतिग्रहकतरि इष्ट्यनुष्ठातारोऽपि 
भवेयुः तदननुष्ठातारोऽपि । तत्र येऽदृष्टसंवलिता तेऽवश्यं प्रतिग्रहेण फलम- 
वाप्नुयुः। यदि कदाचिन्नाप्नुवन्ति तदा जन्मान्तर इति फलबलात्कल्प्यते । 
तस्मादिहापि जन्मनि पश्वादयः कामा इति सिद्धम्‌ ॥ 

इति पझवादिफलानामैहिकामुष्मिकत्वाधिकरणम्‌ ॥। 


१३ 
बहस्पतिसवाधिकरणम्‌ 


वाजपेयप्रकरणे “वाजपेयेनेष्ट्वा वृहस्पतिसवेन यजेत' इति श्रुतम्‌ । 
अस्याधिकरणस्येदमेव विषयवाक्यम्‌ । अत्रायं संशय:-किमयं विधि: वृहस्पति- 
सवस्य वाजपेयोत्तरकालेऽनुष्ठेयत्वबोधनाय प्रवृत्त: ? अथवा वाजपेयाङ्गतय॥ 
वहस्पतिसवानुष्ठानं बोधयितुं प्रवृत्त: ? इति । संशयस्य कि वीजमिति चेतू -- 
बाजपेययागः स्वाराज्यफलाय विहित:-'वाजपेयेन स्वाराज्यकामो यजेत' इति । 
तथैव 'यः पुरोधाकामस्स्यात्‌ स वृहस्पतिसवेन यजेत' इति वाक्येन स्वतन्त्र- 
-फलाय विहित: । “वाजपेयेनेष्ट्वा' इति वाक्यगत 'वृहस्पतिसवेन’ ` ड्ति पदं 
स्वतन्त्रफलाथँ विहितं वृहस्पतिसवं गृह्हाति वा, उत वृहस्पतिसवाख्य कर्मान्त र्‌ 

गृह्नाति वेति संशयो भवति। यदि प्रथमः पक्षः तदाऽङ्गाङ्गिभावोऽनुपपन्नः । 
यदि च द्वितीयः पक्ष तदाऽङ्गाङ्गिभाव उपपद्यते । 

तत्र 'वाजपेयेनेष्ट्वा? इति कत्वा प्रत्ययः पूर्वकालतायां स्मयते-'समान- 
कतृकयोः पूर्वकाले’ इति । यदि पुरोधाकामो वृहस्पतिसवानुष्ठाने प्रवर्तेते तदा 
सः पूर्वं वाजपेयमनुष्ठाय तदनन्तरं बृहस्पतिसवमनुतिष्ठेत्‌ इति वाजपेयोत्तरका- 
लानुष्ठेयत्वं बोधयित वाक्यमिदं प्रवृत्तम्‌ नत्वङ्गाङ्भित्ववोधनाय। तेन 
वृहस्पतिसवः पुरुषार्थः न क्रत्वर्थः, फलमेव प्रयोजकम्‌ न वाजपेययाग इति 
पक्षे पाप्ते, 

उच्यते पुरुषार्थस्य बृहस्पतिसवस्य वाजपेयोत्तरकालानुष्ठयत्वबोधना- 
येदं वाक्यमिति स्वीकारे वाजपेयप्रकरणपाठो निरालम्बनस्स्यात्‌ । बृहस्पति- 
प्रकरण एवेदं पठितुं शक्यते । वाजपेयप्रकरणे वाक्यमिदं श्रूयते । तेन वाजपेय- 
यस्य बृहस्पतिसवस्य च कश्चन सम्बन्धो वर्तत इति ज्ञायते। न ह्येकस्य 
स्वतन्त्रफलकस्य कर्मणः स्वतन्त्रफलकान्तरकर्मणः प्रकरणे पाठ औचित्यमाव- 
हेत्‌ । अतो वाजयेयप्रकरणपठितो बृहस्पतिसवः प्रकरणान्तरन्यायेन प्रसिद्ध 
स्वतन्त्रफलकबहस्पतिसवधमंकः कर्मान्तरं स्वीकतंव्यम्‌ तथा कुण्डपायिनामय- 
नान्तर्गतमासार्निहोत्रं कर्मान्तरम्‌ । क्त्वाप्रत्यय उत्तरकालोपलक्षकः । 
समानकत कत्वञ्च युक्तमेव । यः स्वाराञ्यफलाय वाजपेयमनुतिष्ठति सः तं 
यागं परिसमाप्य वहिः क्रत्वङ्गत्वेन स्वकाले वृहस्पतिसवमनुतिष्ठेत्‌। सच 
बृहुस्पतिसवः प्रसिद्धबृहस्पतिसवधर्मकः। अतोऽङ्गा्भिवोधनायेवेदं वाक्यं 
प्रवृत्तम्‌ ॥ 

इति बृहस्पतिसवाधिकरणम्‌ ॥। 
१४ 
वमृधाधिकरणम्‌ 

वाजपेयबृहस्पतिसवयो: प्रकरणादङ्गाङङ्गिभाव इति स्थितम्‌ । क्वचिप्प्र- 
करणपाठसत्त्वेऽत्य ्गङ्गिभावो नास्तीति प्रदर्शयितुमिदमधिकरणम्‌ । दशंपुणं- 
मासयोः “संस्थाप्य पौर्णमासीमिन्द्राय वेमृधाय पुरोडाशमेकादशकपालमनु- 
निवंति’ इति श्रृतम्‌। दशंयागानाँ पौणंमासीयागानाञ्च भिच्नकालानुष्ठेयत्वेऽपि 
प्रकरणमेकम्‌, भिन्नकालानुष्ठेयानां षण्णां यागानां फलसम्बन्धश्रवणात्‌ । पौणं- 
मासीं समाय्येन्द्रदेवताक एकादशकपालद्रव्यको वेमृधयागो विहितः 'संस्थाप्य 
पौर्णमासीम्‌’ इत्यनेन। तदत्र सन्देहः-किमयं वेमुधयागो दशं पूर्णमासाङ्गम्‌ ? 
उत प्रौणंमास्या एवाङ्गमिति। दशपणं मासाद्भत्वे तयोः प्रयोजकत्वम्‌ पौर्णमास्या 
अङ्भत्वे पोणंमास्याः प्रयोजकत्वम्‌ । . 

तत्र वाल तदङ्ग त्वमेवोचितम्‌, 'संस्थाप्य पौणं- 
मासीम्‌' इति वाक्यन्तु वमृधस्यानुष्ठानकाल बोधयितुं प्रवृत्तम्‌ । एवं सति 
क शयानो वेमृधो दशंपूर्णमासयोरुभयोरङ्गमिति 
पक्षे प्राप्ते, 





चतुर्थाध्यायस्य तृतीयः पाद: ४१ 


र उच्यते--अत्रानुनिवेपतीति विधिप्रत्ययस्य सकृच्छ तस्य संस्थाप्येति 
कालेन, ्रकरणोपस्थितदशंपूर्ण मासाभ्याञ्च सम्बन्धो वक्तव्य:-वैम धेन दशंप्‌- 
णमासावपकुर्यात्‌, स चोपकारः पौणंमासीसमाप्त्युत्तरकालिक इति | एवं सति 
वाक्यभेदस्स्यात्‌ । अतः पौर्णमासीं संस्थाप्येति न कालाथेस्संयोग: । 'संस्थाप्य' 
इति ल्यपृश्रुतिः समानकतृ कत्वविशिष्टपूवेकालताबोधकक्त्वाप्रत्ययादेशरूपा । 
स्थानी यत्कार्यं करोति तदेव तदादेशोऽपि करोति । स्थानी च समान- 
कतु कत्तरविशिष्टपूर्वं कालतावोधकः, तदादेशोऽपि तमेवार्थं बोधयति । अत्र च 
फलचिकोर्षेया प्रवृत्तस्य कतुं: स्वरूपं साङ्गप्रधानानुष्ठानेनेव सिध्यति, अङ्भप्र- 
धानयोरेककतृ कत्वनियमात्‌। एतादृशं कतृस्वरूपमङ्गाकङ्गिभावे सत्येव 
घटते । ततश्च क्त्वादेशल्यपूश्रतिः प्रकरणं वाधित्वा पौर्णमास्यङ्गं वैमृध 
इति बोधयति । 

पक्षद्वयेऽप्यनुष्ठाने न कोऽपि भेदः कालार्थसंयोगेऽपि वेमध: पोणंमासीं 
समाप्य कतंव्यः, अङ्गाङ््गिभावपक्षेऽपि तथेवानुष्ठानम्‌ कि चिन्तायाः प्रयोजन- 
मिति चेत्‌-- पूर्वपक्ष पौर्णमास्याः स्वकालातित्रमे प्रायर्चित्तमनुष्ठाय दशंः 
कतंव्यः। तदा दर्शोपक्रमात्‌ प्राक्‌ बेमृधः कार्य: । सिद्धान्ते तु पौणंमास्याः 
स्वकालातिक्रमे घ्रायर्चित्तं कृत्वा दशं एव कर्तव्यः न वेम्‌ध इति । 
इति वेमुधाधिकरणम्‌ ॥ 


१५ 
ग्न्‌याजानामाग्निमा रुतोत्तरकालता विकरणम्‌ 


ज्योतिष्टोमे सुत्यादिने स्तोत्राणि शस्त्राणि च पठ्यन्ते । तेष्वारिनमारुतं 
नामैकं शस्त्रम्‌ । तस्मिन्नेव दिने सवनीयपशोरनुष्ठानम्‌। तत्र आग्निमारुता- 
टूध्वंमनूयाजैश्चरन्ति’ इति श्रुतम्‌। अस्याधिकरणस्येदमेव विषयवाक्यम्‌ । 
अत्रैवं सन्दिह्यते आग्निमारुतोरध्वंकालिकानूयाजानाम्‌ आर्निमारुताङ्गतया 
विधानम्‌ ? उत येऽन्‌याजास्ते आग्निमारुतोत्तरकाला इति कालसंयोगार्थो 
विधिरिति । तत्र बृहस्पतिसवन्यायेनानूयाजानामार्निमारुताङ्भत्वम्‌ अन्यथाऽ- 
स्मिन्वाक्ये अ।ग्निमारुतोल्लेखस्य न रर्थक्यं स्यात्‌। न चानूयाजानामङ्भृत्वं शस्त्रो- 
ध्वंकालसचेति विधेयद्वयेन वाक्यभेदः शङ्कयः, विईिष्टकर्मान्तरविधान- 
स्वीकारात्‌ । प्रसिद्धानूयाजापेक्षया भिन्ना इमेञ्नूयाजा विधीयन्ते । तथा सति 
अनयाजोत्तरं विधिप्रत्ययश्नवणं साथक भवात । तस्मादार्निम।रुताङ्गतया- 
ऽनयाजविधिरिति पक्षे प्राप्ते 

सिद्धान्तः-ग्रहग्रहणावसरे चमसोन्नयनावसरे ज्योतिष्टोमाङ्ग तया स्तो- 
तराण्युद्गातृगणेन झस्त्राण च होतृगणेन पठ्यन्ते। ज्योतिष्टोमाङ्गतयव च 
सवनीयपशोरनुष्ठानम्‌ । सवनीयपशुङ्चाग्नीषोमी यपशुविक्ृतिः | प्रकृतितोऽ- 
त्रानयाजा अतिदिइ्यन्ते । ते चानूयाजा एकादशसङ्ख्याका: देवं बहिः? इत्या- 

दिभिः पाशुकरहौत्रकाण्डपठितं मन्त्रे रनुष्ठीयमाना होमाः । अस्यां स्थिती सवनीय- 
पशपकारकतयाऽनुष्ठीयमानानामनूयाजानाम्‌ |. आग्निमारुताङ्गत्वं कयं विधातुं 
शक्यम्‌ । अस्मिन्‌ वाक्ये 'आग्निमारुतात्‌? इति तदुत्तरकालः स्पष्टं प्रतीयते । 
इद्‌ परित्यज्य विशिष्टकर्माऱ्तरत्वविधाने गौरवं भवेत्‌ । तस्मात्कालाथ ण्‌ 
संयोगः--सवनीयाङ्गतया येऽनूयाजा अनुष्ठीयन्ते ते आग्निमारुतादुर्ध्वे- 
मनुष्ठेया इति । 
ड्ति अन्‌याजाताम।र्निमारुतोत्तरकालताविकरणम्‌ ।। 
१६ 
सोमस्य दशपुर्णमासोत्तरका लानुष्ठानाधिकरणस्‌ 
'दर्शपुर्णमासाम्यामिष्ट्वा सोमेन यजेत' इति श्रूयते । किमत्र दर्शपुर्णमा- 
साङ्गतया सोमो विधीयते? उत सामस्य दर्शंपूणंमासोत्तरकालविधिरिति 
संशय: । तत्र द्श॑पूर्णमासाङ्गतया सोमस्य विधिरिति युक्तम्‌, कालविधौ दशं पू- 
णंमासशब्दस्य कालोपलक्षकत्बं स्यात्‌ । अतोऽङ्गाङ्गिभाव एवात्र विधोयत 
इति पक्षे प्राप्ते, 
सिद्धान्तः-नात्राङ्गा्गिभावः सोमस्य स्वतन्त्रफलार्थंतया विधेः 
श्रवणात्‌ । फलाथंतया श्रुतस्य प्रधानस्यान्याङ्गत्वकल्पनं नोचितम्‌, उभयोनि- 
णीतप्रयोजनत्वात्‌। भतो विध्यन्तरलव्धदशपूणंमासावादाय सोमयागस्य 
तद्त्तरकालविधिरुपपद्यते । तस्मात्कालविधिरेव नाङ्गाङ्गिभावः । 
छ इति सोमस्य दशंपूणंमासोत्तरकालानुष्ठानाधिक्ररणम्‌ ॥ 
१७ 
जातष्टेन मित्तिकत्वाधिकरणम्‌ 
आहिताग्नेः पुत्रजनने निमित्ते जातेष्टिविहिता--'वेश्वानरं द्वादशकपालं 
निवपेत्‌ पुत्रे जाते’ इति । पुत्रजनननिमित्तकत्वादियमिष्टिन मित्तिकी, किन्तु 
पसंहारे 'यस्मिञ्जात एतामिष्टि निर्वपति पूत एव तेजस्व्यन्नाद इन्द्रियावी 
पशुमान्‌ भवति’ इति वाक्यशेषश्रवणात्‌ रात्रिसत्रन्यायेन फलवत्वप्रतीतेः 
काम्याप्यवगभ्यते । यथा सायं प्रातः कालावच्छिन्ने जीवने निर्मित्तेऽग्नि होत्रं 
नेमित्तिकम्‌ “अग्निहोत्र जुहुयात्स्वगकामः? इत्यनेन काम्यमप्यङ्गीक्रियते तथेव 
जातेष्टिराप। कामनाभावेऽननुष्ठानं सोयंचित्रादीष्टिवदननुष्ठानमिति न 
शङ्कयम्‌ । नियतनिमित्तकानामनियतनिमित्तक्ानाञ्चाननुष्ठाने यथा प्रत्यवाय- 
स्तथा जातेष्टेरनियतनिमित्तकत्वादननुष्ठाने प्रत्यवायस्स्यात्‌ । नित्यानां 
नेमित्तिकानाञ्च कमंणामयमेव भेद:-नियतनिमित्तकत्वं नित्यानाम्‌, अनियत 
निमित्तत्वं न मित्तिकानाम्‌ । अननुष्ठाने प्रत्यवायजनकत्वन्लु तुल्यम्‌ । प्रत्यवाय 
परिहारस्याथंवादिकपूतत्वादिफलस्य च योगसिध्यधिकरणन्यायेन प्रयोगभेदेन 
प्राप्तिरिति न शङ्कनीयम्‌, किन्त्वेकेनेव प्रयोगेण फलद्दयसिद्धि: । दर्शादिः कालो 
नियतः-नित्यः, जीवनञ्चानियतम्‌ । अतो दशंपूर्णमासयोनित्यत्वं नैमित्ति- 

कत्वमुपपद्यते । पुत्रजन्म चानियतमेव । अत इष्टेनॅमित्तिकत्वमेव । दशं पूर्णं मा- 
सयोरधिकारवाक्येन फलमुपदिष्टम्‌, पुत्रजन्मनस्तु अथेवादोपदिष्टम । एवं भेदे 
सत्यपि अननुष्ठाने भ्रत्यवायजनकत्वन्तु तुल्यम्‌ इति स्थिति: । 

एवं स्थिते पूतत्वादिक यदार्थवादिकं फलं किमिष्टिकतुं: पितुः फलम्‌ ? 
उत जातस्य पुत्रस्य ? इति विचायते । ठ 


तत्र पितुः फल मिति पूर्व पक्षः । यः कर्माण्यनुतिष्ठति स फलमवाप्नोतीति 
साधारणो न्यायः । वैश्वानरेष्टे: कर्ता पिता । तत्र यस्मिन्‌ जाते एतामिष्टि 
निवपति’ इत्यत्र सप्तम्यन्तो यच्छन्दः विभक्तिव्यत्ययेन प्रथमान्त इति स्वीकृत्य 
' आत्मा वे पुत्रनामासि’ 'तज्जाया जाया भवति यदस्याञ्जायते पुनः? 
` इत्यादिवचनपर्यालोचनया पुत्रात्मना जातस्य पितुरेव यच्छब्देन निदेश 
इति उपपादयितु शक्यते। किञ्च-आधानेनाग्नयो निष्पद्यन्ते आहव- 
नीय।दय: । ते चात्मगामिनः, तत्साध्यक्रतुजन्यफलानामाधातृगामित्वं स्वी- 
क्रियते यथा, तथेव गर्भाधानेन पुत्रो जायते, तत्फलत्वेन श्रूयमाणानि 
पूतत्वादीनि आधातृगामीनीति स्वीकारे को दोषः? अतः पूतत्वादीनि 
फलानि पितुरेव । 


सद्धान्तस्तु-सवत्र विधिस्समीहितसाधने पुरुषं प्रवतंयति । वैश्वानरेष्टि- 
विधायके वाक्ये समीहित किमपि नोपात्तम्‌ । एतादृशस्थले दयी गतिः- 
विइवाजन्न्यायेन फलकल्पनम्‌, रात्रिसत्रन्यायेन वाऽऽ्थवादिकफलकल्पनम्‌ | 
इष्टिविधायकं वाक्यन्तु पुत्रजनने निमित्त नेमित्तिकं कर्म विदधाति। 
नेमित्तिकस्य कमंणोऽननुष्ठाने प्रत्यवायः, अनुष्ठाने च केचन प्रत्यवायपरिहारं 
फल मन्यन्ते, अपरे चन मन्यन्ते। एतादृशस्थले फलमवश्य कल्पनोयमिति 
नास्ति निर्वन्धः। यदि कत्पनीयमेव, तहि आर्थेवादिक तत्कल्पनीयम्‌ 
अर्थवादश्च पुत्रगतत्वेन पूतत्वादिक प्रतिपादयति। तथासति पूतर्त्वाद- 
वाशष्टपुत्रकत्वमेव फलं कत्प्यम्‌। तच्च फलं पितुरभीप्सितमेवेति विधेः 
समीहितसाधनबोधकत्वं निर्वोढव्यम्‌ । ततश्च यस्मिन्नित्यस्य लक्षणाऽपि 
नाश्रयितव्या । अतः पुत्रगतमेव पूतत्वादिकम्‌ । अथवा-नमित्तिकं कमं केवल 
नैमित्तिकं नै मित्तिककाम्यञ्चेति द्वेधा विभज्य वंश्‍्वानरेष्टः केवलनेमित्तिकत्व~ 
स्वीकारेण पृतत्वादिकं पुत्रगतमेवोत सिध्यति इति ॥ 

वर्णकान्तरम्‌ 

भाष्यकारः पूर्वाधिकरणगुणसूत्रमधिकरणान्तरपरकतया व्याख्यातम्‌ । 
जातेष्टिरियं जातक-्मणः प्रागेव पुत्रजननानन्तरमेव कतंव्या ? उत जातकर्मा- 
नन्तरम्‌ ? इति सन्देहे जातकमं स्मृतिविहितम्‌, इष्टिस्तु श्रुत्या विधीयते । 
स्मतेश्च श्रतिर्बलीयसी । अतो जननानन्तरमेव प्राग्जातकमंणः कतंव्येति 


पूवं पक्षः । 

सिद्धान्तस्तु जातकर्मानन्तरमेवेयमिष्टिः कतव्प्रा र स्मृत्य श्रुतेवि रोधे 
सत्येव श्रतिर्बलीयसीति न्यायः। न हि श्रुतित्वेन श्रुतिर्बलोयसी । स्मृतेरय 
क्रमः-'प्राङनाभिकृन्तनात्‌ पुंसो जातकमे विधीयते, स्तन्य प्राशनत: पूवम्‌’ इति 
स्मत्या जातकमं नाभिच्छेदनम्‌ स्तन्यपानम्‌ इति । अत्र जातमात्रणेष्टिर्चे- 
दारस्यते हो रात्रयेणेष्टेस्समाप्तिः, तदनन्तरं जातकर्म, नालच्छदन स्तन्यपान- 
ज्चेद्‌भवेत्‌ यदर्थं जातकर्म क्रि्रते तस्यास्तित्वमेव न स्यातु । स्तन्यपानेन 
विना शिशु्रियेत । तत्र जातकर्मणः कथं प्रवृत्ति भेवेत्‌ । श्रुतिश्च 'पुत्र जाते 
निर्वपति’ इति नैमित्तिक विदधाति । अत्र 'जात’ इति भूतकालमात्रत्राचो 
क्तप्रत्ययः। स च जातकर्मानन्तर्यऽप्युपपद्यते। अतो न स्मृतिवाधकत्वं 
श्रृतेरिति जातकर्मानन्तरमेव जातेष्टिः ॥। 


वर्णकान्तरम्‌ 


तदेव गुणसूत्र वर्णं कान्तरपरतया व्याख्यातं भाष्यकार: । जातकर्मानन्तरं 
चेइवानरेष्टिरिति स्थितम्‌ । सम्प्रति विचार्यते-किमिष्टिः जननाशौचकाल एव 
कर्तव्या ? उताशौचनिवृत्त्यनन्तरम्‌ इति । जातकर्मानन्तरमेवेयमिष्टिः कतंव्या । 
निमित्ते सति विहिताया इष्टे: स्तन्यपानवशेनोत्कषं जातेऽपि जातकर्माव्यव- 
हितोत्तरकालातिक्रमे कारणाभावात्‌ जातकर्मानन्तरमेवेष्टिरनुष्ठेया । न चात्र 
जननाशौचस्य वाधकता । यर्द्याप "शुचिना कतँग्यम्‌) इत्यस्ति विधिः, 
स्तन्यपानवशाद्यथा जातकर्मोत्तरमुत्कर्षः, तथा शुचित्ववशादाशौचसमाप्त्य- 
नन्तरमुत्कर्षो भवेत्‌, तथापि निमित्ते विहिताया इष्टेः शुचित्वाङ्गविरहेऽपि 
अनुष्ठाने वाधकाभावः । आहिताग्नेः पितुर्मातुर्वाऽग्निहोत्रकाले मरणे जातेऽग्नि- 
होत्रमनुष्ठायव दाहादिकर्मेणि व्यापृतो भवत्याहिताग्निः अयं न्यायः 
सवंशक्त्याधकरणे षष्ठतृतीयप्रथमे निरूपितः। मरणाशौचे सत्यप्यर्निहोत्रं 
कालेऽनुतिष्ठति । अतो जातकर्माव्यवहितोत्त रमेवेष्टिरनुष्डेया । 

ननु य इष्ट्या पशुना सोमेन वा यजेत सोऽमावास्यायां पौणमास्यां 
वा यजेत? इतीष्टिपशुसोम।नां पर्वकालानुग्रहः कतंव्य इति नियमस्य वाधस्स्या- 
दिति चेन्मैवम्‌, पवंकालानुग्र हृविधेरेतदन्यविषयत्वकल्पनात्‌ । तस्माज्जात- 
कर्माव्यवहितोध्वं मेव जातेष्टिरनुष्ठेयेति पूर्वपक्ष: । 

सिद्धान्तस्त्वाशौचनिवृत्त्यनन्तरमेवेष्टि: कतंव्या । अग्निहोत्रं नेमित्तिकं 
काम्यञच । 'यावज्जीवमग्निहोत्रं जुहोति’ इति नँमित्तिकाग्निहोत्रविधायकम्‌ । 
'अर्निहोत्रं जुहुयात्स्वगंकामः' इति काम्याग्निहोत्रविधायकम्‌ । एवं सत्यपि 
विधिभदेऽप्यर्निहोत्रं कर्मकम्‌ । तत्र यावज्जीविकमग्निहोत्रं नित्यं ने मित्तिकमेव । 
काम्यमरिनिहोत्रं सत्यां कामनायामनुष्ठीयते । उभयोः प्रयोगे भेद: । कामनास- - 
डुल्पपुर्वकमनुष्ठाने काम्यं भवति। विना कामनासङ्कूल्पेनानुष्ठाने नँ मित्तिकम्‌ । 
काभ्यप्रयोगे सर्वाङ्गोपसहार आवश्यकः, ने मित्तिक्रप्रयोगे च यथाशक्तिप्रयोगः: 

-न्यायद्वयमप षष्ठद्वितीय तृतीपादयोद्रेष्टव्यम्‌ । प्रक्रतेष्टि: केवलनैमित्तिक्येव । 

अतोऽत्र शुचित्वादेः कतिपयाङ्गोपसं हाराभावेऽपि न हानिः । यदि चार्थेवाद- 
प्रतिपादितफलसम्वन्ध इष्यते, तदा तत्फलस्य साक्षात्पुत्रगामित्वेन पुत्रे पूतत्वादि- 
फलसिद्धये जातेष्ट्या यक्ष्ये इति सङ्कल्प: कतंव्यो भवेत्‌ । पुत्रगतळ्च फलं कतुः 
पितुरप्यभोष्टमिति तत्र प्रबृत्तिर्वक्तव्या। यदि कञ्चनैतादुशी कामनां न 
करोति, तस्य जातेष्टौ प्रवृत्तिरेव न स्यात्‌, कामनाभावात्‌ । एवमियमिषिटर्न 
विधोयते । नियमेन करतंव्यत्वप्रका रकवोधमेव जनयति विधिवाक्यम्‌ । अतः 
शौ चस्या द्गस्यो पसंहाराभावेऽपि आञौ चापगमनोत्तरमेवानुष्ठेयेयमिष्टिरिति ।। 


१८ 
स्वकाले बुहस्पतिसवानृष्ठानाधिक रणम्‌ 

‘वाजपेयेनेष्ट्वा बुहुरुपतिसवेन यजेत” 'चयनेनेष्द्वा सौत्रामण्या यजेत' 
इति बृहस्पतिसवसोत्रामण्योस्तत्तदङ्गत्वं पूर्वं प्रतिपादितम्‌ । इदानीं तयोः 
घ्रधानसमकालकतयाऽनुप्ठानम्‌ ? उत भिन्नकालकतया ? इति चिन्त्यत्ते । 

तत्र सर्वाण्यङ्गानि प्रधानेन सहैवानुष्ठीयन्ते । अङ्गानां मिथस्साहित्यम्‌ 
अङ्कश्च सह्‌ प्रधानस्य साहित्यमपेक्षितम्‌ । तदेव साङ्गं प्रधानं फलजननसमर्थ 
भवेत्‌ । अङ्गसाहित्येन विना केवलं प्रधानमात्रानुष्ठानेन फलनिष्पत्तिं भवति । 
साङ्गस्यंव कर्मणः कालसम्वन्घोऽपि प्रतोयते । “पौर्णमास्यां पौर्णमास्या यजेत’ 
इत्यत्र तृतीयान्तं पौणमासौपदं कमणो नाम । तन्नामकयागकरणकफल 
भावनायां विधीयमानायां “पौणंमास्याम्‌” इति सप्तम्यन्तप्रतिपादितस्य कालस्य 
सम्बन्धो न प्रधानमात्रेण किन्त्वङ्गसहितेन तेन । अयञ्च न्यायस्तन्त्राध्यायस्य 
द्वितीयपादस्य द्वितीयाधिकरणे सिद्धः । वाजपेयस्य कालः 'शरदि वाजपेयः? 
इति शरत्काल उपदिष्टः। सच साङ्गस्य। अङ्गेषु वृहस्पतिसवोऽपि। तत्र 
बुहस्पतिसवो ज्योतिष्टोमविङ्गतिः । ज्योतिष्टोमस्य च वसन्तः कालः अतिदेशेन 
प्राप्तोऽपि उपदिष्टशरत्कालेन बाध्यते। 'वाजपेयेनेष्ट्वा’ इति तृतोयान्त 
वाजपेयपदं साङ्गवाजपेयप्रयोगमाचष्टे । तत्र बृहस्पतिसवस्यापि प्रवेश बृह्‌शप- 
तिसवस्यापि बुहस्पतिसवपूर्वंकालकत्वमापतेत्‌ । अतः कत्वा 'भ्रत्ययः बृहस्पति- 
सवातिरिक्ताङ्गसहितवाजपेयप्रयोगानुष्ठानवोघक् इति स्वीकृत्य तादुश 
प्रयोगं समाप्य ब॒हस्पतिसवानुष्ठानं प्रधानकाल एव भवेत्‌। अतिदिष्टस्तु 
वसन्तकालः प्रधानशरत्कालेन वाध्यते । अङ्गसंकोच इव कालसंकोचे प्रमाणं 
नास्तीति बुहस्पतिसवस्य प्रधानेन सहैवानुष्ठानमिति पूर्वपक्ष: । 

सिद्धान्तस्तु-बृहस्पतिसवस्स्वकाले वसन्त एवानुष्ठेयः, न तु शरदि, 
वाजपेयेनेष्ट्वा? इत्यनेन साङ्कं वाजपेयं समाप्य बृहस्पतिसवस्य विधानात । 
साङ्कभवाजपेयकरणकफलव्यापारे समाप्ते  परमापूव चोत्पन्ने बृहस्पतिसवस्य 
विधानमिति यावत्‌ । परमापूर्वोत्पत््यनन्तर बुहस्पतिसवविधानस्य काऽऽवश्यक= 
'तेत्यत्र त्रेधा समाधानं भवति-उत्पन्नेऽपि परमापूर्वं बृहस्पतिसवविधानबलादेव 

तत्र किञ्चिट्वैकल्यं कह्प्यते । तच्च बुहस्पतिसवानुष्ठानेन निराकृतं भवतीति ॥ 
अथवा दशंपूर्णमासयागानां भिन्नकालानुष्ठेयाना समुदायापूर्वद्वारा साहित्य 
सम्पाद्य परमापूवंजनकत्व स्वीक्रियते तथा प्रकृतेऽपि बृहस्पतिसवरहिताङ्ग- 
सहितवाजपेयप्रयोगं समाप्य, कालान्तरे साद्धबृहस्पतिसवप्रयोगजन्यापूर्वेदारा 
साहित्यं सम्पाद्य वेकल्यपरिहारः कर्तु शक्यते। अथवा-वाजपेयक्रतोः बहिर- 
नुष्ठीयमान बृहस्पतिसवजन्यमपूर्वं वाजपेयजन्यपरमापुवंदाढयययिति । 'इष्ट्वा” 
इति कत्वा प्रत्ययेन वाजपेयोत्तरकालत्वमात्र प्रतीयते, आनन्तर्यन्तु औत्सगिकम्‌ । 


तस्य च स्वकालबाधसम्भवे त्याज्यत्वातु, स्वकाले बृहस्पतिसवानुष्ठानमिति ॥. 


इति मीमांसानयमञ्जर्या महामहोपाध्याय शास्त्ररत्ताकर 
श्री चिन्नस्वामिशास्त्रिचरणानाम्‌ अन्तेवासिना 
श्री पट्ठाभिरामझास्त्रिणा प्रणीतायां चतुर्थस्य 
तृतीयः पादः !। 





चतुर्थाध्यायस्य चतुर्थः पादः 


१ 
विदेवनादीनामङ्भत्वाधिकरणम्‌ 


तृतीयपादे फलभ्रयुक्तिः प्राधान्येन विचारिता, चतुर्थपादे तदपवादः 
प्राधान्येन विचार्यते । राजसूयध्रकरणे इष्टयः पशुयागाः सोमयागाः दविहोमाः 
विदेवनादयइच समाम्नाताः । तत्सन्निधौ “राजा राजसूयेन स्वाराज्यकामो यजेत” 
इति फलवाक्यमाम्नायते। इदमेवास्याधिकरणस्य विषयवाक्यम्‌ । अत्र 
सन्दिह्यते-कि राजसूयपदं सवषां यागायागहोमानां नामधेयं सत्सवेंषां 
फलसम्वन्धबोधनेन समप्राधान्यं प्रतिपादयति ? उत यागानामेव नामधेयं 
सत्‌ तेषामेव फलसम्वन्धं वोधयत्‌ अन्येषामङ्गत्वं प्रतिपादयति इति । 

अत्रायं पूर्वपक्षः-राजसूयपदं दर्शपूर्णंमासपदवत्‌ क्वचिद्यागेषु न 
प्रसिद्धम्‌ । दशपूर्णमासपदन्तु आग्नेयाद्युत्पत्तिवाक्येषु पौणंमास्यमावास्यापद- 
घटितत्वेन तेषामेव षण्णां यागानां नामेति निरचेतुं शक्यम्‌, तद्वत्‌ राजसूयपदं 
निश्चेतुं सामग्र्यभावेन प्रकरणगतयागायागहोमानविशेषेण वोधयतीति {सवषां 
समप्राधान्यं सिध्यति । ननु राजसुयशव्दस्य क्वचित्प्रसिध्यभावेऽपि राजा-सोमः 
सूयते- अभिषयते, राजा क्षत्रियः सूयते-अभिषिच्यत इति व्युत्पत्त्या सोमयागपरत्व 
अभिषेचनीयोक्थ्यपरत्वं वाऽऽश्रीयतामिति चेदुच्यते-छत्रिष्वच्छत्रिषु च 
सम्भूय गच्छत्सु छत्रिणो गच्छन्तीति व्यवहरामः, तथेव यागेष्वयागेषु तत्तदुत्प- 
त्तिवाक्येस्सम्भूयेकत्र विहितेषु राजसूयपदेन व्यवहारे को दोषः। अयञ्च 
प्रकारस्सिद्धान्तिनाप्येष्टव्यो भवत्येव । अन्यथा इष्टिपशुषु अभिषचनीयेतर- 
सोमयागेषु च राजसूयपदस्य प्रवृत्तिः कथमुपपांदयितुं शक्यते ? न च “राजसूयेन 
यजेत? इत्यत्र यजिसमानाधिकरणराजसुयपदस्थ यागमात्रपरत्वमुचितम्‌, 
यागायागसमुदायपरत्वे यजेलेक्षणा Bus इति वाच्यम्‌, जघन्यश्रुतयजेरलक्षणायां 
दोषाभावातु । यदि राजसूयपदं क्वचित्प्रसिद्धं स्यात्‌ तदा यजिसामानाघिकरण्येन 
तन्मात्रपरत्वं भवेत्‌ । प्रकरणातु यागायागसमुदायपरत्वेन यजेर्यागायागसमुदाये 
लक्षणा समुचिता। सवंसाधारण्येन प्रथमश्रुतराजसूयपदस्य यागमाव- 
-लक्षणापेक्षया जघन्यश्रूतयजे्लंक्षणायां न दोषः। अतो यागानामयागानाञ्च 
' फलसम्बन्धात्‌ सवेषां प्राधान्यमिति । क 

सिद्धान्तस्तु-राजसूयपद तावदप्रसिद्धमित्युभयवादिसिद्धम्‌ । तस्य 
-वाक्योपात्तत्वाद्‌भावनायामन्वयो वक्तव्य उभाभ्याम्‌ । भावनार्याः कि केन 

कथमिति साध्यसाधनेतिकतँव्यताकाङक्षायाँ साध्यत्वेन फलम्‌, साधनत्वेन 
भावार्थाधिकरणन्यायेन समानपदोपात्तो धात्वर्थो यागः, इतिकतेव्यतात्वेनाङ्ग- 
कलापर्चान्वयं प्राप्नुवन्तोति क्रमः । तत्र साधनत्वेनान्वीयमानो याग: क इति 
वक्तव्यं भवति । यागसामान्ये विधीयमाने विधः प्रवतेकत्वं न सिध्येत्‌ । विशेषो 
वक्तव्यः । विशेषश्च द्रव्यदेवताभ्यां नाम्ना वाऽवगन्तव्यो भवति । द्रव्यदेवते 
त्वस्मिन्‌ वाक्ये न स्तः। तृतीयान्तं राजसूयपदन्त्वस्ति । तृतीययाः करणविभ- 
क्तित्वाद्‌ भावनान्वये योग्यताऽस्ति । साधनत्वेनान्वयस्तु समानपदश्रुत्या धात्व- 
थस्य जात. । तत्सामानाधिकरण्येन राजसूयपदस्यान्वयो नामत्वेन वक्तव्यः । 
तत्र राजसूयपदं प्रकरणात्‌ यागायागसमुदायपरमङ्गीकृत्य यजेरपि लक्षणया 
तट्रोधकत्वमिति वक्तव्यम्‌ । प्रकरणञ्चोभयाकाङ्क्षारूपं भवति। अत्र 
चाईङ्गित्वेनाङ्गत्वेन च विभागो न विद्यत इत्युभयाकाङ्क्षा रूपप्रकरणं न सिध्यति, 
सन्निधिलक्षणप्रकरणमित्येष्टव्यम्‌ । सन्निधिना राजसूयपदं यागायागसमुदाय- 
परमित्युक्ते वाक्यप्रमाणेन सन्निधर्वाधः। यजिसामानाधिकरण्यलक्षणवाक्य-- 
प्रमाणेन राजसूयपदं यागपरमिति वाक्येन सन्निधेर्बाध इत्यथः। तथा च 
राजसूयशब्दस्य यागायागपरत्वेन नयन दुइशकम्‌। किञ्च प्रथमश्रुतमपि 
राजसूयपदं यागनामत्वादनुवादकम्‌ । तस्य सन्निहितयागायागपरत्वं अनुत्राद-- 
कत्वादुचितमेव । यजिपदस्य जघन्यत्वेशप विधिगतत्त्रात्‌ अनुवादकत्वाभावाच्च 
यागायागसमुदायपरत्वाश्रयणं नोचितम्‌, “न विधौ पररशब्द:' इति न्यायात्‌ । 
‘विधौ? इत्यस्य विधिवाक्ये इति नार्थः, किन्तु सप्तम्या विषयत्वमथ इतिः 
स्वीकृत्य विघेयताख्या विषयता यत्रास्ति तत्र परशब्दार्थो लक्षणादिः न 
स्वीकायं इति न्यायस्य तात्पर्यं वोध्यम्‌ । तेन विधिवाक्ये उद्देश्यताख्या 
विषयता यत्रास्ति तत्र परशब्दार्थंत्वस्वीकारे न दोष इति पर्यवस्यति। 
नामधेयन्लु न विधेयं भवति किन्तु विघेययागादेरनुवादकम्‌ । तेन सन्निहित- 
यागायागपरत्वर्माप तस्य न सिध्यत, विघययागादेरेवानुवादकत्वातु । 
मतस्सिद्धान्ते न क्वापि लक्षणेत्यपि वक्तुं शाक्यते । ये विदेवनादयः फलमाकां 
क्षान्त तेषां 'फलवत्सन्निधावफल तदङ्गम्‌? इति न्यायेन क्रतूपकारकत्वमेव 
फलम्‌ । एवञ्च राजसूयशब्दवाच्याः इष्टिपशुसोमा एव। तदन्यत्सवं 
विदेवनादिकमङ्गम्‌ इष्टिपशुसोमाइच प्रधानभूताः ॥। 
इति विदेवनादोनामङ्गत्वाधिकरणम्‌ ॥ 


२ 
निदेबनादोनां राजसूयाद्भत्वाधिकरणम्‌ 
विदेवनादीन्य ङ्गानीत्युक्तम्‌ । तानि कस्याङ्गानीति विचायंते । तातिः 


कि यत्सन्निधो पठितानि तदङ्गानि ? कि वा प्रकरणात्‌ राजसृयशब्दवाच्येष्टि 
पशुसोमानामङ्गानि ? इति संशथः। तत्र विदेवनादीन्यङ्कानि अभिषे वतोय-- 


चतुर्थाध्यायस्य चतुर्थः पाद: ¥& 


सन्निधो पठितानि सहैव चानुष्ठीयन्ते। अतस्सन्निधिप्रमाणेन तदङ्गानोति 
पूर्वपक्ष: । 
सिद्धान्तस्तु सन्निध्यपेक्षया प्रकरणस्य बलीयस्त्वमिति तृतीये साधितत्वात्‌ 
प्रकरणन राजसूयशब्दवाच्यानामिष्टिपशुसो मानां विदेवनादोन्य ङ्गानि इति ।। 
इति विदेवनादीनां राजसूयाङ्गत्वाधिकरणम्‌ ॥ 


३ 
सोम्यस्य प्राधान्यनिरूपणाधिकरणम्‌ 


इष्टिपशुसोमात्मके राजसूये अग्नेयाष्टाकापालादीनि दश हवींषि 
विहितानि । इमानि संसृच्छब्देन व्यवह्हियन्ते । तेष्वष्टमनवमदशमानि क्रमेण 
सोम-त्वष्टू-विष्णृदेवताकानि । तत्रेदमाम्नायते--'पुरस्तादपसदां सौम्येन 
प्रचरन्ति, अन्तरा त्वाष्ट्रेण, उपरिष्टाद्वेष्णवेन' इति । राजसूये ये सोमयागास्ते 
ज्योतिष्टोमविकाराः। तत्र ज्योतिष्टोमा दुपसदिष्टयोऽतिदेशेन प्राप्नुवन्ति । 
तत्रोपसदामारम्भे सौम्येष्टिः, मध्ये त्वाष्ट्रिष्टः, उपरिष्टात्‌ वेष्णवेष्टिरिति 
वाक्यस्यार्थः । तत्र सन्देहः:-किमिमानि कर्माणि उपसदामङ्गानि ? उत अनुमत्या 
दीष्टिवतु प्रधानानीति । अन्वयभेदप्रयुक्तोऽयं संशय:--'उपसदां सौम्येन’ 
इत्यन्वयः संशयप्रथमकोटे: पोषक: । उपसदां पुरस्तादित्यन्वयो द्वितीयकोटेः 
पोषकः । 

तत्र 'सौम्येनोपसदाम्‌’ इति करणत्ववाचिन्या तृतीयया सम्वन्ववाचिन्या 
षष्ठ्या चाङ्गाङ्गिभावः प्रतीयते। सम्वन्धसामान्यवाचिनो षष्ठी योग्यताव- 
शाच्छेषिणं बोधयितुं शक्नोति । राजसूयभ्रकरणे उपसदो न विहिताः, ताः 
सोमयागेषु अतिदेशतः प्राप्नुवन्ति । अन्ततः सौम्योपसदोरङ्गाङ्गिभावः तृतीया 
षष्ठोश्रतिभ्यां सिध्यति। ननु 'उपसदां सौम्येन? इत्यन्वये कथञ्चिदङ्गा ङ्गि- 
भावः, किन्तु तथा नान्वयः, उपसदां पुरस्तात्‌ इत्येवान्वयः षष्ठो च दिग्योगलक्षण 
पञ्चमीसमानार्थति स्वोकारे उपसद्भ्यः पुरस्तात्‌ इत्यन्वयः स्वरसतः 
प्राप्नोति । ततञ्च स्वाराज्यफलप्राप्तये सौम्यप्रचारमनूद्यानेनोपसत्पूर्व कालत्व- 
विधिः भवत्विति चेन्न; तस्या उपपदविभक्तित्वेन पदान्तरसापेक्षत्वात्‌ 
पदान्तरमनपेक्ष्याङ्गा ङ्गिभावसम्बन्धवाचित्वस्यंव 'उपसदां सौम्यने'त्यत्राश्रय- 
णीयत्वात्‌ । तथा च सौम्ययागेनोपसदामुपकुर्यादिति वचनव्यक्तिः । तस्मादुप- 
सदङ्ग सौम्ययाग इति पूर्व पक्षे प्राप्ते 

सिद्धान्तः-यथा पश्वङ्गत्वेन विज्ञातानामनूयाजानां सोमार्थं त्वेन 
विज्ञातस्याग्निमारुतझास्त्रस्य च नाङ्गाङ्गिभावः, किन्तु कालाथेस्संयोग इति 
“आग्निमारुतादृध्वंमन्‌याजैश्चरस्ति' इति पूर्वं तृतीयपादे उक्तम्‌, तथव सोमाथं- 
वेन प्रज्ञातानामुपसदां फलाथंत्वेन विहितस्य सौम्यस्य च नाङ्गाङ्भिभावः, 
किन्तु उपसत्पूर्वंकालत्वं सौम्यस्येति बोधनायंव 'पुरस्तादुपसदां’ इति वाक्यम्‌ । 
| ह 

यदि अङ्गाङ्गिभाव एवाङ्गीक्रियते तदा ह I 
अतो दिग्योगलक्षणां षष्ठीमाश्रित्योपसद्भ्यः पुरस्तादिति युक्तम्‌ । यद्यपि षष्ठी 
सम्बन्धसामान्यवाचिका; तथापि पुरस्ताच्छब्दस्यानथेक्यस्वीका रापेक्षया 
षष्ठ्यास्सम्बन्धसामान्यबोधकत्वहानेरदोषत्वात्‌ । तस्मात्कालाथ एव संयोगः, 
नाङ्गाङ्गिभाव इति ॥ 

इति सौम्यस्य प्राधान्यनिरूपणाधिकरणम्‌ ॥ 


NS 
साङग्रहणेष्टर्यावकरणम्‌ 

काम्येष्टिषु ग्रामकामाय विहितेष्टिः साङ्ग्रहृणेष्टिरित्युच्यते । 'वेश्वदेवो 
साङ्ग्रहणीं निवंपेद्ग्रामकामः' इति तद्विधायकं वाक्यम्‌ । निर्वपतिपदघठित- 
त्वेनेयमिष्टिदशंपू्णमासविकृतिः । तत्राप्येकदेवताकत्वेनाग्नेयविक्रतिः । 
प्रकृतावर्निपरिधानमङ्गम्‌ । तदत्रातिदिष्ट सत्‌ साङ्ग्रहण्या अङ्गम्‌ । परिधि 
परिधानाय मन्त्रो विहितः 'ध्रुवोऽसी’ ति सोऽप्यङ्गम्‌ । प्रधानस्य यत्फलं 
तदेवाङ्भानामपि । तत्रेव 'आमनमस्यामनस्य देवा इति तिस्र आहुतोर्जुहोति' 
इत्यनेनामनहोमा विहिताः । इमे च होमाः प्रकृती न सन्ति अत्रत्र विहिताः । 
इदमेवास्याधिकरणस्य विषयवाक्यम्‌ । इमे होमाः प्रयाजानां पुरस्तात्‌ अनूया- 
जानाञ्चोपरिष्टान्नानुष्ठेयाः। अनुष्ठाने दोषमनिष्ट प्रतिपाद्य मध्ये होतव्या 
इत्यत्राप्यस्ति विधिः-'यत्प्रयाजानां पुरस्ताज्जुहुयात्‌ बहिरात्मनु सजातान्द- 
घ्यातु यदन्‌याजानामुपरिष्टाज्जुहुयात्‌ स्वर्गं लोकमपक्रामेन्मध्ये जुहुयात्‌’ इति । 
किमिमे होमाः स्वतन्त्रफलाः ? उत फलवत्या इष्टेरङ्गमिति संशयः । 

तत्र विक्ृतिभावनायाः कथम्भावाकांक्षायां चोदकप्राप्तैरङ्गेरेव सा 
पूर्येते। सन्निधिपठितामनहोमसापेक्षता तस्या नास्ति। आमनहोमास्तु फल- 
माकांक्षन्ति। सा पूरणीया । स्वतन्त्रफलकल्पनया सा पुरणीया, उत प्रकृत 
क्रतूपका[रकल्पनया इति विचारे निराकाङ्क्षा भावना आमनहोमजन्योपकारं 
नापेक्षते । एवंविधाया भावनाया आमनहोमविषयकाकांक्षामुत्थाप्य तद्‌ पकार- 
कत्वेन तेषामन्वयो वक्तव्यः, तदपेक्षया स्वतन्त्रफलार्थत्वस्वीकार उचित: । 
प्रकृतितः प्राप्तेष्वङ्गषु क्लुप्तोपकारकत्वमस्ति, सं न्लिधिपठितेषवामनहोमेषु तु 
उपकारः कल्पनीयः । अस्यां स्थितौ विक्ृतिभावना क्लृप्तोपका राण्य ङ्गान्येवा 
कांक्षापुरकत्वेन गृह्होयातु न कल्प्योपकारकाणि। तथा सति 'सिद्धमन्नं परित्यज्य 
भिक्षामटति दुर्भेटः? इति न्यायोऽनुसृतस्स्यात्‌। यद्यपि फलवत्सन्निधावफलं 
तदङ्गम्‌? इति न्यायेन नक्षत्रेष्ट्युपहोमवदामनहोमानां साङग्रहण्य ङ्गत्वं साधयितुं 
शक्यते, तथापि साङ्ग्रहणी विधायकवाक्ये श्रुतस्य “ग्रामकामः इत्यस्यानुष ङ्गेणा- 
मनहोमानामपि फलवत्व' साधयितुं शक्यते । फलव त्वादामनहोमानां प्राधान्यं 
सिध्यति । अतस्समप्रधाना आमनहोमा इति पूर्वे: पक्षः । 


सिद्धान्तस्तु आमनहोमानां प्रकृतसाङ्ग्रहणेष्टयङ्गत्वम्‌, फलवत्सन्नि 


चतुर्थाध्यायस्य चतुर्थः पादः ५१ 


घावफलं तदद्गम्‌' इःत न्यायात्‌ । अङ्गध्वे प्रमाणम्‌-उभयाकांक्षालक्षणप्रक रण- 
प्रमाणाभावेऽपि स्थानमन्यतराकांक्षालक्षणं प्रमाणमस्त्येव । चोदकतः पदाथंषु 
प्राप्तेषु विक्ृतिभावनाकाङ्क्षा शान्ता, आमनहोमानान्त्वस्ति आकांक्षा । तया 
तदङ्गत्वर्सिद्धः । ननु ग्रामकामपदानुप ङ्गेणामनहोमानामाकांक्षा पूर्यताम्‌ । तेषां 
प्राधान्यं सिव्यति, सर्वो हि पराङ्गत्वेन वतंनापेक्षया स्वातन्त्र्येण प्रधानतया वति 
तुमेवेच्छति । अतो नामनहोमा अङ्गम्‌ इष्टिवत्प्राधान्यमेवानुभवन्त्विति चेन्न; 
असम्बन्धिपदाथव्यवायात्‌। इष्टि विधाय परिधिपरिधानाय मन्त्रविजञेषं 
विधाय प्रयाजानां पुरस्तात्‌ अनूयाजानाञ्च परस्ताच्चामनहोमा नामनुष्ठानं 
प्रदूष्य मध्येऽनुठानं विधाय तदनन्तरं ते होमास्त्रयो विहिताः। तदनन्तरं 
घ्रयाजानूयाजसम्बन्धिनी चर्चा: नास्ति। यदि काचन चर्चा अभविष्यत्‌ तदा 
सन्दरापतितत्वात्‌ अवान्तरप्रकरणेन महाप्रकरणं वाधित्वा ग्रामकामपदानुषङ्गेण 
प्राधान्यं साधयितुमशक्ष्यत्‌ । तस्माद्‌ व्यवायान्नानुषज्यत इतिन्यायेन ग्रामकाम- 
पदस्यानुषङ्गो न भवतीति प्राधान्यमामनहोमानां न सिघ्यति, इष्टय ङ्गत्वमेव 
तेषाम्‌ ॥ 


इति साङग्रहणेष्टयधिकरणम्‌ 


प्‌ 
दधिग्रहाधिकरणम्‌ 


ज्योतिष्टोमे यजमानोऽध्वर्यर्वा यदि काञ्चन देवतां यष्टुं विस्मरतः तदा 
तौ क्षुब्धौ भवतः, एतद्दोषशमनाय श्रूयते-'यां वाऽध्वरयृश्च यजमानश्च 
देवतामन्तरितः तस्या आवुङ्च्येते प्राजापत्यं दधिग्रहं गृ्धीयात्‌ क्षमयत्येवेनम्‌' 
इति । अत्र त्रेधा संशायः-किमयं दधिग्रहो ने मित्तिकः, उत नित्यो नेमित्तिकरच ? 
अथ वा नित्य एव? इति । 

तत्र देवतान्तरायं निमित्तीकृत्य दधिग्रहस्य विधानात्‌ नेमित्तिक इति 
प्रथमः पक्षः । 

“ज्येष्ठो वा एष दधिग्रहाणाम्‌' इति वाक्यशेषऽस्य ज्येष्ठत्वश्रवणात्‌ 
ज्येष्ठशब्दस्य प्राशस्त्ये प्राथम्ये च व्यवहारदशंनाच्च नित्यत्वम्‌, देवतान्तरायस्य 
निमित्तत्वकीतंनात्‌ ने मित्तिकत्वञ्चेति द्वितीयः पक्षः । 
 तृतीयसिद्धान्तपक्षस्तु-नित्य एव दधिग्रहः नित्यवदाम्नानातु ज्येष्ठत्व- 
कीतंनाच्च । 'यां वा अध्वयंस्च यजमानश्च’ इति वाक्यं केवलं प्रशंसापरम्‌ । 
“याम्‌? इति यच्छन्दसम्बन्धमात्रेण निमित्तपरत्वं न निश्चेतुं शक्यम्‌, “यदाग्नेयो- 
ऽष्टाकपाल” इत्यत्र तत्सत्वेऽपि तदभावात्‌ । क्वचिच्च यच्छन्दसंयोगे निमित्त 
त्वमाश्रीयते, क्वचिद्‌ यदि शब्दसंयोगे तदाश्रीयते क्वाचन्न । एवं स्थिते 
तद्व्यवस्थाये कचन नियम आश्रयणीयः। तथा हि-ब्रीहीन्‌ प्रोक्षति’ इत्यादो 
विधेयस्य प्रोक्षणस्य ब्रीह्मदिकं यथोद्देश्यम्‌ तथा विधेयस्य निमित्तमप्युद्देरयकोटी 











५२ मीमांसानयमञ्जर्याम्‌ 


परिगण्यते । तदिदमुद्देशयं कादाचित्कम्‌ । कते विशेषणरूपेण तिष्ठति निमित्तम्‌ । 
एवञ्च निमित्तमित्यवबोधाय कादाचित्कमुद्देश्यत्वम्‌ कतृ विशषणरूपत्वञ्च 
परिचायकम्‌ । यथा--'यस्योभयं हृविरातिमाच्छत्‌ ऐन्द्रं पञ्चशरावमोदनं 
निर्वपेत्‌? इत्यत्र हृविराति मिमित्तोक्कत्य-उद्दिश्य पञ्चशरावोदननिर्वापो 
विधीयते । यस्योभयं हविरारतिमाच्छेति स एन्द्रं पञ्चशरावमोदनं निवपेत्‌ इति 
कतृ सामाधिकरण्यञ्च विद्यते । निमित्तं यजमानस्य हृविरातिः, ना 
निर्वापविधिरिति कतृ सामानाधिकरण्यञ्च विद्यते । एतादृशी स्थितिः 'यां वा 
अध्वर्यश्च’ इत्यत्रास्ति वा न वेति विविच्यमाने नास्तीत्येव स्वोकतेव्यम्‌ । याम्‌ 
इति यच्छब्दो देवताविशेषणम्‌ अतो देवतासमानाधिकरणः, यां देवतां अध्वयुइच 
यजमानइच यागानुष्ठानावसरे मन्त्रोच्चारणावसरे वा अन्तरितः विस्मरतः 
तस्या आवृश्च्येते इति दोबप्रतिपादनमात्रेणोपक्षोणः, .तस्य कादाचित्कत्वेन 
कतृ विशेषणत्वेन च देवतान्तरायबोधने न सामर्थ्यम्‌ । निमित्त प्राप्ते नमित्ति- 
कमनुष्ठेयम्‌ । निमित्तं प्राप्स्यति, अतो नेमित्तिकमनुष्ठोयते इति न भवति। 
'भिन्ने जुहोति’ "स्कन्ने जुहोतिः इत्यादाविव देवतान्तराये दधिग्रहं गृह्होयात्‌ 
इति वाक्यं न वदति, किन्तु देवतान्तरायो निन्दित इत्येतावन्मात्रेण यच्छुन्द- 
उपक्षीणः । 'यां देवतां यजेत्तां ध्यायेत्‌ वषट्करिष्यन्‌’ इत्यादाविव यामव्तरयूंश्च 
यजमानइ्च देवतामन्तरित: तामुद्दिरय न किमपि विधोयते। अतोऽपि न 
निमित्तबोधकत्व यच्छब्दस्य । 


नित्यो नँमित्तिकश्चेति ढ्वितोयपक्षोऽपि न युक्तः। न ह्येतत्‌ सम्भवति 
नित्यो दधिग्रहः; कादाचित्कदेवतान्त रायप्रयुक्तदोषपरिहाराथं इति। 
नित्यानित्य सयोगविरोधादिति यावत्‌ । तस्मान्नित्य एव दधिग्रहः । पक्षत्रयेऽपि 
प्रयो जनन्तु-निमित्ते सत्येवानुष्ठेयः प्रथमपक्ष द्वितोयपक्ष तु नियमेनादाव- 
नुष्ठेयः, निमित्ते प्राप्ते मध्येऽप्यनुष्ठेयः । सिद्धान्ते तु मध्येऽपि नानुष्ठेयः । 
इति दधिग्रहाधिकरणम्‌ 


द्‌ 
वेइवानरेष्टन मित्तिकत्वाधिकरणम्‌ 


ज्यो तिष्टोमक्रतो: चयनेन स्थण्डिलं सम्पाद्यानुष्ठाने साग्तिचित्य: क्रजु- 
रित्युच्यते । चयनसम्पादितस्थण्डिलेन विनापि ज्योतिष्टोमोऽनुष्ठोयते । तत्र 
सार्निचित्ये क्रतौ दीक्षितेनोख्यारिनधारणं कर्तव्यम्‌ । उखायां भवो5ग्निरुख्य: । 
उखा नामार्निधारणाय मृत्तिकया निर्मितं भाण्डम्‌ । तत्रान्नेर्धारणे विकल्पेन 
कालो विहित:--'संवत्सरं दीक्षित उख्यं बिभति त्र्यहं षडहं द्वादशाहं वा” इति । 
व्यहादिविकल्पपक्षमाश्रित्य यो जनमान उख्यं बिभति तस्य दोषं सङ्कोत्यं दोष- 
परिहाराय वेइवानरेष्टिविहिता--'यो वे संवत्सरमुख्यमभृत्वाग्निळिचनुते यया 
सामि गर्भोश्वपद्यते तादुगेव तदातिमाच्छंत्‌ वेशवानर द्वादशकपालन्निवंपेत 


चतुर्थाध्यायस्य चतुर्थ: पाद: 
संवत्सरो वाऽर्निर्वश्वान रः” इत्यादिना । 
अत्र संशयः-किमियमिष्टिनित्या उत नैमित्तिकी ? इति । 


तत्र पूर्वाधिकरणे “याँ वा अक्वर्युश्च? इत्यादिरर्थंवादः प्रशंसापरः न 
निमित्तवोधक इत्युक्तम्‌ । स एव न्यायोऽत्रापि दधिग्रह इव वेशवानरोऽपि 
नित्य एव। यथा यां वा अध्वयुंश्‍च यजमानश्च देवतामन्तरितः तस्या 
आवृर्च्येते' इत्यर्थवादत्वेन नीतः, तथेव 'यत्संवत्सरमभृत्वा अग्नि चिनुते स 
आतिमाच्छुत्‌ इत्यन्वये यच्छब्दस्य वेश्वानरं निवपेदिति कर्तृसामानाधिकरण्यं न 
"सिध्यति । तस्मान्नित्य एव वेश्वानर इति पूर्वपक्ष: ॥ | 


५३ 
अस्याधिकरणस्येदमेव विषयवाक्यम्‌ । 


सिद्धान्तस्तु-असंवत्सरभरणनिमित्तक एव वैश्वानरः: । असंवत्सरभरणे 
निमित्ते उत्पन्ने वेश्‍वानर: कर्तव्यः । यस्संवत्सरं न बिभृयात्‌ स वैश्वानरं 
निवपेत्‌ इति यच्छब्दस्य वेशवानरकतृ सामानाधिकरण्यात्‌ निमित्तसमपं कत्वम्‌ । 
अतस्संवत्सरभृतो न वश्वानर इति ॥ 


इति वश्वानरेष्टेने मित्तिकत्वाधिकरणम्‌ ॥ 


७ 
षट्चित्यधिकरणम्‌ 


चयने पञ्च पुर्वाश्चितीविधाय षष्ठी चितिरप्याम्नाता । लाङ्गलेन 
कृष्टे भूप्रदेश पक्ष्याकारेण नानाविधेष्टकानामुपधानविशेषर्चितिशब्देनोच्यते । 
प्रस्तारशब्देनापि चितिव्यंपदिरयते। तत्रदमाम्नायते-'योऽग्निञ्चित्वा न 
प्रतितिष्ठति पञ्च पुर्वाश्चितयो भवन्त्यथ षष्ठीं चिनुते’ इति । अस्या- 
धिकरणस्य 'षष्ठीं चिनुते? इति विषयवाक्यम्‌ । अत्र सन्देहः-किमियं षष्ठो 
चितिः दधिग्रहवन्नित्या ? उत नेमित्तिको ? इति। 


तत्र पूवं पक्षः-पूरणार्थं षष्ठीशब्दो वतंते । षण्णां पूरणी चितिः 
षष्ठीचितिः । पञ्च चितोस्सम्पाद्याथ षष्ठी चितिः कतंव्या । पञ्च चितिभिस्स 
हभावेन षष्ठी चितिः श्रुता । यथा पञ्च चितयो नित्याः तथा षष्ठी चितिरपि 
नित्या, न नैमित्तिकी । न च 'योऽग्निञ्चित्वा प्रतिष्ठां न लभते स षष्ठीं चिति 
चिनुयात्‌ इत्येवं कर्तृ सामानाधिकरण्यसम्पादनेनाप्रतिष्ठाया निमित्तत्वं शाक्यते 
वक्तुम्‌, पूरणप्रत्ययस्य पञ्चचितिसहभावेन विनाऽनुपपत्तः । अप्रतिष्ठारूप- 
निमित्ते सति पञ्चातिरिक्तचितेरनुष्ठानम्‌, निमित्ताभावे चाननुष्ठानमिति पक्ष 
प्रणप्रत्ययेन बोधितस्य सहभाव [नुपपत्ते रित्यर्थः । अतष्षष्ठी चितिनित्या इति । 


सिद्धान्तस्तु-त नित्या, नैमित्तिक्येव षष्ठो चितिः पूर्वाः पञ्च चितयो- 
ऽभिहिता भथ षष्ठो चितिरभिधीयते इ त्यमिघानाथंऽपि पूरणप्रत्ययस्योपपत्तिः । 
अस्य कर्मणोऽतुष्ठानाय षष्ठी तिथिनिर्धारिता इत्यादिषु प्रयोगेषु अभिधानाथंत्वं 
प्रत्ययस्यानुभूयते । किञ्च यथा 'दशेपुरणमासास्या मिष्ट्वा सोमेन यजेत इत्यत्र 
प्रयोगभेदः, तथैव 'पञ्च चिती रिचत्वाञ्य षष्ठीं चिनुते? इत्यत्र पञ्च चितीनां 





५४ मीमांसानयमञ्जर्याम्‌ 


प्रयोगं समाप्याप्रतिष्ठायां निमित्ते$्थ-अनन्तरं षष्ठीं चिनुते इत्यर्थस्य प्रतो य-- 


मानत्वान्तैमित्तिकी षष्ठी चितिरिति ॥ 
इति षट्चित्यधिकरणम्‌ 


रु 


पिण्डपितृयज्ञाधिकरणम्‌ 
“अमावास्यायामपराह्े पिण्डपितृयज्ञेन चरस्ति’ इत्यानारभ्य श्रूयते । 
अनेन वाक्येन पिण्डपितृयज्ञो विधीयते । सोऽयं पिण्डपितृयज्ञः विट दर्शाङ्गम्‌ ? 
उतानङ्गमिति विचायंते । अमावास्याशब्दो यथा काले व्यवह्रियते तथा 
कर्मण्यपि 'अमावास्यायाममावस्यया यजेत’ इत्यादौ व्यवह्हियते । इयाँस्तु 
विज्ञेषस्सप्तम्यन्तोऽमावास्याशब्दः कालवाची, तृतीयान्तश्च कमंवाची । 
कर्मवाचकत्वमङ्गीकृत्य तदङ्गत्वेन पिण्डपितृयज्ञो विधीयते। मुख्यया 
वत्त्याऽमावास्याशब्दः कालवाच्येव, लक्षणया कमंवाचित्वं स्वीकृत्य तदङ्गत्वे 
स्वीकृते फलकल्पनागौरवं न स्यात्‌, अन्यथा कालवाचित्वे फलकल्पनागौरवं 
भवेत्‌ । तस्मादृदर्शाङ्गं पिण्डपितृयज्ञ इति पूर्वपक्ष: । 
सिद्धान्तस्तु-पिण्डपितृयज्ञस्स्वतन्त्रः, स्वकाले तस्य विहितत्वात्‌ । मुख्यया 
वृत्त्या कालवाचित्वे सति जघन्यवृत्त्या कमेवाचित्वं न युक्तं, गौरवात्‌ । न च 
फलकल्पनागौरवं तवापि स्यादिति वाच्यम्‌ । लक्षणापेक्षया फलकल्पनागौरव- 
स्योचितत्वात्‌ । अमावास्यारब्दस्य कालपरत्वे श्रृतिवृत्तत्वम्‌ अपराह्कृशब्द- 
सामानाधिकरण्यञ्च लभ्यते । तदनुरोधेन फलकल्पनागौरवं न दोषाय । कमे 
वाचित्वं जघन्यवृत्तत्वम्‌ अपराह्वशब्देन सामानाधिकरण्यालाभशच। नहि 
कर्मणः किञ्दिपराह्हु भवति। रशब्दादर्थप्रतीतौ शब्दस्यान्तरङ्गत्वात्तदनु रो 
घनार्थेनिणंय उचित: । तस्मादनङ्गः पिण्डपितृयज्ञ इति ॥ 
इति पिण्डपितृयज्ञाधिकरणम्‌ ॥ 


& 
त्रिवद्वशनाया यूपाद्भत्वाधिकरणम्‌ 

ज्योतिष्टोमे आशिवरन ग्रहं गहीत्वा त्रिवृता यूपं परिवीयाग्नेयं सवनीयं 
पशुमुपाकरोति’ इति श्रूयते । ज्योतिष्टोमे पञ्चमं दिनं सुत्यादिन मित्युच्यते, 
चतुर्थ दिनमौपवसथ्यमिति कथ्यते । ओपवसथ्येऽत्लि अग्नी षोमो यपशो रनुष्ठानम्‌ 
सुत्यादिने च सवनीयस्य । सुत्यादिन एव ग्रहाणां ग्रहणं क्रियते । आश्विनग्रहस्य 
दशमस्थाने ग्रहणं होमश्च तृतो यस्थाने । आश्विनग्रहस्य ग्रहणानन्तर त्रिवद्रज्ज्वा 
यूपं परिवीय-वेष्टयित्वा सवनीयपशोरुपाकरणं देवता निर्देशपुरस्सर स्पशांनं 
कुर्यादिति वाक्यस्यार्थ: । सवनीयपशुरग्नीषोमीयपशोविक्रृति: । प्रकृतितो रशनाः 
तया परिव्याणळ्च प्राप्तम्‌, तथापीयं द्वितोया रशना, तया परिव्याणञ्चः 
विधीयते विधीयमाना रशना पइवर्था उत यूपार्था ? इति सन्देह: । 


चतुर्थाध्यायस्य चतुर्थः पाद: श््पर 


तत्र पूर्वपक्षो पश्वर्थत्वे रशनाया मन्यते । प्रकृतितो यूपः प्राप्तः 
यरिव्याणञ्च प्राप्तम्‌ न तत्र विधिव्यापारः। रशनायाः प्राप्तत्वेऽपि द्वितीयेयं 
'विधीयते । अत्र यूपमिति सप्तम्यर्थ्‌ स्वीकृत्य यूपे रशनया चोदकतः प्राप्तं 
पशुबन्धनमनूद्य त्रिवृतेति विधीयते । चोदकतः प्राप्ता रशना द्विगुणा, तया सह 
समुच्चयस्त्रिवृत: । समुच्चयस्सिद्धान्तिनोऽप्यभिमतः । परिवीयेति पशुवन्धने- 


ऽथंतः प्राप्तस्य वेष्टनस्यानुवादः । त्रिवृता पश्‌ वेष्टयित्वा यपे बध्नीया दित्यर्थः 
पयवस्यति । तस्मात्पइवर्था रशना इति । 


सिद्धान्तस्तु-त्रिवृतेति तृतीयया यूपमिति द्वितीयया च यपार्थत्वं 
रशनाया अवगम्यते । पशुवन्धनार्थंत्वन्तु वाक्यादवगम्यते । तृतीया द्वितोया च 
श्रुतिः । वाक्यापेक्षया श्रुतिर्वलो यसो । पश्वनपक्रमाणरूपं दुष्टं प्रयोजनं पूर्वपक्ष 
तथव यूपाथत्वे यूपदाढ्यँ दृष्टं प्रयोजनं सिद्धान्तेऽपि । व्यवहितान्वयमङ्गी क्त्य 
क्लिष्टकल्पनं पूर्वपक्षे । सन्निहितयूपेनान्वये लाघवं सिद्धान्तिनः । तस्माय्‌- 
पाथव रशना यूपसंस्कारिकेति ॥ जै 


इति त्रिवृद्रशनाया यूपाङ्गत्वाधिकरणम्‌ ॥ 


१० 


» 


स्वरोः पश्चङ्गत्वाधिकरणम्‌ 


'यूपस्य स्वरुं करोति स्वरुणा पद्युमनक्ति' इति श्रुतम्‌ । अत्र स्वरुः 
यपाङ्गम्‌ ? उत पश्वञ्जनाङ्गमिति विचायते । 

तत्र “यू पस्य’ इति षष्ठी’ विभक्तिः शेयित्वपरा, तया स्वरूत्पत्तिर्यूपार्थं- 
त्यवगम्यते। षष्ठ्याः शेषित्वपरत्वे लोके वेदे च प्रच्रप्रयोगाः-देवदत्तस्य 
गृहम्‌, यज्ञदत्तस्य पशुः, 'दध्नेन्द्रियकामस्य जुहुयात्‌’ “गोदोहनेन पशुक्रामस्य 
प्रणयेत्‌? इत्यादय उपलभ्यन्ते । यद्यपि अत्रेव ढ्वितोयपादाद्याधिकरणे 'यूपस्य 
स्वरं करोति’ इति वाक्यविचारावसरे षष्ठ्याः अनुनिष्पाद्यत्वसम्वन्धपरता- 
माश्रित्य यू पानुनिष्पन्नरशकलस्स्व रूत्वेन ग्राह्य इत्यर्थो निर्णीतः, तथापि प्रचुर 
प्रयोगबलेन शेषित्वमेव सम्बन्ध इति तदधिकरणमेवाक्षिप्यते । स्वरोर्यूपार्थंत्वे 
सिद्धे स्वरुणा पश्‌ समनक्ति’ इत्यस्य प्रयाजशेषाभिधारणवत्‌ विभक्ति व्यत्यय- 
माश्रित्य स्वरुं पशावञ्जनेन प्रतिपादयेदित्यर्थंस्खो क्रियते । एवञ्च स्वरुकरणेन 
यृपस्योपकुर्यादिति वचनव्यक्तिः। तथा च यूपार्थंत्वं स्वरोस्सिध्यति इति 
पूवं पक्षः । 

प्वङ्गमेव स्वरुः न यूपाङ्गम्‌ । अङ्कञ्च दृष्टमदृष्टं वोपकार जनयति । 
यपे छिद्यमाने यः प्रथमश्शकलो निपतति स स्वरुरित्युक्तम्‌ । तं करोति आददी- 
तेत्यप्युक्तम्‌ । आदानेन स्वरुः यूपे किञ्चिददृष्टं जनयतोति वक्तव्यम्‌ पर्वथंत्वे तु 
पशोरञ्जनसाधनतया तस्य दुष्टार्थंत्वलाभः । यागाङ्गं यूपः पशुश्च । यागाङ्क- 
भूतयूपोद्देशेनादानं विधीयते चेत्‌ भदुःटार्थंसन्निपत्योपका रक स्यात्‌ । यागाङ्ग 

[सानयमञ्जर्माम्‌ 
५९ मीमांसानय र्‌ 


पशुद्देशेनाङं्जनसावनतय 
अदष्टाथंत्वस्वीकारापेक्षया दृष्टा 


1 स्वरोविधाने दृष्टाथेसन्निपत्योपकारक॑ भवति । 
थत्वस्वोकार उचितः । अतः पश्वद्धं स्वरुः । 
यदक्त प्रयाजशेषाभिधारणवदिति तन्त; आज्येन सशेषं प्रयाजा इष्टाः, शेषस्य 
क उपयोग इत्याकाडक्षायां हविष्षु क्षारणं प्रतिपत्तिरिति तत्राश्रितम्‌ । प्रकृते तु 
स्वरुणा शकलेन किमपि न कृतम्‌, न कुत्राप्यस्योपयोगो दृश्यते, कथमस्य 
प्रतिपत्तिः? अतः प्रयाजश्ेषाभिघारणवदित्यसङ्गतम्‌ । तस्मात्पश्वङ्गमेव 


स्वरुरिति सिद्धान्तः ।। 
इति स्वरौः पश्वङ्गत्वाधिकरणम्‌ ॥ 


११ 
आज्यभागादीनामङ्गत्वव्यवस्थापनाधिकरणम्‌ 

दशंपूण मासप्रकरणे कालसंयुक्तोत्पत्तिवाक्यैः तदसंयुक्तोत्पत्तिवाक्येश्च 
विहिता यागा विद्यन्ते । 'यदाग्नेयोऽष्टाकपालोऽमावास्यायां पौणंमास्याञ्चा- 
च्युतो भवति’ इत्यादयः कालसंयुक्ता:, आज्यभागौ यजति’ “समिधो यजति’ 
इत्यादयश्च तदसंयुक्ताः। उभयेषामपि यागानां समप्राधान्यमङ्गीकृत्य 
फलसम्वन्धवोधकवाक्येन फलं बोध्यते? उत कालसंयुक्तानामेव फलम्‌ 
इतरेषाञ्च तदङ्गत्वमिति सन्देहे पूर्वपक्षः 

सर्वेषां समं प्राधान्यम्‌ । अधिकारवाक्यगताख्यातान्तपदेन यथजतिना-. 
ऽविशेषेण सवं यागा भभिधीयन्ते । तेन ये यागा अभिधीयन्ते तानु दशंपूर्णमास- 
पदमाचष्टे। दशंपूणंमासशन्दस्य कालवाचित्वेन तत्काले ये यागा अनुष्ठीयन्ते 
तेषां फलेन सम्वन्धः । फलसम्पादकत्वेन सर्वे समप्रधाना भवन्ति । ननु “चक्षुषी 
वा एते यज्ञस्य यदाज्यभागो? “वमं वा एतद्यज्ञस्य क्रियते यत्प्रयाजानजा इज्यन्ते” 
इत्यादिवाक्यशेषः आञज्यभागप्रयाजादीनां कतिपयानां चक्षुष्ट्वादिना संस्तवः 
श्रयते । चक्षुरादयः पुरुषस्याङ्गान्येव भवन्ति, तद्वत्‌ यज्ञपुरुषस्याज्यभागादयः 
केचिदङ्गान्येव सन्तु कथं समप्राधान्यमिति चेन्न; चक्षुष्ट्वादिना सत्यपि संस्तवे 
पारार्थ्यंलक्षणस्या ङ्गत्वस्य तत्र साधयितुमशक्यत्वात्‌ । किञ्चैता दृशस्संस्तवः 
प्रधानत्वेनामिमतानामाग्नेयादियागानामपि श्रयते--'शिरो वा एतद्यज्ञस्य 
यदाग्नेयः हृदयमुपांशुयाजः, पादावग्नोषोमीयः? इत्यादिः । अतस्संस्तवमात्रेणे - 
दमङ्गमिति निश्चेतुमशक्यत्वादिति भावः । तस्मात्स समप्र घाना इति । 

सिद्धाच्तस्तु-न सर्वे समप्रधानाः, आज्यभाग।दयोऽङ्गानि आग्नेयादयश्च 
प्रधानानि । पुरुषस्य चक्षुरादोन्यङ्गानि सादुद्याद्यज्ञपुरुषस्याज्यभागौ चक्षष्टवेन 
वतते द्विवचनवलातु । चक्षुरादीनान्तावदन्यशेषत्वं स्पष्टं, तर्थवाज्यमागादो- 
नामप्यङ्गत्वरमिति यावत्‌ । आज्यभागयोरङ्गत्वाभावे गहमेघीयेष्टौ तयोरित- 
राङ्गनिवतंकत्वसिद्धान्तो व्याहतस्स्यात्‌ प्रकृतौ दशंपूर्णमासयोराज्यभागयोः 
श्राधान्यम्‌ । प्रधानानामतिदेशो न भवति । अङ्गानामेवातिदेशः गृहमेधोयेष्टौः 

श्र्यमाणयोराज्यभागयो: दारापु्णमासिकाङ्गानामतिदेशेन प्राप्तौ सत्यामेव 
तन्निवर्तेकत्व सङ्गत भवेन्‌ । किञ्च सौयष्टौ प्रतिप्रयाजं कृष्णलहोमो विहितः | 
प्रयाजाशच प्रधानानि । न तेषां विकृतौ सौरये्टावतिदेशस्सङ्गतः । कथं तहि 
"प्रयाजे प्रयाजे? इत्यनुवादः । भ्रयाजानामङ्गत्वेऽतिदेशतः प्राप्तान्‌ अनुद्य 
कृष्णलहोमविधानं सङ्गतं भवेत्‌ । अत आज्यभागादीन्यङ्गानि, आग्नेयादोनि च 
कालसंयुक्तोत्पन्नानि प्रधानानि । 

'दशंपूणमासाभ्यां स्वर्गकामो यजेत? इत्यत्राख्यातवाच्यभावनायाः 
करणाकांक्षायां धात्वर्थस्य यागस्य करणत्वेन, स्वर्गस्य साध्यत्वेनान्वयानन्तरं 
दशंपूर्ण मासाभ्यां इति तृतीयान्तस्यान्वयः घात्वर्थसामानाधिकरण्येन वक्तव्यः, 
तस्य तृतोयान्तत्वात्‌ धात्वर्थस्य च करणत्वात्‌ । सवंयागानां प्राधान्ये फल- 
सम्बन्धस्तेषां भवति । तदा यागेर्भावयेदिति वा यागसमूहेन वा भावयेदिति 
स्यात्‌ । तदा तृतीयाद्विवचनान्तस्य दशंपूर्णमासाभ्यामित्यस्य सवंथा सामाना- 
धिकरण्येनान्वयो न सिध्येत्‌ । सिद्धान्ते तु कालसंयुक्तोत्पन्नानां षण्णामार्ने- 
यादीनां दशंपूणंमासशब्दवाच्यत्वे सति विद्ृदधिकरणे भिन्तकालानुष्ठेयानां 
षण्णां त्रिकद्वयं सम्पाद्य त्रिकद्वयाववोधनाय हदृिवचनान्त पदमिति व्यवस्थापित- 
त्वात कालसयुक्ताग्नेयादीनां षष्णां फलसम्वन्ध: । फलवत्वात्षण्णामेव प्राधान्यम्‌ 
'कूलवत्सन्निधावफलं तदङ्गम्‌ इति न्यायेनाञ्यभागादीनामङ्गत्वमेव । यद्यपि 
तत्तदुत्पत्तिवाक्ये अमावास्यापदमेव श्रुतम्‌ न दशपदं तथापि दर्शामावास्या- 
शब्दयो: पर्यायत्वान्न दोषः । तस्मात्का लसंयुक्तो त्पन्नानामाग्नेयादीनां षण्णां 
प्राधान्यम्‌ तदसंयुक्तानामाज्यभागादीनामङ्कृत्व मेवेति ।। 

आज्यभागादीनामङ्गत्वव्यवस्थापनाधिकरणम्‌ ॥ 
१२ 
दोक्षणोयादी नामङ्गत्वाधिकरणम्‌ 

पूर्वाधिकरणे कालसंयुक्तोत्पन्नयागानां प्राधान्यम्‌, तदितराज्यभाग।दी- 
नामङ्गत्वमिति न्यायः प्रदशितः। अस्मिन्नधिकरण तत्तदुत्पत्तिवाक्यः 
कालादिसंयोगेन विना विहिता ये यागाः तेषु प्रधानाङ्गभावे न्यायः प्रदश यिष्यते । 
तत्र ज्योतिष्टोमे दीक्षणीयादीष्टी:, अग्नीपोमीयादिपशुयागानु सोमयागं च 
विघाय 'ज्योतिष्टोमेन स्वगंकामो यजेत' इति श्रुतम्‌ । किमिदं ज्यो तिष्टोम पदं 
इष्टिपशुसोमानां , नामधेयं सत्‌ सवषां फलसम्वन्ध बोधयति, तेन च सवषां 
फलवत्वात्समं प्राधान्यम्‌ उत सोमयागस्यव नामधेय सत्‌ तस्यव फलसम्बन्धः 
ततइ्च सोमयागस्येव प्राधान्यम्‌ इष्टिपशुनान्तु तदङ्गत्वमिति संशये-- 

पूर्व पक्षः-इष्टिपशुसोमानां सवंषां फलवत्वात्‌ प्राधान्यमिति Mo 
मेन स्वर्गकामो यजेत” इत्यत्र यजतिना ये यागा उच्यन्ते तानेव ज्योतिष्टोम- 
पदमभिधत्ते। न हि ज्योतिष्टोमपदं क्वचिद्यागेषु प्रसिद्धम्‌ येन तेषामेव 

५८ 
फलसम्बन्धोऽवगम्येत । फलसम्बन्धलक्ष णमेव प्राधान्यं भवति | मन न्यु म- 
पदमविशेषेण प्रकरणगतेष्टिपशुसोमानामभिधायक भवितुमहति। न च निवृत्‌ 
पञ्चदशः सप्तदश एकवि_श एतानि वाव तानि ज्योतींषि य॒ एतस्य 

इति वाक्येन त्रिवृदादीचां स्तोमानां स्तोत्रगतसङ्ख्यारना ज्योती रूपत्वं प्रतिपाद्य 
म गेतिष्टोमपदं सोमयागमेवाचष्टे नेष्टिपशुन्‌ 


णाऊ मयागाङ्गत्वात्‌ ज्या भमि 

, र क प्राधान्यं बोधयति नेष्टिपशुयागाना।र्मात । 
| स्तोत्राणि सोमस्यैवाङ्गानि नेष्टिपशूनामित्यत्र विनिगमकाभावात्‌ । न 
प्रकरणगतसर्व यागानां स्तोत्राण्य ङ्कातीति वक्तु शक्यत्वात्‌ अतः स्तोत्राधार- 

मन्त्रगतत्रिव दादिसंख्यानामपि प्रकृतसवंयागाङ्गत्वम्‌ । यरद्याप 'ग्रह वा गुहोत्वा 
चमसं वोन्नीय स्तोत्रमुपाकुर्यात्‌? इति विधिः सोमसम्बच्धिनां ग्रहाणां ग्रहृण 
चमसोन्तयनञ्च बोधयन्‌ तदानन्तर्यं स्तोत्रोपाकरणस्य विदधाति । सोम एव 
ग्रहग्रहणस्य चमसोन्नयनस्य च सत्त्वात्स्तोत्रमयि सोमम्वन्ध्येवेति प्रतिभाति, 
तथाध्यस्य विधेः स्तोत्रोपाकरणकालसमर्पकत्वमेवेति स्वोकारे सोमसम्वन्धा- 
सिद्धेर्न दोषः । तस्मादविशेषेण प्रवृत्तयजिना ज्योतिष्टोमनाम्ना च प्रक्रतयागानां 


सवषामेव प्राधान्यमिति । 

सिद्धान्तस्तु-त्रिवृदादयः स्तोमाः स्तोत्रगतसङ्ख्याः । स्तोमानां ज्योती» 

रूपेण संस्तवः । स्तोमानाञचोदुगातृगणेन क्रियमाणस्स्तोत्रेस्सम्बन्धः । स्तोत्राणि 
च सोमे सन्ति विहितानि । 'ज्योतिष्टोमेन? इति पदञ्च ज्योतींषि त्रिवृदादयः 
स्तोमा अस्येति निवंचनेन न्रिवृदादिस्तोमयुक्तस्त्रोत्रवन्तं क्रतुमभिधत्ते । 
तादृ शतक्रतोरेव फलसम्बन्धं बोधयति ज्योतिष्टोमवाक्यमिति सिध्यति । यदुक्तं 
स्तोत्रं प्रकरणादविशेषतो दीक्षणीयादीनामप्यङ्गम्‌, तद्द्वारा स्तोम।नाप्य ङ्ग 
त्वमिति, तत्रोच्यते--'ज्योतिष्टोमेन स्वगंकामो यजेत’ इत्यविकारवाक्यम्‌, 
उत्पत्तिवाक्यन्तु सोमेन यजेत’ इति। उत्पन्नस्य यागस्य फलसम्वबोधनाया- 
घिकारवाक्यं प्रवतंते । अधिकारवाक्ये विधेयं किमपि नास्ति-फलस्य रागतः 
प्राप्तत्वात्‌ तन्न विधेयम्‌, धात्वर्थो यागस्तूत्पत्तिवाक्येनँव प्राप्तः, अतस्सोऽपि 
न विधेय: । अस्यां स्थितौ विहितोऽपि यागः फलसम्बन्धार्थंतया विधीयत 
इत्येष्टञ्यम्‌ । तथा सति 'सोमेन यजेत’ इत्यस्य सोमविशिऽ्टयागविधिरिति 
सम्पद्यते । एवञ्चोभयत्र श्रृत्यर्थृस्य धात्वर्थस्य विधिस्सिध्यति । तत्र ज्योतिष्टो - 
१ पदं ज्योतींषि त्रिवृदादयस्स्तोमा अस्येति निर्वचनेन निष्पन्नम्‌ । स्तोमानां 
ज्योतिष्ट्वप्रतिपादकवाक्ये 'य एतस्य स्तोमाः? इत्येतच्छञ्दस्य ज्योतिष्टो मस्ये - 
त्यथस्वीकारे. त्रिबृदादिस्तोमानां संख्यानां यागेऽनुपयु्तत्वात यागाङ्कस्तोत्र 
निवेशः कतंव्यः। स्तोत्रं “सोमेन यजेत’ इत्युतपत्ति्ाक्यविहितयागाङ्गं 
क यथा तथा दीक्षणीयादिया गाङ्गत्व स्तोत्रद्वारा 
| डा । अङ्गत्वे प्रकरणं प्रमाणमित्युच्यते । प्रकरणञ्चा- 
काङ्क्षालक्षण भवति । आकांक्षा च फलवाक्ये कथमिदं फलं सम्पादनीयमित्या- 

कारिका । तादृशं प्रकरणं अनेनेदं फलं सम्पादनीयमित्यवगमानन्तरमुन्मिषति । 
ज्योतिष्टोमेनेति फलवाक्यप्रवृत्तेः प्राक्‌ दीक्षणीयादियागेषु स्तोत्रेषु च निष्फल- 
त्वमविशिष्टम्‌, तेन परस्परमाकांक्षाविरहेण अङ्गाङ््गिसम्बन्धासम्भवात्‌ कथ 
स्तोत्रद्वारा दीक्षणीयादिषु स्तोमसम्वन्धः ? तदा ज्योतिष्टोमपदेन दीक्षणीया- 
दीनां परामर्शासम्भवान्न तेषां प्राधान्यम्‌ । सोमयागस्य तु त्रिवृदादिसम्बन्ध- 
मादाय प्राधान्यं साधयितुं शक्यम्‌, त्रिवृत्‌ पञ्चदशेत्यादि नामनिवंचनवाक्ये 
एतस्य' इति षष्ठीश्रत्या सम्बन्धमात्रं प्रब॒त्तिनिमित्तमित्यवगतत्वात्‌ “ग्रह 
वा गृहीत्वा”? इत्यादि वाक्यसिद्धस्तोत्रोपाकरणस्य फलवाक्यप्रवृत्तः प्रागेव 
प्रव॒त्तिनिमित्तं सोमयागे उपाक्रियमाणस्तोत्रद्वारा निवेष्ट्महंति । अतः फलवाक्ये 
ज्योतिष्टोमपदं सोमयागं शकनोत्यभिधातुम्‌ । तस्मात्‌ सोमयाग एव प्रधानम्‌ 
दीक्षणीयादयस्तु तदङ्गभूता इति । 
इति दीक्षणीयादोनामङ्भत्वाधिकरणम्‌ ।। 


इति चतुर्थाव्यायस्य चतुर्थः पादः चतुर्थोऽध्यायश्चसमाप्तः ॥ 

१ 
धा तिक्रमाधिकरणम 

प्रयोज्यप्रयोजकभावविचारो वृत्तकचतुर्थे। अथ पञ्चमे प्रयोज्यानां 
क्रमश्चिन्त्यते । प्रयोजकेन प्रयुक्तेष्वङ्गषु तेषामनुष्ठानमापतति । अनुष्ठाने च 
क्रमस्यांवर्यकतेति चतुर्थानन्तरं पञ्चमः । तत्र पञ्चमाध्यायस्य पथम सुत्र 
“्रतिलक्षणमानुपूर्व्यं तत्प्रमाणत्वात्‌' इति त्रिभिर्वणंकर्योजितं भाष्यक्कदद्ध: । 
तत्र प्रथमवर्णेकेऽङ्गातां प्रयोगकाले खले कपोतन्यायेन युगपदुपस्थितानां 
एककालावच्छेदेनै केन कर्त्राऽनुष्ठातुमशक्यत्वात्‌ बहुनां कत्‌ णां नियोगे च विध्य- 
भावात कइ्चन त्रमस्तावदेऽ्टव्यः। स कि स्वेच्छयाऽनियमेन भवेत्‌ ? उत 
विध्यनुसारेण नियतो भवेदिति सन्दिह्य विष्यनुसारेण नियत एवेति सिद्धान्तितम्‌ । 
द्वितीयवर्णके विध्यनुसारी स क्रमः कि साक्षाद्विधिविधेयः? उत पदाथ 
विशेषणतया ? इति सन्दिह्य पदार्थविशेषणतयेवेति सिद्धान्तितम्‌ । 

तृतीये वंके - श्रुत्यर्थ-पाठ-स्थान - मुख्य - प्रतृत्तिरूप क्रम ब्रो धक प्रमाणेषु 
श्रत्या ऋरमङ्चिन्तितः। तत्र क्रमो नाम विततिविशेषः पौर्वापयंरूपो वेति प्राञ्चः । 
अव्यवहितोत्तरत्वरूपमानन्तर्य मिति नब्याः । पूर्वोत्त रकर्मणो मंध्ये कश्चन कर्म भि- 
व्यवधाने जातेऽपि क्वचित्क्रमोऽवबुऽ्यतेऽव्यवधानेऽपि क्रमो ज्ञायते । यथा लोके 
“भक्त्वा ब्रजति’ इत्यादौ भोजनव्रजनयोमंध्ये हस्तप्रक्षालन-वस्त्रारण- 
ताम्बूलभक्षणादिकर्ममिव्यंवधानेऽपि भुक्त्वा व्रजतीति, एवं भुक्त्वा हस्तं 
प्रक्षालयतीत्यादो भोजनहरस्तप्रक्षालनयोर्मंध्ये कर्मान्तरव्यवधानाभावः । वेदेऽपि 
'दशंपूणेमासाभ्यामिष्ट्वा सोमेन यजेत? इत्यत्र व्यवधाने सत्यपि पौर्वापयं म्‌, 
,वाजपेयेनेष्ट्वा बृहस्पतिसवेन यजेत” इत्यत्र व्यवधानाभावः । अर्थात्‌ ययोः 
कम णोमिथो नाङ्भाङ्गिभावः तत्र व्यवधाने सत्यपि पौर्वापयंम्‌? ययोश्च मिथो- 


ऽङ्गाङ्गिभावस्तत्र व्यवधानाभाव इति। सर्वस्यास्य निर्णयस्तदा भवेद्यदा 
क्रमस्य पदार्थविशेषणतया विधिविषयत्वं भवेत्‌ । 


विचारस्येदमत्रोदाहरणम्‌-सत्रात्मके द्वादशाहे ' 'अध्वयुंगृहपति दोक्षयित्वा 
ब्रह्माणं दीक्षयति, तत उद्गातारम्‌ ततो होतारम्‌, ततस्तं ( अध्वर्थृ) प्रतिप्रस्थाता 
दीक्षयित्वाऽधिनो दीक्षयति-ब्राह्मणाच्छंसिनं ब्रह्मणः, ध्रस्तोतारमुद्गातुः, 
मैत्रावरुणं होतुः, ततस्तं (प्रतिप्रस्थातारं) नेष्टा दोक्षयित्वा तृतीयिनो दीक्षयति 
आरनीध्रं ब्रह्मणः, प्रतिहर्तारमुद्गातुः, अच्छावाकं होतुः, ततस्तं (नेष्टारं) 
उन्नेता दीक्षयित्वा पादिनो दीक्षयति-पोतारं ब्रह्मणः, सुब्रह्मण्यमुद्गातुः, 

ग्रावस्तुतं होतुः ' ततस्तं (उन्नेतारं) अन्यो ब्राह्मणो दोक्षयति ब्रह्मचारी 
वाऽऽचायं प्रेषितः” इति श्रुतम्‌ । इदमस्याधिकरणस्य विषयवाक्यम्‌ । अत्रेदं 
सन्द्भविवरणम्‌-द्वादशाहाख्यः कतुः अहीनात्मकस्सत्रात्मकञ्च । 'द्वादश दीक्षाः, 
द्वादशोपसदः, द्वादश सुत्याः' इति षट्श्रिशतु ३६ दिनसाध्योऽग्रं ऋतुः । सत्रात्मकः 
दादशभिरहोभिः तदधिक़दिनसाव्यः, सप्तदशावरः चतुविशतिपरमैश्च 
सप्तत्नीक राहित।र्निभिर्यंजमानं स्सम्भूयानुष्ठी यमानः ऋतुः । अस्य क्रतोविधायकं 
वाक्यं 'उपेयुः' 'आसीरन्‌’ इति पदघटितं स्यात्‌ । अत्र ये यजमानाः त एव 
ऋत्विजोऽपि भवेयुः । अयं द्वादशाहाख्यः क्रनुउर्योतिष्टोमविक्कतिः । ज्योतिष्टोमे 
एक एव यजमानस्सपत्नीकः, तस्येव दोक्षासंस्क्रारस्तत्र विहितः, स च संस्कारो- 
ऽध्वयुकतृ कः । ज्योतिष्टोमाद्विक्गतौ द्वादशाहे दोक्षासंस्कारोऽतिदेशेन ध्राप्तः, 
स चाध्वयुकतु क: । सत्रे सप्तदशसु यजमानेषु एको गृहपतित्वेन सवं निश्चीयते 
एवमध्वयुगणः, ब्रह्मगण:, उद्गातृ गणः, होतृगण इत्येककस्मिन्‌ गणे चत्वा रश्च- 
त्वार इति षोडश यजमाना ऋत्विजोऽपि भवन्ति । तत्र-- 


अध्वयूगणे ब्रह्मगणे उद्गातृगणे होतृगणे 
अध्वयृः ब्रह्मा उद्गाता होता 
प्रतिप्रस्थाता व्रह्मणाच्छंसी प्रस्तोता मैत्रावरुणः 
नेष्टा आग्नीध्रः प्रतिहर्ता अच्छावाकः 
उन्नेता, पोता सुब्रह्मण्यः ग्रावस्तुत्‌ 


इति ऋत्विजां क्रमः तत्तदृगणे प्रथमस्थानपतिता अध्वर्य्वादयः तत्तद्‌गणस्य 
प्रधानभूताः । द्वितीयस्थानपतिताः प्रतिप्रस्थात्रादयोऽधिनः, तृतीयस्थानपतिता 
नेष्ट्रादयस्तृतीयिनः, चतुर्थस्थानपतिता उन्नेत्रादयश्च पादिनः कथ्यन्ते । 
इमास्संज्ञाः दक्षिणाविभागप्रयुक्ताः । तत्राध्वर्यवं कर्माध्वयूगणेत ब्राह्मं क्म 
ब्रह्मगणेन औद्गात्रै कमं उद्गातृगणेन, होत्रं कमं होतुगणेन कतंव्यमिति 
व्यवस्था । दीक्षासंस्कारः आध्वयंवं कम । तत्राष्वर्यृः प्रथमं गृहपति दीक्षयित्वा 
ततो ब्रह्माणं तत उद्गातारं ततो होतारं दीक्षयित्वा विरमति। अध्वयुंगण 
द्वितीयः प्रतिप्रस्थाता अध्वर्यृं दीक्षयित्वा तत्तद्गणे द्वितीयस्थानपतितान्‌ 
दीक्षमति, एवं नेष्टा प्रतिप्रस्थातारं तत्तदृगणे तृतीयस्थानपतितान्‌ दीक्षयति, 
नेष्टारं चतुर्थस्थानपतित उन्नेता दीक्षयित्वा चतु्थस्थानपतितानु सर्वान्‌ 
दीक्षयति । उन्नेतारञ्च करचन ब्राह्मणो ब्रह्मचारी वा दीक्षयति इति । 


अत्र 'क्त्वा’ प्रत्ययेन 'ततः’ शब्देन च प्रतोयमानः क्रमो विधिविषया न 
वेति सन्देहः । सर्वत्र भावो वा भावार्थो वा विधिविषयो भवति । क्रमस्तु न 
भावः, नापि भावार्थः । अतस्सो न विधिविषयः । अप्राप्तेऽथं विधि: प्रवतंते । 
अत्र पाठादेव क्रमः प्राप्तः। अतः क्त्वाप्रत्ययेन ततइशब्देन च पाठप्राप्तः 
'क्रमो$न्‌द्यते प्रकृतितो दीक्षायाः प्राप्तिः; अतस्सापि न विधेया । प्रकृतौ 












'किन्तु सत्रात्मके द्वादशाहे सवे सरि 

यजमानस्येव दीक्षा विहिता, न ब्रह्मादीनाम्‌ । साऽत्र विधीयते । तत्र च क्रमः 
पाठादेवाश्रयणीयः, न क्रमस्य विधानमिति पूर्वपक्षे प्राप्ते 

सिद्धान्त:--प्रकृतितो दीक्षाऽतिदिश्यते, सापि यजमानस्येवेति तु सत्यम्‌, 
न्त यजमानाः, यजमानत्वेन तेषां दोक्षा 
प्राप्तैव । सर्वेऽपि दीक्षया संस्कर्तव्या एव । अतोऽत्र दोक्षा न विधया । यथा 
दरंपूर्णमासयो: ज्योतिष्टोमादौ च ऋत्विजः परिक्रीता भवन्ति यजमानेन, 
न तथा ब्रह्मादीनां सत्रे परिक्रयः, यजमाना एव सन्तः आध्वय वादोति कार्माणिः 
सम्पादयेयुः । अतः प्रकृतौ ब्रह्मादीनां दीक्षाया अभावात्‌ साऽत्र विधीयत इति 
कल्पस्योत्थितिरेव न भर्वात । तस्मान्न दीक्षा ब्रह्मादीनां विधया क्रमस्य च 
पाठादेव प्राप्तिरित्यङ्गीकारे नान्यदवशिष्यते किञ्चिद्विधेयम्‌। समग्रमिदं 
वाक्यमनुवादकं सदनर्थकं स्यात्‌ वादमात्रं ह्यनथं कमिति न्यायात्‌ । अनुव [दस्यापि 
किञ्चित्फलं प्राशस्त्यादिकं भवति, तदप्यत्र न वक्तुं शक्यते, विध्यभावात्‌ । 
विधिरहितस्थलेऽर्थवादेन विधिकल्पनम्‌, अर्थवादरहितस्थले विधिनवारथं 
वादकार्यसम्पादनमित्यत्र न्यायो वतते, तथाप्यत्रानन्तर्यरूपक्रमविघिरेव 
कल्पनीयो भवेत्‌ । कल्पनीय इत्यस्यानुमेय इत्यर्थः। 'गृहपति दीक्षयित्वा 
ब्रह्माणं दीक्षयति’ इत्यत्र क्रमबोधकत्वेन क्वाश्रुतौ पाठादनुमेयत्वं क्रमस्य कथं 
स्यात्‌ ? पाठानुमितक्रमो विलम्बोपस्थितिकः। विधिदशायां तस्याप्रवृत्तेः । 
वृत्त्याऽर्थं प्रतिपादयति क्त्वाशब्दे तत्रानुमितेः क्वावसरः? गृहपतेर्दीक्षां 
समाप्यानन्तरं ब्रह्माणं दीक्षयति इति क्त्वाप्रत्ययेनार्थंः प्रतोयते। एवञ्च 
क्त्वाप्रत्ययः क्रममाचष्ठे इति सिर्ध्यात । इयमेव श्रुति: । श्रृतिर्नाम वृत्त्या 
क्रमवोधकर्शब्द: । क्रमो नामात्र अव्यवहितोत्तरत्वरूपमानन्तर्यं विवक्षितम्‌ । 
तथा च श्रुतिप्रमाणेन पदार्थविशेषणतया क्रमस्य विधाने सम्भवति पाठादनु- 
मेयत्वं क्रमस्य न समुचितमिति श्रौतक्रम एवेष्टव्य इति ।। 


इति श्रृतिक्रमाधिकरणम्‌ ॥। 


र्‌ 
भ्रथक्रमाधिकरणम्‌ 


“अग्निहोत्र जुहोति’ 'यवागू' पचति’ इ त्यत्रा ग्निहोत्रहोमयवागपाकयो: 
पौर्वापर्येनियामकः कश्चन विद्यते न वेति सन्देहः । नास्ति नियामकः । अग्नि- 
होत्रहोमस्य साघनद्रव्यापेक्षायां यत्किञ्चिद्‌द्रव्यमाक्षिप्य लब्धं शक्यते । 
यवागूपाकसापेक्षता तस्य नास्ति। यवागूपाकरच यथापाठं होमः पुर्व क्रियत [म्‌ 
अनन्तरञ्च पाक: । यदि यवागूपाकस्य होमात्पुवंमनुष्ठाने प्रमाणमुपलम्येत 
तदा होमात्पूवं पाकेन यवागू निष्पाद्य तस्या होमसाधनत्वेन ग्रहणमिति 
साधयितुं शक्यम्‌ । तादृशं प्रमाणं नास्ति। तस्मादनियम इति पूर्वं पक्षे प्राप्ते-- 

सिद्धान्तः-यवागूपाकस्य प्राथम्ये प्रमाणम्‌ अर्थः। अर्थः-प्रयोजनम्‌ । 
होमानन्तर क्रियमाणस्य पाकस्थ न किमपि दृष्टं प्रयोजनमस्ति, अदृष्टार्थ: 

'पाक इत्यद्धोकतंव्यम्‌ । होमात्पुवँ क्रियमाणस्य पाकस्य होमनिवेतेकत्वरूप- 
दृष्टप्रयोजने लम्यमाने नादृष्टाथत्वस्वीकार उचित: । किञ्च 'यवाग्‌ पचति’ 
इति संस्कारकमँ । पाकेन यवागूः संस्कृता भवति । संस्क्कतायास्तस्या: क्वचि- 
विनियोग आवश्यकः, अन्यथा संस्कारो निरर्थंकस्स्यात्‌ । “भूतभाव्युपयोगि हि 
द्रव्य संस्कारमहँति” इति न्यायः । भूतोपयुक्तं भाव्यूपयोक्ष्यमाणं वा संस्कार- 
महति । अत्र भ्ूतोपयुक्तत्वाभावेन भाव्युपयोगो द्रव्यस्य वक्तव्यः । पूर्वं पाक- 
संस्कारे जाते संस्कृताया यवाग्वा होमे विनियोग इति यवाग्वा दृष्टाथंत्वं 
सिध्यति । अतः प्रयोजनवशेन यवागूपाकस्य प्राथम्यम्‌, अनन्तरञ्च होम 
इत्यर्थात्सिद्ध भवति । तस्मादत्रार्थस्य पौर्वापर्यनियामकत्वमिति ॥ 
इत्यर्थेक्रमाधिकरणम्‌ ।। 
३ 
प्रयाजान्‌ मन्त्रणमन्त्रेष्वनियमाधिकरणस्‌ 


दशँपूर्णेमासयो: पञ्च प्रयाजा:-'समिधो यजति, तनूनपातं यजति, इडो 
यजति, बरहियंजति, स्वाहाकारं यजति' इति विहिता:। एतेषां शाखाभेदेन 
पञ्च पञ्चानुमन्त्रणमन्त्रा आाम्नाताः--'वसन्तमृतूनां प्रीणामि’ इत्यादय 
एकस्यां शाखायां पञ्च, शाखान्तरे च “एको ममैका तस्य, द्वौ मम द्वे तस्य” 
इत्यादयः पञ्च । यागमनु यजमानेनोच्चायं माणो मन्त्रोऽनुमन्त्रणमन्त्र इत्युच्यते । 
एकेकप्रयाजस्य एकेक युगलम्‌ अनुमन्त्रणमन्त्रस्य । अदुष्टार्थं त्वादेतेषां मन्त्राणां 
समुच्चयो न्यायेन प्राप्तः । प्रथमप्रयाजस्य 'वसन्तमृतूनां प्रीर्णाम’ 'एक्रो 
ममैका तस्य? इति तेत्तिरीयमाध्यन्दिनशाखागतयोमे न्त्रयोविनियोगे सति 
अवशिष्टमन्त्रयुगलानां क्रमे नियामकं किञ्चिदस्ति न वेति सन्देहः । यथा 
प्रथमस्य प्रयाजस्य तेत्तिरीयशाखामन्त्रस्य प्राथम्यम्‌ शाखान्तरमन्त्रस्यानन्तर्यं 
स्वीकृतं तथेव शिष्टानां चतुर्णामपि प्रयाजानामिति प्रवृत्तिक्रमो नियामक इति 
पूव पक्ष प्राप्ते -- 

सिद्धान्तः--श्रृत्यर्थयो रक्तयोत्तियामकयोर्तात्र प्रसरः। वक्ष्यमाणानां 
पाठादिनियामकानां नात्र प्रसर इति नियामकाभावात्‌ प्रयाजानुमन्त्रण- 
मन्त्राणामनियमो बोद्धव्यः । प्राजापत्यपशुषु प्रतिपशु अनेकाङ्गेष पाक रणादिषु 
कर्तव्येषु तत्तदङ्गस्य स्वस्वप्रधानेन सह्‌ समानप्रत्यासत्तिसिद्धये प्रवृत्तिक्रम 
आश्रितः । प्रकृते तादृशप्रत्यासत्तिविधायकशास्त्राभावात्न प्रवृत्तिकमो नियामक 
इति नात्र नियम इति ॥ 

इति प्रयाजानुमन्वरणमन्त्रेष्वनियमाधिकरणम्‌ ॥ 


¥ 
पाठकमाधिकरणम्‌ 


“समिधो यजति तन्‌नपातं यजतिः इत्यादि प्रयाजानां यथापाठ- 

| ९४ 
न? इति विचायंते । पाठो नाम वाक्योच्चारणरूपः ।' 


मनुष्ठानम्‌ ? उतानियमे वत 
न च तस्य पदार्थानुष्ठानबोधने सामथ्यमस्ति । अतोऽत्र पाठो न नियामक इति 


पर्वं पक्षे प्राप्ते-- 

Mिद्धान्तः-पदार्थानामनुष्ठाने पाठक्रमोऽपि नियामकः । पाठः पदाथ- 
स्वरूपावबोधकस्सन्‌ तेषां क्रममपि बोधयतीति लोके वयमनुभवामः। स्नायात्‌ 
; वस्त्रं परिदध्यात्‌ हस्तपादो प्रक्षा लयेत्‌, आचामेत्‌, पीठमास्तीर्योपविशेत्‌ भुञ्जीत 
हः} इत्युक्ते यथापाठमेव पदार्था अनुष्ठीयन्ते, नात्र व्यतिक्रमः । नात्र कश्चन 
हः. पीठमास्तीर्योपविश्य हस्तपादौ प्रक्षालयति, वस्त्रं वा परिधत्त । तथव येन 
| क्रमेण प्रयाजाः पठिताः तेनैव क्रमेण तेऽनुष्ठेयाः । पदार्थावबोधनेन सह्‌ पाठः 
क्रममप्यववोधयति । पाठेन यथा पदार्था विधीयन्ते तथा तेन पदार्थविशेषणतया 
| क्रमोऽपि विधीयते । एवं तहि काम्येष्टिकाण्डे क्रमेण पठितानां कमणामपि 
हः क्रमेणानुष्ठानं स्यादिति चेन्न स्यात्‌ । काम्येष्टयः पुरुषार्थाः । यो यत्कामयते 
स तत्फलसाधनं कर्मानुतिष्ठेत्‌, कामनाभावे च नानुतिष्ठेत्‌ । अतस्तत्र क्रमो- 
| ऽविवक्षितः । प्रयाजास्तु क्रत्वर्थाः, न तत्र पुरुषस्य स्वातन्त्र्यम्‌ त्यागे वा ग्रहणे 
वा । क्रतोरुपकारकत्वेन ते विहिताः, अतस्तेऽवर्यमनुष्ठेयाः, अनुष्ठानमपि 
तेनंव क्रमेण । व्युत्क्रमेणानुष्ठीयमाने क्रतुरुपकृतो न भवेत्‌ । उपकाराभावे च 
ऋतुः फलप्रदो न स्यात्‌ । क्रत्वर्थानां पुरुषार्थानाञ्चायं भेद: । यर्द्याप प्रयाज- 
विघायकवाक्येषु तेषां क्रमस्य विधायकोऽभिधायको वा शब्दो नास्ति, तथापि 
समिदादीनां विधानाय प्रवृत्तो विधिः समिदादिविशेषणतया क्रमर्माप विधत, 
विधिवाक्येषु क्रमस्याप विद्यमानत्वात्‌ । तस्मात्पाठस्यापि क्रमनियामक्त्व~ 





मेष्टव्यम्‌ ॥। 
इति पाठक्रमाधिकरणम्‌ ॥ 
ण 
प्रवृ त्तिकमाधिकरणम्‌ 
दशंपुर्ण भासयो राग्नेयादियागाङ्गानामारादुपकारकाणां तन्त्र णानु- 





६ ठतानां प्रयाजानां क्रमनियामक: पाठ इति निरूपितम । अधनाऽनेकेष 
प्रधानेषु सन्निपातिनामङ्गानामावृत्याऽनुष्ठाने कतंव्ये क्रमनियामकं प्रमाणं 
किमिति विचार्यते। प्राजापत्या: पशवस्सप्तदश विहिता वाजपेये-'सप्तदशः 
क पशूनालभते? । इति तत्र प्रति पशपाकरणनियोजनादीनि सन्नि- 
पातीन्यङ्गानि कतँव्यानि । तत्र प्रथमः पदार्थ उपाकरणरूपो यस्मात्कस्माच्चि- 
सशारारम्य सवषु पशुष्वनुष्ठित:'पदार्थानसमयेन । नियोजन-पर्यंग्तिकरणा-- 








। 1 १- अनेकेषु प्रधानेषु बहुनामङ्गानामावृत्याऽनुष्ठाने कतंव्ये प्रकारद्वयमाश्रीयते-एकमङ्गं 
| सव घु प्रधानेष्वनुष्ठायानन्तरं द्वितीयं सर्वेषु, तदनन्तरं तृतीयमिति एक: प्रकार: । अयं 
पदार्थानुसमय: कथ्यते । द्वितीय: प्रकारस्तु-सर्वाण्यज्ञानि एकस्मिन्‌ प्रधानेऽनुष्ठायः 


पञ्चमाध्यायस्य प्रथम: पादः दण 


दीनां द्वितीयादिपदार्थानामनुष्ठाने क्रमनियामक प्रमाणमस्ति न वेति सन्देहः । 


निरूपितेषु श्रृत्यर्थंपाठेषु प्रमाणेषु कस्यापि प्रसराभावात नास्ति 
प्रमाणम्‌ । नन्वश्ति पाठक्रमः । उपाकरणादीन्यङ्गानि क्रमेण पाठितानि । तत्रो 
पाकरणक्रमो द्वितीयादीनामपि नियामको भवत्विति चेत्‌-सत्यम्‌, कृतेक- 
शेषणकेन प्राजापत्यशब्देनो त्पन्ना इमे पशुयागा विकृतयः । एषां सन्निधाव ङ्गा - 
नामुपाकरणादीनां पाठो न विद्यते । पाठस्तु प्रकृतौ । ततोऽतिदेशेन प्राप्तिवं- 
क्तव्या । ततः पूवमेव प्राजापत्यपशयागप्रयोगविधिः प्रवृत्तः । प्रयोगविधिरङ्ग- 
वाक्यकवाक्यतामापन्नः प्रधानर्विधिर्भवति । यत्राङ्गानामाम्नानं तत्र तेः 
प्रधानविधरेकवाक्यता । अत्रः चातिदेशेनोपाकरणादिप्रवृत्तेः पूवंमेव ध्रयोग- 
विधिः प्रवृत्त इति प्रयोगविधिसङ्ग्राह्य त्वमुपाकरणादेनं सिध्यत । एवं सति 
पाठक्रम नियामकः कथं भवेत्‌ । तस्मात्क्रमनियामकप्रमाणाभावादनियमेन 
नियोजनादीनामनृष्ठानमिति पूर्वपक्षः । 


सिद्धान्तस्तु-प्रयमपदार्थेस्योपाकरणस्य प्रवृत्तिरेव नियोजनादीनां 
क्मनियामिका । यदुक्तम्‌ -अङ्गानामत्र पाठाभावेन प्रयोगविध्युत्तरभाविनः 
प्रथमपदार्थंस्योपाकरणस्य प्रवृत्तिः प्रयोगविधिसङ्ग्राह्या न स्यादिति तत्रो- 
च्यते-घ्रयोगविधिसङ्ग्रह्मत्वाभावेऽपि प्रक्कतिवद्धिक्कति: कर्तव्येति तदवगमस्तु 
प्रयोगविधः प्राग्‌ भवत्येव । प्रागवगता च सा पदार्थंप्रवृत्तिः उत्तरपदार्थानामपि 
स्वक्रमेण क्रममवगमयितुं शक्नोत्येवेति न दोषः । एवञ्च येन क्रमेण प्रथमपदा- 
्थंस्योपाकरणस्य प्रवृत्तिः तेनेव क्रमेण नियोजनादीनामप्यनुष्ठाने स्वस्व प्रधा- 
नेन सहाङ्गानां तुल्यं ब्यवधानं सम्पादितं भवतीति ॥ 


इति प्रवृत्तिक्रमाधिकरणम्‌ । 


द्‌ 

स्थानक्रमाधिकरणम्‌ | 
साद्यस्क्रनामा क्रतुर्ज्योतिष्टोमविक्कतिरेकदिनसाध्यः सद्य स्क्रियाञ्नुक्रिया 
परिक्रिया स्वर्गकामः इति विहित: । पञ्चसु दिनेषु ज्योतिष्टोमे यानि कर्माणि 
भवन्ति तान्येकस्मिन्दिने कतंव्यानि। ज्योतिष्टोमे चतुथ दिनेऽग्नीषोमीयः 
पशुः पञ्चमे सुत्यादिने आग्नेयस्सवनीयः पशुः ,अवभृथान्ते आनुबन्ध्यः पशु रित्य- 
नुष्ठीयमानानां त्रयाणां पशूनां 'सह पशूनालभन्ते इति वाक्येन साद्यस्क्र सहा 
नुष्ठानं विहितम्‌ । तत्र प्रवृत्तक्रमेणोपाकरणाद्यद्धूष, कत व्येषु कस्य पशोः 

प्रथममुपाकरणमिति सन्देहः । ं » 
नियामकाभावादनियतः क्रमः । यथा वा प्रकृतावग्नीषोमीयस्य पशोरेव 


= छ 
द्वितीये प्रधाने सर्वेषामनुष्ठानमिति । अय काण्डानुतमय- कथ्यते । कुत्र कः प्रकार्‌ 
आश्रयणीय इत्यग्र वक्ष्यते ) न 

प्रथममुपाकरणमनुष्ठितम्‌, तद्वदत्रापि तस्यैव प्रथममुपाकरणं भवत्विति 
पूवं पक्षः । 

सिद्धान्तस्तु-सवनीयस्यंव प्रथममुपाकरणम्‌, स्थानातु । स्थानशब्देनात्र 
कालो विवक्षित: । एकदिनसाध्यत्वात्क्रतोः तद्दिनं सुत्यादिनं भर्वात । 
यस्मिन्दिने सोमाभिषवो भवति तद्दिनं सुत्यादिनम्‌ । सुत्यादिने 'आश्विन ग्रह 
गृहोत्वा त्रिवृता यूपं परिवीय आग्नेयं सवनीयमुपाकरोति? इति सवनीयोपा- 
करणं विहितम, आइ्विनग्नहग्रहणानन्तर सवनीयस्यँवोपस्थितिः सवनीयमुपा 
कृत्याऽनन्तरमग्नीषोमीयपशोरुपाकरणम्‌, तदनन्तरमानुबन्ध्यस्येति क्रियमाणे 
सवनीयानुबन्ध्ययोस्स्वस्वस्थानातिक्रमसाम्यं सिध्यति । अतः स्थानात्सवनीयस्य 
प्रथममुपस्थितेः तस्येव प्रथममुपाकरणम्‌ इतरयौस्तु पश्चादिति स्थानस्य 
कऋ्रमनियामकतेति ॥ 

इति स्थानक्रमाधिकरणम्‌ 


७ 
मुख्यक्रमाधिकरणम्‌ 


सूत्रक्रमानुसारेण थरत्यर्थपाठप्रवृत्तिस्थानाति क्रमतियामकप्रमाणानि 
पञ्च निरूपितानि । षष्ठ प्रमाणं मुख्यमिति । प्रमाणानां प्राबल्यदोबेल्यविचा- 
रावसरे भगवानु सूत्रकारः श्रृत्यथंपाठस्थानमुख्यप्रवृत्तोति प्रमाणानां क्रमं प्रद- 
शितवानु । तत्र मुख्यं प्रमाणमस्मिन्नधिकरणे विचायंते। अस्याधिकरणस्य 
विषयवाक्यं सारस्वतौ भवतः? इति । चित्रेष्टाविमौ यागावाम्नायेते सरस्वती 
देवताकः सरस्वद्देवताकश्च । सरस्वती च सरस्वांरचेति विगृहः समासे सति 
“पुमान्‌स्त्रिये' त्येकशेषात्‌ सरस्वन्तौ देवते ययोर्यागयोस्तौ सारस्वतौ यागौ 
भवत इति विषयवाक्यस्यार्थंः । “एतद्वे देव्यं मिथुनम्‌? इति वाक्यशेषात्‌ 'मियृ- 
नम्‌? इत्यवगम्यते। द्वाविमौ यागो । संख्यया कर्मभेदः। तत्प्रख्यन्यायेन 
सारस्वतौ इति शब्द: कमंनामधेयम्‌ । अनयोर्यागयोतिर्वापे ऋमनियामकमस्ति न 
वेति संशयः उक्तक्रमनिमामकप्रमाणानां श्रुत्यादोनामभावादनियम इति 
पूर्वपक्ष: । 

_ सिद्धान्तस्तु-मुख्यं क्रमनियामकमिति । मुख्यक्रमोऽप्य ङ्गक्रमे नियामको 
भव त । मुख्यत्व च प्रधानत्वम्‌ । प्रधानस्य यः क्रमः स एवाङ्गानामपि । “सार 
स्वतौ भवतः? इति विधिवाक्येन मुख्ययोः क्रमस्यानवगमेऽपि मन्त्रपाठक्रमान्मु- 
ख्ययो: क्रम आश्रीयते । मन्त्रकाण्डे आदौ सरस्वतीयागस्य याज्यानुवाक्ये पठिते- 
'प्राणो देव्या न दिवः' इत्यादिः । पश्चात्सरस्वद्यागस्य 'पिपिवास सरस्वते ते’ 
इत्यादिः । अतो ब्राह्मणवाक्येन क्रमानवगमेऽपि मन्त्र पाठक्रमादस्ति यागयोः 
क्रमः । ननु स्त्रीदेवत्ययाज्यापुरोनुवाक्ययोः प्रथमभ्रवृत््या निवपिऽपि क्रमस्सि- 


' ष्यति, मुख्यक्रमस्य मानान्तरत्वं कथमिति चेत्सत्यम्‌, प्रवृत्तिक्रमोऽङ्गानां मिथः 


पञ्चमाध्यायस्य प्रथमः पाद: ६७ 


प्रत्यासत्तौ बीजम्‌, मुच्यक्रमस्तू अङ्गानां प्रधानप्रत्यासत्तो मानमिति मानान्त- 
रत्वम्‌ । चतुथपादेऽस्यासङ्कोणंमुदाहरणं प्रदशं यिष्यते ॥ 


इति मुख्यक्रमाधिकरणम्‌ ।॥। 


पाठक्रम प्राबल्याधिकरणम्‌ 


पोणंभास्यां त्रयः प्रधानयागा:-आग्नेय: पुरोडाशद्रव्यक:, उपांशयाज 
आज्यहविष्क:, अग्नीषोमीयः पुरोडाशद्रव्यकः। इमे प्रधानयागाः क्रमेणान- 
ष्ठीयन्ते । तत्र पुरोडाशधर्मा निर्वपणप्रोक्षणादयः प्रथमं पठिताः, पड्चादाज्य- 
धर्मा निवंपोत्पवनादयः। आग्नेयपुरोडाशधर्मानन्‌ष्ठाय तदनन्तरमाज्यधर्मा 
अनृष्ठया इत्यत्र विवादो नास्ति । उपांशुयाजाज्यधमेषु अग्नीषोमीयपुरोडाश- 
धर्मष्‌ च विवाद:-कतमे पूवंमनृष्ठेया इति । तत्र पूर्वाधिकरणन्ययेन मुख्यक्रम 
एवाङ्गक्रम नियामकः । प्रथममाज्यधर्मानन्‌ष्ठायानन्तर भग्नीषो मी यपुरोडाश धर्मा 
अनृष्ठेया इति पूवं पक्षः । 


सिद्धान्तस्तु-अङ्भानां पाठक्रमात्‌ पुरोडाशधर्मा एव प्रथममनृष्ठेयाः । 
अङ्कानां पाठेन क्रमः क्लृप्तः, मुख्यक्रमेण तु प्रधानक्रमान्‌सारेणाङ्कानां क्रमः 
कल्प्यः । कलृप्तकल्प्ययोः क्लृप्तस्य ग्राह्यत्वं न्यायतस्सिद्धम्‌ । अतः प्रत्यक्षात्‌ पाठ 
क्रमात्‌ अग्नीषोमीयपुरोडाशधर्माः पुर्वमनुष्ठेया: । नन्‌ सत्यं पाठक्रमः प्रत्यक्षो- 
ऽङ्गानाम्‌, तेनाङ्गानां क्रमोऽपि कथमवगभ्यताम्‌ विना पाठक्रमा- 
त्कल्पनेन ? पाठादङ्गानां क्रमः कल्पनीय एव। तथा सति पाठक्रमस्य 
क्लुप्तत्वं मुख्यक्मस्य च कल्प्यत्वमिति न सिध्यति । पाठक्रमस्य मुख्यक्रमस्य 
चाङ्गक्रमकल्पकत्वं तुल्यम्‌ । किन्तु मुख्यक्रम: अङ्गानां प्रधानप्रत्यासत्ति- 
प्रयोजकः । अत एव पाठात्पू्वेमेवाङ्गक्रम कल्पयति । अतो मुख्यक्रमादाज्य 
निर्वपणाद्येव प्रथममनन्तरं पुरोडाशनिवंपणादीति चेन्न; मुख्यपाठतो मुख्यक्रम 
कल्पनादशायामेव प्रत्यक्षसिद्धपाठक्रमादेवाङ्गक्रमसिद्धो तद्विरोधात्‌ आकांक्षा- 
विरहाच्च पइ्चान्मुख्यक्रमस्याङ्गक्रमकल्पताया अयुक्तत्वात्‌ । तस्माद्यथा 
पाठमेवाङ्कानां धर्मा: न तु मुख्यक्रमादिति ॥ 

इति पाठक्रमप्राबल्याधिकरणम्‌ ॥ 


~ 


< 
मन्त्रपाठप्राबल्याधिकरणम्‌ | 
 _ब्राह्मणपाठेऽग्नीषोमीयपुरोडादास्य ब्राह्मणं प्रथममाम्नातम्‌ अनन्तर- 
माग्नेयस्य । मन्त्रपाठे त्वाग्नेयस्य प्रथमम्‌ अनन्तरभर्नोषोमोयपुरोडाशस्य । 
तंत्र कं क्रममवलम्ब्य यागानुष्ठानमिति संशयः । ब्राह्मणवाक्येन यागस्योत्पत्तिः । 

उत्पन्नस्य यागस्यानुष्ठानावसरे मन्त्रस्य प्राप्ति: । उत्पत्तिविधिविनियोगविषि- 

६८ मीमांसानयमञ्जर्याम्‌ 


रिति क्रम: । विनियोगविधिः विलम्बितप्रवृत्तिक्र: । अतस्सः दढुबेल: । प्रथम- 
प्रवत्तत्वाद्यथा पाठक्रमस्य प्राबल्यमुक्त तथेव ब्राह्मणपाठस्य श्रथमप्रवृत्तत्वा- 
दरनीषोमीयपुरोडाशस्यैव प्राथम्यम्‌ आग्नेयस्य चानन्तर्यमिति पक्षः । डड 

सिद्धान्तस्तु-मन्त्रपाठक्रमादेव यागक्रमः । ब्राद्वाणवाक्य इद कतरव्या मात 
कतेव्यत्वप्रकारकबरुद्धि जनयित्वा चरितार्थ भवति । कमणाँ प्रयोगकाले न 
ब्राह्मणवाक्यस्यावर्यकता भवति। कमणां प्रयोगादुबहि: इदं कतँव्यमित्यव- 
बोध्य, ब्राह्मणवाक्यं चरितार्थमिति यावतु। कर्मणां प्रयोगकाले मन्त्राः 
प्रयुज्यन्ते । प्रयोगश्च स्मरणक्रमाधीनः। स्मरणञङ्च 48% प्रयोग 
कालीनार्थस्मारकत्वान्मन्त्राणाम्‌ । प्रयोगकाले यथा मन्त्राः सनिकृष्टा: न तथा 
ब्राह्माणपाठस्सञ्चिक्कष्टः । दर्शपूर्णमासौ मया कतंव्यावित्यवगमनमात्रण न 
फलावाप्तिः, किन्तु तदनुष्ठानेन । अनुष्ठानञ्च पदार्थस्मरणाधोनम्‌ । तच्च 
स्मरणं मन्त्रैरेवेति स्वाध्यायाध्ययनविधिबलाक्तियम आश्वितः । अतो मन्त्रपाठस्य 
सन्निक्कष्टत्वात्‌ ब्राह्मणपाठान्मन्त्रपाठः प्रबल इति पूवे माग्नेयस्यानन्तरमग्नो- 
घोमीयस्य क्रम इति ॥ 

इति मन्त्रपाठप्रावल्याधिकरणम्‌ ॥ 


२० 
प्रयोगवचनाच्चोदकस्य बलवत्वाधिकरणम्‌ 

त्रिहविष्कः कश्चन विकृतियाग: । 'आग्नावेष्णवमेकादशकपालं निरवंपेद- 
भिचरन्‌, सरस्वत्याज्यभागा स्यात्‌, बाहुस्पत्यश्चरुः’ इति त्रयाणां हविषा- 
मुत्पत्तिवाक्यानि । तत्राग्नावेष्णवयागस्य द्विदेवताकत्वात्पुरोडाशद्रव्य- 
कत्वाच्चार्नीषो मीयपुरोडाशविक्ृतित्वम्‌, 'आज्यभागा स्यात्‌? इत्यस्याज्यद्रब्य- 
केत्यर्थः । अस्य यागस्याज्यद्रव्यकत्वसाद्‌श्येनोपांशुयाजविक्ृतित्वम्‌, बाहँस्पत्य 
चरोस्तु एकदेवताकत्वाच्चरुद्रव्यकत्वाच्चाग्नेयपुरोडाशविङ्गतित्वं सिद्धम्‌ । 
पौणमास्यां ये प्रधानयागाः आग्नेयोपांशुयाजागनीषोमीयाः तद्वैपरीत्येनात्राग्ना 
वष्णवसारस्वतवाहुस्पत्ययागा आम्नाताः। प्रकृतौ प्रथमं पुरोडाशधर्माः 
अनन्तरमाज्यघर्मा इति न्यायः प्रदशितः। विक्ृतावत्राग्नावेष्णवपुरोडाशधर्माः 
प्रथमं कतंव्या इत्यत्र न विवादः, चोदकात्‌ प्रयोगवचनाच्च । प्रकृतौ पुरोडाश- 
धर्माणां प्रत्यक्षपाठान्मुख्यक्रमस्य दोबंल्यमुक्तम्‌। विकृती तु आनुमानिक 
चोदकाद्धमं प्राप्ति: मुख्यक्रमस्य चानुमानिकक्रमकल्पकत्वमिति मुख्यपाठक्रम: 
अङ्गपाठक्रमश्च तुल्यबलो । अत्र भवति संशय:-कि अङ्गानां प्रवानप्रत्यासत्यनुग्र 
हाय मुख्यपाठत्रमानुसारेण प्रथमम्‌ सारस्वताज्यधर्माः ततः बाहुस्पत्य 
पुरोडाशघर्मा: ? उत चोदकबलात्‌ प्रथमं बाहंस्पत्यधर्मा: अनन्तरमाज्यधर्मा: ? 
इति । अय सशयः चोदकमुख्यक्रमयो: प्राबल्यदौबँल्ये पर्यवत्यति । यदि 
यात । 

: प्रथम तदनन्तरमाज्यधर्मा इति । 


पञ्चमाध्यायस्य प्रथमः पादः ६ 


तत्र मुख्यानां प्रधानानां क्रमो मुख्यक्रमः। स च केवलप्रधानानामनुष्ठानेन 
न सिध्यति, किम्त्वङ्गसहितानां तेषामऽनुष्ठानेन सम्पादनीयः। तदा 
म्रधानक्रमः स्वस्वाङ्गक्रमनियामक्ो भवति। प्रधानैस्सहाङ्गानाँ प्रयोगावसरे 
क्रमापेक्षा जायते । तदेव प्रधानेस्सहाङ्गानां साहित्यं सम्पादितं भवति । एवं 
साहित्यसम्पादनमेव प्रयोगविधेः कायंम्‌। तथा च प्रयोगविधिरौपदेशिक- 
स्सम्पद्यते । अत्रेव मुख्यक्रमस्य-प्रधानक्रमस्योपयोगः। एवञ्च मुख्य क्रमस्यौप 
देशिकप्रयोगविष्युन्नीतत्वं तेन चोप देशिकत्वान्मुख्यक्रमस्यातिदेशापेक्षया 
वलवत्वम्‌ । अतिदेशापेक्ष यो पदेशस्य बलवत्वादेव प्रक्रतितोऽतिदेशेन विकृतौ 
प्राप्तस्य पदाथस्य बाधस्सङ्गच्छते । यथाऽतिदेशेन प्राप्तानां कुशानामौपदेशिक- 
शरर्बाधः। यद्यपि विकृतो प्रयोगविधिरतिदेशोत्तरकालिकः, तथापि शरकु- 
शन्यायेन वाधोपपत्तेः मुख्यक्रमस्य बलवत्त्वम्‌ । तस्मादाज्यधर्माणां प्रथम- 
मनुष्ठानम्‌, तत्पश्चाद्वाहंस्प त्यधर्माणामिति पूर्वं पक्षः । 


सिद्धान्तस्तु-प्रयोगविधेरौपदेशिकत्वेऽपि तदुन्नीतस्य मुख्यक्रमस्य-प्रधान- 
क्रमस्य स्वस्वाङ्गक्रमकल्पकत्वं तावदस्त्येव । अतिदेशस्तु प्र कृतौ क्लृप्तक्रमका 
नामेव पदार्थानाम्‌ । तत्र यथाङ्गानां क्रमः क्लृप्तः,तथैव तानि विक्ृतावतिदियन्ते 
अतिदेशस्यानुमानिकत्वं कामं भवेत्‌ किन्तु क्लुप्तक्रमानेव पदार्थानतिदिशतीति 
अतिदेशस्य मुख्यक्रमाद्‌ बलवत्वं सिध्यति । अतोऽतिदेशवलात्‌ प्रथमं बाहुंस्पत्य- 
धर्माणाम्‌ अनन्तरञ्चाज्यधर्माणां क्रमः। किञ्च विकृतो प्रयोगविधिः 
अतिदेशेन पदार्थषु प्राप्तेषु आत्मानं लभते । अतिदेशः प्रयोगविधेरुपजीव्यः, 
विकृतावङ्गेष्वसत्सु प्रयोगविधिः कस्य प्रयोग विदध्यात्‌ ? अङ्गापेक्षाया- 
मतिदेश एवाश्रयितव्यः । अत एव नात्र शरकुशन्यायः । विक्कतौ शरेष्वाम्नातेषु 
अतिदेशात्प्राप्तनां कुशानां वाधः। तद्वदत्र कान्यङद्गान्याम्तातानि, यंश्चाति- 
देशिकपदार्था बाध्येरन्‌ । अतोऽत्र न शरकुशन्यायः। तस्माद्विकृतिप्रयोगविधे- 
रतिदेश उपजीव्यः, प्रयोगविधिस्तदुपजीवक इत्यतिदेशस्य मुख्यक्रमात्प्राबल्यम्‌ 
ततश्च यथाप्रकृति प्रथमं वाहस्पत्यघर्माः प₹चाच्चाज्यधर्मा इति ॥ 


इति प्रयोगवचनाच्चोदकस्य बलवत्वाधिकरणम्‌ ।। 


११ 
विकतीष्टीनां सद्यस्कालत्वाधिकरणम्‌ 


प्रयोगवचनादतिदेशस्य प्राबल्ये न्यायः प्रदशित: । क्वचिदिदानोमपवादः 
प्रदश्यंते । चातुर्मास्येषु तृतीये साकमेधपर्वंणि तिस्र इष्टयः-अनीकवतेष्टिः 
सान्तपनेष्टिः गुहमेधीयेष्टिरिति । तासामुत्पत्तिवाक्यानि-'प्रातरग्नयेऽनी कवते 
पुरोडाशमष्टाकपालं निवंपति, मस्द्ग्यः सान्तपनेभ्यो मध्यन्दिने चरुम्‌, 
मरुद्भ्यो गृहमेघिभ्यस्सर्वासां दुग्धे सायमोदनं’ इति । एकदेवताकत्वात्‌ ओषधि- 
प्रभवद्रव्यकत्वात्‌ प्रथमेष्टिराग्नेयविकृतिः, अनेकदेवताकत्वादोषघिप्रभवद्रव्य- 








मीमांसानयमञ्जर्याम्‌ 


चेष्टी अग्नीषोमीयपुरोडाशविकृतो । प्रकृतीष्टि:- 
प्यते । अनीकवतादीष्टयो-- 


७० 


कत्वाच्च द्वितीया तृतीया 
दिनद्वयसाध्या पूर्वयुरन्बाधानान्त कृत्वा परेद्युः सम 
ऽपि द्यवहकालाः ? सद्यस्काला वेति सन्देहः । , द 
विकृते: प्रक्ृत्युपदिष्टधर्मकत्वात्‌ यथा प्रकृतिदुरव्येहकाला तथव विकृतिः 
रपीति पुवं पक्षः । य 
सिद्धान्तस्तु-सद्यस्काला: । ए कस्मिन्नहनि क्रमेण प्रातरादिकालषु सक-- 
लाङ्गसहिताः क्रियेरनु--'प्रातरनीकवते, मर्ध्यान्दने चरुम्‌, सायमोदनम्‌ इति | 
प्रत्यक्षेणावगमात । अन्होऽवयवाः-अंशाः प्रातरादयः, तेषु क्रमेण चोद्यन्ते 
कर्माणि । अत एकस्मिन्नहनि कतंव्या इति निइचीयते । ततश्च प्रत्यक्षश्रुत- 
सद्यस्कालकतया प्रकृतिप्राप्तद्व्यहकालस्य लोपः। प्रत्यक्षश्नुतसद्यस्कालकत्व 
विद्यमाने सत्यानुमानिकद्व्यहकालकत्वं कथ स्यादिति यावत्‌ । ननु सवत्र 
प्रबलदुर्बेलभावविचारो विरोधे सति भर्वात। अत्रोपदेशस्यातिदेशस्य च 
विरोध एव नास्ति । उपदेशवाक्यगतप्रातरादिशब्दानां पुवयुः प्रातर्माध्यन्दिन- 
सायंकालेषु अन्वाधानादिकमनुष्ठाय परेद्युः प्रातरादिकालेषु कमसमापने 
क्रियमाणे न काप्यनुपपत्तिः। अत आतिदेशिकद्ब्यहकालत्वमेवास्तु इति चेन्न; 
देवदत्तः प्रातभुँक्त्वा किञ्चिद्विश्रम्य वस्त्रं परिधाय मध्यन्दिने कार्यालयं 
गच्छति सायं प्रत्यावर्तते इत्युक्ते भोजनविश्रामवस्त्रर्पारधानकार्यालयगमन- 
गृहागमनानां एकदिनसाध्यत्वमेव प्रतीयते न तु भिन्नादिनसाध्यत्वम्‌ तथेव 
घ्रातरनीकवते मध्यन्दिने चरुम, सायमोदनमित्यत्रापि समानदिनसाध्यत्वम ङ्की- 
कतंव्यम्‌ । अङ्गप्रधानानामेककालसम्बन्ध आवश्यक: । यद्यप्यत्र प्रातरादीनां 
नियामकं एकस्मिन्दिने इत्युपपादक नास्ति,तथापि विशेषवचनेन विना55रब्धस्य' 
कर्मणस्समाप्तिः समानकाल एव भवति, विशेषवचने सति भिन्नकालत्वम्‌ । 
प्रकृते तादृशं विशेषवचनं नास्ति । भतिदेशेन द्व्यहकालत्वं प्राप्नोति, भति- 
देशरचोपदेशादूदुर्वलः । तस्माद्विकृतीष्टीनां सद्यस्कालत्वमेवेति । 


इति विकृतोष्टोनां सद्यस्कालत्वाधिकरणम्‌ ॥ 


१२ 
तदाद्युत्कषंत दन्ता पकर्षाधिकरणम्‌ 


पूवं स्मिन्नधिकरणे उपदेशेनातिदेशस्य बाधप्रदर्शनद्वारा विक्गतोष्टीनां 
सद्यस्कालत्वं प्रदशितम्‌ । इदनीमस्मिन्तधिकरणे बाघं विनो पदेज्ञेनातिदेशस्य 
रूपान्तर भवतीति प्रदक्यंते । ज्योतिष्टोमे सवनीयः पश: अरनी षोमीयपश- 
यागस्य विकृति: । अग्नीषोमीयपशृयागश्च पशप्रभवद्रब्यकत्वात ऐन्द्रप यो -- 
यागस्य (दर्श॑यागस्य) विकृति: । प्रकृती दर्श _प्रयाजानन्तर प्रधानयागः,. 
तदनन्तरमिडाभक्षणम्‌, इडाभक्षणान्तेऽनयाजाः, . तदनन्तर स्विष्टकुदादि- 
रित्यद्धानां स्थूलशः क्रम: । तथैवाग्नीषोमीये . पशो चोदकेन प्राप्तः तस्माच्च 





पञ्चमाध्यायस्य प्रथम: पाद: ७१ 
-सवनीये पशौ प्राप्त: । पश्विडाभक्षानन 


मारुताढुध्वंमनूयाजेश्चरन्ति” इति। अस्याधिकरणस्येदमेव विषयवाक्यम्‌ । 
आर्निमारुतशस्त्रानन्तरम्‌ अनूयाजाः कतंव्या इत्यर्थः । प्रक्ृताविडाभक्षणा- 
नन्तय अनूयाजानां क्रम आसीत्‌, स चात्राग्निमारुतादूर्ध्वं सन्तिवेशित 
उपदेशात्‌ । उपदेशादतिदेशस्य न बाधः, किन्तु स्थानपरिवर्तनमात्रम्‌ । 
आर्निमारुतशंसनं तृतीयसवने यज्ञायज्ञीयस्तोत्र मनु क्रियते । 'स्तुतमनु शंसति’ 
'स्तोत्रमग्रं शंसनातु' इति प्रमाणेन स्तोत्रमनु शस्त्राणां शंसनम्‌ । अतस्तुतीय- 
सवने आग्निमारुतशास्त्रादूद्धवं अनूयाजानामुत्कर्षः-अग्रे सन्निवेश: । तत्रान्‌या 
जानामेवोत्कषंः ? उत तदादीनामुत्कर्षः ? इति संशय: । 'आग्निमारुतादृध्वे 
मनूयाजश्चरन्तिः इत्युपदेशवाक्ये जनूयाजानामेवोल्लेखात्‌ तेषामेवोत्कर्षः । 
ननु तेषामेवोत्कष अनूयाजोत्तरकालकत्वं सूक्तवाकादीनां न स्यादिति चेत्‌ - 
सूक्तवाकादीनामनूयाजोत्तरकालकत्वभङ्गेऽपि प्रधानप्रत्यासत्तिलाभेन स्वकाले- 
ऽनुष्ठेयत्व सिध्यती त्यन्‌ याजानामेवोत्कर्षं इति पूवं पक्षः । 


सिद्धान्तस्तु-अन्‌याजादीनामुत्कर्षः, नान्‌याजमात्रस्य। सुक्तवाकादीना 

मनूयाजोत्तरकालत्वसम्वन्धो न बाधितो भवेत्‌ । प्रधानप्रत्यासत्तिविरोधस्तु न 

भवति, प्रयोगविधिः क्लृप्तप्राकृतक्रमावि रोधेनेवाङ्गानां प्रयोगं प्रधानप्रत्या- 

सत्तिलाभाय विदध्यात्‌ । प्राक्कगतक्रमवेपरी त्येन क्रमं कल्पयितु न शक्नुयात्‌ । 
यतो ह्यतिदेशेन पदार्थण्वागतेषु पदार्थानामनुष्ठानं भवति । तदनुष्ठानावसरे 
प्रयोगविधिः क्रमान्तरं कल्पयितुं न शक्नोति । क्लृप्तक्रम परित्यज्य कल्प्यस्य 
ऋमस्य कथमुदयस्स्यात्‌ । तस्मादन्‌ याजादीनामुत्कर्षंः । 

अयमेव न्यायस्तदन्तापकषऽपि । तदन्तापकर्षो नाम-स्वस्थानात्प्रच्या- 
वितस्य पुरस्नात्समावेशनम्‌ । यथा तिष्ठन्तं पशु प्रयजति’ इति । प्रकृतौ वेद्यां 
हविरासादनानन्तरं प्रयाजानां क्रम: । अस्मिन्‌ क्रमे पशोः संज्ञपन-विशसन- 
वपोद्धरण-श्रपणानन्तरं वपाया हविषो वेद्यामासादनानन्तरं प्रयाजाः कतंव्याः । 
किन्तु "तिष्ठन्तं पशूं प्रयजति’ इति पो आहवनीयस्य पुरतो तिष्ठति सति 
प्रयाजा विधीयन्ते। अतः पुरस्तात्प्रयाजानां संनिवेशः। एवमपङृष्यमाणं 
प्रयाजान्तं पूं पदार्थं जातं सर्वमेवापकर्षणोयम्‌ । अर्थात्‌ हृविरासादना त्युवंमेव 
प्रयाजान्तं पदार्थजातमनुतिष्ठेदिति ॥ 

इति तदाद्यत्क्षंतदन्तापकर्षाधिकरणम्‌ ॥। 

4. अग्निष्टोमसंस्थाके ज्योतिष्टोमे स्तोत्राणां शस्त्राणाञ्चायं क्रमः-त्रीणि सवनानि- 
प्रातस्सवनं माध्यन्दिनं सवनं तृतीयसवनञ्चेति । प्रतिसवन स्तोत्राणि तदनु शस्त्राणि 
भवन्ति । यावन्ति स्तोत्राणि तावन्ति शस्त्राणि। तत्र प्रातस्सवने बहिष्पवमानं 
चत्वार्याज्यस्तोत्राणि ५ माध्यन्दिनसवने माध्यन्दिनपवमानं चत्वरि पृष्ठस्तोत्राणि ५, 
तृतीयसवने आर्भवपवमानम्‌ अग्निष्टोमस्तोत्रञच २; आहत्य द्वादशं स्तोत्राणि । 
एतावन्त्येव शस्त्राणि । तत्र तृतीयसवने यज्चायज्ञीयापरनामधेयारिनिष्टोमस्तो त्रमनु 
होत्रा पठ्यमानं शस्त्रम्‌ आग्निमारुतं भवति । विशेषस्तु श्रौतसुत्रादवगन्तग्यः । 


तरमनूयाजेषु कतंव्येषु श्रयते 'आरिन- 








मीमांसानयमञ्जर्योम्‌ 


१२ 
सवनीयहविः प्रोक्षणादीनां सोमिकपूर्वभाविताधिकरणम्‌ 


ज्योतिष्टोमे चतुर्थ दिनेऽग्नीषोमीयः पशुरनुष्ठीयते। प्रायः तद्दिने रात्रौ 


पज्ञयाग: समाप्तो भवति । तस्यामेव रात्रौ पक्षिणां विरावात्पूरवं (रात्र्याश्च- 
ुरथेमागे) अध्वर्यणा 'यावभ्यो देवे भ्योऽतु्रूहि' इति प्रेबितो होता "प्रातरनुवाक 
पठेत्‌ | होतुस्सम्प्रषानन्तरमध्वयुः प्रतिप्रस्थातारं सम्प्रेष्यति-'प्रतिप्रस्थातस्स-- 
वनीयान्‌ निवंप' इति । सवनीयहवींषि पञ्च भवन्ति--'इन्द्राय हरिवते धानाः 
(भजिता यवाः) इन्द्राय पूषण्वते करम्भम्‌-( द्रवद्रव्यमिश्रितास्सक्त वः ) सरस्वत्यं 
भारत्यै परिवापम्‌ (लाजाः) इन्द्राय पुरोडाशं, मित्रावरुणाभ्यां पयस्याम्‌’ 
इति । एतेषां निर्वपणाय प्रतिप्रस्थातारं प्रेष्यति । प्रातरनुवाकान्ते 'प्रचरणी 
होम इत्यादयो बहिष्पवमानान्ताः पदार्थाः । अनन्तरम्‌ 'अग्नीदग्नीच्‌ विहर? 
“पुरोडाशानलङकुरु” इत्यो ग्नोधं प्रति प्रैषः । पुरोडाशालङ्करण नाम मधुना- 
ऽभिघारणम्‌ । इदमाग्नी ध्रकतृंकम्‌ । हविषां निवंपणन्तु प्रतिप्रस्थातृकतृंकम्‌ । 
पुरोडाशालड्करणमारनी ध्रकतृ क हविषामुद्वासनानन्तरभावि। हविनिवंपणा- 
लङ्करणयोमंघ्यवतिनः प्रोक्षणावदानादय उद्वासनान्ताः सन्ति पदार्थाः । इमे 
चाध्वयुंकतु का: । अत्रंव सन्देहो भवति--कि प्रतिप्रस्थात्रा निर्वापे कृते तदेव 
प्रोक्षणावधातदय उद्वासनान्ताः पदार्था अध्वयुणा कर्तव्याः? उत सोमिकानु 
प्रचरणीहोमादीन्‌ बदिष्पवमानादीष्‌ पदार्थान्‌ कृत्वा पुरोडाशालङ्कुरणात्प्रागे- 
वाघ्वयृणा कतँग्या: ? इति । 

संशयदाढर्यायेदमत्रावधेयम्‌--प्रकृतौ निर्वापप्रोक्षणावधातादयः पदार्था 
अध्वर्यृकत काः, अत्र च निर्वापः प्रतिप्रस्थातृकत्‌ कः, प्रोक्षणादयस्तु अध्वयुणेव 
कतंव्या: । निर्वापे प्रतिप्रस्थात्रा कृते तदुत्तरपदार्थाः प्रोक्षणादय उपस्थिता 
भवन्ति । तेषां कर्ताऽध्वयुः । पुरोडाशालङ्करणं बहिष्पवमानानन्तरमुत्कृष्टम्‌ । 
तत्र तदादिपदार्थानामुत्कषं इति तत्र न विवादः। प्रतिप्रस्थातृकत्‌ कनिर्वापे जाते 
निर्वापस्य तदुत्तरपदाथस्य प्रोक्षणादेरुपस्थापकत्वात्‌ तदनुष्ठानं प्राप्तम्‌ । 
प्रातरनुवाकान्ते प्रचरणीहोमादीनां सौमिकानां बहिष्पवमानान्तानां विहित- 
त्वात्तदनुष्ठान प्राप्तम्‌ । अतः निर्वापानन्तरमुपस्थिताः प्रोक्षणादयः तदेव 
कतँव्याः, उत प्रचरणीहोमादीन्‌ बहिष्वमानान्तान्‌ अनुष्ठाय पुरोडाशालङ्कर- 
णातु प्रागनुष्ठेया इति सन्देहः । 


७२ 





१. आश्वलायनमहषिणा प्रातरनुवाके त्रयो भागाः-आग्नेयः उषस्यः आश्विन इतिः 
प्रदशिता: । इमे भागाः क्रतुसंज्ञया सञ्चिताः-आग्नेय: क्रतुः 'उषस्यः क्रतुः, आर्विनः 
क्रतुरिति । अत्र क्रतुरिति संज्ञैव न तु यागः । एकैकस्मिन्‌ क्रत गायत्र्युष्णिंगनुष्ट्व्जू हुती 
वरिष्टुन्जगत्य: छन्दांसि भवन्ति । एकैकस्य छन्दस एकेकं सुक्‍्तं परिगुह्याते । एवं 
क्रियमाणे यावानुक्समू ह: सम्पद्यते स ध्रातरनुवाको भवति । 

२. प्रचरण्याख्यया सरुचा “शृणो त्वग्नि' रित्यादिमन्त्रेण क्रियमाणो होमः । 


पञ्चमाध्यायस्य प्रथमः पाद: ७३ 


तत्र नियामकाभावादनियमः। ननु निर्वापान्तरं प्रोक्षणादेरुपस्थित- 
त्वात्प्रोक्षणादयः क्रियन्ताम्‌ इति चेन्न; प्रकृतावेककत्‌'कत्वात्‌ पूर्वपदार्थ कृते 
तंदुत्तरस्योपस्थितस्यानुष्ठानमुचितम्‌ । अत्र तु कतृ भेदात्‌ पूवे स्योत्त रोपस्थापक- 
त्वमकिञ्चित्करम्‌ । तस्मान्नियामक्राभावादनियम इति पूर्वपक्षः । 

सिद्धान्टस्तु-निर्वापप्रोक्षणादयः पदार्था आध्वर्यवाः; अतस्तेषामध्वयंः 
कर्ता । अत्र निर्वापस्य प्रतिप्रस्थातृकर्तृकत्वे प्रयोजकोऽष्वर्य्‌ः । प्रयोजक- 
कत्‌ त्वमध्वर्योरप्यस्ति । प्रतिप्रस्थाताऽध्व्यृपुरुषः, तदद्वारा निर्वापं कारयत्य- 
ध्वयु: 1 निवि प्रतिप्रस्थातुः प्रवृत्तिर्जाता, तप्रवृत्त्या निर्वापोत्तरम्‌ 
घ्रोक्षणादोनामुपस्थितत्वेन तेषां कर्ता प्रतिप्रस्थातंवं इति याज्ञिकाः 
घ्रातरनुवाकागन्ते प्रोक्षणादीननुतिष्ठन्ति । एवमनुष्ठाने प्रतिप्रस्थातृ प्रवृत्तिरेव 
नियामिका । याज्ञिकानामयमाशयः--यथा गुरुः स्वीयवस्त्रक्षालनांदकार्याणि 
स्वयं कर्त्‌ समर्थोऽपि पाइव शिष्ये विद्यमाने तदद्वारा सर्वाणि कारयति 
तथेवात्राध्वर्योः पुरुष ध्रतिप्रस्थातरि विद्यमाने तदद्वारा सर्वं कारयतीति । 


होत्रा शस्त्रेषु पठ्यमानेषु तत्सन्निधावध्वर्योरुपस्थितिरावइयकी भवति 
“प्रतिगर? करणाय । प्रातरनुवाकपठनकाले पर्‌ शाखान्तरवचनेनाध्वर्योरुप- 
स्थितिविकल्पिता। तत्रोपस्थित्यभावपक्षे निर्वापप्रेषमन्त्रवशात्‌ प्रति- 
प्रस्थात्रा निर्वापे कृतेऽपि प्रोक्षणादयः पदार्था अध्वरयुणा कतुं शक्यन्त इति 
हविरुद्वासनपर्यंन्तानु पदार्थाननुष्ठाय पघ्रचरणीहोमादीन्‌ तदुत्तरमध्वयुरनु- 
तिष्ठेत्‌ । उत्कर्षवशात्‌ पुरोडारालङ्करणं परं बहिष्पवमानानन्तर भवेदिति । 

अत्र भाष्यकृतः उपस्थितिपक्षमवलम्ब्य प्रातरवाक्रानन्तरमध्वयूंः 
प्रचरणीहोमादिभ्यः पूर्व प्रोक्षणादिहविरुद्वासनान्ताननुष्ठायानन्तर. प्रचरणी 
होमादि बहिष्पवमानान्तान्‌ पदार्थाननुतिष्ठेदिति सिद्धान्तं प्रद॑शितवन्तः ॥ 

इति सवनीयहविः प्रोक्षणादीनां सौमिकपूवभाविताधिकरणम्‌ ॥ 

१४ 
यपच्छेवनस्य तदन्तापकर्षाधिकरणम्‌ 


ज्योतिष्टोमे प्रथमदिनकर्माणि प्राग्वंशे दाशिक्यां वेद्यामनुष्ठीयन्ते । तत्र 
द्वितीयदिने सोमं राजानं क्रीत्वा आसन्द्यां प्रार्वंशेऽवस्थापयन्ति । च तुर्थेऽरनी - 
षोमीयपशदिने उत्तरवेदि हविर्धानमण्डपादीन्‌ निर्माय तत्र दिनद्वयकार्याण्य- 
नुष्ठीयन्ते । अस्मिन्नेव दिने प्राग्वंशस्थाग्नेरुत्तरवेद्यां प्रणयनम्‌, तत्रव स्थितस्य 
सोमस्य हविर्धानमण्डपस्थदकटे तयनम्‌, वेष्णव्यर्चा यपाहुति हुत्वा युपच्छेद- 
नायारण्यं प्रति गमनमनुष्ठीयते । यूपच्छेदनमिद पश्वङ्गम्‌, अस्य दु “दीक्षासु यूपं 
छिनत्ति” इत्यपकर्षं आम्नातः। दीक्षा च दिनत्रयात्पूव प्रथमदिने भवति । 
यपच्छेदने$पक्कष्यमाणे तत्पूर्वतनाना प्रणयनादोनामपकर्ष: कतँग्यो न वेति 


सन्देहः । 
१० 





मीमांसानयमञ्जर्याम्‌ 


तत्र 'तिष्ठन्तं पशु प्रयजति'इति प्रयाजेष्वपकृष्यमाणेषु पुर्वतनानामप्यप- 
कर्ष इति न्यायः प्रदशितः । तन्न्यायेन प्रकृतेऽपि य्‌पच्छंदनेऽपक्ृष्यमाणं 
तत्पूर्वतनानां प्रणयनादीनामप्यपकर्षे इति पूव पक्षः । 

सिद्धान्तस्तु-तन्मात्रस्यापकषंः । एकप्रयोगपतितानां क्रमबद्धानां 
पदार्थानां पूं मुत्तरस्य उत्तरञच पूर्वेस्योपस्थापकं भवति । भिन्नप्रयोगपतितेषु 
नैवमुपस्थापकत्वम्‌ । यूपच्छेदन॑ पशु प्रयोगान्तगतम्‌ । अग्निप्रणयनम्‌ सोमस्य 
नयनञ्च सौमिकम्‌ । प्रणयनस्य यूपच्छेदनपूरवंभावित्वेऽपि न यूपच्छेदनं 
तदुपस्थापकम्‌, भिन्नप्रयोगान्तगंतत्वात्‌ । तस्मात्तन्मात्रस्यापकषः॥ 

इति यूपक्छेदनस्य तन्मात्रापकर्षाधिकरणम्‌ ॥ 


७४ 


१५ 
सोमे दाक्षिणाग्निकहोमयोरुत्कर्षाभावाधिकरणम्‌ 


ज्योतिष्टोमे सवनीयपश्‌ः 'वपया प्रातस्सवने चरन्ति, पुरोडाशेन माध्य- 
न्दिने सवने, अङ्गस्तृतीयसवने? इति सवनत्रयव्यापो । अत्र प्रकृतितः प्रयाजा 
न्याजादयोऽतिदिष्टा अनुष्ठीयन्ते । प्रतिसवनं पुरोडाशयागा अपि भवन्ति । 
इमे सवनीयपशोरङ्गभूताः। विकृतित्वादत्राप्यतिदेशेन पदार्थाः प्राप्नुवन्ति, 
परं नानुष्ठीयन्ते, पश्वर्थमनुष्ठितेरेवाङ्ग रस्यापि प्रसङ्गादुपकारजननात्‌ । 
किन्तु पिष्टलेपफलीकरणहोमौ प्रक्ृतिवदत्राप्यनुऽ्ठयो । पशौ पेषणाभावेन 
पिष्टलेपस्यं तण्ड्लाभावेन फलीकरणस्य चाभावेनेमौ होमौ न भवतः। प्रकृतौ 
दशंपूणमासयोरनूयाजोत्तरमनयो्होमयो रनुष्ठानकालः। भनूयाजानाञ्च पशौ 
उत्कर्षः प्रतिपादितः--'आरिनिमारुतादुर्ध्वंमनयाजश्चरन्ति’, इति। उत्कर्षंश्च 
तदादिर्भेवति। पुरोडाशेऽन्‌याजानामनुष्ठानाभावेऽपि पशोवनुष्ठितँस्तंः 
उपकारस्तु लभ्यते । पशौ पिष्टलेपफलीकरणहोमयो रभावेऽपि पुरोडाश ऽनुष्ठी य- 
मानाभ्यां ताभ्यामुपस्थितिस्तु भवति। तदत्र सन्देहः--अनयाजेषत कुष्टेषु 
किमनयोर्होमयोरप्युत्कषंः कतंव्यो न वा ? इति । ह 


तत्र प्रकृतौ अनयाजपिष्टलेपफलीकरणयो: क्रमः क्लृप्तः। अन्‌याजा- 
नन्तरं तयोहोमयोः । तथेवातिदेशः । तत्रानूयाजाः पशावनुष्ठोयन्ते न पुरोडाशे 
प्रसङ्ग पकारजननात्‌, पिष्टलेपफलीकरणहोमौ च पशौ न स्तः पेषणाभावात । 
पुरोडाशे च तौ भवतः। पशावन्‌याजेष्वनुष्ठितेषु तदनन्तरवतिनोः पिष्टलेप- 
फलीकरणयोरुपस्थितिरनिवार्या । पूर्वमग्निप्रणयनस्य यपच्छेदनस्य च भिन्न 
प्रयोगवर्तित्वा त्क्रमो न क्लृप्त इति तन्मात्रस्यापकर्षस्स धितः । अत्र तु क्रमस्य 
क्लुप्तत्वात्तदाद्युत्कर्ष एव न्याय्य इति पूर्वपक्ष: । 





१. दृषदुपलाभ्यां तण्डुछानां तेषणावसरे दृषदुपल्योःहिलष्टा लेपाः पिष्टलेपाः । तण्डलनां- 
फळी करणानुनिष्पन्नातिसृक्ष्मकणाः फली क रणशब्देनोच्यन्ते । 


पञ्चमाध्यायस्य प्रथम: पाद: १७५ 


सिद्धान्तस्तु-तन्मात्रस्योत्कर्ष: । अन्‌याजा: प्वङ्गत्वेनानुष्ठीयन्ते । 
सवनीयपुरोडाशाङ्गतया ते नानुष्ठीयन्ते । दाक्षिणाग्निकहोमौ च पुरोडाशाङ्ग- 
तयानुष्ठीयेते। अनूयाजेषु शेषत्वं पशुनिरूपितम्‌, पिष्टलेपफलीकरणयोस्तु 
पुरोडाशनिर्खपत शषत्वम्‌ । प्रकृतौ हि अनयाजानां दाक्षिणारिनिकहोमयोश्च 
शेषत्वं प्रकृत्येकनिरूपितमिति तेषां क्रमः क्लुप्तः। अत्र तु सवनीयपञ्वर्थं म- 
नुष्ठितानामनूयाजानां पिष्टलेपफलीकरणहोमाभ्यां सम्बन्ध एव नास्ति। 
त्रासङ्गिकोपकारलाभमात्रेण क्रम: क्लृप्तो न भवति । आनन्तर्य ञ्च तदर्थंत्वेना- 
नुष्ठाने सत्येव गृहीतं भवेत्‌ । तस्मात्‌ दाक्षिणारिनिकहोमयोः स्वस्थान 
एवानुष्ठानं न तयोरुत्करषं इति ॥ | 

इति सोमे दाक्षिणाग्निकहोमयो रुत्कर्षाभावाधिकरणम्‌ ॥ 


१६ 
ग्रमावास्यायां वेदिकरणपात्रस्यापकर्षाधिकरणम्‌ 


दशंपूणमासयोः कपालेषु पुरोडाशं श्रपयित्वा पुरोडाशस्य सुपक्वता- 
सम्पादनाय साङ्गारेण भस्मना आच्छादनं क्रियते । तदिदं भस्माभिवासन मुच्यते । 
तदनन्तरं पिष्टसंयवनोपयुक्तां पात्रीं प्रक्षाल्य तज्जल वेद्यां कृतासु तिसृषु रेखासु 
निनीयते । तदिदं निनयनमाप्यनिनयनं कथ्यते । तदनन्तरं वेदिनिर्माणम्‌ । 
एवमेव क्रमशः पौणमास्यां पदार्था अनुष्ठीयन्ते । अमावाश्यायान्तु—पुर्वंद्युर- 
मावास्यायां वेदि करोति’ इति वेदेरपकषः श्रुतः । अत्र कि भस्माभिवासनाप्य- 
निनयनादोन्यपि अपकषंति ? उत वेदिनिर्माणमात्रमेवेति ? सन्देहः । 


तत्राप्यनिनयनान्तपदार्थानां वेदिकरणस्य च कमंशषतया वेदिकरणस्प्राप- 
कर्षे क्रियमाणे तदन्तापकर्ष एव युक्त: । पूर्वमन्‌याजानामन्यशेषत्वात्तदुत्कर्षऽपि 
दाक्षिणाग्निकहोमयो रनृत्कषं:, एवं अग्नीषोमप्रणयनयूपच्छेदनयो भिन्तप्रयोग 
वचनेन तन्मात्रापकर्षहच न्याय्यः । प्रकृते पाठतः क्रमक्लृप्तेस्सतत्वा्तदन्तापकषं 
एवेति पूर्वपक्ष: । | 

` सिद्धान्तस्तु-पौणंमास्यमावास्ययोमिथः प्रकतिविकृतिभावे सति पौण- 
मास्यां येन क्रमेण पदार्था अनुष्ठिताः तेनेव त्रमेणामावास्यायामपीति 
अमावास्यायां वेदेरपकर्षं सति तदन्तापकर्षः सिध्येत्‌ । नानयोरस्ति प्रकृति- 
विकृतिभावः। प्रकरणमिदमेकम्‌, तत्तत्कालकतंव्यानि कर्माणि परं भिन्नानि । 
तेषां साधारण्येन कतिपयान्यङ्गानि, विशेषतयाऽपूर्वाण्यङ्गानि कतिपयानि । 
यावद्धि पाठादाप्यनिनयनोत्तरकालता वेदिकरणस्य कल्प्यते ततः प्रागेव 
(पूर्वद्यरमावास्यायाँ वेदि करोति’ इति वेदिंकरणापकषंविधिः प्रवृत्त अ 
अपकर्षसमये न क्लुप्तक्रमता । अतो नार्वाचीनानामपकषं: । केवलं वेदि- 
करणस्येवापकर्षं इति ॥ .... `... .: - 

इत्यमावास्यायां वेदिक्रंरणंमात्रस्यापकर्षाधिकरणम्‌ ॥. 





७६ मीमांसानयमञ्जर्पाम्‌ 


१७ 
सान्तपनोयाधिकरणम्‌ 

चातुर्मास्येषु साकमेधे पर्वणि सान्तपनोयैष्टिमँ ध्यन्दिनेऽनुऽ्ठी यते — 
'मरुद्भ्यस्सान्तपनेम्यो मध्यन्दिने चरुर्तिर्वपति’ इति विहिता । देवात्‌ मानु- 
घादपराधाद्वा सेष्टिस्सायमग्निहोत्रकाले यद्यापतति तदा विचारः कि इष्टि 
परिसमाप्याग्निहोत्रं कतंव्यम्‌ ? उताग्निहोत्रं स्वक्रालेऽनुष्ठाय तदूर्ध्वं मिष्टिस्स- 
मापनीया ? इति । 

स।न्तपनीया मध्यन्दिनं स्वकालमतिपन्नाऽग्निहोत्रकाले समाप्यतां 
तदूध्वं वा, न तत्र कर्चिद्विशेषः। सान्तपनोयायामसमाप्तायां स्वकाले$ग्निहोत्रे- 
ऽनुष्ठीयमाने तद्विगुणं स्यात्‌ । सायं प्रातः क्रियमाणमग्निहोत्रं गाहेंपत्यादरिन 
प्रणीय क्रियते । अग्निप्रणयनमग्निहोत्रस्याङ्गम्‌, इष्टेरसमाप्तौ तस्मिन्नेवाग्नौ 
स्वकालेऽन्‌ष्ठीयमानमग्निहोत्रं अङ्गविगुणं मवेत्‌ । तदार्निप्रणयनन्तु कतु न 
शक्यते, कर्मणोऽसमाप्तत्वात्‌ । अग्निहोत्रार्थं यदि प्रणयनं स्वकाले क्रियते तदा- 
ऽग्निहोत्रादूर्ध्वं सान्तपनीया समापयितुं न शक्यते,तदर्थं प्रणोतस्याऱ्नेरभावात्‌ । 
एवमादयः प्रत्यृहा भवेयुः । मतोऽग्निहोत्रस्याप्युत्कषः कते व्यः । अरिनहोत्र स्यो- 
त्कर्ष स्वकालबाधस्तु भवेदेव । कालः प्रयोगाङ्गम्‌। स च सकलाङ्गसहित 
प्रधानावधारणानन्तरभवतरति, प्रणयनन्तु प्रथममङ्गम्‌ । तदनुग्रहाय जघन्यस्य 
कालस्य बाधो न्याय्यः। तस्मादग्निहोत्रकाले सान्तपनीयां समाप्य पझ्चादर्नि- 
होत्रं कतंव्यमिति पुवं पक्षः । 


सिद्धान्तस्तु-अग्निहोत्र नियतनिमित्तिकं कमं । सायङ्कालावच्छिन्ने 
जीवने,प्रातः कालावच्छिन्ने च जीवने निमित्ते कर्तव्यत्वेन विहितम्‌ । निमित्तञ्च 
कर्तेविशेषणम्‌ । निमित्तवत एव कर्मण्यधिकारः। असति निमित्तेऽधिकारा- 
भावः। इष्टि समाप्यारिनहोत्रा नुष्ठाने निमित्तमेव नास्ति । तदानुष्ठितं कर्मान- 
नुष्ठितमेव भवेत्‌ । यदुक्त प्रणयनानुग्रहाय कालो बाघमहतीति, तत्रोच्यते- 
अग्निहोत्रस्य प्रणयनमङ्गम्‌-उपकारकम्‌ । तज्जन्य उपकारइचेत्‌ इष्टयर्थं 
कृतप्रणयनेनेव प्रसङ्गाल्लभ्यते तदा तेन॑व कार्यसिद्धेः सायमगिनिहोत्रं कृत्वा इष्टिः 
समापयितुं शक्यते । कालस्य परित्यागेऽकाले कृतमक्ृतमेव स्यात । यद्यपि 
अग्निहोत्र कृत्या इष्टेस्समापनेऽगिनिहोत्रे णेष्टे: क्रमभङ्गः स्यात्‌, तथापि कालबाधे 
सत्यकालेऽनुष्ठितस्यारिनिहोत्रस्याननुष्ठितत्वापत्या तदपेक्षया क्रमद्दानेरचित- 
त्वान्न दोषः । तस्मादग्निहोत्रं स्वकालेऽनुय्ठाय तत इष्टिस्समापनोयेति ॥ 


इति सान्तपनीयाधिकरणम्‌ ।। 
RE क 
ज्योतिष्टोमे षोडइयुत्कर्षाधिकरणम्‌ 
ज्योतिष्टोमे षोडशिग्रेहं प्रकृत्य श्रूयत्ते “तं . पराञ्चमुक्येभ्यो गृ हात” 


पञ्चमाध्यायस्य प्रथज: पाद: ७७ 


इति । - त षोडशिग्रहं उक्थग्रहग्रहणानन्तर ग॒ह्लोयादित्यर्थः । उक्थग्रहास्त्रयः, 
अत्र उक्थेभ्य इति बहुवचनात्‌ । तत्रेदमपि श्र्यते--समयाध्युषिते षोडशिस्तोत्र- 
मुपाकुर्यान्‌' इति । ग्रहग्रहणचमसोन्नयनसमये उद्गातृगणद्वारा स्तोत्रपठनं 
विहितम्‌ । तदत्र समयः-अस्तमयः सूर्यास्तसमये षोडशिग्रहग्रहणे क्रियमाणे 
षोर्डशिस्तोत्रारम्भः कतव्य इत्यर्थः । देवान्मानुषाद्वा प्रतिबन्धात्‌ उक्यग्रह- 
ग्रहणोत्कष जाते तत्पश्चात्तक्रियमा णषोडशिग्रहप्रचा रस्याप्युत्कर्षो भवति नवेति 
विचारः-सन्देह 

तत्र पूर्वाधिकरण कालस्य जघन्यत्वेऽपि बाधो न युक्तः, स्वसमय 

वार्निहोत्रमनुप्ठेयमिति न्यायः प्रदशित: । तन्न्यायेन प्रकृते उक्थानामुत्कषं 

जातेऽपि अस्तमयकालस्य सङ्ग्रहाय तदानीं षोडरिग्र हग्रहणस्तोत्रोपाकरणं 
अग्निहोत्रवत्‌ कृत्वा तदूध्वं मुक्थग्रहग्रहणं समापनीयमिति पूवं पक्षे प्राप्ते 

सिद्धान्तः-नात्र पूर्वाधिकरणन्याय:, अर्निहोत्रस्य सान्तपनीयायाइच 
क्रमसम्वन्धो नास्ति, अतो निमित्तवशेनाग्निहोत्रस्य कते व्यत्वमवधृतम्‌ । प्रकृते 
तु 'तं पराञ्चमुक्थेभ्यो गह्वाति' इत्युक्थानन्तय क्रमः षोडशिग्रहप्रचारस्योप- 
दिष्ट: । अत उक्थषोडरिग्रहप्रचारयोः क्रमसंयोगो5स्ती ति उक्थानत्तयं षोडशि- 
ग्रहप्रचारस्य सम्पादनीयमेव । षोडशिग्रहग्रहणन्तु प्रातस्सवने भवति। 'तं 
पराञ्चम्‌क्थेभ्यो गृह्वाति' इत्यत्र गृह्ातिः प्रचारपरः-यागाभ्यासपरः । तस्मात्‌ 
घोर्डाशग्रहप्रचारस्योत्कषस्सिध्यति इति ॥। 


इति ज्योतिष्टोमे षोडदयुत्कर्षाधिकरणम्‌ ॥ 
इति पञ्चमाध्यायस्य प्रथमः पादः ॥। 





पञ्चमाध्यायस्य ह्ितोय: पादः 


१ 
पदार्थानसमयाधिकरणम्‌ 
वाजपेये 'सप्तदश प्राजापत्यान्‌ पशूनालभते’ इति श्रृतम्‌ । प्रजापति 
देवताकाः पञ्ञद्रव्यकास्सम्प्रतिपन्नदेवताकास्सप्तदश यागाः । विक्कतियागा इमे । 
प्रतिपज्ञ उपाकरण-नियोजनाञजन-पर्यंग्निक रणादीन्यङ्गान्यनुष्ठेयानि । तत्रा- 
ङ्गानां 'द्वेधाडनुष्ठानं शक्यते कर्तुम्‌ । प्रथमं पशुमारभ्य कर्तंव्यानि सकलान्यङ्गा- 
न्यनुष्ठाय द्वितीयादिषु पशुषु तथेव कतंव्यानी त्येक: प्रकारः । अयं काण्डानुसमयः 
कथ्यते । एकेकस्मिनु पशौ पदार्थानां गणशो$नृष्ठानं काण्डानुसमयः । द्वितीयश्च 
प्रकार:--एक  प्रथममङ्गं सर्वेषु पशुष्वन्‌ष्ठाय ततः पर द्वितीस्याङ्गस्य तेनेव 
क्रमेण द्वितीयादिष्वन्‌ष्ठानम्‌, ततस्तृतीयस्याङ्गस्य तेनेव क्रमेण सवप्त्रनुष्ठानम्‌ । 
अयं पदार्थानुसमयः कथ्यते । एकेकस्य पदार्थस्य सप्तदशसु पशुषु क्रमशोऽनुष्ठानः 
पदार्थानुसमय: । तदत्र कः प्रकारोऽवलम्बनीय इति संशयः । 
तत्रानेक्रेषु प्रधानेषु सन्निपत्योपकारत्राण्यङ्गान्यावृत्त्याऽनृष्ठीयन्ते, 
आरादुपकारकाणि च तन्त्रेणेति स्थिति: । उपाकरणनियोजनादीनि सन्निपत्यो- 
पकारकाणि, यागाङ्भृद्रव्योद्देशेन विधानात्‌ । इमानि अतिपशु आवृत्त्या- 
नष्ठेयानि । प्रकृतौ यथाऽनृष्ठानं तथेव विकृतावपि । प्रकृतौ नेरन्तर्यणेवाङ्गान्य- 
नष्ठितानि । अत्रापि एककस्य पशोरङ्गानि नरन्तर्यण प्राप्तानि तथैव चानुष्ठे- 
यानीति काण्डानुसमय एवाश्रयणीयः । प्रधानेनाङ्गानां प्रत्यासत्तिः व्यवधानेन 
विना पक्षद्वयेऽपि न सिध्यति । अङ्गानां मिथः प्रत्यासत्तिः काण्डानसमय एव 
सिध्यति, न पदार्थानुसमये । काण्डानुसमये यथाप्रकृत्यनुष्ठानं पदार्थानुसमये तु 
न तथा । तस्मात्काण्डानुसमय इति पूर्वं पक्षे प्राप्ते 
सिद्धास्तोऽभिधीयते--प्रकृतावेकं प्रधानम्‌ । तत्र क्रमेण विहिताः पदार्था 
अनृष्ठिता: । अत्र कानि । सर्वाणि तान्यङ्गसापेक्षाणि। एकस्य 
पशोरुपाकरणं कृते द्वितीयादयः पशव उपाकरणमपेक्षन्ते । सर्वेषु पशुषु युगपद- 
नुष्ठानं न सम्भवति। व्यवधानन्त्ववर्जे नीयम्‌ । तत्र काण्डानुसमयेऽवल म्बिते- 
ऽङ्गानां मिथः प्रत्यासत्तिव्येवधानेन विना सिध्यति, किन्तु प्रधानेनाङ्कानां 
प्रत्यासत्तिस्समानरूपेण न सिध्यति । पदार्थान्‌समयेऽवलम्बिते तुल्यं व्यवधान 
षोडशक्षणात्मक सम्पादितं स्यात्‌ । तस्मात्पदार्थानसमय एवावलम्बनोय इति ।।. 


इति पदार्थानुसमयाधिकरणम्‌ ॥ 


पञ्चमाध्यायस्य द्वितीयः पाद: ७९ 


३ 
पदार्थानुसमयापवादाधिकरणम्‌ 

2 अश्वप्रतिग्रहेष्टः-'यावतोऽश्वान्‌ प्रतिगृह्वाति तावतो वारुणांरचतुष्क- 
पालाच्निवं पति’ इति विहिता ।. इयमिष्टिः दात्रा कर्तव्येति अश्वप्रतिग्रहेष्दय - 
धिकरणे निर्णीता । यदा शतं अश्वाः प्रतिग्राहिताः तदा तेन शतं इष्टयः 
कतव्या: । तत्रा्गानि पदार्थानसमयेन कर्तव्यानि? उत काण्डानुसमयेन ? इति 
संशयः । 

तत्र पूर्वाधिकरणन्यायेन पदार्थानुसमयेन कतंव्यानोति पूर्व पक्षः । 

सिद्धान्लु काण्डानुसमयेनेति । एकस्यामिष्टौ कपालेषु तप्तेषु पुरोडाशस्य- 


विश्रयणं कृत्वा शततमाविश्रयणावसरे प्रागधिश्रिताः पुरोडाशा दग्धा भवेयुः । 
तदेष्टिरेव न सम्पद्येत । अतोऽत्र काण्डानसमय एवाश्रयणीयः ।। 


इति पदार्थानुसमयापवादाविकरणम्‌ ॥ 


३ 
मुष्टिकपालाद्यनसमयाधिकरणम्‌ 

असति बाधके पदार्थानुसमय इत्युक्तम्‌ । कियानेक़ः पदार्थं इति निरूपणाय 
तावेवानुसमयाववलम्ब्य विचारः क्रिते। पूणिमायाम्‌ अष्टाकपालः पुरोडाश 
आग्नेयः, एकादशकपालोऽग्नीषोमोयइ्चेति द्रौ पुरोडाशौ । तत्र हृविनिर्वापः, 
कपालोपधानम्‌ हृविरवदानञ्चेति कतव्याः पदार्था: । आग्नेयाग्नीषघोमीययो: 
पुरोडादायोः कृते हृविनिर्वापः 'चतुरो मुष्टीन्निर्वपति’ इति विधिना एककस्य 
पुरोडाशस्य मुष्टिचतुष्टयपरिमितो हविषो मिर्वापः कतँव्य: । एवम्‌ आग्नेयस्या- 
ष्टकापालानां अग्नीषोमीयस्येकादश कपालानां एकेकश उपधानं कतंव्यम्‌, तथा 
हविरवदानं 'द्विहंविषो$वद्यति' इति वििनाऽवदाने द्वित्वं सम्पादनीयम्‌ । अत्रेवं 
सन्देहा भवन्ति--आग्नेयस्य हविषः प्रथमं मुष्टि निरुप्यानन्तरमग्नोषोमीयस्य 
प्रथमं मुष्टि, आग्नेयस्य द्वितीयं निरुप्यानन्तरमरनीषोमीयस्य, तृतोयमार्नेयस्या 
नन्तरं तृतीयमर्नीषोमीयस्य, चतुथ माग्नेयस्य तदनन्तरं चतुर्थं मग्नीषोमी यस्येति 
चतुष्ट्वं सम्पादनीयम्‌ उत काण्डानुसमयेनाग्नेयस्य चतुष्ट्वं सम्पाद्यानन्तरमरनो- 
षोमीयस्य ? एवं पदार्थानुसमयेनेकं कपालमार्‍्नेयस्यानन्तरमरनीषोमी यस्य, 
द्वितो यमाग्नेयस्यानन्तरं द्वितीयमर्नीषो मीयस्य, तृतोयं तृतीयं चतुर्थं चतुर्थमिति 
कऋ्रमेणोपधानम्‌ अथवा काण्डानुसमयेनाष्टावार्‍्नेयस्य कपालान्युपघायानन्तरम्‌ 
एकादश कपालान्यग्नीषोमीयस्येति, एवमवदानेऽपि संशयः-एक हृविषो- 
ऽवदानमाग्नेयस्यानन्तरमर्नीषोमीयस्य, द्वितीयमार्नेयस्यानन्तरं द्वितीयमरनी- 
षोमीयस्य, उत द्वे द्वे एककस्य ? इति । एवं ज्योतिष्टोमे यजमानस्य त्रिस्त्रि- 
-रञ्जनाभ्यञ्जने, त्रिवंपनम्‌ एकर्विशत्या दर्भपुञजीलेः पावनञ्च श्रुतानि । 
एतेषु अङ्गेषु बहुयजमानके क्रतावतिदेशेन प्राप्तेषु पदार्थानुसमयेनेककमेककस्या 





८० मीमाँसानयमञ्जर्याम्‌ 


नुष्ठायानन्तरं द्वितीयस्य ? अथवा काण्डानुसमयेन सवंमेकस्य समाप्यानन्तरं 


द्वितीयादेः ? इति । 
तत्र पूर्ववद्बाधकाभावात्‌ पदार्थानुसमयमाशचित्यानुष्ठानम्‌ “चतुरो 


मुष्टीन्नवंपति’ 'अष्टौ कपालान्युपदधाति 'द्विरवद्यति’ इत्यत्र वास्सद्भयास्ता 

अपेक्षाबुद्धिजन्याः। प्रथमं मुष्टिमपेक्ष्य द्वितीयः, तमपेक्ष्य तृतीय इति लोके 

एककस्य पदाथंत्वप्रसिद्धः पदार्थानुसमय एवाश्रयणीय इति पूर्व पक्षः । 
सिद्धान्तस्तु-एकेकस्य मुष्टेः, एककस्य कपालस्य एवमेककावदानस्य 


पदार्थत्वे-अङ्गत्वे सिद्धे पदार्थानुसमय भाश्रयितुं शक्यते । एकैकस्य पदार्थंत्वाभावे 


काण्डानुसमय इत्यपि वक्तुं न शक्यते। 'चतुरो मुष्टीन्षिवंपति' इत्यत्र 


चतुस्सङ्ख्याकमुष्टिविशिष्टनर्वाप एव विधीयते; न निर्वापोद्देशेन मुप्टयो 


विधीयन्ते, नापि चतुस्सङ्ख्या। विशिष्टविधिरयम्‌। यद्विधीयते तदेवाङ्ग 
भवति । चतुस्सङ्ख्यामुष्टिविशिष्टनिर्वापो विधीयते। स एवाङ्गं भवति। 
तच्चंकम्‌ । बहुत्वे सत्येव पदार्थानुसमयस्य काण्डानुसमयस्य वा प्रसक्तिः । 
नात्रोभावप्यनुसमयौ भवतः । 'चतुरो मुष्टीन्निवेपति’ इत्यत्र चतुस्सङ्ख्याया 
मपेक्षाबुद्धिजन्यत्वेऽपि चतुष्ट्वं मुष्टिषु व्यासज्यवृत्ति, न त्वेर्ककस्मिनु मुष्टी 
परिसमाप्तम्‌ । तादृशमुष्टिविशिष्टो निर्वाप एकः पदार्थः । अतश्च चतुस्सङ्ख्या 
मुष्टिविशिष्टनिर्वापे आग्नेयस्य कृते तदनन्तरमग्नीषोमीयस्येति सिद्धम्‌ । तथा 
च न पदार्थानृसमयः, नापि काण्डानुसमयः। एवमेवा्यत्रापि द्रष्टव्यम्‌ इति ॥ 


इति मुष्टिकपालाद्यन्‌समयाधिकरणम्‌ ॥ 


1 
द्व्यवादानादिहोमन्तेनान्‌समयाधिकरणम्‌ 

पूव स्मिन्तधिकरणे 'द्विहँविषोऽवद्यति’ इत्यत्र एकेकावदानेनान्‌समयो न, 
किन्तु {द्वरदानमेकः पदार्थं इति स्थितम्‌ । यत्र द्विरवदानद्वयं कतंव्यं भवति 
यथाऽऽग्नेयपुरोडाशेऽग्नीषोमीयपुरोडाशे च तत्र भवति सन्देहः--कि द्विरवदानेन 
केवलेनानुसमयः ? उत होमान्तेन ? इति। यदि द्विरवदानमेकः पदार्थस्तदा 
केवलेन तेनानुसमयः, यदि च “सकृदुपस्तृणाति द्विहुविषोऽवद्यति, सक्रदभिधारयति 
चतुरवत्तं जुहोति’ इति विधयः पर्यालोच्यन्ते तदा होमान्तेनेति सिध्यति । 

तत्र “दविहेविषो$वद्यत' इति विधिः द्विरवदानं विधत्ते। विधिना 
द्विरबदानमङ्गमिति ज्ञायते । तच्चैकः पदार्थंः। तेनैवानुसमय इति पूर्वपक्षः । 
आग्नेयस्य प्रथमं द्विरवदानं ततोऽग्नीषोमीयस्य, ततः परं होम इति । 


सिद्धान्तस्तु - होमान्तेनान्‌समयः । सकृदुपस्तृणाति ह्विहेविषोऽवद्यतिः 


सकृदभिघारयति चतुरवत्तं जुहोति’ इत्युपस्तरर्णाद्वरवदानामिधारणेषु कृतेषु 


चतुरवत्तं हविस्सम्पद्यते । तस्य होमो विहितः । भवदानं नाम हविष्ट्वप्रयोजक- 


स्सस्कारः। अनेन संस्कारेण द्रव्यं संस्कृतं भवति । सस्कृतस्य क्वचनोपयोगो 


MN नन 

वक्तव्य: । कुत्रोपयोग इत्यपेक्षायां होमे इति जुहोतिना गम्यते । चतुरवत्तद्रव्यस्य 
उपस्तरणद्विरवदानाभिघारणान्यवयवाः । ननु द्रव्यसंस्कारकाणि कथं होमाव- 
यवा: ? “चतुरवत्तं जुहोति’ इत्यस्य होमेन चतुरवत्तं संस्क्रर्यादित्यर्थः । तत्र 
होमेन क्रियमाणः चलुरवत्तसंस्कारः अवदानेन विनाऽनुपपन्नः । अवत्तस्य द्रव्यस्य 
होमेन संस्कारः । अवदानेन विना तद्द्रव्यभवत्तं कथं स्यात्‌ ? अतो होमावयवत्वं 
द्विरवदानस्य सिध्यति । द्रव्यस्य चतुरवत्तत्वं उपस्तरणाभिघारणेऽल ङ्कारूपे 
द्विरवदानञ्च स्वीकृत्य सम्पद्यते । होमाथंतयेव द्रव्यस्यावदानमिति तदवयवत्वं 
सम्भवतीति भाष्यकृतामाशयः । 


वातिककृतस्तु--'द्विहेविषो5वद्यति' इत्यत्र द्विरित्येव विधेयम्‌, न हविर- 
वदानम्‌, 'जुहोति’ इति हृविषोऽवत्तस्य द्रव्यस्य भवति, नान्यस्मादवत्तस्य । 
जुहोतिपदञ्च प्रक्षपाधिकयागवाचि। तेन देवतोद्देशयकत्यागांशान्‌वादेन 
प्रक्षेपावत्तसंस्कारो विधीयते । एवञ्च हविष इति न विधेयम्‌ । अवद्यतीत्यपि 
न विधेयम्‌, चतुरवत्तपदेनार्थात्‌ प्राप्तेः । अतो द्विरित्येव विधेयम्‌ । तथासति 
हविरवदानं न पदार्थः अवदानादिहोमान्तेनेवानुसमय इति प्राहुः ॥ 


इति इचवदानादिहोमान्तेनान्‌ समयाधिकरणम्‌ ॥ 


श्‌ 
यपे क शिन्यामञ्जनादीनां काण्डानसमयाधिकरणम्‌ 

अग्नीषोमीये पशौ यूपधर्माः-अञ्जानोच्छ्यण-मान-परिव्याणादयः 
श्रताः। इमे आध्वर्य॑वा इत्यध्वयूणा क्रियन्ते । अध्वर्यृणा एतेषु क्रियमाणेषु 
यजमानोऽञ्जनादिपरिव्याणपर्यन्तं यूपं नोत्सृजेत्‌ इत्यन्वारम्भोऽपि यजमानस्य 
श्रयते । अग्नीषोमीयपशौ एकस्येव यूपस्य सत्त्वाद्‌ यथापाठं धर्मानध्वर्यूरन्‌- 
तिष्ठति, यजमानश्च यूपमन्वारभते । इमे धर्माः विकृतौ यूपैकादशिन्यामतिदेशेन 
प्राप्ताः । अत्रेकादशायूपा विद्यन्ते । अत्राञ्जनादयो धर्माः कि पदार्थातृसमयेन 
कतंव्या: ? उत कण्डानुसमयेन ? इति सन्देहे पूवं पक्षः-- 


पदार्थानसमयेन कर्तव्याः । पथमे यूपेऽञजनं कृत्वा द्वितीयादो तत्कृत्वा- 
ऽनन्तरं द्वितीयमुच्छ यणम्‌ सर्वषु कृत्वाऽनन्तरं तृतीयं चतुर्थ मित्येवं धर्माः 
कर्तव्या इति । नन यजमानस्येकस्य एकादशसु यूपेष्वन्वारम्भोऽतिदेशेन प्राप्तः 
कथं स्यादिति चेत्‌--अध्वर्यृणाऽञ्जनादौ क्रियमाणे यूपावष्टम्भनेऽन्येन साहाय्यं 
कतंव्यमित्येतदर्थात्‌ प्राप्तम्‌ । न ह्याथिकं चोदकः प्रतिदिशतीति न्यायंन- 
शिकस्य विधिविषयत्वाभावाद्विक्ृतौ यजमानान्वारम्भो नातिदिश्यते । प्रकृतो 
तु अध्वर्यृपुरुषेण प्रतिप्रस्थात्राप साहाय्यं कत्‌ं शक्यते । अध्वयुर्यदि कुशलः 
विनाऽन्यस्य साहाय्येन घर्मानु कतुँ समर्थो भवेत्‌ । अतः पदार्थानुसमय एवा- 
श्रयणीय इति पूर्वपक्षः । ` 

मीमांसानयमञ्जर्याम्‌ 


सिद्धान्तस्तु--प्रकृतौ यजमानान्वारम्भो नाथिकः, Aan 
तः ऽञजनादि वाचनिक तथव यजमानान्वारम्भोर्शप 
FC य प्यञ्जनादि परिव्याणान्तं 
वाचनिकः । यद्यप्यञ्जनादयः प॒थक्पदार्थाः, तथा + A 
काण्डमेकम्‌ । तदेकेकमनुसमेतव्यम्‌ 'अञ्जनादि यजमा ग SET 
परिव्याणात्‌’ इति निषेधमुखेन विहितत्वात्‌ । र पदार्थानुसमयेञ्वल € he 
निषेधोल्लङ्कनेन विक्ृतिक्रतूविगुणस्स्यात्‌ परिव्याणान्तानुसमय एव वकत 
[व्य इति । शि 
हक? न इति यूपेकादशिन्यामञ्जनादीनां काण्डानुसमयाचकरणम्‌ ॥ 
६ 
प्रजापत्यपशष श्रवदानानाँ पदार्यानसमयाधिकरणम्‌ 

द्शंपूर्णेभासयोः प्रधानयागस्यावदानादि होमान्तं कृत्वा ततः स्विष्टकृतः 
अवदानादि होमान्तमनृष्ठानम्‌। तत्‌ तथेवाग्नोषोमीये पशौ हृदयादिहविर्यागे 
प्राप्तमतिदेशतः । तत्रेदमाम्नायते--'देवतान्यवदाय न तावत्येव होतव्यम्‌ 
सौविष्टक्कृतान्यवद्यति, सौविक्ृतान्यवदाय न तावत्येव होतव्यम्‌ ऐडान्यवद्यति' 
इति । एतद्वाक्यवलेन क्रमशस्त्रयाणामवदानानि कृत्वा ततो देवतानि हूयन्ते, 
ततो सौविष्टकृतानि हूयन्ते ततश्चंडानि भक्ष्यन्ते इति क्रमः। सोऽयं क्रमः 
प्राजापत्यपशुषु चोदकेन प्राप्त: । अत्रेवं सन्देहः-सप्तदशपशुनां हुदयादि- 
हविर्यागेष्वेकेकस्य काण्डशः देवतसौविष्ट क्ृतेडान्यवदाय द्विती यादिषु कतं व्यानि ? 
उत सर्वेषु पशुषु देवतान्यवदाय ततस्सौविऽ्टङृतानि ततश्चंडानीति दंवतानां 
देवते रनुसमयः, सौविष्टकृतानां सौविष्टकृतेरनुसमयः एऐडानामैडेरन्‌समयः 
इति । 

तत्र पूर्वपक्षः-प्रकृतौ देवतावदानानन्तर्यं सौविष्टकृतानां तदानन्तये- 
मैडानामासीत्‌ तथेव विकृतौ प्राप्तान्यनृष्ठेयानि। नन्‌ प्रकृतावेकः पशुः, तत्र 
त्रयाणां क्रमः, अत्र तु नानापशवः। प्रथमस्य देवतावदानेषु कृतेषु द्वितोवस्य 
पशोः दवतानि कर्तव्यानि इति चेत्‌ -प्रतिपशु एकत्वमत्रापि ।वद्यत इति 
काण्डश एव कतंव्यानि, चोदकतः तर्थेवावदानानां प्राष्तत्वात्‌ इति । 

सिद्धान्तस्तु-प्रकृतौ दंवसौविष्टकृतेडावदानानां यः क्रमः न स 
वाचनिकः । 'देवतान्यवदाय तावता न होतव्यम्‌इत्यादि वाक्येषु ल्यप्‌ प्रत्ययस्य 
निषेधेनान्वयः । तेन क्रमोऽवदानानामर्थात्‌ प्राप्तः । आथिकइच चोदकविषयो 
न भवति । अतः प्रकृतितः विकृतौ तेषां क्रमो न प्राप्तः । प्रकतौ प्रयोगव चने- 
नानन्तय तेषां गम्यते । तावता न तद्वाचनिकत्वेन स्वीकतुं शाक्यते । प्रयोगवचनं 
सकलपदाथग्राहि भवति। तत्र ये पदार्था गृहीतास्ते क्रमेण कर्तव्य्रा भवन्ति । अतः 
प्रकृताववदानाना क्रम आथिकः। तदिह न प्राप्यते । प्राजापत्यपशुषु घ्रयोगव- 
चनावगतसाहित्यसम्पत्तये पदार्थानुसमय एवादतंव्यः। तस्मात्‌ दैवतानां 
दवतं: सोविष्टकृतानां सौविष्टकृतं: ऐडान।मंडेरनुसमयः । प्राजापत्यपशूतां 


८ 


पञ्चमाध्यायस्य द्वितीयः पादः ८३ 


सम्प्रतिपन्नदेवताकत्वात्‌ अवत्तानां हविषां प्रदानं सक्कदेव । पूर्वपक्षे च प्रदानं 
पृथवपृथग्भवेत्‌। दँवतावदानानन्तरं मनोतातूक्तपाठ: पृथक्पृथक्‌ कर्तव्यस्स्यात्‌ 
पूर्वपक्ष, सिद्धान्ते तु सकृदेवेति फलफलिभावो बोद्धव्यः ॥ 
इति प्राजापत्यपशुषु अवदानानां पदार्थान्‌समयाधिकरणम्‌ ॥ 
७ 
नानाबीजेष्ट्यधिकरणम्‌ 

अस्ति नानावीजेष्टिः राजसूये--“अग्नये गृहपतये पुरोडाशमष्टाकपालं 
निर्वपति कृष्णानां व्रीहीणाम्‌, सोमाय वनस्पतये इयामाकं चरुम्‌, सवित्रे सत्य- 
प्रसवाय पुरोडाशं द्वादशकपालभाशूनां व्रीहीणाम्‌, इन्द्राय ज्यैष्ठ्याय पुरोडाश- 
मेकादशकपालं महाब्रोहीणाम्‌, मित्राय सत्याय यवानाञ्चरुम्‌ वरुणाय धर्मपतये 
यवमयञ्चरुम्‌' इति विहिता । औषधिप्रभवद्रव्यकत्वादेकदेवताकत्वाच्चार्नेय- 
विकतिः । आग्नेययागे शकटाद्धविनिर्वापानन्तरं वेद्यां क्रष्णाजिनमास्तीयं 
तदुपरि उलूखलं संस्थाप्य, उलूखले व्रीहीनोप्य मुसलमादायावहत्य (अवहनन- 
मिदमातण्ड्लनिष्पत्तेः कतं व्यम्‌) अवहनेन तुषं भ्यस्तण्ड्लेषु पृथगभूतेषु शूर्प॑मादाय- 
तेन परावपनं विवेचन फलीकरणञ्च कृत्वा पात्र्यां तण्डुलानां प्रस्कन्दनं भवति । 
एतेषां पृथग्‌ प्रथग्‌विधयस्सन्ति। इमे कृष्णाजिनास्तरणप्रभृति पात्र्यां तण्डुल 
प्रस्कन्दनपर्यान्ताः व्यापाराः चोदकेन नानावोजेष्टावतिदिष्टाः । अत्र सन्देह: 
किमिमे धर्माः प्रतिबीजं भेदेन भवन्ति? उत न भिद्यन्ते तन्त्रेणेवोप- 
कुवन्ति ? इति । 

तत्र कृष्णाजिनास्तरणादेः पृथक्पृथग्विधिना विहितत्वात्पदाथत्वं 
तावत्स्पष्टम्‌ । पदार्थत्वात्‌ पदार्थानुसमयेन धर्मा अनुष्ठया इति पूर्वं प्रति- 
पादितम्‌ । अत्र द्रव्य देवताभेदेन प्रतिवीजं कमं भेदोऽङ्गीकते व्यः । प्रति कर्मं चाति- 
देशेन पदार्थाः प्राप्नुवन्ति । तेषु एक द्वौ वा विहाय शिष्टेषु पदार्थषु कृतेषु 
कर्मणो वैगुण्यमातेत्‌, तत्पदार्थजन्योपकारालाभात्‌ । अतः प्रतिवीज पदार्था 
नामनष्ठानाय कृष्णाजिनोलूखलादीनि विवधरनु । प्रतिबोजं कृष्णाजिनास्तरणं 
तत्रोलूखलस्थापनं कृत्वाऽवहसनादिकं कर्तव्यम्‌ । एकदंव सर्वेषां बीजानां 
अवहननन्तु न भवेदेव, हविषां साङ्कूर्यापातात्‌ । तस्मात्प्रतिबीज कृष्णाजिनादि 
भिद्यत इति पूर्वपक्ष: । 

सिद्धान्तस्तु-कृष्णाजिनास्तरणादि न भिद्यते। गृहृपतिगुणकारिनि- 
देवताककृषणब्री हिद्रव्यककर्मार्थमास्तृतस्य कृष्णजिनस्य तत्र स्थापितोलूखलादेः 
तन्त्रेणं कर्मान्तरस्योपकारलाभे पृथगास्तरणादेर्नावश्यकता । अङ्गानामतृष्ठात 
प्रधानस्योपकारलाभाय भवति । कर्मान्तराथंतया कृतेनाङ्गन व्‌ तादुशोपकारे 
कर्मान्तरस्य कृते लब्धे पुनस्तदर्थं तदनृष्ठानं न न्याय्यम्‌, न कर्मणश्च वगुण्यम्‌ । 
तस्मान्नानाबीजेषु एकं कृष्णाजिनं एक उलूखलः, एक मुसलम्‌, एकर्शूर्परचेति 

उलखले धान्यावपनादिप्रस्करन्दनान्तं एकत्र कृत्वा काण्डान्‌समयेन घर्मा 


अनुष्ठेया इति ॥। 
इति नानाबीजेष्टयधिकरणम्‌ ॥ 


८ 
विकृती प्रयाजान्‌याजयोः पात्रभेदाधिङरणम्‌ 

दशंपूर्णंभासयोः जुहुपभृद्ध्ुवासु स्रवेणाज्यस्थालोत आज्यं गृह्यते । तत्र 
'अष्टावृपभ्ृति गृह्णाति प्रयाजान्‌याजेभ्यस्तत्‌? इति वाक्येनाष्टवारंमाज्यग्रहण 
विहितम्‌ । एवं गुहीतस्याज्यस्यार्धो भागः प्रयाजानुष्ठानायार्धेरच भागोऽनूयाजा- 
न्ठानायोपयोक्तव्यः । इयं स्थितिः दशंपुर्णं भासयोः । तदिदं ग्रहणं दश विक्रता- 
वग्नीषोमीयपशौ प्राप्तम्‌ । तत्रानूयाजान्‌ष्ठानाय पृषदाज्यं विहितम्‌ ¬ 
'पषदाज्येनानूयाजेश्चरन्ति’ इति । पृषदाज्यं नाम दधिमिश्रितमाज्यम्‌ । तदत्र 
सन्देहः-किमेकस्मिन्नेवोपभृत्पात्रे आज्यं पृषदाज्यञ्च ग्रहीतव्यम्‌ ? उत 
पात्रान्तरमुत्पाद्यैकस्मिन्नाज्यम्‌ अपररास्मिच पृषदाज्यं ग्रहीतव्यम्‌ ? इति । 

तत्र पूर्वपक्षः -'अष्टाव्‌पभृति गृह्ाति’ इति विधिना विहितं ग्रहणमेकः 
पदार्थ: । स च पशावतिदिष्टः। यदि पृषदाज्यस्य कृते पात्रान्तरमुत्पाद्यत तदा 
चतुग्रंहणद्वयं पृथक्पृथक्‌ कर्तव्य स्यात्‌ । तथा सति तद्राकृतं स्यात्‌ । अष्टवार- 
ग्रहणमेकः पदार्थः तस्य व्याकोपस्स्यादिति यावत्‌ । अत एकस्मिन्नेव पात्रे 
उभयमपि ग्राह्यम्‌ । न चेवं सति द्रव्यसाङ्कुर्यं भवेदिति वाच्यम्‌, उपभ्चृत्पात्रे 
मर्यादाकरणन ग्रहीतुं शक्यत्वात्‌ । मर्यादाकरणं नामोपश्चृत्पात्रस्य मुखभागस्य 
विस्तारं कल्पयित्वा बिलस्य मध्ये आज्यपृषदाज्ययोस्साङ्कु्यं यथा न स्यात्‌ तथा 
किञ्चिद्‌ व्यवधायक निक्षिप्य पात्रसम्पादनम्‌ । नन्वेवं मर्यादाकरणे पाणितलऽ 
मात्रेकपुष्करत्ववाधः, इड्यागानन्तरं जुद्वामाज्यस्य समानयनकाले पृषदाज्य- 
साङ्कुर्यञच भवेदिति चेन्न, उपभृति पञ्चप्रयाजानुष्ठानायाऽउवारभाज्यं गहोत्वा 
प्रयाजानुष्ठानं समाप्य ततः परं तस्मिन्नेव पात्रेऽतूयाजानृष्ठानाय पृषदाज्यग्रहणे 
बाधकाभावात्‌ । न चवं सति प्राकृत क्रमवाधस्स्यादिति वाच्यम्‌, 'अष्टावृपञ्चृति’ 
इति पात्रस्येकत्व श्रूतम्‌ । पदार्थश्च स: । क्रमस्तु पदार्थगुणः । प्राकृत क्रम मुपेक्ष्य 
कालभेदेनेकस्मिन्नेव पात्रे उभयोराज्थयोग्रंहणे दोषाभावान्न पात्रान्त रमिति । 

सिद्धान्तस्तु -पात्रान्तरं कल्पनीयम्‌ । 'अष्टावृभृति गृह्वाति' इत्यनेन न 
उपभृदेकत्वं विधीयते । ग्रहणं विधीयते । ग्रहणमेव पदार्थः । तदङ्गम्‌पभृत्‌ 
क्रमोऽपि । उपभूदेकत्वं क्रमश्च न पदार्थः, अविधेयत्वातु। विधेयत्वाभावे 
तयोरङ्गत्वं कथमिति चेतु--'उपभृति' इति सप्तम्या ग्रहणाङ्गत्वमुपभृतः, क्रमस्तु 
पाठक्रमातु कल्प्यते । अतो नानयोः गुणप्रधानभावः, तुल्यत्वादुभयोः ग्रहणं पदार्थं 
इति प्रकृतितो विकृतावग्नोषोमीयपशो प्राप्तम्‌ । अत्र च प्रयाजानुष्ठानाय 
पृषदाज्यं विहितम्‌ । एकस्मिन्‌ पात्रे आज्यपृषदाज्ययोः ग्रहणं न भवितुमर्हति, 


पञ्चमाध्यायस्य द्वितीयः पादः द्‌ 


द्रव्यसाङ्कुर्यात्‌। भनूयाजार्थं पृषदाज्यग्रहणन्तु कर्तव्यमेव । तदर्थ पात्रान्तरं 
ग्राह्यमेव र । न च पञ्चा प्रयाजान्‌ अनुष्ठायानन्तरं पृषदाज्यं तस्मिन्‌ पात्रे 
गृह्यत इत वाच्यम्‌, प्राकृताज्यग्रहणकालवाधात्‌ । तदपेक्षया पात्रान्तरमुत्पाद्य 
प्राकृतग्रहृणकाले पुषदाज्यग्रहणमुचितम्‌, अन्यथा कालान्तरे पुषदाज्यग्रहणं - 
ऽप्राकृतत्वापत्तिः । तस्मात्पात्रान्तरमुत्पाद्य मिति ॥ 

इति विकृतौ प्रयाजान्‌याजयोः पात्रभेदाधिकरणम्‌ ।। 


& 
नक्षत्रेष्टावपहोमानां प्राकृतोपहोत्तरभाविताधिकरणम्‌ 

दर्शपूणभासयोः प्रधानयागानन्तरम्‌ उपहोमा नारिष्ठहोमाभिधेया 
अनुष्ठीयन्ते । विकृतौ नक्षत्रेष्टावपि प्रधानयागानन्तरं 'सोऽत्र जुहोति अग्नये 
स्वाहा कृत्तिकाभ्यः स्वाहा’ इत्यादयो होमाः-उपहोमा विहिताः । प्रकृतितो 
नारिष्ठहोमा अपि अतिदिष्टाः। तत्र सन्देह:-किमुपदिष्टोपहोमानन्तयंमति- 
दिष्टानाम्‌ ? उतातिदिष्टोपहोमानन्तर्य मुपदिष्टानाम्‌ ? इति । 

तत्र वेकृतोपहामाः प्रधानानन्तरं प्रत्यक्षं पठिताः । प्राकृतोपहोमास्तु 
आनुमानिकचोदकेन प्रापणीया: । यद्यपि प्राकृतपदार्थाः प्रथमं प्राप्ता भवेयुः, 
तथापि प्रत्यक्षप्राबल्यात्‌ प्रत्यक्षप/ठावगतक्रमेणानुमानिकः क्रमो बाध्यः । यथा 
प्रकतौ प्रधानानन्तरमुपहोमानां पाठात्‌ क्रमः, तथ। विकृतावपि प्रधानानन्तरं 
प्रत्यक्षमुपहोमाः पठिता विद्यन्ते । पाठद्वयं सभानम्‌, किन्तु विकृतो प्रत्यक्षं पाठः, 
प्रकृतौ विद्यमानः पाठोऽनुमानेनावगन्तव्यो भवति । क्रमनिर्णाथकत्वेन प्रवले 
प्रमाणे प्रत्यक्षे विद्यमाने दुर्वलं प्रमाणं कथं क्रमनिर्णायकं भवेत्‌ । किञ्च 
घ्राकृतोपहोमानां यानि प्रधानानि न ताति विकृतौ सन्ति । विकृतौ च प्रधानाति 
भिन्नानि । तदानन्तर्यं प्राकृतोपहोमानां कथं स्यात्‌ ? 'प्रकृतिवद्विकृतिः कतव्येति 
शास्त्रेणेति वक्तव्थम्‌ । प्रकृतौ स्वीयप्रधानानन्तर्येमुपहोमानां यथा, तथा 
विकतावपि स्वीयप्रधानानन्तयं वँकृतोपहोमानामित्यथंस्य विवक्षितत्वेन 
प्रकृतिवच्छास्त्रस्यो पपत्तेः । तस्मात्‌ वेकृतोपहोमव्यवधानेन प्राकृतोपहोमाः 
कतंव्या इति पूवं पक्षः । 

सिद्धान्तस्तुविकृतौ भावनायाः कथम्भावाकाङ्क्षायां प्रकृतिवद्विकृतिः 
कर्तव्या इत्यतिदेशशास्त्रेण पदार्थेषु प्राप्तेषु आकाङ्क्षा शाम्यति। विकृति 
भावना स्त्रसन्निधौ पठितानपि पदार्थान्‌ आकाङक्षापुरकत्वेन न गृह्हाति, 
क्लुप्तोपक्रारकेषु पदार्थेषु प्रकृतितस्समागतेषु कल्प्योपकारका्‌ पदार्थान्‌ कथं 
गह्वीयात्‌ ? अतः प्रथमं प्रकृतितः प्राप्ताः पदार्थाः विकृतिभावनाया आकाङक्षां 
प्रयन्ति। एवं सति विकृतिसन्निधिपठितानामङ्कानां भावनायां कथमन्वयः ? 
इति प्रइनस्योत्तरमेवं वक्तव्यम्‌-यद्‌ भावनाया आकाङ्क्षांभावेऽपि वंकृताः 
पदार्था भावनाया आकाङक्षामुत्थाप्य अन्वयं प्राप्नुवन्तीति । एवं स्थितो सत्यां 
प्रथमं प्राप्तत्वात्‌ प्राकृतोपहोमाननुष्ठाय तदनन्तरं वेकूतोपहोमाः कतव्या इति 

सिध्यति । प्रकतिवद्धिकृतिः कर्तव्या इति शास्त्रस्यायमर्थस्सम्पद्यते-यथाः 
प्रकतिरङ्गजन्योपकारलाभेत फलजननसमर्था तथा विक तिरपि ततः प्राप्ताङ्ग-. 
जन्योपका रलाभेन फलजननसमर्था कतंव्येति। अङ्गानि प्रधानस्योपकारकाणि 


भवन्ति । प्रधाने स्वीयत्वं परकीयत्वं चेति विभागो नातिदेशशास्त्रस्य विषयः । 
प्राकतोपहोमाः प्रधानोपकारकाः इत्येव, न तत्र स्वीयत्वप्रवेशः । तथा च विकृति 
भावना प्राकृतानुपहोमान्‌ क्ल्‌प्तोपकारान्‌ प्रथम गृहीत्वा तदनन्तर स्वसन्चिवि 


पठितान्‌ किभावाकांक्षावतीन्‌ तदतुग्रहाय गह्वाति । तस्मात्प्राकृतानुपहोमानुः 


कृत्वा वैकृतानपहोमान्‌ कुर्यादिति । 
इति नक्षत्रेऽ्टावपहोमानां प्राकृतोपहोमोत्तरभाविताधिकरणम्‌ ॥ 
१० 
विदेवनादीनामभिषेकपुवभावित्वाधिकरणम्‌ 


राअधूयेऽभिषेचनीयाख्यस्सोमयागः। स॒ च ज्योतिष्टोमस्य विकृतिः ।' 


ज्योतिष्टोमादतिदिष्टानि स्तोत्र हास्त्रादीनि कर्तव्यानि भवन्ति । अभिषेचनीय 
सन्निधौ 'अक्षैर्दीव्यति, राजन्यं जिनाति, शौनरशेपमाख्यापयति’ इत्यादीनि 
विदेवनादोन्युपक्रम्य 'राजानमभिषिञचति’ इत्यभिषको विहितः । अयमभिषक्रो 
“माहेन्द्रस्तोत्र प्रत्यभिषिप्यते? इति माहेन्द्रस्तोत्रकालेऽपकृष्टः । माहेन्द्रस्तो त्रञच 
प्रकृतितः प्राप्तम्‌ । प्राकृता ङ्गमध्येऽभिषेकस्यापकषंः । 

तत्र क्रि विदेवनादयः पदार्था अभिषेचनीयसकलश्राकृताङ्गोत्तरकाले 
कतेव्या: ? उत प्राकताङ्गमध्येऽभिषेकात्प्राक्‌ कतंव्या इति सन्देहे पूत्र पक्षः-- 
पूर्वस्मिन्नधिकरण प्राकृतोपहोमानामन्ते वेकृतानां प्रयोग. प्रदशितः । तन्न्यायेन 
विदेवनादयः प्राकृतसकला्गोत्तरकालेऽनुष्ठातव्याः । ननु 'तिष्ठन्तं पश्‌ प्रयजति” 
इत्यत्र प्रयाजेष्वपकृष्टेषु तत्पुर्वंतनानामपि अपकर्ष न्यायः प्रतिपादितः । 
तन्न्यायेन प्रकृतेऽपि तदन्तापकर्षो भवत्विति चेन्न; प्रकृतितः प्राप्तानां 


पदार्थानामपकर्ष एव तदन्तापकर्षः । अपूर्वंतया विहितस्यापकर्ष तन्मात्राप- 
कर्षोऽपि न्यायतस्सिद्धः। 'पु्वद्यरभावास्यायां वेदि करोति’ इत्यत्र वेदिमात्र-- 


स्यापकषंः, न तत्पूर्वतनानां पदार्थानाम्‌ । तद्वदत्रापि अभिषेकस्यापूर्वंस्यापकषंः, 
तत्पूवतनानान्तु विदेवनादीनां नापकर्षः। तेषां प्राकृतसकलाङ्गोत्तरमन्ते- 
ऽनुष्ठानमिति । 


सिद्ान्तस्तु-विदेवनादीनाम्‌ अभिषेकात्पू्ं मेवानुष्ठानं न प्राकृतसकला-. 


ङ्गोत्तरकाले। 'राजानमभिषिञ्चति’ इति विहितोऽभिषेक्रः अभिषेचनी य- 


सोमाङ्गम्‌ । स च “माहेन्द्रस्य स्तोत्रं प्रत्यभिषिच्यते’ इत्यनेन प्राकृताङ्ग मध्ये -- 
ऽपकृष्ट: । अभिषक्राच्च पूर्वं विदेवनादयः प्रत्यक्षं पठिता इति तेषाममिषेकेणः 


सम्बन्धस्तावत्‌ स्पष्ट: । अभिषचनीयसोमयागस्याभिषेको यथाऽङ्गम्‌ तथैवा- 


भिषकात्पूर्वं पठिता विदेवनादयोऽप्यङ्गम्‌ । अभिषेचनीयस्य विकृतित्वात्‌ः 


अतिदेशेन प्राप्तानेव पदार्थान्‌ इत्थम्भावाकाक्षापुरकत्वेन स॒ गाहति ।. 


"जाणा! 


आँ पा 1 


पञ्चमाध्यायस्य द्वितोयः पाद: ८७ 


अतिदेशश्च पूर्वं प्रवतंते, तेन प्रापिते रित्थम्भावाकांक्षायाः शान्तत्वेऽपि सन्निधि 
पठितानामाकांक्ष।वत्वात्‌ तदनुग्रहाय विकृतिभावना तानापि तदाकांक्षापूरकत्वेन 
गृह्वाति । तथा च नक्षत्रेष्टौ वेकृतोपहोमानां प्राकृतोपहोमानन्तर्यं न्याय्यम्‌ । 
प्रकृते तु विदेवनाद्यभिषेकान्तानामङ्कानां प्राकृतसकलाङ्गोत्तरमनुष्ठानमुचितमेव, 
किन्तु अभिषेकस्य माहेन्द्रस्तोत्रकालेऽपक्र्षः, तस्यापकषं तत्पूर्वं प्रत्यक्ष पठितानां 
अभिषेकेण सह सम्बन्धवतां विदेवनादीनामप्यपकर्षः। यतो हि विदेवनाद्य- 
भिषकान्ताः पदार्थाः मिथस्सम्वद्धाः । अतोऽभिषेकेण सह विदेवनादयोऽपि पाठ 
बलादागच्छेयुः। यथाऽतिदेश आनृमानिकः तथाऽन्ते निवेश इति न्यायेन 
प्राकृतसकलोत्तरकाले निवेश इत्यानमानिक एव । विदेवनादीनामभिषेकातपूर्व 
पारस्तु प्रत्यक्षः । प्रत्यक्षपाठन प्राकृताङ्गमध्य एव विदेवनादयोऽभिषंकेण सह 
निविशन्ते। 'अमावास्यायां पूर्वंद्युर्वेदि कुवन्ति’ इत्यत्र हृविःश्रयणोत्तरकाले 
वेदिकरणं पौणंभास्यां चरितार्थमिति अभावास्यायां पूर्वेद्युः वेदिमात्रस्यापकषंः 
न तत्पूर्वपदार्थानाम्‌ इति वेषभ्यम्‌ । तस्माद्विदेवनादीनामभिषेकातपूर्वं म- 
नप्ठानमिति ॥ 
; इति विदेवनादीनामभिषकपूर्वंभावित्वाविकरणम्‌ ॥ 
११ 
सावित्रहोमादीनां दोक्षणीयापूर्वभावित्वाधिकरणम्‌ 
'य एवं विद्वानग्नि चिनुते’ इति चयनं विहितम्‌ । अग्नि: चयनम्‌ अग्नि- 
चयनमिति शब्दैरस्य कर्मणो व्यवहार: । अत्र “सावित्राणि जुहोति ? 'उखाँ 
सम्भरति’ 'वायव्येन पशुना यजेत? "इष्टका: करोति’ 'त्रिहविष दीक्षणीयां 
निर्वपति’ 'आग्नावेष्णवमेकादशकपालं निर्वपति’ 'अदित्यं धृते चरुम्‌'वश्‍वारनरं 
इ्वादशकपालम्‌” इत्येवं कर्माणि श्रूयन्ते । तत्र दीक्षणीयाया उत्पत्तिः ज्योतिष्टोमे, 
अत्र च गुणविशेषविधानाय तस्याः पुनः श्रुतिः । ज्योतिष्टोमे दीक्षणीया प्रथमम- 
नुष्ठीयते । तद्वदत्रापि दीक्षणीयामनुष्ठाय कि सावित्रहोमादयः कर्तव्याः ? उत 
सावित्रहोमादीन्‌ कृत्वा दीक्षणीयाऽनुष्ठेयेति सन्देहः । 
तत्र यथा नक्षत्रेष्टौ प्राकृतोपहोमान्ते वेकृतोपहोमानामनुष्ठानमिति 
साघितम तद्वदत्र प्राकृतदीक्षणीयाया अन्ते सावित्रहोमादयः कतंव्याः। अन्ते तु 
बादरायण इति न्यायात्‌ । ननु दीक्षणोयाया अत्र पाठात्‌ अतिदेशाभावेन अन्ते 
तु बादरायण इति न्यायो न प्रवतत इति चेत्न; अत्र दीक्षणीयायाः गुण- 
बिशेषविधानाय पाठः । नात्र दोक्षणोया विधीयते । ननु गुणाः सावित्रहोमादयो 
न्थस्मिन्देशे विहिताः तत्र तेषां स्वातन्त्र्येणानुष्ठान न सम्भवतीति गुणिनो 
दीक्षणीयाया अपि स एव देशो भवत्विति चेन्न; ग्रुणानुरोधेन गुणिनो नयनं न 
समुचितम्‌, यतो गुणाः परतन्त्राः । यत्र गुणो तत्र तेषां निवेशौचित्यात्‌ । अतः 
प्राकतं दीक्षणीयाकमं प्चाद्वेकूतास्सावित्रहोमादय इति पुव पक्षः । 
सिद्धान्तस्तु दीक्षणीयायां गुणविशेषविधानाय 'त्रिहविषं दीक्षणीयां 


ह. 
१. अग्नये बैश्वानराय द्वादशकपालः, अग्नाविष्णुभ्यामेकादशकपाल:, अदितये चरुरिति 








पद मीमांसानयमञ्जर्याम्‌ 


निर्वपतिः इति पाठः। पाठात्पूर्वं सावित्रहोमादीनां पाठः । दीक्षणोयाया 
उत्पत्तिस्तु ज्योतिष्टोमे । एतेषां क्रमविषये निर्णायक: उत्प त्तपाठो वा उत 
'गुणवाक्यं वा इति संशये$पगते निर्णायक: क इति सिद्धो भवेत्‌ । पाठस्योप- 
स्थापकत्वमेव क्रमनियामकत्वे तन्त्रम्‌ । तच्चोत्पत्तिपाठस्य गुणाथ निदिष्टपाठस्य 
च तुल्यम्‌ । नानयोः पाठयोः यद्यपि प्रबलदुर्बलभावः तथापि यद्यन्यार्थ निदिष्टः 
पाठ उत्पत्तिपाठादूदुर्बल इत्युन्नीयते तहि उत्पत्तिपाठम्यातिदेशविषयत्वेनानुमा- 
निकत्वात्‌ उत्पत्तिस्थातोयस्य तस्यव प्रत्यक्षपाठाद्‌ बाध्यत्वं स्यात्‌ । तस्मात्‌ 


पूर्वं सावित्रहोमादयः परचाद्दीक्षणीयेष्टिरिति ॥। 
इति सावित्रहोमादीनां दीक्षणीयापूर्वं भावित्वाधिकरणम्‌ ॥ 


यजमानसंस्काराणां हक्मयप्रतिमोकपूर्वभावित्वाधिकरणम्‌ 
चयने एव 'त्रिहविषं दीक्षणीयां निवपेत्‌? इति दीक्षणीयागुणानु विधाय 
चयनसम्बन्धीनि कतिपयान्यङ्गानि-*उख्याग्निसम्पादन-शिक्ये उख्याग्निस्थापन- 
रुक्मबन्धन२ सूत्रस्य कण्ठे प्रतिमोचन-रुक्मस्य हूदयदेशेऽवस्थापनोख्य रज्जोः 
कण्ठे प्रतिमोचन-स्कन्धे कष्णजिनानिक्षिपोख्याग्निथारण विष्णुक्रम 
ऋ्रमणादीनि समाम्नातानि । इयं स्थितिशचयने। प्रकृतो ज्योतिष्टामेऽपि 
दीक्षणीयानन्तरं यजमानसंस्कारा:-वपनस्नानाञ्जनादयः समाम्नाताः। त इमे 
चोदकात्‌ चयने प्राप्ता:। तत्र सन्देहुः-कि चयनसम्बन्धीन्यङ्गाति कृत्वा 
वपनादयस्संस्काराः कर्तव्याः? उत वपनादिसंस्कारान्‌ कृत्वा चयनाङ्गानि 
कतंव्यानि ? इति । उभयेषां धर्माणां प्रकृतौ विकृतौ च भिन्नकालानुष्ठयत्वेन 
सन्देहः,किन्त्‌ भयेषां सन्निपात एव । शाखान्तरे .संनिपातमन्‌रुध्य भवति संशयः । 
तत्र चयने दोक्षणोयानन्तर प्रत्यक्षपाठ उखासम्बस्धिनां पदार्थानां दृश्यते ।: 
अत: प्रथमं तदनृष्ठानम्‌, दीक्षितसंस्कारा वपनादयस्तदनन्तरमनृष्ठेयाः 
इति पूर्वपक्ष: । | डे 
सिद्धान्तस्तु--प्रकृतिक्लृप्तक्रमवशेन दीक्षणीयानन्तरं उपस्थितान्‌ दीक्षित- 
संस्कारानु कृत्वा पदचादुखाग्निसम्पादनादिषु क्रियमाणेष्वपि पाठस्याविरोधात्‌ 
दीक्षणीयान्ते वेकृतमनृष्ठेयम्‌ इति । 
इति यजमानसंस्काराणां रुक्मप्रतिमोकपूवंभावित्वाविकरणम्‌ ॥ 
इति पञ्चमाध्यायस्य द्वितोयः पादः 
त्रीणि हवींषि । इमां दीक्षणीयेष्टि यजमानः स्वगृहे पत्नीसंयाजान्तां कृत्वा विहितो- 
परितनानि कार्याणि कुर्यात्‌ । 


१. उख्यार्निसम्पादनं नाम-उखायां जीर्णतृणानि गोकण्डी चूर्णानि नारिकेलजटादीनि 
तृणानि क्षिप्य आहवनीयं ध्रज्ज्वळप्य तत्रोखाया निक्षिप्तायां उखागतोष्मणा 
उखान्तवंतिषु तृणेषु अग्निरुत्पद्यते । सोऽग्निः उख्यः । 

२. हरुतवळपरिमाणं वर्तुलाकारं सोवणमाभरणं रुक्म मित्युच्यते । सूत्रप्रोतं तदूभवति । 


तत्सूत्र कण्ठ धुत्वा हृदयदेशे तदाभरणं लम्बमानं यथा स्यात्तथा धारयेत्‌ । उख्पधारण~- 
समये हूदयदेशदाहाभावायेदमाभरणं धार्यते । 


पञ्चमाध्यायस्य तृतीयः पादः 


१ 
प्रयाजेष्वेका दशत्वसङ्ख्यायास्समु दायसम्पाद्यत्वाधिकरणम्‌ 
द्वितीये पाद पदार्थानां क्रमर्चिन्तितः । अस्मिन्‌ पादे अभ्यासस्थले क्रमर्चि- 
न्त्यते । अग्नीषोमीये पशौ एकादश प्रयाजाः? श्रूयन्ते। पश॒यागो दशंविक्कतिः । 
प्रकृतितः पञ्च प्रयाजाः प्राप्ताः। त एकादश कर्तव्याः । प्रकृती पञ्चानां 
प्रयाजानां कमभेद: द्वितीयाध्याये साधितः-'समिधो यजति, तनूनपातं 
यजति इति समिदादयः संज्ञा भिन्नाः संज्ञया भेदः, अभ्यासाद्वा । पञ्चानां भेदेऽपि 
प्रयाजत्वधमं एकेकत्र वर्तेते । अस्यां स्थितौ सन्देहो भवति-किमेकादशत्वसं ख्या 
एककास्मिनु प्रयाजे सम्पादनीया? उत समुदाये सम्पादनीया ? इति। 
एककत्र निवेशे पञ्चपञ्चाशत्संख्या भवति, समुदाये चेकादश भवति । 
तत्र “एकादश प्रयाजानु यजति? इति वाक्यं प्रयाजोद्देशेन एकादशत्व- 
सङ्ख्यां विदधाति । उद्देश्यत्वं प्रयाजेषु, विधेयत्वञ्च संख्यायाम्‌ । उद्देश्यत्व- 
सामानाधिकरण्येन प्राधान्यम्‌, विधेयत्वसामानाधिकरण्येन च गुणत्वं नियतम्‌ । 
तदत्र प्रतिप्रधानं गुणावृत्तिरिति न्यायेन प्राधान्यं यत्र यत्र वतते तत्र तत्र संख्याया 
गुणस्यावृत्तिः कतंव्या । तथाचे केकस्मिन्‌ प्रयाजे एकादशत्वसंख्या सम्पादनीया । 
एकादशत्वसंख्या चावृत्येव सम्पाद्यते । तस्मादेककस्य प्रयाजस्य एकादश एका- 
दशावृत्तिः कतेव्येति पूवं पक्षः । 
सिद्धान्तस्तुएकादशत्वं समुदाये निविशते न प्रत्येकम्‌ । तथाहि द्वित्वाद- 
यस्संख्या: काञ्चन क्रियामवलम्ब्य संख्येयेषु पदाथषु निविशन्ते । एर्कास्मन्‌ 
एकत्वस्य निवेशे न तदपेक्षा । अत्र प्रयाजेषु एकादशत्वस्य निवेशो वक्तव्यः । 
प्रयाज इति समिदादिकर्मणां समुदितानां संज्ञा। न एकस्य सतः प्रयाजस्य 
पञ्चानां वा सतां प्रयाजानामेकादशत्वेन क्रिया भवितुमहति । अतोऽत्र प्रयाज- 
पदेन तत्प्रयोग लक्षयित्वा तत्रेकादशत्वस्य निवेश इति वक्तव्यम्‌ । एकादशत्व- 
संख्यया प्रयोगः कतुं शक्यते एकादश प्रयोगाः कतेव्या इत्यर्थः । यथा दशषटाः 
कर्तंव्या इत्यत्र दशत्वसंख्या तन्त्राभिधानशक्त्या घटानां समुदाये निविशन्ती 
दशघटा उत्पाद्यन्ते तथेव समुदाये निविशन्ती एकादशत्वसंख्या ए कादशप्रयो- 
गात्‌ सम्पादयति । अतस्समुदायान्वयिन्येवेकादशत्वसंख्या न प्रत्येकान्वयिनी । 
एकादशवारं प्रयाजाः प्रयोज्या इत्येवं प्रयोगमु वन प्रयाजेषु संख्यान्वयः । 
किञ्च 'एकादश प्रयाजान्‌ यजति, इत्यत्र घ्रयाजोद्देशेन संख्या विधी- 


१२ 

यते । उद्देश्यतावच्छंदक प्रयाजत्वम्‌ । तच्च पञ्चस्वेकेकस्मिन्‌ वतंते । तथापि 
उद्देश्यतावच्छेदकावच्छेदेन एकादशत्वविधानस्य विवक्षितत्वात्‌ उद्देश्यतावच्छे- 
दकावच्छिन्नत्वं समुदायेऽस्तीति समुदायान्वयिनी संख्या । द्वित्वादयः व्यासञ्य- 
वत्तयः, न प्रत्येकं परिसमाप्ता इति पक्षस्यात्र विवक्षितत्वात्‌ । तस्मात्समुदाय- 
निवेशिच्येकादशत्वसंख्या इति ॥ 

इति प्रयाजेष्वेकादशत्वसंख्यायास्समृदायसम्पाद्यत्वाधिकरणमू ॥ 


र्‌ 
स्वस्थानविवृध्यधिकरणभ्‌ 

ज्योतिष्टोमे 'तिस्न उपसदः? इति उपसदिष्टिषु त्रित्वं विहितमस्ति । 
साग्निचित्ये ऋतौ चोदकेन त्रित्वसंख्याक्रोपसदिष्टिषु प्राप्तासु तत्र 'पडुपसदो- 
ऽग्नेङ्चित्यस्य भवन्ति’ इति श्रृतम्‌। अतिदेशेन प्राप्तानामुपसदामावृत्त्या 
षटत्वसंख्या सम्पादनीया । आकवृत्तिइच प्रथमां मध्यमां उत्तमाञच कृत्वा पुनः 
प्रथमां मध्यमामित्येवं काचनावृत्तिः। इयं दण्डकलितेवदावृत्तिरित्युच्यते । 
यथा क्षेत्रे मीयमाने दण्डं निपात्य निपात्य क्षेत्रं मीयते । अपरा चावृत्तिः-प्रथमां 
द्विः मध्यमां द्विः उत्तमाञ्च द्विः इत्येवं क्रियमाणे षट्सम्पद्यन्ते । इयं स्वस्थान- 
विवद्धिरिति कथ्यते । तदत्र कि दण्डकलितवदावृत्तिः? उत स्वस्थानविवृद्धिः 
इति संशये पूवंपक्षः-दण्डकलितवदावृरत्तिरति। लोके त्रिरनुवाकः पठ्थतामि- 
त्युक्त आदित आरमभ्यानुवाकं परिसमाप्य पुनः तथेव द्वितीयावृत्तिः तृतीया- 
वृत्तिरिति दृश्यते, न तु प्रतिमन्त्रं त्रिस्त्रिरावृत्तिः, तथेव प्रकृतेऽप्यावृत्तिः 
क्तं व्येति । 

किद्धान्तस्तु-स्वस्थानविवृद्धिरिति। प्रकृतो उत्तमाया उपसदस्समाप्तौ 
तदुत्तरपदार्थेस्य प्रवर्ग्योद्वासनस्योपस्थितिर्जायते। यदि दण्डकलितवदावृत्तिः 
क्रियेत तदा प्राक्ृतक्रमबाधस्स्यातु । स्वस्थानविवृद्धौ स्वीकृतायां उत्तमाया 
द्विवारमावत्तौ जातायां तदुत्तरपदार्थोपस्थितिः निर्वाधा भविष्यति । प्राकतरच- 
क्रम: स्वीकृतो भवति । तस्मात्स्वस्थानविवृद्धिरिति ॥ 

इति स्वस्थानविवृध्यधिकरणम्‌ ॥ 


२ 
प्रागन्तुकानामन्ते निवेशाधिकरणम्‌ 


दशंपूर्ण मासयोस्सामिधेनोकल्पा आम्नाताः-'पञचदशसाभिधेनो रनुब्रया त्‌’ 
'सत्पदशानुब्रयादृद्वेरय स्यः 'एकविशतिमनुद्रूयात्प्रतिष्ठाकामस्य? इत्यादयः । 
मर्निसांमन्धनार्था ऋचः सामिधेन्यः कथ्यन्ते। ताइच ऋचः 'प्रवोव(जा अभिद्यवो’ 
इत्यारभ्यकादरसख्याका आम्नाताः। पञ्चदशसंख्यासम्मत्तये 'त्रि: प्रथमाम- 
न्वाह त्रिर्तमाम्‌? इति विध्यनुसारेण प्रथमाया उत्तमायाइच त्रिस्त्रिरम्यासः 

क्रियते । पञ्चदश सम्पद्यन्ते । होत्रा ऋचामनुवचनं क्रियते । एकंकस्था ऋचोऽव- 
साने ओंकारे उच्चारितेऽ्वर्यू:ः एकैकां समिधमाहवनीय आदध्यात्‌, येनाग्नेः 
समिन्धनं भवेत्‌ । अत एवार्निसमिन्धनार्थत्वेन विनियुक्ता ऋचस्सामिधेन्यो 
भवन्ति । सप्तदशेकविशत्यादिसंख्यापूरणाय आग्नेय्यः ऋचो वेदादागमयितव्याः 
न त्वावृत्त्या सङ्ख्यासम्पत्तिरिति दशमस्य पञ्चमपादेऽष्टमाधिकरणे वक्ष्यते । 
तदासामागन्लुकानामुचां किमन्ते निवेशः? उत 'समिध्यमानो अध्वरे? इति 
ऋच उपरिष्टात्‌, समिद्धो अग्न आहुत” इत्यस्याः प्राक्‌ निवेश इति संशये, 
अन्ते तु बादरायणः’ इति न्यायेनान्ते निवेशः प्रसज्यते, किन्तु द्यावापुथिव्यो र- 
न्तरालरूपत्वेन संस्तवः समिध्यमानवती सरमिद्धवत्योः ऋचोर्मं ध्यप्रदेशस्यो 
पलम्यते-'इयं वं समिघ्यमानवती असौ समिद्धवती यदन्तरा तद्धाय्या’ इति 
अत्रयमिति पृथिवी, असाविति द्यौः तयोरन्तरा मध्यप्रदेशः । ( समिध्यमानश- 
ब्दघटिता ऋक्‌ समिध्यमानवती,समिद्धदाब्दघटिता ऋक्‌ समिद्धवती तयोरन्तरा 
मध्यप्रदेश इत्यर्थः ) एवं द्यावापृथिव्योरन्तरालरूपत्वेन स्तुत्या विधिरन्‌मीयते- 
यस्मादनयोऋचोमे ध्यप्रदेशः प्रशस्तः तस्मादत्रागन्तुका ऋचो निदध्यादिति। 
निधीयमानत्वादेव ता ऋचो धाय्या भवन्ति । तस्मादागन्तुकानामुचां निधीय- 
मानत्वेन सामिध्यमानवतीसमिद्धवत्योरन्तराले निवेश इति पूर्वपक्षः । 


सिद्धान्तस्तु-धाय्याशब्दो रूढः, न यौगिकः। 'पृथृपाजवत्यौ धाय्ये 
भवतः? इत्येवं वेदिकप्रसिद्धियंत्र विद्यते ता एव ऋचो धाय्या भवन्ति न सर्वाः । 
ततइ्च वेदिकधाय्याशब्दप्रयोगविषयत्वमेव धाय्यात्वनियामकम्‌ आगन्तुकाना- 
मृचां न धाय्यात्वम्‌ । तस्मादागन्तुकानामन्ते निवेशः, धाय्यानान्लु मध्यं निवेश 
इति ॥ 
इत्यागन्तुकानामन्तेनिवेशाधिकरणम्‌ ॥ 


¥ 
विवृद्धस्तोमकेषु ऋचां निवेशप्रकाराधिकरणम्‌ 

ज्योतिष्टोमे त्रिषु सवनेषु द्वादशस्तोत्राणि भवन्ति । तत्र चत्वारः स्तोमाः- 
स्तोत्रगतसंख्याः--'त्रिवृत्‌ पञ्चदशः सप्तदश एकविश:” इत्याम्नाताः। 
“एकविशेनातिरात्रेण प्रजाकामं याजयेत्‌’ इति विवृद्धस्तोमका विकृतिक्रतवः 
समाम्नाताः । अत्र विकृतौ सर्वाणि स्तोत्राण एकर्विशतिस्तोमकान्येव 
कर्तव्यानि । प्रकृतौ ज्योतिष्टोमे प्रथमं स्तोत्रं बहिष्पवमानं क्रिय्ते । तत्र त्रिषु? 
तृचेषु नव ऋचः पठिताः! इद स्तोत्रमेकविशतिस्तोमकं सम्पादनीयम्‌ । एक- 
विशति संख्यापूरणाय ऋच आगमयितव्याः । आगन्तूनामूचां कुत्र निवेश इति 


१. त्रिषु तृचेषु प्रथमस्य स्तोत्रिय इति, द्वितीयस्यानुरूप इति, तृतीयस्य पर्यास इति च 
संज्ञाः । तृच इति ऋकत्रय ग्राह्यम्‌ । 

विचारः किमागन्तूनामृचामम्ते निवेश: ? उतान्तिमात्‌ तुचात्पूवंम्‌ ? इति 
संशयः । 

तत्र पू्वंपक्षः--अन्तिमात्‌ तृचात्‌ पर्यासाभिधानात्‌ पूर्वं निवेशः कतँव्य: । 
कुतः ? द्वादशाहे पृष्ठ्यषडहे द्वितोयं दिनं पञ्चदशस्तोमकम्‌ । तत्र बहिष्पवमाने 
प्रथमं द्वितीयञ्च तृचं पठित्वा पर्यासात्‌ प्राक्‌ आगन्तवः 'वृषण्वत्य ऋचः 
पठिताः, अनन्तरं प्राकृतः तृचः पठितः। तत्रंद वचनम्‌--'वृषण्वन्तस्तृचाः 
भवन्ति तृच उत्तमः पर्यासः? इति। अनेन दर्शनेनान्यत्रापि आगन्तूनां प्राक्‌ 
पर्यासान्निवेशो गम्यते । तस्मादत्र प्राकपर्यासान्तिवेश आगन्तूनां न त्वन्ते इति । 

सिद्धान्तस्तु-अन्ते एव निवेशः। द्वादशाहे दर्शनमुपपद्यते वचनात्‌ । 
द्वादशाहस्य विवृद्धस्तोमकाया विकृतेश्च न प्रकृतिविकृतिभावः । ज्योतिष्टोमस्य 
विकृतियागोऽयम्‌। द्वादशाहविकारेऽपि वृषण्वन्तस्तृचा एव तथा भवेयुः, 
अन्यासाञ्चागन्तूनामन्ते एव निवेश इति ॥ 

इति विवृद्धस्तोमकेषु ऋचां निवेशप्रकाराधिकरणम्‌ ॥ 


भ्रागन्तनां साम्नां निवेशाविकरणम्‌ 
ऋचामागमे व्यवस्थोक्ता । साम्नामागमे व्यवस्था चिन्त्यते । विवृद्ध- 
स्तोमकेषु यथा ऋचामागमः, तथा साम्नामप्यागमो भवति । दशमाध्याय- 
पञ्चमपादस्य षष्ठेऽधिकरण साम्नामागम एव न तु प्राकृतसाम्नामस्यास इति 
वक्ष्यते । तत्रागन्तूनां साम्नां किमन्ते तृचे निवेशः ? उत गायत्रोबृहत्यनुष्टप्सु ? 
इति सन्देहः । 
अन्ते तु बादरायण इति न्यायेनान्ते तृचे निवेश इति पूर्वं पक्षः । 
सिद्धान्तस्तु “त्रीणि हवा यज्ञस्योदराणि गायत्री’ इत्याद्यर्थंवादक़्ल्पित- 
विघिबलाद्‌ गायत्र्यादिषु निवेश इति ॥ 
इत्यागन्तूनासाम्नां निवेशाधिकरणम्‌ ।। 


द्‌ 
ग्रहेष्टकाधिकरणम्‌ 

अंश गृह्हाति' 'अदाभ्यं गृह्हाति’ इत्यादयोऽनारभ्याघोता ग्रहाः । 
अनारमभ्याधोताचां प्रकृतिगामित्वमिति न्यायेन ज्योतिष्टोमे प्राप्ताः। ते कि 
सवनाङ्गानि ? उत क्त्वङ्गानि ? इति संशयः। सवनाङ्गत्वे प्रतिसवनमावर्तनीया 
भवेयुः, क्रत्वङ्गत्वे सकृदुग्रहृणम्‌ । एवमेव 'चित्रिणीरुपदधाति’ 'वस्त्रिणीरुप 
दघाति’ इत्यनारभ्येष्टकाः । चयने चितिघर्माः ? उताग्निधर्मा: ? इति संशयः । 
चितिथमंत्वे प्रतिचित्युपधानम्‌, अग्न्यङ्गत्वे सक्दुपधानम्‌ । 


तत्र ग्रहाः सवनेषु गृह्यन्ते, इष्टकाश्च चितिषृपधीयन्ते। सवने: 


पञ्चमाध्यायस्य तृतीय: पाद: &३ 


चितिभिश्च ग्रहाणामिष्टकानाञ्च सम्वन्धः यतो हि ग्रहैस्सवनानाम्‌ इष्टका- 
भिश्च चितीनां निष्पत्तिर्भवति । सवनचितीनां परम्परया फलवत्त्वात्‌ तदद्ग- 


भुतानां ग्रहाणामिष्टकानाञ्च फलवत्त्वं सिध्यति । तथा च प्रतिसवनं अंस्वदा- 
म्यादयः, प्रतिचिति चित्रिण्यादयो भवन्ति इति पूवं पक्षः । 


सिद्धान्तस्तु-_क्रतुधर्मा अग्निधर्माञ्च ग्रहा इष्टकाइच । सवनानां 
चितीनाञ्च साक्षात्फलवत्वं नास्ति, क्रतोः अग्नेशच साक्षात्फलवत्वम्‌ । क्रतुचिति 
घमंतवे ग्रहेष्टकानां साक्षात्फलवतवं सिध्यति । साक्षात्फलवत्वे सिध्यति परम्परया 
त्तव न समुचितम्‌ । अञ्वदाभ्ययोः क्रत्वर्थत्वेन विधानं तैत्तिरीयशखायामु 
पलभ्यते--'यस्यवं विदुषीं ऽशुर्ृह्यते? “यस्यैवं विदुषोऽदाम्यो गृह्यते’ इति। एवं 
'इष्टकाभिरर्नि चिनुते? इति वाचनिकमेवारन्यङ्गत्वम्‌ । ततश्च सक्नदेवांश्व 
दाभ्या ग्राह्याः, सक्कदेव चेष्टकानामुपधानम्‌ इति ॥। 
इति ग्रहेष्टकाधिकरणम्‌ ॥ 
७ 
ग्रनारभ्याधीतेष्टकानां मध्यमचितिनिवेशाधिकरणम्‌ 
चित्रिण्यादीष्टकानामनारभ्याधोतानामग्न्याङ्गत्वात्सकृदेवोपधानमिति 
सिद्धान्तितम्‌ । तत्रेव विचायंते--किम्‌ उत्तमचित्यन्ते तासामुपधानम्‌ ? उत 
मध्यमचितौ ? इति। तत्र पूवं पक्षः--चित्रिण्यादीनामुत्तमचित्यन्ते उपधानमकृत्वा 
मध्ये चेदुपधानं भवेत्तहि घ्राकरणिकानां श्रृतिपाठादिक्लृप्तक्रमाणां व्यवधानं 
स्यात्‌। 'यां वे काञ्चन व्राह्मणवतीमिष्टकामभिजानोयातु तां मध्यमायां 
चितावृपदध्यात्‌’ इति वचनमनुवादमात्रम्‌ । सर्वा अपोष्टका ब्राह्मणवत्य एव-- 
विधिविषया एव । एतद्टाक्यान्‌सारेण सर्वासामिष्टकानां मध्यमचितिसम्बन्धे 
क्रियमाणे ऽन्याङ्चितय इष्टकारहिता भवेयुः । अतः मध्यमायां चितौ यासा मिष्ट- 
कानां उपधानं ब्राह्मणवाक्येविहितं तदनूवादमात्रमिदम्‌। अतोऽनारम्य 
विहितानामिष्टकानां उत्तमचित्यन्ते निवेश इति । 
सिद्धान्तस्तु--'यां वै काञ्चन ब्राह्मणवतीम्‌? इत्यत्राभिपुर्वा जानातिः 
प्रत्यक्षे वर्तंते । ब्राह्मणवतीं इत्यत्र मतुप्‌ अतिशायने । अतिशयेन व्राह्मणवत्वस्य 
प्रत्यक्षत्वं तास्वेवेष्टकासु या अनारम्याधीताः। अनारभ्य प्रातिस्विकप्रवृत्तिरे- 
वातिशयः, अन्यथा प्रत्यक्षलिङ्गादिकल्पितविधिविषयत्वस्य सर्वास्विष्टकासु 
सत्वात सर्वासामेव मध्यमचितौ निवेशो भवेत्‌ । अत इदं वाक्य नान्‌वादमात्रम्‌ । 
तस्माच्चित्रिण्यादयः मध्यमायां चितौ भवन्ति, न तूत्तमचित्यन्ते इति ॥ 


इत्यनारभ्याधीतानांमिष्टकानां मब्यमचितिनिवेशाधिकरणम्‌ ॥ 
र 
अनारम्येष्टकानां लोक्म्पृणातः प्राङनिवेशाधिकरणस्‌ 
अनारझ्याधीतेष्टकानां मध्यमायां चितो निवेश इत्यधिगतम्‌ । कि 








ev मीमांसानयमञ्जर्याम्‌ 


तासामन्ते निवेशः ? उत लोक 
लोकम्पृणो पधानाम्नानादन्त । 
लोकम्पृणा: । यजुष्मतीनां लोक | 
नामुपधानात्प्राक्‌ अनारभ्याधीतानामुपधान स्थात्‌ । 
धोतानां निवेश इति पूर्वपक्ष: । 
सिद्धान्तस्तु--इष्टकोपधानानन्तर 
प्रणानन्तरं छिद्राणि यदि भवेयुः तत्पूरणाय 


म्पृणोपधानात्प्राक्‌ ? इति संशये यजुष्मत्यनन्तर 
(लोक पृण, छिद्रं पृण'इति मन्त्रणोपघेया इष्टका 
म्पुणानाञ्च क्रमः वाधितस्स्यात्‌ यदि लोकम्पृणा 


लोकम्पृणाया विधानम्‌ । यदि 


लोकम्पृणानन्तरं सर्वान्तेऽनारम्याधीता उपधीयन्ते ताहि छिद्रे सति तत्पूरणं 


कथं स्यात्‌ ? अतः लोकम्पृणायाः प्राक्‌ अनारभ्येष्टका उपधीयन्ते तदा छिद्र- 


सम्पूरणकाये लोकम्पृणाया उपयोगस्स्यात्‌ । तस्माल्लोकम्पृणायाः प्राक्‌ 


अनारभ्याधीतानामुपधानमिति ॥ 
इत्यनारभ्याधीतेष्टकानां लोकम्पृणातः प्राङ्‌ निवेशाधिकरणम्‌ ॥। 


९ 
पवमानहविख्ध्वमग्निहोत्रानुष्ठानाधिकरणम्‌ 
अर्निसिध्यर्थमाधानं विहितम्‌ । अगिनसंस्कारकमिद कमे । तदुद्धव 
पवमानेष्टयस्तिस्रो विहिताः । इमा इष्टय आधानोत्तरं सद्य: कतंव्यत्वेनेक: पक्षः, 
द्वादशाहे वहे त्र्यहे चतुरहे इत्येवं विलम्बपक्षोऽप्यपरः। बिलम्बपक्षे संशयो 
भवति-किमाधानोत्तरमग्निहोत्रादयः कतंव्याः ? कि वा पवमानेष्टिसमाप्त्य- 
नन्तरं कतंव्यां इति । तत्रार्निसिध्यर्थमाधानम्‌ । तस्मिन्नन्‌ष्ठिते गाहुंपत्यादयो- 
ऽग्नयस्सिद्धाः । आंघानसंस्कारसंस्क्ृतेष्वग्निषु श्रोतकमांण्यनष्ठेयानि। अत 
आधानोत्तर प्राप्ते कालेऽग्निहोत्रं कतव्यम्‌ । नन्‌ भाष्यक्कतां मते आधानस्य 
पवमानहविषाञ्च समप्राधान्यम्‌ । अर्थात्‌ यथाऽग्निसंस्कारकतयाऽऽधानम्‌ 
तथव पवमानेष्टयोऽपि तत्संस्कारकाः, वातिकङ्गतां मते पवमानहवोंषि आवा- 
नाङ्गानि । साङ्गे आधाने कृते एवाग्नयस्सिघ्यन्ति । अतः पक्षद्वयेऽपि पवमानेष्टय 
नन्तरमेवारिनहोत्रादयः प्राप्नुवन्ति। कथमाधानोत्तरं पवमानेष्टिभ्यः पूवं- 
मर्निहोत्रादिकं क्रियेत इति चेदुच्यते--भाष्यकारमते यत्प्रयोजनायाधानम- 
नुष्ठीयते तदेव प्रयोजनं पवमानेष्टीनां चेत्‌ 'एकार्थास्तु विकल्पेरन्‌’ इति न्यायेन 
Fd i नोत्तरमग्निहोत्रादीनां प्रवृत्तिः, वातिककारमतेऽपि 
वा बृह्‌ यजत इत्यत्र यथा वाजपेयान्‌ष्ठानोत्तरं बृहस्पति- 
सवानृष्ठानतः पूव वाजपेययागजन्यं परमापूवंमङ्गी क्रियते, तथा पवमानह- 
विषामङ्गत्वेऽपि आधानेनापृवंस्य निष्पन्नत्वात्‌, तेन चाग्नीनां संस्कृतत्वात 
अग्निहोत्र [दीनां प्रवृत्तिरिति न काचित्‌ क्षतिः । तस्मादाधानोत्तरमग्निहोत्रादय: 
कतंच्या इति पूर्वपक्षः । 


सिद्धान्तस्तु--असद्यःपक्षेपि : पवमानेष्ट्यनन्त रमेवारिन होत्र वृत्तिः । 


अतः सर्वान्तेऽनारभ्या- 


छिद्रपुरणाय यजष्मतीनां विधानम्‌ । 


rE TEDL} हे होया | 


पञ्चमाध्यायस्य तृतीयः पादः ५ 


गाइईपत्यादयः शब्दाः संस्कारप्रवृत्तिनिमित्तकाः । यावन्तस्संस्कारास्तेषु कृतेषु 
ज आहवनोय इति व्यवहारः कतु शक्यते । आधाने क्रृतेऽग्नयस्संस्कृता 
भव न छ अग्नयो गाहं पत्यादिशब्दव्यवहृतास्तु न भवन्ति,यावत्पवमानेष्टयो 
न सम्पद्यन्त, पवमानहवि्जनितानामपि संस्काराणा गाहूंपत्यादिशब्द- 
प्रविष्टत्वात्‌ । अग्निहोत्रादीनि कर्माणि गाहुँपत्याद्यरिनत्रयसाध्यानि, गाहुंपत्या- 


दयश्शब्दाइच सस्कारप्रवृत्तिनिमित्तका:। अतः पवमानेष्ट्यनन्तरमेवा ग्नि 
होत्रादीनि कतँव्यानि । ह 


यदुक्त भाष्यमते आधानपवमानेष्टीनां समप्राधान्यात्‌ एकप्रयोजनकत्वा- 
क । तथा चाधानोत्तरमरिनिहोत्रादोनां प्रवृत्तिरिति,तत्राभिधीयते-भाष्यमते 
सत्यपि समप्राधान्ये न विकल्पः, 'पवमानहवींषि सद्योऽनुनिर्वपेत्‌ द्व्यहे च्यहे वा” 
इत्यादिना आधानदिने तदारभ्य दूव्यहादिदिनेषु पवमानहविषां विधिरस्ति 
विधिबलेन पवमानेष्टीनामाधानस्य चार्न्युत्पादने समुच्चय एव । वातिकमते 
आधानस्य पवमाचेष्टीनाञ्चाङ्गाङ्गिभावे सत्यपि सकलाङ्गजन्योपकारलाभेन 
विना प्रधानस्याधानस्य फलजननसामर्थ्याभावाद्‌ पवमानहविरनन्तरमेवारिनि- 
होत्रादेः प्रवृत्तिः। यत्तृक्तम्‌--'वाजपेयेनेष्ट्वा बृहस्पतिसवेन यजेत’ इत्यत्र 
बृहस्पतिसवानुष्ठानात्धूर्वेमेव वाजपेयेन परमापूर्वं निष्पद्यते, तद्वत्‌ पवमानेष्ट- 
भिविनापि आधानस्य पवमापूर्वजनकत्वमिति तन्न; वेषभ्यात्‌ । वाजपेयेनेष्ट्वेति 
तृतोयासमभिव्याहूतक्त्वाप्रत्ययेन वाजपेयेन स्वाराज्यकामो यजेत’ इति फल- 
वाक्यावगतवाजपेयकरणकफलाथ  व्यापारसम्पादनानन्त रं वृहस्पतिसवविधानात्‌ 
विनापि बृहस्पतिसवं परमापुवं निष्पत्तौ न कञ्चन प्रत्यूहः । प्रकृते तु तथाविघं 
नियामक 'अग्नोनाधाय पवमानहुवींषि निवपेत्‌’ इति नास्ति । तस्मादुदाहरणं 
विषमम्‌ । अतश्च पवमानेष्टि समाप्येवाग्निहोत्रादिकमनुष्ठयमिति ॥ 


इति पवमानहवि रूध्वमर्निहोत्रानुष्ठानाधिक रणम्‌ ॥ 


१० 
श्रग्निचिद्व्रताधिकरणस्‌ 
“अग्निचिद्‌ वर्षंति न धावेत्‌? “न स्त्रियमुपेयात्‌’ इत्यादीनि अग्निचिदन्र- 
तान्याम्नायन्ते । इष्टकाभिङ्चितीनां सम्पादनं चयनम्‌, चितीनां चयनानन्तरं 
अहवनीयकुण्डेऽर्नि प्रतिष्ठाप्य क्तु रर्निष्टोमादिरनुष्ठीयते । अयं सार्निचित्य- 
ऋतुरित्यभिधीयते । तत्राग्निचिदव्रतानि कि चितीनां सम्पादनानन्तरमेव 
भवन्ति ? उत साग्निचित्यक्रतुसमाप्त्यंनन्तरमिति संशये पूर्वपक्षः निमित्त 
सति नैमित्तिकं कर्तव्यमिति न्याय: । निमित्तञच चयन चितिसम्पादनम्‌ । 
तन्नि्वृत्तम्‌ । तदेव ब्रतानां निमित्तम्‌ । अतङझ्चितिसमाप्त्यनन्तरमेव ब्रतानि 


कर्तव्यानि इति । 
सिद्धान्तस्तु— सार्निचित्यक्रतुसमाप्त्यनन्तर क्तेग्यानि । चयन प्रयोग: 

चितिनिर्माणमात्रेणावसन्नो न भवति। न हि चितिनि माणेनेव यजमानोऽग्नि- 
चिद्धवति, किन्तु आहवनीयकुण्डेऽरिनि प्रतिष्ठाप्य क्रतुसमाप्तियदा भवेत्‌ तदा- 
यजमानो$ग्निचित्कथ्यते । अतशचयनप्रयोगः क्रतुसमाप्तिपयन्त प्रचलति । 'अग्नि- 
चितः इति शब्द एवेममर्थमभिधत्ते । अग्निचिच्छन्दः क्विप्प्रत्ययान्त: । “भूते 
कर्मणि? इत्यधिकारे 'अग्नौ चेः' इति क्विप्‌ प्रत्ययान्तोडग्नि चिच्छब्द: । अत्राग्ने: 
कमत्वम, तच्च भावनान्वयि । धात्वथेश्‍चयनं करणम्‌, तस्य भावनायां भावार्था- 
धिकरणन्यायेन करणत्वम्‌, भूतत्वमपि भावनायामन्वेति । तथा चाग्निकर्मक 
चयनकरणकभावनां क्रृतबतो यजमानस्य वाचको$ग्निचिच्छब्दो भवति । 
भावना च फलनिष्पत्तौ सत्यामेव भूता भवति, फलापवगित्वात्‌ क्रियाया: । 
फलञ्चाहवनीयार्निधारणरूपम्‌ । तत्र चितयोऽङ्ग भूता उपकार जनयन्ति । 
अङ्गोपकृतमर्निधारणं संस्कारः । एवं संस्क्ृतस्याग्नेः उपरि क्रत्वनुष्ठान 
उपयोगः। एवञ्च चयनकरणकार्निसंस्कारभाव्यकभावनायाः चितिसम्पादन- 
मात्रेणानिष्पन्नत्वात्‌ निमित्ताभावात्‌ चयनानन्तरमेत्र व्रतानां प्रवृत्तिरिति न 
युक्तम्‌ । तस्मात्‌ आग्निचिदव्रतानि अग्न्याख्यस्थण्डिलकमंकचयनकरणक 
भूतभावनस्यान्निचितो विहितानि, इष्टकाचयनमात्रेण स्थण्डिलनिष्पत्त्या- 
ऽस्नित्वाभावेन क्रत्वन्त एव प्रवतेन्त इति ॥। 
इति अर्निचिद्त्रताधिकरणम्‌ ॥। 


११ 
दीक्षानिमित्तत्रतपादनाधिकरणम्‌ 


'आग्नावेष्णवमेकादशकपालं निर्व पेद्दीक्षि्यमाणः? इति दीक्षणीयेष्ट- 
राम्नायते । एवमेव 'कृष्णाजिनेन दीक्षयति’ 'दण्डेन दीक्षयति? 'मेखलया 
दीक्षयति’ “वाससा दीक्षयति’'कृष्णविषाणया दीक्षयति” इत्यादीन्यप्याम्नायन्ते । 
अन्ते च 'अदीक्षिष्टायं ब्राह्मण इति देवमनुष्येभ्य आवेदयति’ इति च श्रूयते । 

अत्र किमावेदनान्ते दीक्षितो भवति ? उतेष्ट्यन्ते इति संशये-पवंपक्षः- 
आवेदनान्ते सवर्दीक्षितो भवति । जे 


तत्र दीक्षिष्यमाणपदसमभिव्याहारेणेष्टेर्दीक्षा्थत्वे तावदवगम्यते । 
एव “कृष्णाजिनेन” “दण्डेन' 'मेखलया” इत्यादौ तृतीयाश्रुत्या कृष्णाजिनादीनामपि 
दीक्षारथेत्वमवगभ्यते । दोक्षि्यमाण इति लूटञ्शानजादेशः । 'लट शेषेच’ इति 
सुण च लृट्‌ भविष्यदर्थाद्धातोविहितः। तथा च क्रियार्थायां क्रियायां सत्यां 
लुट्‌ इति तदर्थस्सम्पद्यते । अन्ते च 'दीक्षितमावेदयति’ इति श्रवणेन सर्वः 
क्रियमाणसंस्कारान्ते यजमानो दीक्षितो भवतीति गम्यते । यद्यपि कृष्णाजिन- 
दण्डादीनामक्रियात्वात्‌ तेषां संस्कारकरणे सामर्थ्यं नास्ति, तथापि 'कृष्णाजिन- 
मारोहति नान्यत्र क्रष्णजिनादासीत' इत्यादिना प्रतिपादितानां आरोहणासनादि 
व्यापाराणां योगेन तेषां संस्कारजनकत्वमिति न दोष: । न चेष्टि कुषणाजिनादो 


Ss “कन्या 


= I SP ER “7 SO TE 


पञ्चमाध्यायस्य तृतीयः पाद: ६७ 


bai विकल्पस्स्यादिति दाङ्कनोयम्‌, अदुष्टार्यानां विकल्पो 
न भर्वात समुच्चय एवेति द्वादशे वक्ष्यमाणत्वात्‌ । अतस्तर्वान्ते दीक्षितो भवति । 


सिद्धान्तस्तु-इष्ट्चन्ते दीक्षितो भवति । क्रियार्थायां क्रियायामिति निर- 
पेक्षक्रियाथत्वावगमातु दीक्षिष्यमाणपदं विधिरितरनिरपेक्षेणेष्टि विधत्त 
इत्यवगमयति । कृष्णाजिनदण्डादीनां दोक्षार्थंत्वे दीक्षैव सम्पन्ना न भवेत्‌ । 
कृष्णाजिनस्यावभृथपर्यन्तम्‌, दण्डस्य सोमक्रयपर्यंन्तम्‌, कृष्णविषाणायाः 
दक्षिणादानपयन्तं धारणम्‌ । मध्ये पदार्थानां त्यागे सति दीक्षित्वं यजमानस्य 
कथं सिध्येत्‌। अतः कृष्णाजिनादीनि दीक्षाया अभिव्यञ्जकानी त्येष्टव्यम । 
दीक्षणीयेष्टया या दीक्षा यजमानेन प्राप्ता सा कृष्णाजिनादिना सम्पन्ना 
भवति । दीक्षायां सम्पन्नायामध्वर्यृः देवमनुष्येभ्य आवेदयति । तस्मादिष्ट्येव 
दीक्षा, कृष्णाजिनादीनि च तदभिव्यञजकानि इति । र 


इति दीक्षानिमित्तप्रतिपादनाधिकरणम्‌ ॥ 


१२ 
काम्यकर्मणामनियमाधिकरणम्‌ 


काम्येष्टिकाण्डे काम्या इष्टयः, तथा काम्यपशुकाण्डे काम्याः पशवः, 
एवं काम्याः सोमयागाइ्च क्रमेण पठिताः । तेषां प्रयोगः कि यथापाठं कतंव्य: ? 
उतानियमेन ? इति संशये-यथापाठमेव कतव्य इति । यथाऽङ्गानां 
पाठक्रमेण प्रयोगः तथंव काम्यानामपि, अन्यथा पाठस्यानर्थक्यापत्तेरिति 
पूर्वं पक्षः । 

सिद्धान्तस्तु-अङ्गानां धानस्य चेकप्रयोगपरिगृहीतत्वैन तत्र पाठक्रमो- 
ऽनुसतंब्यो भर्वात । खलेकपोतन्यायेनाङ्ग षु प्रधानोपकाराय समापतितेष्‌ 
प्रयोगविधिः कञ्चन क्रममपेक्षते । अतस्तत्र पाठक्रमोऽपेक्षितः । तथा काम्यकमंसु 
प्रयोगविधिर्नापेक्षते । कामनायां सत्यां तत्साधनाय कर्मणः भ्रयोगः, कामनाया 
असत्वे तस्यानुष्ठानमेव न भवति। ननु पाठक्रमान्यथानुपपत्त्या तेनेव क्रमेण 
काम्यान्यनुष्ठीयन्तामिति चेन्न; आहिताग्निः कामनाभावे तत्र कुतः प्रवतत ? 
तहि यथाक्रमं काम्याः कुतः पठिताः ? पाठस्यानर्थक्यं स्यादिति चेत्‌, अध्यय- 
राय कङ्चन ऋ्रमोऽपेक्षितः । तदर्थं पाठक्रमे स्वीकृते नानर्थक्यम्‌ । मरणफलक-. 
स्सर्वस्वारो नाम कश्चन सोमयागः तं क्रतुमघ्य एव मरणं कामयमानोऽनुति- 
ष्ठति । सर्वस्वारानन्तरं क्रमेण केचन क्रतव आम्नाताः तेषां सवंस्वारेण यः 
क्रम: तस्याध्ययतार्थेत्वं कल्पनीयं भवति, तथा काम्यानामपि कर्मणां क्रमोऽध्य- 
यनाथं एवेति न दोषः । अतोऽनियमेन काम्यकर्म णामनृष्ठानम्‌ इति ॥ 


इति काम्यकर्म णामनियमाधिक रणम्‌ ॥ 
१२ 

८ 
१२ 
ज्यो तिष्टोमस्याग्निष्टोमपूर्वकत्वाधिकरणम्‌ 
ज्योतिष्टोमे श्रयते-'एष वाव प्रथमो यज्ञो यज्ञानां य एतेनानिष्ट्वाऽन्येन 
यजेत गर्त पत्यमेव तद्‌ भवति जीर्यते प्रवा मीयते,तस्मादेतेनेष्ट्वाऽथान्येन यजेत 


इति । प्रथमयज्ञत्वेन ज्योतिष्टोमं निदिश्य तदनन्तर युक्तस्य तच्छब्दस्य 
उयोतिष्टोमाभिधायकत्वं लाघवात्सिद्धम्‌, सर्वेनाम्नां प्रकृतवाचित्वात्‌ । निवृत्‌ 
प॒ञ्चदशः सप्तदश एकविशः एतानि वाव तानि ज्योतींषि य एतस्य स्तोमाः 
इति वाक्यशेषः ज्योतिष्टोमशब्दस्य निर्वचन प्रदर्शयन्‌ षष्ठ्यन्ततच्छन्देन 
ज्यो तिष्टोममेवाभिधत्ते । स ज्योतिष्टोमः किमग्निष्टोमोक्थ्यषोडश्यति रात्र सं- 
स्थाको ग्राह्यः ? उताग्निऽटोमसंस्थाक एव ग्राह्यः ? इति संशये पूव पक्ष:-चतु- 
स्संस्थाकज्योतिप्टोम एव ग्राह्यः, वाक्यश्षेषप्रदशितस्तोमानां सत्त्वात्‌ । प्रवृत्ति- 
निमित्तस्य चतुस्संस्थे ज्योतिष्टोमं सत्त्वादित्यर्थः । स एव ज्योतिष्टोमशब्दे- 
नोपादीयते, स एव च सर्वनाम्ना परामृश्यते। अत एतच्छन्देन चतुस्सस्थो 
ज्योतिष्टोम एवात्र विवक्षित इति । 

सिद्धान्तस्तु-एतच्छन्देनारिनिष्टोमसंस्थो ज्योतिष्टोम एव विवक्षितः । 
अस्य यागस्योत्पत्तिवाक्यम्‌ 'सोमेन यजेत’ इति। उत्पन्नस्य कमणः फल- 
सम्बन्धबोधनाय 'ज्योतिष्टोमेन स्वर्गकामो यजेत? इति वाक्यं प्रवृत्तम्‌ । फल- 
वाक्य एव भावनायाः साध्यसाधनेतिक्तंव्यताकांक्षाः प्रादुर्भवन्ति । तेनेव च 
प्रकरणं निश्चीयते । प्रकरणञ्चाकांक्षारूपम्‌ । आकांक्षायां प्रकरणपठितान्य- 
ङ्गानि कथम्भाकांक्षापुरकत्वेन गृह्वाति । यद्यप्यङ्गानि चतुस्संस्थाकज्यो तिष्टो- 
मसाधारणानि, तथापि प्रथमोपस्थितत्वात्‌ निव्यत्वाच्चार्निष्टोमसंस्थाकञ्यो- 
तिष्टोम एवोपस्थितः, तमननृष्ठायेतरसंस्थाकज्योतिष्टोमः कर्तु न शक्यत इति 
प्रक रणमर्निष्टोमसंस्थाकज्योतिष्टोमस्यंव सिध्यति । स एव 'एतेन? इति 
करणविभक्त्या परामृश्यते । करणत्वञच भावनानियतम्‌ । एवञ्च 'एतेनेष्ट्वा' 
इत्यनेन ज्योतिष्टोमकरणकस्वर्गफलकभावनां निवरत्येत्य्थंः पर्यवस्यति । 
क्रतुफलभावनाकररणामितिकतंव्यतायुक्तमेव भवति । तथा च ज्योतिष्टोमस्य या 
संस्था फलभावनेतिकतेब्यतायुक्ता तत्संस्थाक एव करणविभक्त्या बोध्यते । 
उकथ्यादिसंस्थानां कतुफलभावनान्तर्भावो न, तासां फलान्त रार्थत्वेनाम्नानात्‌ । 
तस्मात्‌ 3वर्गफलकभावनेकदेशेतिकतंव्यतान्तगं तार्निष्टो मसंस्थाकञ्योतिष्टोम 
एव 'एतेन' इत्यनेन कथ्यते । 

किङ्चात्र प्रकरण स्तोत्रेषु नवत्यधिकशतं स्तोत्रीया ऋचः परिगणिताः 
'तस्य नवतिशतं स्त्रोत्रीथाः? इति । तदिदमग्निष्टो मसंस्थाकज्योतिष्टोमग्रहणे - 
नेवोपपद्यते, उक्थ्यादिषु गृह्यमाणेषु स्तोत्राधिक्यं स्यात्‌ । तथाहि-द्वादश 
स्तोत्राणि सन्ति-बहिष्यवमानं १आज्यस्तोत्राणि चत्वारि ४,माध्यन्दिनपवमानम्‌ 
१ चत्वारि पृष्ठस्तोस्त्राणि ४ आभँवपवमानम्‌ १, यज्ञायज्ञोयम्‌ १, आहत्य 

द्वादश तत्र बहिष्यवमानं त्रिवृत्स्तोमकं ९ ऋचः, भाज्यस्तोत्राणि पञ्चदशस्तो - 
मकानि चत्वारि । तेषां षष्टिः ६०, माध्यन्दिनपवमानः पञ्चदशः १५ पृष्ठ- 
स्तोत्राणि चत्वारि सप्तदशस्तोमकानि, तेषामष्टषष्टिः ६८, आरभवपवमानः 
सप्तदशस्तीमकः। तस्य १७, यज्ञायज्ञीयमेकविशस्तोमकम्‌, तस्यैकविशतिः २१, 
आहृत्य नवत्यधिकशतं स्तोत्रीया ऋचः सम्पद्चन्ते। उक्थ्यादिष गृह्यभाणष 
स्तोत्राधिक्येन स्तोत्रीयानामुचामाधिक्यं भवेत्‌ । तत्र 'नवतिशञतं स्तोत्रीयाः’ 
इति नोपपद्येत । तस्मात्‌ 'एतेन' इति पदं अग्निष्टोसंस्थाकज्योतिष्टोममेव 
निदिशति इति ॥ 


इति ज्योतिष्टोमस्याग्निष्टोमपुवंकत्वाधिकरणम्‌ ॥ 
१४ 

विक्‌ तिसोमानामरिनिषटो मोत्तरकालज्ाधिकरणम्‌ 
पूर्वस्मिन्नधिकरणे 'एतेनेष्ट्वा? इत्येतच्छन्दार्थो निङ्चितः-अग्निष्टोम- 
संस्थाकज्योतिष्टोम इति। अधूना 'अथान्येन? इत्यत्रान्यशब्दार्थ र्चिन्त्यते । 
अन्यशब्द: सन्निहितासन्निहितसाधारणः । अतस्संशयो भवति-किभन्यशब्दः 
संनिहितोक्थ्यादिसंस्थाकज्योतिष्टोमपरः ? उत सोमसाधारणपरः ? इति। 
यदि प्रथमः पक्षः ताह अर्निष्टोमसस्थाकज्योतिष्टोममनृष्ठायोक्श्यादिसंस्थाक- 
ज्योतिष्टोमानृष्ठानम्‌, यदि द्वितीयः पक्षः तहि अग्निष्टोममनृष्ठाय क्रत्वन्त- 
राणि एकाहाहीनसत्रात्मकानि कतुं शक्यन्ते । [ 
तत्र पूर्वपक्षः-सन्निहितानामुक्थ्यादीनामेवान्यशब्देन ग्रहणम्‌'एतेनेष्ट्वा- 
थान्येन? इत्यत्रेतच्छब्देन ज्योतिष्टोमस्य ग्रहणात्‌ 'अथान्येन? इत्युक्त ज्योति- 
टो मस्येवान्यशब्देन ग्रहणम्‌ उचितम्‌, सन्निधानात्‌ । चतुस्संस्थाकस्य ज्योति- 
टो मस्यैकदेशोऽग्निष्टोमसंष्थाकः एतच्छुब्देन परामृष्टः, अन्ये चोक्थ्यादयो 

भागाः सन्ति । तेषामेवोपस्थितिर्न्याय्या, न क्रत्वन्तराणाम्‌ इति । 
सिद्धान्तस्तु-सन्तिधानादुक्थ्यादीनामेव ग्रहणमिति न युक्तम्‌, 'एष वाव 
प्रथमो यज्ञो यज्ञानाम्‌” इत्यत्र 'यज्ञानाम्‌ इति पदमविशेषण सवंयज्ञाभिधायकम्‌, 
तेषामेव सन्निहितत्वम्‌ । अतोऽन्यशब्देन सवषां विक्ृतिसोमानां निर्देश: । 
सर्वेषु विक्ृतिसोमेषूबथ्यादयस्संस्था अपि परिगृह्यन्ते। धर्माणां ग्राहकतया 
ऽग्निष्टोमसंस्थाकज्योतिष्टोमे निर्णीते, तद्विक्ृतयस्सर्वऽप्यहोनकाहसत्रादयो 
भवन्ति । सवं विकृतिषक्थ्यादीनामेवान्यशब्देन ग्रहणमिति नियन्तु न शक्यते । 
'एतेनेष्ट्वा' इति क्त्वाप्रत्ययेनोत्तरकालत्वं यत्प्रतीयते, तत्‌ अरिनिष्टोमसंस्थाक- 
ज्यो तिष्टोमाच्यतद्विकारमात्रे वर्तेते । किञ्चान्यशब्देन उक्थ्यादिसंस्थाकज्योति- 
ष्टोमस्य ग्रहणे वाक्यशेषेण प्रतिपाद्यमाना निन्दा उक्थ्यदिसंस्थाकज्योतिष्टोमा- 
नुष्ठान एव स्यात्‌ नाहीनेकाहसत्राद्यतुष्ठाने 'एतेनानिष्ट्वाऽथान्येन इति 
चाक्यशेषगतान्यशब्देन उवथ्यादिसंस्थाकज्योतिष्टोमस्यंव ग्रहणातु । अग्निष्टो- 

मसंस्थाकज्योतिष्टोममक्रत्वा अहीनेकाहादीनामनुष्ठानसम्भवात्‌ । अन्यशब्दस्य 
सर्वेविकृतिसोमपरत्वे नायं दोषः। तस्मादन्यशब्देन सवंसोमविकृतीनां ग्रहणम्‌, 
नोक्थ्या दिसंस्थाक़ज्योतिष्टोममात्रस्येति सिद्धम्‌ ॥ 

इति विङ्गतिसो मानामर्निष्टो मोत्तरकालकत्वाधिकरणम्‌ ॥ 


१५ 
एकानेकस्तोमकानामगिनष्टोमपूर्वेकत्वाधिकरणम्‌ 

'एतेनेष्ट्वाथान्येन यजेत” इत्यत्रान्यशब्दस्सवंविकृतिसोमपर इति 
निर्णीतम्‌। विकृतिसोमेषु केचनारिनिष्टुदादय एकस्तोमाः, अपरे चानेकस्तोमा 
विद्यन्ते । तेषु किमन्यशब्देन एकस्तोमकानामेव ग्रहणम्‌ ? उतानेकस्तोमकाना- 
मपीति सन्देहे-पूवं पक्षः--'यौ वे त्रिवृदन्यं यज्ञक्रतुमापद्यते स त दोपयति यः 
पञ्चदशस्स तम्‌? इत्यादि वाक्यशेषे एकस्तोमानां यज्ञक्रतूनामनुक्रान्तत्वा 
देकस्तोमकाः क्रतव एवान्यशब्देन ग्राह्याः। अग्निष्टोमानुष्ठा नानन्तरमेकस्तो- 
मकाः अर्निष्ट्दादय एवानुष्ठेया इति । 

सिद्धान्तस्तु वाक्यशेषोऽयं स्तावकः। यः त्रिवृत्स्तोमोऽतिदेशेनान्यं 
यज्ञक्रलुं गच्छति, सः स्तोमः त यज्ञं दीपयति-प्रकाशयति इति स्तुतौ तात्पर्य 
वाक्यरेषस्य, न तत्रोत्तरकालत्वविधिः, येनेकस्तोमकानामेवान्यशब्देन ग्रहणं 
स्यात्‌ । अग्निष्टोमे त्रिवृदादयः स्तोमा अभ्यस्ताः, ते विकृतिसोमेषु गताः तानु 
दीपयन्तीति स्तुतिः । तस्म।दन्यशब्द एकानेकस्तोमपर इति ॥ 


इत्येकानेकस्तोमकानामग्निष्टोमपूर्वकत्वाधिकरणम्‌ ॥। 
इति पञ्चमाध्यायस्य तृतीयः पादः ॥। 

पञ्चमाध्यायस्य चतुर्थः पादः 


१ 
पाठक्रमात्‌ श्र॒त्यर्थक्रमप्राबल्याधिकरणम्‌ 
क्रमवो धकक्रृत्यर्थं पाठादीनां प्रावल्यदीर्वेल्यविचारोऽस्मिन्‌ पादे क्रियते । 
तत्र पाठक्रमस्य श्रृत्यरथंप्रमाणापेक्षया दौबेल्यं प्रथमं निरूप्यते । ज्योतिष्टोमे 
ग्रहाणां ग्रहणस्य पाठः-ऐन्द्रवायवं गृह्वाति मैत्रावरुणं गृह्वाति, आरिविनं 
गृह्वाति' इत्याश्विनस्य तृतोयस्थाने विद्यते । 'आर्विनो दशमो गृह्यते तं 
तृतीयं जुहोति’ इति श्रुतिः । अत्र यथापाठम्‌ आश्विनस्य तृतीयस्थाने ग्रहणम्‌ ? 
उत वचनाद्दशंमस्थाने ? इति सन्देहे पूर्व पक्षः-यथापाठमाड्विनस्य तृतीयस्थाने 


ग्रहणम्‌ । 'दशमो गृह्यते’ इति वचनाच्च मैत्रावरुणग्रहग्रहणात्पूर्वं धरृवग्रहग्रहणो - 


त्तरमपि आश्विनग्रहग्रहणं कर्तव्यमिति । 

सिद्धान्तस्तु—पाठतक्रामादनुष्ठानक्रमः कल्पनीयो भवति। न हि पाठ 
क्रममात्रेणानुष्ठाने प्रवृत्तिर्भवति । दशमो गृह्यते’ इति दशमस्थाने ग्रहणं 'दशम’ 
इति श्रृत्याऽववोध्यते । अतः कल्प्यपाठक्रमापेक्षया क्लृप्तश्चृत्या धुवग्रहग्रहणोत्तर- 
मेवार्विनस्य ग्रहणम्‌ । एवञ्च पाठक्रमस्य वाध एव । एवं 'आंग्नहोत्र जुहोति’ 
'यवागू पचति’ इति पाठक्रम: । स प्रयोजनवशेन वाध्यते । अग्निहोत्रानन्तरं 
क्रियमाणस्य यवागूपाकस्य निष्प्रयोजनत्वात्‌, अगर्निहोत्रात्पूवं यवागुपाके 
क्रियमाणे यवाग्वाऽर्निहोत्र निवृत्तिरूपदृष्टप्रयोजनलाभाच्च पाठक्रमं बाधित्वा- 
यवागूपाकः प्रथमम्‌ अर्निहोत्रहोमङ्चानन्तरमिति क्रमः ॥ 


इति पाठक्रमात्‌ श्रृत्यर्थेक्रमप्रावल्याधिकरणम्‌ 


२ 
सस्यक्रमप्राबल्याधिकरणम्‌ 


दशपूर्णमासौ द्विदिनसाध्यौ । अमावास्यायां साय दधिसम्पादनाय 
शाखाहरण-वत्सापाकरण-दोहनादयः समाम्नाता अनुष्ठीयन्ते। तथा पौण- 
मास्यामपि बहिलंवनाहरणादय भाम्नाता अनुष्ठीयन्ते । अमावास्यानन्तर 
परेद्युः - प्रतिपदि दशेयागोऽनुष्ठीयते । तत्र आग्नेयः ऐन्द्रं दधि ऐन्द्र पयश्चेति 
त्रयः प्रधानयागाः। याज्यापुरोनुवाक्यापाठक्रमात्‌ आग्नेयः प्रथमः, अनन्तर 
सांन्नाय्ययाग इति क्रमः । तत्र हविस्सम्पादनानन्तर हविषां वेद्यामासादनम्‌, 
आसादितानामभिमर्शंनम्‌, प्रयाजशेषेण हविषामभिधारणम्‌, स्विष्टकृदर्थं 

सकृत्सकृदवदानम्‌ इत्यादयः पदार्था विहिताः । तेषामनुष्ठान एव सन्देह:-क्ि 

्रवत्तिक्रममाश्नित्यानुष्ठेयाः ? उत मुख्यक्रममाश्चित्य ¦ इति । प्रवृत्तिक्रमादरे 
छु नेयहविरासादनम्‌, ततः सान्नाय्यहविर- 


वेद्यां सान्नाय्यहविरासादनम्‌ तत आर 
भिमशंनम्‌, तत आग्नेयहविरभिमशनमित्य 
प्रथममाग्नेयहविरासादनं ततस्सान्नाय्यहृविषः 
ततस्सान्नाय्यहविरभिम्शंनम्‌ इत्येव स्यात्‌ । 


नुष्ठानं भवेत्‌ । मुख्यक्रमादरे तु 
तत आग्नेयहविरभिमशनम्‌ 


तत्र पूर्वपक्षी प्रवृत्तिक्रममाश्नि त्यानुष्ठानमिच्छति। आम्नानक्रमेण 


पवद्युरमावास्यायां दधिधर्मा उपक्रान्ताः । परेद्युरद्य प्रतिपदि हविरासादनं 
सान्नाय्यस्यैव कर्तव्यम्‌, अङ्गानां साहित्यं तदेव सम्पादितं भवेत्‌ । सान्नाय्य 
हविरासादन-हविरभिमशनमध्ये एकेनाग्नेयहविरासादनेन व्यवधानम्‌, सान्नाय्य 
हविरभिमशंनःप्रया जशेषाभिधा रणयोर्मध्ये आग्नेयहवि रभिमशंनेनकेन व्यवधान- 


मित्येवं तुल्यं व्यवधानं सम्पादितं स्यात्‌ । मुख्यक्रमेणाग्नेयहृविरासादनञ्चेतु 


प्रथमं क्रियेत तहि शाखाहरणादिदधिधर्माणां सान्नाय्यहविरासादनस्य च 
ध्ये निर्वापद्याग्नेयधम: आग्नेयहविरासादनेन चेति व्यवधानाधिक्यं भवेत्‌ । 
अतः प्रवृत्तिक्रममवलम्ब्य सान्नाय्यहविरासादनादिकमनुष्ठेयमिति । 


सिद्धान्तस्तु-आम्नानात्‌ प्रयोजनवशाच्च दधिधर्माः शाखाहरणादयः 
पूवयः कृताः । परेद्युः आर्नेययागस्य सान्नाय्ययागस्य च पौर्वापर्यं याज्यापुरो- 
नुवाक्यापाठान्निश्चितं प्रथममार्नेययागः अनन्तरञ्च सान्नाय्ययाग इति । 
परेद्यवि प्रतिपदि आग्नेययागस्य प्रधानस्य प्राथभ्यात्‌ तदद्गान्येवोपस्थितानि 
भवन्ति । तत्र प्रयोगविधिना यथाऽङ्गानां मिथस्साहित्य गभ्यते तथा प्रधान 
्रत्यार्सात्तरपि तेषां गभ्यते । अर्थाद्यथाऽङ्गानां प्रधानप्रत्यासत्तिस्तुल्या भवेत्‌ 
तथा प्रयोगर्विधरवगमयति। परेयुराग्नेयस्य प्राथम्ये निर्चिते तदङ्गं 
हविरासादन प्रथम करतव्यम्‌ अनन्तरमेव सान्नाव्यहविषः। एवञ्चाग्नेय- 
हविरासादनाग्नेयप्रदानयोमंध्ये सान्नाय्यहविरासादनादिभिः व्यवधानं, 
सान्नाय्यहविरासादनसान्नाय्यप्रदान योम ध्ये आग्नेयहृविरासदनादिभिः 
व्यवधानमिति तत्तदद्कानां तत्तत्प्रधानप्रत्यासत्तिः तुल्या सम्पादिता भवति । 
इयांस्तु विशेषः-प्रवृत्तिक्रमेणाङ्गानां साहित्यम्‌, अर्थक्रमेण च प्रधानप्रत्यासत्ति- 
रिति । तत्राद्खानां प्रधानार्थत्वात्‌ तत्प्रत्यासत्तिरेव सम्पादनीयेति प्रवृत्त्य- 


0 


पेक्षया55थंक्रमस्य वलीयस्तवमिति ॥। 


अत्र हविरासादनादौ मुख्यक्रमं प्रवृत्तिक्रमं वाऽवलम्ब्यानुष्ठाने उभयोः 
प्रमाणयोनं विशेषः, उभयत्रापि व्यवधानं तुल्यमेवेति खण्डदेवाचार्याः ‘उदाहरणं 
मृग्यम्‌” इति वदन्ति । किन्तु खण्डदेवाचार्याणामन्तेवासी भाटटदीपिकाव्याख्यायां 
शम्भुभट्टः “स्विष्टकृते सकृत्सकृत्‌ समवद्यति’ ` इति तन्त्रेणावदाने क्रिप्रमाणेः 
मुख्यप्रवृत्तिक्रमयोः विरोध प्रदश्यं ्रवृत्तिक्रमान्मुख्यक्रमस्य प्राबल्यं साधयति । 
चलुरवदानपुरस्सर आग्नेयागं परिसमाप्यानन्तरं चलुरवदानपुरस्सरं सान्नाय्य- 

यागस्समाप्यते । तदनन्तरं खिष्टकृदवदानक्रमः । स्तिष्टक्ृदवदानञ्च 'सकृत 
सकृत्‌’ इति तन्त्रण कर्तव्यम्‌ । तत्र प्रवृत्तिक्रममाश्चित्य सान्ताय्यहविषोऽवदानं 
कतँव्यम्‌ उताग्नेयहृविषः इति विप्रतिपत्तिः । तत्र प्रवत्तिक्रमात मुझ्यक्रमस्य 
घ्राबल्यमाश्रित्याग्नेयस्यैव हविष इति ॥ 9 दै 


इति मुख्यक्रमप्राबल्याधिकरणम्‌ ॥ 


३ 
इष्टिसोमयोः पोर्वापर्यनिणंयाधिकरणम्‌ 

“सोमेन यक्ष्यमाणोऽग्नीनादधोत” इति सोमस्याधानपूर्वकत्वं विधत्ते । 
'दशेपू्णेमासाविष्ट्वा सोमेन यजेत” इतीष्टिपूर्वकत्व सोमस्य बोधयति । 
श्वौतकमंणां सवषामग्न्याधानानन्तरमेव प्रवृत्ति:। तत्र सोमस्य कि दर्शपर्ण- 
मासपूर्वकत्वं नियतम्‌ ? उतानिष्ट्वापि दश्ंपूणंमासौ सोमः कतुं शक्यते 
वेति संशयः । 

तत्र पूर्वपक्षः-दशंपूर्णंमासपूर्वंकत्वं सोमस्य नियतम्‌ । 'सोमेन 
यक्ष्यमाणः? इति वाक्यं सोमस्याधानोत्तरकालत्वमेवावबोधयति । न चानयो- 
विकल्पस्सम्भवति, विरोधाभावात्‌ । दशंपूर्णमासाविष्ट्वापि सोमस्यानुष्ठाने 
आधानपूर्वंकालत्वं सिध्यत्येव । 'सोमेन यक्ष्यमाणः? इत्यत्र सोमस्याधानोत्तर- 
कालत्वं शाब्दमर्यादया गम्यते, 'यक्ष्यमाणः? इति लटो भविष्यति विधानात्‌ । 
लोके भविष्यतिलुटोऽव्यवहितत्वविशेषणं तात्पर्यंग्राहकवशाञद्टवति, अत्र तु 
तादुशतात्पयंग्राहकप्रमाणाभावात्‌ आधानोत्तरं सद्यस्सोमस्यानुष्ठानमिति न 
स्वोकतुं शक्यते । अतो दराँपूर्णमासपूवकत्वं सोमस्य नियतमिति । 


सिद्धान्तस्तु-इष्टिपूर्वंकत्वमेव सोमस्येति न नियमः आधानपूर्वंकत्वमपि । 
“सोमेन यक्ष्यमाणोऽग्नीनादधघीत”इत्यत्र यक्ष्यमाणपदं आधानोत्तरं सद्य एव सोम- 
स्य प्रयोगमवबोधयति । तथाहि-आधानस्य ऋहतुनक्षत्रादीन्यादृत्यानुष्ठानं बोघ- 
यन्ति विधयः-'वसन्ते ब्राह्मणोऽग्नीनादधोत, ग्रीष्मे राजन्य: 'कृत्तिकास्वग्नोना- 
दधीत”? 'रोहिण्यामादधीत” इत्यादयः । किन्तु यः सोमेन यक्ष्यमाणोऽग्नीना- 
दधीत स न ऋतून्‌ पृच्छेत्‌ न नक्षत्राणि’ इत्यपि श्रूयते । सोमयागानुष्ठानाय 
यो यजमानः सम्पादतसकलसम्भारो विद्यते स: अग्नोनाधाय सद्य एव सोममनु- 
तिष्ठेत्‌ इति तस्यार्थो गम्यते । तदिदं दशंपुर्णमासप्रतोक्षायां नोपपद्यते । आहि- 
ताग्निः सोमस्य नित्यत्वेनाधानानन्तरं व्यवहितोत्तरकाले वाऽव्यर्वाहतो त्तरकाले 
वा सोमयागमनुतिष्ठेदेव । तत्र 'दशंपूर्णमासाभ्यामिष्ट्वा’ इति वचनादुव्य- 
हितोत्तरकाले सोममनुतिष्ठेत्‌ तहि “सोमेन यक्ष्यमाणः' इति वचनमनथक स्यात्‌ । 
अद्यतनभविष्यत्कालवाचिना लुटा युक्तं यक्ष्यमाण इत्येतदनर्थंक स्यातू । 
ततरचाधानोत्तरं सद्य एव 'सोमेन यक्ष्यमाण' इत्यर्थोऽङ्गीकतंव्यः | ततर्चार्थात्‌ 
सोमस्येष्टिपूर्वत्वं न सिध्यति। एवञ्चानिष्ष्ट्वाप दशपूणंमासास्यां सोमः 

कर्तु शक्यते द्शंपूर्णमासाभ्यामिष्ट्वापि सोमः कर्तु शक्यत इति नेष्टिपूवत्व- 
2 


नियमः ॥ जीवी 
इतीष्टिसोमयोः पौर्वापर्यंनिणयाधिकरणम्‌ 


४ 
ब्रा हाणस्येष्टपू वंकत्वसो मपूवंकत्वयोविकल्पाधिकरणम्‌ 

इष्टिप वत्वं सोमपूर्वत्वञ्चेति कल्पद्वयं स्थितम्‌ । ब्राह्मणक्षत्रियवश्यानां 
सोमयागे समानोऽधिकारः। तत्र ब्राह्मणस्य सोमपूवं त्वमेव इतरयोस्तु कल्पद्वयम्‌? 
उत त्रयाणामपि कल्पद्वयमिति विचारः क्रियते । कुतस्सन्देह्‌ इति चेत्‌-ताद्शो 
वाक्यज्ञेषः श्रयतेऽतस्सन्देहः । तथाहि-'समुखतस्त्रिवृतं निरममीत, तमर्नि- 
देवता$न्वसुज्यत, गायत्री छन्दो रथन्तरं साम, ब्राह्मणो मनुष्याणाम्‌? इति 
वाक्यशेषेणाग्निब्राह्मणयोर्म्‌खजन्यत्वेन ब्राह्मणस्याग्निरभिमानिनी देवतेति 
गम्यते । 'आग्नेयो वै ब्राह्मणो देवतया स सोमेनेष्ट्वाऽग्नीषोमीयो भवति, 
यदेवादः पौर्णमासं हविस्तत्तहि अनुनिर्वपेत्‌ ताहि स उभयदेवतो भवति’ इति 
वाक्येन ब्राह्मणस्यो भयदेवत्यत्वं सोमयागानुष्ठानादुर्ध्वं गम्यते । पौणंमास्यामु- 
भयदेवत्यं हविः पुरोडाशः भवति। अतस्सन्देहो जायते कि ब्राह्मणस्य 
सोमपूवंत्वमेव ? उतेष्टिपूवंत्वमपीति । 

तत्र 'यदेवादः पौणंमासं हविः तत्तहि अनुनिवपेत्‌ ताह स उभयदेवतो 
भर्वात? इति वाक्येन पौर्णमासस्य हविषः सोमाद्‌्ध्वमुत्कषंः क्रियते । वाक्य- 
स्यायमर्थ:--सः भग्निदेवताको ब्राह्मणः सोमादूर्ध्वंमुभयदेवताकः अग्नीषोम- 
देवताको भवति, अदः पौर्णमासं हृविः प्रकृतं अग्नीषोमीयपुरोडाशरूपम्‌ यत्‌ 
तत्‌ तहि-तदा सोमादूर्ध्वं निवपेत्‌, तहि-तस्मात्‌ उभयदेवताको भवति इति। 
अत्र केवलस्य पौणंमासहविषः पुरोड[शरूपस्य उत्कर्षो न भवितुमहुंति, आग्नेय- 
यागमात्रानुष्ठानेन पौणमासयागानुष्ठातृत्वासिद्धः। 'दशंपूर्णेमासाम्यां' इत्यत्र 
पृणेमासशब्देन यागत्रयस्य ग्रहणात्‌ 'दशंप्‌णंमासाभ्यां स्वगंकामो यजेत’ इति 
फलवाक्येन षण्णां दशंपणंमासशब्दवाच्यानां यागानां फलसम्बन्धबोधनाच्च- 
केवलस्य पौणंमासहविषः सोमादुध्वंकालता न सम्भवति। अतो ब्राह्मणस्य 
नेष्टिपूवत्वं सोमपूर्वंत्वमेवेति एकः पक्षः । 

द्वितीयपक्षस्तुपौणंमासहविष एव सोमादृध्वंमुत्कर्षः न कृत्स्नस्य 
दर्शपूर्णमासयागस्य । 'नासोमयाजी संनयेत्‌? इत्यसोमयाजिनस्सांनाय्येऽधिकारं 
निषिध्य तत्स्थाने ऐन्द्राग्नयागविधानमनुपपन्नं स्यात्‌। अतः फलवाक्ये षण्णां 
साहित्यमविवक्षितमित्यङ्गीकृत्याहितार्नेर्यावतक्षु यागेषु अधिकारः तावत्सम्पा- 
दनेनेव फलमित्येष्टव्यम्‌ । तथा च पौणंमासहविष एवोत्कर्षः। तथासतिः 
क्षत्रियवश्ययोरिव ब्राह्मणस्य कल्पद्वयं सिध्यति न सोमपूर्वत्वमेवेति । 


तृतोय: पक्षः सोमादूर्ध्वं पौणंमासाख्यं कर्मान्तरमेव विधीयत इति । 

अत्र भाष्यकृताऽधिकरणेऽपर्यंव सिते चिन्तान्तरपरतया सूत्रद्वयं योजितम्‌ । 
“सोमेन यक्ष्यमाणोऽग्नीनादधीत नतु प्रतीक्षेत न नक्षत्रम्‌ इति किमयं काल- 
विशषबाध: आधानस्य ? उत सोमस्येति । आधानस्यायं कालविज्ञेषवाघः, न 
सोमस्य । सोमस्तु प्रधानम्‌, आधानमङ्गम्‌ । अङ्गगुणविरोघन्यायेनाङ्गस्येव 
कालविशषबाध उचितः, प्रधानं सोमस्तु स्वकाले ऋतुनक्षत्रादिक वोक्ष्य कर्तव्य 
इति पूर्वपक्षं कृत्वा सिद्धान्तितम्‌-सोमस्येवायं कालविशेषवाघ इति । आधानन्तु 
सवंकालम्‌, न त्वाधानस्य कद्चित्कालविशेषः । 'यदहरेवेनं द्धो पनमेत्तदहरा- 
दघीत” इति वचनात्‌ । तस्मात्सोमस्यायं कालविशेषवाधः । श्रद्धा चोत्तरक्रत्व- 
नुष्ठानागोत्पन्ना केवलाधानमात्रेण नोपपद्यते । अतस्सोमस्यायं कालविशेषवाव 
इति । 

अन्तराचिन्तान्तरेण प्रकृताधिकरणस्य कि प्रयोजनं साधितमिति चेत्‌-- 
ब्राह्मणस्य सोमपूवंकत्वमेवेति साधयतः पूर्व पक्षिणः प्रमाणलाभ एव प्रयोजनम्‌- 
ब्राह्मणः कालविशेघानादरेण सोमयागमेवाधानानन्तरमनुतिष्ठेद्यदि, तदासोम- 
पूर्वंकतवं तस्य सिध्येदिति ॥ 

एवं स्थिते द्वितीथपक्षवादी वदति--क्रत्स्नयोदंशंपूर्णमासयोनोत्कर्ष: 
पौणंमास्या एवोत्कर्षः । तत्र च 'यदेवादः पौर्णमासं हविः’ इति वचन प्रमाणम्‌ । 
एतद्दचनबलेन फलविषयकरझङ्काया अपि समाधानमुक्त भवति । 

सिद्धान्तस्तु--न पौर्णमासी उत्कर्षः, किन्तु पौर्णमासहृविष एवोत्क्रषंः । 
सोममनुष्ठाय पौणंमासं यद्धविः अग्नीषोमदेवताक समानतन्त्रेण तत्कुर्यादिति । 
वचनेन यदेवोत्कृष्टं तदूर्ध्वं सोमात्‌,प्राक्सोमाच्च क्रत्स्नमस्त्येव । अतो ब्राह्मणस्य 
क्षत्रियवेश्ययोरिवेष्टिपूर्वत्वसोमपूवं त्वयोविकल्प इति ॥ 

इति ब्राह्मणस्येष्टिप्‌ वंकत्वसोमपूर्वकत्वयोविकल्प(धिकरणम्‌ ॥। 


प्‌ 

श्रग्नी षोमीयपुरो डाशोत्कर्षाधिकरणम्‌ 
पौर्णमासीहविर्मात्रस्याग्नी पोमदेवताकस्य सोमादृध्वंमुत्कषे इति सिद्ध- 
ऽग्नी षोमदेवताकत्वादुपांशुयाजाज्यस्योत्कर्षो भवति न वेति सन्देह: । उपांशुयाजे 
चिष्ण-प्रजापत्त्यग्नीषोमदेवता मान्त्रर्वाणक्सो विकल्पितास्सन्ति। यदाऽग्नो- 

घोमदेवताकम्‌ उपांशुयाजाज्यहविभंवति तदाऽयं सन्देहः । 
तत्र पूर्वपक्षी 'आग्तेयो वे ब्राह्मणः स उभयदेवताकस्सोमादुध्वंमेव 
भवतीति साधितत्वात्‌ उपांशुयाजज्यमे प्युभयदेवतार्कामति तस्याप्युत्कषस्स्या- 
देवेति मन्यते । | 
सिद्धान्ती -आग्नेयपुरोडाशे$ग्निरेवेका देवता) स चग्नि: ब्राह्मणरच 
मुखप्रभवौ इति ब्राह्मण आग्नेयो जात: । उपांशुयाजाज्ये च तिस्रो देवताः । 
शद्धाग्नीषोम देवताकः पुरोडाशः । विष्णूवा दिमिश्रदेवताकञ्चोपांशुयाजाज्यम्‌ । 


२४ 

१०६ 

तत्राग्नीषोमदेवताकोपांशुयाजाज्यस्योत्कर्षा वाच्य: । क 02: 
पांशयाजाज्यं विहाय केवलाग्तीषोमी योपांशुयाजाज्यस्योटकषा न सम्भ- 
बति । समग्रस्योत्कर्षं क्रिप्रमाणे ताहि सः अग्नोषोमीयो भवति इति वाक्य- 
शेषानुगुण्यं न सिध्येत्‌ । अत उपांशुयाजस्य नो त्कष इति । एवञ्च क चका 
मरनीषोमीयपुरोडाशः, प्राक्चाग्नेयोपांशयाजाविति ब्राह्मणस्यष्टिपूव त्वं 
सोमपूर्वत्वं वा सिध्यति ॥ 

इत्यरनीषोमी यपुरोडाशोत्कर्षाधिक रणम्‌ ॥ 


ध्‌ 

बिकृतोष्टीनां सद्धस्कालताधिकरणम्‌ 
दशंपुणंमासविक्कतोष्टयः एऐन्द्र।ग्नमेकादशकपालं निर्वे पेत्प्रजाकामः? 
“सौर्य चरुं निवंपेद्‌ ब्रह्मवचेसक्रामः'इत्यादय उदाहरणम्‌ । किमिमाः इृथहृकालाः 
प्रकृतिवत्‌ ? उत सद्चस्कालाः ? इति सन्देहः । तत्र प्रक्ृत्यङ्कग दृव्यहकालः । 
प्रकृतितोऽङ्गेषु चोदकतः प्राप्तेषु विक्ृतिभावनाकथम्भावाकांक्षा शाम्यति । 
रकृत्यङ्गेषु कालोऽप्यङ्गम्‌, सोऽप्यतिदेशेन प्राप्नोति । यद्यपि 'य इष्टया पशुना 
सोमेन वा यजेत? इत्यादिवाक्येन सद्यस्क़ालत्वमिष्टीनां विहितमस्ति, तथापि 
“पौर्णमास्यां पौणंमास्या यजेत? अमावास्यायाममावास्यया यजेत? इति पर्वं- 
कालानुप्ठेग्रत्वे सत्यपि वहिराहरणेव्मसन्नह्नान्वाधानादिकमनुष्ठाय परेयुः 
प्रकृतोष्टिरनुष्ठोयते यथा, तथा विक्रृतोष्टिरपि कतुं शक्यते । अतश्चतुदंश्या- 
मुपक्रम्यान्वाधानादिक कृत्वा परेद्यः पर्वणि विक्ृतीष्टि समाप्य पवण्येव प्रकृती- 
प्टेरन्वाधानादिकमुपक्रम्य परेद्य॒ः प्रतिपदि प्रक्रतीष्टिस्समापयितु शक्यते । 

तस्मात्प्रक्गतिवद्‌ विङ्कतीष्टयोऽपि द्वयहकाला इति पूर्वपक्षः । 


सिद्धान्तस्तु विक्रतोष्टयस्सद्यस्काला एव । 'य इष्ट्या? इत्यादिवाक्यं 
विङ्कतीनां पर्वंकालानुष्ठयत्वमुपदिशति। द्व्यहकालत्वमानुभानिक चोदकतः 
प्राप्तम्‌ । तदूपदेशेन बाध्यत इति सद्यस्कालत्वमेव विङ्गृतीनाम्‌ । पौणमास्यां 
पौणंमास्या यजेत” “अमावास्यायाममावस्यया यजेत? इति पर्वकालानुष्ठेयत्वेन 
विधो सत्यपि वचनविशेषेण 'पर्वेणि प्रातरन्वादधाति परेद्युः प्रतिपदि यजेत’ 
इत्यनेनान्वाधानादेः पूर्वं विहितत्वात्‌ यागस्य च परेद्य॒रनुष्ठानमिति विहित- 
त्वादू व्यहकालत्व सिध्यति । तद्वत्‌ विक्ृतोष्टीनां चतुर्दश्याम्‌ पक्रमः पर्वणि- 
समापनमिति विधेरसत्वात्‌ विक्रतोष्टयस्सद्यस्काला एव । ननु यस्मिन्‌ क्षणे 
सक्रलाभिः कलाभिः पूर्णचन्द्रमाः तत्र पौणंमासीशब्द:, यस्मिश्च क्षणे सूर्य 
चन्द्रयोरत्यन्तसन्निक्रषंः तत्रामावस्याशब्दश्च रूढः । तस्मिन्‌ क्षणे साङ्गं कर्म 
कतु अशक्यमेवेति सङ्कोच: कालस्य स्वीकर्तव्य एव । तथा सति 'य इष्ट्या” 
इत्यादिवाक्यरविहितस्यापि कालस्य सङ्कोचः स्वीक्रियतामिति चेन्न; पौर्णमा- 
स्यमावास्यारब्दौ वेदिकलौकिकप्रयोगात्‌ पञ्चदशीतिथिवाचकौ न क्षणवाः 
चको । चन्द्रमस एकका कलां तिथित्वेन व्यवहरन्ति, तथैवान्तिमापि कला पूर्णा 

तिथिवाचिका, न क्षणवाचिका । अतोऽत्र सङ्कोचस्य नावकाशः । अतो विक्रती- 
षटीनां सद्यस्कालत्वमेवेति ॥ 


इति विक्ृतीष्टीनां सद्यस्कालताधिकरणम ।। 


७ 
सान्नाय्यविकाराणां सोमोध्वेकालताधिकरणम 
सन्ति सांनाय्यविकृतय:-'य: पाप्मना गृहोतः स्यात्तस्मा एतां मैत्रावरुणीं 
पयस्यां निर्वपेत्‌’ इत्यादयः। एवं पुरोडाशविक्रतय:-'आग्नावैष्णवमेकादशक- 
पालं निवंपदेभिचरन्‌ इत्यादयः । अत्र संशयः-किमिमा इष्टयः सोमादू््वं प्राग्वा 
कते व्याः ? उत सोमादृध्वंमेव ? इति । 
तत्र नियामकं किञ्चिन्नास्तीत्यनियम इति पूर्वपक्षे प्राप्ते सिद्धान्तो- 
ऽभिधीयते-*नासोमयाजो सन्नयेत्‌? इति निषेधेनासोमयाजिनस्सान्ताय्ये नाधि- 
कारः यदा सोमयाजी भवति तदा सान्नाय्येऽधिकार इतोदमेव नियामकम 
सान्नाय्यविक्ृतीनां सोमादूध्वं मनुष्ठाने । एवमेव'आग्नेयो ब्राह्मण: स सोमेनेष्ट्वा- 
ऽग्नीषोमीयो भवति? इति वाक्येनासोमयाजिनाग्नीषोमोयः पुरोडाशोऽनुष्ठालुः 
न शक्यते । सोमादुध्वमेव सोऽग्नीपोमीयो भवति इति नियामकस्य सत्वात्‌ 
अग्नीषोमीयपुरोडाशविकृतयः सोमा दूध्वंमेवानुष्ठेया इति ॥ 
इति सान्नाय्यविकाराणां सोमोध्वंकालताधिकरणम्‌ 


बन 
विकुतिसोमानां इष्ट्यत्तरकालताधिकरणम्‌ 

प्रकृतिसोमः दशंपूणँमासाभ्याँ प्रागूर्ध्वं वेति स्थितम्‌ । विकृतिसोमेषु संशयो 
भवति-ताभ्यां प्रागूर्ध्वंमिति प्रकृतिवदेवानुष्ठया: ? उत ताभ्यामुव्वंमेवानु - 
ष्ठेया: ? इति । नियामकाभावादनियम इति पूर्वपक्ष प्राप्ते सिद्धान्तोऽभि घीयते- 
ताम्यामूध्वं मेवेति । 'दशंपूर्णमासाभ्यामिष्ट्वा सोमेन यजेत'इति विधिः इष्टया- 
नन्तर्य सोमस्य विधत्ते। तच्च विक्रतिसोमेष्वतिदेशमहति। इष्टिपूवत्वन्तु 
सोमस्य न विधिना विहितम्‌-'सोमेन यक्ष्यमाणोऽग्नीनादधीत? इति सोमेत 
यक्ष्यमाणस्याधानं विधीयते-आधानेनाग्नीन्‌ संस्कुर्यादिति। संस्कृतोःग्निः 
उत्तरक्रत्वनुष्ठानेष्‌पयुज्यते । सोमयागं चिक्रोषुराधानेनाग्नीनुत्पाद्य सोमयाग- 
मेवानुतिष्ठतु । अत्राधानानन्तर्यं सोमस्याथिकम्‌ । न तदतिदेशमहंति,न ह्याथिक 
चोदकः प्रतिदिशतीति न्यायात्‌ । अतो विकृतिसोमयाग: प्रकृतिसोमा दूव्व मेत्रानु- 
प्ठेय: । यथा सान्नाय्याग्नीषोमीयविक्कृतयस्सोमादूष्वं भवन्ति तथा विक्त 

सोमा अपि प्रक्गतिसोमा दूध्वं मेव नेष्टिपूर्वा: ॥ 

इति विकृतिसोमानां इष्ट्युत्तरकाल त्वाधिकरणम्‌ 
इति वेदविशारद - महामहोपाध्याय - शास्त्ररत्ताकराद्यनेकविरुदावलो 
विभूषितानां श्री चिन्नस्वामिशास्त्र चरणानामन्तेवासिना पट्टाभिरामशास्त्रिणा 
प्रणीतायां मीमांसानयमञ्जर्यां पञ्चमाध्यायस्य चतुर्थ: पाद: समाप्त: । 

समाप्तश्च पञ्चमोऽध्यायः ॥ ® 








अथ षष्ठोऽध्यायः तत्र प्रथसः पादः 


१ 
स्वगंकामाधिकरणम्‌ 

उत्पत्तिविधिः प्रथमक्र्तियाध्यायाभ्यां निरूपितः, तृतीयचतुर्थाम्यां 
विनियोगविधिड्चिन्तितः, पञ्चमेन प्रयोगविधिनिरूपितः । अथेदानीमधिकार- 
विधिनिरूपणायं षष्ठोऽध्याय आरभ्यते । प्रथमेऽध्याये धमस्वरूपम्‌ धम प्रमा- 
णानि विध्यर्थवादमन्त्रस्मृत्याचारनामधेयवाक्यशेषसामर्थ्य रूपाणि प्रतिपादि- 
तानि । द्वितीये धर्माणां भेदाभेदविचारः षड्भिः प्रमाणः शब्दान्तरा भ्याससंख्या- 
संज्ञागणप्रकरणान्तरेः कृत: । तृतीये शेषशेषिभावज्ञानाय श्रृतिलिङ्गवाक्य 
प्रकरणस्थानसमाख्यारूपाणि षट्प्रमाणानि निरूपितानि, चतुर्थ सिद्धेऽङ्गा ङ्गि- 
भावे तत्र प्रयोज्यप्रयोजकभावो विचारितः, पञ्चमे पदार्थानामनुष्ठानाय क्रमः 
्रत्यर्थपाठस्थानमुस्यप्रवृत्तिरूपेः षड्भिः प्रमाणः प्रर्दाशतः । इदानीं षष्ठेऽध्याये 
भिन्नानां साङ्गानां क्रमवद्धानां धर्माणामनुष्ठानायाधिकारी क इति विचारः 
प्रस्तूयते । इमेऽध्यायाः धर्म प्रमाण-भेद-शेषशेषि-प्रयुक्ति -क्रमाधिकारशब्दव्यं- 
वह्लियन्ते । अध्यायषट्क्रमिदं पूवं पट्‌कमुपदेशषट्कमिति च कथ्यते । पञ्चमस्य 
घष्ठस्य च हेतुहेतुमद्धावसङ्गतिः । कर्मानुष्ठाने पुरुषस्याधिकारविचारस्तदो 
द्रवति यदा पुरुषः इमानि कर्माणि, एतेष्विमान्यङ्गानि, तेषां घ्रयोजकानि 
प्रयोज्यानि चेमानि, अनुष्ठानाय क्रमश्चायमिति जानाति । एतादृशज्ञाने जाते 
ममात्रानुष्ठानेऽधिकारोऽस्ति न वेति निश्चेतुं शक्जुयात्‌। अङ्गाङ्गिभावमा- 
पन्नानां क्रमशून्यानां यथेच्छमनुष्ठाने सर्वोऽप्याधिकारी स्यातु । अतो नियमिता- 
चिकारनिणंयाय प्रथमं पदार्थानां क्रमज्ञानमावश्यकमिति पञ्चमे क्रमः प्रदशितः 
घष्ठ चाघिकारः प्रदश्यते । 


अधिकारः फलम्‌ तद्वानधिकारो कर्ता । कर्मजन्यफलभोक्तृत्वसमानाघि- 
करणं कत त्वं तल्लक्षणम्‌ । अर्निहोत्रादिकमं जन्यं फलं स्वर्गादिकम्‌ । तद्भोक्तृ- 
त्वसमानाधिकरणं कतेत्वमाहिताग्नौ वर्तत इत्याहिताग्नेरधिकारः। पितरमुद्‌- 
दिश्य पुत्रेण क्रियमाणे श्राद्धे पुत्रस्य कृत्वम्‌ । श्राद्धजन्यफल भोक्तृत्वन्तु पितरि। 
फलभोबतृत्वसमानाघिकरणकतेत्वस्य पितरि नास्तीति न पिता कर्ता । एवं 
दशंपूणमासादी अङ्गानामनुष्ठाने ऋत्विजः कर्तारः दशं पूर्णं मासजन्यफल भोक्तृत्वं 
यजमाने । फलभोवतृत्वसमानाघिकरणकतृःत्वं ऋत्विक्षु नास्तीति न ऋत्विजः 
कतरः । प्रयोज्यकतृ त्वन्तु तेषामस्ति, तत्फलञ्च भृतिः, न स्वर्गादिकम्‌ । फल- 

भोक्तृत्वसमानाधिकरणं कतृत्वमि त्यस्य विवक्षितोऽर्थः 
समानाधिकरणकतृर्वमिति। तेन 'यस्मिञ्जात एतामिष्टि निवपति पूत एव 
तेजस्वी अन्नाद इन्द्रियावी पशुमान्‌ भवति’ इति जातेष्टिजन्यं फलं पूतत्वादिकं 
पुत्र निष्ठं तथापि पुत्रो मे पतत्वादिफलयुक्तो भवत्विति इच्छासमानाधिकरण- 
कतृ त्वस्य पितरि सत्वात्‌ पिता जातेष्टावधिकारी सम्पद्यते । एवं 'यजमानो- 
ऽयं पा्यन्तिकफलवान्‌ भवतु इतीच्छया ऋत्विजां कतृः त्वमुपपद्यते । ऋत्विक्क- 
तूंककमंणां फलन्तु भृतिरेव। एतादुशाविकारे प्रमाणं अधिकारविधिः। यथा 
धर्मो व्रिधिगम्यस्तथाऽधिकारोऽपि विधिगम्यः । 


“प्रवृ त्ति प्रयोज्य फलेच्छा- 


तदत्र स्वगकामो यजेत’ "पशुकामो यजेत? इत्यादिवाक्यान्युदाहृत्य 
विचायते- कि भावनाया भाव्याकाङक्षायां समानपदश्रृत्योपस्थितो घात्वर्थो 
भाव्यत्वेनान्वेति ? उत भिन्नपदोपात्तम्स्वर्गादिर्भाव्यत्वेनान्वेति ? इति । 


तत्र सर्वत्र भावनायां द्वेधा धात्वर्थस्यऽन्वयो दृश्यते साधनत्वेन साध्प्रत्वेन 
वा । क्वचिदाश्रयत्वेनापि धात्वर्यस्यान्वयो भवति। धात्वर्थस्य साधनत्वेन 
साध्यत्वेन वाऽन्वये तद्वाचकतृतीयाद्वितोयाद्य॒भावेऽपि सन्दर्भानुसारेण 
लक्षणामाश्रित्यान्वयः क्रियते । तत्र धात्वर्थस्य क्रियारूपत्वात्साध्यत्वकल्पनमै- 
वोचितम्‌'सिद्धं साध्यायोपदिश्यत इति न्यायात्‌ । साव्यत्वेनान्वये समानपदश्रृतिः 
प्रमाणम्‌ । साधनाकांक्षायां स्वगंस्यान्वयः । स्वर्गस्तु लोकविशेषे सुखविशेष वा 
वतेते, कथं तस्य साधनत्वम्‌, सिद्धं हि वस्तु साध्याय कल्पत इति चेत्‌-सिद्धान्ते- 
ऽपि “स्वर्गकाम' शब्दस्य पुरुधवाचकस्य स्वर्ग लक्षणामाश्रित्यंवान्वय उच्यते, 
तथेव सुखसाधने ्रक्‍चन्दनादौ लक्षणामाश्रित्य तस्य साधनत्वेनान्वयो भवतु । 
तथा च स्रक्चन्दनादिना यागं कुर्यादिति वोधो भवति । सुगन्धिद्रव्येण चन्दना- 
गर्वादिना यागे क्रियमाणे सर्वतः प्रसृतस्य प्रदूषणस्य निवृत्तिदृ ष्टमेव फलं 
लभ्यते । चन्दनागर्वादिकाष्ठानां आहवनीयाद्यग्नौ प्रक्षेपेण समुद्भूतं धृमम- 
ण्डलं प्रद षितमाकाशमण्डलं व्याप्य तत्रत्यद्षणानि अपसारयतीति दुष्ट फल 
लभ्यत इति भावः। धात्वर्थस्य करणत्वेनान्वये तत्साध्यं फलं स्वर्गं इति वक्त- 
व्यम्‌ । तत्साध्यं स्वर्गाख्यं फलमदुष्टमेव । तच्च यजमानमरणोत्तरं अनुभवयोऽ 
ग्यम । अस्माकं तेन न कोऽपि लाभः । दृष्टे सम्भवत्यदृष्टस्यान्याय्यत्वात्‌? इति 
न्यायोऽपि अस्मदनुकूलः । तस्मात्‌ स्वर्गादेस्सावनत्ब धात्वर्थस्य च साध्यत्वमिति 
सिद्धम्‌ । 

नन्वार्नेयाद्यत्पत्तिवाक्येषु पुरोडाशादिद्रव्यावरुद्धत्वात्‌ स्वर्गेकामपदल- 
क्षित्रकचन्दनादिद्रव्याणां यागसाधनत्वेन निवेशः कथम्‌ ? उत्पत्तिशिष्टगुणाव- 
रुद्धत्वादिति चेदित्थम्‌-पुरोडाशादिद्रव्येषु स्रक्चन्द्रनादीन्यासज्य सौरभयुक्तन 
द्रव्येण यागस्साधयितुं शक्यते । ततो यागस्य भाव्यत्वे सिद्धे न ततोऽन्यत्‌ स्वर्गा- 
दिक फलमस्ति। ततश्च फलस्वाम्यरूपाधिकार एव नास्तीत्यधिकारा- 
ध्यायो नारम्भणीयः। ननु सवत्र पुरुषः स्वाभिलाषितं फलमवगत्येव प्रवतंते । 

प्रकृते च फलं नास्ति। कथं पुरुषस्य प्र ृत्तिर्रदयादिति व प्रवततां पुरुष: । 
वेदस्तु प्रवर्तनागमकः । गमकत्वेनेव तस्य प्रामाण्य सिध्यति । वेदोदितकमंसु 
पुरुषाणां प्रवृत्तौ सत्यामेव वेदस्य प्रामाण्यं न सिध्यति। नहि ह भरवृत्यधीनं 
वेदस्य प्रामाण्यम्‌ । तस्माद्धात्वथस्यव साध्यत्वम्‌, स्वर्गादेस्साधनत्वमिति पूर्व 
पक्षे प्राप्ते । 

सिद्धान्तोऽभिधी यते-पुरुषस्य प्रवृत्तिस्सवंत्र फलार्था प्राधान्येन मुख्या 
भवति, फलसाधने त्वौपचारिको गौणी । स्वगक्रामः पशुकामः इत्यादि कमिप- 
दघटितानां स्वर्गपशवादीनां काम्यत्वं गम्यते। स्वर्गपदेन स्रक्चन्दनादिद्रव्य 
बोधाय कामपदसम्बन्धस्य नावश्यकता । द्रव्यादीनामजेने या कामना 
साऽऽथिकी, तदथं कामपदसंवन्धोऽनर्थकः । अतः स्वर्गादिफलाय धात्वथंविवौ 
विधानं प्रयोजनवद्धवति । धात्वर्थानां यागहोमादीनां सम्पत्तये स्वर्गादेविधाने 
विधेः प्रयोजनवत्ता कथं सिध्येत्‌ ? प्रयोजनवदर्थपयं वसायित्वं सकलस्य वेदस्य 
प्रावप्रसाधितम्‌ । प्रयोजनवतोऽर्थस्य विधानेन विधिः प्रयोजवान्‌ भवति। 
स्वर्गस्य यागसाधनत्वेन विधाने विधेयस्य स्वर्गस्य प्रयोजनं धात्वर्थो यागादि- 
रिति वक्तव्यम्‌ । यागादिर्नं पुरुषरथ्यंते अपुरुषार्थत्वात्तस्य। अतो न तस्य 
भाव्यत्वमृचितम्‌ । धात्वर्थस्य भाव्यत्वं साधनत्वं वा कल्पनयंव निर्वोढव्यम्‌ । 
कल्पना चौचित्याधीना। समानपदश्रूतिः सत्यमेव प्रमाणम्‌, तदप्यौचित्यं 
पर्यवेक्ष्येव प्रमाजनकं भवितुमहुंति। 'यजेत’ इत्यत्रास्ति विधिः, स च भिन्न- 
पदोपात्तं स्वर्गं विधत्ते इत्यङ्गीकारे वाक्यार्थविधानं भवेत्‌। 'वाक्यार्थेविधि- 
रन्याय्यः श्रृत्यथेविधिसम्भवे’ इति न्याय: । क्वचिद्वाक्याथविधानं स्वीक्रियते 
'दघ्ना जुहोति’ “व्रीहिभिर्यजेत? इत्यादिषु, तथापि तत्र विधेयो घात्वर्थोऽन्यतः 
प्राप्तो भर्वात । अत्र तु धात्वर्थो नान्यतः प्राप्तः येन “स्वर्गकामो यजेत’ इत्यादि- 
स्थलेषु वावयाथविधिराश्रीयेत। यदि यदाग्नेयाद्युत्पत्तिविधिप्राप्तं यागमुद्दिव्य 
स्वर्गादिविधीयत इत्युच्येत तहि उत्पत्तिशिष्टपुरोडाशावरुद्धे कर्मणि उत्पन्न- 
शिष्टस्य स्वर्गादेविधानासम्भवः। यदि उत्पत्तिशिष्टमपि पुरोडाशं स्रग्भिर- 
लङ्कृत्य सौरभद्रव्याण मेलयित्वा यागं कुर्यादित्युच्येत,तत्र ब्रूमः-कि स्वर्गकाम- 
वाक्येन यागोद्देशेन स्वर्गो विधीयते ? उत यदाग्नेयवाक्यप्राप्तपुरोडाशमुदुदिइय 
ख्र्भिरलङ्करणं चन्दनलेपरच विधीयते वा ? नाद्यः, उत्पत्तिशिष्टपुरोडाशा- 
वरुद्धत्वात्‌ यागस्य । न द्वितोयः, यागोद्देशेन स्वर्गस्य विधानाभावात्‌ धात्वर्थस्य 
भाव्यत्वं न सिध्येत्‌ । किञ्च स्वर्गशब्द: सुखसाधनवाची वा सुखवाची वेति 
विप्रतिपत्तौ त्रिवृच्चवंश्ववालाधिकरणन्यायमाश्रित्य 'सन्दिग्धेषु वाक्यशेषात्‌” 
इति वा न्यायमाश्रित्य निणेयः कर्तव्यः । तत्र त्रिवृदा दिशब्दाना मर्थ निर्णायकत्वेन 
वाक्यशेषः प्रदशितः । अत्रापि वाक्यशेषः 

यन्न दुःखेन सम्भिन्नं न च ग्रस्तमनन्तरम्‌ । 

अभिलाषोपनीत्तञ्च तत्सुख स्व: पदास्पदम्‌ ॥ इति जागति । 

_ अनेन स्वगशब्दः पारत्रिकसुखविशेषे ग्राहितशक्तिक: प्रतीयते । अत्रैवं 
वेदिकसमयसिद्धतया स्रक्चन्दनादिद्रव्यपरत्वाश्रयणं न युज्यते । वेदिकप्रसिद्धे- 


वेलवत्वं त्रिवृच्चवेदववालाधिकरणन्यायेन सिद्धमेव। ततइच स्वर्गादिफलं 
साधयितुकामो यगेनाभिलपितं कुर्यादिति वचनव्यक्तिस्सिध्यति । किञ्च 
'यजेत' इत्यत्र लिङशेन प्रवतनाऽभिधीयत्ते । प्रवर्तना च प्रवत्त्यनुकुलव्यापारः । 
अयमेव व्यापारः शाब्दी भावनेत्युच्यते । तिङप्रत्ययाख्यातांशेनार्थी भावनाऽभिघी- 
यते । आर्थोभावनव प्रवत्तिः । प्रवृत््यनुकुलव्यापारस्य प्रव॒त्तिरेव भाव्या । 
प्रवृत्तिः प्रवर्तना च समानाभिधानेनाभिधीयेते समानाभिधानेनोपस्थितां 
प्रवृत्ति विहाय समानपदेनोपस्थितं धात्वर्थं भाव्यत्वेन प्रवर्तना कथं स्वो कुर्यात्‌ ? 
समानपदश्चुत्यपेक्षया समानामिधानश्रृतिर्वलोयसीति प्राग्व्यवस्थापितम्‌ । बली- 
यसा समानामिधानश्रुतिप्रमाणेनो पस्थितप्रवृत्तिल्पार्थीभावनायाः स्वांशत्रयवि- 
शिष्टायाः साध्यत्वेनान्वये जाते शाव्दोभावनायास्साध्याकांक्षा झाम्यति। 
पुरुषस्य प्रवृत्तिसमये तन्निष्ठप्रवृत्तेरार्थोभावनारूपायाः साध्यमिष्टसामान्य- 
मासीत्‌ । कि तदिष्टमिति विशेषापेक्षायामधिकारविघिः स्वर्गादिकमिष्टविशेषं 
समपंयति। समानपदश्रुत्योपस्थितधात्वर्थस्य साध्यत्वेनान्वयः पूवपक्षिणा 
प्रवृ त्तिरूपायामार्थी भावनायामेव वक्तव्यः सा चार्थी भावना स्वोयं भाव्यं सामा- 
न्यतः स्वीकृत्य शाब्दीभावनायां भाव्यत्वेन प्रथममेवान्वितवतो वलीयसा 
प्रमाणन । कि तदिष्ट इति विशपाकांक्षायामेकपदश्रृत्या धात्वर्थं इति वक्त- 
व्यम्‌ । धात्वर्थश्च न पुरुषार्थ: । स्वर्गस्य भिन्नपदोपात्तत्वेऽपि पुरुषार्थंत्वमश्तीति 
तस्यं वेष्टविशेषत्वेनान्वय उचित: । तत्र धात्वर्थस्य करणत्वेनान्वयः परिशषात्स्वी 
कतंव्य: । तथा च यागेन स्वगं भावयेत्‌ इति सम्पद्यते । ततश्च कर्मणां फलत्रत्वे 
सिद्धे फलस्वाम्यपर्यायोऽधिकारश्चिन्तथितुं शाक्यते ॥ 


इति स्वगंकामाधिकरणम्‌ 


प्‌ 
तिर्यंगधिकरणप्‌ 
कर्मणां फलवत्वे सिद्धे कमस्वधिकारः केषामिति विचायते कि प्राणि- 
मात्रस्य कृमिकोटपशुप क्षिस रीसृपदेवषिमनुष्यात्मकस्याधिका र: ? उत मनुष्याणा- 
मेवाङ्गवेकल्परहितानाम्‌ ? इति संशये पुवपक्षः प्राणिमात्रस्य फलाथित्वं 
सहजम्‌ । अतः प्राणिमात्रस्य कर्मेस्वधिकार एष्टव्यः । ननु कृमिकीटादयः कथं 


कर्माणि कुर्मः ? इति चेत्‌, यथाशक्तिच्यायेनाङ्गानामन्‌ष्ठाने शक्ते रभावेऽपि | 


प्रधानमात्रान्‌ष्ठानं तैः कर्तुं शक्यते। प्रधानञ्च देवतोदुदेन द्रव्यत्याग:, 
उच्चारणाभावेऽपि मनसा त्यक्त्‌, शक्यते, देवतोद्देशेन द्रव्यत्यागस्य मानसिक- 
स्वात्‌। जन्मान्तरसंस्कारवासनावशेन तादुशराक्तेस्स्वो कारात्‌ । अन्यथा 
स्वानः चतुदंश्यामुपवसन्ति' श्येना अष्टम्याम्‌, “बलिभुक्‌ एकाकी न भुझक्त 

इत्यादीनां उपपत्तिः कथं स्यात्‌ ? उपवासस्तु धमंबुव्या क्रियते, व्याधिग्रस्तेर्वोप- 
वासः क्रियते । चतुर्दश्यां वानः अष्टम्याञ्च श्येना व्याधिग्रस्ता भवन्ति इति 
निर्णतं न शक्यते। अत्र शवरस्वामिनो लिखन्ति-'शुनश्चतुदश्यामुपवसतः 
पश्यामः, ₹योनांइ्चाष्टम्याम्‌? इति। अत्र "पश्यामः इति पद प्रयुञ्जाना 
भाष्यकृतः स्वीयप्रत्यक्षान्‌भव  प्रक़्टयन्ति। केवलाघो भवति केवलादी? इति 
श्रुत्यनुसारेण बलिभुक्‌ केवलादी पापाय भवेदित्यवगत्य स्वीयान्‌ ब्रान्धवानाहूय 
भुङ्क्त ` अतस्तिररचामपि कमंस्वधिकार: । 
एवं देवानामपि कमंस्वधिकार:--'देवा वं देवयजनमध्यवसाय दिशो न 
प्राजानन्‌? 'यज्ञेन यज्ञमयजन्त देवाः? इत्यादिप्रमाणंः विद्यत इति ज्ञायते । ननु 
देवेषु वर्णव्यवस्थाया अभावेनोपनयनाभावात्‌ आधानसिद्धाग्नेरभावाच्च कथं 
कर्मस्वधिकार इति चेन्न; . ऐतरेयादिब्राह्मणग्रन्थेषु देवेष्वपि वणेविभागोप- 
लम्भात्‌, देवा अपि यज्ञानन्वतिष्ठन्‌ इति प्रमाणदर्शंनाच्च । नन्‌ देवेयं ज्ञषु क्रिय- 
भाणेषु ते कान्‌ देवानुद्दिश्य यज्ञं कृतवन्तः स्युः । अस्माकमिन्द्रो देवः, तमुद्दिश्य 
वयं य जामहे । न हि इन्द्रस्य वरुणस्य वा अन्य इन्द्र: अन्यो वरुणो वा स्यात्‌ । 
कथं ते क्रतूनन्वतिष्ठनु इति चेत्‌-न; कल्पान्तरवर्तीन्द्रादीनुद्दिश्येतत्कल्पवर्तो- 
न्ट्रादयो यजन्ते इत्यङ्गीकारात्‌ । 
एवमन्धपङ्वादीनामङ्गविकलनामप्यधिकारोऽस्त्येव । अङ्भानृष्ठान- 
सामर्थ्यांभावेऽपि प्रथानमात्रान्‌ष्ठाने तेषां सामर्थ्यमस्त्येव । भृग्वादिऋषी णामपि 
यज्ञेऽधिकारः, ते च विद्यया, अग्निना सामर्थ्यंन च सम्पन्नाः। यज्ञानृष्ठाने 
एतन्त्रयस्यंवावर्यकता । तच्चास्ति तेषामपि । तस्मात्‌ तिरश्चां देवानामृषीणां 
मनृष्याणाञ्च सर्वषामस्त्यधिकार इति । 
सिद्धान्तस्तु--फलार्थी पुरुषः तत्साधनमवगत्य फलमासादयितुं प्रवतंते । 
पुरुषप्रवृत्ति प्रति फलं प्रयोजकमिति सिध्यति। फलञ्च साङ्गस्य कर्मणो- 
ऽधिकारविधिना वोध्यते, न केवलं प्रधानस्य। 'दशंपूणंमासाभ्यां स्वर्गकामो 
यजेत, 'अग्निहोत्रेण स्वगंकामो यजेत” इत्यादौ करणविभक्त्याऽङ्गसहित 
द्शपूणमासारिनिहोत्रादीनां फलसाधनत्वं बोध्यते । 'ग्रामं गच्छेत्‌’ इत्युक्ते 
ग्रामप्राप्तिरूपफलप्राप्तये गमन साधनमित्यवगते पूर्वपु्वदेशविभागान्‌कूल- 
व्यापारेणोत्तरोत्तरसंयोगाख्यव्यापारसा हित्यं गमनमपेक्षते । एतेन व्यापारेण 
विना गमनं न सिध्यति फलञ्च न प्राप्नोतीति लोकेऽन्‌ भूयते । तथेव वेदेऽपि 
यागेन स्वर्ग सम्पादयेदित्युक्त साङ्गस्यंव यागस्य फलसाधकत्वमभ्युपगन्तव्यम्‌ । 
१. अत्रेदं पद्यमुपष्टम्भकम्‌-- 
'अस्पृश्योऽस्ठु मळीमसोऽस्खनियताहारोऽस्त्वतोऽप्यरद्भ टेः 
दोषेरस्तु पररशतैः परिवृतः काकस्ततः का क्षतिः। 
भुङ्क्ते भोज्यमुपस्थितं समुपहर्यव स्वयं बान्धवान्‌ 
यस्सीदन्‌ क्षुधया विचिन्तय ततो घन्यरच पुण्यश्च कः? ।। 

तत्र तिरश्चां पद्युपक्ष्यादीनां प्रय।जाद्यङ्गानष्ठानेन विना केवलं त्यागात्मकं 
प्रधान कथ सम्पद्यत ? अत्र त्यागः द्रव्यस्य भवति । द्रव्यञ्च पुरोडाशादिकम्‌ । 
न हि तिरश्चां पुरोडाशादिकमस्ति। त्यागात्मको यागः न मानसिकसंकल्प- 
मात्रम्‌, तदुच्चारणमप्यात्रश्यकम्‌, 'अवश्यन्तु त्यजेद्द्रव्यं मनसा वचसापि च 
इति स्मरणात्‌ । एवञ्च तिरश्चां द्रव्याभावात्‌ उच्चारणपुर्वकत्यागाभ[वाच्च 
कथमधिकारः। एवमङ्गविकलानामन्ववधिरपङ्ग्वादोनाम्‌ आज्यावेक्षग-मन्त्र- 
वांचनविष्णृक्रमक्रमणादीनां करणे सामर्थ्याभावात्‌ कथमधिकार: £ तस्मात 
अविकलाङ्गानां मनष्याणामेवाधिकार 


दशपणमासयोः सामिधन्यनवचनानन्तरम्‌ 'आपषयं वणीते' इति आर्षय 
वरणं विहितम्‌ । आषयवरणं नाम 'अग्ने महाँ असि ब्राह्मण भारत, भार्गवच्या- 
वनाप्नवानोवंजामदर्न्याङ्गिरसवाहस्पत्यभारद्वाज इत्येव भग्वाद्यषिज 
यजमानजातत्वेनाहवनीयाभिमन्त्रणम्‌ । तदिदमाषयवरणं भग्वादिभि 
ऋषिभिः क्रियमाणं यज्ञन सम्भवति । न हि भर्वादीनाम अन्ये भग्वादयस्सन्ति 
भुग्वादिभ्यः पूवंमन्येषां भृग्वादीनामभावात्‌ । अतः ऋषीणामपि नाधिकारः । 


एवं देवानामपि नाधिकारः देवतान्तराभावात्‌ । यागे स्वस्वत्व 
निवत्तिपर्वक: त्यागः कतंव्यः--'अग्नय इदं न मम’ इति । न ह्यग्निः इन्द्रो वा 
स्वस्वोद्देशेन द्रव्यत्यागात्मक यागं कतु प्रभवेत्‌, स्वस्म सकल्पितस्य द्रव्यस्य 
स्वत्वत्यागायोगात्‌ । यदुक्तम्‌-कल्पान्तररवातिन इन्द्रादीन्‌ दृदिइ्यतत्कल्पर्वातन 
द्राय यष्टं शक्नवन्तीति, तदिदं न समञ्जसम्‌, अतोतत्वात्तषाम्‌ । अती- 
तोददेशयकयागस्याकिञ्चित्करत्वात्‌। यागहोमादिकं पुत्रण पितरमुद्दिश्य 
क्रियमाणश्राद्धसदशं न भवति। देवा नित्याः मानवाश्च मर्त्याः। अतो न 
देवानामधिकारः । यदुक्तं देवेष्वपि वणंव्यवस्थायां प्रमाणमस्तीति, तत्रोच्यते 
सत्यं ब्राह्मणभागेषु देवानामपि वर्णेविभागः कीतित उपलस्यते। स्वयं 
प्रभातविद्या देवा अपि वणंविभागानुसारेण कतव्यं पालयन्तां यथा दृश्यन्त 
तंथा मानवेरपि वतितव्यमित्यत्र तात्पर्यं कल्पनीयम्‌ । अतो देवानार्माप क्रतुषु 
नाधिकारंः। एवञ्च येऽध्ययनविधिसिद्धविद्याः: आधातसिद्धार्निमन्तः 
समेर्थाइच त एव मानवाः क्रतुष्वधिकुयुरिति सिद्धम्‌ ॥ 
इति तिर्यगधिकरणम्‌ 


३ 
स्त्रीणामप्यधिकाराधिकरणम 


“स्वर्गकामः? 'व॒ष्टिकामः? इत्यादौ पुंलिङ्गश्नवणात्‌ कि पुंसामेव क्रतु 
बवघिकार:ः ? उत स्त्रीणामपि? इति सन्देहः। तदर्थमिदं चिन्तनोयम्‌ कि 
शभ्रयमाणपुंस्त्वस्य विवक्षा ? उताविवक्षेति । 

तत्र “स्वर्गकामः? इत्यादौ श्रूयमाणं पुंस्त्वं कत्‌ विशेषणम्‌ । तेन 'स्वग कामो 

यजेत? इत्पनेन स्वर्ग कामकर्तृ का यागकरणिका स्वर्गेभाव्यिका सजना इति 
बोधो भवति । भावताविशेषणत्वेन स्वर्गकामक्तृ कत्वं श्रूयते । अतो विधेय- 
गतत्वेन पइ्वेकत्ववद्विवक्षितमेव पुंस्त्वम्‌ । विवक्षितत्वात्‌ पुंस एवाधिकार- 
स्सिध्यति । यथाऽऽख्यातोपात्तकत्वस्य विवक्षा, तथा पुस्त्वस्यापि विवक्षा । 
किञ्च द्रव्यवान्‌ पुमान्‌, अद्रव्यवतो स्त्रो । द्रव्यवतः कर्म ण्यविक्रारः, नाद्रञ्य- 
वत्याः। द्रव्यस्वामित्वं पुंसामेव । त एव द्रव्यत्यागात्मकप्रवानानुष्ठानेऽधि- 
कुर्वन्ति, न स्त्रिय: । ननु पित्रा भर्त्री वा$जितद्रव्यस्वा मित्व स्त्रोणामस्तु इति 
चेन्न; स्त्रीणां क्रीतत्वात्‌ । आषयविवाहे-स्त्रोणां क्रपविक्रयौ श्रूयेते--'दुहितृम- 
तेऽधिरथं शतं देयम्‌’ इति । कन्यापित्रे रथाधिकं शतं गवां दद्यादित्यर्थः । 
शतं गावो दत्वा कन्यां क्रीणीयादित्यर्थंः । क्रोतानां द्रव्ये स्वत्वं कथ स्थात्‌ ? 
क्रीतत्वादेव भतृ धने स्त्रीणां स्वत्वं न भवेत्‌ । अतः पुसामेवाधिक्रार: । भत्र- 
धीनत्वाच्च तासां कर्तनादिना स्वयमजितेऽपि धने स्वत्वं नास्ति, 'यस्यते तस्य 
तद्धनम्‌? इति स्मरणात्‌ । अतः पुंसामेवाबिकार इति पूर्वपक्ष: । 
सिद्धान्तस्तु-स्वर्गादिफजकामना पुंसामेव भवति न स्त्रीणामिति 
नियामकं किमपि नास्ति । किन्तु स्वस्वाधिकारानुसारेण कामन कतेव्येत्यत्र तु 
नियामक भवितुमहंति । 'आख्यातानामथं ब्रुवतां शक्तिस्सहकारिणो? इति 
न्यायः । इष्टसाधनताज्ञानमात्रेण प्रवृतौ जातायामपि ततः पूर्वे तेन विचारणोयं 
भवति किमिदं मया सम्पाइयिलु शक्प्र न वेति। राज्यपालपदस्य प्रधान 
मन्त्रिणः पदस्य वा प्राप्तिः काममिष्टसाधनं भवेत्‌, किन्तु तत्कार्यकरणे 
स्वस्याधिकारः सामर्थ्यञ्चास्ति नवेति पर्यालोच्यव कामना कतंव्येति लौकिको 
सरणि: । लोकाविरोधेनेव वेदेनापि गन्तव्यम्‌ । लोकतन्त्र सञ्चाजनाय विधाय- 
कंविधानानि यानि कर्पितानि न तान्युपदेशायंव किन्त्वाचरणायेति-लौकिकी 
सरणिः । तथेव वेदेऽपि सन्ति विधयः। विध्यनुसारेणेव कामनाया उदयः 
श्रेयस्करः । 'स्वगंकामो यजेत? इत्यादयो विधयः अघिकारविशेषणत्वेन 
'स्वर्गकाम' पद उपाददते । अधिकारश्च फलं स्वर्गः, तद्विशेषणं “काम? पदम्‌, 
न तु कतृ विशेषणम्‌ । कतृ विशेषणत्वे तस्य विधेयकोटौ समावेशो युक्तः । 
उद्देइयविशषणं तत्‌ । फलमुदुदेश्यम्‌ । फलमेवाधिक्रारः क्रथ्यते। अन्ततो- 
ऽधिकारविशषणभुद्देयविशेषणं सम्पद्यते । विधेथतिशेषणस्य विवक्षितत्वे- 
ऽप्युद्देश्यविशेषणमविवक्षितमेव । अत एव '्ग्रहं सम्माषि्टि’ इत्यत्र ग्रहगते- 
कत्वस्याविवक्षितत्व स्वीकृतम्‌, तद्वत्‌ प्रकते पुस्त्वस्योदृदेश्यविशेषणत्वात्‌ अवि - 
वक्षितत्वमङ्गीकायंम्‌ । अविवक्षित्वे स्त्रिया अप्यधिकारस्सिध्यति। स्त्रिया 
अधिकारे सिद्धेऽपि श्रौतकमं सु उपनीतस्य क्रतदारपरिग्रहस्प्र प्रथममग्न्य़ाधाने- 
ऽधिकार इति शास्ति शास्त्रम्‌ । शासनानुशासनपालनं धम: । पौरुषेयश[सन- 





१. “भार्या द सश्च पुत्रइच त्रय एतेऽधनाः स्मृता । 
यत्ते सर्माधगच्छन्ति यस्यैते तस्य तद्धनम्‌? ॥। 

स्यापौरुषेयशासनस्य च महानु भेद: । पौरुषेयशञासनम्‌ अपौरुषेयशासनानुगरुणं 
यदा भवेत्तदव पोरुपयशासनं पालनाई भवेत्‌ । उपनयनं दारपरिग्रहः अग्त्या घा- 
नञ्चेति संस्कारा इत्यत्र न सन्देहः । 'अष्टवर्पं ब्राह्मणमुपनयीत’ इति विधिः 
ब्राह्मण सन्तं उपनयनेन संस्कुर्यात्‌ इति विधत्ते, न तु उपनयनेन ब्राह्मणमुत्यादये- 
दिति। उत्पत्तिः आप्ति: विकृति: संस्क्रतिश्चेति चत्वारः संस्कारा भवन्ति । 
तत्र सस्कृति संस्कारोऽयम्‌ । अष्टवर्षा ब्राह्मणोमुपनयीत इति नास्ति विधिः । 
अष्टवर्षा ब्राह्मणीं कन्यां परिगृह्लीयादित्यस्ति विधिः दारपरिग्रहे । दारझरिग्रह 
एव विवाहः । स एव संस्कारः स्त्रीणामुपनययस्थाने । यथाऽष्टवर्षो ब्राह्मणः, 
द्वाददावर्षो राजन्यः, षोडशवर्पो वंश्यः गुरुक्रुलमुपनीयते तथेवाष्टवर्षा कन्या 
पतिकुलम्‌ उपनीयते । इदमेवोपनयनं स्त्रीणाम्‌ । एतादुशोपनयनानन्तरं स्त्रयः 
पत्युरधीना भवन्ति यथा ब्राह्मणराजन्यवेश्या उपनयनानन्तरं गुरोरधीना 
भवन्ति । ततञ्च स्त्रीणां विवाहातिरिक्तमुपनयनासख्यस्संस्कारो नास्तोति सिध्य- 
ति। अत एवापस्तम्वाचार्याः “पाणिग्रहणात्तु सहत्वं कमंसु पुण्यफलेषु द्रव्य- 
परिग्रहे च' इति स्मरन्ति। एतेन दम्पत्योर्व्यासज्य कतृ त्व॑ सिद्धं भवति। 
कत्‌ त्वञ्च फलभोक्तृत्वसमानाधिकरणमित्युवतम्‌ । पत्या क्रियमाणं यत्कमं 
तज्जन्यफलस्य भोक्तारो उभार्वाप । तथा च स्त्रीणां कतत्वमस्ति इति सिद्धम्‌ । 

यदुक्तं द्रव्यवान्‌ पुमान्‌ भवति, स्त्री चाद्रव्यवतीति, तत्रोच्यते-'धमे 
चार्थं च कामे च नातिचरितव्यो' इति कन्यादानसमये दम्पत्यो: धर्मार्थ का- 
मानां चकारेण सम्‌च्चयस्मरणात्‌ स्त्रोणार्माप द्रव्यवत्वं सिद्धं भवति । अनेन 
प्रमाणन धर्मसंवलितार्थकामयो: प्राधान्यमवगम्यते। न केवलमर्थस्य कामस्य 
वा प्राधान्यम्‌ । केवलार्थोपाजँने स्त्रीणां प्रवृत्तियंदा भवेत्‌ तदा कामेऽपि प्रव- 
त्तिरुदियात्‌ । धर्मसंवलितार्थकामयोः प्रवृत्तिस्स्याद्यदि तदा तादृशी प्रवृत्तिना- 
दियात्‌ । अतः पत्युरर्थेनार्थवत्यः स्त्रियः । यदुक्तं कर्तनादिनास्वयमजितेऽपि धने 
तासां स्वत्त्वं नास्तीति । तत्रोच्यते-'यस्यते तस्य तद्धनम्‌’ इत्यस्य स्वातन्ञ्यं 
नास्तीत्यत्र तात्पर्यं कल्पनीयम्‌ । अन्यथा श्रतिविरुद्ध त्वेनास्याः स्मृतेः अप्रामाण्य- 
मेव स्यात । किञ्च 'पत्नी हि पारोणह्यस्य ईश” इति श्रतिः। परितः नह्यते 
बध्यत इति परिणत्‌ (क्विबन्त) गृहम्‌ । तत्र भवं धनधान्यादिक पारीणह्यम्‌ 
नहिवृतिवृधिव्यधिरुिसहितनिषु क्वौ’ इति दीः । 'तस्येशवरी पत्नीति भट्ट- 
भास्करीयं भाष्यम्‌ । अनेन पत्न्या गृहिणीत्वं साधितं भवति। अतः स्त्रीणां 

द्रव्यवत्वे न काचित क्षतिः । तथा ,च पुसामिव स्त्रीगामत्यधिकार इति । 

यत्त-अधिरथशझतदानेन स्त्रीणां क्रयणमिति, क्रीतत्वादेव ताः द्रव्यवत्यो न 
भवन्तीति, तन्न, “शत दद्यात्‌’ इत्येव श्रवणात्‌ । न हि ‘दद्यात्‌? इत्यस्य क्रोणी- 
यादित्यर्थः । क्रयणे हि उच्चनोचपणत्वं लोके दृश्यते । नात्र तथा । दानमिदम- 
द्ष्टाथंम्‌ । कन्या कुरूपा भवतु सुरूपा वा “शत दद्यात्‌ इत्येव । न ततोन्यूनं वा- 
ऽधिकं वा दद्यात । तेन 'दद्यात्‌'इत्यस्य क्रीणीयादित्यरथः कतुं न शाक्यते अदुष्टा- 
्थमिदं दानं न क्रयः । अतेः स्त्रीणामप्यधिकार इति ॥ 

इति स्त्रीणामधिकाराधिकरणम्‌ । 

१४ 
स्त्रीपसयोः व्यासक्ताविकाराधिकरणम्‌ 


पूर्वाधिकरणोपष्टम्भकतयेदं विचार्यते । स्त्रीणामधिकारे सिद्ध कि स्त्री 
च पुमांस्च पृथग्यष्टुं शक्तुवतः ? उत सहैवेति । द्रव्यवतोः स्त्रोपुंसयोः पृथग्य- 
जने क: प्रत्यूहः? स्त्रीकतृंकः प्रयोगः पुंकतुकप्रयोगशच भिन्नौ भवतः । ननु स्त्रियः 
त्रेदाध्ययनेऽधिकाराभावेन विद्याभावात्‌ कथं स्त्रीकतुकः प्रयोगास्सिध्येदिति 
चेत्‌ न; ्त्रीकर्तृकप्रयोगस्यामन्त्रकत्वस्वीकारेण तदुपपत्तेः । न च नित्यवदाम्ना- 
तानां मन्त्राणां पाक्षिकत्वं स्वीकृत्य स्त्रीकत्‌ कप्रयोगस्यामन्त्रत्व कथ साधयितु 
शक्यमिति वाच्यम्‌, मन्त्र पठनाय कञ्चन प्रतिनिधि नियुज्य कतं शक्यत्वात्‌ । 
किञ्च स्वर्गकामः? इप्यादौ पुस्त्वमिव तद्गतकत्वसंख्याया यद्यप्यविवक्षा 
भवेत्‌, तथापि आस्यातोपात्तंकत्वस्य कतृंगामित्वेन स्त्रीपुसयोः कतृत्वस्य 
सत्त्वात्‌ प्ृथवपृथक्‌ स्त्रीपुंसौ यजेयाताम्‌ इति पूर्वं पक्षः । 


सिद्धान्तस्तु-्त्रीपुंसयोः पृथक्प॒थग्यागानुष्ठाने उभावपि यागौ निर्गुणो 
स्याताम्‌ । स्त्रीकत्‌ काज्यावेक्षणादेः पुक्‌ कप्रयोगेऽभावात्‌, पुंकरतृकाज्यावे 
क्षणादेः स्त्रीक कप्रयोगेऽभावात्‌ उभयोर्यागयोवंगुण्यं स्यात्‌, अङ्गसहितस्येव 
प्रधानस्य फलजनकत्वनियमात्‌ । ननु 'गुणलोपे च मुख्यस्य? इति दाशमिकन्या- 
येन परिक्रयादिना वंगुण्यं परिह्वियतामिति चेन्न, आज्यावेक्षणान्वारम्भणादौ 
परिक्रीतस्य परिक्रीताया वा कर्मजन्यफल भोक्तृत्वसमानाधिकरणकर्तु कत्वा 
भावेन वेगुण्यस्य तदवस्थत्वात्‌ । यजमान आज्यमवेक्षते' “पत्नी आज्यमवेक्षते” 
“पत्नी यजमानमनवारभते' इत्यत्र पत्नीयजमानशब्दौ यागजन्यफलभोक्तृत्व 
समानाधिकरणस्त्रीत्वपुंस्त्वाश्रयवाचकौ, परिक्रोतयोस्तयोन पत्नोयजमान 
शब्दवाच्यत्वं भवितुमहति। अतोऽन्यतरपरिक्रयादिना वेगुण्यपरिहारो न 
सम्भवति । ननु पृथग्यजनं न सम्भवति, वगुण्यात्‌, स्त्रिया अधिकारश्चास्ति 
इति कथमुच्यते ? इति चेत्‌-अत्रापस्तम्बाचायंवचनेन "पाणिग्रहणात्तु इत्या- 
दिना स्त्रिया अधिकारस्साधितो भवति। आपस्तम्ववचनं कत्‌ त्वांश एव 
केवलं न साहित्य (सहत्वं) अववोधयति, किन्तु 'पुण्यफलेषु’ इत्यनेन कमं जन्य- 
फलोपभोगेऽपि परस्परसाहित्यं बोधयति । तेन परिक्रोतयोस्तदसम्भवात्‌ सहत्वं 
पत्नीयजमानयोरेव सम्पादनीयम्‌ । तया च पृथग्यजनं न सिघ्यति। किञ्च 
फलोपभोग एव केवलं पत्नीयजमानयोने सहत्वं, द्रव्यत्यागे दक्षिगादानादौ च 
तयोस्सहकत्‌ त्वम्‌ ट्रव्यस्य पत्नीयजमानयोस्संसृष्टत्वात्‌ । अतो दम्पत्योः 
कत्‌ त्वं अग्नीषोमयोदवतात्वमिव व्प्रासञ्जवृत्तोति सिद्ध भवति। यद्यपि वेदा- 
घ्ययने स्त्रीणामविकारो नास्ति, तथापि 'महीनां पयोऽसीति पत्व्याज्यमवेक्षते” 
इत्यादिविधिबलात्तावन्मात्राध्ययनेऽधिकाररस्त्री करियते, 'इति पत्नी' तिं 
इतिकरणेन मन्त्रस्य विनियुक्तत्वात्‌ । तथा च स्त्रीणां कर्मस्वधिकारोऽस्ति, 

किन्तु पत्या सहेवाधिकार: न स्वातन्त्रयेण, तथा यजमानस्य पत्न्या सहैवाघि- 
कारः न स्वातन्त्र्येणेति सिद्धम्‌ ॥ | 


इति सत्रोपुसयो्यासक्ता घिकाराधिकरणम्‌ 11 
श्‌ 
क्षोमवसानाधिकरणस्‌ 

'यजेत स्वर्गकामः? इत्यादौ पुःस्त्वस्याविवक्षया कर्मसु स्त्री णामप्य- 
धिकारः, मनुष्याणामेवाधिकारो न तिथेगादोनाम्‌, स्त्रीणां पत्या सहैवाधिकारः 
न स्वातन्त्र्येण, स्त्रोणां क्रयविक्रयौ न भवतः, 'अघिरथं शतं दद्यात्‌’ इति 
दानमट्रष्टाथंम्‌, कर्मेकत्‌ त्वं त्यौ पत्न्याञ्च व्यासक्तं न पृ थ्पर्याप्तमित्या- 
दयो विषया अधिगताः। सम्प्रति 'क्षोमे वसानावग्निमादधीयाताम्‌? इति 
वाक्यमुदाहृत्य विचारः क्रिते। अस्याधिकरणस्येदमेव विषयवाक्यम्‌ । 
अस्यार्थ:-'अतसी स्यादुमा क्षुमा’ इति त्रयः पर्याथवाचिनः। तत्र क्षमाशव्द: 
'टुक्षुशब्दे' इति क्षुधातोः मक्‌ मन्‌ प्रत्यये वा कृते निष्पद्यते। 'पटसन' इति 
भाषायां तदर्थः ! तत्सुत्रै: निमितं वस्त्रं क्षौममित्युच्यते। 'वसन आच्छादने? 
इत्यस्मात्‌ कतरि शानजन्तो वसानशब्दः । क्षौमे वस्त्रे धारयन्तौ अग्न्याधानं 
कुर्यातामिति । अत्र सन्देहः:- द्वौ पुमांसौ सस्त्रीकावग्न्याधानं कुर्याताम्‌ ? 
उतेकः पुमान्‌ सस्त्रीकः कुर्यादिति । 


तत्र पूर्वाधिकरणे आस्याताभिहितेकत्वसंख्या कत्‌ विशेषणम्‌, श्रौतस्मा- 
तं कमें सु कर्ता सस्त्रीको भवेत्‌, कतृ त्वं यथा पुंसः तथा स्त्रिया अपि, तत्र कत्‌ - 
त्वमुभयत्र व्यासक्तमिति निर्धारितम्‌ । तन्न्यायेन प्रकृते 'आदधीयाताम्‌' 
इत्याख्याताभिहितद्वित्वसंख्या कत्‌ गता द्वौ कर्तारौ सपत्नीको आदवीयाताम्‌, 
"राजपुरोहितौ सायुज्यकामौ यजेयाताम्‌? इति वत्ध्रतिपादयति। अतः द्वौ 
यजमानौ सस्त्रीको आधानं कुर्यातामिति सिघ्यति। अनेन वाक्येनाधानं न 
विधीयते, तस्य 'वसन्ते ब्राह्मणोऽग्नीनादधीत? इत्युत्पत्तिव;क्येन प्राप्तत्वात्‌ । 
नाप्याधानोद्‌दे शेन द्वित्वं विधोयते, एकप्रसरताभङ्गदोषापत्तेः । 'आदधोयाताम्‌' 
इत्येकं पदं विशिष्टेकार्थप्रतिपादकम्‌ । तत्र घात्वं शेनोद्देश्यता प्रत्ययाँशेन 
कर्त ूपद्वित्वस्य विधेयतेति स्वीक्रियमाणे विशिष्टकार्थंप्रतिपादकत्वस्य भङ्ग- 
स्स्यात्‌ । किन्तु, 'वसानौ’ इत्यौप्रत्ययवाच्यं कतृ गतं द्वित्वं आधानोदुदेशन 
विधीयत इति स्वीकतुं शक्यते । 'वसानौ' इत्यत्र 'ओ' प्रत्ययेन पुंस्त्वं द्वित्व- 
ञचाभिधीयेते इति स्पष्टम्‌ । तयोः पुंस्त्व ्वित्वयो रेकप्रत्ययो पात्तत्वेन परस्प 
रान्वये सति द्वौ पुमांसौ कर्तारावित्यर्थोऽवगम्यते । नात्र प्रकृत्यर्थो वसनं विघय- 
कोटौ निपतति, वसनस्यार्थतः प्राप्तत्वात्‌ । न हि नग्नौ कर्तारौ भवतः, नग्नयोः 
कर्मानहंत्वात्‌ । तेन च वाक्यभेदस्य नावसरः । पूर्वाधिकरण कर्ता च सस्त्रीक 
इत्यधिगतम्‌ । ततश्च द्वौ पुमांसो सस्त्रीकावादधीयाताम्‌ इत्यथः पर्यवस्यति । 

क्षौमशब्दरचानुवादकः, शब्दार्थकक्षुधातोतिष्पन्नः । क्षोमं घृत्वा कर्मणि व्याप्रिय- 
माणे 'सरुसरु'इति शब्दोत्पत्तिः स्वाभाविकी । यदि वा मालिन्यनिमित्तकः क्षौम 
शब्द: मालिन्यमपि वल्कलादौ स्वाभाविक्रम्‌ । तदनुवादकः क्षौमशब्द: । अतस्त- 
स्यापि न विधेग्रत्वम्‌ । अत आधाने सस्त्रीकपुद्ठयकत्‌ कत्वमेवाप्राप्तत्वाद्वि 
घेयमिति पर्यवस्यति । तनत्पत्तिवाक्ये 'आदधीत’ इत्येकवचनं श्रूयते, कथमुत्प- 
न्वाक्ये द्विवचनं सङ्गच्छत इति चेत्‌ न, उत्पत्तिवाक्यगतमेकत्वं साधुत्वारथं 
मविवक्षितमित्यङ्गीकारात्‌ । न च वसानश्च वसाना च FEHB 'पुमां- 
स्त्रिया’ इति कृतेकशेषाच्छयमाणं द्विवचनं स्त्रीपु सगतं न पुद्वयगतमिति शङ्‌- 
क्यम्‌, विरूपँकशेपविधर्लाक्षणिकत्वस्वीकारात्‌ । अत एव तृतीयाष्यायतृतोय- 
पादस्य नवमाधिकरणे युवं हि स्थः स्त्रपंती इति इयोयंजमानयो: प्रतिपदं 
कुर्यात्‌? इति वाक्यविचारावसरे श्रीशवरस्वामिनः स्वीये भाष्ये 'यदप्येतद्‌- 
द्विवचनं दयो जमातयोरित्ति, अत्रापि य एकशेषः 'पुमांस्त्रिये ति असावपि 
लक्षणाशब्द एव'इति लिखन्ति । तस्मात्‌ वसानाविति पुंद्वयमेवात्राधाने कतृतया 
विधेयमिति पूर्वपक्षः । 

सिद्धान्तस्तु--आदधीयाताम्‌? इत्यनेनाधानं तावन्त विधीयते, तस्य 
प्राप्तत्वात्‌ । यर्चाप वसानौ’ इति हिवचनं सस्त्रीकपृद्वयगतं द्वित्वमाचष्टे, 
तथापि कत त्वाकिष्ठानस्त्रो पृंसगतद्वित्वाभिप्रायमनुवादमात्रम्‌, उत्पत्तिवाक्यग- 
तास्यातोपात्तेकत्वं साधृत्वार्थमित्यङ्गोकारापेक्षया आदधीयाताम्‌ इत्यत्र 
्वित्वमनुवादमात्रमिति स्वोकारो युक्तः, वसानो इत्योकारेण द्ित्वस्योपा त्त- 
त्वात्‌ । उत्पत्तिवाक्ये आधान विधीयते, अत्र चाधानमनृद्यते द्वित्त्रञ्च न 
विधोयते । अतोऽत्रानुवादो युक्तः । वसनमपि नात्र विधेयम्‌, अर्थात्प्राप्तत्वात्‌ । 
अन्ततः क्षोमं विधीयत इत्यङ्गीकार्यम्‌ । बसानावादधीयातामिति यत्‌ तत्‌ 
क्षममिति । न चात्राधानसम्वन्धिनो वसानावृ द्दिश्य क्षोमविधिः, येन वाक्य- 
भेद आशङ्क्येत, वसानावुद्दश्येव क्षोमविधिः, आधानसम्बन्धस्य प्रकरणा- 
प्राप्तत्वात्‌ । न चात्राधानसम्ब्न्वित्वे वाक्यस्य व्यापार इति न वाक्यभेदः । 
ननु पृंद्रयमप्युक्त रीत्या विधयमस्त्विति चेन्न, वाक्यभेदापत्तेः । ननु क्षौमं न 
विधीयताम्‌ पुंद्रयं विधीयतामिति चेन्नः, सम्भवति प्रथमश्रुतस्य क्षौमस्य 
विधयत्वे जघन्यश्रुतस्य विधेयत्वाङ्गीकारानौचित्यात्‌ । एतेन यदुक्तं पूर्वपक्षिणा 
गोण्या वृत्या योगेन वा क्षौमशब्द: कर्मव्यापारदशायामर्थतः प्राप्तं मालिन्यं 
शब्दवत्वञ्चानुवदतोति ततु प्रत्युक्तम्‌ । प्रथमश्रृते क्षौमशब्दे गौणत्वाश्रयणा- 
योगात्‌, राव्दवत्वाभावदशायामपि क्षौमशब्दस्य प्रयोगदर्शनात्‌ । क्षौमशब्दस्य 
शब्दवत्वं यदि प्रवृत्तिनिमित्तं तहि मनुष्यादावपि क्षौमशब्दस्य प्रयोगस्स्यात्‌ । 
अत: क्षोमशब्दो रूढ इति स्वीकर्तव्यम्‌ । एवं सतिन तत्र योगस्य सम्भवः, 
योगाद्रूढिबंली यसीति न्यायात्‌ । एवञ्च वसानोदुदेशेन क्षौमगुणस्य विधाने सर्व 
समञ्जसं सिघ्यति । “वसानौ? इत्यत्रौकारस्य लक्षणया स्त्रीपृंगतद्वित्वप्रतिपाद- 


~ 

कत्वे सति 'आदधोयाताम्‌' इत्याख्यातप्रत्पयेनापि कतः रूपाथिष्ठानं लक्षणया 
स्त्रीपृंसयोगं तमेव द्वित्वमनृद्यते । जघन्यश्रृते आख्याते मुख्यां त्यगस्या दोप- 
त्वात्‌ । तस्मात्‌ सस्त्रीकः पुमानेक एव तावदादघीतेति ।। 

इति क्षौमवसानाधिकरणम्‌ ॥ 


द्‌ 
पत्न्या यावढुक्तक्रमंस्वधिकाराधिकरणम्‌ 

पत्न्यास्सहाधिकारस्सिद्ध: । द्रव्यस्वामित्वं पतिपल्योर्व्यासक्त मिति 
निरूपितम्‌ । फलोपभोगसमानाधिकरणकर्तृत्वमपि व्यासक्तमिति साधितम्‌ । 
ऋत्विग्वरणादिषु प्रयोजककतृ त्वमुभयोस्तुल्यम्‌ । फलित्वक्रतृः त्वयोरुभयत्रा- 
विशेषात्‌ फलिसंस्काराः कतृ संस्काराइचोभयोरपीति व्यवस्था सिद्धा। ये च 
नियतनिदंशपुरस्सरं विधय आज्यावेक्षणादिषु ते व्यवस्थयैव प्रवर्त न्ते । वपना- 
दयस्संस्काराः यजमानस्येव न पत्न्याः । पूर्वाधिकरणे सस्त्रीक्रस्य पुंस आधाने- 
ऽधिकारस्साधितः। इदानीं 'याजमानम्‌? इति विश्ेषसमाख्याते काण्डे यद्यद्‌ 
यजमानकतृकतया निदिष्टं तत्तद्‌ यजमानया पत्न्यापि कव्यं नवेति विचायते । 

तत्रोभयोरपि यजमानत्वा/वशेषात्‌ उभाभ्यामपि कर्तव्यमिति । ननु एक- 
स्य यजमातसमाख्यानस्य यजमानपदाद्यजमानापदाद्वा व्यवस्थया निष्पत्तर्वा- 
च्यत्वादुभाभ्यां कतेव्यमित्ययुक्तमिति चेत्सत्यम्‌, इह क्रतंकशपाद्यजमानपदा- 
न्निष्पत्तिविवक्षिता । तथा च यजमानशब्दप्रकृतिव्यंवस्थितेव क़ृतेकशेपयजमान- 
शाव्दान्निष्पन्नं स्त्रीपुंसकतृ कत्वसाधारणमित्येतावन्मात्रेण यजमानापदार्दाप 
युक्तमिति न कङ्चिद्दोषः । तस्मादुभःभ्यामपि याजमानं कर्तव्यमिति पूर्वं पक्षः । 

सिद्धान्तस्तु - सुची प्रवेशे मुसलप्रवेशः? इति न्यायो नानुसतेव्य: । यस्य 
यावानधिकारः शास्त्रनिदेशानुसारेणाज्यावेक्षणयोक्त्रसंतहनादिषु स्वीक्रियते 
तर्थेव प्रकृते याजमानसमाख्यातेऽपि कतृ त्वं स्वीकर्तव्यम्‌ । यथाविधानं कमं सु 
क्रियमाणेष्वेव तानि फलदायीनि भवन्ति । स्त्रीणां द्रव्यस्वामित्वं कतृ त्वञ्च 
प्रदशितम्‌ । पत्नीं विना पत्युः कर्मेस्वरिनसाध्येषु अधिकारो जी 
अनुशास्ति शास्त्रम्‌ । यद्यत्‌ पत्न्या क्रियते तत्तत्‌ पत्या सह कतर्व्यामति 
शास्त्रमववोधयति। तत्रोपनीतानां त्रेवाणकानां स्वशाखाब्ययनेऽधिकारः । 
'स्वाध्यायोऽध्येतव्यः’ इति विधिः स्वस्वकुलपरम्परागतशाखाया अध्ययन 
विधत्ते । अध्ययनमाप्तिरूपस्संस्कारः। अनेन संस्कृतानां त्रेवणिकानां उत्तरत्र 
कऋ्त्वनुष्ठाने उपयोगः । क्त्वनुष्ठानङच कृतदारपरिग्रहस्ये व । कुलान्तरे चोत्पन्ना 
कन्या विवाहानन्तरं कुलान्तरं गोत्रान्तरञ्च प्रविशति। कन्यायाः पितृकुले 
यजुरुशाखापरम्परा, सा सामशाखाध्यार्यिनः कुल प्रविष्टा । तया का शाक्षाऽव्ये- 
तव्या । विधिस्तु स्वाध्यायस्याध्ययनं विधत्ते । कन्यायास्स्वाघ्यायस्तु(स्वशाखातु) 
यजुरुशाखा यस्मित कुले प्रविष्टा तत्कुलपरम्परागता शाखा सामशाद्ा । सा 

परक्षाखेव भवति । स्वशाखामधीत्येव परशाखाध्ययनेऽधिकार इति शास्त्रमुप- 
दिशति । ननु दत्तकपुत्रवत्‌ यस्मिन्‌ कुले प्रविष्टा तत्कुलपरम्परागतां शाखामेव 
कन्याऽध्येत्विति चेन्न; दत्तकपुत्रः स्वपितुमेरणानन्तरम्‌ औद्धवदेहिककमंणामा - 
चरणाय पितृपरम्परागतशाखामध्येति, न कन्यायास्तादृशं कतव्यमस्ति। 
दत्तकपुत्र पितृपुत्रभावस्सम्वन्धः, अत्र च जायापतित्वसम्वन्धः । न हि श्वजुरस्य 
मरणे स्नुषया कर्माणि कतंग्यानि भवन्ति । एवमादिसङ्कटनिवत्यथमेवाध्ययन- 
विधौ 'स्व' पदमुपात्तम्‌ । अत एव स्त्रयो वेदाध्ययनं निषिध्यते । यद्यप्यध्ययन- 
विधिरनिदिष्टकतृ कः, 'अप्टवर्ष ब्राह्मणमुरनयीत, तमध्यापयीत’ इत्यध्यापन- 
विधिना तच्छब्देत ब्राह्मणः परामृश्यत इति ब्राह्मणादिरध्ययने कर्तेति 
स्वीकृत्याध्ययनविधिस्सकतृक् इति वक्तव्यम्‌ । तत्र ब्राह्मणादेरुद्देश्यत्वात्‌ 
तद्गतलिङ्गस्याविवक्ष॑व । ततश्च विवाहितकन्याया अध्ययनेऽधिकारस्सुल भः, 
तथापि अध्ययनसंस्कारेण संस्क्ृतायास्तस्या उत्तरत्र विनियोगो वक्तव्यः, 
उत्तरत्र विवाहितायास्तस्या पृथग्यजने नाधिकार इति प्राक्साधितमेव। 
अधीत्यापि सा कि करोतु? अध्ययनस्य संस्कारकत्वात्‌ संस्कृतायास्तस्या 
उत्तरत्र विनियोगाभावात्‌.। सत्यं यजमानवत्‌ सापि यजमाना । यजमान- 
शब्दात्तद्धितोत्पत्तौ याजमानं भवति। यजमानापि सती सा अविदुषो । अतो 
याजमाने उपस्थानानुमन्त्रणमन्त्रोच्चारणं न सा शक्तिमती । अतो न याजमाने 
तस्या अधिकारः । यत्र हि पत्न्या विशिष्य मन्त्रविधिस्तत्र तदन्यथानुपपत्त्या 
तदघ्ययनं कल्प्यते। याजमानसमाख्यातेषु कमसु अन्यथानुपपत््यभावात्‌. 
नाध्ययनमाक्षिप्यते, अध्ययनवता पुंसेव सिद्धत्वान्नाध्ययनं स्तरिय: कल्पयितु- 
महति इति । 
इति पत्न्या यावदुक्तकमेस्वधिकाराधिकरणम्‌ ॥ 


७ 
ग्रपशद्राधिकरणम्‌ 

पत्न्या यावढुक्तकमंस्वधिकारे सिद्ध चतु्थंवर्णस्य कर्मस्वधिकारोऽस्ति? 
न वेति विचायते-कि अग्निहोत्रादिषु ब्राह्मणक्षत्रियवेश्यशूद्राणाञ्चतुर्णाम- 

शिकारः ? उत शुट्रवजं त्रयाणाम्‌ ? इति संशयनिष्कषः । 
तत्र फलकामाः कमंसु प्रवर्तन्ते। यथा त्रेर्वाणकाः फलकामा भवन्ति 
तथवाविशेषेण शूद्रोऽपि फलकामनावानिति सोऽप्यधिकरोति । न च शूद्रस्योप- 
नयनविध्यभावेनाध्ययनाधिकाराभावात्‌ विद्याभावः, आधानविध्यभावाच्च 
नाग्नयः, विद्यामर्नींश्च विना सोऽर्निहोत्रादिकं कथमनुतिष्ठेदिति वाच्यम्‌ । 
उपनयनाध्ययनाधानानां क्रत्वङ्गत्वाभावेन क्रतुविधिभिराक्षिप्तस्य ज्ञानस्व येन 
केनापि प्रकारेण लिखितपाठादिना, उपद्रष्ट्वचनेत वा सम्भवात्‌, आधानस्य 
कत्वनङ्गत्वेन विनेवाधानेन लौकिकाग्निना क्रत्वनुष्ठानसम्भवातु शूद्रस्याप्य- 

धिकारसम्भवातु । उपनयनमाधान वा नेमित्तिकं कमं, ब्राह्मणकतृ कत्वे निमित्ते 
सति ब्राह्मणं उप गुरोस्समीते वसन्ते नयीत, ब्राह्मणकतु कत्वे निमित्ते सति 
आधानम्‌-तत्तत्कुण्डेऽग्नीनां निक्षेपः वसन्ते कतंव्य: । एवं राजन्य वैश्यकत्‌' कत्वे 
सति तत्तकाले कतंव्यम्‌ । शूद्रस्य तु विनैव कालविशेषेणो पनयनमाधानञ्च 
भवतः । अतइशूद्रस्याप्यधिकारः न त्रवणिकानामेवेति पूर्वपक्षः । 

सिद्धान्तस्तु—सत्यं त्रेवाणक्रातामिव शूद्रस्यापि फलकामना, कामनामा- 
त्रेण फलं न सिध्यति। जानाति इच्छति यतते करोतीति क्रम: । इदमस्य 
फलम्‌, कथमिदं सिध्यतीति प्रथमं ज्ञातव्यम्‌ । ज्ञानावसरे तत्साधनानि तदुपायाः 
सामथ्यं मित्यादीनामपि ज्ञानं सम्पादनीयम्‌ । तदनन्तरमेवेच्छा कतंव्या भवति । 
ज्ञानकाले इदं नित्यम्‌ इदं नेमित्तिकम्‌ इदं काम्यमिति च ज्ञातव्यम्‌ । नित्य 
नेमित्तिककाम्यानां स्वरूपमपि ज्ञातव्यम्‌ -नियतनिमित्तक नित्यम्‌, अनियत- 
निमित्तकं नेमित्तिकम्‌, काम्यञ्च कतुं त्यक्तुञच शक्यत इति । एवं ज्ञानकाले 
उपनयनम्‌ आधानञ्च कीद्शमिति निर्णतव्यम्‌ । 'वसन्ते ब्राह्मणमुपनयीतः 
“वसन्ते ब्राह्मणोऽग्नीनादधीत? इत्यादिषु वाक्येषु पर्यालोच्यमानेषु त्रेवणिकानां 
शब्दतो निदशोऽनुभूयते । शुद्रपदघटितञ्च वाक्यं नानुभूयते । अननुभवमात्रेण 
नेदं निञ्चेतुं शक्यते-यत्‌ त्रेवणिकेरुपनोतरेवाध्ययनं कतंव्यम्‌, शूद्रे₹चानुपनीतेः 
इति, निषेधविधीनामपि ज्ञानमावइ्यकम्‌ । ज्ञानञ्चाव्ययनेने वोदेति, अव्ययन- 
ञ्च त्रवणिकेरेव कर्तु शक्यते निदंशात्‌ । निषेधाच्च न चतुर्थवर्णः । अध्ययन 
माधानञ्च संस्कारः, संस्क्ृतानामेवोत्तरत्र विनियोगः। एवमादिषु नियमेषु 
सत्सु तुरोयवर्णस्याग्निहोत्रादिषु कथमधिक्रार इति ॥ 

इत्यपशुद्राधिकरणम्‌ ॥ 
= 


भ्रद्रव्यस्य त्रेर्वाजकस्याधिकाराधिकरणम्‌ 

अपशद्राणां त्रवणिकानामग्निहोत्रादिषु अधिकारे सिद्धे सम्प्रति त्रवणि- 
केषु दव्यवतामेवाधिकारः ? उताद्रव्यवत्तामपि द्रव्यमर्जयित्वाऽविकार इति 
संशये पूवं पक्षः-- 

यथा हि ऋतुविधयः ज्ञानपूर्वकं कर्मानुष्ठार्तासद्धयेऽनुष्ठानतृषु ज्ञानाक्षप- 
कास्सन्तः अध्ययनविधिसिद्धविद्यावतस्त्रेवणकानवाप्य शान्ताकांक्षाः तुरोय- 
यणंस्य ज्ञानं नाक्षिपन्ति, तथैव द्रव्यवतस्त्रेवाणिकानवाप्य निरार्काक्षाः विधयः 
द्रव्यरहितेषु द्रव्यार्जनं नाक्षिपन्ति । तस्मादुद्रग्यवता त्रेवाणकानामेवाधिकार 


इति । 
सिद्धान्तस्तु--द्रव्यारजंनं पुरुषार्थम्‌ स्वस्वशक्त्यनुसारग पुर्या 
द्रव्याजंने प्रवर्तं न्ते । अजितेन द्रव्येण जोवनयात्रां निवहन्ति। तरतमभावेन 


सरकेऽपि'द्रव्यवन्त एव । द्रव्याजंनाय जीवनं न भवति, जीवनाय द्रव्याजनम्‌ । 


१६ 


| 
| 
| 

च्य 


जीवनान्तर्गताः क्रतवोऽपि पुरुषार्थाः । यथा जीवनाय द्रव्यार्जनं भवति, तथा 
तदन्तगंतानां क्रतू नामनुष्ठानाय द्रव्याजे नं कतं व्यम्‌ । नात्र क्रतुभिः द्रव्याजं ना- 
क्षेपः कर्तव्यः । यावता द्रव्येण क्रतवो निवेतंयितु शक्यन्ते तावतो द्रव्यस्याभावे- 
5जँथित्वैव निर्व्तनीयाः। जीवननतिर्वाहाय पर्याप्तद्रव्याभावे यथाऽजयित्वा 
जीवनयात्रा परिचाल्यते तथैव क्ऋऋतवोऽपि कतेव्याः। तस्मादद्रब्योऽपि 
त्रैवणिको द्रव्यमजे यित्वा कर्मस्वधिकरोति इति। 

इत्यद्रव्यस्यापि त्रेवणिकस्याधिकाराधिकरणम्‌ ॥ 


& 
प्रङ्गही नानामधिका राधिक रणम्‌ 


द्रव्यवतामद्रव्याणाञ्च त्रेवणकानामधिकारे सिद्धे विकलाङ्गानां तेषाम- 
शिकारोऽस्ति न वेति संशये--'आख्यातानामर्थं ब्रुवतां शक्तिस्सहकारिणीः 
ति न्यायेन सामर्थ्यापरपर्यायाः शक्तः कारणत्वात्‌ शक्त्यभावेन न तेषामधिकार 
इति पूर्वपक्षे प्राप्तेऽभिधो यते 

मणिमन्त्रौषधादिनाऽङ्गवंकल्यं प्रतिसमाधाय तेषामप्यधिकारः । विहित 
जातकर्मादिसंस्कारैस्तेऽप संस्क्रियन्ते। भङ्गवंकल्यं समुचितोषघसेवनेन 
प्रतिसमाधाय विवाहादिक निवेर्त्याधानेताग्ति निष्पाद्याग्निहोत्रादीनां अनुष्ठानं 
कर्तव्यमेव त: । ये चाप्रतिसमावेयाङ्गविकलाः अन्यमूकबधिरा:ः तेषामपि 
यथाशक्तिन्यायेन नित्येषु क्मस्वधिकारोऽस्त्येवेति ॥ 

इत्य ङ्क ही नानामप्याधकाराधिकरणम्‌ 


१० 
ग्राषंयवरणाधिकरणम्‌ 


अप्रतिसमाधयाङ्गानामपि त्रेवणिकानां यथाशक्तिन्यायेन नित्यकमं- 
स्वधिकारः साधितः । तद्वत्‌ एकद्यवाषयवरणं चिन्त्यते । दशंपूणंमासयोः 'आर्षेयं 
वृणीते’ इति वरणं विधाय “एक वृणीते? (द्वो वृणीते’ “त्रीनु वृणीते' “न चतुरो 
वृणीते’ “न पञ्चाति वृणीते’ इति श्रृतम्‌ । भार्षयवरणं दशपणं मासयोरङ्ग- 
मध्वर्यृकत्‌ म्‌ । ऋषेरपत्यं पुमान्‌ भार्षयः-यजमानः, तं वृणीते-आवेदयेत्‌, 
उच्चारयेदिति यावत्‌ । देवताभ्योऽग्न्यादिभ्यः अमुकषर्वंशजोऽयं यजमान इति 
यजमानं निदिशेदिति भावः । | 


त्रवणिकानां गोत्रप्रवतंक: कश्चन ऋषिर्भवति, तत्र मन्त्रद्रष्ट्रार ऋषयः 
प्रवरान्तगंता भवन्ति । वयं वत्साः, वयं भारद्वाजाः, वयं वासिष्ठाः, वयं भार्गवा 
इति व्यवहारोऽनिदम्प्रथमताकात्कालातु त्रेवणिकेषु प्रचलति । तत्राषंयवाक्येन 
सामान्येनाषयवरणे विहिते विशेषजिज्ञासायाम्‌ 'एकं वणोते? 'द्वौ व॒णीते? “त्रीन्‌ 
वृणीते’ इत्यादीनि वाक्यानि प्रवृत्तानि । चतुराषेय वरणं प्रतिषिध्य पञ्चाति- 

वरणस्य षडादिवरणस्य प्रतिषध: श्रत. । एवञ्च एकद्वित्र्याषयस्य पञ्चाषयस्य 
च विधिविषयत्व तदतिरिक्तस्य प्रतिषेध इति पर्यवस्यति । अत्र सन्देह:--कि 
एकद्यवाषययोरपि वरणेऽधिकारः ? उत त्र्यार्षयस्यैव ? इति । 

तत्र “न चतुरो वृणीते’ “न पञ्चाति वृणीते' इति निषेधाभ्यां एक- 
ह्वित्रिपञ्चाषंयाणां वरणेऽधिकारस्तावत्प्रतीयते । प्रतिषेधः प्राप्तिसापेक्ष एव 
प्रवर्तते । प्राप्तिशचंकद्य॒वादिवाक्येः। तत्र चतुराषेयाणां षडाद्यार्षयाणां प्राप्तौ 
निषेधः “न चतुरो वृणीते’ “न पञ्चाति वृणीते’ इति । तस्मादेकद्यवार्षययो र- 
प्यधिकार इति पूर्वपक्ष: । 


सिद्धान्तस्तु--'आषंयं वृणीते’ इति विधिस्साकाङ्क्षः कति आर्षेया 
वरीयतव्या इति। सामान्येनाषयवरणविधौ प्रवृत्त्यसिद्धेः । आकांक्षा च 
संख्याविषयिणी । सा चाकांक्षा पुरथितव्या । तदथं 'त्रीन्‌ वृणोते? इत्यनेन 
त्रित्वविधौ स्वीकृते द्वित्वेकत्वयोविधानमनावश्यकम्‌ । यदि द्वित्वँकत्वयोरपि 
विधान स्यात्तहि विकल्प प्रसक्तिः। “एक वृणीते’ 'द्वो वृणीते’ इत्यादिकमेकं 
वाक्यम्‌ । द्वित्वंकत्वयोविधाने सति वाक्यभेदस्स्यात्‌ । एकवाक्यत्वे सम्भवति 
वाक्यभेदो न न्याय्यः। अतः (“एक वृणीते’ (द्वो वृणीते’ इत्यवयुत्यानुवादः 
दढ्वादशकपार्लावधावष्टत्वादिवत्‌ । 'एक वृणोते' 'दोवणीते' “त्रीन्‌ वृणोते’ इत्यत्र 
विधिप्रत्ययो न थ्यते । विधि कल्पयित्वव एकत्वद्वित्वत्रित्वानां विधिरिति 
वक्तव्यम्‌ । तत्रानेकत्र विधिकल्पनापेक्षया 'त्रीनु वृणीते’ इत्यत्रवेकत्र कल्पन- 
मुचितम्‌, अन्यथा नानादुष्टस्वीकारापत्तिः । वित्वे कत्वयो रवयुत्यानुवादत्वे 
स्वीकृते त्रित्वस्य प्रशांसा सिध्यति। ननु लाघवाद्‌ 'आषयवाक्य एव विधिः 
दिष्टस्य सवस्यार्थवादत्वं स्वीक्रियतामिति चेत्‌--मंवम्‌, आर्षयवाक्यगतं 
किंसङ्ख्याकम्‌ इत्याकाङ्क्षायाः शामक कि स्यात्‌ । किञ्च “न चतुरो वृणीते? 
“न पञ्चाति वणीते' इति निषेधयोराषयवाक्येनेकवाक्यता कथं सम्भवेत्‌ ? 
अत्रेयं स्थिति:--भारते चिरन्तनोऽयमाचारः--यदवरः प्रवरं घ्रणभ्य प्रवराय 
स्वीयं परिचयं स्वयं ददातोति। परिचयदानावसरे क्वचित्‌ 'अमुकगोत्रः 
त्रिप्रवरः पञ्चप्रवरः अमुकशर्माहमभिवादये® इति, क्वचिच्च 'अभिवादये 
भार्गव-वँतहव्य-सावेतस त्रयार्षेय प्रवरान्वितो वाधूलगोत्रः आपस्तम्बसूत्रः 
यजु दान्तर्गंतते त्तिरीयशाखाध्यायो अमुक शर्माऽहमस्मि भाः'इति प्रवरान्तरगंत।नु 
ऋषीन्‌ सङ्कीत्यं स्वीयं परिचयं ददाति । दशं पु णं मासयो: एतादृशपरिचय- 
दानात्मकमुच्चारणमेव वरणपदाभिधेयम्‌ । वरणऽस्मिच्‌ गोत्रप्रवतंकषिमारारम्य 
मध्य वतिनामषीणां प्रवरान्तर्गतानां कीर्तनं दुशशकम्‌ । अतः प्रवरे त्रयाणां 
पञ्चानां वा यथानिदेशं उच्चारणं भवति । तस्मात्‌ 'त्रीन्‌ वृणीते’ इत्यस्य 
विधित्वं स्वीकृतम। निषेधबलाच्च पञ्चार्षयवरणस्य प्राप्तिः अनुमानाद्वक्त न्या । 
ततः प्रागेव त्रित्वविधिः प्रवर्तते । तत्प्रवृत्ता च पञ्चानां वरण निरस्त कथं 

पञ्चवरणानुमानम्‌ ? तस्मात्‌ त्रीव्‌ वृणीते इत्येव विवि: । चतुरादोनामाषय- 
वरणत एवाधिकारः । एकयवाषययोस्तु नेवाधिकार इति ॥ 
इत्याषंयवरणा{धिकरणम्‌ ॥ 


११ 
रथकाराधिकरणम्‌ 


वसन्तादिवाक्यैः त्रैवागकानामाधानं विधाय श्रूयते 'रथकारीऽग्नी 
नादधीतः इति । अत्र रथकारः क इति विचायंते-कि रथं करोति इति योग- 
माश्रित्य त्रैवणिकेषु छेदन-तक्षण-जोषणादिना यः काण्ठशिल्पकर्ता स रथकारो 
ग्राह्यः ? उत सङ्करजातिसमुङ्भवो ग्राह्यः ? अथवा सुघन्वेति रूढयर्थो ग्राह्यः ? 
इति त्रेधा संशयः। तत्र योगार्थमाश्चित्य त्रेवणिकेषु ये जीवनाय रथकमंयोगेन 
काष्ठशिल्पकार्य कर्तारस्त एव ग्राह्याः। सङ्करजात्युद्धवस्य जात्यन्तरस्य वा 
वेदाध्ययनाभावेन कर्मस्वनधिकारोऽपशद्राधिकरणे साधितः । यद्यपि ‘माहिष्येण 
करण्यान्तु रथकारः प्रजायते' इति स्मृत्युक्तलक्षणरथक्रारो न शूद्र, सङ्कुरज- 
त्वात्‌, तथापि शूद्रधर्मकत्वात्तस्यापि शाद्रत्वव्यपदेशः 'शूद्राणान्तु सवर्माणस्सवं- 
ऽपध्वंसजाः स्मृताः? इति स्मरणात्‌ । अपध्वंसजास्सङ्करजा इत्यर्थो विज्ञानेशव- 
रीये वणित: । अतः त्रेर्वाणकेषु रथक्रमंयोगेन ये वतन्ते त एव ग्राह्या इति 
प्रथमः पक्षः । 

रथकर्मयोगेन त्रवाणको न ग्रहोतुं शक्प्रते 'न जीवेथुद्विजाः शिल्पैः? इति 
निषंधस्मरणात्‌ । यदि त्रेर्वाणको गृह्येत तहि वर्षासु रयकार’ इति वाक्ये वर्षा- 
पदं व्यर्थं स्यात्‌ द्विजानां वसन्तादिकालविधानात्‌ । तस्मादत्रंवणिक उक्तजाति 
विशेष एव ग्राह्यः । ननु न वर्षाशब्दस्यानथंक्यम्‌, ये रथकमंसम्वन्ध रहिताः तेषां 
वसन्तादिक्रालघटितमाधानम्‌, ये च द्विजा रथकर्मणि सम्बद्धाः तेषां कृते वर्षासु 
आधानम्‌ इति स्वीकृते न वर्षापदस्यानर्थक्यम्‌ इति चेत्तत्रोच्यते-'माहिष्येण 


करण्यान्तु रथकारः प्रजायते? इत्यत्र रथकारशब्दो न योगप्रवृत्तिनिमित्तकः,किन्तुः 


रूढः । त्रेवणकेषु योगनिमित्तमादाय प्रयोगः क्रियते। तदसङ्गतम्‌ योगा द्रूढ- 
बंलीयरत्वात्‌ । अतस्सङ्करजातिरेव ग्राह्या । उपनयनपूर्वकवेदाध्ययनाभावेऽपि 
यावदुक्ते कमण्याधाने वचनवबलाद्विद्या कल्प्यते । तस्मादत्रेवाणकस्य रथक्रारा- 
स्यजातिविशेषस्येदं वर्षाधर्नार्मात द्वितोयः पक्षः । 


सिद्धान्तस्तु वसन्तादिवाक्येषु व्राह्मण-रा जन्य-वेश्यशब्दा जातिवाच क्रा 
इत्यत्र न विवाद: । तत्प्रायपठितेन रथकारशब्देनापि जातिवाचिना भवित- 
व्यम्‌ । ततोत्तरोत्तरापेक्षया पूर्वपूर्वस्य श्र॑ष्ठ्यं शास्त्रसम्मतम । तेन सर्वान्ते 
पठितस्य रथकार शब्दस्य न्युनजातिवाचित्वं मिद्धं भवति । 'महिष्येण करण्यान्तु 
रथकारः प्रजायत इति स्मृतिः .रथकारशब्दस्य जातिप्रवृत्तिनिमित्तकत्व 
मववोधर्यात। किन्तु सा जातिः वेश्यजात्यपेक्षया न्यूनेत्यत्र न सन्देहः, यतो हि 

पष्ठाध्यायस्य प्रथमः पादः १२५ 
राजन्यात्‌ वञ्यायां उत्पन्नो माहिष्यः, वेम्याच्छुदायामुत्पना करिणो माहिष्येण 
करिण्यामुत्पन्ता रथकार इति स्थितिः । तत्र क्षेत्राद्‌ बीजं बलीय इति न्यायेन 
माहिष्यो वश्यादधिकः न हीनः, एवं करिणी झद्रादधिका, न हीना । अनयोरु- 
त्पन्नो रथकारो वश्याद्धीनः कथं स्यात्‌ ? प्रायपाठेन तु होनेन भवितव्यम्‌ । 
अतः 'ब्रत्यात्तु जायत व्यात्‌ सुधन्वाचार्य एव च! इति स्मत्या सुधन्वाख्यजाति 
विशष एव रथकारशब्देन ग्राह्य: । तत्र च रथक्रियायोगोऽपि स्वीकर्तव्यः । अत्र 
च मन्त्रवर्णा सूलम्‌ । रथकाराधाने “ऋभूणां त्वे’ ति मन्त्रवर्णो विनियुक्तः । 
'सोवन्वना ऋहृभवः' इति मन्त्रेण ऋभव’ इति 'सौथन्वना’ उच्यन्ते । ऋभू- 
णाञ्च रथकर्म विधते 'तन्नेमि ऋभवो यथा नमस्व इति मन्त्रः ऋभवो यथाः 
नेमि—रथचक्रस्यान्तो भूस्पशिभागः लौहपट्टिका, तां नमयन्ति, तथा त्त्रमष्यग्ने 
नमस्व-यज्ञ नमय इति रथकमेसादृझ्य प्रतिपादयति । तेन वेञ्यापेक्षया सौध- 
न्वनाः किञ्चित्‌ हीनाः, रथकर्मसम्बद्धाइचेति रथकारः सौवन्वनो ग्राह्यः । 
्रात्यात्तु जायते? इति स्मृतिः मन्त्रवर्णम्‌ूला, 'माहिष्येण करिण्यान्त्विः ति 
क प्रबला भवति । तस्मात्‌ रथकारशव्दः पःङ्कजादिशव्दवत्‌ योगरूढ 
इति ॥ 


इति रथकाराधिकरणम्‌ 
१२ 
निषादस्थपतर्याधकरणम्‌ 
पूर्वस्मिन्तधिकरणे रथकारशब्देन रथकर्मयोगमाश्चित्य त्रर्वाणको न 


ग्राह्यः, किस्तु सौधन्वनापरपर्यायजातिविशेषो रथकमंयोगेन ग्राह्य इति 


सिद्धम्‌ । तेन वर्षाधाने जातिविशेषस्य रश्रकारस्य सोधन्वनापरपर्यायम्याधि- 
कारस्सिद्धः । इदानीं निषादस्थपतीष्टौ कस्याधिकार इति विचारः। 'रोद्रं 
वास्तुमयञ्चरुं निवपेत्‌? इति प्रकृत्य 'एतया निषादस्थपति याजयेत्‌’ इति 
श्रुतम्‌ । रुद्रदेवताकवास्तुद्रव्यकेष्टिः । वास्तुशब्देन शाकविशेषः भाषायां 
'वथुवा' पदाभिधेयः कथ्यते । अनयेष्ट्या निषादस्थर्पात याजयेदित्यर्थः । अत्र 
निषादानां स्थपतिरिति विग्रहेण पष्ठी तत्पुरुषसमासो वा ? निषादइचासो स्थ- 
पतिइकेति विग्रहेण कर्मधारयो वा ? इति सन्देहः । तत्पुरुषे स्वीकृत ब्राह्मणा- 
च्छुद्रायामुत्पन्तो निषादाख्यो जातिविशेषः तस्य स्थपतिः प्रभुरित्यथः। स च 


त्रेवणिकोऽपि भवितुमहंतीत्यर्थेस्सिव्यति । कर्मधारये स्वोङृते पूर्वोक्तो जाति- 


विशेष एव प्रभरिति सिध्यत न त्रेर्वाणकः। तत्र तत्पुरुष एव स्वोकतंव्यः, 
तथासति विद्यावतां त्रेबाणकाणामधिकारस्साधितो भवेत्‌ । कर्मधारयस्वीका रे- 
ऽधिकाराभाववतो विद्याक्षेपादिनाऽधिका रः कल्पयितव्यो भवेत्‌ । अधिकारवतो 
लाभे सत््यनधिकारस्वीकारो नोचितः । निषादानाँ प्रभु: त्रेवणिको भवितुम- 
हंति । त्रैर्वाणकइच विद्यावान्‌ । ननु तत्पुरुषे पूर्वपदे लक्षणा स्यादिति चेन्मैवम्‌, 
स्थपतिरिति विग्रहवाक्ये न लक्षणा, तथेव समासेऽपि न लक्षणा । व्याससमास- 

योरेकार्थत्वनियमः पाणिनिना विभाषाधिकारेण ज्ञापितः ।'विभाषा इत्य घिङ्गत्य 
सवे समासा विहिताः। कदाचिद्टिग्रहवाक्यस्य कदाचिच्च समासस्य प्रयोगो 
भवत्विति । एतेन समासस्य नित्यत्वं नास्तीति सिध्यति व्याससमासयोभिन्नाथं- 
कत्वे पृथगेव प्रयोगसिद्धेः विभाषाधिकारोऽनर्थकस्स्यात्‌ । एकार्थत्वे तु समासे 
न विग्रहस्यनिवृत्तिर्माभूदिति तत्सार्थक्यम्‌। अतस्तत्पुरुषकमंधारयावला 
बलविशेषाभावात्‌ विद्यावतस्त्रेवणिकान्यतमस्येव स्थपतीष्टावाधिकारस्तत्पुरुषा- 
श्रयणेन स्वीकतेव्य इति । 

सिद्धान्तस्तु कमंधारय एव स्त्रीक्तेव्यः, न तत्पुरुषः। कम्‌धारये 
निषाद एव स्थपतिभंवति, तत्पुरुषे च निषादसम्वन्धी स्थपतिभेवति । नन्वेवं 
तत्पुरुषे व्याससमासयोभिन्नार्थकत्वमापद्येत । 'समर्थः पदविधिः? इत्यधिकारे 
समासः पदविधिः प्रवतंते । सामर्थ्यञ्चकार्थीभावलक्षणम्‌ । व्यासवाक्यस्या- 
न्योऽर्थः, समासस्य चान्योऽथंः । एवं सति भिन्नाथंकत्वात्समासो न स्यादिति 
चेन्मैवम्‌:, उभयो रकायं त्वात्‌ । विग्रहवाक्ये निषादानामिति षष्ठया सम्वन्धो- 
ऽभिधीयते । तथा च निषादसम्बन्ध्यभिन्नः स्थपतिरित्यर्थः। समासेऽपि स 
सभ्बन्धो लक्षणयोच्यते । बोधस्तु निषादसम्वन्ध्यभिन्नस्थपत्तिरित्वेव। अतो न 
भिन्तार्थकत्वं व्याससमासयोः। इयांस्तु भेद:-- एकत्र श्रुत्या सम्बन्धः प्रतीयते, 
अपरत्र च लक्षणया । तावता नेकार्थत्वहानिः। एतेन यत्र षष्ठ्यर्थंलक्षणया 
सामानाधिकरण्यं तत्र षष्ठी समासः, यत्र च विनव तां सामानाधिकरण्यं तत्र 
कर्मधारय इत्यप साधयितुं शक्यते । अतः कर्मधारय एव समासः, न तत्पुरुषः 
विधिवलाच्च निषादस्थपतेः विद्यापि कल्पयित्‌ शाक्यते, फलमुखगौरवस्यादो- 
बत्वात्‌ इति निषादस्ये वेष्टावधिकार इति ॥ 


इति निषादस्थपत्यधिकरणम्‌ ॥ 
इति षष्ठाध्यायस्य प्रथमः पाद: ।। 

षष्ठाभ्यायस्य द्वितोयः पादः 


१ 
सत्रेषु कत बहुत्वाधिकरणस्‌ 

प्रथमपादे 'स्वर्गकाम:' 'पुत्रकाम:' इत्यादिकमिपदघटितैडशब्दैरधिकारो 
निरूपित: । द्वितीयपादेशस्मिन्‌ आख्यातनाधिकार: प्रदरर्यते । 'क्रद्धिकामास्सत्र- 
मासीरन' 'गृहपतिसप्तदशाः सत्रमासीरन्‌’ इति बहुयजमानक सत्रं विहितम्‌ । 
अत्र यजमानानां "सप्तदशावराः चतुविशतिपरमास्सत्रमासीरन्‌’ इति न्यून 
सङख्या परमसङ्ख्या च प्रदशिता । कर्मजन्यफलभोक्तारः न्यूनतस्सप्तदश, 
अधिकतः चतुविशः । इमे सर्वेऽप्याहितार्नयः समानकल्पा भवेयुः । सत्रस्य 
फलमृद्धि:, भोक्तारश्च बहवः । फलभोक्तृत्वसमानाधिकरणकर्तृंत्वं सर्वेष्व स्ति । 
किमिमे फलस्यावयवशः भोक्तारः ? उतेकेकोऽपि समग्रस्य फलस्य भोक्ता । 
यदि च कतेत्वं व्यासञ्यवृत्ति तह्यंवयवशो भोक्तृत्वम्‌, यदि च कत्‌त्वं प्रत्येक- 
समाप्तं तहि समग्रस्य फलस्यंकंकोऽपि भोक्ता, इति सन्देहे पूर्व पक्ष:-- 

“आसीरन्‌? इत्याख्यातेन कतृबहुत्वं तावदवगम्यते। तच्चाग्रिमाधि- 
करणन्यायेन विवक्षितम्‌ । एकस्मिन्‌ कर्मणि न बहुनां फलभोक्तृत्वसमाना- 
धिकरणकतृत्वं प्रत्येकमुपपद्यते, एकेन कृते कर्मणि अन्यस्य कतृ त्वासम्भवात्‌ । 
प्रयोगभेदे च बहुनां कतृंत्वे प्रयोगभेदापत्या एकस्मिन्‌ प्रयोगे तदनुपपत्तः 
कतृ रूपबहुत्वासम्भवात्‌ कतृत्वाश्रयपुरुषबहुत्वमेवाख्यातर्थो वाच्यः । तथासति 
कतेत्वं व्यासक्तम्‌ फलमपि व्यासक्तमेव। येन रूपेण कतृत्वं तेन रूपेण 
फलान्वयः स्वरससिद्धः। तस्मात्सवंषां व्यासक्तमेव फलम्‌, अवयवशः 
फलकामानामेवाधिकार इति । 

सिद्धान्तस्तु--“ऋद्धिकामाः सत्रमासीरन्‌’ इत्यत्र ऋद्धिकामपदोत्तर 
श्र्यमाणं बहुत्वं यत्‌ तदेवाख्यातेनोच्यते । आख्यातस्य भावनाऽ्थः, न तु कत ति 
सिद्धान्तः । ऋद्धिकामशब्देन च न कर्तारः प्रतिपायन्ते, ऋद्धिकामशब्दरच 
फलबोधकः । फलञ्चोद्देश्यम्‌, तद्विशेषणत्वेन च बहुत्वं श्रूयते । उद्देशयगतं 
बिज्ञेषणमविवक्षितमिति प्राक्सिद्धान्तितम्‌ । आख्याताभिहितसंख्या चाख्यातो- 
पात्तभावनायामन्वेति, समानाभिधानश्चृत्या । अमूर्ता संख्या भावनायाः 
कथमुपकुर्यात्‌ ? इति प्रहनस्याख्याताक्षिप्त कर्तृपरिच्छेदकतयेति समाधानमपि 
प्राक्‌ सिद्धान्तितम्‌ । स्वर्गकामाधिकरणन्यायेन ऋद्धिकामशब्दस्य फले लक्षणा 
लु स्वीकार्या । उद्देश्य फलं प्रधानम्‌, विघेयञ्च सत्र गुण भूतम्‌ । प्रति प्रधान 

गुणावत्तिरिति न्याय: । तथा च क्रृद्धिकामा: सत्रमासीरन्‌ इति विधिः 
ऋड्धिकामोद्देशेन सत्रं विदधानः प्रतिप्रधान गुणावृत्तः न्याय्यत्वात्‌ एककस्य 
कार्स्न्येन फलं सावयति । न हि फलावयवोद्देशन कर्चित्प्रवतत । ततश्च ये 
कार्स्न्येन ऋद्धिफलं प्रत्येकं कामयमानास्ते सत्रमुपेयुरिति ऋद्धिकामवाक्यस्या- 
थृस्सपम्पद्यते । तेन प्रत्येकाधिकारबलात्‌ आख्यातगतबहुवचनावगतमपि 
कर्तृबहुत्वं कतृंत्वस्येकत्वात्‌ कतृंत्वाश्रयेषु विश्राम्यति । तस्मात्‌ समुदितानां 
कतेत्वस्यैकत्वेऽपि तदाश्रये: समुदितः प्रयुक्तं फल प्रत्येकमेव सावयति । इदञ्च 
कतृत्वस्य व्यासञ्यवृत्तित्वमभ्युपेत्योक्तम्‌ । कतृत्त्र प्रत्येकमेवेति पक्षान्तर- 
मप्यस्ति। सप्तदशावराः चतुविशतिपरमाश्च यजमानाः पत्नोसहिताः 
सत्रानुष्ठाने प्रवृत्ताः स्वस्वारिनि मेलयित्वा यजन्ते । यथाऽग्नीनां सम्मिश्रणं तथा 
यागार्थं विहितद्रव्याणामपि संमिश्रणं भवति। य एव यजमानास्त एव च 
ऋत्विजः । ऋत्विक्त्वेनान्येषां वरणमत्र न भवति । यजमानेष्वेव योग्यतानु- 
सारेणाध्वर्यवादिकार्यंकरणे गृहपतिद्वारा प्ररिताः तत्तत्कार्याण कुवते। 
तत्राध्वर्यृणाऽऽहवनीयाग्नौ ह॒यमानं यद्द्रव्यं तत्र स्वामित्वं एकेकस्य वर्तेत एव । 
एकेको यजमानः स्वीयं द्रव्य देवताये त्यजति--'अग्नय इद’, इन्द्रायेदमिति। 
एवं च यागकतंत्वं प्रत्येकमेव सिध्यति । स्वस्वांशस्य त्यागे सवषां स्वातन्त्र्य- 
मस्त्येव । अत एकस्मिन्नेव सत्र प्रयोगे प्रत्येक कतत्वं न विरुद्धम्‌ । 'क्द्धिकाम[- 
सत्रमासीरन्‌? इत्युत्पत्तिवाक्यम्‌ । अत्र फलोद्देशेन कतृवहुत्वविशिष्टसत्र 
विधाने वाक्यभेदस्यापि नावसरः । तस्मात्‌ कतृत्वस्य व्यासज्यवृत्तित्वे प्रत्येक 
पर्याप्तत्वे वा कृत्स्ने फले एककस्य यजमानस्याधिकारस्सिव्यति ।। 


इति सत्रेषु कतेबहुत्वाधिकरणम्‌ ॥। 


र 
दर्शपूर्णमासयोः कत्रकत्वाधिकरणम्‌ 

सत्रष्वेकस्मिनु प्रयोगे बहुनां कर्तृत्वम्‌, एकेकस्य च फलेऽधिकार 
इत्यवगतम्‌ । तथेव 'दर्शपूर्णमासाभ्यां स्वगंकामो यजेत’ इत्यत्र विचारः-कि 
दशंपुणंमासयोरेको द्वौ बहवो वाऽधिकुवं न्ति? उतैक एवाधिकरोति? इति सन्देहे 
पूवं पक्षः-_स्वगंकामराब्दस्य फलबोधकत्वम्‌, तदाश्रयः पुरुषो वचनेन प्रति- 
पादितः। यथोदृदेश्यावशेषणत्वात्पृंस्त्वं न विवक्षितम्‌ तथवेकत्वसंख्याप्य- 
विवक्षिता । अत्र श्रूयमाणसंख्यानुसारेणाख्यातप्रतिपाद्याऽपि संख्या नेतव्या । 
एवं संख्याया अविवक्षितत्वे एको द्वौ बहवो वा कर्तारो भवितुमहन्ति, दशंपूर्ण- 
मासे कतृत्वेन पुरुषस्याश्रवणात्‌ । अस्मिन्‌ वाक्ये न यागः कतँव्य इत्युपदिश्यते 
किन्तु स्वर्गाथिनं प्रति यागेन तत्प्राप्तिरुपदिश्यते। ननु यागः कर्तव्य इत्युप - 
देशाभावे कथं तदनुष्ठानसिद्धिरिति चेत्‌, अर्थादिति ब्रूमः । यद्यहं नानुतिष्ठामि 
ताह फलं न प््राप्नुयामित्यर्थादनुतिष्ठति। अर्थादनुष्ठाने सिध्यति विधेः 
काऽऽवरयकता । मतः यागे पुरुषस्याचोदितत्वेन विधेयत्वाभावात्तद्गत-- 


न 

सङ्ख्याया अंविवक्षा। किञ्च 'यजेत स्वर्गकामः? इत्यत्र विधिः, यः स्वर्गकामः 
स यागेन स्वाभिलषितं कुर्यादिति यागं यदा विधत्ते, तदा स्वर्ग स्यो इदेशयता- 
प्रतीतिदशायामेव फलं तत्साधनञ्च प्रति पुरुषस्य प्राधान्यमवगयति इति न 
पुरुषस्य याग प्रति गुणभावावगमस्सम्भवति। एको विधिः एकदा एकस्य 
गुणभाव प्रधानभावञ्च कथ वोधयेत्‌ गुणप्रधानयोविरोघात्‌ । यत्र गुणत्वं तत्रा 
प्राधान्यमेव तिष्ठति । अतः पुरुषस्य प्राधान्यमेव, न गुणभाव इति तद्गता 
सङ्ख्या न विवक्षितेति । 


सिद्धान्तस्तु-'यजेत स्वर्गकामः? इत्यत्र कत्रंथे लकारः। कत्‌ गतैकत्वे 
विवक्षिते एकवचनात्मको लकारः । लादेशतिङाऽऽख्यातेनैकत्वं तावत्प्रतीयते । 
तस्य कर्त्रञन्वयः । कर्ता चाक्षेपलम्यः । एकत्वविशिष्टः कर्तेति सम्पन्नम्‌ । इदञ्च 
स्वगंकाम इत्यत्र कामपदेनानृद्यते, स्वगंकामशब्दस्य स्वगे लक्षणाङ्गीकारात्‌ । 
एवञ्च एकत्वविशिष्टः कर्ता यागेन फलं सम्पादयेदिति वाक्यस्यार्थः सम्पद्यते । 
तथा च पुरुषस्य गुणभाव एवेति तद्गता संख्या विवक्षिता, विघेयगतत्वात्‌ । 
अत्र “यजेत' इत्यात्मनेपदमप्यानुकुल्यमाचरति। तथाहि--पुरुष आत्मनः 
फलमिच्छन्‌ यथा प्रवतते तथा कदाचित्‌ दययाऽन्योऽपि स्वगं फलमवाप्नोत्विति 
प्रवर्तेत । तदाऽऽत्मनेपदस्यानुपपत्तिस्स्यात्‌ । अत आत्मनः फलमिच्छन्‌ एकत्व- 
विशिष्टः कर्ता यागेन स्वर्गमवाप्नुयात्‌ इति वाक्यस्यार्यो वर्णनीयः । तदा 
विधेयकोटी संख्याया निवेशात्‌ संख्या विवक्षितेति सिघ्यति, 'यजेत' इत्यात्मने- 
पदस्य कर्तृंगामिनि फले सति विहितत्वात्‌ । एवञ्चाख्यातानुसारेण स्वगंकाम- 
पदं नेयंम्‌, न स्वर्गेकामपंदानुसारेणाख्यातमिति सिद्धे आख्यातगतसंख्याया 
विवक्षितत्वात्‌ दशंपूणमासयोरेकत्वविशिष्टः कतंवाधिकारीति सिद्ध भवति ॥ 

इति दशंपुर्णमासयो: कत्रकत्वाधिकरणम्‌ ॥ 
३ 
काम्यकर्मणां समा पनोयत्वाविकरणम्‌ 
` काम्यर्कमँसु विचार: । काम्ये कर्मेणि प्रारब्धे सति आरम्भावसर एव 
फलें लंबंधे, फलेच्छायाङंच वीतायां प्रारब्धे कमें न समापनीयम्‌ ? उत समाप- 
नीयम्‌ ? इति सन्देहे पुवं पक्षः-- 

न समापनीयम्‌ । काम्यानि कर्माणि फलप्राप्तये विधीयन्ते । फल- 
पराप्तिर्जातां, फलेच्छां चापगता । कस्य प्राप्तये कमे समापनीयं स्यात्‌ ? साध्य 
फलं नास्ति, तदिच्छापि नास्ति । तदा तत्र कः प्रवतत ? र 
फलमीप्समांनस्य हि विधिः तत्प्राप्तौ उपायं याग उपदिशति। वोतायां 
फलेच्छायां न याग उपायो भवति, ईप्सितस्प्रै फलस्याभावात्‌ । एव सति पुरुषः 
कथं प्रवर्तेत? न चारब्धं कमं संमापनीयंम्‌ इति शिष्टवचनमुपरुष्येत इति 
वाच्यम ।- तत्स्मरणस्य मिथ्यासंकल्पदोष भ्रान्तिनिमित्तकत्वेन गृह्यमा णकारण- 

कतयाऽनादरणीयत्वात्‌ । मिथ्यासंकल्पदोषं मन्वानाः 'प्रक्रान्तं समापनीयम्‌? 
इति शिष्टाः स्मरन्तीति स्मरणं नेतुं शक्यते । परमार्थतो नात्र मिथ्यासंकल्प- 
दोषस्य प्रसरः। काम्यकर्मविधायकशास्त्रं फललाभाय कम विदवाति। 
तदनुसारेण कमे प्रक्रान्तम्‌ । अपर्यंवसिते कमंणि फलमवाप्तम्‌ । शास्त्राथः 
पर्यवसितः । प्रक्रान्तस्य कर्मणस्समाप्तिः कतंव्येति न शास्त्रमुपदिशति। तदा 
मिथ्यासंकल्पदोषस्य कथं प्रसर इति भाव: । ननु काम्यकमं विधायकशास्त्राणि 
कामनायां सत्यां पुरुषं प्रवतंयन्ति, कामनाया अभावे न प्रवतेयन्ति । तेन 
कामनाया निमित्तत्वं सिध्यति । निमित्त सति नैमित्तिकमनुष्ठेयमिति स्थिति: । 
फलेच्छारूपनिमित्ते उत्पन्ने प्रक्रान्ते कर्मणि, विनष्टेऽपि निमित्त नेमित्तिकं 
कार्यमेव । गृहदाहे तथाऽनुष्ठीयते । 'यस्याहिताग्नेरग्निः गृहान्‌ दहत्‌ सोऽग्नये 
क्षामवते पुरोडाशमष्टाकपालं निर्वपेत्‌? इति नेमित्तिकेष्टिः विनष्टेऽपि 
निमित्तेऽनुष्ठीयत एव । तद्वत्‌ कामनाया नाशेऽपि काम्यं कर्मानुष्ठेयमेव, कम णः 
प्रक्रान्तत्वात्‌ । न ह्यारम्भमात्रेण नेमित्तिकं सम्पन्नं भवति, उपत्रमप्रभृत्यपवग 
पर्यन्तं क्रियाया आख्यातेन विहितत्वात्‌ । तस्मात्‌ कामे निमित्ते विहितं कर्म 
वीतायामपि कामनायां समापनीयमेवेति चेत्‌, न; कामशब्दस्य विध्यपेक्षित 
फलपरत्वे सम्भवति अनपेक्षितनिर्मित्तपरत्वस्यान्याय्यत्वात्‌। भावनायाः 
किमाकांक्षायां फलस्य तत्प्रकत्वेनान्वयस्सङ्गतः, न निमित्तस्य। सर्वोऽपि 
पुरुषः फलं कामयते, न निमित्तम्‌ । अतश्च फलाथिनः कर्मविधानात्‌ प्रक्रान्ते 
कर्मणि लब्धफलस्य वीतरागस्य वा न समापननियम इति पूव पक्षः । 


सिद्धान्तस्तु--यथा फलेच्छायां सत्यां शास्त्रं कमं उपदिशति तथा तदेव 
शास्त्रं आरव्धस्य कर्मणः समांपनमप्युपदिशति कमण्यारब्ध सति तत्समापनो- 
यमित्ति। फलेच्छ्यां जातायामिदं कर्मानुष्ठेयमिति शास्त्रं आरम्भमात्रमुपदिश्य न 
चरितार्थं भवति, किन्तु समापनोयमित्यप्युपदिइय चरितार्थं भवति । अतः समा- 
पनमपि शास्त्राथः स्वोकतेव्यः। यद्यपि प्रत्यक्षतः “आरब्धं कमं समापनीयम्‌” 
इत्यानुपूर्वीचटिता श्रृतिस्स्मृतिर्वा नोपलभ्यते, तथापि दिष्टा आरब्धं कर्मा- 
परिसमाप्यव कर्मान्तरे प्रवृत्तान्‌ 'आरम्भशूरा इमे” प्राक्रमिका इमेऽव्यवहार्याः” 


इत्येवं विगहुंन्ते। अयमाचाररिशष्टानाम्‌। शिष्टाचारस्य च प्रामाण्यं प्रसाधितं ` 


प्रथमतृतीये । तेषां प्रामाण्यं स्मृतिकल्पनाद्वारा, कल्पितस्मृतेरच श्रतिकल्पना- 
द्वारेति द्व्यन्तरितं घ्रामाण्यमित्यप्युक्तं प्राक्‌ । अतः आरब्ध कमे समापनीयम्‌’ 
इति स्मृतिः श्रुतिइच सिध्यतीति कर्म विधायकशास्त्राणां समापनपर्येन्तं शास्त्रा- 


र्थो$म्युपगन्तव्य: । किञ्च आरम्याशक्नुवनु यज्ञविश्रष्टः? इति सत्याषाढसूत्र 
'यज्ञविञ्चष्ट' पदमुपलभामहे विश्रष्टपदं निन्दावाचकं लोकेऽनुभूयते--श्रष्टो- | 
ऽयं व्यवहारायोग्यः? इति लोका व्यवहरन्ति । भ्रंशारच कर्म वाक्कायक्रते भवति। ` 
तत्र यज्ञश्रंशे घ्रायरिचित्तमप्याम्नायते-'देवेभ्यो वा एष आवङ्च्यते यो यक्ष्य ` 
इत्युक्त्वा न यज़ते त्रेधातवीयेंन 'यजेत* इति । तस्मादारब्धं कर्मं मध्येःफललामे 


वा फलेच्छायां वीतायां वा समापनीयंमेंव ।। क -] 
इति काम्यकर्मणां समापनोयत्वाधिकरणम्‌ ॥ 


ir ‘eed त 

¥ 
गहादिकमंणां समापननियमाभावाधिकरंणम्‌ 


आरब्धानां काम्यकर्मणां समापनं शास्त्रार्थं इति स्थितम्‌। इदानीं 
गृह्निर्माण-रथकरणादीनां आरब्धानां समापननियमो विचायंते-कि गृहकर्मा- 
दिकमारभ्य समापनीयं न वा ? इति संशये पूर्वपक्ष:-- 


गृहरथादिलौकिकानि कर्माणि प्रक्रान्तानि वेदिककाम्यकर्माणीव समाप- 
नीयान्येव । ननु वेदिकेषु कमं सु देवतासम्वन्धस्य सत्वात्‌ तानि प्रक्रम्यासमापने 
शिष्टविगहणं भवतीति समापनमुचितम्‌, तथा ग॒हादिकर्मसु शिष्टविग्हणा- 
भावात्‌ प्रक्रान्तस्यासमापने न दोष इति चेन्न; अत्रापि शिल्पशास्त्रो क्तदेत्रतासम्व- 
न्धस्य सत्वात्‌ । तथाहि स्मृत्याधकरणन्यायेन झिल्पशास्त्रस्य प्रामाण्य तावद- 
विवादम्‌ । तत्र वास्तुदेवतायाः दिग्भेदेन दिक्पाजकानां पूजा विहिताः -'अस्यां 
दिशि एता देवताः पूज्या: इतरास्वेताः? इति । गृहस्य मुख्यद्वारदेशाकल्पनावसरे 
ब्राह्मणक्षत्रियवेञ्यशूद्राणां गृहस्वामिनां विभिन्नस्थले द्वाराणि कल्पनोया 
नीति शिल्पशास्त्रे विधिरस्ति। गृहस्यायाम्ां नवग्रहानुसारेण नवधा विभज्य 
तत्तञ्जात्यनुकूलमुख्यद्वारदेशो निर्णीतोऽस्ति शिल्पशास्त्रं । पाकस्थानकल्पनम- 
मुकस्य ईशानकोणे अमुकस्यारिनकोणे इत्येवं विधिरुपलम्यते । तथा च गृहादि- 
कर्माणि शास्त्रीयाणि देवतासम्बद्धानि चेति सिद्धम्‌ । यद्यपि ग॒हकर्मादिविषये 
आरभ्यासमांपने शिष्टविगर्हा नास्ति, तथापि शिष्टविगर्हा न स्वयं प्रमाणम्‌, 
किन्तु वेदानुमानद्वारा । अनुमिता च श्रुतिः होलाकाधिकरणन्यायेन-गृहुकर्मा- 
दिसाधारण्येन 'प्रक्रान्तं देवतासंयुक्तविहितं कर्मावश्य समापनीयमित्येवंरूपा 
भवेदिति । ततश्च गृहादिकर्माप्यारब्धं समापनीयमिति । 

सिद्धान्तस्तु काम्यानामन्द्राग्नादिकमंणामारम्भः, लौकिकगृहादि- 
कर्मणामारम्भश्च तुल्यो न भवति। काम्यानि कर्माण्यप्राप्तार्थावबोधकशास्त्रेण 
विहितानि, तेषामारम्भः क्रत्वर्थं त्वेन क्रत्वङ्गत्वेच परिगणितः। गृहरथादीनां 
निर्माणाय शिल्पशास्त्रविधिः न प्रवृत्तः । यदि स्वेच्छया कश्चन गृहनिर्माणाय 
प्रवर्तेते तहि तस्य निर्माणप्रकारं निदिशति FT डी | प्रकारान्तरेण 
निर्माणे न शिल्पशास्त्रं प्रतिषेधति । गृहनिर्माता स्वप्रयोजनसिद्धये यत्र यादृशं 
स्थानमावश्यकम्‌ तत्र तादृशं स्थानं कल्पयित्वा गृहे निवसतीति स्वातन्त्र्यं पुरु- 
षाणाम्‌ वैदिकेषु कमंसु न तथा, विधियंथा विधत्ते तदनुसारेण पुरुषण गन्तब्य 
भवतीति पुरुष: परतन्त्रः अतः उभयोरारम्भो न तुल्य: । तस्मात गृहकमणि 
प्रक्रान्ते. तेन. दानादिना प्रकारान्तरेण गृहे लब्ध प्रक्रान्त कम त्यक्तु शक्यते ih 
रिष्टविगहणमपि नात्र दृश्यते । किञ्च स्मृतीनां Be प्रामाण्यं यथा 
साध्यते तथा शिंहपशास्त्रस्य वेदमूलकत्वेन प्रामाण्यं न साधनीयं भवति, अन्व- 
यव्यतिरेकाभ्यामेव लौकिकत्वात्‌ प्रामाण्यसिद्धेः । ये लोके दृष्टार्थाः तेषां विनंव 
श्रतिकल्पनं प्रामाण्यमिति भाष्यवातिककारयोरमिमतम्‌। तथव शिल्पशास्त्र- 

मपि प्रमाणम । अतो गम्यते लौकिकमेव. गृहाद्याश्रित्य पुरुषादुष्टाथंतया वास्तु- 
पूजादिक शिल्पशास्त्रे विहितम्‌ । तच्च न दृष्टा्थंकगृ हकर्माङ्गम्‌। अतो न 
गृहकर्मणि देवतासम्बन्धः ततश्च न समापननियम इति ॥ 

इति प्रक्रान्तगहादिकमं णां समापननियमाभावाधिकरणम्‌ । 


श्‌ 
तिषेघेष्वधिकारनिरूपाणाधिकरणम्‌ 


लौकिकानां गृहरथादिनिर्माणकमंणां प्रक्रान्तानां वेदिककर्म॑वत्‌ समापन 
नियमो नास्तीति स्थितम्‌ । सम्प्रति निषेधविषयेषु प्रवृत्तिनियमङिचिन्त्यते । 
“न कलञ्जं भक्षयेत्‌’ “न ब्राह्मणो हन्तव्यः? इत्यादिषु निषधेषु निषध्यकलञज- 
भक्षणवजंनादिषु पुरुषस्य कि कामात्प्रवृत्तिः ? उत नित्यं प्रवृत्तिः? इति 
संशयः । अर्थात्‌ स्वर्गादिफलकामनायां सत्यां कलञ्जभक्षणवर्जनं कतव्यम्‌ उत 
नियमेन वर्जनं कतंव्यमिति । स्वर्गादिफलकामस्य कलञ्जभक्षणवर्जेनेऽधिकारः 
अथवा कलञ्जभक्षणे प्रवृत्तमात्रस्य पुरुषस्याधिकार इति चिन्ताया निष्कर्ष: । 


तत्र विधिस्सवंत्र पुरुषाभिलषितफलसाधनाय साधनमुपादिशनु स्ववाच्य- 
भावनायाः प्राधान्यमपि प्रतिपादयति । भावनायाः प्राधान्येन तत्रेव स॒वंषाम- 
न्वयः कतंव्यो भवति । भावनाख्यक्रियायां पदार्थाः . कारकोभूयरेवान्वयं लभन्ते 
“न कलञ्ज भक्षयेत्‌’ इत्यत्र धात्वर्थं भक्षणस्य करणत्वेन, कलञ्जस्य च कमंत्वे- 
नान्वये जाते कलञजकर्मकभक्षणेन भावयेत्‌ इति बोधस्सम्पद्यते । नत्रर्थाभाव 
स्यान्वयोऽवशिष्टः। नञ्जो निपातत्वेन भावनाख्यक्रियायामन्वयो न भवति, 
अन्वयेसति प्रधानभूतभावनाया) एवान्यथात्वापत्तिः। न हि गुणेन प्रधानस्यान्य- 
थात्वापादनमुितम्‌ । अतः 'आनर्थंक्यात्तदङ्गेषु' इति न्यायेन भावनाया गुणभूते 
कंलञ्जे धात्वर्थं भक्षणे वाऽन्वयो वक्तव्य: । तथा सति नेक्षेतोद्यन्तमादित्य-? 
मित्यत्रेव कलञ्जभिन्नं भक्षणम्‌ कलञ्जभक्षणभिन्नं वा कुर्यादित्यर्थो भवेत्‌ । 
अर्थात्‌ प्रतिषेधो नाङ्गीकर्तव्यः, किन्तु पर्युदासस्स्वीकतँव्य इति । १ 
'प्रतिषेधस्स विज्ञेयः क्रियया सह यत्र नम्‌ । 
पथुंदासस्स विज्ञेयः यत्रोत्तरपदेन नम्‌’ ॥ इति प्रमाणात्‌ 


एवञ्च परय्‌ंदासाश्रयणे विधेः क्तव्यत्वप्रकारकबोधजनकत्वमक्षुण्णं भवति, 


अन्यथात्वापत्तिरच ,न -भवतिः। -नेक्षेतोदन्तम्‌” इत्यत्रेव पयुँदासाश्रयणे फलं 


कल्पनोयं स्याद्रिति चेत्‌-विश्वजिन्त्यायेन स्वर्ग: फलं कल्पयिष्यामः। अतदच . 


स्वर्गकामा: पुरुषाः कलञ्जमक्षणवज्जंने प्रवर्तेरन्‌ इति न कलञ्जं भक्षग्रेत' इति 





१: विधेः वेना अर्थः प्रवतेता च श्रबरुश्मनुक्कुङब्यापार: । प्रवृत्त्यनुकूलव्यापारेण कर्वव्यत्व 


` - प्रकारकबोक्नो जायते यद्भि नवस्तत्रान्यः तरह प्रधातान्यथात्वाप्रत्तिडिति भाव; । 


२. जियया--भावन्नयेत्यथंः । 

वाक्यमवबोधयति । तस्मात्‌ ये स्वर्गकामा न भवन्ति न तेषां कलञ्जभक्षणवर्जने 
प्रवृत्तिः, ये च स्वगंकामास्तेषां तद्वने प्रवृत्तिरिति `पूर्वं पक्षः । 


सिद्धान्तस्तु नात्र प्रजापतिब्रतोदाहरणं सङ्गच्छते, तत्र 'तस्य व्रतम्‌’ 
इत्युपक्रमवशेन 'नेक्षेतोन्तम्‌? इत्यादौ पर्युदासः स्वीकृतः। पर्युदासाश्रयणे 
निमित्तद्वयं स्वीक्ृतम्‌-तस्य ब्रतमित्युपक्रमः, विकल्पप्रसक्तिशचेति । प्रकृते 
योरपि निमित्तयोरभावः। 'नेक्षेते’ त्यत्रेक्षणवर्जनसंकल्पे लक्षणायाः तात्पर्य - 
ग्राहक: 'तस्य व्रतम्‌? इत्युपक्रमः, अत्र च कलञ्जभक्षणवजंनसंकल्पलक्षणायांँ 
तात्पयंग्राहकं न विद्यते । अतो न दुष्टान्तदाष्टान्तिकयोस्सामञ्जस्यम्‌ । अत्र 
नञोऽभाव एवार्थः । नजः प्रतियोगितासंसगेण भावनायामेवान्वयः, स्वकारक- 
विशिष्टाया भावनायाः प्राधान्यात्‌ प्रधानान्वयस्याम्यहितत्वाच्च । न चेवं 
प्रधानान्यथात्वापत्तिः; नञो शावनायामन्वयेन पुरुषप्रवृत्त्यनुत्पत्तावपि प्रत्य 
यस्य भावनाबोघकत्वेनान्यथात्वाभावात्‌ । विधिस्थले लिङा शाव्दीभावनायाः 
तिङ प्रत्ययेन चार्थोीभावनायाः बोधो भवति । तत्र लिङ्वाच्य भावनायाः प्रयोज्य- 
त्वसम्वधेन तिङ्घ्रत्ययवाच्यभावनायामन्वयः। अर्थात्‌ लिङ््थप्रवर्तनानिष्ठ 
प्रयोजकतानिरूपितप्रयोज्यतावती भावनेति निष्पद्यते । एव नत्रृसमभिव्याहृत- 
विधिस्थले न बोधः, किन्तु नञः तात्पर्यं ग्राहकत्वम ङ्गी कृत्य स्वप्रयोज्याभावप्रति- 
योगित्वसंसगगान्वये सति निवर्तनारूपत्वसिद्धिः । तथा च कलञ्जभणकरणि- 
काया भावनाया निवर्तनाविषयत्वम्‌ नञ्रसमभिव्याहृतलिङो निवर्तनायां 
लक्षणेति पर्यवसन्नम्‌ । एवञ्च स्वनिष्ठप्रयोजकतानिरूपितप्रयोज्याभावप्रति 
योगिनी भावनेति कइचन पच्थाः। 


नज्समभिव्याहृतस्थले लक्षणां विनेव मार्गान्तरमपि प्रदशितं ग्रन्थकारः । 
यथा पङ्कुजपदे पङ्कुपदजनिधात्वोरुभयोरपि झक्त्यन्तरकल्पनया पद्मत्वप्रका- 
रकपद्मविशेष्यकबोधस्स्वीक्रियते तद्वत्‌ नञूलिङोरुभयोरपि निवतनावोधकत्वं 
झाक्त्यन्तरकल्पनया स्वीक्रियते । न च लिङ. प्रवर्तनायां शक्तो सत्यां निवतंनाया- 
मपि शक्तिकल्पनं गौरवावहम्‌ । तदपेक्षया लक्षणवोचितेति वाच्यम्‌, उभयत्र 
प्रचरप्रयोगा उपलभ्यन्त इत्येकत्रेव शक्तिकल्पनायां मानाभावात्‌ । एवमन्येऽपि 
प्रकारा ग्रन्थेषु प्रकाशिताः । तस्मात्‌ “न कलञ्जं भक्षयेत्‌’ इत्यादिषु निषधेषु 
रागतः प्रवृत्त्युन्मुखस्य पुरुषमात्रस्याधिकारः, न स्वगकामनावत इति ॥ 

इति निषेधेषवधिकारनिरूपणाधिकरणम्‌ 


१. पूर्व॑पक्षिणोऽयमाशयः--नञो निपातत्वेन विधिनाऽन्वयो न नियत इति कळञ्जेन वा 
धातुना वा संवन्धो वक्तत्र्यः । तत्र कलञ्जेन सम्बन्धे सति कळङजा तिरिक्तमित्यथो 
भवति । कळञ्जातिरिक्तस्य भक्षणं रागत एव प्राप्तम्‌ । तत्र विधेरावश्यकता न विद्यते 
अन्ततो धातुना सम्बन्धे क्रियमाणे भक्षणाभाव इति निष्पद्यते । भक्षणाभावस्थ कर्तव्य 
त्वं न सिध्यतीति लक्षणया भक्षणाभावसङ्कूल्प इत्यर्थः स्तीकर्तव्यः । तादृशसंकल्पे 
पुरुषस्य वृत्तिः फलमन्तरा न भवतीति विइवजिन्न्यायेन फङकल्पनम्‌ । एवङब 
प्रयोजनवदर्थपर्यवसायि वाक्यमिदं सम्पद्यते इति । 

द्‌ 
स्मातनियमानामपनयनोत्तरकालताधिकरणम्‌ 

स्मतिका रे: प्रतिपादिता नियमाः स्मार्ताः कथ्यन्ते । यथा 'आगत आगते 
गुरावृत्तिष्ठेत्‌? 'गुरुमभिवादयीत” प्राङ्मुखो भुञ्जीत’ 'उदङ्मुखी सूत्र मुत्सृजेत्‌' 
“नानतं वदेत’ 'न कलञ्ज़ं भक्षयेत्‌’ इत्यादयः । किमिमे नियमाः जननकालादा- 
रस्य प्रवतंन्ते ? उत उपनयनानन्तरं प्रवतंन्ते ? इति संशये पूवं पक्षः 

जननादारभ्येव पुरुषेणेमे नियमा अवलम्बनीयाः। न हीमेऽर्निभिः 
मन्त्रव साघ्यास्सन्ति। अतो जातमात्रस्य शक्तौ सत्यां नियमाः प्रवतन्ते, 
नात्रोपनयनमपेक्षितव्यम्‌ साधकप्रमाणाभावात्‌ । ततश्च जातमात्रस्य शक्तो 
सत्यां नियमाः प्रवर्तन्त इति । 

सिद्धान्तस्तु--स्मृतीनां वेदमूलकत्गं स्मृत्यधिकरणे स्थापितम्‌ । स्मृतिषु- 
ये पदार्थाः प्रतिपादितास्ते सरवंऽपि वेदमूला: उपनयनादेव प्रवत रनु~'अथ ब्रह्म- 
चारिघर्माः’ इत्यारभ्याभिवादनादीनामुपनयनोत्तरकालमेवापस्तम्बादिभि- 
राम्नादाः । 'प्रागुपनयनात्‌ कामचारवादभक्षः? इति गोतमस्मृतिः प्रागुपनय- 
नात्‌ विधिनिषेधानादरं प्रतिपादयति। तस्मादुपनयनानन्तरमेव नियमाः 
प्रवतेऱ्त इति ॥ 

इति स्मार्तनियमानामुपनयनोत्तरकालताधिकरणम्‌ ॥ 
७ 
अग्निहोत्रस्य सायंप्रातरनष्ठेत्वाधिकरणम्‌ 

'यावञ्जीवमर्निहोत्रं जुहुयात्‌’ इति वाक्यं जीवन्‌ जोवनु पुरुषोऽग्नि होत्रं 
कुर्यादिति विदधाति । अत्र सन्देहः-कि सातव्येनारिनि होत्रं कुर्वता पुरुषेणावस्था- 
तव्यम्‌ ? उत 'सायंजुहोति’ 'प्रातजु होति’ इति वाक्यानुसारेण सायं प्रातः 
कालावच्छिन्नजीवनवता पुरुषेण सायं प्रात: काले निमित्ते सत्यनुष्ठातव्य- 
मिति। 

तत्र यावज्जीवमर्निहोत्रं जुहोति’ इत्यत्र यावज्जोवपदं निमित्तबोध- 
कम्‌ । प्रतिनिमित्तं नमित्तिकावृत्तिरिति न्यायः। निमित्तत्वञ्च नियतानुष्ठाप- 
कत्वम्‌ । नियतानुष्ठापके निमित्ते प्राप्ते नेमित्तिकं कर्मानुष्ठेयमिति शास्त्र 
शास्ति । उच्छवासनिइवासरूपप्राणनक्रियया जीवनं परिगण्यते। सा च क्रिया 
प्रतिक्षणं भिन्ना । एवं सति जीवनं प्रतिक्षणं भिन्नं जायते । निमित्तभेदे च 
कमेण आवृत्ति: । अतो जीवन्‌ पुरुष: सततम ग्निहोत्रं कुर्वन्‌ तिष्ठेदिति यावज्जी- 
ववाक्यस्यार्थो निष्पद्यते । ननु 'सायंजुहोति’ '्रातर्जुहोति’ इति वाक्यद्वयं 
साय प्रातः कालावच्छिन्ने जीवनेऽग्निहोत्रं विइधातीति कथ सातत्यसिद्धिरिति 
चेन्मवम्‌; वाक्यद्वयमिदं काम्यविषयत्वेन नेतु शाक्यते । 'अंग्निहोत्रं जुहुयात्स्वगं = 
कामः इत्यग्निहोत्रं काम्यमप्यस्ति। यदा पुरुषः स्वर्गं कामथते तदा सायं 

प्रातजुहुयादिति प्रयोगान्तरमनुतिष्ठेदिति । नन्वाहारविहारादिष्वनिवायंषु सत्सु 
कंथं सातत्यासद्धिरिति चेतू-अनिवार्याहारविहारादिसमथातिरिक्तसमये सातत्य- 


सम्भवातु । तस्मात्‌ प्रतिनिमित्तं नेमित्तिक्ावत्तिरिति न्यायेनाग्निहोत्रस्य सात- 
त्येनानुष्ठानमिति पूर्वपक्ष: । 


सिद्धान्तस्तु -दैश-काल-निमित्त-फल-संस्कार्याणामनुपादेयाङ्गत्वम्‌ । 
अनुपादेयत्वं विध्यविषयत्वम्‌ । अविधेयत्वमिति यावत्‌ । यत्कतुं शक्यते 
तदेव विधेयं भवति । देशकालादयो न कर्तुं शक्यन्ते, ततञ्चेमेडविधेया: । तत्र 
'सायंजुहोति” 'प्रातजु होति? इति वाक्यद्वयं सायं प्रातः कालमुपदिशत्यग्निहो- 
त्रानुष्ठानाय । यावज्जीववाक्येन चाग्निहोत्रं यावज्जीवं कतंव्यत्वेन विधीयते 
इदमेवार्निहोत्रस्योत्पत्तिवाक्यम्‌ । सायमादिवाक्यन्तु गुणवाक्यम्‌ । गुणवाक्ये- 
नार्निहोत्रं न विधीयते, उत्पत्तिवाक्येन तस्य विहितत्वात्‌ । सायं प्रातः कालस्तु 
न विधेयः अनुपादेयत्वात्‌ यत्‌ कर्तुं सम्पादयितु शक्यते तदेव विधेयं भवति । 
कालस्तु न कत्‌ शक्यते । किन्तु स्वयमेव प्राप्तो भवति । स च न विधेयः । अतः 
सायंप्रातर्जुहोति वाक्याभ्यां विहितमेवार्निहोत्रं कालविशिष्टतया विधीयते । 
स्वयमेव प्राप्ते काले कमे विधीयत इति यावत्‌ । अतो न कालस्य त्यागो भवितु- 
मर्हति । नित्यनेमित्तिककर्मसु यथाशक्तिन्यायेन कतिपयाङ्गनां परित्यागेऽपि 
कालस्य परित्यागो न युक्तः । यद्यप्यग्निहोत्र प्रयोगस्य यावज्जीववाक्येन जोवनं 
निमित्तम्‌ । तच्च सायंप्रातरतिरिक्तकालेऽप्यस्ति । तस्य व्याधातापत्तिभेवेत्‌, 
तथापि कालस्यानुपादेयत्वेन तस्मिन्‌ सत्येव कर्मणः कतंव्यत्वेन तत्कालावच्छि- 
न्तजीवनस्येवार्थान्निमित्तत्वं यावज्जीववाक्यस्य कल्पनीयम्‌ । तस्मान्न प्रयोग- 
सातत्यमग्निहोत्रस्य । 
किञ्च 'यावज्जीवमग्निहोत्रं जुहोति’ इति यथा तथा यावज्जीवं दशं- 
पू्णंमासाभ्यां यजेत’ इत्यपि श्रूतम्‌ । तत्र द्वयोः कर्मे णोः सातत्यं न भवितुमहंति । 
अतः यथा सायं प्रातः कालावच्छिन्ने जोवने निमित्तऽग्निहोत्रम्‌ तथा पवंकालाव- 
च्छिन्ने जीवने निमित्ते दशंपूर्णमासौ इत्येवं निमित्तस्य संकोचः कतंव्यः । यदुक्तम्‌ 
सायंप्रातर्वाक्यं काम्यविषयत्वेन नेतृ शक्यत इति तदसङ्गतम्‌ सातत्येन निमित्त- 
प्रयोगे क्रियमाणे काम्यप्रयोगानुपपत्त, कालातिक्रमप्रयुक्तप्रायर्चित्तापत्तः । 
तस्मात्सायं प्रातः कालावच्छिन्ने जीवने नि्मित्तिऽग्निहोत्रस्यानुष्ठानं न सातत्ये- 
नेति॥ 
इत्यग्निहोत्र स्य सायं प्रातरनुष्ठेयताधिकरणम्‌ । 
८ 
प्रग्निहोत्रस्य प्रतिसायंप्रातरनृष्ठयत्वाधिकरणम्‌ 


अग्निहोत्रादीनां सायं प्रात: कालावच्छिन्ने जीवने निमित्ते प्रयोगः न 
सातत्येनेति स्थितम्‌। स च प्रयोगः कि एकस्मिन्नेव सायमादिकाले सक्ृदनुष्ठेयः ? 
उत सर्वेषु सायमादिकालेषु आवतंनीय इति सन्देहे पूव पक्षः 

'सायंजुहोति' 'प्रातर्जुहोति’ इति कालशास्त्रं सकृदनुष्ठानेनेव चरितार्थम्‌, 
न सर्वेषु सायमादिष्वावर्तनीयम्‌, कालशास्त्रानुरोधेन व पूर्वाधिकरण जीवनस्य 
निमित्तस्य सङ्कोचाश्रयणात्‌ । यद्यावृत्तिराश्रीयेत ताह एकस्मिन्नेव सायंकाले 
प्रातःकाले च कर्मावत्तिः कतंव्या स्यात्‌ । कालशास्त्रस्य साथक्यं सक्कदनुष्ठितेऽपि 
सम्पादितं भवेदिति न नैमित्तिकमावतंनीयमिति । 

सिद्धान्तस्तु प्रतिनिमित्त नै मित्तिकमावर्तंनीयम्‌ । उत्पत्तिवाक्ये 'याव- 
ज्जीवमर्निहोत्रं जुहोति’ इत्यत्र णमुलन्त यावज्जीवपदं जोवन्‌ जीवन्‌ इत्यर्थंप्रति- 
पादकम्‌ । तच्च जीवनं निमित्तम्‌ अग्निहोत्रानुष्ठानस्य। एकस्मिन्‌ सायंकाले 
प्रातःकाले चार्निहोत्रेऽनुष्ठिते निमित्तं जीवनं नापगच्छति, जीवनं निमित्तन्तु 
भवत्येव । निमित्ते सति नैमित्तिक कर्तव्यमेव । न चेवं सति एकस्मिन्नेव 
सायंकाले प्रात:काले चाग्निहोत्रसमाप्त्यनन्तर जोवनस्य निमित्तस्य सत्त्वादावृत्ति- 
स्स्यादिति वाच्यम्‌, प्रदोषान्तस्सायंकालः, सङ्गवान्तः प्रातःकाल इति सायंप्रात 
कालंयोव्यंवेहारात्‌ तावत्कालव्यापिनो जीवनस्येकत्वाङ्गीकारेणेकमेव निमित्तं 
तावत्कालव्यापोति स्वीकारात्‌ निमित्तभेदाभावान्नावृत्तिरिति न दोषः। 
इदञ्चोत्पत्तिवाक्यगतयावच्छब्दानुसारेण सिध्यति । उत्पत्तिवाक्यगतयावच्छ- 
ब्दः तावच्छब्दसापक्षः । यावज्जीवनं सायं घ्रातःकालावच्छिन्नं तावदर्निहोत्र- 


मनुष्ठेयमित्यर्थस्सम्पद्चते। तथासति प्रदोषान्तसायंकालावच्छिन्ने जीवने 


निमित्ते, सङ्गवान्तप्रातःकालावच्छिन्ने जीवने निमित्तेऽग्निहोत्रप्रयोग इति 
सिद्ध न निमित्तभेदः । तस्मान्नावृत्ति: किञ्चाग्निहोत्रे विच्छिन्ने तन्तुमतेष्टिवि- 
हिता; षष्ट्यृत्तरत्रिशतदिनात्मकसंवत्सरस्यार्निहोत्राहुतिसंख्यापि परिगणिता 
“यस्यार्निहोत्रं विच्छिद्येत तदुव्यहे त्र्यहे चतुरहे वाग्नये तन्तुमतेऽष्टाकापलं निर्व पेत्‌ 
जरामयं वा एतदग्निहोत्रम्‌ भहरहयंजमानस्स्वयमरिनिहोत्रं जुहुयात्‌ षष्टिशच भवेत्‌ 
त्रीणिच शतानि संवत्सरस्य सायमाहुतयः प्रातराहुतय्च’ इति । तस्मान्ना- 
वृत्तिरिति ॥ 
इत्यग्निहोत्रस्य प्रतिसायंप्रातरनुष्ठेय त्वाधिक रणम्‌ 


| _निमित्तानुसारेण नेमित्तिकानृष्ठानाधिक्ररणम्‌ | 

दशंपूर्णमासयोः “भिन्ने जुहोति’ 'स्कन्ने जुहोति इति नँमित्तिकहोमा 
विहिताः । कपालभेदने हृविस्स्कन्दने वा जाते तत्प्रायङ्चित्तरूपा इमे होमाः । 
अत्र सन्देहः-किमिमे होमाः सङ्ृत्प्रवतंन्ते? उत जाते जाते भेदने स्कन्दने- 
चावरतेनीयाः ? इति । 


अर्निहोत्रादयः प्रयोगाः पुरुषार्थाः, भेदनादिहोमास्तु क्रत्वर्थाः। पुरुषार्था- 
नॉमरिनिंहोत्रादीनां नियंतकालेऽननुषठाने प्रत्यवायो भवेदिति प्रयोगा आवतंनीया 
भरवन्ति।' भेदनादिहोमास्तु क्रत्वर्थाः। क्रतुफलेन॑व ते फलवन्तो. भवेयुः । 
भेदनादिहोमानां नेमित्तिकत्वात्‌ भेदनादौ निमित्त सति क्रियमाणानाँ .फलाकांक्षा 


rr 

® 


न भवति किन्तु क्रतूपकारः फलं भवति । अनेन क्रतूपकारेण ऋतुः फलजनने 
समथा भनतु। स चापकार: सङ्गदनुष्ठानेनेव सिध्यति । अतः एकस्मिन्‌ 
क्लुभ्रयांग वार वार कपालभेदने हविस्कन्दने वा जाते सकृङोमानुष्ठानेन 
क्रतूपकारे जाते पुनः पुनरावृत्तेरावश्यकता न भवतीति सक्रदेवानुष्ठानमिति 
प्राप्ते, 

सिद्धान्त:-क्रतुमध्योपनिपतितानि यावन्ति भेदनानि स्कन्दनानि वा तानि 
प्रायश्चित्तहोमानां निमित्तानि प्रतिनिमित्तं नंमित्तिकं कर्तव्यमिति न्यायः । 
यथा साय प्रात: कालावच्छिन्नजीवननिरमित्तका अग्निहोत्रप्रयोगा आवत्यंन्ते, 
तथेव भेदननिमित्तका होमा आवृत्तिमहन्ति । तदेव क्रतूपकारः परिगण्यते यदा 
प्रतिनिमित्तं होमाः क्रियेरन्‌ । 'भिन्ने जुहोतिः `स्कन्न जुहोतिः इत्यादोनि 
शास्त्राण जाते जाते निमित्ते नेमित्तिकमावझ्यकमित्यवबोधयन्ति । तत 
इचेकोऽपि क्रलूपकारो यथा असति भेदनादिनिमित्तेऽपि नेमित्तिकाङ्गान्तरैव 
जन्यते, सति च निमित्त नंमित्तिकाङ्गमेपि सम्भवत, तर्थेव भेदनादितत्तन्नि- 
मित्तावृत्तौ तत्तन्नेमित्तिकरावृत्तरेव ऋतूपकारो जन्यत इति कल्पनादेतेषामपि 
प्रतिनिमित्तमावृत्तियूज्यत इति ॥ 

इति निमित्तानुसारेण नेमित्तिकानुप्ठानाधिकरणम्‌ ॥ 


१० 
गवन्गमानाधिकरणम्‌ 

मन्वादयः स्मर्तारः गुरुरनुगन्तव्यः, गुरावागत आगतेऽभिवाद्यः उत्था- 
तव्यः, इत्येवं स्मरन्ति । किमिमे गुवनुगमनादयः गुरुगमानागनाद्याव॒त्तौ नावर्त- 
नीयाः ? उतावर्तनीया इति सन्देहे पूर्वं पक्षः-नावतंनीयाः । गुर्वनुगमनामिवाद- 
नोत्थानादयो नाद्ष्टार्थाः किन्तु गुरोः प्रीतिजनकत्वेन दृष्टार्थाः । गुव नुगमना- 
दिना प्रीतो गुरुः सम्यगध्यापयिष्यति, ग्रन्थग्रन्थिभेदिनो न्यायांइच वक्ष्यतीति 
दृष्टफलजनका: । सकृदनुष्ठानेनेव गुरुः प्रीतो भवति कश्चन, कञ्चन गुरुस्त्व- 
सकृदनुष्ठानेनेव प्रीतो भवतीति लोकेऽनुभवो दृश्यते। अतस्सङ्गदसङ्गद्वत्य- 
नियम इति । 

सिद्धान्तस्तु गुर्वनुगमनादयो न केवलं दुष्टार्थाः। अदुष्टा थं त्वमप्येतेषां 
स्वीकतं व्यम्‌ । दृष्टफलकेषु कमं सु विधयः प्रकारान्तरेणापि दुष्टफल सम्पादयितु 
शक्यते किमित्यस्य विधेरावऱ्यकतेति शङ्कायां नियमविधित्वेन पर्यवस्यन्ति । 
“ब्रोहीनवहन्ति' इति विधिः तुषविमोकरूपदृष्टफलाय प्रवृत्तः । तुषविमोकरच 
नखविदलनाइमकुट्रनादिनापि सम्पादयितुं शक्यते। अवहननविघरावश्यक 
ता मास्तु इति शङ्कयाम्‌ अवहननेनंव तुषविमोकः सम्पादनीय इति नियम 
आश्रीयते । अवहननस्य फलं दृष्टम्‌, नियमस्य च फलमदुष्टमिति यथा तथा 
गुरुप्री ति: धनधान्यवस्त्रादिदानेनापि सम्पादयितुं शक्यम्‌, गुरोरनुगमनादोनां 


१८ 

का आवझ्यकतेति शङ्काया निराकरणायादुष्टार्येत्वमप्यस्तीति स्वीकतंव्यं 
भवति। स्मुत्यधिकरणे भट्रपादरुच्यते-“अतरच गुवेनुगमना देने मित्ति- 
कत्वादक्रियायां प्रत्यवायः, करणे च न भवति। दुष्टञ्च प्रीतो गुरुरध्याप- 
यिष्यतीत्येवमादिनिष्पद्यते । नियमाच्चाविध्नसमाप्त्यर्थाऽपूर्वंसिद्धिः । एवञ्च 
'आचाराद्गुह्ममाणेषु तथा स्यात्‌’ इत्यत्र सक्ृदसङृद्वाऽनुष्ठानमिति विचारो 
युक्तः” इति । अनेन सन्दर्भण गुरुध्रीतिरानुषङ्गिकी, प्रत्यवायपरिहारो मुख्य 
इत्युक्त भवति । तस्मात्‌ गुवनुगमनादयोऽसकृदनुष्ठेया इति ॥। 
इति गुवंनुगमनाधिकरणम्‌ ॥ 


११ 
सोमविद्याप्रजाधिकरणम्‌ 
गुर्वेनुगमनादीन।मसक्कदनुष्ठानमावश्यकमिति स्थितम्‌ । सम्प्रति सोम- 
विद्या-प्रजस्यावश्यकत्वमस्ति न वेत्ति चिन्त्यते । भाष्ये वर्णकद्वय परिकल्प्य 
विचारः कृतः । प्रथमं सोमविद्याप्रजस्य नित्यत्वप्रतिपादनपरतया व्याख्याय 
वर्णकान्तरे नित्येऽपि सोमादिषु ब्राह्मणस्येवाधिकार इत्याशङ्कां निरस्य 
त्रयाणामपि वर्णानामधिकार इति सिद्धान्तितम्‌ । तथा हि--'सोमेन यजेत’ 
“स्वाध्यायमधीयीत” 'प्रजामुत्पादयेत' इति श्रुत सोमविद्याप्रजम्‌ । तदिदं 6 
काम्यम्‌ ? उत नित्यम्‌ ? इति सन्देहैः--यथाऽग्निहोत्रादीनां यावज्जीव- 
पदेन नित्यत्वं प्रतिपाद्यते तथोदाहतवाक्येषु नित्यताप्रतिपादकराब्दाभावेन, 
प्रत्युत 'ज्योतिष्टोमेन स्वगंकामो यजेत” इति सोमस्य फलसम्बन्धश्रबणात्‌, 
स्वाध्यायाध्ययनस्य साक्षात्फलाश्रवणेऽपि 'यं यं क्रतुमधीते' इत्याद्र्थवादोन्नोत 
फलश्रवणात्‌, “प्रजामुत्पादयेत्‌? इत्यत्र विशवजिन्न्यायेन फलकल्पनात्‌ सोमविद्या 
प्रजस्य क म्यत्वमेवेति पूर्व पक्षे प्राप्ते सिद्धान्तः--'वसन्ते वसन्ते ज्योतिषा यजेत’ 
इत्यनेन सोमस्य नित्यत्वं प्रतिपाद्यते । अध्ययनविधौ साक्षात्फलाश्रवणात्‌ः 
अर्थवादस्य च स्तावक्रत्वात्‌ अध्ययनस्यापि नित्यत्वम्‌, “स्थाणुरयं भारहारः 
किलाभूदधोत्य वेदं न विजानाति यो5थेम' 'अनधीत्य द्विजो वेदानन्यत्र 
कुरुते श्रमम्‌? इत्यादिश्रुतिस्मृतिपर्यालोचनयाऽपि नित्यत्वम्‌, प्रजोत्पत्तेरपि 
नित्यत्वम्‌--“अमृतत्वञच गच्छति पिता पुत्रस्य जातस्य पञ्येच्चेत्‌ जीवतो 
मुखम्‌? इत्यादिवाक्येत सिध्यति । तस्मात्‌ सोमविद्याप्रजं नित्यम्‌ इति ॥। 
वणंकान्तरम्‌ 
नित्यत्वे सिद्धे ब्राह्मणस्यंवाधिकारः उत त्रैर्वाणकानामिति सन्देहः।` 
ऋणवाक्ये “जायमानो वे ब्राह्मणः त्रिभिः ऋणवा जायते’ इति ब्राह्मणपदो- 
पादानात्‌ ब्राह्मणस्यंवेति पक्षे प्राप्ते सिद्धान्तः-अत्र ब्राह्मणपदस्योपलक्षणत्वम्‌, 
त्र्वाणकानामुपनयनाध्ययनक्रत्वनुष्ठानादिष्वधिकारस्य साधितत्वात्‌ इति ॥ 
इति सोमविद्याप्रजाधिकरणम्‌ ॥ 
इति षष्ठाध्यायस्य द्वितीयः पादस्समाप्तः ॥। ® 





षष्ठाध्यायस्य तृतीयः पाद: 

सवंराक्त्यधिकरणम्‌ 

द्वितीयचतुर्थं यावज्जीवाधिकरणेऽग्निहोत्रादीनां नित्यचिङ्रीवितत्वा- 
न्नित्यत्वम्‌, नित्यानाञच यावज्जीविकोऽभ्पासः प्रपञ्चितः । तत्र केषामधिक्रार 
इति पूर्वस्मिन्‌ पादे स्थितम्‌ । सम्प्रति तृतीये पादे नित्येषु ने मित्तिकेषु च कमं सु 
यथायथं सर्वाद्गोपसंहारासमर्थस्याधिकारर्चिन्त्यते । अग्निहोत्रस्य दशांपूणं - 
मासयोः ज्योतिष्टोमस्य च प्रयोगो नित्यः काम्यश्च । तत्र काम्यः कादाचित्क- 
पुरुषच्छाप्रयोज्यः । काम्यप्रयोगे सर्वाङ्गो पसंहारसमर्थोऽधिकारी । नित्यनैमि- 
त्तिकघ्रयोगे काम्यप्रयोगवत्‌ कि सर्वाङ्गोपसंहारसमथस्य॑वाधिकारः? उत 
कतिपयाङ्गोपसंहारसमर्थस्यापि ? इति संशयः । 

तत्र उत्पत्तिविधि: काम्यस्थले साङ्गं प्रधान फलाय विधत्ते, तच्च 
प्रधानं क्वचिच्छु यमाणफलकं भवति क्वचिच्चाश्रूयमाणफलकम्‌ नित्यने मित्ति- 
कस्थले श्रूयमाणफलाभावेऽपि विधिः साङ्ग प्रधानं विधत्ते काम्यवत्‌, अंशत्रयो- 
पेतभावनाभाव्यकप्रेरणावाचित्वाद्विधेः । काम्ये नेमित्तिके च कर्मण्यङ्गविधय- 
स्समाम्नाताः। काम्ये यान्यङ्गानि विधयोऽनुष्ठापयन्ति तानि तथेव नित्यनेमि- 
त्तिकेष्वपि । काम्ये सर्वाङ्गोपसंहारः, नित्यने मित्तिकयोइच कतिपयाङ्गोपसंहार 
इति वेषम्ये कारणाभावान्नित्यनेमित्तिकस्थलेऽपि सर्वाङ्गोपसंहारः कतव्य एव । 
कामनायां सत्यां काम्यानामनुष्ठानम्‌, तथेव निमित्ते सति नेमित्तिकानामित्युभ 
योरनुष्ठानं तुल्यम्‌ । तत्रैकत्र सर्वाङ्गोपसंहारः अपरत्र कतिपयाङ्गोपसंहार इति 
बेषम्ये न किमपि कारणमस्ति । तस्मान्नित्यने मित्तिकस्थलेऽपि सर्वाङ्गोपसंहार 
इति पूर्वः पक्षः । 

सिद्धान्तस्तु-कर्मस्वरूपमात्रबोधको विधिरुत्पत्तिभेवति । कमंस्व रूपञ्च 
द्रव्यं देवता च । द्रव्यदेवताघटितं प्रधानं भवति। अत उत्पत्तिविघिः प्रधान- 
मात्रं विधत्ते । 'इदं कर्मं फलसाधनम्‌' इत्येतावन्मात्रबोधने उत्पत्तिविधेर्व्यापार: 
काम्यस्थले । काम्यकर्मणः प्रयोगे विधिभेवति प्रवतंकः, फलन्तु प्रयोजकं 
भवति । यः प्रवतेक: तस्यंव प्रयोजकत्वमिति न नियमः। प्रवर्तकोऽन्यः प्रयोज- 
कञ्चान्यङ्भवितुमहंति। तुषोपवापसम्पादनाय कपालग्रहृणे प्रवतंको विधिः, 
प्रयोजकरच पुरोडाशः । एवञ्च काम्यप्रयोग प्रवतँको विधिः फलञ्च प्रयोजकम्‌ । 
पुरुषस्य फलेच्छा कदाचिद्धवति । यदा भवति तदा फलप्राप्तये तत्तत्प्रयोग 

सम्पादयति । अतः कादाचित्कफलेच्छाप्रयोज्यत्व प्रयोगस्य सिध्यति । अनवेव 
दिशा नं मित्तिकविधिः प्रवतं कः, निमित्तञ्च प्रयोजकम्‌, न प्रवतकम्‌ । आवश्य- 
कत्वं बोधयित्वा प्रयोगं प्रयुङक्त-निमित्त सत्ययं भ्रयागाऽवश्थ कतव्य इति । 
अकरणे प्रत्यवायः । काम्यकर्म णोऽक्ररणे न प्रत्यवायः निमित्तस्थले निमित्तद्वारा 
आवड्यकत्वप्रतीतौ सत्यां विथिः स्वविधेये प्रधाने पुरुषं प्रवतंयति। साच 
प्रवत्ति: प्रधानमात्रे, न तु साङ्ग, निमित्तबोधितस्यावश्यकत्वस्य प्रधान- 
मात्रार्थत्वात्‌ । एवञ्च काम्ये वा नमित्तिके वा कम ण्युत्पत्तिविधेः प्रधानमात्रे 
प्रवर्तकत्वसिद्धौ काम्ये भावनाभाव्यत्वेन स्ववाक्यगत फलविशेषस्य अधिकार- 
वाक्यगतफलविशेषस्य वा सम्वन्थे$वगते अनन्तर फलविशेषसम्पादनायेति 
कर्तव्यताकांक्षायां तत्पूरकत्वेत प्रकरणपठितान्यङ्गानि सञ्चिपतन्त्याकां 
क्षापरणाय । नैमित्तिकरस्थले तु निमित्तेतावश्यकत्वबुद्धी जातायां भावनाया 
इतिकर्तव्यताकांक्षा निमित्तेनैव पूरयितुं शक्यते । निमित्तं हि न मित्तिक्कमंण 
आवडयकत्वं वोधयत्‌ प्रधानस्याननुष्ठाने TTP । ततश्च 
तेनं वानुष्ठानसिद्धौ प्रकरणाम्नातानाञ्चाङ्कानां यथाशक्तिग्रहणनापि विव्युप- 
पत्ति: । किञ्च यावज्जोववाक्ये दशंपूर्णमासशब्दः कालसंयुक्ताग्नेयादोनामेव 
वाचकः । आग्नेयादीनां प्रधानानामेवातिपाते पार्थिक्ृतोष्टिः घ्रायङ्चित्ततथा 
विहित! । अतो निमित्ते जातेऽवश्यकतं व्यत्वं प्रधानस्येति गम्यते, नाङ्गानां 
सम्बन्धः । ननु काम्यने मित्तिकदशंपूर्णमासकमंणोभदाभावेऽपि तयोः प्रयोगभेदो 
यावज्जीवाधिक्ररणे साधितः। तत्र काम्यप्रयोगस्य नेमित्तिकप्रयोगस्य च 
बोधक वचनम्‌ “अमावास्यायाम्‌ अमावास्यया यजेत” 'पौणंमास्यां पौणंमास्या 
यजेत” इति । तत्र तृतीयान्तामावास्यापौणमासीशब्दाभ्यां साङ्गाग्नेयादि- 
त्रिकद्वयमुच्यते, यावज्जीववाक्ये च तृतोयान्तदशं पूर्णमासशब्दाम्यां प्रधानमात्र- 
मिति वेरूप्यापत्तिरिति चेदत्रोच्यते--'अमावास्यायां अमावास्यया यजेत’, 
'पोणंमास्यां पौणंमास्या यजेत? इति वाक्यद्वयं आग्नेयादीनां षण्णां यागानां 
मघ्ये भिन्तभिन्तपवंकाले एककस्य यागस्यानुष्ठानं मा भवतु, एकस्मिन्नेव 
पर्वंकाले अमावास्यायां त्रिकस्येकस्य पौर्णमास्यां त्रिकस्येकस्य साङ्गस्यानुष्ठानं 
भवतु इत्येतद प्रवृत्तम्‌ । यावज्जीवपदसहकृतदशंपूर्ण मासपदन्तु प्रधानमात्रस्य 
निदंशकमित्युक्त न वेछूप्यापत्तिः । यावज्जीवपदवोघितस्य निमित्तस्य प्रधान- 
मात्रविषयत्वात्‌ । यथा हि चोदकः दशंपूण मासप्रक्ृतितो विङृत्यन्तरेषु च रुद्रव्य- 
केषु पेषणवजं घर्मानतिदिशति, तत्र पेषणाभावध्रयुक्ताङ्गवंगुण्यं न भवति, 
तथव काम्यप्रयोगे सर्वाङ्गोपसंहारः नित्य नैमित्तिकेषु च यथाशक्त्य ङ्गोपसं हा रे 
कृते न वंगुण्यं क्रतोः । तस्मात्‌ नित्यनै मित्तिकेषु कर्मसु कतिपयाङ्गोपसंहार- 
समर्थंस्याप्यधिकार इति ॥ 
इति सवं शक्त्याधकरणम्‌ ॥ 

काम्येषु सर्वा ङ्कोपसंहाराबिकरणम्‌ 
र दशंपूणे मासयोनित्यप्रयोगे यथाशक्त्यङ्गोपसंहारः स्थितः। अथेदानीं 
तत्रव काम्यप्रयोगे ` नित्यप्रयोगवत्‌ यथारात्त्य ङ्गोपसंहारः ? उत सर्वाङ्गोप- 
संहारः ? इति चिन्त्थते । 
तत्र यथा नित्यने मित्तिकस्थलेऽसमर्थस्य यथाशक्त्यङ्गोपसंहारः तथैव 
काम्यस्थलेऽपि असमर्थानामङ्गहोनानां यथाशक्त्यङ्गोपसंहारसमर्थानाम- 
धिकारः । सम्थस्सर्वा ङ्गोपेतं रेव स्वर्ग पञवादीनि फलानि काम्यन्त इति न 
नियमः, असमर्थरङ्गहीनरपि तानि फलानि काम्यन्ते। अथित्वन्तु संत्र 
लुल्यम्‌ । अतोऽसमर्था अपि कतिपयाङ्गोपसंहारह्वारा काम्यकर्मस्वधिकारिण 
इति पूवं पक्षः । 
सिद्धान्तस्तु-काम्येषु कमंसु उत्पत्तिवाक्येन प्रधानस्वरूपेऽवगते प्रधानस्य 
फलसम्बन्धे विनियोगविधिभिविनियुक्तानामङ्गानाञ्च सम्वन्धेऽवगते तत्प्रयो- 
गाय प्रयोगविधिरागच्छति । घ्रयोगविधिर्नामाङ्गवाक्येकवाक्यतामापन्नः प्रधान- 
विधिः । घ्रयोगविधिरेव प्रधानानुष्ठाने प्रमाणम्‌ । प्रयोगविधिना साङ्ग प्रधानं 
फलायानुष्ठेयमित्यवगतम्‌ । नित्यं मित्तिकस्थले तु उत्पत्तिविधिबोधि 
तस्य प्रधानस्यानुष्ठाने निमित्तमावद्यकत्वमववोबरयात, फलसम्बन्ध 
प्रतीक्षा निमित्तस्य न भवति । आतवश्यकत्वे सिद्धे फलमस्ति न वा, सर्वाङ्गोप- 
सहारः कर्तव्यो न वा इत्यत्र नियामक किमपि प्रमाणं नास्ति, यथा काम्ये 
प्रमाणम्‌ अङ्गवाक्येंकवाक्यतापन्नप्रधानविधिरूपः प्रयोगविधिरस्ति। यथा- 
शक्त्यङ्गान्वयेनापि प्रयोगसिद्धः । तस्मात्काम्येषु सर्वाङ्गोपसंहारः नेमित्तिके च 
यथाशक्त्युपसंहार इति ॥ 


र 
द्रव्यभेदेऽपि कसंक्याधिकरणम्‌ 

नैमित्तिके यथाशक्ति प्रयोगः, काम्ये च सर्वाङ्गोपसंहारप्रयोगो निर्णोत: । 
यागाङ्गमुख्यद्रव्यालाभे प्रतिनिधिद्रव्यग्रहणमग्रे प्रस्तोष्यते । तदुपोद्धातरूपेणा- 
स्मिन्नधिकरणे विचायंते - कि यागोयद्रव्यभेदेन कर्म भेदो भर्वात ? उत नेति ।. 
यदि द्रव्यभेदात्‌ क्रियान्तरमेव भवति तदा उपात्तेऽपि प्रतिनिधितया द्रव्यान्तरे 
न व्रीहिजन्यक्रियाव्यक्ति स्सिव्यति । ब्रोहिजन्यक्रियाव्य क्ति सिद्धये र मुख्याभावे 
प्रतिनिध्युपादानम्‌, न तु स्वतन्त्रक्रिपान्तरसिव्यर्थमिति प्रतिनिधित्वमेव न 
सिध्येदिति तर्पिध्यर्थमयं क्रियाभेदाभेदविचारः उपोद्धातरूपतया विचायते । 

तत्र यथा "गुणगुणिनोः जातिव्यक्त्योः नात्यन्तं भेदः तथा क्रियाक्रिया- 





१. गुणगुणिनोः जातिव्यक्त्योः क्रिया क्रिय।वतोरच तादात्म्यमम्बन्धमङ्की कुतरेन्ति मोमाँप्रकाः। 





मीमांसानयमञ्जर्याम्‌ 
या द्रव्यभेदे भिन्नेव स्यात्‌ । ब्रीहि- 


१४२ 


वतोरपि भेदाभावात्‌ द्रव्यस्वरूपात्मिका क्रि 
जन्यक्रियापेक्षया नीवारजन्यक्रिया भिन्नेव, कारणभेदप्रयुक्तस्य कार्य भेदस्या- 
वश्यकत्वात्‌ । तस्मात्‌ द्रव्यस्वरूपात्मिका क्रिया द्रव्यभेदे भिन्नेवेति पूर्वपक्ष: । 
सिद्धान्तस्तु--देश-काल-पुरुषभेदेन क्रियमाणेषु दशंपूर्णमासादिषु कर्म- 

भेदो न भवति यथा, तथा विहितद्रवयंब्रीह्यादिभिः प्रतिनिधित्वेन स्वीकृत- 
नीवारादिभिः निवेत्येमाणेषु दश्ंपू्णमासादिष्वपि कर्मभेदो न भवति। 
कर्म भेदसिद्धये शब्दान्तरादीनि षट्‌ प्रमाणानि स्वीक्कतानि । तान्यत्र न प्रक्रमन्ते । 
देशादिभेदेऽपि स॒ एवायं दशंपूर्णंमासयाग इति नाम्नः प्रत्यभिज्ञाबलादपि न 
कर्मभेदः । न हि त एवामी आग्नेयादय इति प्रत्यक्ष पत्ययस्य बाधो विद्यते । त 
एवामी यागा इति प्रत्यभिज्ञाया बाधस्तदा स्यात, यदा शब्दान्तरादिनिमित्त- 
भेदोऽवतरेत्‌ । ननु क्रियाणां द्रव्यतादात्म्यादाश्रयभेदाद भेद इति चेत्‌--न; यथा 
गोव्यक्तिषु भिन्नास्वपि जातिनं भिद्यते तथा द्रव्येषु भिन्नेष्वपि क्रियाया न 
भेदः, न ह्यत्र क्रियायां अत्यन्तभिन्नत्वमभ्युपगम्यते, भेदाभेदस्वोकारात्‌। 
तदुक्त भट्रपाद:-- 

तदात्मनापि त्वस्त्येव व्यतिरेकः कियानपि । 

जातिवद्गुणवच्चातस्तद्भेदेऽपि न भिद्यते॥ इति। 


अतइ्च द्रव्यभेदेऽपि क्रियाभेदाभावात्‌ प्रतिनिधिद्रव्यसाध्या अपि यागा मुख्य- 
द्रव्यकेभ्यो न भिद्यन्ते इति सिद्धः प्रतिनिधि: । ननु व्रीह्यादिद्रव्यसाध्या 
आग्नेयादयष्षड्यागा एव दशंपूणंमासशब्दवाच्याः, तेषामेव दशंपु्णमासवाक्यं 
फलसम्वन्धमववोधयति। यदीमे नोवारादिद्रव्यसाध्या भवेयुस्तदा तेषां 
दश्दूणमासशब्दवाच्यत्वं कथम्‌ ? कथञ्च फलसम्बन्धः ? इति चेदुच्यते-- 
यथा नाल-रक्तःशुक्ल भेदेन गोव्यक्तीनां भेदेऽपि गोत्वावच्छिन्नत्वात्‌ गोशब्द- 
वाच्या भवन्ति, तथेव द्रव्यभेदेऽपि दशंपूर्णंमास शब्दवाच्यत्वे न क्षतिः । ननु 
द्रव्यभेदेऽपि क्रियाया अभेदः ताहि आग्नेयादीनां षण्णां यागानां कथ भेदस्वी 





न समवायम्‌ । तादात्म्यञ्चात्र भेदाभेदरूपं विवक्षितम्‌ । व्यक्तिमादाय भेदः, जाति- 
मादायाभेदः। गुणमादाय भेदः ग्रुणिनञ्चादायाभेद इति प्रक्रिया समाश्रिता 
मीमांसक: । व्रीह्यादिद्रव्याण्यादाय तत्तद्‌ द्रव्यसाध्यक्रियाणां भेदः, क्रियात्वेन 
क्रियाणामभेद इत्येवं तादात्म्यमभिप्रेतम्‌ । तादात्म्यञ्च भिन्नत्वे सत्यभिन्नसत्ताकत्वम्‌ 
सत्तानवच्छेदकभेदवत्वमिति यावत्‌ । न चात्र जातिव्यक्त्यादीनामभेदधीः समवायक्रतैव 
भवत्विति शङ्का भवितुमहंति, समवायसम्बन्धस्य सम्बन्धिभ्यामत्यम्त भेदेनाभेदप्रतीत्य- 
नियाकत्वात्‌, एवं सति गुणगुणिनोः ' क्रियाक्रियावतोऱच तदापत्तेः। तदिदं भट्टयादा 
अभिदधति इलोकवा तिके-- 2. 

न हि तद्व्यतिरिक्तस्सन्‌ सम्बन्धत्व प्रपद्यते । 

तस्मित्ताभ्यामभिन्ने तु न नानात्वं तयोमंवेत्‌ ।। इति । 

क्रियत इतिचेत्‌ न; शब्दान्तरादिनिमित्तवशाद्‌ भेदस्य स्वी कृतत्वात्‌ । तस्मात्‌ 
द्रव्यभेदेऽपि क्रियाया अभेदः ॥ 
इति द्रव्यभेदेऽपि कर्मक्याधिकरणम्‌ ।। 
४ 
शुतद्रव्यापचारे प्रतिनिध्युपादानाधिकरणम्‌ 

दशंपूणंमासादौ श्रृतद्रव्यालाभे प्रतिनिधिर्ग्राह्यो न वेति सन्देहे -न ग्राह्य 
इति पूर्वपक्ष: । सवं कर्म यथाविधिविधत्ते तथाऽनुष्ठेयमिति नियमः । 'ब्रीहि- 
भियंजेत' इति यागसाघनत्वेन द्रव्यविधिरस्ति। प्रतिनिधिद्रव्यं ग्राह्यं इति 
नास्ति विवि: । प्रतिनिधेवंबत्वाभावात्‌ यागसाधनं तत्कथं स्यात्‌ । एवं सति 
नित्यकमंणामनुष्ठानं कथ भवेदिति चेत्‌ यथाशक्तिन्यायेन नित्यकर्मानुष्ठान 
भवतु । विधि विना द्रव्यान्तरग्रहणं न भवतीति न प्रतिनिधिरिति । 


सिद्धान्तस्तु-यथाशक्ति न्यायोऽङ्गोपसंहारे प्रवर्तते । न प्रधानानुष्ठाने, 
प्रधानस्यावश्यकतं व्यत्वात्‌ । द्रव्येण विना प्रधानस्य न निर्वृत्तिर्भेवितुमहंति । 
न च सोमाभावे पुतीकानभिषुणुयात्‌? इति वचनवत्‌ वचनमन्विष्य क्रतुस्साध्य- 
तामिति वाच्यम्‌, वचनस्यास्य प्रतिनिधिनियमपरत्वात्‌, प्रतिनिधेरच विघि- 
विषयत्वाभावात्‌ । अशक्तस्य कतिपयाङ्गत्यागो न्यायसङ्गतः न प्रधानत्यागः । 
स्वेत्र प्रधानविधिः यत्किञ्चिदुद्रव्यमर्थादाक्षिपति, द्रव्यसाध्यत्वात्कर्मंणः । 

तच्च क्रियासाधनं द्रव्यं विधिना यदि प्राप्तम्‌, न तहि प्रधानविध राक्षेप- 
कत्वम्‌, विधिना यदि न प्राप्तम्‌, तहि प्रधानविधिः स्वविधेयनिवृत्यर्थं 
द्रव्यमाक्षिपेदेव । अत आक्षेपेण प्राप्तस्येव द्रव्यस्य प्रतिनिधित्वेन व्यवहारो न 
विधिविहितस्येति प्रतिनिधिस्सिघ्यति इति ॥ 


देवता दोनां प्रतिनिघ्यभावाधिकरणम्‌ 


विधिविषयत्वेन श्रुतस्य द्रव्यस्यालाभे प्रतिनिधिरुक्तः। तथव विधि- 
विषयत्वेन श्रुतानां देवतानाम्‌ इन्द्रादोनाम्‌, अग्नीनाम्‌ आहवनीयादीनाम्‌, 
शब्दानां मन्त्राणाम्‌ 'इषेत्वा’ इत्यादीनाम्‌ अपचारे प्रतिनिधिः अस्ति न वेति 
विचारः क्रियते । 

तत्र विधेयतया श्रुतस्य द्रव्यस्यापचारे यथा प्रतिनिधिः तथा देवताना- 
मुदुदेश्यतया अग्नीनामाधारतया मन्त्राणां Re विर्धिविषयतायास्सत्वा- 
द्देवतादीनामपि विस्मरणरूपेऽपचा रे जाते प्रतिनिधि: कतंव्य इति पूव पक्ष 
प्राप्ते - 

सिद्धान्तोऽभिधीयते-अज्ञातस्य पदार्थस्य ज्ञापनाय विधि: प्रवतंते । “यजेत 
स्वर्गकामः? इत्यत्र विधिः स्वगेसाधनं याग इति व यागनिष्ठ स्वगंसाधनत्वं 
अज्ञातं ज्ञापयति । तत्र स्वर्गस्य विधिवाक्यघटितत्वेप तत्र विघेरज्ञातज्ञापन- 

व्यापारो न भवति ज्ञातत्वात्‌ । विधिवाबथे तदुपादानन्छु विधयान्वयिनो 
निर्देशाय । उद्देश्यनिदे शेन विना विधेयमात्रतिद शेन Seer न स्यात्‌ । 
अत उद्देश्यस्य निदेशः । एतेन विधेयान्वयित्व्रम्‌ उद्देश्यत्वमिति SAE 
स्वरूपमपि सिध्यति। एवञ्च विधेयत्वेन विधिविषयता विधेये, उद्देश्यत्वेन 
विधिविषयता उद्देश्ये इति प्रकारद्वयं विधिविषयतायाः । तत्राज्ञातज्ञापन 
विधेये न तूद्देशये। एवं 'व्रीहिभियजेत' इत्यत्र ्रीहिष्वज्ञातज्ञापन यागे च 
ज्ञातज्ञापनम्‌ । व्रीहिषु विधेयता यागे चोदुदेश्यता। तथा त्राही प्रोक्षति? 
इत्यत्र प्राप्तत्वाद्‌ ब्री हिप द्देश्यता, अप्राप्तत्वापप्रोक्षणे विधेयता इति स्थितिः । 

अनया रीत्या विविच्यमाने देवतोद्देशेन विहितद्रव्यत्यागात्मके यागे 
“अग्नय इदं न मम’ इत्याद्याकारके देवताया उद्देश्यत्वम्‌ द्रव्यत्यागस्य च 
विधेयत्वं सिध्यति । ततश्च देवतोद्देशेन द्रव्यत्यागात्मकयागस्य विविविषयत्वे 
सिद्धे त्यज्यमानद्रव्योद्देश्यत्वेन देवताया विधिविषयत्वं सिद्धं भवति। ननु 
उद्देश्यत्वमेव देवतात्वमित्युच्यताम्‌ किमिति विधितिषयत्वपयन्तमनुधावन- 
मिति चेन्न; 'ब्रीहीन्‌ प्रोक्षति’ इत्यत्र व्रीहीणामप्युदुदेश्यत्वाद्‌ देवतात्वापत्तः, 
आग्नेययागे 'अग्नय इदं न मम” इति स्थाने 'वन्ह्य इदं न मम’ इत्यापत्तेश्च । 
अत -एव दशमस्याष्टमे पादे तद्वच्च देवतायां स्यात्‌, इत्यत्र विध्यवीनमेव 
देवतात्वमिति वक्ष्यते । ततश्च यत्र या झब्दविशेषेणोद्देश्यतया विधिः वाक्ये 
निदिश्यते तत्र सा देवतेति स्वीकार्यम्‌, द्रव्यवत्‌ देवताया आक्षेपो न प्रतिनिधिर- 
लाभप्रयुक्त : । तद्वत्‌ देवताया नालाभः, विधिवाक्ये तस्याइदब्दतो निदिष्टत्वात्‌- 
“आग्नेयम्‌? एऐन्द्रम्‌? 'वारुणम्‌? इति । एवं निदिष्टाया अपि देवताया विस्मर- 
णाद्यपचारस्तहि तुरगारुढोऽपि तुरगं विस्मरेत्‌ । अतो न देवतायाः प्रतिनिधिः । 
एवमाहवनीयाद्यग्नीनामपि न प्रतिनिधिः, संस्कारविशेषेणाहवनोयाद्युत्पत्तेः । 
न हि ज्वलनमात्रस्याहवनीयः गार्हपत्य इत्यादयस्संज्ञाः संस्कारविशेषनिमित्ता 
आहवनीयादयः । अतोऽलौकिकत्वाददुष्टरूपाः । नादुष्टार्थानां प्रतिनिधिः । 
मन्त्राणां मन्त्रान्तरं न प्रतिर्निधर्भेवितुमहंति, तत्कार्यक्ारित्वाभावात्‌ । न 
ह्यवहननमन्त्रकायं पेषणमन्त्रेण निवंतंयितु शक्यते । यस्य कार्यस्य साधनाय 
यो मन्त्रो विहितः, तत्कार्यसाधनाय स एव मन्त्र: प्रयोक्तव्य इति नियमविध्या 
श्रयणात्‌ नियमजन्यमदृष्टमत्राप्यस्ति । तच्चादृष्टं नान्येन सम्पादयितुं शक्यम्‌ । 
तस्मात्‌ देवतारिनिशब्दक्रियस्य न प्रतिनिधिरिति ।। ० 

इति दवतादोनां प्रतिनिध्यभावाधिक रणम्‌ ॥। 
द्‌ 
प्रतिषिद्धद्रव्याणां प्रतिनिध्यभावाधिकरणम्‌ 

देवतानामग्नीनां मन्त्रशव्दानाळ्चादृष्टाथेत्वान्न प्रतिनिधिरित्युक्तम्‌ । 
सम्प्रति यागनिवृंत्तिरूपदृष्टफलजनकस्य.द्रव्यस्य प्रतिषिद्धत्वेऽपि प्रतिनिधिसद- 
सञद्भावविचारः क्रियते । मुद्गद्रव्यकयागः श्रयते--'मौद्गं चरुं निर्वपेत’ इति । 
अत्र मुदृगानामलाभे 'अर्यज्ञिया बे भाषा: इति प्रर्तिषद्धा माषाः कि प्रति- 


0 


पा 

निधेयाः ? उत न ? इति संशय: । मुद्गसादृश्यं माषेष सत्त्वात्संशय:। तत्र प्रति- 
षिद्धा अपि माषा: प्रतिनिधेयाः । सदृश एव पदार्थः प्रतिनिधित्वेन स्वी क्रियते 
सादृश्यञ्च भूयोधमंवत्वेन सिध्यति। माषष्‌ भूयसा मुदृगावयवास्सन्ति । 
यज्ञानहुंत्वं माषाणामेव, न मुद्गावयवानाम्‌ । तस्मान्माषाणां प्रतिषिद्धत्वेऽपि 
मुदृगावयववत्त्वाचु माषाः प्रतिनिधेया इति पूवं पक्षः । 


सिद्धान्तस्तु--विधिस्समग्रे प्रवतंते, निषेधर्त्ववयवेऽपि प्रवर्तत इति 
न्याय: । “अयज्ञिया *वे माषाः कोद्रवाः वरकाः? इत्यत्र यज्ञशव्द: 'तद्हे ति? 
इंत्यधिकारे 'यज्ञहविभ्यां घखभो' इति विहित 'घ? प्रत्ययान्तः यज्ञसम्बन्धमात्र- 
मभिधत्ते। अविशेषणाङ्गत्वमात्रपुरस्कारेग यज्ञसम्बन्धप्रतिषेधः माषादीनां 
श्रतः। अतो माषषु मुद्गावयववत्स्वपि माषावयवानां सत्वात्‌ प्रतिषेधो 
भवत्येव । तस्मान्न प्रतिषिद्धाः प्रतिनिधेया इति ॥ 3 

७ 
ग्रग्निहोत्रादी यजमानप्रतिनिध्यभावाविकरणम्‌ 


प्रतिषिद्धानां प्रतिनिर्धर्नास्तीत्युक्तम्‌ । इदानीमप्रतिषिद्धानामपि 
वंवचित्प्रतिनिधिभंवति नवेति विचायंते । अग्निहोत्रसमये यजमानोऽन्यत्र 
व्यापृतः घ्रोषितो मृतो वा तदा याजमानकरमंण्यन्यः प्रतिनिधेयो न वेति संशयः । 

तत्र याजमानं कमे द्रव्यत्यागानुमन्त्रणमन्त्रपठनादिकम्‌ । पूर्ववदत्र 
प्रतिषेधो नोपलभ्यते । त्यागानुमन्त्रणादिकमन्योऽपि कतुं शक्नोति । अतोऽन्यः 
प्रतिनिधय इति पूर्वपक्षः । 

सिद्धान्तस्तु -प्रतिषेधाभावेऽपि नान्यः प्रतिनिधातव्यः, स्वामित्वा- 
भावात्‌ । देवतोदुदेशेन त्यज्यमानद्रव्ये यजमानस्येव स्वत्त्वं नान्यस्य । अतोऽन्यः 
तद्द्रव्यं त्यक्तं कथं शक्नुयात्‌ । यः कर्मं करोति तस्येव फलमिति न्याय: । अग्नि- 
होत्रजन्यं फलं यजमानस्य, नान्यस्य । फलाभावाच्च याजमानं कर्मान्यः कथं 
साधयेत्‌ ? 'शास्त्रफलं प्रयोक्तरि’ इति न्यायः । ननु प्रथमपादे स्त्रिया अधिकार- 
स्साधितः, यजमानपत्नी करोतु । तया नियुक्तोऽन्यो वा करोतु इति चेत्‌-सत्यम्‌; 
स्त्रियाऽधिकारस्साधितः किन्तु पत्या सहैव तस्या अधिकारः, न स्वातन्त्र्येण । 
यद्यपि नित्याग्निहोत्रिणि यजमानेऽन्यत्र व्यापृते प्रोषिते वा पत्नी वा तच्छि- 
ष्योऽध्वर्थूर्वा कमं कुर्यादित्याचारो वतंते, तथापि देवतोद्शेन द्रव्यत्यागं 
“अग्नय इदं न मद्यजमानस्य’ इत्येव कुर्यात्‌ । प्रोषितावस्थायामयमाचारः)। मृते 
तु यजमाने प्रतिनिध्याशङ्ँव नोदेति । तस्मान्न प्रतिनिधियंजमानस्येति ।। 


१. भाषा: प्रसिद्धाः । कोद्रवाः 'कोदों' इत्युत्तरमारते 'वेरहु' इति दक्षिणभारते, वरकाः 


“मडुवा' इत्युत्तर भारते 'केवर इति दक्षिण भारते भाषायां धान्यानि वर्याह्लयन्ते । 


२. “सन्निधो यजमानस्स्यादुद्देशत्यागकारकः । 
असन्निधौ पत्नी स्यादध्वयुर्वा तदाज्ञया ॥ किट 
“यद्यस्य पुत्रो वाऽन्तेवासी वा5लांकर्मीण: त तत्र त्‌’ इति बोधायनवचनात्‌ । 


१६ 

८ 


सत्रे यजमानापचारे प्रतिनिध्यपादानाधिकरणम्‌ 

नित्येऽर्निहोत्रादौ प्रतिनिध्यभावः स्थितः। अस्मिन्नधिकरणे काम्ये 
प्रतिनिधिसदसद्धभावो विचार्यते । “क्रद्धिकामास्सत्रमासी रन्‌? इति ऋद्धिफलाय 
सत्रं विहितम्‌ । तत्र सप्तदशावराः चतुविशतिपरमाः सत्रमासीरन्‌’ इति यज- 
मानानां कर्तत्वम । थे यजमानास्त ऋत्विजः? इति च नियमः। एतेषां कमं - 
जन्यफलभोक्त॒त्वरूपं कतंत्वम्‌, हौत्राध्वर्यवादिकर्मकलापानुष्ठनकतृंत्वमप्यस्ति । 
बहुदिनसाध्यञ्चेदं कमं । तत्र कस्यचन यजमानस्य मरणे किमन्यः प्रतिनिधा- 
तव्यः ? उत न? इति भवति स॒शयः। तत्र पुव पक्षः 

पूर्वाधिकरणन्यायेन न कर्तव्य: । पूर्वाधिकरणे स्वामिनः प्रतिनिधिर्नास्ती - 
युक्तम्‌ अत्र सर्वे स्वामिनः कर्मजन्यफलभोक्तारः। अतो नास्ति प्रतिनिधिरिति । 

सिद्धान्तस्तु— प्रतिनिधातव्यः काम्ये कर्मणि सर्वाङ्गोपसंँहार आवश्यकः । 
नित्यनैमित्तिक एव यथाशक्तिन्यायः। मृतयजमाने ऋत्विक्कतु त्वमप्यस्ति । 
प्रतिनिध्यभावे ऋत्विककतंकाङ्गाभावकृतवेगुण्ये सति सर्वाङ्गोपसंहारो न 
स्यात्‌। ननु प्रतिनिहितस्य फल भोक्तृत्वरूपकतृत्वा भावेन फलाभावात्‌ अङ्गवं गुण्ये - 
ऽपि न क्षतिरिति चेन्न; प्रक्रान्तस्य काम्यकर्म णोऽवश्य समापनोयत्वात्‌ । सवस्स- 
म्भूय सत्राख्यं कर्मं फलाय समारब्धम्‌ । तत्रेकस्याभावे तत्कतृँका ङ्गव गुण्ये ऽन्ये- 
षामपि फलं न सम्पद्येत। अन्ये प्रायर्चित्तभागिनोऽपि भवेयुः। अतोऽन्यः प्रति- 
निधातब्यः। ननु 'यदि सत्राय सन्दीक्षितानां प्रमीयेत योऽस्य नेदिष्ठः तं तत्स्थाने 
दीक्षयित्वा तेन सह यजेरन्‌” इति वाचनिक एव प्रतिनिधिरिति काम्ये कर्मणि 
प्रतिनिधिविचारः कथं क्रियत इति चेत्सत्यम्‌; नेदं वाक्यं प्रतिनिधिविधायकम्‌, 
किन्तु यः प्रतिनिधिगृह्लते तं नेदिष्ठं गृह्णीयादिति गुणविधायकम्‌ । नेदिष्ठः- 
सञ्निहिततमः । तस्मात्काम्ये सत्रे प्रतिनिधिर्ग्राह्म इति ॥ 


& 


सत्रे प्रतिनिधेः फलभागित्वाभावाधिकरणम्‌ 


सत्रे प्रतिनिधिरस्तीत्युक्तम्‌ । यः प्रतिनिधीयते तस्य फलभागित्वम स्ति 
न वेति सन्देह्‌ः। मृतो यजमानः । तत्स्थाने तन्नेदिष्ठस्तदर्थत्वेन नियुक्तः यजमान 


एव भवति। यजमानश्च फलस्वामी। तत्र फलभागित्वं कथं न स्यात? 


अतोऽत्र प्रतिनिधिः फलभागीति पूवं पक्षः । 


सिद्धान्तण्तु-न प्रतिनिधिः फलभागी । सर्वाङ्गोपेतस्य कमें णोऽनुष्ठानें 
फलं सिध्यति । सङ्कुल्पमारभ्य कर्मं यथायथं समापनीयम । तदेव तत्कर्म फल- 
दायकम्‌ । प्रतिनिधिस्तु मध्ये प्रविष्टः नानेन पूवंतनान्यङ्गानि अनुष्ठितानि । 
कथमय फल लभत ? आरब्धं कमं मध्ये परित्यक्तुं न शक्यते, तत्समापनी यमे- 
वेति सवं यजमाना एनं प्रतिनिधितया नियुक्तवन्तः । सत्र यजमानानां कतृंत्वं 

व्यासक्तमस्ति । कमंजन्यं फलं नेमे अवयवो विभज्य भोक्तारः किन्तु एकेको- 
ऽपि संमग्रफलभाग्भवति। समग्रञ्च फलं तेने वावाप्तुं तती य आर्य 
समापयति । अतः प्रतिनिधि: न फलभागी । यो मृतो यजमानः तस्यापि फलं 
दशयति वाक्यशेषः सत्रं स्तोतुम्‌-'यो दीक्षितानां प्रमयेतापि तस्य फलम” 
इति । सत्रे दीक्षितानां मध्ये कद्चिदसमाप्ते म्रियेत तस्य कृतस्नाङ्गोपेतप्रधान 
प्रयोक्तृत्वाभावेऽपि फलं दशंयन्‌ वाक्यशेषः तत्कार्यका रिणोऽन्यस्य पस फल- 
मिति सुचयति । यद्यपि ऋद्धिफलाय सप्तदशभियंज माने रारब्वे कर्मणि कस्मि- 
ङ्चिद्दिष्ट गते तत्कम विगुणं सत्‌ फलमेव न जनयतीति शिष्टानां 
षोडशानां फलाभावः प्रतीयते, तथापि प्रक्रान्तासमापनप्रयुक्तप्रत्यवायपरिहारं 
प्रायङ्चित्तमनुष्ञायावशिष्टाः फलं ध्राप्नुयुरेव । मध्ये प्रविष्टस्य प्रतिनिध: 
प्रायम्चित्तानुष्ठानं नास्ति फलञ्च नास्ति, मृतकतंव्यसमापनस्य प्रतिनिधिना 
सम्पन्नत्वान्मृतस्य फलमस्त्येव । तदिदं वाक्यशेषाद्गम्यते । तस्मान्न प्रतिनिधिः 
फलभागोति ॥। 
१० 
सत्रे प्रतिनिहितस्य फलिसंस्कारसत्ताधिकरणम्‌ 

सोमे पयोव्रतादयः फलिसंस्कारा विहिताः। ते चोदकेन द्वादशाहं 
प्राप्ताः, ततश्च सत्रे समागताः। इमे संस्काराः प्रतिनिधेः कि न भवन्ति? उत 
भवन्ति ? इति सन्देहे पूवं पक्षः-न भवन्तीति । इमे सस्कारा यजमानस्य फला- 
घारयोग्यताधानार्थत्वेन भवन्ति । प्रतिनिधेशच फलभागित्वं नास्तीति पूर्वा- 
धिकरणे स्थितम्‌ । तस्मात्प्रतिनिधिः फलिसंस्कारनं युज्यत इति । 


सिद्धान्तस्तु प्रतिनिधेः फलिसंस्कारा भवन्ति । काम्ये सर्वाङ्गोपसंहा- 

रोऽवइ्यं कर्तव्यः । एकेनापि लघुनाङ्गेन विहीनः क्रतुः फलजननसमर्थो न भवति । 
तत्र 'सप्तदशावराः? इति कतेषु विहितं साप्तदश्यमप्यङ्गम्‌ । कस्मिश्चिद्यजमाने 
दिष्टंगते साप्तदश्यपूरणाय प्रतिनिधिरन्यँः स्वीकृत: । तत्र यदि फलिसंस्कारा 
ब्रहाचर्यपयोब्रतादयो न भवेयुः तहि पोडशभिरेव फलिसंस्काराः कृता भवेयुः । 
फलिसंस्काराइच फलाधारयोग्यतासम्पादनाय क्रियन्ते । षोडशभिरेव फलि- 
संस्काराणां कृतत्वात्‌ षोडशत्वमेव तत्र सम्पादितं भवेत्‌ न साप्तदश्यम्‌ । 
साप्तदशयेनं विना षोडशानामपि फलप्राप्तिनं स्यात्‌ । अतस्साप्तदश्यसम्पादनाय 
प्रतिनिधेरपि फलिसंकारा भवन्ति वंगुण्यपरिहाराय । यद्यपि प्रतिनिधिनं 
फलभाक, तथापि यजमानसम्बन्धिषु संस्कारेषु साप्तदश्यस्यावश्यकत्वातु 
तत्र साप्तदश्येन विनाऽन्येषां षोडशानां फलप्राप्तेरसम्भवाच्च प्रतिनिध: 
फलिसंस्कारा भवेयुरिति ॥ 

, ११ 

प्रतिनिबिद्रव्येष सुसादृद्यनियामकत्वाधिकरणम्‌ 


मुख्यद्रव्यालाभे प्रतिनिधिरुपादातव्य इति स्थितम्‌ । तत्र य: प्रतिनिधो- 

यते स कि मुख्यद्रव्यसदृशो वा विसदृशो वा ग्राह्य: : उत सुसदुश एव ग्राह्यः ? इति 
भवति संशयः । तत्र द्रव्येण विना यागनिवुत्तिन भवतीति ब्रीह्ादिशास्त्रं द्रव्यं 
विधत्ते। तच्चेद्दव्यं क्वचिन्न लभ्यते यागनिवुत्त्यथं दरव्यमात्रापेक्षा जायते । 
इदमेव द्रव्यं ग्राह्ममिति वचनञ्च नास्ति । यदि स्याद्वचन तदेव गृह्यत । तदा- 
वाचनिकं तदुद्रग्यं भवेत्‌, न प्रतिनिधिः । अतिनिधित्वेन ग्रहण स्वेच्छेव निया- 
मिका । स्वेच्छया गृह्यमाण द्रव्ये मुख्यद्रव्यसादुश्यमित्यत्र न किञ्चिञिया- 
मकम्‌ । यदि स्यान्लियामक न तहि तस्य प्रतिनिधित्वव्यवहार: । तस्मान्मुख्य 
द्रव्यसदृशं वा विसदृशं वा प्रतिनिधितया ग्राह्यमिति पूव पक्षः । 


सिद्धान्तस्तु विहितमुख्यद्रव्यालाभेऽपि तद्विवायकशास्त्रस्यानुग्रहरुतु 
कतव्य एव । द्रव्यं यागनिरवतकत्वरूपदुष्टप्रयोजनकमपि तद्विधायकशास्त्रस्य 
नियमविधित्वं तावत्सिद्धम्‌ । तेन नियमजन्यमदृष्टमपि स्वोकतेव्यमेव भवति । 
तच्चादष्टं द्रव्येण जायते इति यथा, तथा तदवयवानामपि व्यापारोऽस्त्येव । 
“ब्रीहिमियंजेत' इत्यत्र ब्रोहिपदस्य शक्तिर्मीमांसकमते जातो । जातेर्यागनिवंतं- 
कत्वमनुपपन्नमिति तया व्यक्तय आशक्षिप्यन्ते। व्यक्तिषु आक्षिप्तासु तासां 
तदवयवानां जातेश्च तादात्म्यसम्वन्धो मीमांसकः स्वोकृतः । तादात्म्यञ्च 
भेदाभेदरूपम्‌ । अथादुव्यक्तीनां तदवयवनाञ्चात्यन्तं भेदो नास्ति अभेदोऽपि 
नास्ति इति सम्पद्यते। सुसदृशद्रव्येषु प्रतिनिधित्वेन गृहोतेषु मुक्यद्रव्यमेव 
गृहीतं भवति, मुख्यद्रव्यविधायकञ्च शाध्त्रमनुगृहीतं भवति। विसदृशद्रव्येषुपा- 
दीयमानेषु मुख्यद्रव्यविधायकशास्त्रस्य सवंथा परित्यागः स्यात्‌ । तत्र ब्रीहीणा- 
मलाभे तदुगतभुयोऽवयवानां नीवारेषु सत्त्वात्‌ यागनिवृत्तिद्वारा मुख्यद्रव्यजन्या- 
दृष्टस्य नीवारेस्सम्पादनं सुकरम्‌, समग्रब्रीह्यवयवानामभावेऽपि भूयसाब्री ह्य व- 
यववत्वान्नीवाराणाम्‌ । विसदृशद्रव्ये गृहीते मुख्यद्रव्यविधायकशास्त्रस्य सवंथा- 
ऽचादरो भवेत्‌ । सदृशद्रव्येष्वपि सुसदुशमेव द्रव्यं प्रतिनिधित्वेन ग्राह्यम्‌ । तथा 
सति मुख्यशास्त्रमनुगृहीतं स्यात्‌ । तस्मात्प्रतिनिधिः सुसदृश एव भवेदिति ॥ 


१२ 
सुस्शद्रव्यालाभ ईषत्सदृशस्येंच प्रतिनिधित्वाधिकरणम्‌ 

सुसदृशस्य प्रतिनिधिरित्यवगतम्‌ । मुख्यद्रव्यालाभे तत्सुसदृशं द्रव्य मा- 
दाय क्रतुरारब्बः। द्रव्यनिर्वाप जाते केनापि कारणेन तदपचारो जात: । तदा 
कि वकल्पिकं यवद्रव्यमादाय क्रतुरनुष्ठेयः ? उत गृहीतमुख्येषत्सदृशद्रग्यमादाय 
क्रतुरनुष्ठेय इति संशयः। ॒ 

तत्र 'ब्रीहिभियंजेत' इतिवत्‌'यवेयंजेत' इति मुख्यद्रव्यविधामकं शास्त्रम्‌ । 
प्रथमं व्रीहिद्रव्येण प्रयोग आरब्धः । तदलाभे तत्सुसदृशं द्रव्यं गृहीतम्‌ । तस्या- 
प्यपचारे जाते तत्सदृशद्रव्यग्रहणापक्षया विकल्पितमुख्यद्रव्यस्येव ग्रहणमुचित- 
मिति पूर्वपक्ष सति सिद्धान्तः--'ब्रीहिभिर्यजेतः इत्यत्र ब्रीहिशब्दस्य शक्तिः 


lt 0600) नि नि कक्कय्या __.. 

क नाज 
व्यक्तानामङ्गत्वे तदवयवानामप्यङ्गत्वम्‌, अवय- 
वावयिनोस्तादात्म्यात्‌ । तदात्म्यञ्च भेदाभेदरूपं विवक्षितम्‌ । एवञ्च सुसदृशे 
द्रव्ये नोवारे ब्रीह्यवयवास्सन्तीति तेषामङ्गत्वम्‌ । यवानान्तु ब्रो हिपक्षेऽङ्गत्वमेव 
नास्ति। अतो न वेकल्पिक द्रव्यं ग्रहोतु शक्यते । प्रथमप्रयोगे यद्द्रव्यं गृहीतं 
तदेव यावज्जीवमुपयोक्तव्यमिति न्याय: । यदि न लन्यते तत्सदः लिति 
गृह्यते । यद्यपि यवशास्त्रं मुख्यं ब्री हिशास्त्रवत्‌, तथापि व्री हिपक्ष तदनङ्गं भवति। 
तद्रग्रहण कमायथातथमनुष्ठितं स्यात्‌, ब्रीहिभिर्यक्ष्ये इति कृतस्य संकल्पस्य 
मिथ्यत्वमपि भवेत्‌ यवग्रहणे । तस्मात्‌ सुसदृशद्रव्यापचारे मुख्यस्येषत्सादृश्य- 
युक्तमेव ग्राह्यम्‌, न वकल्पिकं द्रव्यमिति ॥। द 
१३ 
सोमाभावे पुतोकानां प्रतिनिधित्वाधिकरणम्‌ 

मुख्यापचारे तत्सदृशस्य ग्रहणम्‌ न वेकल्पिकद्रव्यस्य ग्रहणमिति स्थितम्‌ । 
सदृशग्रहणे तत्र मुख्यावयवानां सत्वात्‌ मुख्यबुध्येव क्त्वनुष्ठानमिति सिध्यति । 
‘सोमाभावे पूतीकानभिषुणयात्‌’ इत्याम्नायते। सोमाभावे निमित्ते पूतीक- 
विधिरयम्‌ । अत्र सन्देहः--कि पूतीका पूतीकबुव्येवादातव्याः, न सोमबुध्या ? 
उत सोमाभावे पूतीकेषु तदन्येषु च प्राप्तेषु पूतीकाः प्रतिनिधित्वेन नियम्यन्ते ? 
इति । अर्थात्‌ किमयमापूर्वविधिः उत नियमविधिरिति। अपूर्वविधौ पूतीक 
बुध्येवोपादानं सिध्यति, नियमविधौ तु सोमबुब्या । तत्रायं पूर्वं पक्षः-- 


सोमस्य सुसदुशद्रव्यान्तरेषु सत्सु पुतीकानां प्रतिनिषित्वस्यानुचितत्वात्‌ 
अप्राप्तप्रापकत्वेनायमपूर्वंविधिरेव, न नियमविधिः। नियमविधौ पूतीकानां 
प्राप्तिवेक्तव्या । तथासति प्रतिनिधित्वेन विधानं न सङ्गतम्‌ । न हि क्वचिदपि 
प्रतिनिधिविधीयते । किञ्च 'सोमेन यजेत’ इत्युत्पत्तिवाक्यम्‌ । तत्र सोम 
उपदिष्ट: । उत्पत्तिशिष्टगुणावरुद्धे कर्मणि उत्पन्नशिष्टगुणान्तरस्य निवेशा- 
सम्भवात्‌ । उत्पत्तिशिष्टसोमस्य सोमानुरक्तरूपेणव करणत्वं वाच्यम्‌ । तत्र 
प्रतिनिधित्वेन द्रव्यान्तरविधानं कथं सम्भवेदिति भावः। अतः अभावे- 
विधिरयम्‌ । ननु दशंपुर्णंमासयोः कथं ब्रीहीणां प्रतिनिधिः ? इति चेत्‌-तत्र 
हि उत्पत्तिशिष्टो गुणः पुरोडाशः, तत्प्रकृतिद्र व्यतया'त्री हिमियंजेत'इति वाक्ये- 
न व्रीहयो विधीयन्त इति न ब्रोहयः उत्पन्नशिष्टा इति न दोषः। अतः 
‘सोमाभावे पुतीकानु' इति वाक्यमभावे विधिरिति । 


सिद्धान्तस्तु—'सोमेन यजेत” इत्यत्र भावनायाः करणा काक्षार्या धात्वर्थस्य 
करणत्वेनान्वयो वक्तव्यः, उत्पत्तिविधौ तस्य करणत्वेनान्वयनियमात्‌ । घातूपात्त- 
त्वरूपेणैव भावनायाः करणाकांक्षा शान्ता भवति। नात्र सोमानुरक्तरूपेण 
धात्वर्थः करणम्‌ । करणत्वेनान्वितस्य घात्वर्थस्य यागस्य द्रव्यसाध्यत्वात्‌ द्रव्या- 
कांक्षायां सोमोऽन्वेति। तदा सोमस्यालाभे करणस्य|यागस्य सत्त्वात्‌ तदाकांक्षया 

प्रतिनिधेरवसर: । तत्र सुसदुशान 
वचनेन नियम्यन्ते । ततश्च नाभा 
यवान्‌ ववचिदधिकान वर्वाचच्च कतिपयानु उ 
इति 'सोमाभावे पूतीकान्‌' इति वाक्यस्याथ 
नापूर्वंविधिरिति ॥ 


गमोषत्सदशानाञ्च ग्रहणे प्रसक्ते,पूतोका अनेन 
वे विधिरयम्‌ । तथा च सोममलभमानः तदव- 
उपादित्सते यः, स पूतीकानुपाददीत 
स्सम्पद्यते । अतोऽयं नियमविधिः, 


१४ 
प्रतिनिध्यपचारे सुख्यद्रव्यस्यैव प्रतिनिध्युपादानाधिकरणम्‌ 

व्रीहीणामलाभे प्रतिनिधिरवेन गृहीतैरनी वारः प्रयोगः प्रक्रान्तः । केनापि 
कारणेन तेषामप्यपचारो जातः। तदा क्रि नोवारसदुशद्रव्य प्रतिनिधित्वेन 
ग्राह्यम्‌ ? उत मुख्यत्रीहिसदुशं द्रव्यम्‌ ¦ इति सन्देहे पूव पक्ष:-- | 

प्रतिनिधिना प्रक्रान्ते प्रयोगे तस्याङ्गत्वात्‌ तदपचारे तत्सदुशमेव द्रव्य 
प्रतिनिधित्वेन ग्राह्मम्‌ । यथा ब्रीहिभिः प्रक्रान्ते प्रयोगे ब्रीहीणामङ्गत्वात्‌ 
तत्प्रतिनिबिरेव गृह्यते, न यवानाम्‌ । तथेव प्रकृते नीवारेषु गृहीतेषु तत्सदुश- 
द्रव्यमेव प्रतिनिधि: । यद्यपि नीवाराणामङ्भत्वं नास्ति, अविहितत्वात्‌, 
विहितानामेवाङ्गत्वमिष्यते, तथापि नीवारगतब्रीह्मवयवा अङ्गम्‌ । ते चावयवा- 
नीवारावयवसहङ्कताः। नीवारसदृशोपादाने तथाविधावयवा लभ्यन्त इति 
प्रतिनिधिभूतनीवारसदृशमेव द्रव्यं ग्राह्ममिति । 

सिद्धान्तस्तु—-प्रनिनिधित्वेन नीवाराणां ग्रहणं ब्रीहिगतभूयोवयव- ` 
प्राप्तिलिप्सव कारणमेष्टव्यम्‌ । एवं प्रतिनिधिभूतनीवा रप्रयोगे नीवाराणा मप- 
चारे सति मुख्यद्रव्पावयवलिप्सेव कारणं वक्तव्यम्‌ । यदुक्तं प्रतिनिधिनीवार- 
प्रयोगे नीवारगता्रीह्यवयवा अङ्गमिति, नीवारगतत्वेन ब्रीह्मवयवानामद्गत्वं 
भवितु न युज्यते । तेऽवयवाः नीवारशब्दवाच्या एव भवेयुः न ब्रीहिशब्दवाच्याः | 
नीवाराणां तदृगतावयवानाञ्च तादात्म्यात्‌ । अङ्गत्वबुध्या न प्रतिनिध्युपाद।नं 
भवति, ब्रीह्मवयवलाभ एव तदुपादाने कारणम्‌ । तथेव प्रतिनिध्यपचारेऽपि 
त्रीह्मवयवलाभस्यंव कारणत्वमिति मुख्यद्रव्यस दृ शद्रब्यमेवोपादेयमिति । 


१५ 
पुतीकापचारे सोमसदृशस्य प्रतिनिधित्बाधिकरणम 


सोमालाभे सुसद्शानामीषत्सदृशानां प्रतिनिधित्वेन ग्रहणे प्राप्ते 'यदि 
सोमं न विन्देत्‌ पूतीकानभिषुणृयात्‌’ इति वाक्यं पूतीकग्रहण नियमयति । 
एतद्वचनबलेन पूतीका गृहीताः । तेषामपचारे कि पूतोकसदुशा उपादातव्या: ? 
उत सोमसदृशाः ? इति सन्देहः । & 


तत्र पूतीकसदृशा एवोपादेया: । यद्यपि प्रतिनिधिनियमविधिरेवायम, 
न तु पूतीकानामङ्गत्वममिदधाति, तथापि पूतीकगतत्वेनैव सोमावयवानां 

नियमवशादङ्गत्वमवगम्यत इति तत्सिध्यर्थ पूती कसद्शमेव प्रतिनिधातव्यमिति 
पुवपक्ष: । 

_ सिद्धान्तस्तु-सोमसदृशमेव प्रतिनिधातव्यम्‌ । पुतीकापचारे पृतीकगत- 
सोमावयवलिप्सया तत्सदृशद्रव्यग्रहणे क्रियमाणे पुतीकगतत्वविशिष्टसोमाव- 
यवलिप्सा भवेत्‌ । पूतीकग्रहणावसरे मुख्यसोमावयवलिप्सा । पूतीकगतत्व- 
विशिष्टसोम वयवलिप्सापेक्षया मुख्यसोमावयवलिप्साया उचितत्वात्‌ मुख्या- 
नुरोधन सोमसदृशमेव ध्रतिनिधातव्यम्‌, न पूतोकसदृशमिति ॥ 

१९ 
प्रतिनिधिसङ्ुल्पानन्तरं मुख्यलाभे तस्येवोपादेयत्दाधिकरणम्‌ 

मुख्यालाभे तत्प्रतिनिधिमादाय प्रयोगमनुष्ठातुं सङ्कुल्पः कृतः । किन्तु 
केनापि प्रकारेण मुख्यमेव लब्धम्‌ । तदा कि सङ्कल्पित-प्रतिनिधिद्रव्येण प्रयोगः 
कतेव्यः ? उत मुख्यद्रव्येण ? इति भवति संशयः। सङ्कुल्पितप्रतिनिधि विहाय 
'मुख्यग्रहणे मिथ्यादोषप्रसक्तिः । अतः प्रतिनिधिनेव प्रयोगस्समापनीय इति 
पूवं पक्ष: 

सिद्धान्तस्तु— विकल्पितद्रव्ययोः ब्रीहियवयोरन्यतरस्य ग्रहणावसर एव 
संकल्पे व्रीहिभिर्यक्ष्ये, यवैयंक्ष्ये इति द्रव्यनिदेशः, प्रतिनिधिग्रहणावसरे तु 
न नीवारयंक्ष्ये इति सङ्कल्पः, नीवाराणामविहितत्वातु । मुख्यालाभे यथाशक्ति 
प्रयोग एव । तत्र 'यथाशक्ति शास्त्रार्थं सम्पादयामि’ इत्येव सङ्कल्पः । अतो 
मिथ्यादोषप्रसक्तिरेव नास्ति। यथायथं समग्रानुष्ठानशक्तावसत्यामेव 
विकलाङ्गानुष्ठानप्रसक्तिः 1. यदा मुख्यं द्रव्यं लब्धम्‌ तदा समग्रानुष्ठाने कः 
प्रत्यूहः ? तस्मान्मुख्यस्याधिगमे तदेवोपादेयम्‌ ॥ 

१७ 
मुख्यलाभेऽपि क्वचित्प्रतिनिधेरेवोपादानाधिकरणम्‌ 

पशौ 'खादिरो यूपो भवति? इति य्रूपोद्देशेन खादिरस्थ विवि: । खादर 
वक्षं छित्वा तक्षणजोषणाष्टाश्रीकरणादीचु संस्काराननुष्ठायाहवनोयस्थ पुरतो 
यूपो (संस्कृतः) निखन्यते। तत्र पशोनियोजनं भवति । खदिरालाभे कदरः 
प्रतिनिधित्वेन स्वीक्रिप्रते । प्रतिनिधेः कदरस्य पूर्वोक्तान्‌ संस्काराननुष्ठाय 
तन्निनननम्‌ पशुनियोजनञ्च जातम्‌ । नियोजतानन्तरं मुश्यः खदिरो लब्धः । 
तत्र सन्देहः--लब्धं खदिरं संस्कृत्य तत्र पुनः पशुनिथोजनं कतँग्यम्‌ ? उत न 
कतंव्यमिति । 

पर्वेपक्षी मन्यते--पूर्वाधिकरणे प्रतिनिध्युपादानानन्तर मुख्ये लब्धं तदेव 
ग्राह्मम्‌ प्रतिनिधिस्त्यक्तव्य इति । तेनव न्यायेन कदरं प्रतिनिधि त्यक्त्वा 
मुख्यखदिरं संस्कृत्य तत्रेव पशुनियोजनं कर्तेव्यमिति । 

सिद्धान्तस्तु--न मुख्यस्य ग्रहणम्‌ । पक्षुनियोजनकार्यसम्पादनाथमेव 
संस्कृतो यूपो निखन्यते । तस्मिश्च नियोजनकाय सम्पन्ने मुख्यमादाय पुन- 
नियोजनं न भवितुमहँति, शास्त्राथंस्य सम्पन्नत्वात्‌ । यदि पशुनियोजनाप्पूर्व 
मुख्यस्य खदिरस्य लाभः तदा मुख्यं खदिर सस्कृत्य निखननपूवंक Ms 
कदिरमपहाय कर्तुं शक्यते । 'यूपे पशुं वियुङजीत’ इति पशुनियोजनस्य 
प्राधान्यम्‌ यूपस्य च तदङ्गत्वं प्रतिपादयति । तत्र गुणानुरोधेन प्रधानस्यावृत्ति- 
स्स्याद्यदि कदरे नियोजनानन्तरं खादिरं गृहीत्वा पुनः पशुनियोजनं क्रियेत । 
यदि च नियोजनात्पूर्वं खदिरो लभ्येत, तत्र पशुनियोजनसम्पादने तादुशदोषो 
न स्यात्‌ । कदिरे कृतानां संस्काराणां वेयर्थ्यं स्यात्‌, तेषां सस्काराणां प्रधान- 
साधनसाुगुण्यार्थंत्वेन तद्विरोधे सति हानं न दोषाय । तस्मात्‌ कदरे पशुनियोजने 
जाते खादिरलाभेऽपि पशुनियोजनं तत्र न कर्तव्यमिति ॥ 


१८ 
द्रव्यसंस्कारविरोधाधिक रणम्‌ 

पशुयागे युपसम्पादनाय प्रवृत्तो यजमानः मुख्यं खदिरं लभते, प्रतिनिधयं 
कदरमपि। तत्र खदिरः पशुनियोजनाहंस्त्वस्ति किन्तु तक्षणजोषणादि 
सस्कारानहुः, तनुत्वात्‌ । कदरस्तु स्थूलः सवंविधसंस्काराहु: । तत्र सन्देहो 
भवति-कि सरवविधसंस्काराणामनुग्रहाय कदरो ग्राह्य? उत कतिपय 
सस्काराणां हानेऽपि मुख्यत्वानुग्रहाय खदिरो ग्राह्य इति। तत्र द्रव्यापेक्षया 
सस्कारा गुणभूता एव भवन्ति, तथापि संस्कृता-संस्क्ृतद्रव्ययोः संस्क्ृतस्यो 
पादयत्व लोकसिद्धम्‌ । कदरस्य मुख्यत्वाभावेऽपि कतिपयखदिरावयववत्व 
मस्त्येव । मुख्यखदिरसादृश्यं कदरे प्रतिनिधौ वर्तत एव । कदरस्य ग्रहणे सर्वथा 
मुस्यत्वहानिनं भवति । खादिरस्य ग्रहणे सर्वंविधसस्काराणां हानिः । यूपस्तु 
दुष्टादृष्टसस्कारोपेतो भवति । तत्रादुष्टसंस्काराः क्रताव्‌पयुज्यन्ते । अर्थात्‌ 
क्तुनिष्ठफलजननसामर्थ्योन्नयने सहायका भवन्ति । अतः मुख्यमपि खदिरं 
अंकारं परित्यज्य सर्वेविधसस्काराह कदर स्वीकृत्य यूपस्सम्पादनोय इति 
[वं पक्षः । 


 सिद्धान्तस्तु--कदरस्य ग्रहणे मुख्यस्यानादरः, खदिरस्य ग्रहण गुणभूत- 
सस्काराणामनादरः। अर्थात्‌ कदरोपादाने मुख्यवाधः, खदिरोपादाने सस्का र- 
बाध: । तव मुख्यस्य बाघो यथा न भवति तथाऽनुष्ठानमेवोचितम्‌ । गुणभूत 
एव पदाथऽन्याय्यकल्पनं हानादिक न्यायसिद्धम्‌ 'गुणे त्वन्याय्यकल्पने? त्यनु- 
शासनात्‌ । तस्मान्मुख्यस्यवोपादानम्‌ न प्रतिनिधेः । द्रव्यं गुणानामाश्रयः । 
गुणरहितं द्रव्यं स्थातुमर्हति, किन्तु द्रव्यरहितो गुणः न स्थातुमर्हति । अतो 
द्रव्यस्यव प्राबल्यम्‌, तस्येवानुग्रह उचित: ।। 


इति द्रव्यसंस्कारविरोधाधिकरणम ।। 


षष्ठाध्यायस्य तृतीयः पादः १५२ 


१९ 
प्रथंद्रव्यविरोघाधिकरणम्‌ 


द्रव्यसंस्कारविरोधे द्रव्यस्य प्राबल्यमधिगतम्‌ । इदानीं प्रयो जनद्रव्य- 
विरोधे प्राबल्यदीर्वल्यविचारः । यूपस्य प्रयोजनं पशुनियोजनम्‌ । पशुनियो जन- 
क्षमः खदिरो न लब्धः। तनीयसी खदिरशाखा लब्धा । कि मुख्यत्वेन खदिर- 
शाखामादाय काष्ठान्तरसहायेन पशुनियोजनं कार्यम्‌ ? उत पशुनियोजनसमर्थ 
प्रतिनिधिमादाय ? इति संशये मुख्यानुग्रहाय खदिरो ग्राह्यः इति पूर्वपक्षे, 
पशुनियोजनप्रयोजनसिद्धये यूपस्सम्पाद्यते । तादशप्रयोजनमेव यदि न सिध्यति 
तहि मुख्यग्रहणे को लाभः । काष्ठान्तरसाहाय्यं यदि स्वीक्रियते तहि काष्ठान्तर- 
मेव साधनं भवति। तदपेक्षया सदृशद्रव्यस्य प्रतिनिधेग्रंहणं न्याय्यमिति . 

सिद्धान्तः ॥ 
इत्यर्थं द्रव्यविरोधाधिकरणम्‌ ।। 


२० 
द्यववदणनक्षममुख्यद्रव्यग्रहणाधिकरणम्‌ 

अर्थन--प्रयोजनेन सह द्रव्यस्य विरोधे प्रयोजनानुग्रहः कतव्य इत्य- 
वगतम्‌ । तदस्य न्यायस्य विषयान्तरे आक्षपपुरस्सरं समाधानाय विचारः 
न्रियते। दशंपूर्णमासयो राग्नेयाद्युत्पत्तिवाक्यदिष्टपुरोडाशप्रक्कतितया ब्रीहयो 
यागसाधनत्वेन विहिता:--'ब्रीहिभियंजेत’? इति । तत्र पुरोडाशस्याइवशफमात्रं 
परिमाणं श्रुतम्‌ । तस्मात्पुरोडाशात्‌ प्रधानयागनिवृत्तये वदान 'द्विहेविषो- 
ऽवद्यति’ इति । तत्रापि परिमाणं 'अङगुष्ठपवंमात्रमवद्यति’ इति । प्रधानयाग 
समाप्त्यनन्तरं प्राशित्रहरणावदानम्‌, स्विष्टक्कदवदानम्‌, इडावदानम्‌, चतुर्धा 
करणम्‌ शांयुवाकभक्षणार्थमवदानमिति सन्ति वहून्यवदानानि। सवस्य 
सम्पादनाय पर्याप्ता ब्रीहयो न लब्धाः, किन्तु प्रधानयागीयद्यवदानसम्पत्तये 
पर्याप्तं ब्रीहिद्रव्य लब्धम्‌ । तदा भवति सन्देहः--कि सर्वं विधावदानसम्पादन- 
पर्याप्तब्रीहिद्रव्यालाभे प्रतिनिधिद्रव्योपादानं कर्तव्यम्‌ ? उत प्रधानयागोय- 
य॒वदानमात्रसम्पादनपर्याप्तलब्धत्री हिद्रव्यमादाय क्रतो रनुष्ठानमिति । 


तत्राग्नेयाद्यत्पत्तिवाक्येषु पुरोडाशावरुद्धत्वात्‌ पुरोडाशस्य यागाङ्गत्वे 
विवादो नास्ति। अश्वशफमात्रं परिमाणं पुरोडाशाङ्गमित्यत्रापि नास्ति 
विवादः। भूयांसि शेषकार्याणि विनि दित तेषां प्रतिपत्ति 
त्वात्पुरोडाशाङ्गत्बं स्वोकतंव्यम्‌ । 'ब्रीहिभियंजेतः इति विहितानां व्रीहीणां 
साक्षाद्यागसाधनता वक्त्‌ न शक्यते, पुरोडाशप्रक्नतितयेव तेषां साघनत्वमिति 
पुरोडाशङ्गत्वमेव सिध्यति । ननु पुरोडाशगतत्वात परिमाणस्य प्रतिपत्तित्वा च्च 
शेषकार्याणां पुरोडाशसम्बन्धो वतंताम्‌, व्रीहीणान्तु 'व्रीहिभियजेत ड्ति 
शास्त्रेण प्रधानयागसम्बन्धोऽस्ति। प्रधानसम्बद्धद्वदानन्तु प्रधानगुणः शेष- 

२० 

कार्याणामवदानानामङ्गगुणत्वम्‌ उभयोः प्रधानगुणाङ्गगुणयो विरोधे अङ्गगुण- 
विरोधन्यायेन प्रधानगुणानुग्रहः कर्तव्यः । A द्व्वदानमात्रसिद्धये लब्ध 
ब्रीहिभिरेव कर्मानुष्ठानम्‌ शेषकार्याणां परिमाणस्य च बाधो भवत्विति चेन्न; 
भूयसां शेषकार्याणां बाधापेक्षया एकस्य ्रीहिशास्त्रबाधस्योचितत्वात्‌ । ब्रोहि- 
शास्त्रमपि पुरोणाशप्रक्ृतित्वेनैव ब्रोही णामङ्गर्वं ब्रवीति, न साक्षात्‌ । तस्मात्‌ 
शेषकार्याणां परिमाणस्य चानुग्रहाय प्रतिनिधेः नीवारादेग्रहणमेवोचितम्‌ । 
नीवारेषु व्रीह्मवयवानां सत्त्वात्‌ नीवारोपादाने ब्रीहिशास्त्रस्य नात्यन्त बाधो- 
ऽपि । अतोऽत्र प्रतिनिधेरेवोपादानमिति पूर्वं पक्षः । 

सिद्धान्तस्तुअल्पपरिमाणपुरोडाशाकृतिमात्रक्षमा व्रहिय एव ग्रही- 
तव्याः, परिमाणशेषकार्याभिनिवेशेन न नीवाराः प्रतिनिधातव्याः। प्रधानयागो- 
` ऽल्पपरिमाणपुरोडाशेन निर्वतैयित्‌ं शक्यः । पुरोडाराप्रकृतित्वेन ब्रोहोणां यागा- 
ङ्गत्वेऽपि ब्रीहय एव पुरोडाशतामापन्नाः यागाङ्गत्वेन व्यर्व्वियन्ते । तत्र ब्रीहि- 
त्वस्य प्रधानगुणत्वम्‌ परिमाणशेषकार्याणान्तु पुरोडाशाङ्गत्वमिति विभागः 
स्पष्टः । नीवारेषूपादीयमानेषु प्रधानं विगुणं भवेत्‌ । शेषकार्याणां भूय स्त्वेऽपि- 
अङ्गाद्गत्वात्‌ तानि प्रधानगुणं बाधितु नाहन्ति। तस्मान्न नीवारा उपादातव्या 
इति । 

अत्र भाष्यवातिककारयोरस्ति मतभेद: भाष्यमते द्व्यवत्तहृविष एव 
यागसाधनत्वं न समग्रस्य पुरोडाशस्य । वातिकमते तु समग्राइवशफमात्रपुरो- 
डाशस्य यागसाघनत्वम न दृव्यवदानमात्रस्य । भाष्यकाराः स्वमतानुसा रेण सूत्रं 
ब्याख्यान्ति। वातिककारास्तु स्वमतानुसारेण सूत्रं नयन्ति। मतद्वयमिदं सर्वं - 
प्रदानाधिकरणे (३.४.१८) विवृतम्‌ ।। 


इतिद्व्यवदानक्ष ममुख्यद्रव्यग्रहणाधिक रणम्‌ ॥ 
इति षष्ठाध्यायस्य तृतोयः पादः 

OO िििनिनिलितितितिजिजतिजिजिजतिततितिजिजितिजिितित त त त री??? 

षष्ठाध्यायस्य चतुर्थः पादः 


१ 
द्व्यवदाननाश हृविरन्तरोत्पत्यविकरणम्‌ 

पूर्वस्मिन्‌ पादे मुख्यालाभे प्रतिनिधिविचारो वृत्त: । सम्प्रति मुख्यद्रव्य- 
मादाय क्रतो प्रक्रान्ते सकृदुपस्तृणाति’ द्वि्ह विषो$वद्यति 'सक्रदभिधारयति' इति 
चतुरवदानसंस्कारानन्तरं प्रक्षेपात्मकहोमात्पूवं देवात्‌ दुध्ववत्ततविषो नाशे 
कतंव्यप्रकाररिचन्त्यते । कि पुरोडाशात्‌ द्विवारमवत्तस्य हविषो नाशे पुरोडा- 
शान्तरमुत्पाद्यावदानादिकं सम्पाद्य यष्टव्यम्‌ ? उतावशिष्टात्पुरोडाशादेवाव- 
दान कृत्वा यष्टव्यमिति सन्देह: 


तत्र दुव्यवदाननाशे शेपादवदातव्यमिति पूर्वपक्षः । ननु कृत्स्नपुरोडाशस्य 
'मध्यादवद्यति’ इति मध्यदेशोऽवदानस्य विहितः। मध्याच्चावदानं कृतम । 
पुनमंध्यदेशः कुतो लभ्येत इति चेन्न; शिष्टद्रव्यस्य मध्यदेशादत्रदानस्य कतुं 
शक्यत्वात्‌, कृप्स्नपुरोडाशस्य मध्यादिति विविवाक्येऽश्रवणात्‌ । अतइशेषादव- 
देयमिति । 

सिद्धान्तस्तु-पुरोडाशान्तरमुत्पाद्य क्रतुस्समापनीयः । उत्पत्तिवाक्येऽष्टसु 
कपालेषु संस्कृतस्य पुरोडाशस्याग्निदेवतासन्बन्धस्ताद्धितन्तेन पदेनावगम्यते- 
अग्निदवता अस्येति। अत्रेदंशब्देन षष्ठ्यन्तेन पुरोडाश एव निदिश्यते, न द्व्यव 
दानसंस्कृतं हविः। किञ्च हविनिर्वापानन्तर प्रोक्षणादीन्‌ भर्जनान्तानु संस्क्रारा- 
ननुष्ठाय कूर्माकारं अशवशफपरिमाणं पौणंमास्यां पुरोडा शद्वयं निर्माय “इदमग्नये? 
“इदमग्नीषोमाभ्याम्‌” इति निदिश्यते । अत्राविकलस्य समग्रस्येव पुरोडाशस्य 
देवतासम्बन्धः न तु मध्यादवत्तस्य द्रव्यस्य । अतो दूव्यवदानेन पुरोडाशवकल्ये 
जातें पुरोडाशान्तरमेवोत्पाद्यम्‌ । किञ्च 'मध्यादवद्यतिः पपूर्वार्वादवद्यति’ 
इति विधिः अवदानस्य मध्यपूर्वाधंदेशौ अपादानत्वेन विदधाति । तौ च देशो- 
अविकलस्य पुरोडाशस्य। दुव्यवदानानन्तरं पुरोडाशस्य विकलत्वात्‌ अविकलपु- 
रोडाशमध्यपूर्वाधं देशयोर्लाभः कथं स्यात्‌ । यद्यपि 'मध्यादवद्यति’ इति वाक्ये 
पुरोडाशस्य मध्यार्दित न श्रूयते, तथापि 'मध्यात्‌? पुर्वारद्धीत' इति पदद्वयं 
साकांक्षम्‌ 'कस्य' इति । प्रकृतत्वात्पुरोडाशस्य मध्यादिति मार्काक्षायाः पुरणं 
भवेदेव । अविकलः पुरोडाश एव प्रकृतः । अवदानशास्त्रप्रवृत्तिवेलायां तस्येवो : 
पस्थितेः। दुव्यवदाननाशे विकलस्य पुरोडाशस्य मध्यात्‌, तदनाशेऽविकलस्य 
पुरोडाशस्य मध्यादिति वेरूप्यं नाङ्गीकतुं शक्यते। तस्मात्पुर। डाशान्तरमेवो- - 


त्पादनीयमिति।: 

अस्मिन्नधिकरणे सिद्धान्तसूत्रं 'नि्देशाद्वाऽन्यदागमयेत्‌' इति। इद 
विवर्ण्वाद्धः भाष्यकारैः मतद्वय प्रदशितम्‌ दूव्यवदाननाशे हविरन्तरं निर्मात- 
व्यम्‌ । तत्र सौत्रो हेतुः 'निदेशात्‌? इति । 'मध्यादवद्यति' 'पूर्वार्धादवद्यति' इति 
द्व्यवदानस्य मध्यपूर्वाद्ध॑यो रपादानत्वेन निदशात्‌ इत्यथः अविकलस्य पुरोडाशस्य 
मध्यदेशत्‌ पूर्वाद्ध॑देशाच्च दृव्यवदानं यागसाधनमिति यावत्‌ । एव दुव्यवदाने कृते 
शिष्टद्रव्ये तयो देशयोर्लोप इति न शेषात्‌ पुनदुव्येववदानं भवितुमहंति। अतो 
द्रव्यान्तरं सम्पादनीयम्‌ । 

अथवा 'निदेशात्‌? इत्यस्यापरोऽर्थः-यागीयहृविषां अपहरणं दूषणे वा 
शेषकार्याणि आज्येन सम्पादनीयानीति कश्चन विधिनिदिशति--'यस्प सर्वाणि 
हवींषि नश्येयुः दुःष्जेयुर्वाऽऽज्येन ता देवताः प्रसंख्याय यजेत? इति । दुव्यवदान- 
नाशेऽप्ययं विधिः प्रवर्तेत । ननु अस्मन्‌ वाक्ये सर्वाणि’ इति बहुवचनान्तं 
सर्वपदमस्ति। अत्र च दुव्यवदानमात्रं नष्टम्‌ । कथमयं विधिरत्र प्रवतत इति 
चेदित्यम्‌--'प्रत्युद्देशं वाक्यसमाप्तिः इति न्यायेन एकस्मिन्नपि दृव्यवदाने नष्टे 
आज्यस्य प्रवृत्तौ बाधकाभावात्‌ । अतश्च भाष्यमते दृव्यवदानस्यंव हृविष्ट्वात्‌- 
तन्नाशे शेषकार्याणामाज्येन सम्पादने 'निदंशात्‌? इति हेतुरुपपन्न एव ॥ 


इति द्व्यवदाननाशे हविरन्तरोत्पत््यधिकरणम्‌ 


२ 
स्विष्टकृुदवदाननाशे शेषकार्याणां लोपाधिकरणम्‌ 


पूवेस्मिन्तधिकरणे दववदानाशे हविरन्तरमुत्पाद्यम्‌, आज्येन वा कार्य 
सम्पादनमित्युक्तम्‌ । {प्रधानयागस्य द्यववदानेन सम्पत्त्यनन्तरं स्विष्टकृद्यागः 
क्रियते । तदर्थं शिष्टद्रव्यादवदानं भवति। स्विष्टकृदर्थंमवत्तहविषो नाशे जाते कि 
शेषादवदाय यागः कतंव्यः ? न वा इति भवति संशयः । तत्र प्रधानयागानन्तरं- 
शिष्टस्य द्रव्यस्य प्रतिपत्त्यर्थं स्विष्टक्ृदिडाभक्षणादिक क्रियते। तदर्थं 'शेषाद- 
वर्यात? इति विधिः। स्विष्टक्ृदवदाननाशेऽपि द्रव्यशेषोऽस्त्येव । तस्मादवदाय 
स्विष्टकृद्याग: कतंव्यः । ननु ूर्वाधिकरणन्यायेनात्रापि हृविरन्तरोत्पादनं कुतो 
न भवति ? मत्रापि 'उत्तरार्धादिति निदशो वतते इति चेन्न; वेषम्यात्‌ । तत्र हि 
प्रधानयागो द्रव्यस्य प्रयोजकः, युक्तं तत्र प्रधानयागस्य प्रयोजकत्वम्‌, अत्र लु 
शेषस्य प्रतिपत्तिमात्रम्‌ । शेषस्तु विद्यत एव । अतइ्शेषादवदाय स्तिष्टकृद्यागः 
कर्तव्यः इति पूवं पक्षः। 

सिद्धान्तस्तु - स्विष्टक्ृद्यागस्य लोप एव । द्यूववदानेन प्रधानयागे सम्प- 
न्ेऽवशिष्टो यः पुरोडाशः तस्यांशाः प्रतिपत्तिकर्मभिः संस्क्रिपन्ते । प्रतिपत्तिः 
कर्माणि च सन्ति नाना-अवशिष्टद्रव्यस्योत्तरार्धादवत्तोंऽशः स्विष्टकृत, दक्षि- 
घार्ड्ादवत्तोंऽश इडया, करिचिदंशः प्राशित्रेण, चतुर्वाकरणेन करिचिदं शः, शंयुवा- 
कोत्तरं ऋत्विजां भक्षणेन कर्चिदंशः इत्येवं नानाप्रतिपत्तयः । प्रतिपत्तिर्नाम -- 

कृतकायद्रव्यापनयनफलक कर्म । एवञ्च स्विष्टकृता योंऽश: प्रतिपाद्यः स नष्ट: । 
तस्मिन्नष्टेऽवशिष्टोऽशः स्विष्टकृत्प्रतित्त्या न सम्बध्यते । अवशिष्टोंऽश इडादि 
प्रतिपत्त्यन्तरसम्बद्धः । तत्र स्विष्टकृदर्थं पुनरवदानं कथं भवेत । अर्थाल्लोप एव 
स्विष्टकृतः अयमेव न्याय इडाद्यर्थमवत्तांशनाश्चेऽपि । ननु इडाप्रशित्रशंयूवा- 
कादिषु होमाभावेन दृष्टफलजनकत्वात्‌ तत्तल्लोपे न काचित्क्षति: स्विष्टक्ति तु 
होमो विद्यते । होमश्च प्रक्षेपरूपः । प्रक्षेपांशेनादष्टन्त्वस्त्येव । स्विष्टक्नतो लोपे 
तददृष्ट कथं सम्पत्स्येत ? इति चेत्‌-न, 'यस्य सर्वाणि हवींषि’ इति वाक्य 
प्राप्ताज्येन सम्पादयितुं शक्यत्वात्‌ । तदर्थं हविरन्तरसम्पादनं न भवति | 
एवमेव याज्ञिकमीमांसकानामाचार इति ॥ 


इति स्विष्टक्ृदवत्तद्रव्यनाशे तल्लो पाधिकरणम. 


३ 
शंयुवाकोत्तरभक्षस्यत्विक्कत्‌ कत्वाधिकरणम्‌ 
दशंपूर्ण मासयोः शयुवाकमनुक्रम्य हविइशेषान्‌ भक्षयन्ति’. इति श्रृतम्‌ । 
अत्र भक्षकर्तारः क इति विचारः । किम्‌ ऋत्विरभ्योऽन्ये कर्तारः ? उत ऋत्विज 
एव । कुतस्संशयः? यजमानपञ्चमा इडां भक्षयन्ति’ इति निदशात्‌ । 
अध्वयं: ब्रह्मा होताऽऽग्नो ध्रश्चेति ऋत्विजः यजमानश्च पञ्चमः। -एत इडां 
भक्षयन्ति । अत्र ऋधिजो यजमानश्च प्रकृतत्वात्प्राप्ताः इडापि प्राप्ता-'उपहृता 
इडां श्राश्नन्ति' इति विधेः । तेन ऋत्विजां यजमानस्य इडायाशच विधिसम्वन्धो 
न प्रतीयते इति अपूर्वंविधित्वमस्य न वक्तुं शक्यते । ततश्च परिसंख्याविधि- 
रित्येष्टव्यम्‌--इडामेव यजमानपञ्चमाः ऋत्विजो भक्षयेयुर्तान्ये तद्भक्षणं कुयुँ: । 
तेन शंयुवाकोत्तरभक्षणे ऋत्विग्भ्योऽन्ये भक्षयितार इति सिध्यति । यथा आग्नेय 
इति तद्धितान्तेन पदेन कृत्स्नस्य पुरोडाशस्यार्निसम्वन्धेन होमे प्राप्ते 'ववदानं 
जुहोति’ इत्वस्य द्यववदानमेव होतव्यं नान्योंऽशा इति परिसंख्या तद्वदेव 'यज- 
मानपञङ्चमा इडां प्राइनन्ति? इत्यत्रापि परिसंख्या । तस्माद्‌ ऋत्विरभ्योऽच्ये 
शंयुवाकोत्तरभक्षणं कुर्युरिति पूर्वपक्ष: । 
सिद्धान्तस्तु-ऋत्विज एव कुर्यर्तान्ये । इडाभक्षणं शयूवाकोत्तरभक्षणञच 
द्रव्यसंस्कारक प्रतिपत्तिः । अध्वर्यृप्रभृतय ऋत्विजः कर्मेकराः। तेषां करिष्य- 
माणकर्मस्‌ बलाधायकत्वेन भक्षणमिदं प्रतिपत्तिरूपेण विधीयते । तत्र यजमान- 
स्य प्राप्तिः कुतः ? अतोऽप्राप्तयजमानसम्बन्धविधानाय 'यजमानपञ्चमाः इडा 
प्राइनन्ति’ इति विधिः प्रवृत्तः । अतो नायं परिसंख्याविधिः । ऋत्विजस्तु कर्म- 
करत्वेन प्राप्ताः । तस्माद्‌त्विज एव भक्षकर्तारो नान्ये । यूववदानस्य तु-कृत्स्न- 
स्य पुरोडाशस्य होमे प्राप्ते द्व्यवदानं जुहोति’ इति विधिः होमं विधत्त । तत्र 
नान्यस्य पुरोडाशांस्येति परिसंख्याश्रयणमुचितम्‌ । अत्र च यजमानस्याप्रात्त- 
त्वादप्राप्तविधिरेव । तस्मादुत्विजामेव भक्षकतेत्वामति ॥ 
इति झंयूवाकोत्तरमक्षस्य ऋत्विवकत्‌,कत्वाधिकरणम्‌ ॥ 

र 
कपालभेदस्य प्रायश्चित्तप्रयोजकत्वाधिकरणस्‌ 
दशंपूर्णमासयोः कपालभेदे प्रायर्चित्तहामो विहित: न मनोज्यो ति- 
रिति जुहोति' इति । प्रायड्चित्तहोमो श्य कदा कर्तव्य इति विचारः । अत्र त्रयः 
पक्षाः-कृत्स्नभेदः, एकदेशभेदः उभयभेदश्च इति । कि कपालस्य कृत्सभेदे 
होमः ? उतैकदेशभेदे ? अथवोभयभेदे ? होम इति संशयः । पुरोडाशश्चपणार्थं 
कपाला उपधीयन्ते । तेष्वन्यतमस्य चूर्णीभावे कृत्स्तभेदः, कपालावयवभेदे 
एकदेशभेदः । 
` तत्र "भिन्ने जुहोति’ इत्यत्र सप्तमो द्वितीयार्थे । भिन्त कपालं ह 
संस्कुर्यादित्यर्थः । संस्कारश्च भूतोपयुक्तस्य भाव्युपयोक्ष्यमाणस्य वा भर्वात । 
कृत्स्नस्य कपालस्य चर्णोभावरूपभेदे सति भूतभाव्यूपयोगाभावात्‌ प्रायश्चित्त- 
रूपहोमसंस्कारस्यावश्यकता न भवति । तथापि यदि होमः क्रियेत तहि तस्यारा- 
दुपकारकत्वमेष्टव्यं भवेत्‌ । सन्निपत्योपकारकञ्चायं होमः, यागाङ्गद्रव्यदेवतो- 
द्देशेन विधोयमानं कमं सन्तिपत्योपकारकमिति तल्लक्षणात्‌ । कपालस्य तु 
पुरोडाशश्रपणाथंत्वेन यागाङ्गत्वमिति तद्भेदे विधीयमानोऽयं होमः सन्निपत्यो- 
पकारको भवितुमहंति । निमित्तसप्तभ्याश्रयणेन होमे विधीयमाने आरादुपका- 
रकत्वं होमस्य स्यात्‌ । भारादुपकारकापेक्षया सन्निपत्योपकारक प्रबलम्‌ । 
अत एकदेशभिन्नं कपालं होमेन संस्कृत्य श्रपणप्रथतादिषु तस्योपयोगः कतेव्यः । 
तस्मादेकदेशभेद एवायं होम इति पूर्व पक्षः । 
सिद्धान्तस्तु भिन्ने? इति निमित्तसप्तमी । सति निमित्ते नेमित्तिकं कमं 
कर्तव्य भर्वात, निमित्ताभावे च न कतंव्यं भवति । न॑मित्तिकस्थले क्रियाया 
अनुष्ठापकं निमित्तमेव। एवञ्च कपालभेदे प्राप्ते तत्प्रायश्चित्ततया होमोऽयं 
कतव्य इति 'भिन्ने जुहोति’ इति विधिरुपदिशति। तच्च निमित्तं कृत्स्न भेदे 
एकदेशभदेऽपि तुल्यम्‌ । ततश्च कृत्स्नभेदो भवत्वेकदेशभेदो वा। उभयं निमित्त- 
मिति हेतोः उभयविधनिमित्ते प्रायद्चित्ततया होमः कर्तव्यः । ततश्च होमोऽय 
कत्वज्गम्‌। अक्रियमाणेऽस्मिन्‌ क्रतोवंगुण्यं भवेत्‌ । अस्य होमस्य सन्निपत्यो प- 
कारकत्वे भिन्नकपालोदुदेशेन विधीयमानस्य तदङ्गत्वम ङ्गी कतं व्यम्‌ ब्रो ह्यद्देशेन 
विधीयमान्रोक्षणस्य ब्रीह्मङ्गत्वं यथा । तथासति भिन्नं कपालं होमे संस्कु- 
यादिति वाक्यस्थो भवति, प्रोक्षणेन ब्रीहीन्‌ संस्कुर्यादितिवत्‌ । यागसाधनत्वेन 
ब्रीहयो नियताः ये च प्रोक्षणेन संस्क्ृस्त्रियन्ते, तथा कपालभेदो न नियतः। 
कादाचित्कोऽयं कपालभेदः। कपालभेदः कदाचिद्वभवेतु न वा भवेत्‌ । यदा 
भवेत्तदेव होमस्यानुष्ठानम्‌ यदि न भवेत्‌ न तह होमस्यानुष्ठानम्‌ । यदा भिन्न- 
सस्कारार्थो होमस्तदा तस्याञ्नैमित्तिकत्वादनैमित्तिकेतराङ्गानामिव नवमा- 
न्यायेन होमस्य प्रधानापुवंप्रयूक्तत्वमङ्गीकर्तव्यम्‌ । ततश्च होमस्य नातित्य- 
केपालभदद्वारकत्व सम्भवति नित्यवदनुष्ठेयस्यानित्यार्थंत्वायोगात्‌ । अनित्या- 


[1111 { 

थेत्वे च निष्यवदनुष्ठानवाधापत्तेः । कपालभेदनस्य निमित्तत्त्वे तु निमित्त प्रयुक्त 


नेमित्तिकं निमित्ते सत्येव कर्माङ्गं, नासति निमित्ते । अतः नित्यवदनुष्ठान- 
प्रसङ्गाभावः । तेन न नित्यानित्यसंयोगविरोधापत्तिः । 

| किञ्चास्य होमस्व सन्निपत्योपकारत्वं न युक्तम्‌, भिन्नं कपालमप्सु 
प्रक्षिपति अन्यदुपदधाति, इति विधिनाऽप्मु प्रक्षेपस्य विधानात्‌ भतभाव्यपयो- 
गाभावात्‌ । अतरचेदं नेमित्तिकं कर्मान्तरमारादपका वेगुण्यपरिह 


भावा नै रकम्‌ क्रलुवेगुण्यपरिहाराय 
कृत्स्नभदे एकदेशभेदे च कऋ्रत्वङ्गत्वेन विधीयते ।। 


इति कपालभेदस्य प्रायश्चित्त प्रयोजक त्वाधिकरणम 

` 


पुरोडाशदाहस्य प्रायश्चित्तप्रयोजकत्वाधिकरणम्‌ 

कृतस्तस्य कपालस्य कपालेकदेशस्य च भेदने प्रायश्चित्तमुक्तम्‌ । भयं 
न्यायोऽन्यत्रापि भवति न वेति विचारः क्रियते। दशंपूर्णमासयोः श्रूयते-'यस्य 
पुरोडाशः क्षायति तं यज्ञ निक्रतिगृह्वाति । यदा तद्धविष्सन्तिष्ठते अथ तदेव 
हविनिवपेत्‌? इति । क्षायति-अतिदग्धो भवतीत्यर्थः । अतिदाहेन कृष्णीभव- 
तीति यावत्‌ । किमिदं प्रायर्चित्तं 'तदेव हृविनिवंपेत्‌’ इति कृत्स्ने एकदेशे च 
भवति ? उत कृत्स्न एवेति संशयः । 

तत्र पूर्वाधिकरणन्यायेन कत्स्ने एकदेशे च क्षामे प्रायर्चित्तं भवेत्‌ । 
क्षायतिशब्द उभयत्र प्रयुज्यते लोके: कृत्स्ने एकदेशंऽपि । एकदेशेनापि क्षायन्‌ 
पुरोडाश: क्षायतीति व्यपदेशो भवति। इन्दुरेकयापि कलया हीनः क्षीयते 
इतिवत्‌ । अत्र क्षाणमनदनीयत्वापादकं विवक्षितम्‌ । पाकसमये सूक्ष्मावयवानां 
दाहोऽवर्जनोयः, तथापि असूक्ष्मेषु अवयवेषु दग्धेषु इदमनदनीयमिति व्यवहारो 
दश्यते । अनदनीयञ्च यागाहँ न परिगण्यते । अनदनीयत्वञ्च सर्वेक्षाणे । तदा 
तस्य हविष्ट्रव्यवहार एवानुपपन्नः। वाक्ये च 'यदा तद्धविः’ इति हृविइशञ्दो 
दृश्यते । तदिदं सर्वक्षाणेऽनुपपन्नम्‌ । तेन एकदेशक्षाणेऽपि प्रायर्चित्तमिति 
पूर्वपक्षः । 

सिद्धान्तस्तु—सर्वक्षाणे एव प्रायर्चित्तम्‌ नेकदेशक्षाणे । एकदेशक्षाण- 
स्यावर्जनीयत्वात्‌ । तप्तेषु कपालेषु पुरोडारशामधिश्रित्य तदुपरि चाङ्भारान्‌ 
अध्यृह्य पुरोडाशपाको भवति । एवं पच्यमाने पुराडाशे तदीयावयवाः क्षायन्ती- 
त्यवर्ज नोयं क्षाणं नित्यमेव, तर्निमित्तं न भवति प्रायर्चित्तस्य। तदेव प्रायश्चि- 
त्तस्य निमित्तं भवितुमर्हति यददनीयत्वविरोधि अनदनीयत्वमापादयेतु । तदिदं 
सर्वक्षाणमेव नैकदेशक्षाणम्‌ । अतः प्रायश्चित्तं सर्वक्षाण एवानुष्ठेयम्‌ । चन्द्र- 
दष्टान्तो न समीचीनः । सकलामिः कलामिविहीने चन्द्रे क्षोणश्चन्द्र इति यथा 
प्रयोगः न तथा एकया द्वाभ्यां वा कलाभ्यां हीने प्रयोगो भवति। यढुक्तम्‌ 
व्यदा तद्धविः सन्तिष्ठिते’ 'तद्धविरिति हवि इशब्देनाभिधी यत इति तत्रोच्यते-- 

तद्धविइशब्दस्य 'सः पुरोडाशः हविर्यस्य स तद्धविरि' ति व्युत्पत्या यागवाची 
तद्धविशशब्दः । 'सन्तिष्ठते' शब्दो यागसमाप्तावेव सवत्र प्रयुज्यते न हविस्स- 
माप्तौ । अतो नेदं लिङ्गंमेकदेशदाहे । तस्मात्सवंदाह्‌ एवेदं घ्रायङ्चित्तम्‌ इति ॥ 


इति पुरोडाशदाहस्य प्रायङ्चित्तप्रयोजकत्वाधिकरणम्‌ 


१६० 


द्‌ 


हविरात्यधिकरणम्‌ 

दशंपू्णेमासयो दंशे 'ऐन्द्रै पयः ऐन्द्रं दधि’ इति यागद्वयम्‌ । तत्र दध्यर्थ सायं 
दोहः, पयोऽर्थं प्रातर्दोहः इति दोहृद्वयम्‌ । तत्रक्कत्य श्रूयते-'यस्योभर्यं हृविराति- 
माच्छेंत्‌ ऐन्द्रं पञ्चशरावमोदनं निर्वपेत्‌’ इति । आतिर्नाशः, आच्छतु-प्राप्नुयात्‌ 
इत्यर्थं: । कस्य नाश इत्यपेक्षयां हविरिति सम्बध्यते-हविर्नाश इति । हृविरित्य- 
स्यापि विशेषणम्‌ उभयम्‌ इति । यस्य यजमानस्य उभयं हाव: साय प्रातर्दोह- 
रूपं हविनंद्येत्‌ स इन्द्रदेवताकपञ्चशरावौदनद्रव्यकयाग प्रायश्चित्तरूपेण कुर्यात्‌ 
इति वाक्यस्यार्थः। अत्र प्रायश्चित्तरूपेण कतव्यस्य यागस्य निमित्तविचारः 
क्रियते । 'अतिमाच्छेत्‌ इति आर्ते निमित्तत्वं तावत्प्रतीयते । कस्या त्तिरित्यपेक्षायां 
हविइशब्दो विशेषणत्वेन सम्बध्नाति। हविर्नाशो यागस्य निमित्तमिति सिध्यति 
हविविशेषणत्वेन 'उभयम्‌ इति श्रूयते । उभयं हृविः यदाऽऽत्तिमाप्नुयात्तदा 
यागः । अत्र किमुभयत्वं विवक्षितम्‌ ? न वा? इति सन्देहः । पुर्वस्मिन्नधिकरणे 
सवरर्हावर्नाशः प्रायर्चित्तस्य निमित्तमिति न्यायः प्रदशितः तन्न्यायेनोभयह- 
विर्नाशः पञ्चशरावस्य निमित्तम्‌ । अत्र विधेयत्वं पञ्चशरावोदननिर्वापस्य- 
अर्थात्‌ पञ्चशरार्वोदनद्रव्यकयागस्य। तदुदृदेकय किमिति प्ररने उभयत्वविशिष्ट- 
हविरातिरिति वक्तव्यम्‌ यावता विनोदुदेश्यप्रतीतिनं पर्यवस्यति तावदुद्वेश्यान्त- 
गतमेव । यस्योभयं हवि’ रिति वाक्ये प्रथमपठिताद्‌ यच्छुब्दान्निमित्तबुद्धिर्जायते । 
निमित्तमेवोद्देश्यम्‌ । तच्चोभयत्वर्विशिष्टहविरातिरित्युक्त पर्यंवस्यति। अतश्च 
वाक्ये यावच्छ्तं तस्य सवस्यापेक्षितत्वात्‌ उभयमित्यपि निमित्तान्तर्गतमिति 
तदपि निमित्तपर्यंवसायीति पूवं पक्षः । 

सिद्धान्तस्तु--यस्य हृविरातिमाच्छेत्‌ इत्येतावत्युक्ते पञ्चश रावौदनस्य 
निमित्त पर्यवस्यति । नोभयस्यापेक्षा। तस्यार्थादुपपत्तेः। अत्र सायंदोहः 
प्रातर्दोहरचेति हविद्दंयम्‌ । इदमधिकृत्य श्रूयते-'यस्योभयम्‌” इति । अत्र यस्य 
'हविरात्तिमाच्छत्‌' इत्येतावन्मात्रेण पञ्चशरावस्य निमित्तं कोतितं भवति । 
उभयशब्दस्य नार्त्या सम्बन्धः, व्यवहितत्वात्‌, आकांक्षानुपरमाच्च । 'यध्य- 
हविरात्तमाच्छेत्‌' इत्येतावदुक्ते -सन्निहितसम्वन्धः आकांक्षोपरमशच । उभय- 
शब्दस्यानुवादकत्वे स्वीङ्गतेऽपि न काचित्क्षतिः। हविरात्ति निमित्तीङ्ृत्य 
नेमित्तिक प्रायदिचत्तं प्रवततेव । ' हत्रिद्व॑य मध्येऽन्यतरस्थात्तौ सत्यां नैमित्तिकं 
प्रायम्चित्तं 'द्वितीयस्थ हविष - ओत्ति प्रतीक्षमाणं न तिष्ठेत्‌ । 'उभयम्‌? इति 


षष्ठाध्यायस्य चतुर्थः पाद: १६१ 


विषो विशेषणत्वे विशेषणस्य व्यावतँकत्वेन व्यावत्त्य॑म (ततीय) क्रिमः 
अदि दयो मं ध्येऽन्यत रस्य स्त, hans Et ) र भवेत्‌। 
प्रसक्तिर्नास्ति । अत उभयमिति हविषो विशेषणं न भवितुमईति । मुच्चित्यात्तः 
रात्ती नैमित्तिकं प्रायर्चित्तम्‌ ॥ हात । तस्मादन्यत- 
इति हवि रात्त्यंधिकरणम्‌ ॥ 
७ 
होमाभिषवभ क्षाधकरणम्‌ 


ज्योतिष्टोमे सोमाभिषवकतुं: होमकतुंश्च सर्दास सोमरसभक्षणं विहितम्‌ । 
“अभिषुत्याहवनीये हुत्वा प्रत्यञ्चः परेत्य सदसि भक्षयन्ति’ इति । अत्राभिषवः 
होमस्तयोः क्रमः प्रत्यवपरेत्य सदः प्रतिगमनम्‌ भक्षणञ्चेति पदार्था वियन्ते । 
इभे सवऽपि न विधिविंषयाः । ‘सोममभिषुणोति’ 'ग्रहान्‌ जुहोति’ इति 
वाक्यास्यामभिषधो होमरुच प्राप्तौ । आर्थक्रमेण तयोः क्रमोऽपि प्राप्तः । 
होमाभिषववषट्कारादिनिमित्तवशेन सदसि भक्षणं प्राप्तम्‌ । भक्षावसरेऽध्वर्यणा 
उपहवो देय इति नियमादध्वर्योस्स्थितिरपि प्राप्ता । आहवनीयप्रदेशात्‌ सः सदः 
प्रतिपद्यत इति प्रत्यक्त्वमपि न विधेयम्‌ । सदः प्रति गमनं भक्षार्थम्‌, हुत्वा च 
भक्षणम्‌ इति क्रमोऽपि न विधेयः। ततश्चानेन वाक्येनामिषवकतुंः भक्षणं 
विधेयमिति स्थितिः । अत्रेवं सन्देहः-कि होमाभिषवान्यतरकतुभेक्षो विधोयते ? 
उत तदुभयकत्‌: ? इति । 

तत्र पूर्वस्मिन्तधिकरणे यद्वदन्यतरातिनिमित्तं पञ्चशरावस्य तद्ठदन्यतर- 
कतूं भक्षणं विधीयते । 'अभिषुत्य’ 'हुत्वा’ इति होमाभिषवसंयुक्तं यद्‌ भक्षणं 
श्रुत होमाभिषवकतृसंस्कारार्थं भवतु, होमाभिंषवनिमित्तकं वा भवतु, उभय- 
थापि नोभयसाहित्यं विवक्षितम्‌ । कतृंसंस्कारपक्षे कर्ता रावृदुदिश्य संस्कारो 
विधेयः, तत्रोद्देशयविशेषणं उभयत्वं न विवक्षितम्‌ । निमित्तस्यापि उद्देश्य- 
सरूपत्वात्‌ । तद्गतं विशेषणमुभयत्वं न विवक्षितम्‌ ग्रहैकत्वन्यायात्‌ । अतोऽच्य- 
तरकर्तृकमेव विधीयते । यथा चमसाध्वर्यूणाममिषवक्रतुँत्वा भावेऽपि होमक्रत- 
सवाद भक्षः, यथा वा होमकर्तृत्वाभावेऽपि चमश्चाध्वयु भिहुंतशेषभक्षणे- 
ऽभिषवकतृंत्वातु अध्वर्य्वादोनां भक्षः, तथा होमाभिषवान्यतरकतंक एव भक्षः । 
ननु 'अभिषुत्य? इति ल्यबन्तं साकाङ्क्षम्‌ “अभिषुत्य कि कर्तव्यमिति' समान- 
कर्तृकयोः पूर्वकाल’ इत्यनुशासनेन 'हुत्वा’ इत्यनेन सम्बध्नाति । तथाचामिषुत्य 
हुत्वा-अभिषवानन्तरं होमं कृत्वा सदसि भक्षयन्ति इत्यर्थस्सम्पद्यते । तत्र 
होमाभिषवोभयकर्तुरेव भक्षः प्रतीयत इति कथमन्यतरकतुर्भक्ष इति चेदुच्यते, 
'अभिषुत्यः इति यथा साकांक्षम्‌ तया €हुत्वे' त्यपि सार्काक्षम्‌ । साकांक्षयोमयो 
नान्वयः, किन्तु भक्षयन्तीत्यनेन सम्बन्धो व क्तव्यः-अभिषुत्य हुत्वा भक्षयन्तीति । 
ततइचाभिषुत्येत्यस्य हुत्वेत्यनेन सम्बन्धाभावात्‌ न होमाभिषवकर्त्रोस्सा हित्य- 
मित्यन्यतरकतंत्वमेव विधीयत इति पूर्वपक्ष: । 

२१ 

सिद्धान्तस्तु--'अभिषुत्य हुत्वाः ` इत्यनेन वाक्येन होमाभिषवकर्तारी- . 


उद्दिश्य वा होमाभिषवकतुंत्वं निमित्तीकृत्य वा भक्षण चेद्विधीयेत तदा 


विज्ञेषणयोस्साहित्यमविवक्षितमिति युक्तम्‌, उद्देश्यगतत्वात्‌ उद्देश्यसमान- 
इदञ्च वाक्यं हुतस्य सोमस्य प्रतिपत्तिविधायकत्वेन 


निमित्तगतत्वात्‌ । म 2 
प्रवत्तम, भक्षणन सोमं संस्कुर्यादिति। तत्र यः कर्ता तद्विशंषणम्‌ अभिषवो 
होमश्च । कर्ता चोपादेयः। तद्विशेषणं होमाभिषवौ । उपादेयगतं विशेषणं 


पश्वेकत्वन्यायेन विवक्षितं भवति। न चवं चमसाघ्वयुकतृंकहोमे तत्कतृंका- 
भिषवाभावात्‌ न तेषां भक्षणम्‌, एवं चमसाध्वयुंकतुकहोमानन्तरं अध्वर्यर्वादीनां 
होमाभवात्‌ न तेषां भक्षणं स्यादिति वाच्यम्‌, तत्र तत्तन्निमित्तस्यार्थात्प्राप्त- 
त्वान्न दोषः । तस्मादुभयकर्तुरेव भक्षः नान्यतरकतु रिति ॥। 

इति होमाभिषवभक्षाधिकरणम्‌ ॥ 


८ 
पुनराधेयाधिकरणम्‌ 


“यस्योभावग्नी अनुगतावभिनिम्रोचेदभ्युदयाद्वा पुनराधेयमेव तस्य 
प्रायश्चित्त इति श्रृयते। अग्निहोत्रिणा 'अनुदिते जुहोति’ इति पक्षे 
सूर्योदयात्पू्वं प्रातरग्निहोत्रम्‌ “समयाध्युषिते जुहोति’ इति सायं होमोऽर्धास्तमिते 
सूर्यं होतव्य इति क्रमः। यदि यजमानस्याहवनीयगाहुपत्यो अनुगतौ-विलयं 
गतौ भवेताम्‌, अग्नी प्रति सूर्योऽस्तमियादुदियाद्वा पुनराधेयं कर्तव्यमिति 
वाक्यस्यार्थः। अत्र सन्देह:- कि पुनराधेयस्यान्यतरानुगमो निमित्तम्‌ ? उतो 
भयानुगमः ? इति। तत्र हृविरात्त्यंधिकरणन्यायेनान्यतरानुगम एव निमित्तं 
पुनराधेयस्य । पूर्वाधिकरणे निमित्तत्वस्याथिकत्वेन तदुभेदकुतवाक्यभेदा- 
भावेऽपि प्रकृते निमित्तत्वस्य शाब्दत्वेन तद्भेदाद्वाक्यभेदसत्वात्‌ अन्यतरानुगमे 
प्रायश्चित्तमिति पूवं पक्षः । 


सिद्धान्तस्तु-उभयार्न्यनुगम एव पुनराघयम्‌ नान्यतरानुगमे । शाखा- 
भेदेन 'अग्नीनादधीत” इति बहुवचनान्तम्‌ 'अग्निमादधोत”’ इत्येकवचनान्तमपि 
श्रुतम्‌ । द्वे अपि वाक्ये आधानस्योत्पत्तिवाक्ये । आधानेन निष्पन्नानामग्नीनां 
भग्निसाध्येषु कर्मसु विनियोग: । दशंपूर्णमासादीनि कर्माणि अरिनित्रयसाध्यानि । 
निदिष्टेषु कुण्डेषु मथितस्याग्नेः मन्त्रपूर्वकम्‌ आधानं नाम निक्षेपः। एता- 
दृशाधानानन्तरमेव गाहँपत्य इति आहवनीय इति अन्वाहार्यपचन इति च 
व्यवहारः। एकस्याऱ्नेराधानेनोत्पत्तिनं भवति। यद्याधानाख्यं कर्मानुष्ठीयते 
तदा तत्‌ सर्वाग्नीनामेवोत्पादकं भवति, नेकस्याग्नेः । अत एकस्याग्नेरनुगमेऽपि 
आधानेन सर्वान्नेरुत्पत्तिरनिवार्या । आधानस्येदं नैसगिक . सामर्थ्यम यदने- 
कोत्पादकत्वम्‌ । प्रसिद्धाधानापेक्षयेदं पुन राधेयं कर्मान्तरमिति वक्त न शक्यम्‌, 
“पुनराधयमेव तस्य? इत्यत्र पुनरिति 'एवेति च पदाभ्यां प्रसिद्धाधानस्यंव 


क क इ गणाला जे शि 


[ हि णारा 

निर्देशात्‌ । अत्रेवकार आवृत्तो वतंते। यथा प्रसिद्धाधानेन अग्नय उत्पादिता- 
स्तथा पुनरपि त उत्पादनीया इति । तेन प्रसिद्धाधानेनाभेदज्ञापनान्न कर्मान्तर- 
मिदम्‌ । न च गाहंपत्याहवनीययोरन्यतरस्यानुगमे पुनराधानेनारिनद्वयस्योत्पादे- 
ऽपि यस्यानुगमः त परिगृह्येतरः परित्यज्यतामिति वाच्यम, शास्त्रं विना 
तत्परित्यागे दोषश्रवणात्‌-'वीरहा एव देवानां यदरिनिमुद्वासयते” इति । 
तस्मादुभयार्न्यनुगम एवेदं पुनराधेयम्‌ नान्यतरानुगम इति ॥ 

इति पुनराघेयाधिकरणम्‌ ॥ 


९ 
पञ्चशरावौदनस्य कर्मान्तरत्वाधिकरणम्‌ 


'यस्योभय हविरात्तिमाच्छेत्पञ्चशरावौदनं निवपेत्‌’ इति वाक्यं दोह- 
योरन्यतर्रात्तं निमित्तीकृत्य प्रायश्चित्ततया पञ्चशरावौदनद्रव्यकयागविधाय- 
कमिति निर्णीतम्‌ । तत्रेव सन्देहो भवति-किमिदं प्रायश्चित्त आतिमापन्नस्य 
द्रव्यस्य घ्रतिनिधितया पञ्चशरावं परिगृह्य कतंव्यम्‌ ? उत कर्मान्तरत्वेन स्वी“ 
कृत्य कतँव्यम्‌ ? इति । 

तत्र हावष आर्त्तो जातायां द्रव्यस्यंवापेक्षा जायते न कर्मान्तरस्य । येन 
द्रव्येण याग आरब्धः तस्य नाशे द्रव्यान्तरेण स यागस्स्समापनीयः । तत्र द्रव्या- 
न्तरेषु प्राप्तेषु 'ऐन्द्रं पञचशरावौदनं निवपेत्‌? इति वाक्यं पञ्चशरावोदनं 
ग्राह्ममिति बोधयति । अपेक्षितद्रव्यसमरपंकत्वेनास्य वाक्यस्य सार्थक्यं सिध्यति । 
कर्मान्तरविधानेऽनपेक्षितविधानम्‌ गौरवावहमङ्गीकृतं स्यात्‌ । प्रक्रान्तं कर्म 
समापनीयमेव, कर्मान्तरानुष्ठाने प्रक्रान्तस्य समापनं न भवेत्‌ । दोहयागरयेन्द्रदे- 
वताकत्वात्‌ तस्मिन्‌ वाक्ये 'ऐन्द्रम्‌? इत्यनुवादः। पञ्चशरावौदने द्रव्ये एव 
विधेयता । कर्मान्तरपक्ष द्रव्यदेवताविशिर्ष्टावधाने गोरवम्‌ । न च पञ्चशरा- 
वपरिमाणस्य द्रव्यस्य च विधाने वाक्यभेद इति वाच्यम, पञ्चशरावशब्दस्य 
बहुव्रोहिसमासस्वीकरात्‌ । पञ्चशरावशब्दः पञ्च शरावा अस्येति विग्रहेण 
परिमाणविशिष्टौदनवाची । तत्र सकृद्दिधिव्यापारेण तस्य विघातु शक्यत्वान्न 
वाक्यभेदः । तस्माद्दोहस्य प्रतिनिधिः पञ्चशराव इति पूवपक्षः । 

सिद्धान्तस्तु -न प्रतिनिधिः कर्मान्तरमेव । अतिनिधिग्रहण विष्यपेक्षा न 
भवति । सादुइ्यमुन्तीय सुसदृशमीपत्सदृशं निर्णीय मि हु । नच 
पृतीकविधायकवाक्यवदस्य वाक्यस्य प्र्ताव धनियमविधित्व स्वीकतु शक्यम्‌ । 
नियमविधावपि सादझ्यमपेक्षितं भवति । पूतीकेषु कियतांशेन सोमसादृश्य- 
मस्तीति 'यदि स.मं न विन्देत’ इति वाक्यं सदृशद्रव्येषु पुतीकान्‌ नियमयति । 
प्रकृते दोहद्रव्यस्य पञ्चशरावौदनस्य न केनापि रूपेण सादृश्यमास्त । किञ्च 
दो हार्त्ती प्रायश्चित्तं विधातुं वाक्यस्य प्रवृत्ति क्तव्या इनद्रदेवताकमो दनद्रव्यक 
कर्म कुर्यादिति । तत्र देवतांशेनानुवादो न भवितुमहंति । नित्यप्राप्तस्य वानुवादो 





मोमांसानयमञ्जयान्‌ 


इन्द्रो वा महेन्द्रो वा देवतेति' पाक्षिकप्राप्तिरेवेन्द्रस्य । इन्द्रा 
धिकरणन्यायात्‌ । यदुक्त पञचशरावपदस्य व्युत्पत्त्या 


१६४ 


भवति । दोहयागे 
न्महेन्द्रो भिन्न: स्तुतशस्त्रा 
आदेनपरत्वमिति, तत्रोच्यः | [ 
प्रादेशमात्रं वत्त माँतिक पात्र शरावपदवाच्य भवति । 'पञ्च शरावा अस्य 


इति व्यत्पत्तौ इट्पदेन प्रकृतमोदन परामृश्यत इति वक्तव्यम्‌ । पञ्च- 
शरावपरिमितमोदनमित्यर्थंस्सम्पद्यते। तस्य निर्वापो न सङ्गच्छते । तदर्थं 
ओदनपदस्य स्वसाधनद्रव्यलक्षणा शरावपदस्य वा लक्षणा स्वीकतव्या भवेत्‌ । 
लक्षणया द्रव्यबोधे जाते तस्य निर्वापः सङ्गतः । तत्र प्रकृतो निर्वापः-'चतुरो 
भुष्टीन्निवं पति’ इति मुष्टिसाधनकः शरावेण मुष्टेर्बाधः । दोहयागस्तु प्रक्कति- 
यागः । तत्र बाधस्य कः प्रसङ्गः । कर्मान्तरत्वे तस्य विक्कतित्वात्‌ प्राक्कतमु ष्टि- 
बाधकत्वं शरावस्य सङ्गतं भवेत्‌। तस्मात्कर्मान्तरमेवानेन विधीयते न प्रति- 


निधिरिति ॥ 
इति पञ्चशरावौदनस्य कर्मान्त रत्वाधिकरणम्‌ ।। 


१० 
पञ्चशरावोदनस्य दर्शाङ्गत्वाधिकरणम्‌ 
पूव स्मिन्तधिकरणे पञ्चशरावौदनयागः कर्मान्तरमिति स्थितम्‌ । तदिद 
कर्मान्तरं दोहयागस्य प्रत्याम्नानतया कतेव्यम्‌ ? उत दोहयागाङ्गतया कतं- 
च्यम्‌ ? इति विचारः। उभयोरनुष्ठाने कः फलभेद इति चेत्‌-प्रत्याम्नानपक्षे 
दाशिकधर्मप्राप्तिः, अङ्गत्वपक्षे पुरोडाशधर्मं प्राप्तिः । 


तत्र दोहथागप्रत्याम्नानरूपेणेदमनुष्ठातव्यम्‌ । दोहस्यारत्ती सत्यां स यागो 
निवृत्तः, तत्स्थाने पञ्चशरावो विधीयते । ततश्च दोहयागकार्यंकारित्वमस्य 
प्राप्तं भवति। दोहनाश दोहृसाध्यकयागोऽपि नष्ट एव। दोहद्रव्यकयागाभावेऽयं 
विहित: । अभावेविधिश्च स्थानापत्तौ प्रमाणमिति नावमिकन्यायसिद्धम्‌ । 
दोहद्रव्यकयागस्य नाशेन तद्यागसाध्यमपूर्व साधनमाकांक्षति। विधीयमानः 
पञ्चशरावयागोऽपि फलमाकांक्षति, इति तयोमिथ आकांक्षावश्ञात्‌ दोहार्ता 
तद्यागाभावे सति तदपूर्वं पञ्चशरावयागेन सम्पादयेत्‌ इति विधिः पर्यवस्यति । 
तैन प्ृथर्विध्यभावेऽपि न क्षतिः। तस्मात्पञचशरावयागो दोहयागस्य प्रत्याम्नाय 
इति पूर्वपक्ष: । 

_ सिद्धान्तस्तु-न प्रत्याम्नायः, किन्तु दर्शाङ्गम्‌ । 'यस्योभयं हविरात्ति- 
माच्छत्‌ इत्यनारम्याघोतं वाक्यम्‌ । तेत्तिरीयशाखायामनारभ्य पठितत्वात्‌ । 
तथापि शाखान्तरे प्रकरणाधीतमस्तीति भाष्मकारादिमिः हविरात्त्यं घिकरणवि- 
षयतया गृहीतम्‌ । अनारम्याधीतमपि अनारभ्याधीतानां प्रकृतिगामित्वन्यायेन 
प्रकृतिसम्बन्धस्सुकरः। दोहार््तो सत्याम्‌ अभावास्यायागो निवृत्त इति वक्तुं न 
शक्यते । लौकिकेन दध्ना पयसा च यागस्य समाप्तिर्भ वितुमहंत्येव । न च लौकि- 
कयोस्तयोस्संस्काराभावेन कथं यागनिर्वृत्तिरिति वाच्यम्‌, आरब्धस्य कमं णोऽ- 


च्यते-ओदनपरत्वे शरावपदस्य सङ्गतिनं स्यात्‌ ` 





षष्ठाध्यायस्य चतुर्थ: पादः 


वद्यं समापनीयत्वेन सस्कारहीनेनापि द्रव्येण यागसमाप्तेस्सम्भवाद्‌ दोहारि 
दशायां लौकिकेन ्रव्येणापि सम्भवन्त यागमुपेक्ष्य तद्यागापूवं सालन 
क्षते । दोहातिजनितवेगुण्यसमाघनमपेक्षितमेव । अतोऽपेक्षावञ्चात्‌ तदुपकार मुखेन 
तद्यागस्य नमित्तिकमङ्गं पञचशरावयागो विहित इति ॥ ईल न 


इति पञ्चशरावयागस्य दर्शाङ्गत्वाधिकरणम्‌ ॥ 


१६५ 


११ 
सत्रे विश्‍वजिदनृष्ठानप्रकाराधिकरणम 


दशंयागस्य नेमित्तिकमङ्गं पञ्चशरावयाग इति स्थितम । तथैव विश्व-. 
जिद्यागेऽपि विचारः प्रवर्तते। अस्याधिकरणस्य विषयवाक्यम --'यस्सत्राया- 
गुरते स विश्वजिता यजेत” इति । समग्रं वाक्यमेवमाम्नायते--'सर्वास्यो वा एष 
देवताभ्यः, सव भ्यच्छन्दोस्यः, सर्वेभ्यः पृष्ठेभ्यः आत्मानमागुरते स विश्वजिता 
अतिरात्रेण सवंपृष्ठेन सवंस्तोमेन सवंवेदसदक्षिणेन यजेत, सर्वाभ्य एव देव- 
ताम्यः सव भ्यच्छन्दोम्यः पृष्ठेम्यः आत्मानं निष्क्रीणीते? इति । अस्यार्थः 


ऋद्धिफलाय सत्रयागो विहितः-'ऋद्धिकामाः सत्रमासीरन्‌’ इति। 
तत्रेन्द्रादयस्सर्वा देवताः, गायत्र्यादीनि सर्वाणि च्छन्दांसि, रथन्तरादीनि सर्वाणि 
पृष्ठस्तोत्राणि, त्रिवृदादयस्सव स्तोमास्समवेता भवन्ति। अस्यानुष्ठानाय 
य आगुरते--'गुरउद्यमे? उद्यङक्त-(उद्यमं करोति-यतते-सङ्कूल्पयते) स विश्व- 
जिन्नामकेनातिरात्रसंस्थाकेन सर्वपष्ठसर्वस्तोमकेन सर्वस्वदक्षिणेन यजेत। 
एवंकृते सति स आत्मानं सवंदेवताम्यः सवंच्छन्दोभ्यः सवंपृष्ठेभ्यशच निष्क्री- 
णोते-मोचयति । अनृणो भवति इत्यर्थः । यो यजमानः सत्रं कतुं सङ्कूल्पयते स 
विश्वजिता यजेत” इति यत्तच्छब्दयोस्सम्बन्धः। आगुरणं सङ्कुल्पः यत्नो वा । 
अत्र सन्देहः--कि सत्रायागूर्यं योऽनुतिष्ठति तस्यायं विश्वजिद्यागः ? उतागुयं 
नानुतिष्ठति तस्यायम्‌ ? अथवोभयोः ? इति । 

तत्राविशेषादुभयोरित्येकः पक्षः । 

सत्रायागूय्यं प्रयुञ्जानस्यैवायं यागः तथासत्यस्य सत्राद्भत्व सिद्धं 
भवति । अङ्गत्वे सति पृथकफलं न कल्पनीयम्‌ सत्र फलेनवास्य फलवत्व भवति । 
अन्यथा पृथकफलकल्पनाप्रयुक्तगोरवं स्यात्‌ वाजप ये बृहस्पतिसववदस्यापि 
सत्राङ्गत्वमिति द्वितीयः पक्षः । | 

सिद्धान्तस्तु यत्तच्छब्दयोगेन नि मित्तनेमित्तिकभावः प्रतीयते । सत्राया- 
गयं तदप्रयोगे विश्वजिद्यागः कतव्य इति । सत्रानुष्ठानाय सकट्यानन्तरः दवा- 
न्मानुषाद्वा प्रतिबन्धात्‌ सत्रानुष्ठानमवरुद्ध तदाऽयं यागः कर्तव्यः । यद्यव ताह 
फलं कल्पनीयं स्यादिति चेत्‌, ऋद्धिफलाय सत्र सकल्प्य प्रतिबन्धकविशेषण 
तदतुष्ठानेऽवसद्धेऽयं यागः क्रियते । अतः ऋद्धिरेवास्य फलं न पृथक्‌ फल कल्प- 





मोमांसानयमञ्जर्याम 


१६६ | 
लाय साधनमपेक्षमाणस्य मनसि 


नीयम्‌ । सत्रमागूय्यं तदनुष्ठातुमशकनुवतः ऋद्धि र 
तत्फले विपरिवतंत इति फलं न कल्पनीयम्‌ । किंञ्च विइवजिदनुष्ठाने सवे- 
' देवतादिभ्यो निष्क्रयं मोचनं वदति। प्रवृत्ते सत्र तदुदोषस्याभावात्‌ विइवजिता 
निष्क्रयवचनमनुपपन्नं भवेत्‌ । अतोऽप्रवृत्त एव सत्र विशइवजिदनुष्ठानमिति ॥ 
- . इति सत्रे विशवजिदनुष्ठानप्रकाराधिकरणम्‌ ॥ 
१२ 
बहिवंत्साधिकरणम्‌ 

करिष्यमाणविचारोपाद्धांतरूपेणात्र विचारः क्रिते। दशंपूर्णमासयोः 
बहिषा पूर्णमासे ब्रतमुपेति, वत्सेनामावास्यायाम्‌' इति । व्रत-त्रत्यते 
` भुज्यत इति ब्रतं भोजनम्‌। अत्र सन्देहः-कि ब्रतस्य साधन विधीयते ? उत 
व्रतस्य कालो निदिश्यते ? इति । तत्र कालनिदशे बहिवंत्सशब्दयोः बहिराहरण- 
काले वत्सापाकरणकाले इति लक्षणा स्यातु 'बहिषा” “वत्सेन? इति साधनवा- 
चिन्यास्तृतीयाया भङ्गश्च स्यात्‌ । अतो ब्रतसाघनत्वेन बहिवं त्सयोविधानं 
स्वीकतंव्यम्‌ इति पूर्वपक्ष: । 

सिद्धान्तस्तु --कालनिर्देशः, न साधनं विधोयते ब्रतस्य-भोजनस्य साधनं 
द्रव्यं भवति । तच्चात्र बहिः वत्सश्च । बहिवंत्सो चानदनीयौ । न बहिरत्तु 
शक्यते, वत्सो वा । बहिबंध्वा हस्तेन वा गहीत्वा व्रतं क्रियताम्‌, वत्सञच 
'विशस्य मांसं भृज्यताम्‌ इति चेन्न सङ्गतमिदम्‌ । तवापि लक्षणाया दुर्वारत्वात्‌ । 
'विशसनञ्च विनाशास्त्रमनुष्ठितं स्यात्‌ । तस्मात्कालनिर्दशः ब्हिराहरणात्‌ 
-वत्सापाकरणाच्च प्रागूब्रतं कर्तं व्यमिति ।। 

इति वहिवं त्साधिकरणम्‌ ॥ 


१२ 
व्रतस्य सन्नयदसन्नयद्विषयत्वाधिकरणम्‌ 

वत्सापाकरणातप्रागमावास्यायां ब्रतमिति स्थितम्‌ । तदिदं ब्रतं कि 
सन्नयद्विषये ? उतासन्नयद्विषयेऽपि ? इति सन्देहः। सोमयाजिनस्सान्नाय्ये दधिप- 
योयागेऽधिकारः, असोमयाजिनश्च नाधिकारः 'नासोमयाजी सन्नयेत्‌? इति 
निषेधात्‌ । तत्र सोमयाजिन एव व्रत नासोमयाजिनः। वत्सापाकरणं गोदोहनाय 
भवति। दुरधञ्चामावास्यायागस्य द्रव्यम्‌। असोमयाजिनोऽमावास्यायां 
सान्नाय्यप्राप्तिरेव नास्ति। वत्सापाकरणातप्राग्‌ ब्रर्तामत्युक्तम्‌ । नास्ति च 
बत्सापाकरणम्‌ । तदभावाच्च ब्रतमपि निवतंते। तस्मात्सन्नयद्विषयं ब्रतमिति 
पुवपक्ष: । 

सिद्धान्तस्तु--सन्नयदसन्नयद्विषयकमिदं व्रतम्‌ । 'पुरावत्सानपाकर्तो- 
जायापती अश्नीतः? इति वाक्यप्राप्तं कालमुपलक्षणतया बोधनाय 'वत्सेन 

ब्रत्तमुपेति’ः इति वाक्यं प्रवृत्तम्‌ । उपलक्षितः कालस्तु अमावास्यायां वतेत एव 
सान्नाय्ययागो भवलु मा वा । पोणंमास्यारसवरनीपोमीयपुरोडानानुष्ठानाभाबे- 
ऽप्युपांशुयाजानुष्ठान यथा$5न्तराले भवति तथा सान्नाय्ययागानुष्ठानाभावेऽपि 
वत्सापाकरणकालस्तु भवेदेव। पौणमास्यां आग्नेयारनीपोमीयपुरोडाशयो 
नंरन्तयणानुष्ठाने जामितादोषो भवेदिति तत्परिहाराय पुरोडाशयो रन्तर गले 


आज्यद्रव्यको पांशुयाजो विहितः-'उपांशुयाजमन्तरा यजति” इति। अग्नीषोमीय- . 


पुरोडाशयागे तस्ये वाधिकारः-यस्सोमयाजी-'आग्नेयो वे ब्राह्मणः स सोमेनेष्टवा- 
$थाग्नीषोमीयो भवति’ 'नासोमयाजिनो ब्राह्मणस्याग्नीषोमीय: पुरोडाशः? 


इति । तत्राग्नीषोमीयपुरोडाशाभावेऽपि तदुपलक्षितान्तरालकालानपायात : 


अस्त्युपांशुयाज इति दाशमिकन्यायः। तन्न्यायेनात्रापि वत्सानामपाकर्तोरित्यु- 
पात्तस्य काललक्षणारथंकत्वादसन्नयतो वत्सापाकरणाभावेऽपि तदपलक्षितका- 
लानपायः। ततश्च योऽयं सन्नयद्विषये वत्सापाकरणकालः प्रज्ञातः ततः पुवं काले 
ब्रतमिति वचनव्यक्तिः। तथाचासन्नयतो वत्सापाकरणाभावेऽपि यस्मिनु काले 
तद्विहितं तस्य विद्यमानत्वात्‌ तेन कालेन तत्पूवेकाल: आन्वाधानाच्च पश्चात्त- 
नस्सुविज्ञानः । तस्मात्‌ असन्नयतोऽपि व्रतमस्ति इति ॥ 


इति व्रतस्य सन्नयदसन्नयद्विषयत्वाधिक रणम्‌ ॥ 


१४ 
शाखाप्रहरणस्थ प्रतिपत्तित्वाधिकरणम्‌ 


'बहिषा' “वत्सेन' इत्यनयोः ब्रतकालोपलक्षकत्वं न व्रतसाधनत्वमिति 
स्थितम्‌ । दर्श 'सहशाखया प्रस्तरं प्रहरति’ इति श्रुतम्‌ । प्रथमो लूनो दर्भमुष्टि: 
प्रस्तरपदार्थः । तदग्नौ प्रहरणं यागः । 'सुक्तवाकेन प्रस्तरं प्रहरति’ इति प्रस्तर- 
प्रहरणं यागात्मकं विहितम्‌ । तत्र कि शाखायाः प्रस्तरप्रहरणा ङ्कत्वेन विधानम्‌? 
उत प्रस्तरप्रहरणकाले प्रस्तरप्रहस्णवत्‌ शाखाप्रहरणमपि प्रतिपत्तिर्वा ? इति 
सन्देहः । चतुर्थस्य द्वितीयपादे चतुर्थाधिकरणे शाखाप्रहरणस्य प्रतिपत्तित्वं 
सिद्धान्तितम्‌ । अत्र कथं सन्देहः ? सत्यं सिद्धान्तितम्‌ । किन्तु यागे देवतोददे- 
शेन द्रव्यत्यागात्मके प्रक्षेपांहः, त्यागांशइच वर्तते। प्रहरणञ्चात्र यागात्मक्रमिति 
तृतीये निर्णोतम्‌ । तत्र प्रक्षेपांशमादाय प्रतिपत्तिभवतु, यागांशे च शाखायास्सा- 
घनस्वमिति शङ्कानिराकरणाय सन्देह इति न दोषः । 

तत्र “सूक्तवाकेन प्रस्तरं प्रहरति’ इत्यनेन प्राप्तं प्रहरणमत्रानूद्यत इति 
तावदविवादम । अनद्यमाने प्रहरणे यागात्मके तृतीयान्तेन शाखापदेन साघनत्व- 
प्रतीत्या तदङ्गरूपेण शाखा विधीयते । 'सहयुक्तऽप्रधाने' इति सहशब्दयोगाद- 


प्राधान्यमपि शाखायाः प्रतीयते। तथाच प्रस्तरं प्रहरतीति यत्‌ तत्‌ सहृशाखया-' 


इत्येवं शाखासंसगं: प्रह्रियमाणप्रस्तराङ्गमिति शाखा भवति प्रह्रणाङ्गम्‌ र ! 
ननु सहशब्दैन प्रस्तरतोल्यमवगम्यते । प्रस्तरस्य प्राधान्यम्‌ तद्त्‌ शाखाया अपि 

प्राधान्यमेव सिध्यतीति चेत्‌ न; प्रधानतृतीयाबलेन सहशब्दस्य क्रियान्वयमात्रे 
साम्यपरत्वात्‌ । ननु शाखाया अङ्गत्वे तया कस्यचिदुपकारस्याजननात्‌ कथम- 
ङ्गत्वमिति चेत्‌, “पयसा मंत्रावरुणं श्रीणाति’ इत्यत्रव दृष्टोपकाराभावेऽप्यदृष्टो- 
पकार: स्वीक्रियत इति न दोषः। मेत्रावरुणग्रहे पयोमिश्रणस्य न कोऽपि दृष्ट 
उपकारः, भदृष्टोपकारमात्रेण पयसोऽङ्गत्ववत्‌ शाखाया अपि भविष्यति । 
तस्माच्छाखा प्रहरणाङ्गमिति पूवं पक्षः । | 


सिद्धान्तस्तु-्रस्तरो हविर्धारणादो विनियूक्तः कृतकार्यंकरः प्रतिपत्तिमपे 
क्षते तथेव शाखाऽपि वत्सापाकरणादौ विनियुक्ता प्रतिपत्तिमपेक्षत इति द्वयोः 
प्राधान्यम्‌ । न च सहशब्दयोगेन शाखाया अप्राधान्यमिति वक्तु शक्यम्‌, 
“शाखया” इति तृतीयायाः 'तुत्यार्थेरतुलोपमाम्याम्‌' इति प्राधान्येऽपि सम्भ- 
वात्‌ । प्रस्तरप्रतिपत््या यथादेशरिक्तोकरणं दृष्टं प्रयोजनं तथव शाखायाः 
प्रतिपत्त्यापि प्रयोजनम्‌ । एवं प्रस्तरशाखयोस्तौल्ये सिद्धे शाखायाः प्रतिपत्तौ 
प्रस्तरप्रहरणकाल इति शाखायाः सहभावः । ततश्च प्रस्तरप्रहरणं वचनान्तरेण 
प्राप्तमपि काललक्षणार्थमत्रानद्यते-यदा प्रस्तरप्रहरण भवति तदा शाखाया 


` अपीति। तस्माच्छाखायाः प्रतिपत्तिरेव, न त्वङ्गभावः । 


इति शाखाप्रहरणस्य प्रतिपत्तित्वाधिकरणम्‌ ॥ 


इति षष्ठाध्यायस्य चतुर्थः पादस्समाप्तः ।। 


= =—— see = 


षष्ठाध्यायस्य पञ्चसः पादः 
| (अस्युदयेष्टिपेटिका) 
१ 
भ्रम्युदयेष्ट्यधिकरणम्‌ 


पुर्वेस्मिन्‌ पादे यागान्तगतद्रव्यापाचारनिमित्तककर्माधिकारश्चिन्तित: । 
अस्मिन्‌ पादे बहिरद्धकालाद्यपराधनिमित्तककर्माधिकारदिचन्त्यते । दशंयागो 
इव्यहसाध्य: । अमावास्यामारम्य झुक्लप्रतिपदि समाप्यते। अमावास्यायां 
प्रात: स्नानादिना शुचिर्भूत्वा नित्यकर्माण्यनुष्ठाय दर्शष्ट्यथेमन्वा घाननिर्वाप- 
शाखाहरणादिसायंदोहान्तान्यङ्गानि सम्पाद्य परेद्यरिष्टि समापयेदिति क्रम: । 
तत्र चतुदेश्यां घ्रातरमावास्याञ्रमेण कश्चिद्‌ हविनिर्वापमाचरन्‌ पुरस्तादुदितां 
चन्द्रमसः कलाँ पश्यन्‌ स्वीयं श्रममवगच्छति। कालापराघो जात इति 
निश्चिनोति । तत्रेदं घ्रायर्चित्तविधायकं वाक्यम्‌--'यस्य हविनिरुप्तं चन्द्रमा 
अभ्युदेति त्रेधा तण्डुलान्‌ विभजेत्‌, ये मध्यमार्स्युस्तानग्नये दात्रे पुरोडाश 
मष्टापाल कुर्यात्‌, ये स्थविष्ठास्तानिन्द्राय प्रदात्रे दघँश्चरुम्‌, येऽणिष्ठास्तान्‌ 
विष्णवे शिपिविष्टाय शृते चरुम्‌? इति। मध्यमाः भघंखण्डतन्न्यूनखण्डाः, 
स्थविष्ठाः-अखण्डाः, अणिष्ठाः-अर्धाधिकखण्डास्स्तण्ड्लाः। दधं-दघनि सप्त- 
भ्यन्तं पदम्‌ । निरुप्तस्य हविषो विभाजक 'विभजेत्‌’ इत्येक वाक्यम्‌, ये मध्यमा? 
इत्यादीनि विभागप्रकारपराणि त्रीणि वाक्यानि । मिलित्वा एकमिदं वाक्यं 
घ्रायर्चित्तविधायकम्‌ । प्रायर्चित्तस्य निमित्तम्‌ अकाले दशंप्रारम्भ: । चतुद 
श्याममावास्याश्रमेण यजमानः शुचिर्भूत्वा प्रथममन्वाधानं -अन्वाघानं प्रथमः 
पदार्थः। स एव चारम्भः। चन्द्राम्युदयहविनिर्वापांशः निमित्तोपलक्षणत्वेन 
भाष्यकारंस्स्वीकृतः। तथा च चन्द्राभ्युदयावच्छिन्नदिने प्रारम्भो दशंस्येव 
भवतीति अकाले दशंप्रारम्भः प्रायक्चित्तर्तिमत्तम्‌ । निमित्तस्य स्वभातो 
यन्ने मित्तिकस्यानुष्ठापनम्‌ । | 

अत्र सन्देहः--किमिदं नैमित्तिकं कर्मान्तरम्‌ ? उत गुणान्तरयुक्त तदेव 
दशंतन्त्रम ? इति। अयमत्र संशयनिष्कर्षः- यस्येत्यादि “विभजेत्‌’ इत्यन्तं 
वाक्यं तण्डुलानां त्रेघाविभागविधायकम्‌, 'ये मध्यमा’ इत्यादिवाक्यानि 
कर्मान्तरविधायकानीति संशयस्य प्रथमा कोटिः । द्वितीयाकोटिरच "विभजेत्‌ 
इति प्रक्ृतगुणा पनयनविधिः ये मध्यमा त्यावर ग म ls 
कोटौ गुणापनयनं द्विघा-प्रकृतद्रव्यदेवतानां प्रकृतकरम भ्योऽपनयनम्‌ विभजेदत्यः 

न्तेन वाक्येन क्रियते, 'ये मध्यमा” इत्यादीति तेषु यागेषु गुणविधय इति प्रथमा। 
द्वितोयकोटौ 'विभजेत्‌’ इति प्रक्ृतहृबिभ्यंः देवतापनयः, ये मध्यमाः? इत्यादयस्तु 
प्रकृतहविष्ष्‌ देवतान्तरविधय इतिः। .- 

तत्र पूवं पक्षः--कर्मान्तरविघिः । “विभजेत्‌” इत्यन्तो भागः तण्डुलानामेव 
विभागमवबोधय्रति, न तु प्रकृतयागेस्यो. आग्नेयसान्नायेभ्यो द्रव्यदेवतानामप- 
नयम्‌, नापि प्रकृतहविम्यो देवतांपनयम्‌, अंशक्यत्वात्‌ । अत्र विभागो नाम 
पृथक्करणम्‌ । अखण्डिताधंखण्डितेम्यः” ततोऽपि न्यूनखण्डितेस्यस्तण्ड्लेम्यः 
तस्य तस्य भागस्य पृथक्करणरूपो विभागः शक्यते कतुम्‌ । पुरुषव्यापारसाध्य- 
मिदं पृथक्करणं 'विभजेत्‌? इति वदति। पुरुषश्चात्र यजमानोऽध्वयुर्वा । 
त॒त्कतृंकं परथककरणं शक्यम्‌ । ‘आग्नेयम्‌’ 'ऐन्द्रम्‌? इति द्रव्यदेवतासम्बन्धस्य 


'पृथक्करणं कथं यजमानेनाव्वयुणा वाः शक्यते कतुंम्‌ । यद्यपि :शब्दोच्चारणेन 


सम्भवति तथापि 'विभजेत्‌” इत्यस्य नायमर्थः । . अतो; देवताभ्यो हविषाम्‌ः 
हविभ्यंशच देवतानामपनयनं न "विभजेत्‌? इत्यस्यार्थः । तस्मात्‌ . अशक्यत्वात्‌ 
अज्ञब्दार्थत्वाच्च नापनयनविधिः। प्रकृतद्रव्यदेवतासम्बद्धेषु यागेषु द्रव्य= 
द्रवतान्तरविधानम्‌, देवतासम्बद्धेषु प्रक्ृतद्रव्येषु देवतान्तरविधान वा न सम्भव- 
तोति कर्मान्तरविधानमेवाङ्गीकतं व्यम्‌ ।  किञ्चोत्पत्तिशिष्टगुणावरुद्धे कमं ण्यु- 
त्पस्नशिष्टो ग्रुणोऽसम्भवर्निवेशः यथा.क्मेभेदकः, तथा वाक्यभेदागांदकोऽपि 
तादृशोः: गुणः:कमं भेदको भवति। ये मध्यमाः? इति प्रक्रतदाशिककमंस्वेव गुणा 
विधेयाः । विधेया गुणा₹च-दातृत्वगुणविशिष्टाग्न्यादयः, मघ्यमादीनि द्रव्याणि 
अष्टकप्रालत्वादयो तद्गुणाः, दधिपयसोरधिकरणत्वम्‌, -चरुत्वम्‌ इत्यनेकविधानं 
प्राप्ते .कर्मेणि विना. वाक्यभेदेन :विघात्‌ न शक्यम्‌ । अतो :वाक्यभेदापादक= 
गुणात्कर्मान्तरमेव विधीयत इति पूर्वपक्षः । गो ¦ ` [ 
` सिद्धान्तस्तु--'त्रेा तण्डुलान्‌ विभजेत्‌ इति तण्डलानां विभागं न 
चोधयति । ब्रोहिष्ववहतेषु तत्र त्रिप्रकारा एव तण्ड्ला न "निष्पद्यन्ते, तरतम- 
भावेनानेके प्रकारा भवेयुः। तत्र त्रेधा इत्यनुपपन्नं स्यात्‌ । अतस्तण्डलपदं प्रकृतं 
थागलक्षकम्‌ । प्रक्ृतयागाइच दधिपयःपुरोडाशहविष्कास्त्रयः। एतल्लक्ष॑कत्वे- 
तण्डुलपदस्य 'त्रेथा’ पदं तात्पयंग्राहकम्‌ । यस्मिन्‌ दिने दशंश्रान्त्या घ्रारम्भो 
जातः कमणः, तद्दोषनिहुंरणाय तत्कर्म वक्ष्यमाणप्रकारेणानुष्ठेयम्‌ । तत्र ये 
मध्यमा” इति आग्नेयस्य 'ये स्थविष्ठाः येऽणिष्ठा’इति सान्नाय्ययागयोः अनुष्ठान 
भ्रकारः। “विभजेत्‌? इति विभागशब्देनायमेवार्थो विवक्षितः; न तु संयोग 
नाशको गुणो विभागो विभागशब्दार्थ :, तादुशगुणस्य मीमांसकरनङ्गीकारात्‌ । 
प्रथक्त्वगुणनव विभागो गताथंः। विभागो गुणः पुरुषस्य हस्तव्यापारजन्यः, 


उथकत्वन्तु 'अयमस्मात्‌ पृथक्‌'इति वार्व्यापारजन्योऽपि भवति । 'विभजेत्‌’इति 


वारव्यापारमेव बोधयति न कायिकव्यापारम्‌ । तेन त्रेधा विभक्तेष यागेष तेम्यः 
पुवद्रव्यदेवता अपनयेदिति वचनव्यक्तिस्सम्पद्यते । एवं द्रव्यदेवताम्यः प॒थक्कृता 


= TT १ ७ | | 2) आिनिनिनिनिनिनिनितिजि ती 

१७१ 
यागाः स्वस्वरूपं द्रव्यं देवताञ्चापेक्षन्ते तत्रः 


थे मध्यमा” पे: द्र 
देवतातद्गुणविशिष्ट]स्तित्रो भावना विधीयन्ते । मस्ति | 
पेक्षन्ते । पृथकङ्कतान्‌ प्रकृतान्‌ यागानुत्सृज्य यागान्तरसम्बन्धकल्पने गौरवं स्यातः 
द्रव्यदेवतापेक्षपृथक्कृतभ्रक्कतयागसम्वन्धकल्पंने लाघवम । ` ततच ये; मध्यमा” 
इत्याम्नानक्रमेण. यागत्रयस्यानुष्ठानमपि-सिद्ध भवति 1. एवञ्च मध्यमादिगुणः 
विशिष्टभावनाविधानेनव,सामञजस्ये कर्मान्तरविधानं न युक्तम्‌ । ) क 


यदुक्त वाक्यभेदापादकगुणेन ` कर्मान्तरविधानमिति तत्रोच्यते उत्पत्तिः 
शिष्टगुणावरुद्धे कर्मणि असम्भवन्निवेशो गुण एव कर्मभेदकः, न तु वोक्य-` 
भेदापादको गुणः। वस्तुतस्तु वाक्यभेदापादका अनेके गुणा अपि न सन्ति, 
द्रव्योदुदेशेन दात्रादिगुणविरिष्टदेवतामात्रस्य विधानात्‌ । 'ये मध्यमाः? इति 
यच्छन्दबलेन मध्यमादेः दधिपयसोशच प्रकृतानामेव द्रव्याणां उद्देश्यत्वम । 
विशिष्टभावनाविधिस्वीकारेण गुणविशिष्टदेवताविषये नानेकविधेयता । 
यदि चोद्देश्यानेकत्वनिमित्तो वाक्यभेद आपाद्येत तदा गौरवावहकर्मान्तर 
स्वीकारापेक्षया वाक्यभेदस्वीकारो न दोषाय । तस्मात्‌ हृविभ्यंः पूवं देवतापनयः 
हविष्षु देवतान्तरविधिर्वा इति स्वीकारे न किञ्चिदृदूषणम्‌ इति । अत्रत्यो 
विशेषः ग्रन्थान्तरेभ्योऽवगन्तव्यः॥ | | | 


इत्यभ्युदयेष्टयधिकरणम्‌ 


न» 


२५४ | 
भ्रभ्यदयेष्टावपांशयाज देवतापनयाधिकरणम्‌ 


. - दर्शं 'यस्य-हविनिरुप्तम्‌’ इत्यभ्युदयेष्टौ हविर्भ्यो देवतानाम्‌ देवताभ्यश्च 
इविषामपनयः प्रतिपादित: । दशं सन्नयत्पक्षः -असन्तयत्पक्ष इति पक्षद्वयम्‌।- 
सन्नयत्पक्षे. यागंत्रयम्‌ ` आग्नेयः एन्द्रं दधि एन्द्रं पयश्चेति। असन्नयत्पक्षेः 
सान्नाय्यस्थाने .ऐन्द्राग्न: पुरोडाशः आग्नेयरच। शाखान्तरप्रमाणंनामावा-. 
स्यायामरपिं उपांशुयाजोऽस्तीति यागत्रयम्‌ । उपांशुयाजः आज्यद्रव्यकः विष्णु- 
प्रजापत्यग्नीषोमदेवतास्वन्यतमदेवताकरच भवति। अमावास्यायामुपांशुया+ 
जास्तित्वे चतुर्दशाहुतयो भवेयुः - प्रयाजाः पञ्च ` आज्यभागो द्वौ प्रधानाहु- 
तयस्ति्रः, स्विष्टकृदेकः, त्रयोऽतृयाजा इति । तत्र “चतुदश पौर्ण मास्या मा-- 
हुतयः, त्रयोदशामावास्यायाम्‌ः इति आहुतिसंख्यानिदेशक शास्त्रमनुपपन्तं 
स्यादिति शङ्कायां 'त्रयोदश’ पदमवयुत्यानुवाद इति स्वीक्रियते । तथा च 
द्ऽप्युपांशुयाजोऽस्तीति तत्र विचारः क्रियते--उपांशुयाजद्रव्यस्याज्यस्य 
कि प्राकृतोभ्यो :विष्ण्वा दिदेवता भ्योऽपनयोऽस्ति ? न वेति । 

`यथा 'पुरोडाशसान्नाय्येषु देवतासम्बन्धस्य वचन (ये मध्यमा? इत्यादि 
विद्यते” तथाऽत्र.वच॑नं नास्तीति न देवतापनयेः। अम्युदयेष्टो .यथा प्रकृतये; 
वोपांशुयाजः कतेव्य॑ ईति पूर्वपक्ष: । ` ् 





` १७२ मीमांसानयमञ्जर्याम्‌ 


सिद्धान्तस्तुअकाले दशंतन्त्रं . प्रक्रान्तम्‌ । तदृदोषनिहेरणायाभ्युदयेष्टि- 


विहिता । -कर्मान्तरत्वेन नेयमिष्टिविहिता । तदेव दर्शाख्यं करम । तत्राय-' 
मनुष्ठानप्रकारः । प्रथममुपक्रमवाक्येन “विभजेत्‌' इत्यन्तेन त्रेचा विभागः ' 


प्राक्ृतहविर्म्यो देवतापनयरूपः प्रदशितः । अपनयः--पृथम्करणरूपः । तत्रा- 
र्नेयसान्ताय्यहविभ्यों यथा ` देवतापनयः तथोपांशुयाजेऽपि देवतापनयः कतंव्य 
एव । देवतास्वपनीतासु तानि कर्माणि देवता अपेक्षन्ते ee अपेक्षितदेवत[- 
समर्पणं 'ये मध्यमा’ इत्यादीनि कुर्वन्ति। तत्रोपांशुयाजाथ देवतासम्बन्ध- 
बोधकं वचनं नास्तीत्यतः देवतापनयोऽपि नास्तीति कथं साधयितु शक्यते । 
अतोऽत्रापि देवतापनयोऽस्त्येव । देवतापेक्षायां वचनं नास्तीति चेत्‌ तस्य यागस्य 
लोप एव स्वीक्रियताम्‌, विना देवतया यागस्यासम्भवातु । तस्मादुपांशुयाजेऽपि 
देवतापनयोऽस्त्येवेति । 

इत्यभ्युदयेष्टौ उपांशुयाजे देवतापनयाविकरणम्‌ 

३ 
भ्रम्युदयेष्टी प्रायश्चित्तनिमित्तप्रदशंनाधिकरणस्‌ 


अकाले प्रक्कान्ते दशंतन्त्रे$म्य्‌दयेष्टि: प्रायश्चित्तम्‌ । प्रायडिचत्तस्या- 
नुष्ठानं कदा कर्तव्यमिति विचार:--कि हृविनिर्वापानन्तरं चन्द्रोदये सति 
कर्तव्यम्‌ ? उत हविनिर्वापात्प्रागपि चन्द्रादये सति कतेव्यमिति संशयः । 'यस्य 
हविनिरुप्तं पुरस्ताच्चन्द्रमा अम्यृदयात्‌, इति हृविविशेषणतया निर्वापस्य 
कीतनात्‌-निदंशात्‌ निर्वापानन्तरं चन्द्रोदये प्रायद्चित्तमनुष्ठेयम्‌ इति 
पुवं पक्षः । 

सिद्धान्तस्तु चन्द्रोयस्य नित्यत्वेन निमित्तत्वं न भवतीति हृविरित्यसय 
त॑द्विरेषणत्वमाश्रितम्‌-हविरम्यृदियात्‌ इति । निर्वापोऽपि हविविशेषणमङ्गी 
क्रियेत तदा वाक्यभेद आपतेत्‌--यद्धविरम्यृदेति तद्धवियंदि निरुप्तं स्यादिति । 
अतो निर्वापस्याविवक्षा स्वीकार्या । ततश्च निर्वापात्प्रागपि चन्द्रोदये सति 
प्रायश्चित्त कर्तव्यम्‌ । ननु "निरुप्तं? इति निर्देशस्य का उपपत्तिरितिचेत्‌-- 
अकाले दशतन्त्रप्रवृत्तेरुपलक्षणमिति न दोष: । किन्च 'यस्य गृहीतं हविरभ्य- 
दियात्‌’ इति गृहीतपदप्रयोगेणागृहीतेऽप्यस्तीति गम्यते। तस्मान्निर्वापात्‌ 
प्रागपि चन्द्रोदये कमंप्रवृत्तिमात्रे निमित्तमङ्गीकृत्य घ्रायङ्चित्तमनुष्ठेयमिति । 

अम्युदयेष्टो प्रायश्चित्तनिलित्त प्रदशनाधिक रणम्‌ ॥ 


॥.1 
भ्रम्युदयेष्ठोबंकुतदेवताम्यो निर्वापव्यवस्थाधिकरणम्‌ 
निर्वापात्प्राक्‌ चन्द्रोदये सति प्रायश्चित्तम्‌ इत्युक्तम्‌ । कि प्राक्रतीम्यो 
देवताम्यो5ग्न्यादिम्यो निर्वापः? उत वैकृतीम्यो देवताभ्यो दातृत्वादिगुण- 
विशिष्टाम्यः ? इति भवति संशयः। कथं संशयोस्योत्थितिरिति चेत्‌-प्रकृतो 
हविनिर्वापो व्रीह्यवस्थायां भवति । विक्रतावम्युदयेष्टावपि निर्वापो व्रीह्मव- 





| 
॥ 


षष्ठाध्यायस्य पञ्चमः पाद: १७३ 


स्थायामेव । हविर्म्यो देवतापनयस्तु तण्डुलावस्थायाम 'त्रेवा तण्डुलान्‌ विभजेत' 
इति तण्डुलानां निदशात्‌। प्रकृतिवदत्रापि प्राङ्कतीभिर्देवताभिः ब्रोहीणो 
सम्बन्धः, तण्डुलावस्थायाँ पूर्वेदेवतापनय:, देवतान्तरसम्बन्धइच क्रियते । 
अतस्सशयः। तत्र पू्वदवतापनयस्य तण्ड्लावस्थायां क्रियते, निर्वापावसरे 
देवतापनयः डवतान्तरसम्बन्धश्च नास्ति । तस्मात प्राकृतीभ्यो देवताम्य एव 
निर्वाप इति पूर्वपक्ष: । प 


सिद्धान्तस्तु--निर्वापो वेकृतदेवताम्य एव कर्तव्यः अकाले दक्षेष्टेरा-. 
रन्धत्वात्‌ । इष्ट रारम्भ एव प्रायरिचित्तनिमित्तम्‌ । 'तण्ड लानु विभजेत्‌' इत्यत्र 
तण्ड्लपदं हविर्भात्रोपलक्षकम्‌, दधिपसोर्राप हविष्ट्वात्‌ सर्वेभ्यो हविर्म्यो 
देवतापनयः ये मध्यमा" . इत्यादिना क्रियते । अतो निर्वापावसरे हविषो 
ब्रीहित्वधर्मावच्छिन्नत्वेऽपि तत्र देपतान्तरसन्वन्धस्य प्राप्तत्वेन वेकृतोम्य एव 
देवताभ्यो निर्वाप इति ॥ 

इत्यम्युदयेष्टो वेक्ृतदेवताम्यो निर्वापव्यवस्थाधिकरणम्‌ ॥ 
शर 


झभ्युदर्येष्टो सामिकुतनिर्वापस्य तृष्णीं कतृत्वाधिकरणम्‌ 


'चतुरो मुष्टोन्निवंपति’ इति मुष्टिचतुष्टयस्य निर्वापः प्रकृतो विहितः 1 
अकाले प्रक्रान्ते दशंतन्त्रे घ्राकृतीम्यो देवताभ्यः ब्रीहीणां निर्वाप आरब्धः-- 
प्राकृतदेवतानाम निदिश्य अग्नये जुष्टम्‌ इति, मुष्टिपरिमितस्य मुष्टिद्वयपरि- 
मितस्य द्रव्यस्य निर्वापः कृतः। तृतीयमुष्टिनिर्वापावसरे चन्द्राम्यृदयो जातः । 
तदा भवति सन्देहः-किम्‌ अवशिष्टंमुष्टिनिर्वापः प्राकृतीभ्य एव देवताम्यः 
कतंव्यः ? उत वक्कतीम्य: ? अथवा तूष्णीम्‌ ? इति । 

तत्र पञ्चमे चतुर्मृष्टिपरिमितो निर्वाप एकः पदार्थं इति निर्णीतम्‌ । 
प्रक्रान्ते दर्शतन्त्रे द्रव्यस्य यावान्तिर्वापो जातः तत्र प्राक्गतदेवताया एव निदशः । 
तस्यापनये जाते बँक्कतदेवतासम्बन्ध: । अपनयो न जातः, समग्रो निर्वापोऽपि न 
जातः, चतुर्मृष्टिपरिमितनिर्वापस्य पदार्थत्वात्‌ । पदार्थेनव प्राकृतदेवता- 
यास्संबन्धः । अतोऽर्वाशष्टो निर्वापो यदा समाप्तो भवति, तदेव प्राक्रतदेवत[- 
सम्बन्धः। सम्बन्धे जाते तदपनयस्य प्र वृत्तिः । तस्मादवशिष्टो निर्वापः प्राक्क- 
तोभ्यो देवताभ्यः कतव्य इति प्रथमः पक्षः । 

अवशिष्टो निर्वापो वैकृतीभ्य एव देवताभ्यः कतंव्य: । चतुर्म्‌ष्टि-- 
परिमितो निर्वाप एकः पदार्थः । तत्र मुष्टिद्वयपरिमितो निर्वापः तदवयवः । 
अवयवेन प्राकृतदेवताया निर्देशः कृतः--'अग्नये जुष्टं तिर्वेपामि इति। 
प्राकृतदेवताया अग्नेनिर्वापावयवेन सम्बन्धे जातेऽवयविनापि सम्बन्धो जात 
एव, अवयवावयविनोस्तादात्म्यात्‌ । एवं सम्बन्धे जाते निमित्तप्रयुक्त विभागेन 
तदपनयः कर्तव्य एव । प्राक्ृतदेवतासम्बन्धस्यापनये जाते देवतापेक्षार्या वेकृती 

देवता उपस्थिता । | 
Js 3) SR | ; कंतंव्य: । _ यद्यपि अवयवेन 
“ ` *सिद्धान्तस्तु- तृष्णीमेवावशिष्टो निर्वापः क्तव्यः.\ . यद्या अवयवेन 
सम्बद्धो$वयविनापि सम्बद्ध एव तथापि अवशिस्टनिर्वापावयवेन .वकुतदवता- 
सम्बन्धो न कतु शक्यते, अवशिष्टनिर्वापस्य पदार्थेत्वाभावात्‌, . पदाथक 
देशत्वाच्च । प्राक्ृतदेवतायाः स्थाने. वेकृतदवतासम्बन्ध:. कल्पनोय: । पराकृत- 
देवतायाः सम्बन्धो$शत एव जातः अवशिष्टांशन प्राक्रतदवतासम्बन्ध जाते 
तंदपनयो देवतान्तरसम्बन्धरच युक्त: । : तस्मादवशिष्टनिर्वापांशस्य पदार्थ- 
त्वाभावेन न प्राक्कतदेवतासम्बन्धः न वैकृतदेवतासम्बन्धो वा ` अवितुमहँतीति 
तूष्णीमेव निर्वाप इति ॥ | | 
इत्यम्य्‌दयेष्टो सामिक्ृतनिर्वापस्य तूष्णीं कतंव्यत्वाधिकरणम्‌॥। 


ग्रम्यृदयेष्टौ सन्नयदसस्नयत्पक्षाधिकाराधिकरणम्‌ 

दर्शेष्टिस्सन्तयतापि कतंव्याऽसन्नयतापि । ` ` सन्नयत्पक्षे दधिपयसोः 
प्रदेयत्वम्‌ असन्तयत्पक्षे दधिपयसी न स्तः। नेमित्तिको अभ्युदयेष्टिः कतंव्य- 
त्वेन प्राप्ता । कि सन्नयतैव इयमिष्टिः- कतंव्या? उतासन्नयतापि? इति 
सन्देहः । हके कः 
. . .तत्र 'येस्थविष्ठास्तानु इन्द्राय प्रदात्रे दधघँश्चरुम्‌” इति सान्नाय्यया- 
जिनः दधिपयसोस्सत्वात्‌ _तत्राधिकरणत्वेन तयोविधानम्‌ देवतान्तरसंयोगश्चः 
भ्रवितुमहंति । असन्नय्रंता क्रियमाणे दर्श दधिपयसोरभावात्‌ तत्रास्य वाक्यस्य 
सङ्गतिनं भवति । तस्मात्सन्नयत एवास्यामधिकार इति पूर्व पक्षः। | 

सिद्धान्तस्तूभयोः सन्नयदसन्नयतोरधिकार: । तंथाहि--'त्रेधा तण्डुलानु 
विभजेत्‌? इति तण्डुलानां त्रेधा, विभाग: । तण्डुलपदञ्च  प्रकृतहविषामुप- 
लक्षकम्‌ । तानेव तण्ड्लान्‌ उद्दिश्य 'ये मध्यमाः’, इत्यादिवाक्ये: दातृत्वादि- 
गुणविशिष्टा विधीयन्ते । असन्नयतो यजमानस्य दधिपयर्सी हविषी न स्तः; 
तण्ड्लभागा: स्थविष्ठा अणिष्ठाइच सन्ति।` तानुद्दिश्य प्रदातृत्वगुणविशिप्ट 
इन्द्रः, शिपिविष्टत्वगुणविशिष्टो विष्णुरिर्ति देवते विधीयेते। तत्र .तण्ड- 
लोद्देशेन यथा देवताविधानम्‌, तथा दधिपयसी उद्दिश्‍्यायि देवताविधानम्‌ । : 
असन्नयतो दधिश्ृताभावेऽपि तण्डुलं रेवानुष्ठानम्‌। . ननु 'दधंश्चरुम्‌ पर्यसिःः 
चरुम्‌" इति सप्तम्याः श्रवणात्‌. कथं तयोरुद्देश्यत्वम्‌ ? दधिश्यृताधिकरणत्व 
चरुत्वयोवंगुण्यान्नासन्नयत इयमिष्टिस्स्यादिति चेत्‌--न; विभक्तात्‌^ तण्डुला-: 
नुद्दिश्यापेक्षितदेवताया विधानं तावदावश्यकम्‌ । तेन संह- दघ्यधिकरणत्व 
पयोऽधिकरणत्वयोविधाने वाक्यभेदस्स्यात्‌ । 'अधिकरणत्वमात्रविधाने . च. 
दवताया अभावः । दध्नोऽपि विधाने वाक्यभेदः । -अतः तण्डलानां यथा याग-. 
साधनत्वं तथेव दधिश्ृतयोरपि स्वीकृत्य तदुद्देशेन. देवताविधिः । - . -. `. 

` "~~ यद्यपि तण्डुलानां दघिषयसौझ्चोद्देशयत्ये- प्रत्यददेश वाक्येसमाप्तिरिति 
वाक्यभेरदस्सद्धान्तेऽप्यस्त्येव, -तथापि प्रक्रान्तप्रदेयत्वापरित्यागेनापेक्षितदेव- 
तासम्बन्धविधानात्‌ ,वाक्यभेदः . स्वीक्रियते । अंथवा-:विशिष्टभावनान्तर 
विधानस्वीकारेण वाक्यभेदस्य न प्रसक्ति: । तस्मादम्युदयेष्टो सन्नयतो5सन्न- 


यतश्चाधिकार इति ॥ | 
हर इप्य म्युदयेष्टो. सन्तयदसन्नयदुभयाधिकाराधिकरणम्‌ (अस्युदयपेटिका) I 
७ >» ” त - £ * \9 । ० ) र त 
सत्रे साम्युत्यानाधिका राधिकरणम्‌ 


` नैमित्तिकांम्युदयेष्टिंसम्बन्धिनो विषया विचारिताः । सत्रे नैमित्तिक-: 
विचारः . प्रस्तूयते । 'यदि सत्रांयं दीक्षितानां ˆ साम्यृत्तिष्ठेरनु सोमं विभज्य 
विश्वजिता यजेत'. इति श्रूयते । सप्तदशावराः चतुविशतिपरमाः यजमानाः 
स्वं स्व॒ द्रव्यादिकमेकीङ्ृत्य यष्ट्मारव्धवन्तः। सत्राख्यं कर्म द्वादशद्वादशाधिक- 
दिनसाध्यं भवति । तत्र दीक्षानन्तरं कर्ममध्य एव परित्यज्य यो गन्तुमिच्छति 
सः स्वीयं द्रव्यं सोमादिकं विभज्य प्रायश्चित्ततया विश्वजिद्यागं कुर्यादित्यर्थः । 
अत्र.सन्देहः-किमयं विश्वजिद्यागः सोमक्रयणानन्तरं साम्यृत्थाने कतंव्यत्वेन 
विधीयते ? उत सोमंक्रया त्पूवमपि उत्थाने विधीयते ? इति । | 
` ` तत्रास्य विश्वजितोच्नुष्ठाने साम्यूत्थानं निमित्तम्‌ । 'सोमं विभज्य” 
इति सोमविभागानन्तर्य ल्यपा यागस्य प्रतीयते । सोमस्य विभागः तत्क्रयणा- 
नन्तरमेव प्राप्नोति । क्रयणेऽजाते विभागस्य प्राप्तिः कथम्‌ ? अतः क्रीत- 
राजकस्येवायं याग: । अत्र सोमविभागो न ` निमित्तस्य _ साम्यृत्थानस्य 
विशेषणम्‌ किन्तु सोमविभागानन्त्ं ने मित्तिकस्य कर्मणः प्रतीयते । तेन सोम- 
क्रयोत्तरकालोत्थानमेव निमित्तमित्यर्थात्प्रतीयते। यथा--'यस्योभावग्नी 
इत्यत्र विधेयस्यार्न्याधानस्याग्निद्वयजनकत्वस्वाभाव्यान्निमित्तमपि अर्नि- 
दयानुगतिरित्यर्थात्सम्पद्यते तथा प्रकृतेऽपि क्रीतराजकस्येवेदं नैमितिकमिति 
पूर्वपक्ष: । | 
'सिद्धान्तस्तु- सत्रे प्रवृत्तमात्रस्य साम्युत्थाने नैमित्तिक प्राप्तं भवति, 
नं सोमक्रयानन्तरमेव. नैमित्तिकम्‌ । यश्च साम्यु तिष्ठते केनापि कारणेन, सः 
संत्रीयं द्रव्यजातं यद्यत्‌ दत्तवान्‌ तद्विभज्य तस्मे दातव्यमेव । ता।दृशद्रव्यजाते 
सोमोऽप्यन्तर्गंतः । विभागावसरे तस्यापि विभागोऽर्थात्प्राप्त एव तस्येवानुवाद: 
“सोमं विभज्य’ इति, न विधिविषयः । ननु तहि 'सोमं विभज्य'इत्यनर्थक स्यात्‌ 
इति चेत --न; सोमशब्दस्य द्रव्यमात्रोपलक्ष णार्थत्वात्‌ । सत्रिण एक्रो कृतधनाः 
सत्रमारभन्ते । तेषु मध्ये साम्यृत्तिष्ठतः प्राप्तमेव धनविभागं सोमविभाग-' 
वचनमनुवदति । अतस्सोमशब्दो -द्रब्यमात्रोपलक्षकः । तात विधरस्ति 
व्यापार: । आरब्धस्य कर्मणः सामिपरित्यागजनिताघनिहँरणार्थत्वेन न मित्तिको 





) 





१७६ मीमांसातयमञ्जर्याम्‌- 


त्वक्रीतराजको वा । साम्य- 

विहिविजिद्यागो विधीयते । अतः क्रीतराजको भव त्वक्रीत मृ 
त्थानमुभयत्राविशिष्टमिति उभयथा न सित्तिकमनुष्ठेयमेवेति ॥ 
इति सत्रे साम्यू त्थानेऽधिकाराधिकरणम्‌ ॥ 
| टू | 


ज्योतिष्टोमे दीक्षापरिमाणाधिकरणम्‌ 

ज्यौतिष्टोमे'एका दीक्षा. तिस्र'उपंसंदः तिस्रो दीक्षाः, द्वादश दीक्षा:' इति 
श्रयते । एकांदिदीक्षा: कि अनियमेन ग्राह्याः ? यस्य यावदिच्छा तस्य तावदिति? 
उत नियमेन? इति सन्देहः । | 

अत्र भाष्यकाराणाँ वातिककाराणाञ्च मतभेद: । भाष्यकाराः 'दीक्षा- 
परिमाणे याथाकाम्यमविशेषात्‌” इति सूत्रं पूव पक्ष परतया व्याख्याय 'द्वादशाहस्तु 
लिङ्गात्स्यात्‌? इति सूत्रं सिद्धान्तपरतया व्याख्यातवन्तः! वातिककारास्तु 
अघिकरणद्वयपरतया व्याख्यातवन्तः । 

तत्र भाष्यमतेन पूवं पक्षः-एकेव ग्राह्या तिस्न एव ग्राह्याः द्वादशव ग्राह्या 
इत्यत्र नियामकाभावात्‌ प्रकरणाविशेषात्‌ यथाकामं ग्रहीतुरधिकार इति । 

सिद्धान्तस्तु--'द्वादशरात्रीर्दीक्षितो भृति वन्वीत’ इति दीक्षितस्य 
द्वादशसु दिनेषु भृतिवननस्य विधानात्‌ द्वादशदिनपरिमिता दीक्षा ग्राह्या । 
भृतिवननं नाम-परिक्रयाथद्रव्ययाचनम्‌। “वन याचने’ तानादिकधातो रुत्पन्नो 
वननशब्दः परित्रयार्थं द्रव्ययाचनपरः। अत्र दीक्षासम्बन्धस्य सत्त्वात्‌ द्वादश 
दीक्षाग्रहणपक्षे 'द्वादश रात्रीः? इति वाक्यं नियामकम्‌ । अतोऽनियमेनेकादि- 


_ दीक्षाग्रहणस्य न प्रसक्तिः । नन्वाम्नातानामेकादिदीक्षाणां का गतिरिति चेत्‌-- 


विङ्गतिषूत्कर्षायेकादीनामाम्नानमिति ब्रमः। ननु विक्ृतिष्वतिदेशेन 'द्वादश- 
रात्रीः' इत्यस्य प्राप्तौ एकादीनां समावेशः कथं स्यादिति चेत्‌--सामिधेनी 
साप्तदश्यन्यायेन कल्पान्तराणां सन्निवेश इति ब्रूमः । अनारम्याधीतं साप्तदश्यं 
पाञ्चदश्यावरुद्धासु विकृतिषु प्रवेशमलभमानं प्रत्यक्षछ्‌ तासु मित्रविन्दादिषु 
निविशते तद्वत्‌ पक्षान्तराणां निवेश: । तस्मात्‌ द्वादशदिनपरिमाणदीक्षोपसंहारं 
कतुं समर्थे एव प्रकृतांवधिकरोति इति । भाष्यमतेनेदमधिकरणस्वरूपम्‌ ।। 


वातिककारास्तु--'द्वादशरात्रीर्दीक्षितो भूति वन्वीत’ इति वाक्यबलेन 
बहूनामेकादिदीक्षाणां विक्ृतिषूत्कर्षो न न्याय्यः । नित्यवच्छतानां तेषामन्यत्र 
नयनं नोचितम्‌ । प्रकृतावेव तेषां विकल्पेन निवेशसम्भवात। विरुद्धानां 
पक्षाणामेकत्र निवेशः कथमिति चेद्‌त्रीहियववद्विकत्पेन ग्रहणसम्भवात्‌ । विकल्पे- 
ऽपि नित्यवच्छुवणवाध इति चेत्‌ न; प्रयोगापेक्षया पाक्षिकत्वेऽपि ब्रीहियवव- 
दाम्नानाविरोधात्‌ । ननु साप्तदश्यन्यायेनेकादपक्षाणां विक्ृतिषत्कर्षो भवितु-. 
महँतीत्युरक्तामति चेन्न; पूषानुमन्त्रणमन्त्राणां प्रकृतितो विकुृतावत्कषेस्य 
हेतुरस्ति, तद्देवताककर्मणोऽसत्वात्‌ । प्रकृते च ज्यो तिष्टोमे दीक्षाऽस्त्येव । 

बिना कारणेनोत्कर्षः कथं भवेत्‌ ? किञ्च दीक्षाकल्पा वहवः, भूयोऽनुग्रहुन्यायेन 
भूयसामुत्क्षपेक्षया 'द्वादशरात्रीः? इत्यस्यैकस्योत्कर्षो न्याय्यः आयात 
विक्ृतिभूते द्वादशाहे निवेशस्य सम्भवात्‌ । यदि चेकादिदीक्षापरिमाणव 
नित्यत्वं द्वादशस्याप्यङ्गीक्रियते तत्रेदं सूत्रं सिद्धान्तपरतया व्या चख्यु:-- 


“दीक्षापरिमाणे याथाकाम्यमविशेषात्‌” इति प्रकरणाविशेषात्‌ याथाकाम्यं 
कामचारो दोक्षाकल्पानामिति। a 


एवर्माधकरणमेक समाप्य 'द्वादशस्तु लिङ्गात्स्यात्‌? इति सूत्रम्‌ उत्सूत्रं 
पूर्वपक्षयित्वा सिद्धान्तपरतया नीतवन्तः । तथाहि--द्वादशाहे दीक्षापरिमाणानां 
कि प्रक्रतिवद्धिकहप: ? उत द्वादशेव दीक्षा नियताः ? इति सन्देहे-प्रकृतिवद्दिक्ृति: 
कतंव्येति नियमेन प्रकृतौ यथा विकल्प आश्रितस्तथंव दोक्षापरिमाणानां विकल्प 
आश्रयणोय इति उत्सूत्रं पूवपक्षमुन्नीय द्वादशाहे द्वादश दीक्षाः, कुतः ? लिङ्गात्‌ 
इति सिद्धान्तितवन्त: । द्वादशाहे द्वादशदोक्षाणामिदं लिङ्गम्‌ द्वादशाहः क्रतुने 
द्वादशभिरहोभिस्साध्यः, किन्तु 'षट्व्रिशदहो वा एष यदृद्वादशाहः इति लिङ्गन 
षट्त्रिशदहोभिस्साध्यः। तत्र द्वादश उपसदः द्वादश सुत्या:' इत्युपसदां सुत्यानाञ्च 
चतुविर्शातदिनेष्वनुष्ठाने सम्पन्ने तस्सह्‌ द्वादश दीक्षाणां योजने सति षट्विश- 
दहानि सम्पद्यन्ते । अर्थात्‌ द्वादशभिदिनँ: दीक्षाः, तावद्धिरेव दिनैरुपसद:, 
तार्वद्धरेव दिनेस्सुत्याइचानुष्ठेया: । एवं कृत षर्टात्रिशदहानि सम्पद्यन्ते । 
किञ्च 'दीक्षाभिः' इत्यनुक्रम्य द्वाभ्यां लोमावद्यन्ति, द्वाभ्यां त्वचम्‌, द्वाभ्यामसुक्‌, 
द्वाभ्यां मांसम्‌, द्वाभ्यामस्थि, द्वाभ्यां मज्जानम्‌? इति षण्णां द्विकानां कोतंनात्‌ 
'दीक्षाभिः? इत्युपक्रमगतं बहुत्वं व्यवस्थापितं भवति। तेन द्वादशेव द्वादशाहे 
दीक्षा: । दीक्षाकाले यजमानेन ब्रतनियमा अनुष्ठेया: । ब्रतनियमानुष्ठानमेव 
तप: । तपसा शरीरं शुष्क भवति । तदिदं सूचयति द्वाभ्यां लोमावद्यन्ति' इति 
लिङ्गम्‌ इति ॥ 

इति ज्योतिष्टोमे द्वादशाहे च दीक्षापरिमाणाधिकरणम्‌ ॥ 
९ 


एकाष्टकाधिकरणम्‌ 


गवामयनं संवत्सरसाध्य सत्रं द्वादशाहविकृतिः, सत्रान्तरणां प्रकृतिञ्च । 
तत्र श्रयते-'एकाष्टकायां दीक्षेरन्‌ एषा वै संवत्सरस्य पत्नी यदेकाष्टका' “आतं 
वा एते संवत्सरस्याभिदीक्षन्ते य एकाष्टकायां दीक्षन्ते व्यस्तं वा एते 
सं वतसरस्याभिदीक्षऱ्ते, य एकाष्टकायां दीक्षन्ते, भपो नाभिनन्दन्तोऽवभृथमम्य 
वयन्ति चित्रापूर्णमासे दीक्षेरन्‌ मुखं वा एतत्संवत्सरस्य यच्चित्रापूर्णमासः 
तस्य न काचन नर्या भर्वात, चतुरहे पुरस्तात्‌ पोर्णमास्य दीक्षेरन्‌ तेषामेकाष्ट- 
कायां ऋयस्सम्पदते तेनैकाष्टकां न छम्बट्‌ कुर्वन्ति' इति । 


अस्याधिकरणस्य विचारविषयवाक्यं “चतुरहे पुरस्तात्‌ पोणंमास्ये 
२२ 

दीक्षेरन्‌ तेषामेकाष्टकायां क्रयस्सम्पद्यतेः इति | पूर्ण मासस्य चतुम्यों दिनेभ्यः 
पर्व॑ दोक्षारम्भः, एकाष्टकायाम्‌-अष्टभ्यां सोमक्रयः कतव्य: ज्योतिष्टोमे 
एका दीक्षा, तदनन्तरदिने सोमक्रयः क्रियते । तद्विक्गतिभूते द्वादशाहे ढादश दीक्षाः 
तदनन्तरञ्च सोमक्रयः गवामयनस्य द्वादशाहविक्रतित्वात्‌ अत्रापि द्वादश दोक्षा: 
तदनन्तरं सोमक्रयः कतंव्यत्वेन प्राप्तः । ततश्च गवामयने पोणमास्याः. पूर्व 
एकादश्यां दीक्षारम्भे सति तदनन्तरकृष्णपक्षसप्तम्यां द्वादश दोक्षा: समाप्ता 
भवन्ति, अष्टम्याञ्च क्रयस्सोमस्य सम्पादितो भवति । 

वाक्यशेषेण च एकाष्टकां संवत्सरस्य पत्नीत्वेन, चेत्रीं पुणिमाञ्च 
संवत्सरस्य मुखत्वेन च निदेशः क्रियते । एकाष्टकाशब्दशच माघकृष्णाष्टभ्यां 
प्रसिद्धः । माघमासेऽयनपरिवतंनेन व्यस्तता, शेत्येनातंता, शैत्येनापामनभिनन्द- 
नमिति दोषोद्धाटनम्‌, चेत्रस्य स्तुतिः इत्येवमादीनाञ्च निदशेन सन्देहो जायते- 
“चतुरहे पुरस्तात्‌ पौणंमास्यं’ इत्यत्र या काचित्पोर्णमासी ग्राह्मा? उत 
अनन्तरस्तुत। चेत्री ग्राह्या ? अथवा माघीपौणमासो ग्राह्या ? इति । 

तत्र विशेषेण निर्णायकस्याभावात्‌ या काचित्‌ पौणंमासी ग्राह्या । ननु 
मुखं वा एतत्संवत्सरस्य' इत्यनेन चत्री प्रतीयते, एवम्‌ 'एकाष्टकायाँ 
क्रयस्सम्पद्यते' इति क्रयसम्पत्तिवचनान्माघी प्रतीयते । ततश्च तयोरन्यतरेव 
युक्तेति चेन्न; अनयोः कस्यानुग्रहः कस्य च बाधः इति निणेये प्रमाणाभावात्‌ । 
अतो या काचित्‌ पौणंमासो ग्राह्या इति प्रथमः पक्षः । 

अथवा अव्यवधानेन चेत्र्याः स्तुतत्वात्‌ चेत्री पौर्णमास्येव ग्राह्या, न 
माघी तत्र दोषश्रवणात्‌ । संवत्सरस्य मुखत्वेन चेत्रीं निदिश्य 'तस्य न काचन 
निर्या-दोषः भवति’ इति चत्र्या दोषाभावो वाक्यशेषेण निदिश्यते। ततः "चतुरहे 
पुरस्तात्‌? इति वाक्यम्‌ । तेन चंत्र्या: पौणंमास्या ग्रहणमिति द्वितीयः पक्षः । 

सिद्धान्तस्तुमाघपौणंमास्या एव ग्रहणम्‌ । 'एकाष्टका’ शब्दो वृद्ध- 
व्यवहारेण माध्युत्तराष्टम्यामेव घ्रसिद्धः। सा चोपतक्रमे संवत्सरस्य पत्नीत्वेन 
संस्तुता । अन्ते च एकाष्टकायां क्रस्सम्पद्चते तेनेकाष्टकां न छम्बट्‌ कुर्त न्ति’ 
इति एकाष्टका वृथा न कतँग्या इति च निदेशो वतँते । अर्थात्‌ सोमक्रय 
एकाष्टकायामवर्‍्यं कर्तव्यः । एवं सति माध्याः पौर्णमास्याः पुरस्तान्‌ चतुरहे 
माघशुक्लकाथय्यां दीक्षितस्य माघकृष्णसप्तम्यां दोक्षानिवृत्तौ माघक्कृष्णाष्ट- 
ष्टम्याम्‌ एकाष्टकाशब्दवाच्यायां दीक्षानन्तरदिनक्रतंव्यः सोमक्रयस्सम्पद्यत 
इति माध्येव पो्णमासो ग्राह्येति सिध्यति। यद्यपि चंत्र्याः पुणिमायाः स्तुतिः, 
तस्या निर्दोषत्वञच वाक्यशेषाद्गम्यते, तथापि एकाष्टकायां सोमक्रयो न 
सम्पद्यते, : चेत्र क्कष्णाष्टभ्यां 'एकाष्टका' . शब्दस्य वृद्धव्यवहाराभावात्‌ । 
एकाष्टका संवत्सरस्य पत्नीत्वेन संस्तुता । पत्न्याइच यागेषु समानोऽधिकारः। 
न केवलं यागेषु, गाहस्थ्ये कर्मणि क्रपविक्रयादिषु तस्यास्समानोऽविकारः । 
सोमक्रयस्तु एकाष्टकायां विहितः । एकाष्टका च पत्नी संवत्सरस्यः। सवत्सर- 

साध्यरचायं क्रतु:॥ न छम्बट्‌ कुर्वन्ति' इति क्रयस्य तद्दिनमपरिहायंत्वेन 
निदिष्टम्‌ । अतस्तदुदिने सोमक्रयो यथा स्यात्तथा क्रतुरनुष्ठेय इति सिध्यति । 
किञ्च ५ एकाष्टकायाँ दीक्षरन्‌ एषा वै संवत्सरस्य पत्नी” इति श्रवणाद्या | 
संवत्सरस्य पत्नी संवेकाष्टका । पत्नी च माघकृष्णाष्टम्येव । अत्र च 'सवत्सरस्य 
या पत्नी सा नो अस्तु सुमङ्गलो' इति मन्त्रव: प्रमाणम्‌ । तस्माद्‌ वृद्धव्यव- 
हारेण मन्त्रवणन च माघकृष्णम्येवेकाष्टका तस्यां सोमक्रयो यथा भवेत्तथा 
माघशुक्लैकादश्यां दीक्षा कतंव्येति ॥ 


इति एकाष्टकाधिकरणम्‌ ॥ 


१० 
दोक्षाकालाधिकरणम्‌ 


ज्योतिष्टोमे दीक्षितस्य यजमानस्य होम-दान-पाकाः निषिद्धाः-- 
“दीक्षितो न जुहोति न ददातिन पचती' ति। अवभृथस्नानानन्तरं दीक्षा- 
निवृत्तिः। अवभृथश्च सुत्यानन्तरदिनेऽपराह्नं भवति। तत्र देवान्‌ मानुषाद- 
पराधाद्वाऽवभृथस्योत्कष जाते कि नित्यकर्मंहोमदानादिक कर्तव्यम्‌ ? उत नेति 
संशयः । 

तत्र दीक्षाकाल एव प्रतिषेध उपदिष्ट: “न जुहोति न ददाति’ इति। 
केनाप कारणेनावभृथस्योत्कष जातेऽपि शास्त्रविहितकालस्यातिक्रमे नित्य- 
सिद्धानामर्निहोत्रादोनामनुष्ठानं भवेदेव अवभृथोत्कर्षण नित्यकर्मेणामुत्कर्षो न 
भवेत्‌ । नित्यकमंणां काले प्राप्ते तदतिक्रमः कथं भवेत्‌ ? अतः कतेव्यान्येव 
तानि इति पूर्वपक्ष: । 

सिद्धान्तस्तु--'दीक्षितो न ददाति’ इत्यत्र दीक्षितशब्दस्य दीक्षाकालो 
नार्थः । दीक्षामात्रं दीक्षितशब्देन निमित्ततया प्रतिपाद्यते। अवभृथोत्कषंऽपि 
दीक्षासंस्कारो यजमाने वतते एव । अवभूथस्तानानन्तरं दीक्षाया निवृत्तिः । 
होमदानादेः प्रतिषेधस्य निमित्तं दोक्षा । तस्यां सत्यां कथं प्रतिषेधो न प्रवतत । 
ननु नित्यानामननुष्ठाने तदर्थमुपदिष्टस्य कालस्य बाधस्स्यादिति चेन्न, अहरह- 
स्सन्ध्यामुपासीत” इत्यत्र वीप्सया कालो नित्यः, दीक्षारूपनिमित्त सति कालस्य 
बाघे न क्षतिः । तस्माद्दीक्षानिवृत्त्यनन्तरमेव नित्यानामनुष्ठानमिति ॥ 


इट दोक्षाकालाधिकरणम्‌ ॥ 
११ 
ग्रवभथोत्क्षं प्रतिहोमाभावाधिकरणम्‌ . 


अवभथोत्कर्षे जाते तत्तत्कालेऽननुष्ठितानां नित्यकर्मणां दोक्षानिवृत्त्य- 
नन्तरं यावन्तो होमा न कृतास्तान्‌ सङ्ख्याय कि प्रतिहोमाः कतं व्याः ? उत 
नेति विचारः । तत्र यद्यपि यावदवभृथं नाधिकारस्तथापि पुरुषापराघाधीनः 

न शास्त्रतोचनधिकारः । तस्मादपराधोदतिपन्ननां प्रतिहोमा अनुष्ठेपा एवेति 
पूर्वपक्ष: । व 

सिद्धान्तस्तु--नानुष्ठेयाः । कतंठ्याकरणे ति वघोयन्ते । अव- 
भथोत्कर्षावसरेऽनघिकारादकृताः। अधिकारे सति यदि न क्रियेरन्‌ तदानों 
'अतिपन्नानां प्रतिहोमा भवेयुः । अधिकाराभावेन होमा अतिपन्नाः । 'यावञ्जीव- 
भर्निहोत्रं जुहोति’ इति वाक्यं जीवन्‌ जीवन्‌ अग्निहोत्रं कुर्यादिति विदधाति। 
तदिदमशक्यम । अतः सायं प्रातः कालौ प्राधान्येन विधोयेते--'सायञ्जुहोति 
प्रातर्जुहोति? इति । अत्र कालस्य प्राधान्यमेष्टव्यम्‌ । तादुशकालस्यातिपत्तौ 
कालातिपत्तिनिमित्तक प्रायड्चित्तमेव प्रसरति, न प्रतिहोमः। न ह्यद सायं 
होमेऽतिपन्ने परेद्युः घ्रातर्होमावसरे सायं होमं कुर्यात्‌, किन्तु तदपराधनिमित्तं 
यत्प्रायर्चित्तं तदेव कुर्यात्‌ । तस्मान्न प्रतिहोमा इति ॥ 


इत्यवभृथोत्कर्ष प्रतिहोमाभावाथिकररणम्‌ ॥ 


१२ 
उदवसानोयोत्कष प्रतिहोमानघिकाराधिकरणम्‌ 


अवभृथोत्कष ये नित्यहोमाः प्रतिपन्नास्तेषां प्रतिहोमा -भवभृथोत्तरं 
नानुष्ठेया इति स्थितम्‌ । अवभृथोत्तर गृहानागत्य यजमानेनोदवसानोयेष्टिः 
कतँव्या । तस्या अपोष्टेदवान्मानुषाद्वाऽपराधादुत्कर्ष जाते नित्यकर्म णामनुष्ठाने 
यजमानस्याधिकारोऽस्ति न वेति चिन्त्यते। भवभृथपर्यंन्तं दीक्षानियमः। 
अवभृथानन्तरञ्च दीक्षानिवृत्तिः। दोक्षानिवृत्तौ च स्त्रकाले नित्यकर्माण्य- 
नुष्ठेयान्येवेति पूवंपक्षः । र | 

सिद्धान्तस्तु--अवभ्‌थानन्तरं दोक्षानिवृत्तौ जातायामपि उदवतानोये ष्टि- 
समाप्त्यनन्तरमेव यजमानस्यार्निहोत्रानुष्ठानेऽधिकारः, 'एतया पुनराधेय- 
सम्मितयेष्ट्येष्ट्वा अग्निहोत्रं होतव्यम्‌? इति क्रमस्यातुश्यासनात्‌ः। यथा हि 
'दशे पुणंमासाभ्यामिष्ट्वा सोमेन यजेत” इत्यत्र कृतदशंपर्णमासस्य सोमेऽधिकारः, 
तथा कृतोदवसानीयस्यारिनहोत्रऽधिक्रारस्स्वोकार्यः । ततश्च प्रागुदवसानो- 
थेष्टेरनधिकार इति प्रतीयते । अधिकारावसरे यद्यननुष्ठानं तदेव प्रतिहोमानां 
कते व्यत्वमापतति । तस्मादुदवसानोयोत्कर्षं जातेऽग्निहोत्रेऽधिक्ाराभावेतोदव- 
सानीयेष्ट्युत्तर प्रतिहोमा न कतंब्या इति ॥ 


इत्युदवसानीयोत्कषं प्रतिहोमानघिकाराधिकरणम्‌ ॥ 
१२ 
प्रतिहोमानुष्ठानपक्षे तदनुष्ठानतियमनाधिकरणम 


पूर्वस्मिन्‌ अधिकरणे कतंब्याकरणे प्रतिहोमा: कतंब्या:, उदवसनोयेष्टेः 
भाक्‌ अधिकाराभावेन कतंब्याकरणाभावात्‌ : न प्रतिहोमाः इति स्थितम । 

इदञ्च 'एतया पुनराघेयसम्मितया इष्ट्येष्ट्वा अग्निहोत्र होतब्यम्‌” इत्यस्य 
प्रतिषेघाभावपक्षमाश्चित्य निरूपितम्‌ । सम्प्रतत तस्य प्रतिषेघपक्षमाश्रित्य 
चिन्त्यते--कि प्रतिषिद्धहोमानां प्रतिहोमा: अनियमेन कतंब्या: ? उत नियमेन ? 
इति । कुतः संशयः ? अघिकाराभावेनाग्निहोत्रे कतंब्यत्वाभावेऽपि कतंब्यत्वेन 
ध्राप्तस्येव प्रतिषेधात्‌ कतंब्याकरणे प्रतिहोमाः प्राप्ता भवन्ति इति 
हेतोस्संशयः । 

तत्र नियामकस्य कस्यचनाभावादनियमेन कतंब्या इति पूर्वपक्ष: । 


सिद्धान्तस्तु--अग्निष्टोमसंस्थाकज्योतिष्टोमे यथायथमनुष्ठितेऽवभृथे- 
ष्टिरपराह् कतंब्या भवेत्‌ । अवभृथस्नानानन्तरं गृहानागत्य यजमानेनोद- 
वसानीयेष्टिरनुष्ठेया । सा च यदि देवादुत्कृष्टा तहि सायं होम एव प्रथममति- 
पन्नो भवेत्‌ । अतः तस्यव बुद्धिस्थत्वेन सायं होम एवेति नियमः। षोडशि- 
संस्थाकज्योतिष्टोमे त्वघं रात्रेऽवभृथः। तत्र प्रातरग्निहोत्रं कतंब्यत्वेन प्राप्तम्‌, 
किन्तूदवसानीयेष्टेरुत्कष प्रातर्होमस्यंव प्रथममतिपन्नत्वात्‌ प्रातर्होम एवेति 
नियमः इति । | 

इति प्रतिहोमानुष्ठानपक्षे तदनुष्ठाननियमनाधिकरणम्‌ ॥ 


१४ 
भेदनहोमस्य दशंपर्णमासविक्कतिष्वनिवेशाधिकरणस्‌ 

दशंपूणंमासयो: प्रकरणे “भिन्ने जुहोति’ इति पात्रभेदननिमित्तको होमो 
विहित: । सोऽयं विक्रतिषु गच्छत्येव । किमयमग्निहोत्रादिषु सवत्र गच्छति ? 
उत दर्शपूर्णमासविकृतिष्वेव ? इति सन्देहः--तत्र “भिन्ने जुहोति’ इति वाक्यं 
भेदननिमित्तक होमं प्रायश्चित्तरूपेण विधत्ते। दोषनिहंरणार्थं घ्रायर्चित्त- 
मनुष्ठीयते । सर्वश्रौतकमंसु दोषास्सम्भवेयुः । तन्निहँ रण प्रायर्चित्तानुष्ठानेन- 
सम्पादनीयम्‌ । तत्र प्रकरणं सद्धोचकं कथं भवेत्‌ ? वाक्यञ्च प्रकरणाद्बलोयः । 
अतोऽग्निहोत्रादीनां द्शपूर्णमासविक्ृतित्वाभावेऽपि पात्रादीनां भेदने निमित्त 
प्राप्ते तन्निमित्तको होमः कतंव्य इति पूर्वपक्षः । 

सिद्धान्तस्तु न सर्वत्र होमः, दशंपूर्णमासविक्ृतिष्वेव। वाक्यानि 
किञ्चित्प्रकरणमारस्याधीतानि भवन्ति, तदनारभ्याप्यधीतानि भवन्ति। 
‘भिन्ने जुहोति? इति दशंपूर्णमासप्रकरणभारम्याधीतम्‌ । अतो दशंपूणंमासोप- 
कारकत्वमस्य होमस्येति सिध्यति। अर्थात्‌ दशंपूर्णमासध्रयोगावसरे यदि 
कस्यचन भेदनं निमित्तभापतेत्‌ तदाऽयं होमः कतंव्य इति फलति । नेमित्तिकस्य 
कर्मणः फलं किमित्याकांक्षायां प्रक्ृतक्रतूपकार एव फलं कल्पनीयम्‌ । भेदने 
निमित्ते यदि होमो न क्रियेत तदा प्रकृतक्रतुजन्यमपूवं न भवेत्‌ इति कल्पने 
लाघवम्‌ । वाक्यं प्रकरणाद्‌ बलीयः, तथापि प्रक्ृतेकवाक्यतामापन्नं सदेव 
तद्विनियोजकसेष्टव्यम्‌, कर्मणः प्रयोगकाले निमित्तेषु जातेषु नेमित्तिकाना- 

मनुष्ठानम्‌ । यथा, प्रकरणाधीतानामने मित्तिकानां प्रकरणेन ग्रहणं तथा 
नैमित्तिकानामपि ग्रहणम्‌ । किञ्च भेदनहोमः दशं पूणंमासयो रङ्गम्‌ । अग्नि- 
होत्रस्य दशंपूणंमासयोश्च न प्रकृतिविक्ृतिभावः कथं तत्रातिदेशः। प्रायड्चित्त- 
प्रसंगात “व्यापन्न” पदार्थनिरूपणाय सूत्रं व्यःपन्नमप्सु हूतो यदभोज्यं आर्याणां 
तत्प्रतीयेत” इति । तस्मादुदशंपृणंमास विकृतिष्वेव निमित्ते जातेऽय होम इति ॥ 


केशकीटादिना इषितमभोज्य व्यापन्नंव्यापन्नमिति याज्ञिकप्रसिद्धि । 
इति भेदनहोमस्य दशंपू्णमासविक्ृतिष्वनिवेशाधिकरणम्‌ ।। 


१५ 
श्रपच्छदपेटिका ' 


ज्योतिष्टोमे प्रातस्सवने बहिष्पवमानेन स्तोष्यमाणा ऋत्विजः हवि- 
र्घानान्मण्डपात्प्रसपणं कुर्यः । प्रसपंणञ्च पिपीलिकाबद्धपंक्तिरूपेण स्वस्य पुर- 
तोगन्तु: कच्छं पृष्ठभागस्थमपरो गृहीत्वा कुर्यु: । तत्रापच्छदे-अन्वा रम्भविच्छेदे 
प्रायश्चित्तमाम्नातम्‌--“यदि पुस्तोता5पच्छिद्येत ब्रह्मणे वरं दद्यात्‌, यदि प्रतिहर्ता 
सबवेदसं (स्वंस्वं) दद्यात्‌, यद्युद॒गाता5पच्छिद्यता$दक्षिणं त यज्ञ संस्थाष्य तेन 
पुनयंजेत तत्र तद्‌ दद्यात्‌ यत्‌ पूर्वस्मिन्‌ दास्यन्‌ स्यात्‌? इति । प्रस्तोतुरपच्छेदे 
ब्रह्मणे वरं-गां दद्यात्‌ । प्रतिहतुंरपच््यदे सवंवेदस-सवंस्वदक्षिणा, उद्गातुर- 
पच्छेदे तं यज्ञमदक्षिणाक संस्थाप्य पुनर्यागः, तत्र सा दक्षिणा या पूर्व दातव्यत्वेन 
निर्णोता । एवं प्रायर्चित्तानि भवन्ति। अत्रान्वारम्भेऽयं क्रम:-अध्वयुँ प्रस्तोता; 
प्रस्तोतारमुद्गाता, उद्गातारं प्रतिहर्ता, प्रतिहर्तार ब्रह्मा, ब्रह्माणं यजमानः, 
यजमानं प्रशास्ता- मैत्रावरुणः इति । एवं क्रमेणान्वारब्धाः प्रसर्पणं कुर्युः बहिष्प- 
वमानस्तोत्रारथं हृविर्धानात्‌ बहिष्पवमानदेशं गच्छेयुः । प्रसर्पंणमिदं वेगेन 
कुर्वन्ति, अतोऽन्वारम्भविच्छेदस्सम्भाव्यते । भपच्छेदः क्रियाजन्यः, क्रिया चात्र 
पुरुषकतुका । अध्वर्योः कच्छं प्रस्तोता प्रस्तोतुः अध्वर्यृककतृंक क्रियाजन्या- 
पच्छुदस्य संभव एव नास्ति । ब्रह्मकतंक क्रियाजन्यापच्छेदः प्रायर्चित्तस्य निमित्तं 
न भवति। अध्वयूंब्रह्मणोमंघ्ये विद्यमानानामपच्छेद एव घ्रायरि्चित्तम्‌ । 
उद्गाता, उद्गातुः कच्छं प्रतिहर्ता, प्रतिहतुंः कच्छं ब्रह्मा इति कच्छग्रहणकर्तारः । 


१. मह्षिजेमिनिः एकं विषयमादाय नानाधिकरणेषु नानाविधान्‌ विचारान्‌ परिशोल्य 

न्यायानुपदिशति तत्र पेटिकाशब्देन चिरन्तनानां व्यवहार: । यथा 'भक्षपेटिकाः 
'तत्सिद्धिपेटिका' इत्यादो । प्रकृतेऽपि “अपच्छेद विषयमादाय पञ्चस्त्रधिक रणेषु 
विचारः प्रवतित इति 'पेटिका' शब्दो निदिष्टः । तत्र युगपद्वयोरपच्छेदे प्रायश्चित्त- 
मस्ति वा न वेति, यद्यस्ति कि घ्रायश्चित्तसमुच्चयः उत विकल्प इति, पोर्वापयंणाप- 
च्छेदे कि पूवंमुत्तरस्य बाधकम्‌ ? उतोत्तरं पुर्वस्य बाधकमिति, पुनः प्रयोगे कीदृशं 
प्रायश्चित्तमिति, अहगंणे5पच्छेदे का प्रायरिचित्तव्यवस्येति विचाराः । . मो 

अत्र प्रथमं विचार्यते-युपद्‌ द्वयोविच्छेदे कि प्रायञ्चित्तं कर्तव्यम ? 
न वेति। तत्रापच्छेदो नाम विच्छेदः विभाग इत्यर्थः । पृथम्भाव इति यावत्‌ । 
एकककरतूंकक्रियाजन्यापच्छेदे एव प्रायर्चित्तमाम्नातम्‌। यदा पुरुषद्वयसम- 
वेताम्यां द्वाभ्यां क्रियाम्यां युगपदपच्छेदो जन्यते तदाऽपच्छेदे दयोमिलितयोः 
कतुँत्वात्‌ एकेन कर्त्रा ब्यपदेशासम्भवात्‌ एकेककर्तृकापच्छेदनिमित्तं न कर्तव्यम्‌ । 
ततश्च द्योरपच्छेदक्रिययोयौ गपद्य प्रायरिचित्तं न प्राप्नोतीति न कतंब्यमिति 
पर्वेपक्षः । 


सिद्धान्तस्तु-एकस्मिन्‌ कालेऽपच्छदे जातेऽपि तत्तत्पुरुषकर्तृकक्तिया तु 
भिन्नंव । यद्यपि युगपदपच्छुदो जन्यते तथापि अपच्छेदः मिलितकारणको न 
भवति । अपच्छेदकारणं क्रिया, युगपदपच्छेदस्थले क्रियान्तर निरपेक्षेणैवा पच्छदं 
जनयति । ततरच भिन्नभिन्नकतृंकत्व क्रिययोस्सिध्यति। भिन्नभिन्नकतकत्वे 
सिद्धे एकककतूकक्रियाजन्यापच्छेदस्य निमितं प्राप्नोत्येवेति प्रायश्चित्तं 
यौगपद्यस्थलेऽपि कतंव्यमिति । 


इति युगपदपच्छदे प्रायर्चित्तनिर्णयाधिकरणम्‌ ॥ 


१६ 
युगपदपच्छेदे प्रायड्चित्तविकल्पाधिकरणम्‌ 


युगपदपच्छेदे प्रायश्चित्त कतंब्यमिति स्थितम्‌ । तत्रोद्गात्रपच्छेदे आरब्धं 
यज्ञमदक्षिणाकं समाप्य पुनर्याग: कतंब्य:, पुनर्यागे पूर्वं या नियता द्वादशशतं 
गवां दक्षिणा सा दातब्येति प्रायश्चित्तम्‌ । प्रतिहतु रपच्छेदे च सर्वस्वदक्षिणा 
प्रायर्चित्तम्‌ । अनयोरुदुगातृप्रतिहत्रोयूंगपदपच्छेदै सन्देहो भवति-किमनयोः 
प्रायङ्चित्तयोर्समुच्चयः उत विकल्प इति । 


तत्र समुच्चयो न्याय्यः, निमित्ता नुसारेण नमित्तिकस्यावश्यकर्तव्यत्वात्‌ । 
अपच्छेदो निमित्तम्‌ । अपच्छेदश्चेकेककतेकक्रियाजन्यः। तन पुनयजेत’ इति 
पुनःप्रयोगशच शास्त्रेण विहितः । तत्र प्रयोगभेदेन समुच्चयो भवितुमहंति-एक 
प्रयोगमदक्षि णाकं समाप्य द्वितीयप्रयोगे सव॑स्वदक्षिणेति पूवं पक्षः । 


सिद्धान्तस्तु--पुनः प्रयोगे 'यत्पूर्वेस्मिनु दास्यन्‌ स्यात्‌ तद्‌ दद्यात्‌’ इति 
द्वादशशतदक्षिणाया निर्देशात्‌ सर्वस्वदक्षिणाद्वादरशतदक्षिणयोविप्रतिषेधेन 
समुच्चयो न भवितुमहति, विप्रतिषेधे च षोडशिग्रहणाग्रहृणवद्‌ विकल प एव 
न्याय्यः। यदुक्तं प्रयोगभेदेन समुच्चय इति, तन्न; उद्गात्रपच्छंदे आरब्धः 
प्रयोगोऽदक्षिणाकस्समाप्यः, पुनः प्रयोगे च संव द्वादशशतदक्षिणा । एवं सति 
कस्मिन्‌ प्रयोगे प्रतिहत्रं पच्छेदनि मित्तकसवं स्वदक्षिणाया निवेशो भवेत्‌ । अतो न 
समु₹चयः, विकल्प एव । यद्यपि ग्रहणाग्रहणवच्नात्र शास्त्रयोविरोधः, अभ्यासेन 

शास्त्रद्वयस्यापि एकस्मिन्‌ प्रयोगे समन्वयो भवेत्‌ तथापि अदाक्षिण्यसरवंस्वदा- 
क्षिण्ययोरनुष्ठानं दुर्घटमिति विकल्प एवाश्रयणीय इति ॥ 
इति युगपदपच्छेदे प्रायम्चित्तविकल्पाधिकरणम्‌ ॥ 


| १७ 
ग्रपच्छेदे प्राबल्य दोबल्यर्नर्णयाधिकरणम्‌ | 
युगपदपच्छेदे प्रायर्चित्तयोविप्रतिषेधाद्विकल्प इति स्थितम्‌ । यदा आर- 
ब्घप्रयोग एव क्रमेण उद्गातुः प्रतिहतुंस्चापच्छेदौ जायेते तत्र निणंयाय विचारः 
क्रियते । उद्गातुरपच्छेदः प्रथम जातः, तन्निमित्तक प्रायर्चित्तम्‌-अदक्षिणाक 
यज्ञसमाप्तिः पुनः प्रयोगश्च । अनेन्तरं प्रतिहतुँ रपच्छेदोऽपि जातः, तन्निमित्तक 
प्रायद्चित्तं सवंस्वदक्षिणा । तत्र कि प्रायर्चित्तद्वयस्य विकल्पः ? कि वा पूर्वनि- 
मित्तकमेव प्रायर्चित्तम्‌ ? अथवा परनिमित्तक प्रायड्चित्तमिति संशयः । 


तत्र पौर्वापर्यायेण जातयोरप्युद्‌ ग्रातृप्रतिहत्रपच्छेदयोः ने मित्तिकद्वयसमा- 
वायाविशेषात्‌ विकल्प एव युक्त: । नन्वन्यतरेणान्यतरस्य बाध एवा ङ्गी क्रियता 
मिति चेन्न; वाधकताप्रयोजकाभावात्‌। तथाहि—सामान्यशास्त्रस्य विशेषशास्त्र 
बाधकं भवति-'आहवनीये जुहोति” “पदे जुहोति? इत्यादौ । तत्र पदातिरिक्त- 
स्थले आहवमीयशास्त्रं सावकाशमिति पदशास्त्रं बाधकम्‌ । श्रृतिलिङ्गादिषु 
उत्तरोत्तरप्रमाणानां पूर्वंपूर्वं प्रमाणकल्पनेनेव विनियोजकत्वाद्‌ विलम्मवितप्रवृ- 
त्तिक उत्तरं प्रमाणं शोत्रप्रवृत्तिक पूर्वं प्रमाणं बाधते इति पूर्वे प्रमाणं बाधकम्‌ । 
एवं दशमे प्रत्याम्नानं अर्थलोपः प्रतिषेधइचेति बाधकप्रमाणानि कीतितानि, 
तेषां बाधकत्वम्‌ । एवं 'गोदोहनेन पशुकामस्य प्रणयेत्‌, इति काम्यं गोदोहनं 
नित्यस्य चमसस्य बाधक पुरुषाथंप्रत्यासन्नत्वातु, चमसस्तु क्रतुद्वारा पुरुषार्थं 
प्रति विप्रकृष्टः । अतः काम्यं नित्यस्य बाधकम्‌ । अङ्गभूतानां दीक्ष णो यादीष्टी- 
नामपि पवंकालनुष्ठयत्वे प्राप्तेऽपि प्रधानानुग्रहस्य न्याय्यत्वात्‌ सोमस्येव पवं- 
कालानुष्ठेयत्वं न दीक्षणीयादोष्टीनामिति बाधः। एवमनारभ्याधीतसामिधे- 
नीसाप्तदश्यस्य प्रकरणाधीतपाञ्चदश्येन बाधः। एवमादिषु ये बाधकप्रयोज- 
कास्तेष्वन्यतमस्यात्राभावात्‌ नेकेनापरस्य बाघ: । अतो विकल्प एव युक्तः । ननु 
्रमस्थले प्रथम जातस्य ज्ञानस्य बाध उत्तरज्ञानेन यथा भवति तथाऽत्र बाधो- 
भवत्विति चेन्न; वंषम्यात्‌ शा्त्रार्थावधारणवेलायां पौर्वापर्यविशेषाभावात्‌, 
्रमस्थले प्रत्यक्षवाधकज्ञानेन प्रथमोत्षन्नज्ञानस्य बाघः, न तत्र शास्त्रार्थावधा- 
-रणविषयत्वम्‌ । तस्माद्विकल्प एवेति प्रथमः पक्षः । | 
यदि च बाध्यबाधकभाव एवाद्धोकतंव्यस्तहि श्रुतिलिङ्गादिवत्‌ पूवं मे- 
वोत्तरस्य बाधक भवत्विति द्वितीयः पक्ष: । 
सिद्धान्तस्तु--निमित्त सति नेमित्तिकमवश्यमनुष्ठेयम्‌, निमित्ताभावे च 
तदनुष्ठानाभावो नियतः प्रथमं ज्योतिष्टोमविधायके शास्त्रे पठ्यमाने द्वादशश- 

तदक्षिणाकक्रतुः फलसाधनमिति निश्चित्य क्रतुरारब्धः । तत्र प्रसर्पणरूपाङ्गानु- 
षठांनप्रकारोऽपि शास्त्रण निश्चित: । वेदमधीत्य वेदवाक्यार्थविचाराथं वाक्यार्थ- 
निणंयः क्रियते । तत्र प्रथमं द्वादशशतदक्षिणाको ज्योतिष्टोमः स्वगंफलक इत्य- 
वगतम्‌ । प्रसपणसन्दभ पठ्यमाने उद्गात्रपच्छेदनिमित्तञ्चेददक्षिणाकः 
पुनयावृत्तिधर्मकरच ज्योतिष्टोमः स्वर्गफलक इति, प्रतिहत्रपच्छेदे निमित्ते सति 
सर्वस्वदक्षिणाकः क्रतुः फलसाधक इति च ज्ञानानि जायन्ते । ज्ञानोत्पत्त्यवसरे 
एक ज्ञानमपरस्य वाधकमित्येव ज्ञानं भवति,न त्वेकमपरं बाधते शास्त्रस्यार्थाव- 
धारणमात्र जायते । प्रयोगावसर एव बाध्यबावकनिणंयेन इदमस्य बाधकमिति 
निर्णतव्य . भवति । निमित्तानि कादाचिकानि। कदाचिदेक निमित्तं भवेत्‌, 
कदाचिन्निमित्तद्ठयं त्रयं वा । यदेकं निमित्त तदा नेमित्तिकस्यावइयं कतंव्यत्वेन 
पूर्वं यद्द्वादशशतदक्षिणाकक्रतो: फलप्रदत्त्वज्ञानं नेमित्तिकज्ञानेन बाध्यत इत्य- 
पङ्गीकर्तव्यम्‌, नमित्तिकज्ञानस्य परत्वात्‌ । यदा च पौर्वापर्येण द्वयोरपच्छेद 
तत्रापि पूव परेण बाध्यत इत्येव न्यायः । ननु पूर्वज्ञानं नष्टम्‌, कथं नष्टस्य 
परेण बाधः। न हि मृतस्य सपस्य पुनस्ताडनेन नाशो भवतीति चेन्न; स्मृत्यारूढ- 
तया ज्ञानस्य पूर्वस्य सत्त्वात्‌ । शास्त्रार्थंज्ञानं हि कर्मणः प्रयोगावसर उपयुज्यते, 
कर्मानुष्ठानं प्रत्यर्थज्ञानं तावदङ्गम्‌ । तच्चार्थंज्ञानं कर्मानुष्ठावसरे न कर्मानु~ 
ष्ठाता पुस्तकं विलोक्य सम्पादयति। समग्रशाखाया अध्ययनानन्तर गुरुकुल 
एवोषित्वा विचारपूर्वक वाक्याथंज्ञानं सम्पादयति । तच्च प्रयोगावसर 
उपयुज्यते । 


सर्वत्र बाध्यबाधकभावो विरोधे सत्येव प्रसरति । स्वीयमर्थं विदधदेव 
शास्त्रं आत्मनो विरुद्धमर्थं बोघयितुमक्तुवत्‌ स्मृत्यारूढं बाधत इत्येष्टव्यम्‌ । 
तथाच परेणेव पूवस्य बाधस्सिध्यति । पूवणव परस्य भवतु वाध इति र्शाङ्कुत्‌ न 
शक्यम्‌, पुर्वविज्ञानसमये परस्यानुदयात्‌ । निमित्ते सति प्रवृत्तं नमित्तिकशास्त्रं 
अन्यथाकतंव्यत्वेन निश्चितस्य क्रतोः अन्यथाकतव्यत्वमवत्रोषयति। अत 
परस्थैव पूर्वंबाधकत्वम्‌ । प्रयोगावसर एव विरोधस्य प्रसरः । 


ननु परशास््त्रेण पूर्वंशा त्रस्य बाध पुवरा्त्रस्याप्रमाण्य स्यात्‌ । न 
चेष्टायत्तिः, तथा सति 'यजतिषु येयजामहं करोति नान्‌याजेषु'इत्यत्र प्रतिषेधस्य 
पर्यंदासाङ्जीकरणमन्थंक स्यात्‌ । यजतिचोदनाचोदितेषु सवत्र येयजामहकरणं 
प्राप्तम अनयाजा अपि यजतिचोइनाचोदिता । तत्रापि येयजामहकरण प्राप्ते 
निषेधवाक्येन तत्प्रतिषेधे सति अप्रामाण्यं प्राप्तम्‌ । तन्निवारणायव प्रतिषधमन- 
ङ्गीक्ृत्य पर्युदासः स्वीकृतः । अतोऽनूयाजव्यतिक्तेषु येयजामहः कतव्य इति 
निर्णयः कृतः अविद्यमानदोषस्य च शास्त्रस्याप्रामाण्याङ्गीकारोऽन्नुचितः । अत्र 
च परशास्त्रण पूर्वस्य बाधे पूवं शास्त्रमप्रमाणं स्यादिति चेन्त; शास्त्रस्यासम्भव- 
द्विषयत्वमेवाप्रामाण्ये निदानम्‌ । निमित्तप्रादुर्भावाभावे पूवशास्त्रं सम्भवद्विषयम्‌ 
मतो नाप्रामाण्यम्‌ । तस्मात्परेण पूर्वस्य बाध: । श्रुतिलिङ्गादिस्थले तु द्वयोरेकत्र 
२४ 

समावेशे पुर्वेण शीघ्रभ्रवृत्तिकेन' कार्यस्य निवृत्तत्वात्‌ परस्याभ्रवृत्तत्वाद्‌ बाध: । 
प्रकृते तु पर प्रवृत्त निमित्त, निमित्ते सति नमित्तिकमवशय कतँव्यमिति परेणा 


बुवस्य बाध इति ॥ 
इत्यपच्छेंदाधिकरणम्‌ 


१८ 
प्रपच्छदै पुनः प्रयोगेऽधिकाराधिकरणम्‌ 


प्रसपंणे उद्धातृगणान्तगंतानाम्‌ त्विजां क्रमो नियतः तत्र तत्तन्निमित्ते 
सति नैमित्तिक प्रायञ्चित्तम्‌ युग दृद्वयोनिमित्तयोः नेमित्ति प्रायर्चित्तम्‌, पौर्वा- 
पर्येण निमित्ते जाते प्रायर्चित्तं प्रदशितम्‌ । अस्मिन्नधिकरणं प्रथमं प्रतिहतूं र- 
पच्छेदः, पश्चाद्द्गातुरपच्छेदो यदा जायते तदा परेण पूर्वस्य बाध इति पूवं- 
न्यायेन स्थितम्‌ । पूर्व सर्वस्वदक्षिणाकम्‌, परञ्च अदक्षिणाकसमाप्तिपूर्वंकपुनः 
प्रयोगधर्मकञ्च । तत्र पुनः प्रयोगे पूर्वस्मिन्‌ यद्देयं तद्देयमिति स्थिते संशयः- 
कि पुनयंज्ञे द्वादशशतं देयम्‌; उत द्वादशशतसवस्वयोविकल्पः ? अथवा सर्वंस्व- 
भेव देयमिति । 
' ` तत्र 'यत्पूर्वस्मिन्‌ दास्यन्‌ स्यात्तदृदद्यात्‌, इति वाक्ये 'पूवस्मिन्‌’ इति 
बदस्यार्थो- निर्णेतव्यः । "पूर्वस्मिन्‌? इति पदं कर्मनिदशकमपि भवितुमहुंति, 
कर्मणः प्रयोगनिर्देशकमपि। प्रयोगभेदे सत्यापि कमंकमेव । तत्र निरपेक्षतया 
कर्मणि द्वादशशतं प्राप्तम्‌, निमित्तसापेक्षतया च कर्मणि सर्वस्वं प्राप्तम्‌ । 
सापेक्षनिरपेक्षयोनिरपेक्षः शोघप्रवृत्तिक इति द्वादशशतस्येव प्राप्तिरित्येकः 
पक्षः । 
` प्रयोगपरत्वे द्वावपि प्रयोगावविशिष्टौ । यथा द्वादशशतदक्षिणाकप्रयोगः 
ब्वथा स्ववस्वदक्षिणाकप्रयोगोऽपि । अत उभयो विशेषाभावाद्विकल्प इति अपरः 
पक्षः । 

सिद्धान्तस्तु प्रयोगयो द्वयो मेध्ये पुनर्यागेऽव्यव हितपूवं प्रयोगः सर्वेस्वदक्षि- 
णाक एव । द्वादशशतदक्षिणाकप्रयोगस्तु व्यवहितः । अतः "पूर्वस्मिन्‌? इति पदं 
सवंस्त्रदक्षिणाकप्रयोगं निदिशति । अतः पुनः प्रयोगे सर्वस्वमेव देयम्‌ । ननु 
पुनः प्रयोगे 'अदक्षिणाकः संस्थाप्य:' पूर्वं स्मिन्‌ यदृदास्यन्‌ स्यात्‌ तद्दद्यात्‌’ इत्य- 
श्रादक्षिणशब्देन दक्षिणाया निषिद्धत्वात्‌ कथं सरव॑स्वदक्षिणायाः प्राप्तिरिति 
चैन्न; नातिरात्रे षोडऽशिनं गृह्वाति'इत्यत्र यथा निषेघस्तथाऽत्र निषेधाभावात्‌ । 
दक्षिणानिवृत्तराथिकत्वातु । अत्रादक्षिणस्य क्रतोः समाप्तिविधीयते। एवं 
विधोयमाना समाप्ति: दक्षिणादाने सति न सम्भवति इत्यर्थाद्‌दक्षिणा निवतंते । 
ततडचार्थात्प्राप्तेन दक्षिणाभावेन वाचनिकं 'सवंस्वं दद्यात्‌’ इति दक्षिणादानं 
निषद्घुं शक्यते । ननु यस्मिनु प्रयोगे प्रतिहत्रं पच्छेद:, तस्मिन्‌ प्रयोगे सवस्य 
दैयम्‌, इदञ्च प्रयोगान्तरं पुनर्यागे । तत्र कथं सर्वं वेदसस्य प्राप्तिरिति चेत्‌ -- 

सत्यम्‌; उद्गात्रपच्छेदनिमित्तकपुनयागिऽयं प्रयोगो भिन्नः, तथापि यस्मिन्‌ 
प्रयोगे प्रतिहत्रंपच्छेदः तस्मिन्नेव प्रयोगे सवंवेदसं दद्यात्‌ इति नास्ति विधिः । 
तत आच्छिद्य प्रयोगान्तरे निक्षिप्यत इति सवंवेदसस्य स्वरूपेण द्वादशशतवद्‌ 
बाधाभावात्‌ पुनः प्रयोगे स्ववेस्वदानेनेवाधिकार इति ॥ 


(इत्यपच्छदपेटिकायां) पुनः प्रयोगेऽधिकारनिरूपणाधिकरणम्‌ ॥। 
१९ 
(प्रपच्छदपेटिकायां) भ्रहपंणेऽन्ह एव पुनः प्रयोगाधिकरणम्‌ 


अहगंणषु द्वादशाहे च प्रत्यहं समग्रस्सोमयागस्समापनीय: । तत्र यस्मिन्न 
हनि उद्गात्रपच्छेदनिमित्तकः पुनर्यागः प्राप्तो भवति कि सर्वो गण आवतंनोय: ? 
उत तदहरेवावतंनीयम्‌ ? इति सन्देहः । तत्र चतूरात्रं पञ्चरात्रं षड्ात्रम्‌ इत्येवं 
ये यागा विहिताः ते संहत्यंव फलजनकाः। अर्थात्‌ अन्हां गणस्य फलजनकत्वं 
नत्वेकंकस्यान्हः । यत्फलसाधनं तदुदुदेनेव धर्मा विघीयन्ते। अतः निमित्ते सति 
नेमित्तिकतयाऽनुष्ठीयमानं प्रायद्चित्तं गणेनेव सम्बध्नाति, न त्वन्हा । तस्मा 
दृगाणस्येव पुनः प्रयोग इति पूर्वपक्ष: । 
सिद्धान्तस्तु प्रधानोद्देशेन क्रियमाणानामङ्गानामनुष्ठानं केषाञ्चन 
तन्त्रेण भवति, केषाञ्चनावृत्त्या । प्रसपंणं सोमयागस्याङ्गम्‌ । अहर्गणषु प्रत्यहं 
सोमयागः कतंव्यो भवति । तत्र प्रत्यहं यागाङ्गत्वेन प्रसपंणमङ्ग प्राप्नोति । 
तच्च कतंव्यमेव । प्रधानभूतकर्मणामावृत्तौ तदङ्गानामप्यावृत्तिः न्यार्यासद्धा । 
अतइ्च यस्मिन्नेवाहनि उद्गात्रयच्छेदो निमित्तं प्राप्नोति तत्रेव नेमित्तिकं 
प्रायर्चित्तमङ्गमनुष्ठेयम्‌ । निमित्तञ्च कादाचित्कम्‌, न नियतम्‌ । न मित्तिकं 
प्रायड्चित्ते नाहगंणस्याङ्गम्‌ किन्तु तत्तदहनि क्रियमाणस्य कमण: । प्रत्यहं 
क्रियमाणा ये सोमयागाः ते स्वरूपत एव भिन्नाः । कमणां भेदः स्वरूपतः शब्दा- 
न्तरादिभिश्च भवति। प्रकृते स्वरूपतो भेदः । यथा दशे पोणंमास्याञ्च षड्यागा 
भिन्ना अपि प्रत्येकं यागस्य स्वस्व पूवद्वारा एकफलजनकत्वम्‌ तथा अहगंणेषु- 
क्रियमाणा यागा भिन्नास्सन्त एकफलजनका भवन्ति स्वस्वापूर्वद्वारा । एवञचा- 
हगंणस्य फलजनकत्वम्‌। तथाचाहर्गणे तत्तदहनि क्रियमाणस्य कर्मणोऽङ्ग 
प्रसर्पणम्‌, तत्र प्राप्तं नेमित्तिकं घ्रायर्चित्तमपि तदङ्गम्‌; अतोऽन्ह एवावृत्तिः न 
गणस्येति ॥ 
इत्यगंणेऽन्ह एव पुन: प्रयोगाधिकरणम्‌ ॥ 


मीमांसानमञ्जर्या षष्ठाध्यायस्य पञ्चमः पादस्समप्तः ॥ 

हः 
सत्रे समानकल्पानामधिकाराधिकरणम्‌ 


पञ्चमे पादे धप्रायश्चित्तनिमित्तप्रयुक्ताधिकारर्चिन्तितः। अथेदानीं 
षष्ठे पादे कर्माङ्कप्रयुक्ताधिकारम्चिन्त्यते । तथाहि ल समित्तनूनपा- 
दादयः पञ्च प्रयाजा अङ्गम्‌ । प्रयाजविवायकवाक्यगतं समिदादपद नामधेयं 
तत्प्रख्यशास्त्रात्‌ । तप्प्रख्यशास्त्र ड्च:- समित्समिवोअग्न'.; इत्यादिमन्त्रवणः। 
अनन्यपरविधिपुनःश्रवणरूपादभ्यासाच्च कर्मभेदः। सर्वमिदं प्राग्विचायं 
निर्णीतम । तत्र द्वितोयः प्रयाजो वसिष्ठ-शुनका-त्रि-वत्स-राजन्यानां नराशंसदे- 
वताकः, अन्येषाञ्च तनूनपाद्देवताकः वसिष्ठशुनकात्रिवत्सराजन्यानां नारा- 
शंसो द्वितीयः प्रयाजः तनूनपादन्येषाम्‌? इति वचनात्‌ । सत्रे 'सप्तदशावराः 
चतुविशतिपरमास्सत्रमासी रन्‌’ इति विहिते न्थूनतः सप्तदश, अधिकतशच चतुः 
विशतिसङ्ख्याका यजमाना अधिकुर्वन्ति। परम्परया ज्योतिष्टोमविक्कतित्वा- 
त्सत्रस्य तत्र दीक्षणोयादय इष्टयः कर्तव्या भवन्ति । तास्विष्टिषु दशं पुणं मासवि- 
कृतिषु प्रयाज। अनुष्ठेयाः । तत्र नाराशंसकल्पः तनूनपात्कल्पश्चेति कल्पद्वयम्‌ । 
तत्र स'्देहः-विभिन्नकल्पानामधिकारः ? उत समानकल्पानाम्‌ ? इति । 

. त॒त्र 'वसिष्ठशुनकात्री? त्यादि वाक्यं किमुद्दइय कि विधत्त इति पर्या- 
लोच्यमाने शाखाभेदेन प्रयाजानां द्वितीयक्रमे पठितयोः विकल्पेन प्राप्तयोः 
नराशसतननपान्मन्त्रयोः वसिष्ठादिपुरुषः नराशंससम्बन्धं बोधयितु प्रवृत्त- 
त्वादिदं वाक्यं वसिष्ठाद्युदृदेशेन.नराशंसमन्त्रसम्बन्धं विधत्तइत्यङ्गीकतंव्य॒म्‌ 1 
तत्रं द्वितीयपद प्रयाजपदं नाराशंस इत्यत्र तद्धितञ्चानुवाद इति सिध्यति । 
नराशंसमन्त्रस्य वासिष्ठादिभिस्सम्बन्धे विहिते तदितरेषां तन्‌नपात्सम्वन्यो- 
्थात्प्राप्नोतीति न तत्र विघेवर्यापार इति 'इतरेषाम्‌? इत्यप्यनुवादः। दशं- 
पूर्ण मासयोविहितंमिदं कल्पद्वयं सत्रेऽपि फलति, सत्रस्य वहुयजमानसाध्यत्वातु, 
दशपू णं मासयोरेकयजमानसाध्यत्वेऽपि समन्वितं भवति । अर्थात्‌ बहुयजमानके 
सत्र कतिपये वासिष्ठादयः, तदितरे च कतिपये। दशंपूर्णसयोर्वासिष्ठादीना- 
मप्यधिकारः तदितरेषामपि । - ततश्च  भिन्नकल्पानामधिकारस्िव्यति । ननु 
भिन्तकल्पानां दशंपुणेमासयोर्भंवत्वधिकारः, तत्र क्रतुवेकल्याभावात्‌ । स॒त्रे तु 
यजमानाः भिन्नकल्पा: नाराशंसप्रयाजे क्रियमाणे तनूनपातप्रयाजस्य 
चकल्यम्‌, तन्‌नपात्प्रयाजेऽनुष्ठीयमाने नाराशंसस्य वेकल्यं भवेदिति चेन्नः 
ओदुम्बरीसम्मानवदुपपत्तेः । 'यजमानसम्मितो दुम्बरी भवति? ` इत्यौ दुम्ब री स्थू- 

णायास्सम्मान अनेकेषु यजमानेषु अन्यतमस्येव सम्पाद्य क्रतुरनुष्ठीयते न तत्र 
न न्के रि 3 
वैकल्यं भवति, तथव वासिष्ठादिसम्बन्धमादाय नारादंसप्रयाजे$नुष्ठीयमाने 

बैकल्यस्य नावसरः । तस्मादूभिन्नकल्पानामपि सत्रेऽधिकार इति पूर्व पक्षः। 
सिद्धान्तस्तु -ओदुम्वरीसम्मानोदाहरणेन वँकल्यपरिहारोपन्यासो 
वरिषमः। अत्र यज्ञाङ्गभूतोदुम्बरीमुद्दिश्य यजमानसम्मानं विधीयते यजमा- 
नाइच बहव: । तत्रान्यतमस्यापि ग्रहणेन क्रतोरवेगुण्यं न सिध्यति। यथा 
अंष्टाकपालादिस्थले श्रपण्रयुक्ताष्टसु कपालेषु येन केनापि कपालेन तुषोपवापः 
सम्पादयित्‌ं शक्यते। न तत्र वेगुण्यमापतति। यस्य कस्यापि यजमानस्य 
सम्माने क्रियमाणे यजमानसम्मितेवौद्म्वरी भवतीति न क्रतोवेगुण्यम्‌, नारा- 
झंसप्रयाजस्तु क्रतोरङ्गम्‌.। तस्मिन्‌ अनुष्ठिते तनूनंपात्प्रयाजस्याननुष्ठानम्‌ 
इति वेगुण्यं भवेदेव । अतो भिन्नकल्पानां. नाधिकारः । ननु यज मानशब्दोऽत्र-. 
व्यक्तिलक्षकः जातिवाचित्वे संमाननक्रियाया अनुपपत्तेः । ततश्च यां काञ्चन 
व्यक्तिमादाय सम्मानन क्रिया भवितुमहति। तथासति करत्वन्तरसम्वद्धयजमा- 
नस्यापि सम्मानं भवेदिति चेन्न; तस्यात्राधिकाराभावात्‌, व्यक्तिवचनानां 
सन्निहितविशेषपरत्वेनासन्तिहितवचनत्वासम्भवात्‌ । ननु वासिष्ठादिकतृत्वं 
निमित्तीकृत्य क्रत्वङ्गत्वेन नाराशंसो विधीयताम्‌ । भिन्नकल्पानां. सन्निपाते 
वासिऽ्ठकरतृंकत्वं वा निमित्तविशेषो न वक्तुं शक्यते । अविशेषात्तनूनपान्नारा- 
शंखयोरन्यतरानुष्ठाने सति तस्याङ्कत्वं न परिगण्यते । कुतो वेगुण्य भवेत्‌ । 
यथा 'बृहद्रथन्तरे भवतः,इःत्यत्र बृहद्र थन्तरयोस्सन्तनिपाते न वृह्न्निमित्तकम ङ्गम्‌ 
नवा रथन्तरनिमित्तकमङ्ग प्राप्नोति तद्वत्‌ इति चेन्न; सत्र सवं स्वामिनो यज- 
माना भवन्ति । स्वामित्वन्च कर्मजन्यफलभोकतृत्वम्‌ । . समग्रस्य फलस्य 
संवॅपि भागिनः । तेन प्रत्येक कतृंत्वमस्तीति सिद्धयति । ततो निमित्तत्वविघातो 
नास्तीति वसिष्ठकर्तृंकस्य क्रतोः नाराशंसोऽङ्गम्‌ । शास्त्रेणोपदिष्टं फलं 
प्रयो क्त्‌: कर्मानुष्ठातुर्भवति । अननुष्ठाने फलं न सिध्यति । कत्‌ त्वञ्च वासि- 
ष्ठादीनामस्ति। उभयेषां सन्निपाते सङ्कटमिदमापतेत्‌ । अतो भिन्नकल्पानां 
नाधिकारः। यदुक्तं बृहद्रथन्तरवदिति तत्रोच्यते-समग्नपुष्ठस्तोत्रसाधनतया 
बृहद्रथन्तरयोस्साम्नोः विकल्पेन विधानम्‌ “वृद्वा पृष्ठ भवति रथन्तरं वा! 
इति । बृहति क्रियमाणे रथन्तरं न कतंव्यम्‌ रथन्तरे क्रियमाणे वृहुन्त कतं व्यम्‌ । 
प्रत्येकं समग्रपृष्ठस्तोत्रसाधनावस्थायां तत्तद्गप्राप्तिः। उभयोस्साम्नोयंत्र 
सन्निपातः तत्र प्रत्येकस्य समग्नस्तोत्रसाधनत्वं नास्ति, किन्त्वेकदेरास्तोत्रसा- 
घेनत्वमेवं । अतस्तत्र तत्तदङ्गप्राप्तिनै भवति । निमित्ते सति ने मित्तिकानुष्ठा- 
नम्‌ । निमित्तमेव नास्ति नेमित्तिकं कुतस्स्यात्‌ । प्रकृते तु प्रत्येक कतृ त्वान्ि - 
मित्तत्वाविघात:।॥ अतईच विषमो दृष्टान्त: । ` तस्मान्न सत्रेषु. भिन्नकल्पा 
नामेधिकार इति ॥ - | उमा | 


इति सत्रे समानंकल्पानामधिका राधिकरणम्‌ ॥ 





रो 

२ 
कुलाययज्ञे भिन्नकल्पाधिकर णम्‌ 


. सत्रे समानकल्पानामेवाधिकारस्साधितः । इदानों तदपवादः क्वचितप्र- 
स्तूयते । 'एतेन राजपुरोहितो सायुज्यकामो अिसापातास्‌ इति जदि २ अत्र 
तत्पुरुषसमासाङ्गीका रे समानकल्पयोरधिकारः। इन्द्वसमासाङ्गोकारे च 
भिन्नकल्पयोरधिकारः । अतः कि पुरोहितश्च पुरोहितश्च पुरोहितौ राज्ञः पुरो- 
हितौ इति समासः? उत राजा च पुरोहितश्च राजपुरोहितौ इति समासः ? 
इति सन्देहः । 

तत्रेतरेतरद्वन्द्रसमासाङ्गीकारे राजपुरोहितपदेन युगपदितरेतरसहि- 
ताथंद्दयबोधनं लक्षणया वक्तव्यम्‌ । युगपदनङ्गीकारेऽपि साहित्यं बोधयितुं 
लक्षणा भवत्येव । अतः राज्ञः पुरोहितः राजपुरोहित प्रथमं eb 
कृत्वा ततः राजपुरोहितश्च राजपुरोहितशच राजपुरोहिताविति कृतेकशेष- 
स्वीकारे राजम्बन्धिनौ द्वौ पुरोहिताविति समानकल्पयोरधिकार इति प्रथमः 
पक्षः। 

तत्पुरुषानन्तरं एकशेषस्वीकारे द्वित्वसंख्याया विशेषणीभूते राजपदार्थ- 
ऽपि तत्सम्बन्धो वक्तव्यः स्यात्‌ । तदनुचितम्‌ । संख्याया विशेष्य एवान्वयनिय- 
मात्‌ । पदद्वयस्यावृत्तिरपि स्यात्‌ । अतः प्रथमं पुरोहितरच पुरोहितरच पुरोहि- 
तावित्येकशेष कृत्वा ततस्तत्पुरुषः राज्ञः प्रोहितौ राजपुरोहिताविति द्वितीयः 
पक्ष: । एकस्येव राज्ञो द्वो पुरोहितो यजेयातामिति समानकल्पयोरधिकार- 
स्सिघ्यति । 

एकस्य राज्ञ एक एव पुरोहितो भवति न द्वौ भवतः। 'परोहितं वृणीते'इति 
वरणवाक्ये वरणसंस्कारो विधीयते,संरकार्यस्य पु रोहितस्योद्देश्यत्वेन तद्गतसं- 
सयाया अविवक्षितत्वेऽपि संस्कृतस्योत्तरत्र विनियोगस्यावश्यकत्वात्‌ तदर्थ 
कंल्पितं यद्विनियोगवाक्यं 'पुरोहितेनेदं भावयेत्‌? इति तत्र प्‌रोहितस्योपादे- 
यत्वात्‌ तदृगतसंख्याया विवक्षेव युक्ता । ततश्चेकस्य राज्ञो द्वो प्रोहितौ न 
भवतः। तस्मात्‌ राजात्मकः पुरोहित इति कर्मधारयं स्वोकृत्योपादेयगते 
कत्वानुग्रहाय समानकल्पस्याधिकारस्साधयित्‌ शक्यत इति तृतीयः पक्ष: । 
अस्मिन पक्षे क्षत्रियस्य सोमयागेऽधिकारोऽस्त्येव किन्तु भक्षण नाधिकारः 
तदर्थं ?फलचमसमादाय क्रतुनिवंतंयित शक्यते । अतस्समानकल्पाधिकारः । 

तस्मातूकमंघारय इति तृतीयः पक्ष: । राजनुशब्दः क्षत्रियवाची, पौरो- 
हित्यञ्च ब्राह्मणस्य । ततइच रांजात्मा पुरोहितः कथं स्यात्‌ ? आपत्काले पूवं 
पू्वस्योत्तरोत्तरवृत्याश्रयणं स्मृतिसिद्धम्‌, उत्तरोत्तरस्य पूर्व पवंवृत्त्याश्चयणन्तु 
न शास्त्रानुमो दितम्‌ । अतः क्षत्रियस्सन्‌ पौरोहित्यवृत्तिस्वीकारे न. तस्या- 


१. व्यग्रोघस्तिभिनीराहृत्य ताः सम्पिष्य तम्रस्ये भक्षं प्रयच्छेत्‌’ इति बिहितं भक्षणम्‌ । 


ब 

धिकार: । अतश्च इन्द्रसमास एवोचितः राजा च पुरोहितश्चेति । एवं सति 
भिन्नकल्पाधिकारः। समाहारद्वन्द्वे एकत्वान्वयार्थं पदद्वये५पि समुदायलक्षणा । 
समाह्वियमाणपदार्थानां बहुत्वादेकत्वान्वयानुपपत्त्या समाह्रियमाणपदार्थसमु- 
दायस्स्वीक्रियते । तस्माद्भिन्नकल्पाधिकार इति सिद्धान्तः ॥ 


इति कुलययज्ञे भिन्नकल्पाधिकरणम्‌ 
३ 
सत्रे ब्राह्मणाधिकाराधिकरणम 


सत्रषु ये यजमानास्त ऋत्विजः? इति श्रुतम्‌ । भिन्नार्थकयोः ऋबिग्य-- 
जमानपदयोः सामानाधिकरण्यं कीदृशमिति विचारः क्रियते। कि यजमान 
कार्योढ्देशेन ऋत्विजो विवीयन्ते? उत ऋत्विक्कार्योद्देशेन यजमाना 
विधीयन्ते’ इति सन्देह: । तत्र लक्षणाश्रयणेनव सामाधिकरण्यं पक्षद्वयेऽपि 
सम्पादनीयम्‌ । ऋत्विग्यजमानपदयोः समानविभक्तिकयोः सामानाधिकरण्यं 
द्वेवा भवितुमहेतिऋतुयजनकतत्वमादाय यजमाना ऋत्विज इति, परिक्रय- 
क्रीतत्विक्त्वमादाय यजमाना यागकत्रेभिन्ना इति । तत्र तृतीयसप्तमाष्टादशा- 
धिकरणे 'स्वामिसप्तदशाः कमंसामान्यात्‌’ इत्यत्र स्वामिनो यजमानस्य 
सप्तदर्शात्विक्त्वं साधितमिति नात्र तत्साधनीयम्‌ । अतो न प्रथमः पक्ष: । 
यजमानस्य ऋतुयजनकतृत्वस्य सिद्धत्वात्‌ । परिक्रयक्रीतत्विक्त्वं तु यजमानस्य 
न सम्भवति, स्वामित्वादिति न द्वितीयः पक्षः। स्वामिनो यजमानस्य 
परिक्रयासम्भवात्‌। न हि स्वामी स्वयमात्मनः परिक्रयं कुर्यातु। ननु 
ऋत्विक्पदेन प्राक्ृतक्रयक्रीतकार्य विशिष्टकतेन्‌ लक्षयित्वा तेन सह यजमान- 
पदस्याभेदान्वयो भर्वात्विति चेन्न; सुबन्तयोः परस्परमन्वयस्याव्युध्पन्नत्वात्‌ 
विशिष्टकर्तृ लक्षणाया गौरवाच्च । विशिष्टकतूलक्षणापेक्षया तत्कार्य लक्षणेव 
ऋत्विक्पदे न्याय्या । अतो 'यो होता सोऽध्वयुः? इत्यत्र यथा जघन्येऽध्वर्यूपदे 
तत्कायं लक्षयित्वा होतुरन्वमः तथा जघन्ये ऋत्विकपदे तत्क्रायं लक्षयित्वा 
तत्कार्यं यजमानोद्देशेत यजमानसंस्कारार्थत्वेन विधीयते । ततश्च यजमाना 
ऋत्विक्कार्यं कुर्युरिति सिध्यति। नन्वेवं सत्यप्राकृतकार्यकरित्वं स्यादिति 
चेन्नेष दोषः । प्रकृतौ त्ऋत्विक्कतं व्यपदार्थानां साक्षात्परम्परया वा क्रतु पका र- 
जनकत्वम्‌ इह तु तद्बाधित्वा यजमानगताद्‌ प्टार्थ॑त्वमित्यप्राकृतकार्यं कल्पनायां 
न दोष: । किञ्च द्वादशाहे बाहँदिगर ब्राह्मणस्य पार्थृररमं राजन्यस्य’ “रायो- 
वाजीयं वैश्यस्य' इति त्र॑वणिकानां साम्नो विधानं दृश्यते । अतस्सत्रंषु त्रेर्वाण-' 
कानामधिकार इति पूवं पक्षे प्राप्ते-- 


सिद्धान्तः--प्रकृतौ ऋत्विजां कायं साक्षात्परम्परथा वा क्रतूपक्रार 
जननद्वारा क्तुनिवत्तिरूपद्ष्टप्रयोजनजनकम्‌, तदत्रादृष्टजनकत्वेन यजमान- 
संस्कारत्वेन विधानं, तथा सत्यप्राकृतकार्यंकारित्वम्‌ इत्यादयो दोषा-भवेयुः । 

अतो यच्छब्दस्य व्यवहितरिविवपदेनान्वयं कृत्वा ऋतिविक्कार्योद्देशेन यजमाना 
विधियन्त इत्यङ्गोकारेऽद्ष्टाथं त्वाप्राकृतकायंकारित्वादिदोषाणां न प्रसक्तिः । 
ततइच ये ऋत्विजस्ते यजमाना इति बोधस्सिध्यति । आत्विज्यञ्च ब्राह्मणाना-. 
मेव न क्षत्रियवेश्यांनामिति न्यायतस्सिद्धम्‌। ततश्च सत्रेषु ब्राह्मणानामेवा- 
घिकारः । नन्वार्विज्ये ऋत्विजः कर्तारः। तत्र यजमानानां विधाने यजमान- 
कर्तकत्वं स्यान्तत्विक्क्तक त्वमिति चेन्न; यजमानस्यापि क्रत्विक्त्वस्य तृतीये 
साधितत्वात्‌ । ऋत्विजामानत्यर्थं प्रकृतौ क्रियमाणानां वरणभरणादीनामत्र 
यजमानेष्वसत्वेऽपि ऋतुयजननिमित्तत्वस्य स॒त्वातु यजमानानामृत्विक्त्वे न 
बाधः । यद्यप्यतिदेशेन वरणभरणादयः प्राप्नुवन्ति, तथापि उपदेशेन ते 
बाध्यन्ते । एतावता ब्राह्मणकर्तृंकत्वं न बाधितं भवति । अतस्सत्रषु ब्राह्मणाना- 
मेवाधिकारः। यदुक्तं द्वादशाहे त्रेवणिकानां सामोपदेश इति तत्रोच्यते 
द्वादशाहस्यहीना त्मंकत्वमस्तीति तदादाय सामोपदेशः सङ्गच्छते । तस्मात्सत्रेषु 
ब्राह्मणानामेवाधिकार इति ॥ 


इति सत्रे ब्राह्मणानामधिकाराधिकरणम्‌ 
1 
वासिष्ठाधिकरणम्‌ 


समानकल्पानामेव सत्रेष्वधिकारः तत्रापि ब्राह्मणानांमेवाधिकार इति च 
स्थितम्‌ । इदानीं ब्राह्मणेष्वेव विशेषविचारायाविकरणमारभ्यते। सत्रेषु 
ब्राह्मणानामेवापिकारे स्थितेऽपि तेषु वासिऽ्ठा इति बश्वामित्रा इति च भेदौ 
दश्यते । प्रकृती द्वादशाहे श्रयते -''वासिष्ठो ब्रह्मा वेख्वामित्रो होता’ इति। 
सत्रे समानकल्पानामेवाधिकारे स्थिते वासिष्ठस्य ग्रहणे वेश्वामित्रस्य ग्रहण न 
भवति, वेञ्वामित्रस्य ग्रहणे वासिष्ठस्य न भवतीत्यतः सन्देहः कस्य ग्रहण- 
मिति । तत्र श्रृत्योमिथो विरोधे विकल्पे एव पर्यवसानं न्याय्यम्‌ । अतो 
वासिष्ठवेरतामित्रयोविकल्पः । 


अत्र पूवपक्षे सुत्र पक्षद्वयं निदिष्टमुपलभ्यते । 'वासिष्ठो ब्रह्मा’ इति 
निदेशात्‌ वासिष्ठनामेवाधिकार इति प्रथमः । 'सवषां प्रतिप्रसवात्‌’ इत्यनेन 
सवषां ब्राह्मणानामधिकार इति द्वितीयः पक्षः। यथा वासिष्ठस्य निदशस्तथा 
वैशवामित्रस्यापि निर्देशो वतते 'वेशवामित्रो होता? इति । अतः प्रतिप्रसवात्‌' 
विरोधानु वासिष्ठानामेवेति नियमो न भवितुमहंतीति वासिष्ठबैइवामित्रयोर्नात्रा 
धिकारः किन्तु सवषामेव ब्राह्मणानाम्‌ इति द्वितीयः पक्षः । 

सिद्धान्तस्तु वंश्वामित्राणामेवाधिकारः। 'वंश्वामित्रो होता’ इति 
नियमातु। न च धवारसिष्ठो ब्रह्मा’ इति निर्देशाद्वासिष्ठस्य प्राप्तिरिति 
वाच्यम्‌, अस्याथवादत्वात्‌ । तथाहि--'य एव स्तोमभागानधीते स एव ब्रह्मा 
भवेत्‌ इति विधिः भवासिष्ठस्यापि स्तोमभागविदो ब्रह्मत्वमभ्यनुजानाति । 

तत्रावासिण्ठोऽपि स्तोमभागानधीयानो वासिष्ठकार्यं कठुँ समर्थं इति स्तो- 
मभागप्रशंसार्थं “वासिष्ठो ब्रह्मा’ इति वाक्यं प्रवृत्तम्‌ । अथवा 'वासिष्ठो ब्रह्मा? 
इत्येव विधिः। अत्र वासिष्ठपदं लक्षणयाऽवासिष्ठपरं 'य एव स्तोमभागानधीते” 
इत्यर्थे वादवाक्येनेकवाक्यताया आवश्यकत्वात्‌ । यथा 'इ्थेनेनाभिचरन्‌ यजेत’ 
इति वाक्ये व्येनपदं शक्त्या पक्षिपरमपि 'यथा वै श्येनो निपत्यादत्ते एवमयं 
निपत्यादत्ते? इत्यर्थंवादेनेक्रवाक्यतया गौणं यागपरमाश्रीयते, तथैव वासिष्ठः 
पदमर्थवादेकवाक्यतया वासिष्ठावासिष्ठपरमित्याश्रयणे ब्रह्मत्वगतवासिष्ठ- 
कर्तृक त्वविरोधाभावे हौत्रगतवेश्वामित्रक्तृकत्वानुरोघात्‌ तत्समानकल्पाना- 
मेवाधिकारस्सिध्यति । तस्मात्‌ भृगुशनकवसिष्ठानामनघिकारः वँश्वामित्राणा- 
मेवाधिकार इति ॥। 


इति वासिष्ठाधिकरणम्‌ ॥। 
श्राहिताग्नीनामेव सत्रे ऽधिकाराधिकरणम्‌ 


'सप्तदशावराः चतुविशतिपरमाः सत्रमासीरन्‌’ इति बहुभियेजमानेस्स- 
म्भूय सत्रमनुष्ठेयम्‌ । तत्र ब्राह्मणानामेवाधिकरः, ते च समानकल्पाः, तत्रापि 
वरवामित्रा इति स्थितम्‌ । सम्प्रति कोदुशानामधिकार इति विचारः क्रियते । 
किम्‌ अनाहिताग्नीनामप्यधिकारः ? उताहिताग्नीनामेवेति संशयः । 


तत्राधानमार्निसंस्काराथं विहितम्‌ । संस्कृतस्याग्नेरुत्तरत्क्रत्वनुष्ठाने 
विनियोगः । बहुयजमानके सत्रं एको द्वो वाऽऽधानेनाग्नीनु संस्कृत्य तेरग्निभि: 
अनाहिताग्निभिरन्यंस्सम्भूय सत्रानुष्ठान यदि कुर्यस्तदा तत्सत्रं संस्कृताग्नि= 
भिरेव सम्पादितं भवति । एवमेव सारस्वतसत्रे वाक्यमाम्नायते-पाररथंवा 
एते स्वर्ग यन्ति ये$नाहिताग्नयस्सत्रमासते' इति । अनेन स्पष्टमवगम्यते यद- 
नाहिताग्नीनामपि आहिताग्निना सह सत्रेऽधिकार इति । एकेन आधानद्वारा 
सम्पादिता अग्नयः परेषामप्युपकारका भवितुमहन्ति। अतोऽनाहितारनीनाम- 
प्याहिताग्निना यजमानेन सह सत्रेऽधिकार इति पुवं पक्षे प्राप्ते 

सिद्धान्तः--आधानानन्तरम्‌ इष्टिपूर्वत्वं सोमपुवंत्वञ्चेति प्रकारद्वयं 
प्राङनिरूपितम्‌ । प्रक्ृतियागमनुष्ठायंव विक्कतियागेषु प्रवृत्तिरिति नियमः । 
इष्टीनां प्रकृति: दशंपूर्णमासौ । दरंपुणंसानुष्ठानादनन्तरमेवापरासामिष्टोना- 
मनुष्ठानेऽधिकारः। एवं अर्निष्टोमसंस्थाकज्योतिष्टोमानुष्टानं प्रथमं 
तदनतर विक्ृतिसोमयागानामनुष्ठानेऽधिकारः । इमानि कर्माण आधानसिद्धाः 
ग्निसाध्यानि । अस्यां स्थितावनाहिताग्नीनां सत्रऽधिकारः कथं स्यात्‌ ? सत्रञ्च 
द्वादशाहविकृतिः, द्वादशाहरच ज्योतिष्टोमस्य । तत्रानेका इष्टयो विकृतिभूता:। 
आधानं न कृतम्‌, अग्नयश्च न सिद्धाः, दशंपूर्णमासौ च नानुष्ठितौ, ज्योति- 
ष्टोमझ्च नानुष्ठितः, तस्यानाहितार्नेः सत्रऽधिकारः कथ साधयितुं शक्यते । 
किञ्च यश्चाधानेनारनीनवाप्तवाचु तस्येव ते$ग्नय उपकारकाः, “आदधीत? 

इत्यात्मनेपदश्रवणात्‌ । आत्मनेपदेनात्मगामित्वमेव फलस्य । एवं स्थितेऽना- 
हिताग्नेरधिकारः कथं भवेत्‌ ? यत्तु सारस्वतसत्रवाक्य प्रदाशतम्‌ पररथः' 
इत्यादि, तत्र गत्यभावेन वचनादनाहितार्न्यधिकारः स्वीकृतः तेन सवंत्र सत्रे 
तथा कल्पनं नोचितम्‌ । तस्मात्सत्रेऽनाहिताग्तीनां नाधिकारः । 
ननु सत्रे आहिताग्नीनामेवाधिकारे ब स्वीकृते सवषां यजमानानामग्नयस्सं 
सुज्येरनु । अर्निसंसगे च प्रायश्चित्तं विहितम्‌ “अग्नये विविचये पुवोडाशम- 
ष्टाकपालं निर्वपेत्‌? इति। सति प्रायरिचित्ते न तत्कर्मानुष्ठेयम्‌ । अतोऽनाहि- 
ताग्नीनामधिकारः कथमि चेत्सत्यम्‌; आपदि प्रमादाद्वा संसग सतीदं प्राय- 
ड्चित्तम्‌ न शास्त्रीये इति न दोषः। अत आहिताग्नीनामेवाधिकारः॥ 
इत्याहिताग्नीनामेव सत्रेऽधिकाराधिकरणम्‌ ॥ 


द 
पात्रसाधारण्याधिकरणम्‌ 

सत्रे आहिताग्नीनामेवाधिकार:, तत्राग्निसंसग च न प्रायश्चित्तमित्य- 
धिगतम्‌ । इदानीं जुह्णादिपात्रसंसगं विचारः क्रियते--कि यस्य कस्यचिद्य- 
मानस्य जुह्णादिपात्राण्यादाय सत्रानुष्ठानम्‌ ? उत सर्वेसाधारण्येन पात्रान्तरा 
ण्युत्पाद्य सत्रानुष्ठानमिति सन्देहः । 

तत्राधानवाक्ये आत्मनेपदश्रवणनाधानजन्याग्नीनां तत्तद्यजमानकरतुंक- 
क्रतुसाधकत्वमिति व्यवस्था, पात्रोत्पत्तिविषये च तादृशात्मनेपदश्रवणाभावेन 
यस्य कस्यचिद्यजमानस्य पात्राणि क्रतुसाधकानि भवितुमर्हन्ति। अतो यस्य 
कस्यचिद्यजमानस्य पात्रे: सत्रानुषठानमिति पूर्व पक्षः । 

सिद्धान्तस्तु सवंसाधारण्येन जुह्वदिपात्राण्युत्पाद्य सत्रानुष्ठानमिति । 
यदि यस्य कस्यचिद्यजमानस्य पात्राणि गृह्येरन्‌ तदा क्रतुमध्ये तस्मिन्‌ दिष्टंगते 
'दक्षिणे हस्ते जुहुमासादयति’ इत्यादिना विहिते पात्रचयने तदीयपात्राणामेवो- 
पयोगः कतंव्य इत्यारब्धस्य क्रतोवंग्ुण्यं भवेत्‌ । न च जीवतोऽन्यस्य यजमा- 
नस्य पात्राण्यादाय क्रतुतिवं त्यतामिति वाच्यम्‌, तथासति प्रयोगविलम्बापत्तेः । 
प्रयोगविधिने विलम्बं सहते । अविलम्बापरपर्यायं प्रयोगप्राशुभा वं विधातुमेव 
प्रयोगविधिः स्वीकृतः। अन्यस्य यजमानस्य पात्राण्यादाय तानि सम्मार्गादि- 
संरकारस्कृत्येवोपयो क्त्‌, शक्यन्ते । तदा विलल्बोऽपरिहार्यः । तेन प्रयोगविधे- 
वंगुण्यमवजनीयम्‌ । तस्मात्‌ प्रयोगप्राशुभाव सिध्यर्थमपि साधारणानि पात्रा ण्यु- 
त्पाद्य सत्रानुष्ठानमित्यङ्गी कतं व्यम्‌ ॥ 

इति पात्रसाधारण्याधिकरणम्‌ ॥ 


७ 
ग्ध्वरफत्पादिषु त्रर्वाणकाधिकाराधिकरणम्‌ 


र दशपू मासयोः त्रेवणिकस्याधिकारः। ब्राह्मण-क्षत्रिय-वैदया दरं पुणं - 

मासी कतुं शक्नुवन्ति । तत्र वश्यकत्‌ कदशंपुणं मासयोः सामिधंनोषु 'सप्तदश- 
वेश्यस्य? इति साप्तदश्य पाञ्चदश्यबाधकत्वेन विहितम्‌ । अध्वरकल्पादी ष्टिषु 
विकृतिषु 'सप्तदश सामिधेनी रनुब्रूयात्‌? इति श्रुतम्‌ । अत्रैवं विचारो भवति-- 
किमनेन वाक्येन प्रकृतित: प्राप्तं साप्तदश्यमनद्य वेश्यो विधीयते ? उत 
साप्तदव्यमेव क्रत्वर्थंतया विधीयते ? यदि प्रथमः पक्षः तदाऽध्वरकल्पादौ> 
बैश्यस्येवाधिकारः, यदि च द्वितीयः कल्पः तदा त्रयाणां वर्णानामधिकार इति 
फलफलिभावः । 

तत्र दशंपु्णमासप्रकरणगतस्य 'सप्तदश वेश्यस्य” इत्यस्य प्रवृत्ति: साप्त- 
दश्यविधानायेति तावदङ्गीकतंव्यम्‌ । वेश्यस्य दशंपूर्णमासयोरधिकारस्य 
सत्त्वान्न वेश्यो विधेयः । सामिधेनीषु पाञ्चदय्यं प्राप्तम्‌, तद्वाधाय साप्तदश्यवि- 
घानभावश्यकम्‌ । तदर्थमिदं वाक्यमिति स्थिते विक्कृतिष्वध्वरकल्पादौ श्रृतस्य 
साप्तदश्यवाक्यस्य कि कार्यमिति जिज्ञासायाम्‌-नानेन साप्तदश्यं विधातव्यम्‌, 
प्रकृतौ “सप्तदश वेश्यस्य’ इत्यनेन वेश्यकत्‌कप्रयोगे साप्तदस्यस्य विहितत्वात्‌, 
तस्यात्र प्राप्तत्वात्‌ । तथा च वश्योद्देशेन साप्तदश्यविधाने वेश्यकर्तृकदशंपणं- 
मासप्रयोगे सामान्यविहितपाञ्चदद्यवाधापत्तितो यत्र विकृतौ साप्तदश्येन स्वत 
एव पाञ्चदस्यं बाधितं भवति तत्र 'सप्तदश वेश्यस्य’ इति वचनस्य पाञ्चदश्य- 
बाधकताव्यापाराभावाल्लघावातु साप्तदइ्योद्देशेनेव वेइयकरतृंकत्वविधिर्यृक्तः। 
अतश्च वेश्यकतंकसाप्तदर्यानुरोधेन तस्येवाध्वरकल्पादिष्षधिकारः न ब्राह्मण- 
क्षत्रिययोरिति पूवं पक्षः । 

सिद्धान्तस्तु— वेशयकत्‌कर्त्वावधाने उद्देश्य सामिधेनीसाधनीभूतं 
साप्तदश्यमिति वक्तव्यम्‌ । तथासति विदिष्टोद्देशापत्ति:। यदि च 
साप्तदव्यमात्रमुद्देश्यं तदा विङृत्यपूर्वंसाधनीभूतसामिधेनीनामेवोपस्थितिदुं- 
लंभा, तादुशोपस्थापकप्रमाणाभावातु। ततश्च साप्तदश्यास्यानुवादायोगात्‌ 
नोद्देशयं साप्तदश्यं प्रकृतौ । किन्तु वइयोदेशेनेव साप्तदश्यं विधीयते । तदा 
तस्य नेमित्तिकत्वं सम्पद्यते। विकृतो तु अने मित्तकत्वार्थं साप्तदश्यश्रवणम्‌ । 
विकृतौ च वाक्येनाने मित्तिकं साप्तदइथं क्रत्वङ्गतया विधोयते । तदा साप्तदश्यस्य 
वेश्येन विना न वँगुण्यमिति सवेषामधिकारस्सिघ्यति । तस्मात्सवंधामधिकारः॥। 


इत्यध्वरकल्पादिषु त्रेर्वाणकाधिकाराधिकरणम्‌ ॥। 
इति षष्ठाध्यायस्य षष्ठः पादस्समाप्तः 








i 

( विश्वजित्पेटिका ) 


१ 
विशवजिति सर्वस्वदानाधिकरणम्‌ 


अधिकारविचारो वृत्त: । अस्मिन्‌ पादे तदपवादः प्रदशयँते । 

विश्वजिद्यागे “सर्वस्वं ददाति'इति श्रुतम्‌। अत्र स्वशब्द आत्मात्मीयज्ञाति 
धनवाची । तत्रात्मनो दानासम्भवात्तदपहायात्मीयादिषु चिन्ता । तत्र कि 
आत्मीयानां पित्रादीनां ज्ञातीनामपि दानम्‌ ? उत धनस्येव ? इति संशयः । 


तत्र स्वशब्दस्यात्मात्मीयादिष्वर्थेषु प्रत्येकं शक्ति: । तेन स्वशब्दवाच्य- 
त्वं सवंत्राविशिष्टम्‌ । अविशेषाच्च पित्रादीनामपि दानं कतंव्यमेव । ननु दानं 
नाम-स्वस्वत्वतिवत्तिपूर्वकपरस्वत्वापादनम्‌ । पित्रादिषु स्वस्वत्वनिवृत्तिः कथं 
स्यात? परस्मै दत्तेपि पितरि स्वनिरूपितपितृत्वम्‌, स्वस्मिम्च' तक्निरूपितपुत्रत्वं 
स्थास्यत्वेव । स्वत्त्वळ्च यथेषटविनियोज्यत्वरूपम्‌ । तच्च स्वामिनि तिष्ठति । 
स्वामित्वञ्च पञ्चभिहैतुभिस्सिध्यति गोतमस्मृतिवचनात्‌-'स्वामी रिक्‍्थ"-क्रय 
संविभाग-परिग्रहा-धिगमेषु? इति । एतेषु हेतुषु पितरि पुत्रस्य स्वामित्वे न कोऽपि 
हेतुरस्ति। अतः कथं पितृज्ञातीनां दानमिति चेत्‌-सत्यम्‌; परस्वत्त्वापादनमात्रं 
दानमिति स्वीकारेण पित्रादीनां दानस्योपपत्तेरिति पूवं पक्षः । 


सिद्वान्तस्तु-परस्वत्वापादनमात्रं न दानपदार्थः लोकविरोधात्‌ । लोके 
हि स्वस्वत्वनिवृत्तिपुवंकपरविधेयीकरण एव ददातिशब्दप्रयोगो दश्यते । “ब्राह्म 
णाय गां ददाति” इति ब्राह्मणाय दत्ताया गो: पयोदध्यादिक दाता न गृह्वाति इति 
शिष्टेष्वाचारः परिदृश्यते । अत्र याद परविबेयीकरणमात्रं दानं स्यात्‌ तहि तढ्ग्न- 
हणे दोषो न परिगणनीयस्स्यात्‌ स्वस्वत््वनिवृत्तरभावात्‌ । दानञ्च स्वस्वत्वा- 
पादनमात्रं च प्रतिग्रहो न भवति किन्तु परिग्रह एव। परिग्रहप्रति ग्रहयो रथ महान्‌ 
भेदः । प्रतिग्रहे ब्राह्मणस्यवाधिकारः, परिग्रहे च सर्वेषामधिकारः। परिग्रहश्च 
रक्षणाय दत्तस्य स्वीकारः, प्रतिग्रहशच यथेष्टंस्वविनियोगाय स्वीकारः। परिग्रहेण 
प्राप्तस्य पदार्थस्य न विक्रयादिकं करतुं शक्यते, प्रतिग्रहेण प्राप्तः पदार्थस्तु 
विक्रतु शक्यते । कन्यादाने परिग्रह एव, न प्रतिग्रहः स्मृतिपुराणदिषु महादानानां 
मध्ये कन्यादानं परिगणितमपि परिग्रहीतृत्वे सति परस्वत्वापादनरूपं 


१. रिक्यं-पित्रादीनामभावे प्राप्तम्‌, क्रयः द्रव्यविनिमयेन स्वीकारः, संविभागः-- 
श्रात्रादीनां साधारणश्य स्वविभागः, परिग्रहुः-रक्षणाय दत्तस्य स्वीकारः, अधिगमः- 
प्रणष्टस्याज्ञातस्त्रामिकस्य निध्यादेः प्राप्तिः । 

गौणमेव कन्यादानमाश्रयणीयम्‌ । अनेन यागदानयोभेदस्साधितो भवति । यागे 
स्वत्वनिवृत्तिरेव शास्त्रार्थ: । न तत्र परस्वत्वापादने व्यापार: । यजमानो देव- 
तायं स्वीयं द्रव्यं त्यजति-अग्नय इदं न ममेति । तत्र देवता यजमानेन त्यक्तं द्रव्यं 
अग्निद्वारा परिगृह्णाति । देवतया यजमानदत्तद्रव्यस्य प्रतिग्रहे क्रियमाणेऽवशि- 
ष्टद्रव्यस्येडाभक्षणादो विनियोगोऽनुपपन्नस्स्यात्‌ । इडाभक्षणादिकञ्चावइ्यं 
क्तं व्यमेव । अतो यागे परिग्रह एव न प्रतिग्रहः दाने तु प्रतिग्रहपर्यंन्तं स्वस्वत्व- 
नितिपुर्वकपरस्वत्वापादनम्‌ । अत एव दाता दत्तस्य द्रव्यस्य कियताप्यंशेन 
स्वयमुपभोक्तु न शक्नोति । 'सवस्वं ददाति’ इत्यत्र दातुर्यजमानस्य स्वामित्वं- 
प्रभुत्वं रिक्थक्रयादिष्वेवेति गौतमवचनान्निर्णीते स्वशब्दस्यात्मात्मीयादिवाचित्वे 
सत्यपि आत्मनि आत्मीयज्ञात्यादिषु स्वामित्वा भावेन स्वत्त्वमेव नास्तीति पित्रा- 
दीनां स्वस्वत्वनिवृत्तिपूर्वंकपरस्वत्वापादनरूपं दानं न सङ्गच्छते । अतस्स्वशब्दो 
धनवाच्येव । सर्वेस्वं-सर्वं धनं देयम्‌ न पित्रादिकमिति ॥ 


विश्वजिति सर्व॑स्वदानाधिकरणम्‌ 


२ 
विइवजिति भूमिदानपनघिका राधिकरणम्‌ 


स्वामित्वाभावेन पित्रादीनां दानं नेत्यवगतम्‌ । एकच्छत्राधिपतेः समग्रे 
भूमण्डले एवं मण्डलाधिपतेः मण्डलान्तर्गतभूमौ स्वामित्वमस्त्येव । अतो भूमिद- 
यान वेति सन्दहः । तत्र स्वामित्वं यत्रास्ति तद्देयमिति निर्णीते भूमौ प्रभृत्वस्य 
सत्वादृभूमिदये वेति पूर्वं पक्षे प्राप्ते 

सिद्धान्तः-भूमिने दया, तस्यास्सर्वान्‌ प्रत्यविशिष्टत्वात्‌ । भूमिहि जला- 
शयवनपर्वंतादियुक्ता भवति । तत्र न कस्यापि स्वामित्वम्‌ । चक्रवतिन: मण्ड- 
लाधिपस्य वा पालन एवाधिकारः। प्रजापालनञ्च प्रजानुरञजकव्यापारः । 
वनपवंतादीनि कण्टकाकोर्णानि भवन्ति, ` सिहव्याघ्रशादूलादिवन्यमृगरभृयि- 
ष्ठानि च भवन्ति । तेन देशवासिनां गवां चारण-काष्ठाहरण-कन्दम्‌लाद्याहर- 
णादिकार्यंसम्पादनाय प्रजानामानुकुल्यं कतँव्यम्‌ तथा वनोदृदंशाः कष्टकरहिता 
विधेयाः । सार्वं भोमस्य वा मण्डलाधिपतेर्वा भूमौ स्वामित्वे सत्यपि, स्वत्वोत्पाद- 
कहेतोरभावात्‌ न स्वत्वम्‌ । या भुमिः क्षणादेनं योग्या तां योग्यां विधाय 
कृषकेभ्यः प्रदाय तेभ्यः करं गृह्हीयात्‌ । करग्रहणं एव स्वामित्वम्‌, न तु दान" 
विक्रयादिषु । अतो न भूमिदयेति ॥ 


इति भूमिदानानधिकाराधिकरणम्‌ ॥ 
३ 
विइवजिति प्रश्‍वातिरिक्तसवंदानाघिकरणम्‌ 
“सर्वस्वं देयम्‌? इत्यत्र सवंपदं भूव्यतिरिफ्तसवं परमिति स्थितम्‌ । सवंस्वे 
अश्वानामपि सत्त्वात्‌ तेषां दानं भवति न वेति विचायते । कथं विचारः ? संश- 

यस्य का प्रसक्तिः ? विश्वजित्प्रकरणे 'न केसरिणो ददाति’ इति प्रतिषेधवाक्यं 
श्रयते । स्कन्धगता रोमविशेषाः केसराः, तद्वन्तोऽर्वाः तान्‌ न दद्यादिति घ्रति- 
षेधः । अनेन वाक्येन सवेस्वपदप्राप्ता अश्वाः प्रतिषिध्यन्ते न दातव्या इति। 
विहितस्य प्रतिषेधे विकल्पः स चाष्टदोषदुष्टः । तदर्थं पयुदासः स्वीकार्य: । पर्यु- 
दासे च दोषः केसरिव्यतिरिक्ताव्‌ दद्यादिति शास्त्रार्थः, यदि प्रतिषेधः स्वी क्रियते 
तदा पाक्षिकमइवदानं प्राप्नोति, यदि च पयुदासस्तदा अश्वदानस्य प्रसक्ति- 
नास्ति । अतस्सन्देहः । 

तत्र प्रकरणाधीतं वाक्यं स्वर्व॑स्वदाने प्राप्तमश्वदानं प्रतिषेधति । 
विहितस्य प्रतिषेधे अतिरात्रे षोडरिग्रहणाग्रहणवद्विकल्पः । तत्र पक्षेऽशवदानस्य 
प्राप्तत्वादशवदानं कतंव्यम्‌ । नन्विदं वाक्यमङ्वप्रतिग्रहेष्टिप्रथमपूवं पक्ष 
लौकिकमर्वदानं यदुक्तं तत्प्रतिषेधकं भवत्विति चेन्न; प्रकरणबाधापत्तः। ननु 
'नानूयाजेषु ये यजामहं करोति” इत्यत्रेव पर्युदासोऽस्तु इति चेन्न; लक्षणापत्तः । 
अतः प्रतिषेध एव । पक्षेऽवदानं कर्तव्यमिति पूवं पक्षः । 

सिद्धान्तस्तु-प्रतिषेधे अष्टदोषदुष्टविकल्पाश्रयणापेक्ष या पयुदासे लक्षणा- 
श्रयणं लघुभूतम्‌ । 'नातिरात्रे षोडशिनं गृह्वाति' इत्यत्र पर्यूंदासाश्रयणम- 
शक्यमिति तत्र विकल्प आश्रितः । तत्र नज्ञः षोडशिनम्‌ इत्यनेन वा 'अतिरात्र' 
इत्यनेन वाऽन्वयो वक्तव्यः पर्युदासे । तदुभयं न सङ्गच्छते अतिरात्रे षोडशिनं 
गृह्हाति’ इति विधेस्सत्वातु अतिरात्रे षोडशिभिन्नम्‌ अतिरात्रभिन्ने षोडशिनं 
इत्यर्थो न सङ्गतस्स्यात्‌। अतस्तत्रागत्या विकल्पः स्वीकृत: । प्रकृते 
केसरिभिन्नं दद्यातु इत्याश्रिते “सर्वस्वं ददाति’ इत्यस्य न कोऽपि विरोधः । 
अश्वेषु तदतिरिक्तष्‌ च यस्य यजमानस्य स्वत्वमस्ति तत्र तस्य यजमानस्या- 
स्वार्तिरक्तपदार्थंदानेऽधिकारं बोधयतो विधेः पयुदासविधिना को विरोधो 
भवेत्‌ । तस्मात्‌ न केसरिणो ददाति’ इत्यत्र पर्युदास एव न प्रतिषेध इति ॥। 


इति विश्वजिति अइवातिरिक्तसवं दानाधिक रणम्‌ ॥। 
गढ 

विश्वजिति विद्यमानसवंस्वदानाधिकरणम 
पितृज्ञातिभुम्यश्वातिरिक्त सर्वस्वं देयमित्यवगतम्‌ । समप्रत्येतद्विचायंते- 
कि पुरुषोपभोग्यं यद्यद्वस्तु शय्यासनभवनादिक तत्सवं देयम्‌ ? उत शय्यास- 

नाद्यभावेऽपि तत्सवं मज यित्वा देयम्‌ ? इति सन्देहे पूवं पक्षः-- 
सत्र विधेः स्वसमभिव्याहृतसमानपदोपात्तधात्वरथंविधाने लाघवम्‌ । 
घात्वथश्चेदन्यतः प्राप्तः तदा तदुदृदेशेनान्यस्य विधानमनु मनुते विधिः । धात्वर्थं 
विधाने श्रुत्यर्थविधानं भवति, तदुदुदे्षेनान्यस्य विधाने वाक्यार्थविधानम्‌ । 
'वाक्याथेविधिरन्याय्यः श्रुत्यर्थेविधिसम्भवे’ इति न्यायेन प्रकृते स्वस्वोदुदेशेत 
घात्वथस्य दानस्य विधाने श्रृत्य्थंविधिः । तदुद्देशेनान्यस्य विधाने वाक्यार्थं- 

विधिः । तत्र सवस्वपदेन पुरुषोपभोग्यं सर्वं शय्यासनादिकं प्रतीयते। यदि 
तन्नास्ति तदा तदजयित्वा सवस्वं दद्यात्‌ इति । 


सिद्धान्तस्तु--विश्वजिद्यागो ज्योतिष्टोमस्य विकृतिः । ज्योतिष्टोमे च 
“तस्य द्वादशशतं दक्षिणा’ द्वादशोत्तरं शतं दक्षिणा । सा चातिदेशेन विश्वजिति 
प्राप्ता, तदुद्देशेनेव सर्वेस्वविधानमङ्गीकरतंव्यम्‌, न घात्वर्थविधानम्‌ तस्य 
प्राप्तत्वात्‌ । प्राप्तस्थले श्रृत्यर्थविधानस्य सम्भव एव नास्ति । अप्राप्तस्थले तु 
श्रत्यर्थस्येव विधानम्‌ । प्रकृते दक्षिणादानस्य प्राप्तत्वात्तदुद्देशेनैवान्यविधान- 
मेष्टव्यम्‌ । तथा च दानोदुदेशेन यस्य यदस्ति स तु तत्र द्वादशशतमात्रं दात 


प्रवृत्तस्सनु स्वं दद्यात्‌ सवंस्वं दद्यात्‌’ इति विधेरथे: पर्यवस्यति । विद्यमानस्य 
च दानं प्राप्तमिति तस्यवायं सवंदानविधिः ततश्च नाजंयित्वा देयम्‌ । यत्सर्वं 
तद्दद्यादिति न वचनव्यक्तिः, किन्तु यदस्ति तत्सर्वं दद्यादिति ॥ 


इति विश्वजिति विद्यमानसर्वंस्वदानाधिकरणम्‌ ॥ 


५ 
विश्वजिति शूद्वदानानधिकाराधिकरणम्‌ 


धर्माचारशिक्षार्थे स्वयभागत्य यजमानमुपजीव्य तिष्ठति शूद्र: । सवंस्वदाने' 
तस्यापि दानमस्ति न वेति संशयः। तस्मिन्‌ यजमानस्यात्मीयत्वज्ञानसत्त्वात्‌ 
सोऽपि देय इति पूवंपक्ष-- 
सिद्धान्तः स न देयः, स्वत्त्वाभावात्‌ । गरभेदासत्वेन ये उपजीवन्ति ते 
दातृ शक्यन्ते इति ॥ 
विश्वजिति यूददातान पिकास वि 


विइवजिति दक्षिणाकालिकसर्वस्वदानाधिकरणम्‌ 


क्रतुषु दक्षिणाकालो नियतः । ततः पूर्वमेव यजमानेन निश्चेतव्यं भवति 
एतावद्धनं दक्षिणार्थं मिति । तदवसरे कश्चन यजमान श्रावयति-अमुकेन धनिकेन 
प्रतिश्रुतमेताबद्धनं दास्यामीति । तद्धनभागमिष्यतीति । यद्धनं प्राप्स्यति तदापि 
कि स्वंस्वदानेऽन्तर्भाव्य देयम्‌ ? उत दक्षिणाकाले यद्धनं तदेव देयमिति सन्देहे 
पूवंपक्षः-भावि यद्धनं तदपि देयमेव । यदा तेन धनिना प्रतिश्रुतं यदागमिष्यत्ये- 
वेति प्रतिश्रृतश्रवणेन निश्चितत्वात्‌, सबँशब्देन भूतं धनं निदिश्यते तथा भावि- 
धनमपि निदिइयते । अतः सर्वंशब्दानुग्रहाय भाविधनमपि देयमेवेति । 

सिद्धान्तस्तु--तन्न देयम्‌, तत्र स्वत्वानुत्पत्त। न खलु भाविनि धने 
कस्यचित्स्वत्त्वं भवितुमर्हति । पुत्रजननात्पूर्वेमेव पुत्रो मे भविष्यतीति न 
कश्चित्प्रेक्षावानु जातकमंनामकरणसंस्कारे यतते । तस्माद्धाविनि धने 
स्वत्वाभावान्त तत्‌ सर्वशब्देनोपादात्‌ं शक्यत इति। अतो दक्षिणाकाले 
यद्घनमस्ति तत्सर्वं देयमिति ॥ | 


इति दक्षिणाकालिकसर्वस्वदानाधिकरम्‌ ॥ 

७ 
बिइवजिति दक्षिणार्थत्वेन विभक्तसर्वस्वदानाधिकरणम्‌ 

प्रकृतौ आत्मीयं धनं यजमानो वचनात्‌ त्रेधा विभज्य स्थापयति-इदं 
स्वो'पयोगार्थम्‌,इदं क्रतवनुष्ठानाथंम्‌, इदं दक्षिणार्थमिति । अयं पदार्थोऽतिदेशेन 
विशवजिति प्राप्तः । अत्रापि त्रेधा विभागः कतेव्य एव प्रकृतिवत्‌ । तत्र सन्देह:- 
कि त्रेधा विभक्तं सवं देयम्‌? उत यावता च शिष्ट कम परिसमाप्यते 
तावच्छिष्ट्वाऽन्यत्सर्वं देयम्‌ ? अथवा दक्षिणार्थेत्वेन निहित यत्‌ तत्सर्वं 
देयमिति। 

तत्र 'सर्वस्वं ददाति’ इति सर्वंशब्दानुग्रहाय त्रेधा विभक्तं सर्वं देयम्‌ । 
ननु क्रतुशेषः कथं समापयितुं शक्यत इति चेत्‌-न; सर्वस्वमिति प्रत्यक्षोप- 
. दिष्टम्‌, तदविरोधेन चोदकस्य दुर्बलत्वेन कमं लोपे बाधकाभावात । तस्मात्‌ 
त्रेधा विभक्त सर्वं देयमिति प्रथमः पक्षः । 

प्रारब्धं कमै समापनीयमिति प्रागवघृतम्‌, तथा सति कमँलोपः कथं 
भवेत्‌ । यथा सवंस्वं प्रत्यक्षोपदिष्टम्‌, तथा विश्वजित्कर्मापि प्रत्यक्षोपदिष्टम्‌ । 
कर्मार्थं पृथक्क्ररणस्यातिदेशेन विशवजिति प्राप्तस्योपदिष्टस्य कमणो लोपः कथं 
भवेत्‌ । अतः कर्मार्थं पृथक्क्ृतं धनं कमेव लोपयति इति न युक्तम्‌ । उपदिष्टं कमं 
प्रधानत्वात्प्रबलम्‌ । दक्षिणादानन्त्वङ्गम्‌ प्रत्यक्षोपदिष्टमप्यङ्गत्वाद्दुब लम्‌ । 
उपदेशातिदेशौ प्रमाणे । उपदेशस्य "स्वंस्वं ददाति’ इत्यस्य प्रमेयं दक्षिणा । 
दानमङ्गम्‌, भतिदेशस्य प्रमेयम्‌ । प्रधानभूतं कमं, तदर्थंत्वेन द्रव्यस्य पृथक्८- 
तत्वात्‌ । प्रमाणयोरुपदेशातिदेशयोबेलाबलविचारापेक्षया प्रमेयबलाबलविचारो 
ज्यायान्‌ इति न्यायः 'प्रमाणबलाबलापेक्षया प्रमेयबलाबल ज्यायः’ प्रथमे 
शिप्टोकोपाधिकरणे स्थितः। तस्मादङ्गभूतदक्षिणापेक्षया कर्मणः प्राधान्यात्‌ 
कर्मार्थं विभक्तं धनं सवंपदेनोपादातुं न शक्यते । भतस्तत्परिज्य सवंस्वं दद्यात्‌ 
इति द्वितीयः पक्षः। ननु “सर्वस्वं ददाति’ इति धनशेषाभावमेव बोधयति, 
कमंणर्शेषश्चेतु विना दक्षिणया समाप्यताम्‌ धनमजंयित्वा वा समाप्य- 
तामिति चेन्न; अवरिष्टं कर्मं विना दक्षिणया समापनीयमिति विघेरभावात्‌, 


अर्जनेन च घनावाप्तेनिशचयाभावात्‌ । अतः कर्मार्थं विभक्तं धनं परित्यज्या- 
न्यत्सवं देयमिति । 


सिदान्तस्तु-क्रत्वारम्भे त्रेधा विभक्तेषु द्रव्येषु यद्दक्षिणार्थं निर्दिष्ट 
तदुदानमनूद्य “सर्वस्वं ददाति’ इत्यनेन सवंतामत्रं विधीयते । स्वं ददातीति यत्‌ 
तत्सवंमिति विधाने विधिलाघवम्‌ । अतश्च यद्धक्षार्थ क्रत्वर्थञ्च द्रव्यं तन्न 
देयम्‌ इति क्रत्वथन द्रव्येण क्रतुस्समापनीय इति ॥ 
इति दक्षिणार्थंत्वेन विभक्तसवंस्वदानाधिकरणम्‌ 


१. चिरन्तनकाले ग्रामेष्वप्ययमाचार आसीत्-कृषकेभ्यो यद्देयं तद्दानानन्तरं धान्यराशो 
स्वामिनो गृहानागते वृद्धा नायं: धान्य त्रेधा विभज्य पृथक्पृथक्‌स्थानेषु निक्षिप्य 
पालयन्ति --भक्षारथंमु, याचकेभ्यो दानाथंम्‌, जातकर्मादिमाङरगालककार्येषु पुरोहिताय 
दक्षिण।रूपेण दानार्थमिति । 

७ 
ग्रहीनविइवजित्यपि सवंस्वदानाधिकरणम 

अष्टरात्रोऽहीनः 'पशुकामोह्येतेन यजेत’ इति विहित: । अत्र प्रथमं दिनं 
विइवजित्‌, ततोऽभिप्लवषडहः ततोऽभिजित्‌ एवमष्टरात्रेऽहःक्लप्तिः । तत्र 
प्रथमेऽन्हि विशवाजिति विचारः। एकाहकाण्डे 'विइवाजिता यजेत’ इति 
विहिते स्वतन्त्रविवजिद्यागे यत्‌ सर्वस्वदानं, कि तदेवात्रापि भवति? उत 
प्राकृतज्यौतिष्टोमिको द्वादरशतदक्षिणा इति संशयः। 

तत्राष्टरात्रक्रलुः अहीनात्मकद्वादशाहविक्ृतिः, द्वादशाहङ्च ज्योतिष्टो- 
मस्य। ज्योतिस्टोमाच्च द्वादशशत दक्षिणा द्वादशाहे, तस्माच्चाष्टरात्रे 

प्ता । अष्टरात्रस्य प्रयोग एकः क्रतुः फलवांच । फलवत्कर्मात्र चिको- 

षितम्‌ । चिकोषितञ्च कर्माहगणरूपम्‌ । अत्रेकमहः विश्‍वजित, न तत्फल- 
बत्‌ । ततरशच गणस्य कप्रयोगत्वात्‌ तदर्थानतिरप्येकव, न पृथक्‌ पृथक्‌ दक्षिणा । 
समुदायस्यवानुष्ठानाय कर्तारो नियम्यन्ते, तत्र समुदायिनां दक्षिणा न 
प्राप्नोति । ततश्च गणारथत्वात्‌ दक्षिणाया गणस्य च द्वादशाहप्रकृतिकत्वात्‌ 
तद्दक्षिणाया एव प्राप्तिः। सा च द्वादशशतपरिमिता । सव प्रकृतितः प्राप्ता 
विश्वजिति देयेति पूवपक्ष प्र/प्ते-- 

सिद्धान्तः--प्रक्ृतिविकृत्योः सादुव्यमुन्तीय चोदनालिङ्गातिदेशः कतं व्यो 
भवति--यस्मादिदम्‌ एवंलिङ्गकं तस्मादस्य विकृतिरिति । तदपेक्षया नामाति- 
देशो बलीयान्‌ भवति । एकाहकाण्डपठिताद्विवजितोऽष्टरात्रींयविशवजित्‌ कमं 
भिन्नम्‌ प्रकरणान्तरप्रमाणेन यथा नित्यार्निहोत्राद्गवामयनीयमासार्नि 
होत्रम्‌ । तदा चोदनालिङ्गातिदेशेन द्वादशाहाद्द्वादशशतदक्षिणातिदेशापेक्षया 
बलीयसा नामातिदेशेन एकाहकाण्डपठितसवंस्वदक्षिणाया एवातिदेश औचि- 
त्यमावहति। सर्वस्वदक्षणा च दक्षिणाथं यद्‌विभक्तं द्रव्वं तत्सवं देयमिति 
फलति । एवं सति प्रथमपठितस्य मुख्यस्यानुग्रहः अयं भाष्यसम्मतः पक्षः । 
वातिकमते तु भूयोऽनुग्रहन्यायेन ज्यौतिष्टोमिको द्वादशशतदक्षिणेव । 

तन्वेयं मतभेदे कि कारणमिति चेदत्र वदन्ति। अस्मिन्नधिकरण प्रथमं 
सिद्धान्तसत्रम्‌--'अहर्गणे च तद्धर्मा स्यात्‌ सवषामविशेषात्‌? इति। अत्र 
तद्धमंत्यत्र तत्पदेन भाष्यकाराः विश्वजितं गृह्वन्ति, यतो हि पूवस्मिन्नधिकरणे 
एकाहकाण्डपठितविश्वजित्सम्बन्धिनस्सर्वस्वदानस्यव र्चाचतत्वात्‌, अतस्तस्येव 
तच्छब्देन. परामशं: । एवं सत्रगतस्य 'सरवंषाम्‌’ इति सर्वपदं अहुगणादौ 
पठितानां विइवजिदादीनां परामश इति भाष्यकारा अभिप्रयन्ति । 

वातिकङ्तस्तु तत्पदेन द्वादशाहं गृह्वन्ति, गणयागानां दृदशाहस्यव 
प्रकृतित्वात्‌ । एवञ्च. द्वादशाहधर्माः अविशेषण “सवषाम्‌ गणयागाना समा- 
नत्व्रात्‌. प्रवतन्ते, इति मन्यन्ते । 

भाष्यकृतां 'हीयते वा एष पशुभिर्यो विश्वजिति सवंश्वं न ददाति’ इति 

२६ 

वावयज्ञेषोऽवलम्बः सर्वस्वदाने । वातिक एताम्‌ 'अन्वह द्वादशशतं ददाति’ इति 
वाक्यमवलम्बः। एकाहकाण्डपठितो विश्वजित्‌ ज्योतिष्टोमविङ्गतिः। तत्र 
ज्यौतिष्टोमिक्या दक्षिणायाः द्वादशशतपरिमितायाः चोदकेन प्राप्तौ सत्यां 
“सर्वस्वं ददाति’ इत्यनेन सा बधिता भवति । अष्टरात्रयागस्तु गणयागः "गणेषु 
द्वादशाहस्य? इति न्यायेन द्वादशाहविकृतिः। तत्र ढ्वादराशतदक्षिणवातिदि- 
च्यते, द्वादशाहस्य ज्योतिष्टोमविकृतित्वात्‌ । परम्परया सा ज्योतिष्टोमिकी 
दक्षिणाऽष्टरात्रे प्राप्ता । अस्यां स्थितौ अष्टरात्रान्तगते विश्वजिति द्वादशा- 
हविध्यन्तः प्राप्तः, नामातिदेशेन चैकाहविश्वजिद्विध्यन्तः प्राप्तः । तत्र चोदना- 
लिङ्गातिदेशान्नामातिदेशो बलीयानिति स एव पूर्वोत्तरपक्षिभ्यां ग्राह्य इत्यत्र 
न विवादः । किन्तु दक्षिणातिरिक्तष्वङ्गेषु तथा सत्यपि दक्षिणाविषये सवंस्वे 
द्वादशजशते च विवाद: । तत्राष्टरात्रक्रतुरेकप्रयोगनिर्वंत्यः । एकप्रयोगनिवं- 
त्यक्रतौ परिक्रीतानां ऋत्विजां दक्षिणाप्येकेव । एकयेवानत्या ऋत्विजां परि- 
ऋ्यस्सम्पादनीय इति यावत्‌ । अयञ्च विषयः दशमषष्ठपादे निर्णीतः । 
तन्नायेनाष्टरात्रे सर्वस्वं वा दौयताम्‌, द्वादशशतं वा । सा दक्षिणा एकेव । 
अन्वहं ददाति’ इति वाक्यास्यान्वहं विभज्य ददाती त्यथः । तत्र भाष्यकाराः 
मुख्यस्य प्रथमपठितस्य विश्वजितः घ्राधान्यमङ्गौ कृत्य “मुख्यं वा पूर्वेचोदना' इति 
न्यायेन मुख्ये विशवजिति नामातिदेशेन दक्षिणार्थेत्वेन निष्ट यत्सवस्वमाग- 
तम्‌तदेव विभज्यान्वहं दातव्यमित्यभिप्रयन्ति । वातिकक्ृतस्तु चोदनालिङ्गाति- 
देशेन यदागतं द्वादशशत भूयो ऽनुग्रन्यायेन तद्विभज्य दातव्यमिति मन्यन्ते ॥ 


इत्यहीनविश्वजिति सर्वस्वदानाधिकरणम्‌ 
& 
विइवजित्यधिकदानाधिकाराधिकरणम्‌ 


विइवजिति सर्वस्वं देयम्‌ तच्चाष्टरात्राद्यहीनगतविश्वजित्यपि देयमिति 
स्थितम्‌ । सव॑स्वपरिमाणं कियतु इति विचार:--कि द्वादशशतान्न्यूनद्रव्यवतो- 
ऽपि विश्वजित्यधिकारः ? उत तदधिकद्रव्यवत एव ? इति संशये, “सर्वस्वं 
देयम्‌? इत्यत्र सं शब्दः न्यूनेऽधिके चोभयत्र प्रयोक्त राक्यते । न्यूनस्य वाधिकस्य 
वा सवंशन्दपरिच्छेदकत्वं न युक्तम्‌ । अतः द्वादशशतान्न्यूनधनवतोऽप्यधिकार 
इति पुवं पक्षे प्राप्ते 

सिद्धान्तः ज्योतिष्टोमे "ऋत्विगस्यो दक्षिणां ददाति’ इत्यनेन प्राप्तां 
दक्षिणामुद्दिश्य 'द्वादशशतं दक्षिणा’ इत्यनेन सङ्ष्यां विधीयते। यथा 
दक्षिणा क्रतोरङ्गम्‌ तथा तद्गतसङ्ख्याप्यङ्गम्‌ । तस्य विक्ृतावतिदेशः। 
अतिदेशतो विकृतौ प्राप्तस्याङ्गस्य न्यूनीभाव आधिक्यं वा विना विधिना न 
युज्यते। आधिक्यञ्चाश्रयितुं शक्यते । ढादशशतान्यूनोभावश्च न युक्तः । तस्माद्‌ 
डादशशतं ततोऽधिक वा घनं यस्य विद्यते स एव विइवजित्यधिकरोति इति ॥ 


इति विशवजित्यधिकदानाधिकाराधिकरणम्‌ ।। 

१० 
अपरिमिताधिकरणम्‌ 


नवस्वधिकरणंषु विशवजिद्विषयिणी चर्चा वृत्ता । 'सवस्वं ददाति’ इत्यत्र 
स्वपदार्थः सवंपदार्थरच विस्तरेण विचारितः। सम्प्रति अपरिमितपदार्थङ्चि- 
न्त्यते । आधाने “एका देया षड्देयाः द्वादश देयाः शतं देयम्‌ सह॒स्रं देयम्‌ अपरि- 
मितं देयम्‌? इति श्रूयते । अत्र देयद्रव्यपरिमाणबोधकत्वेनैकादिशब्दान्निदि- 
इ्यान्ते अपरिमितशब्दप्रयोगेण सन्देहस्समुत्पद्यते--कि देयद्रव्यगतपरिमाणनि- 
बेधार्थंमपरिमितशब्दः प्रयुक्तः ? उत बाहुल्यबोधाथं प्रयुक्त इति । 


तत्र पूर्वोक्तपरिमाणनिषधार्थंमेवापरिमितशब्दः--यत्परिमाणमेकादि- 
शाब्देनिदिष्टं तन्न इत्येवापरिमितशब्देनावगम्यते । परिमाणयुक्तं यद्देयत्वेनो क्त 
तन्न देयमिति निषधार्थंक एवापरिमितशब्द इति पूर्वपक्ष: । 

सिद्धान्तस्तु--'न परिमितम्‌ अपरिमितमितति विग्रहेण निष्पन्नोऽयम- 
परिमितशब्दः। तत्र नञः क्रियान्वयसामर्थ्यं सत्येव निषेधार्थंकत्वम्‌। तच्च 
सामर्थ्यं समासान्तरगंतस्य न विद्यते । पङ्कुजादिशब्दवद्‌ योगरूढोऽयं शब्दः बाहु- 
ल्यार्थकः। परिमाणयुक्तं द्रव्यं देयमित्युपक्रम्यान्ते तन्निषेधोऽपरिमितशब्देन 
क्रियत इति न सद्गच्छते। अतोऽनेनापि परिमाणान्तरयुक्त द्रव्यमभिधीयत 
इति वक्तव्यम्‌ । तस्माद्‌ बाहुल्यरूपपरिमाणान्तरविधानार्थमेवापरिमितशब्दः 
न निषेधार्थ इति ॥ 


इत्यपरिमिताधिकरणम्‌ 


११ 
श्राधाने सहस्रधिकदानाधिकरणम्‌ 


“शतं सहस्र’ इति विधायानन्तर सङ्ख्यान्तरविधानमपरिमितशमब्देने- 
त्यवगतम्‌ । कि तत्सङ्ख्यान्तरं सहस्रान्न्यून भवितुमहेति ? उत तदधिकमिति 
सन्देहे विशेषनियामकामावादनियम इति पूर्वपक्षे, सिद्धान्तः-अपरिमितशब्दो 
बहुत्वार्थकः । बहुत्वञ्च सापेक्षम्‌ प्रक्तसहस्रशब्दो बुद्धो सनतिहितः, तदपेक्षया 
बहुत्वमित्यतः सहस्रादधिक इति विशेषावगमाञ्नियामकत्बं सिघ्यती त्यधिकस्येव 
ग्रहणम्‌ ॥। | 

इत्याधाने सहस्राविकदानाधिकरणम्‌ ॥ 


१२ 
. परकत्यधिकरणम 


एककर्तृंकमुपाख्यानं परक्कतिः । यथा “माषान्‌ मे पचत’ इति। अनेककतृक- 
मुपाख्यानं पुराकल्पः । यथा--'उल्मुकेहस्म पूर्वं समाजग्मुः? इत्यादिः । किमे- 
तादृशा विधेयाः? उतार्थवादा इति संशयेऽर्थवादत्दे वादमात्रं ह्यनथंकमित्या- 

नर्थकयं प्रसज्येत । अतो विधेयाः । परकृतौ पुराकल्पे च मनुष्यधमंत्वेन कोतंनं 
स्पष्टम्‌ । तस्यार्थवत्वाय विधिः--माषाः पक्तव्याः, उल्मुकहस्ता: पुरो गच्छेयुः” 
इति कल्पनमेवोचितम्‌ । तस्माद्विधेया इति पूर्व पक्षः । 

सिद्धान्तस्तु-एतादुशानाम्‌ औदुम्बराघिक रणन्यायेनार्थं वादत्वं सिद्धम्‌ । 
अतो विधिशेषत्वेन नयनमेवोचितम्‌ । अस्ति चोभयत्र विधिः--'आरण्यकमेवा- 
इनीयात्‌’ इति पर्वतौ, पुराकल्पेऽपि 'गृहृपतेरेवार्निषु सन्निवपेरन्‌ इति । 
एतदुभयशेषत्वादर्थवादा एवेति । औदुम्बराधिकरणसिद्धोऽपि विषयः स्मारित 
उत्तरविचारोपयोगायेति द्रष्टव्यम्‌ ॥ 

इति परक्कत्यधिकरणम्‌ 
१३ 
सहत्नसंवत्सराधिकरणम्‌ 

विशवसृजामयनं नाम सत्रं सहस्रसवत्सरसाध्यत्वेन श्रूयते 'पञ्चपञ्चा- 
शतस्त्रिवृतंस्संवत्सरा: पञ्चपञ्चाशतः पञ्चदशाः, पञ्चपञ्चाशतस्सप्तदशाः, 
पञ्चपञ्चाहत एकर्विशाः, विश्वसुजामयनं सहस्रसंवत्सरम्‌? इति। अत्र 
पञ्चंशब्दाश्चत्वारः पञ्चाशच्छन्दाइच सङ्ख्यापराः संवत्सरविशेषणतया- 
श्रुताः । त्रिवृदादय ₹चत्वारः स्तोमवाचकाः, संवत्सरशब्दाश्च लक्षणया तत्त- 
त्स्तोमयुक्तक्रतुपराः । पञ्चशच्छुब्दस्य पञ्चशब्देन गुणने कृते पञ्चाशदधिक- 
द्विशतसडःख्या निष्पद्यते। तस्याः चतुस्सङ्ख्यया गुणने सति सहस्रसङ्ख्या 
निष्पद्यते । एवञ्च सहस्रसं वत्सरसाध्यमिदं सत्रमिति पर्यवस्यति । 

तत्र संवत्सरशब्दस्य मुख्याथंग्रहणम्‌ गोणार्थेग्रहणमिति पक्षद्वयम्‌ । 
मुख्याथंग्रहणे पञ्चपक्षाः, गौणाथंग्रहणे त्रयः पक्षाः । मुख्यार्थं ग्रहणे-मनुष्या- 
णामेतावद्दी घंमायुनै सम्भवतीति देवगन्घर्वाणामधिकारः (प्रथमः पक्षः) देव- 
गन्धर्वाणामध्ययनोपनयनाघानादिसंस्काराभावेन तेषामघधिकारो नास्तीति 
एतत्सत्रं कुवंतां मनुष्याणामेव सहस्रसंवत्सरपरिमितायुः प्राप्तिरिति (द्वितोयः 
पक्षः) इदमपि न दुष्टचरमिति मनुष्याणामेव कुलकल्पाधिकारो भगीरथवदिति 
(तृतीय: पक्षः) कुलकल्पाश्रयणापेक्षया लाधवान्‌ देवगन्वर्वादीनामेव विद्याग्नि- 
सम्पत्कल्पनेन तेषामेवाधिकार इति (चतुर्थः पक्षः), अथवा पञ्चाशद्‌ द्विशत- 
सङ्ख्यया मनुष्याणामेवाधिकार इति (पञ्चमः पक्षः) संवत्सरशव्दस्य गौगार्थ- 
ग्रहण मासेषु, द्वादशरात्रिषु, दिवसेषु संवत्सरशब्दो वर्तत इति मनुष्याणामेवा- 
चिकार इति त्रयः पक्षाः । 

तत्र सवत्सरशन्दस्य मुख्याथंग्रहणे ये पञ्च पक्षाः, गौणार्थंग्रहणे प्रथमो 
द्वितीयश्च पक्षो-इमे सप्तपक्षाः पूवं पक्ष्यभिमताः । 


सिद्धान्तस्तु मुख्यार्थंग्रहणे पञ्चसु पक्षेषु एकोऽपि न शास्त्रसम्मतः 
नापि तकसङ्गतः। यद्यपि पञ्चमंपक्षस्तकंसङ्गत इति प्रतिभाति, तथापि 

“सप्तदशावराः चतुरविशतिपरमास्सत्रमासीरन्‌’ इति शास्त्रेण यजमानसंख्याया 
नियतत्वात्‌ शास्त्रविरुद्धः । गौणाथंपक्षे यः प्रथमः, यश्च द्वितीयः इमावपि न 
सङ्गतो । 'अहरेव संवत्सरः इत्यभिघानमुपलम्यते। किञ्चैकस्मिन्तहनि 
भास्करो यदोदेति तदा प्रातः तदनन्तरं सङ्गवः, तत्पश्चान्मध्या्वः, तदुत्तरम- 
वराहः, यदास्तमेति सायान्ह इति पञ्चधा कालं विभज्य क्रमेण वसन्त ग्रीष्म- 
वर्षा-शरत्‌ हेमन्तलुंत्वं वाक्य'शेषात्प्रतीयते । ततश्चान्ह एव संवत्सरत्वमुप- 
पन्तम्‌ एतदनुसृत्यंव ‘अहरेव संवत्सरः'इत्यभिधानं सङ्गच्छते । तस्मात्सहस्रदिन- 
साध्यं विश्वसृजामयनम्‌, तत्र च मनुष्याणामेवाधिकार इति ॥ 


इति संहस्नसंवत्सराधिकरणम्‌ 


इति मीमांसानेयंमंञ्जर्या षष्ठाध्यायस्य सप्तमः पादः ॥। 


१. वाक्यशेषशच--'आदित्यो वा ऋतवंस्स यदोदेति अथ स वसन्तः, यदा सङगवोऽथ 

ने नमन्त 

ग्रीष्मः, यदा मध्यन्दिनोऽथ वर्षाः; यदाऽपराह्होऽय शरत्‌, यदाऽस्तमेति अथ हेमन्त: 
इतिं । 

१ 
चतुर्होत्रधिकरणम्‌ 


पू्वेस्मिन्‌ पादे क्रत्वङ्गेष्वघिकारश्चिन्तित: । अथास्मिन्नष्टमे पादे क्रत्व- 
नङ्गेष्वघिकारो विचायंते॥ मन्त्रेषु चतुर्होतृ-पञ्चहोत्रादि संज्ञका मन्त्रा 
विद्यन्ते । इमे मन्त्राः क्वचिज्जपार्थाः क्वचिच्च होमार्था विनियुक्ताः । “चतुर्होत्रा 
प्रजाकामं याजयेत्‌, पञ्चहोत्रा पशुकामम्‌? इत्यादयो होमार्थाः श्रयन्ते । अत्रायं 
संशयः-किमिमे आहिताग्नेरेव भवन्ति ? उतानाहिताग्नेरपि ? इति । 

तत्राहिताग्नेरेवेमे होमाः। क्रत्वद्गत्वेन-क्रत्वर्थत्वेन विधानाभावेऽ 
पुरुषार्थंत्वेन विधानात्‌ होमानाञ्चाधानसंस्क्ृतार्निष्वेव कर्तव्यत्वात्‌ 
संस्कृतेष्वेवेमे कतंव्याः, आधानस्य सवंशेषत्वात्‌ । आधानसंस्कृताहवनीयादेः 
'यदाहवनीये जुहोति? इति होमसाधारणाधिकरणत्वेन निदशात्‌ संस्कृतेष्वेव 
कतं व्याः । नात्र क्रत्वर्थहोमा एव कतंव्याः, न पुरुषार्थहोमा इति निदशो विद्यते । 
होमत्वावच्छिन्नोद्देशनाधिकरणमाहवनोय इत्येव प्रतीयते। ते च होमाः 
क्रतुशेषा अपि भवितुमहन्ति, अशेषा अपि । अतर्चतुर्होतुहोमानां क्रत्वङ्गत्वा- 
भावेऽपि भपूर्वंतया विधानेऽपि संस्क्रृताग्निष्वेव कतंव्या: । तस्मादाहिताग्ने= 
रेवाधिकार इति पूवंपक्ष: । 

सिद्धान्तस्तु-अनाहिताग्नेरेवाधिकारः । अर्थादसंस्कृतेष्वग्निष कतं व्याः । 
“एषा वाऽनाहिताऱ्नेरिष्टिः? इति श्रुत्या येयं चतुर्होतृहोमरूपेष्टः साऽनाहि- 
तान्नेरित्याहत्य विधानात्‌ अनाहिताग्नेरेव । ननु होमानामिष्टित्वेन निर्देशः 
कथमुपपद्यते । इष्टयो भिन्ना होमेभ्य इति चेत्सत्यम्‌, इष्टिर्यागः, यागइच- 
होमाद्भिन्नः । तथापि यागस्य कुक्षौ होमोऽपि वतते 'प्रक्षेपाधिको होमः? इति 
स्मृतेः । होमस्येष्टिरूपत्वं गोणम्‌ । यथा एष वे दशंपूर्णमासयो रवभृथः? इत्यपां 
्रोक्षणेऽवभृथशब्द आश्रीयते, तथा प्रकृतेऽपि गौणः । इष्टित्वेन संस्तवे 
तात्पर्यमस्य वाक्यशेषस्य । एवञ्चानाहिताग्नेशचतृर्होतृहोमा इत्यनेन वाक्येन 
सिघ्यति। नन्वनाहिताग्नेरधिकार इत्युक्ते 'पशुबन्धन यक्ष्यमाणः षढ्ढोतार 
जुहुयात्‌? इति षढ्ढोतृहोमोऽप्यनाहिताग्नेस्स्यादिति चं न्मैवम्‌, अत्र क्रत्वङ्गत्वेन 
षढ्ढोतृहोमस्य विधानात्‌, पशुबन्धे चानाहिताग्नेरधिकाराभावान्नात्र/ना- 
हिताग्नेस्सम्बन्धः। ननु 'एषा वाऽनाहिताग्नेः? इति वाक्यञ्ञेषः जपार्थं विहित- 
चतुहाँत्रादीनां साधको भवतु । अनाहिताग्नेराहवनीयसम्बन्धाभावात जप एव 
स्तूयतेऽनेन, चतुर्होत्जपादिका या क्रिया सेष्टिरिति स्तुतिभवत्विति चेन्न; होमे 

लु सादृश्यादिष्टित्वेन संस्तवो युक्त:-जपस्येष्टेश्चात्यन्तं वेसादृश्यात्‌ । येयं 
चतुर्होतृहोमात्मिका क्रिया सेष्टिरिति संस्तवो युक्तः, न तु जपत्मिका क्रिया 
इप्टिरिति। तस्मादनाहिताऱ्नेरेव होमः। होमस्तु लौकिकाग्नानेव न संस्कत 
आहवनीय इति ॥ 


इति चतुर्होत्रधिकरणम्‌ ॥ 


२ 
उपनयनहोमेष लोकिकार्न्यधिकाराधिकरणम्‌ 


माणवकस्योपनयने कतंव्यत्वेन विहितास्सन्ति होमाः । कि ते संस्कृताग्नौ 
कतंव्या: ? उत लौकिकाग्नौ ? इति विशयः । पूवंम्‌ 'अनाहिताग्ने: इति निदेशेन 
चतुर्होतृहोमानामनाहितार्निविषयकत्वेऽपि उपनयनहोमेषु तादुशनिदशा- 
भावात्‌ आहिताग्नेरेवोपनयनहोमेऽधिकारः । ननु माणवकस्याधानाभावेनाधान- 
सिद्धाग्तेरभावात्‌ कथं होम इति चेत्‌-उपनयनात्पूर्वमाधानमनुष्ठायार्निमान्‌ 
भवतु माणवकः, आहिते चाग्नावृपनयनहोमानु करोतु । ननु दारंविना कथमग्नी- 
नादध्यान्माणवकः, “जायापती अग्नीनादघीयाताम्‌? इति विधेस्सत्त्वादिति चेत्‌ 
माधानार्थं दारक्रियामपि करोतु । ननु 'अघीत्य स्नायात्‌ स्नात्वा भार्यामधि- 
गच्छेत्‌? इति विरोधस्स्यादिति चेत्‌--अधीत्य स्नात्वाऽन्यां जायां प्राप्नोतु । न 
चेवं क्रमविरोधः, उपनयनम्‌ अध्ययनम्‌ स्नानम्‌ तदनन्तर दारक्रिया तदृध्वं- 
माधानमिति क्रमः, . तद्विरोधस्स्यात्‌ यद्युपनयनात्पूर्वं दारक्रियेति चेदिति 
वाच्यम्‌, स्नात्वेति क्रमस्य वाधसम्भवात्‌ । तथाहि-उपनयनात्पूर्वं दारक्रिया 
आधानेनाहवनोयसिध्यर्थं क्रियते । आहवनीयश्च पदाथः । “स्नात्वा भार्याम्‌” 
इति क्रमो बोध्यते। क्रमश्च पदार्थंधमंः। यथाऽऽचमनेन वेदवेदिकरणयोः 
क्रमो बाध्यते, तथाऽऽहृवनीयेन स्नानक्रमो बाध्यताम्‌ । नन्‌पनयनात्पु्वंमेका 
दारक्रिया, अधीत्य स्तानानन्तरमपरा दारक्रियेति द्वे भार्य भवत इति चेद्‌-भवतु 
को दोषः ? तस्मादाहिताग्नेरेवोपनयनहोमा इति पूर्व पक्षः । 


सिद्धान्तस्तु--अनाहिताग्नेरेवोपनयनहोमाः । न च यदाहवनीये जुहोति? 
इति विरोधस्स्यादिति वाच्यम्‌,आहृवनीयस्यासिद्धत्वात्‌ । नन्वाधानेन सेत्स्यती- 
त्युक्तमिति चेन्न; .अनुपनीतस्य जायारहतस्याधानेऽनघिकारात्‌ । न चोपनय- 
नात्पूर्वं दारक्रियां करोतु इति वाच्यम्‌, द्विज त्वानवाप्तेः । ्विजत्वं प्राप्तवत एव 
श्रौतस्मातेकर्मसु अधिकार इति शास्त्रात्‌ उपनयनात्पूव दारक्रियायामनधिकारः। 
द्विजत्वञचोपनयेन सिध्यति। अतः कथमुपनयनात्पूर्वं दारक्रिया भवेत्‌ । ननु 
क्रमस्य बाधोऽस्त्वित्युक्तमिति चेन्न; विरोधाभावात्‌ । विरोधे हि बाध्यबाधक- 
भावः प्रसरति । न चात्र विरोधः--उपनीयाघीत्य स्नात्वा जायामवाप्याधाया- 
ग्नींन्‌ श्रौतानि स्मार्तानि च कर्माणि करोत्तवित्युक्तं न कश्चन विरोधः। आच- 
मनं वेदवेदिकरणयोमंध्ये निपततीति विरोधे जाते आचमतस्य पदार्थत्वात्‌ 
पदार्थं धर्मस्य क्रमस्य बाधोऽभिहितः । न चात्राहवनीयः स्तानभार्याधिगमयो- 

मध्ये पतितः, येन विरोधो भवेत्‌ । यदुक्तं हे भाय इति तन्न मनोरमम्‌,धर्म चाथे 
च कामे च? इत्यादि स्मृत्या एकस्या एव जायाया: घमञ्थ कामे च विधानात्‌ । 
तस्मादुपनयनहोमेषु अनाहिताग्नेरेवाधिकार इति ॥ 
इत्युपनयनहोमेष्वनाहिताग्नेरधिकाराधिक रणम्‌ ॥ 
३ 
स्थपतीष्ट्यधिक्षरणम्‌ 

'एतया निषादस्थपति याजयेत्‌? इति विहिता स्थपतीष्टिः कि संस्कृता- 
ग्नौ कर्तव्या ? उत लौकिकाग्नौ ? इति संशये पूर्वे पक्ष:-- 

इष्टित्वेन दर्शपू्णमासयोरियमिष्टिविक्कतिः। प्रकृतितोऽङ्गष्वतिदिश्य 
मानेषु आहवनीयाद्यग्नयोऽप्यतिदिश्यन्ते । आहवनीयादय आधानेन निष्पद्यन्ते । 
आधानञ्च त्र॑वणिकाधिकारकम्‌ । निषादस्य तत्राधिकाराभावेऽपि स्थपती- 
ष्टिविधिरेवाधानप्रयोजको भवतु । 'यत्सिध्यर्थं यदनुष्ठीयते तत्‌ तस्य प्रयो ज- 
कम्‌” इति विधया अग्निभिविना स्थपतीष्टिनं सम्पद्यत इति स्थयतीष्ट्यनु- 
प्ठानसिध्यर्थमाधानं प्रयोजयेदेव । ननु एवमस्य विधः प्रयोजकत्वेऽर्निमत्वा- 
न्निषादस्थपतेः त्रंवाणकवत्सवंक्रनुछु अधिकारस्स्यादिति चेत्न; विद्याभावात्‌ । 
विद्याधिगम उपनयनपूर्वकः। उपनयनञ्च त्र॑वणिकानामेव विहितम्‌ । उप- 
नयर्नावधानाभावान्न विद्याप्राप्तिः। स्थपतीष्टिविधिना प्रयुक्तमाधानं स्थपती- 
ष्ट्यर्थमेव । अतो नोत्तरक्रतुष्वधिकारः। तस्मात्संस्कृताग्निष्वेव स्थपतीष्टि- 
रनुष्ठेयेति । 

सिद्धान्तस्तुलौकिकाग्नावेव स्थपतीष्टिरनुष्ठेया । स्थपतीष्टि: 
नाधानस्य प्रयोजिका भवितुमहति, इष्टेराधानस्य चाङ्गाङ्गित्वाभावात्‌ । प्रया- 
जादीन्यद्धानीति दशंपू्णमासादयः तत्प्रयोजका भवन्ति। अङ्ग्येवाङ्गस्य 
प्रयोजक इति नियमः। आधाने स्थतीष्टिनिरूपिताङ्गत्वे यदा नावगतं तदा 
तत्प्रयोजिका इष्टिः कथं भवेत्‌ ? न चाग्नयस्त्वङ्गम्‌ तदृद्वारा55धानमप्यङ्ग- 
मस्त्विति वाच्यम्‌, आहवनीयादयोऽग्नयोऽलौकिकाः शास्त्रकसमधिगम्याः । 
शास्त्रञ्च व्राह्मणादित्रवोणककतं कमेवाधानमरनोनां निष्पादकमिति बोधयति 
न स्थप,तकतृ कम्‌ । अतस्थपतीष्टिनं प्रयोजिका । तस्माल्लौकिकारनावेव 
इष्टिरिति । 


इति स्थपतीष्ट्यधिकरणम्‌ । 
क 
भ्रवकोणिप्रायश्चित्ताधिकरणस्‌ 


'यो. ब्रह्मचार्य वकिरेत्स नेऋंतं गदंभमालभेत' इति श्रुतम्‌, रेतः स्ख,लनेः 
ब्रह्मचारिणा निऋहतिदेवताको गर्द भद्रेव्यको, यागः कतं व्यः । किमय.यागः संस्क्- 
तेऽगनौ कतंव्यः ? उत लौकिके ? इति संशये पूर्वपक्ष: । | 

पुवंस्मिन्तधिकरणं निषादस्य त्रैर्वाणकानन्तर्गतत्वात भाधानविधेर- 
भावेन लौकिकाग्नावेव स्थपतीष्टिरित्युक्तम्‌ । प्रकृते च ब्रह्मचारी उपनयनेन- 
संस्कृत: । सः स्नात्वा दारपरिग्रहपूवंकमाधानं कतुंमधिकारी । आघानेनाग्नीन 
सम्पाद्य यागं कतु शक्नोति । तस्मात्संस्कृुताग्तावेवायं याग इति । 

सिद्धान्तस्तु--लोकिकाग्नावेव स्थपतीष्टिवदयं यागः कतँव्य: । 'अवि- 
प्लुतब्रह्मचर्यो गृहस्थाश्रममाविशेत्‌’ इति शास्त्रम्‌ । ब्रह्मचर्यविप्लुतिमसमाघाय 
न स्नानं कतुं शक्नोति । ब्रह्मचर्यं विप्लुतेस्समाधानायेवायं यागो विहितः । 
यागे समाप्ते विप्लुतत्त्व परिहृतं भवति । तदनन्तरं प्राप्ते काले समावतंनम्‌ 
दारपरिग्रहरच । न च ययाऽवकोणः तामेव पत्नीत्वेन स्वी कृत्याधानं कृत्वा5ग्- 
नीन्‌ सम्पादयत्विति वाच्यम्‌, पाणिग्रहणसंस्कृताया एव पत्नीत्वात्‌ । अतः 
पशुयागागोऽयं लौकिकेऽग्नावेव भवेदिति ॥ 


इत्यवकोणिप्रायर्चित्ताधिकरणम्‌ ॥ 


भ 
देवकमंणां कालनियमाधिकरणम्‌ 
श्रौतस्मातेकमंणां देवानां यदाकदाचिदनुष्ठान उत नियते काले? 
इति - सन्देहे-नियामकप्रमाणाभावादनियमेन यदाकदाचिदनुष्ठानमिति 
पूर्वपक्षः । 
सिद्धान्तस्तु असति विशेषवचने उदगयनादिषु परिगणितेषु दिनेष्वेवा- 
नुष्ठानम्‌ । श्रुती आपस्तम्बादिस्मृतिषु ज्योतिषशारत्रेच शुभानि दिनानि, 
नक्षत्राण तिथयः, वाराणि लग्नानि च परिगणितान्युपलभ्यन्ते। असति 
विशेषवचने परिगणितानां समुच्चय एव ग्राह्य: । अतो नियतदिनेष्वेवानुष्ठान- 
मिति॥ 
इति देवकमंणां कालनियमाधिकरणम्‌ 
६ 
पित्र्यकसंणाँ कालनियमनाधिकरणम्‌ 
` 'एतद्वै देवानां रूपं यदुदगगयनपूवंपक्षाहः, अतो5परधा पितृणाम्‌? इति 
प्रमाणेन दैवानां कर्मणाम्‌ उदगयनादिनियतकालकतंव्यत्वे ज्ञाते तदितरदक्षि- 
णायनादिकालेषु पित्र्यकमेणामनुष्ठानकाल: । तत्र पिण्डपितृयज्ञनित्यश्राद्ध 
चन्द्रसूर्योपरागप्रयुक्तश्राद्धादीनाँ वाक्यविशेषविहितः कालो ग्राह्यः ॥ 
इति पित्र्यकमंणां कालनियमनाघिकरणम्‌ 
हि क 9 
भतिवननाधिकरणम्‌ , 
ज्योतिष्टोमे 'द्वादशरात्रीभृति. वन्वोत' इति भूतिवनन --द्रव्ययाच्ञा, 
२७ 

२१० 
क्रीणाति’ इति सोमक्रयणञ्च श्रृतम्‌ । तदिद्‌- 


अरुणया पिङ्गाक्ष्येकहायन्या सोम त्र मः 
दव्ययाचनं सोमक्रयणञ्च कीदृशेन दीक्षितेन कतंव्यमिति विचारः। कि 
निकट सोमाभावः तेन 


यस्य निकटे यागानुष्ठानाय द्रव्याभावः, यस्य च 
कतंव्ये ? उत द्रव्यवता सोमवतापि याच्त्राक्रयणे कतंव्ये ? इति संशयः । 

तत्र लोके द्रव्याभाववानेव याचते, वस्त्वभाववानेव क्रीणाति यथा 
तथाऽत्रापि द्रव्याभाववतो दीक्षितस्य याच्ञा, सोमाभाववतश्च क्रयणमिति 
पुर्वेपक्षे प्राप्ते । 

सिद्धान्तः--यदि लोकवदाश्रीयेत तदा 'वन्वीत’ “क्रीणाति? इति घ्राकर- 
णिकं वचनमनर्थकमापद्येत । इदञ्च वचनं नित्यवच्छ्यते । वचनबलेन द्रव्यवान्‌ 
भवतु द्रव्याभाववान्‌ वा दीक्षितः याच्ञां क्रयणञ्च कुर्यादिति ॥ 

इति भृतिवननाधिकरणम्‌ 
खत 
पयोव्रतादीनाँ नित्यत्वाधिकरणम्‌ 

पुर्वाधिकरणन्याय एवान्यत्रादितिश्यते$स्मिन्तधिकरणे । पपयोव्रत 
ब्राह्मणस्य’ इति भक्षः, “अग्नीदग्नीनु विहर’ इति प्रषः, 'अहतं वासः परिधत्ते’ 
इति वासःपरिघानम्‌, 'योऽस्मानु द्वेष्टि यञ्च वयं द्विष्मः इति मन्त्रपठनम्‌, 
एवमादिक श्रूयते । अत्र सन्देहः--कि भक्षान्तराभावे पयोभक्षणम्‌, आग्नीध्रेण 
्रषार्थऽज्ञाते प्रषः, आच्छादनाभावे परिधानम्‌, द्वेष्याभावेऽपि मन्त्रपठनम्‌ ? 
उत तस्य तस्य पदार्थस्यासत्त्वेऽपि नित्यवदिमानि कतव्यानीति । 

` तत्र पूर्वंवत्पूवं पक्षः । सिद्धान्तश्च प्रकरणाम्नानस्य वेयर्थ्यात्‌ भक्षप्र॑षा> 
च्छादनादीना नि'त्यत्वमिति ॥ 
इति पयोव्रतादीनां नित्यत्वाधिकरणम्‌ 


९ 
पशुशब्दस्य छागपरत्वाधिकरणम्‌ 
'अग्नीषमीयं पशुमालभेत’ “पशुना यजेत” इत्यादौ पशुरान्दार्थक्चिन्त्य- 
तेऽस्मिन्नधिकरणे । कि पशुशब्देन यः कश्चनाइवहरिणादयो ग्राह्याः? उत 
पशुविशेष एव ग्राह्यः ? इति भवति संशयः । 

' तत्र पशुशब्दो लोके चतुष्पात्सु प्रयुज्यते गवाश्वहरिणादिषु । तेषु यः 
कोऽपि ग्रहोतु शक्यते । ननु 'छागस्य वपाया’ इति प्रैषमन्त्रे निदिष्टः छाग एव 
गृह्यतामिति चेन्न; विधिगतपशुशब्देन मन्त्रगतछागशब्दस्य सम्बन्धाभावात्‌ । 
न च पदार्थविषये यत्र सन्देहो जायते तत्रं वाक्यशेषान्नर्णय इति न्यायः 
प्रदशितः । तन्न्यायेन मन्त्रवर्णमादाय निर्णयः क्रियतामिति वाच्यम्‌, नात्र 
पशुशब्दाथ सन्देहः । पशुशब्द: चतुष्पात्प्राणिवाचकत्वेन प्रसिद्धः । . बहुषु 


१. रोगग्रस्तस्य तु यजमानस्य पयोत्रतं यद्यनर्थकारि तदा तदनित्यमिति ध्येयम्‌ । 

चतुस्पात्सु को ग्राह्य: ? अत्र निर्णायकत्वेन मन्त्रवणंस्य प्रसरो न भवितुमर्हति । 
मन्त्रवणंस्य प्रयोगकाल उपयोग: । प्रयोगात्पवैमेव विधिगतशब्दस्यार्थंनिणंय: 
कतँव्यः । यदि तत्सन्निधौ वाक्यशेष आम्नातो भवेन्‌ तदा तेन निणंयो भवेत्‌, 
विधर्वाक्यशेषस्य चेकवाक्यत्वसम्भवात्‌। न हि मन्त्रवर्णस्य विघेश्चेक- 
वाक्यता । ततश्च पशूरब्दार्थनिणेये प्रमाणाभवाद्यः कश्चन पश्रेव ग्राह्य इति 
पृं पक्षः । 

सिद्धान्तस्तु-छाग एव ग्राह्मः। यथा हि नामधेयनिमित्तचतुष्टये तत्प्र- 
झ्यशास्त्रं कवचिदर्थेवाद:, क्वचिद्विधिः,क्वचिच्च मन्त्रवणं आश्रीयते तथा शब्दा- 
थंसन्देहनिणंयाय मन्त्रव आश्रीयताम्‌ । यद्यपि पशुशब्दस्यार्थं निणंये न सन्देहः, 
तथापि पशुशब्देनोपस्थितेष्वथषु भवति सन्देहः-कः पशरिति। तत्र पशृयागे 
वपाहोमायाध्वयुंः पुरोऽनुवाक्यामन्त्रपठनाय होतार प्रेष्यति-'छागस्य वपाया 
मेदसोऽनुब्रहि, इति । तदनन्तरं यज्यामन्त्रपठनाय प्रेषं दास्यति । तत्र मन्त्रं 
पठित्वा होत्रा वषट्कृते वपामेव होष्यत्यध्वयुः । प्रयोगकाले मन्त्रः पठ्यत इति 
सत्यम्‌, प्रयोगविधिनेव मन्त्रो गृह्यत इत्यपि सत्यम्‌, किन्तु प्रयोगविधिः 
नोत्पत्तिविनियोगाधिकारविधिवतु न पार्थंक्येनास्ति। अङ्गवाक्येकवाक्यतामा- 
पन्नः प्रधानविधिरेव प्रयोगविधिः कथ्यते । अत्र प्रधानविधिशच 'अर्नीषोमीयं 
पशुमालभेत”? इति । तेन सहाङ्गभूतमन्त्रवणंस्य 'छागस्य वपाया इत्यस्य पदेक- 
वाक्यताया भभावेऽपि वाक्येकवाक्यताऽस्त्येव । तेन छाग एव पशुशब्दाथ इति 
निर्णयो भवति । तस्मात्पशुः छाग एव ग्राह्यः, नारवादिरिति ॥ 


इति पशुशब्दस्य छागपरत्वाधिकरणम्‌ ।। 
इति महमहोपाध्यायानां वेदविशारदानां श्रोत्रियकुलभूषणानां सर्वंतन्त्र- 


स्वतन्त्राणां श्रीचिन्नस्वामिशास्त्रिणामन्तेवासिना पट्ठाभिराम 
शास्त्रिणा प्रणीतायां मीमांसानयमञ्जर्या षष्ठाध्यायस्समाप्तः ॥। 








सप्तमोऽध्यायः प्रथमः पादः 


१ 
विध्यन्ताधिकरणम्‌ 


द्वादशलक्षण्या उपदेशषट्कम्‌ अतिदेशषट्कमिति विभाग: । उपदेशषट्के 
तदिदमित्थं कतँव्यमिति प्रर्दाशतम्‌, अतिदेशषट्के च तद्ददिदं कतव्यमिति 
निरूपयिष्यते । इदमित्थं कतं व्यमिति ज्ञानानन्तरमेव तद्वत्कतेव्यमिति बुद्धिर्जा- 
यत इति उपदेशषटक समाप्यातिदेशषट्कमारभ्यते। तत्र सामान्यातिदेशः सप्तमे, 
विश्ञेषातिदेशङ्चाष्टम इति विवेकः । प्रकृतितो विकृतौ पदार्थानामतिदेशानन्त- 
रमेव ऊह-बाध-तन्त्र-प्रसङ्गानां सम्भव इत्यतिदेशानन्तरमूहा्घ्यायानां 
प्रवृत्तिः । अत उत्तरषट्के प्रथममतिदेशस्य चर्चा कतंव्या । 

अतिदेशलक्षणपरतया भाष्यकृतः पाक्तनं पद्यमुद्धरन्ति-- 


'प्राकृतात्कमणो यस्मात्‌ तत्समानेषु कमंसु । 
धर्मातिदेशो येन स्यात्सोऽतिदेश इति स्थितिः? ॥ 
इति 1 एवमेवान्यत्र पद्यमेकमुपलभ्यते— 
(अन्यत्र विहितायास्तु कृत्स्नाया धमंसंहते: । 
अन्यत्र कार्यतः प्राप्तिरतिदेशोऽभिधीयते? ॥ इति । 
प्रकृतित्वेन विक्ृतित्वेन क्रतवो विभक्ताः। अपेक्षिताङ्गपौण्कल्यं यत्रास्ति 
तत्र प्रकृतित्वेन व्यवहारः, यत्र च तन्नास्ति तत्र विकृतित्वेन व्यवहारः । फलसाध- 
नत्वेन प्रधानस्य कर्मण उपदेशे सत्यपि तदनुग्राहकंरङ्गविना प्रधानमात्रं फल- 
सम्पादकं न भवतीति लोकेऽनुभर्वासद्धम्‌ । तद्वद्वेदेऽपि दशपुर्णमासयोस्स्वर्गो द्देशेन 
विधानेऽपि विहितसकलाङ्गसहितयोरेव तयोः फलसाधकत्वम्‌ । तत्र दशं पूर्णमा- 
सयागवदन्येषामपि यागानां फलोद्देशेन विहितानामङ्गसाहित्यमपेक्ष्यते । दशं- 
पूर्णमासप्रकरण समग्राङ्गोपदेशस्य सत्त्वात्‌ तयोः अङ्गोपकारं सम्पाद्य फलसाध- 
कत्वे न काचन विप्रतिपत्तिः । किन्तु 'सौयँ चरू निर्वे पेद्ब्रह्मवचं सकामः? इत्यादौ 
भपेक्षिताङ्गानि नाम्नातानि, परन्तु ब्रह्मवचंसादिफलसाधकत्वं विधिना 
बोध्यते । समग्राङ्गोपदेशात्‌ दशं पुणं मासौ प्रकृतिः, अङ्गोपदेशाभावाच्च सौर्या- 
दिविक्रतिरित्यगवम्यते । प्राकृतादृदशं पूर्णमासाभिधानात्कर्मणः तत्समानेषु 
सोर्यादिकमेसु धार्मातिदेशः-अङ्गातिदेशः येन प्रमाणेन-प्रक्ृतिवद्विक्ृतिः कतंव्या 
इत्यनेन क्रियते तद्धवत्यतिदेशे प्रमाणमिति भाष्यातिदेशलक्षणसमन्वयः । यस्मा- 

दत्रातिदेशः क्रियते तत्र तयोः समानत्वमावश्यकम्‌ । तदिह भाष्यलक्षणगतेन 
'समनिषु” इति पदेन सुच्यते । तच्च सामान्यम्‌ एकदेवताकत्वौषधि प्रभवद्रव्य- 
कत्वादिकं वक्ष्यते । सादृश्यसापेक्षोऽतिदेशः तन्निरपेक्षश्‍च । अनुमितवचनाति- 
देशे सादृश्यसापेक्षत्वम्‌ । प्रत्यक्षवचन-स्थानापत्याद्यतिदेशेषु तन्निरपेक्षत्वमिति 
स्थितिः। ततशच सादृश्येन कल्पितवाक्यत्वमेवातिदेशत्वमिति लक्षणाश्रयणे 
सादृश्यमनपेक्ष्य यत्रातिदेशः तत्र लक्षणसमन्वयो न स्यात्‌ । अत उभयसाघारणं 
लक्षणं परिष्कतंव्यम्‌ इति खण्डदेवाचार्या एवं लक्षणमाहुः--'यः पदार्थः यादृ शो- 
पकारद्वारा यदङ्गत्वेनावधारितः तस्य पदार्थस्य तत्सम्बन्धित्वेन रूपेण तादशो 
पकारद्वारेवान्याङ्गतावोधक प्रमाणमतिदेशः? इति । न 


प्रधानोपकाराय प्रकरणेऽङ्गानि विधीयन्ते । तानि च स्वस्वोपकारद्वारा 
प्रकरणिना सम्बद्धानि भवन्ति। प्रकरणिना तानि यदि न सम्बध्यन्ते तदा 
प्रकरणपाठस्तेषामनर्थंकस्स्यात्‌ । तत्र कानिचनाङ्गानि दुष्टोपकारजननद्वारा 
प्रधानस्योपकारकाण, कानिचनादुष्टोपकारजननद्वारा । तत्र क्रियारूपाण्य- 
ङ्गानि इतिकतेव्यतात्वेन सम्बध्नन्ति, द्रव्यंगुणादीनि केवलमङ्गत्वेन सम्वध्नन्ति । 
यदि द्रव्यगुणादीनि कयाचन क्रियया संवलितानि भवेयुः तदा तान्यपोतिकतंव्य- 
कोटौ समावेशमहेन्ति। इमानि चाङ्गानि भावनाकथम्भावाकांक्षापूरकत्वेन 
प्रथमं गृह्यन्ते । तदेव प्रधानस्य फलसम्पादकत्वसिद्धिः । अस्यां स्थितौ यस्यां 
विकृतौ नाङ्गानि समाम्नातानि प्रधानस्य च फलसाधकत्वं विधिना बोध्यते 
तत्र प्रधानोपकारजननाय प्रक्कृतितोऽङ्गानि नोयन्ते-प्रकृतिवद्विक्गतिः कतं व्येति । 
इदमेवातिदेदास्य प्रमाणं वाक्यम्‌ । 


सोऽयमतिदेशः-प्रत्यक्षवचनातिदेशः, चोदनालिङ्गानुमितवचनातिदेशः, 
नामातिदेशः, स्थानापत्त्यतिदेशं इत्येवं नानाविधः, एतन्निरूपणायेव सप्तमाष्ट- 
माध्याययोः प्रवृत्तिः । 
ननु उपदेशेनेव विकृत्यर्थत्वमङ्गीक्रियतामङ्गानाम्‌ कृतमतिदेशेन ? यागो- 
पकारायाङ्गान्यनुऽ्ठीयन्ते । यागोद्देशेनाङ्गानां विधानात्‌ यागत्वस्योद्देशयताव- 
च्छेदकत्वात्‌, तस्य च सर्वंत्राविशिष्टत्वात्‌ उपदेश एवास्तु अतिदेशस्य काऽऽवइ्य- 
कतेति चेतु अत्र ब्रमः-घप्रागभिहिताः पदार्थाः स्मतंव्याः। अर्थवादाधिकरणे 
विध्यर्थः प्रवर्तना, सा च लोके प्रवतंकपुरुषनिष्ठाभिप्रायरूपा, वेदे च पुरुषा भावां- 
च्छन्दंनिष्ठेत्यभिधाय, तस्याः कि केन कथमित्याकांक्षायां तस्य तस्य पदार्थस्या- 
कांक्षापुरकत्वं प्रदशितम्‌ । तत्र भाव्याकांक्षायाः पूरकत्वेनाख्यातवाच्यार्थीभा- 
वना स्वांशत्रयोपेताऽन्वेतोत्युक्तम्‌ । अंशत्रयोपेताऽऽ्थीभावना च भावार्थाधि- 
करणे निरूपिता । तस्यां फलस्य भाव्यत्वम्‌ धात्वश्रस्य करणत्वम्‌ अङ्गानाञ्चे- 
तिकतंग्यतात्वमित्युक्त म्‌ । एतेनेदं निर्गलितं भवति-यत्‌, अङ्गानि यागोदुदेशने- 
विधीयन्ते; यागश्च फलोद्देशेन विधोयत इति. यागस्येष्टसाघनत्वेऽवगते पुरुषंस्य 
प्रवृत्तिर्जायते । सा च प्रवृत्तिविधितः। यथा 'आचार्यंप्रेरितोऽहं गामानयामि' 

इति प्रवतंते पुरुषः, तथा इष्टसाधने यागे विधितः प्रेरितोऽहं यागमनुतिष्ठामीति 
यागे प्रवतंते । तत्र प्रवृत्तेरपि विधिविषयत्वं सिध्यति । प्रवृत्तिरेव चार्थीभा- 
वना । प्रवत्तेरुद्देशयता इष्टसाधनीभूते यागे। यागस्य चेष्टसाधनत्व विधिबो- 
धितम्‌ । “न केवला प्रकृतिः प्रयोक्तव्या नापि प्रत्ययः? इति न्यायेन धात्वर्था 
नुरक्तेव भावना लिङ्तिङभ्यामभिधीयते । तत्रानुरञ्जकोभूतधात्वथ विधीयमाने 
भावनाया अपि विधानमेष्टव्यम्‌ । यागादेः फलसाधनत्वं स्वरूपेण न भवतीति 
स्वजन्यापूवंद्वारेति वक्तव्यम्‌ । एवञ्च विधिविषयत्वं यागतञ्जन्यापूर्वं भावनासु 
पर्यवस्यति । तत्र यागादेः कर्मणः हाब्दान्तरादिभिः प्रमाणेभदे साधितेऽपूवभाव- 
नानामपि भेदस्सुतरां सिध्यति । तथा च प्रकृतौ भावनायाः तिस्र आकांक्षा: कि 
केन कथमिति ताः पूर्वोक्तप्रकारेण शाम्यन्ति । विक्ृतिभावनायाः किमाकांक्षायां 
विधिवाक्योपात्तफलेन, साधनाकांक्षायां समानपदोपात्तेन धात्वर्थंत च शान्तायां 
कथम्भावाकांक्षायाः शमनार्थ प्राकृतं कर्माश्रयणीयम्‌ । इदमेवोच्यते--'प्रकृतिव- 
द्विकृतिः कतं व्या’ इति । तस्मादतिदेशेन विना विकृतिभावनाः साकांक्षास्सत्यो- 
ऽनर्थंका भवेयुरित्यतिदेश आरब्धव्यः । 


नन्वाख्यातोपात्तभावनायाः कि फेनेत्याकाङक्षायां फलयागयोरन्वपरः 
कथम्भावाकांक्षायां प्रयाजायङ्गानामन्वयः । तथाच फलभाव्यकयागकरणका ङ्ग- 
तिकतेव्यताका भावनेति बोधः । तत्र प्रयाजादीनि यागोपकारकत्वेन यागाङ्गानि 
न भावनाङ्गानि। यागेऽन्वयस्तेषामुचितः कथ भावनायामन्वय इत्युच्यत इति 
चेत्‌-अत्रोच्यते-यथा कश्चन गृहनिर्माणाय प्रवृत्तः प्रथमं तदुचितां भूमि गृह< 
निर्माणशिल्पवेत्र (इग्जिनियर-पदवाच्याय) प्रदरशंयति। स च भूमि मापयित्वा 
चित्रं विलिख्य स्नुहोसिकतेष्टकालोहकाष्ठफलकादोनां परिमाणं तद्व्ययञ्च 
सूचयित्वा चित्रं ददाति। तदनुसारेण भूस्वामी सर्वा अपि सामग्रीः प्रथमं 
एकोङ्घत्य गृहनिर्माणकलाज्ञानिनो नियुङ्क्त । सर्वा अपि सामग्यः भुस्वामिन- 
स्सकादामायान्ति, गृहकर्मणि प्रारब्धे यस्य यदावश्यक ततु तस्मे वितरति । अयं 
लौकिकः क्रमः, तथेव वेदेऽपि। स्वर्गृभाव्यकयागकरणकभावनां 'यजेत 
स्वर्गकामः? इत्ययं विधिः तदपेक्षितसामग्रीजातं प्रकरणे सङ्गृह्य प्रदशंयति । 
भूस्वामिन एव गृहं कथं निर्मातव्यमित्याकाङ्क्षा जायते, तेन नियुक्ता ये गृह- 
निर्माणकलावेत्तारस्तेषां कथमाकाङ्क्षा न जायते, ते च निर्ज्ञातप्रकारा:ः। तथैव 
भावनाया एव कथमाकाङ्क्षा, न यागस्य, यागस्तु निर्ज्ञातप्रकारः । देवतोद्देशेन 
द्रव्यत्यागरूपत्वात्तस्य । अतस्सर्वं पदार्थाः प्रथमं भावनया सम्बघ्नन्ति, तस्याः 
प्रधानत्वात्‌, प्रधानान्वयस्य चार्म्याहतत्वात्‌ । कथम्भावाकाङ्क्षा नाम करण- 
गतप्रकाराकांक्षा । प्रकारश्च सामान्यस्य विशेषेणावबोधनम्‌ । यागेन स्वर्ग 
भावयेदिति सामान्येन यागस्य साघनत्वेऽभिहिते, कथं यागेन स्वर्गस्सम्वादनोय 
इति विशेषापेक्षायाम्‌ यथा भूस्वामी संग्रहालये सञ्चिपदार्थंविशेषान्‌ 
गापयति, तथा प्रकरणम्‌ अपूर्व कृत्वा’ इति बोधयति । तत्रापि कथं यागेनापूर्व 

कतँव्यमित्याकांक्षायाँ प्रकरणाधीतानु पदार्थविज्ञेषान्‌ समर्पयति । अत्र यागा- 
नुरक्तफलानुकुलव्यापारविशेषो5पेक्षित:--कोदृशे व्यापारे यागगतेऽनुष्ठिते 
यागेनापूर्वं कृतं भवतीति भावनाया एव तदाकांक्षा, न यागापूर्वफलानाम्‌ 
भावनामनपेक्ष्य इत्थमित्याकांक्षा नास्ति । एतेन घर्माणामपूर्व प्रयोजकमिति 
साधितं भवति। यदि यागस्य प्रयोजकत्वमभविष्यत्‌ तदा यागत्वावच्छिन्तस्यो- 
दृदेइयत्वात्‌ तादृशोद्देश्यत्वस्य सवंयागेषु सत्वात्‌ अतिदेशो नारप्स्यत। 
अपूवंन्तु तत्तद्यागजन्यं भिन्नं भवति । तत्रापि 'दशंपुणंमासाभ्यां स्वर्गकामो 
यजेत” इति वाक्ये दशंपूणंमासपदं यागविशेषणम्‌, एतादशनामविशिष्टो नान्यो 
यागः । अतः दशपणं मासप्रकरणाधीतानां धर्माणां आग्नेयादिषडयागैरेव सम्बन्ध 
इति न धर्माणां पारिप्लवस्यावसरः। तस्मादतिदेशेनेव प्राकृतात्कर्मंणेः विकृतौ 
धर्मा अतिदेष्टव्या इत्यतिदेशाध्याय आरब्धव्यः ॥ 


इति विध्यन्ताधिकरणम्‌ ।। 


२ 
प्रत्यक्षवचनातिदेशाधिकरणम्‌ 


सन्त्येकाहाः-एकदिनसाध्यास्सोमयागा इषु-स्येनवज्त्रामिधेयाः । - इमे- 
ज्योतिष्टोमविकारा आभिचारिकाः। तत्र इषुयागे 'वषट्कारनिधनं भवति, 
इषुःविष्टुतिभेवति, सप्तहं भवति’ इति विधाय श्रूयते--'समानमितरत्‌ इयेनेन” 
इति । अस्याधिकरणस्येदमेव विषयवाक्यम्‌ । वषट्कारो निघनम्‌-साम्नोऽन्ति- 
मो भागो यस्य तत्‌ वषट्कारनिधनं साम, स्तोत्रगतसङ्ख्या परिज्ञानाय प्रस्तोत्रा- 
कुशा विन्यस्यन्ते । विन्यास एव विष्टुति: कथ्यते । तदत्र कुशस्थाने इषवो बाणा 
विन्यसनीयाः, सप्तहारव्यं साम गेयम्‌ एवमादयो घर्मा इषुयागे समाम्नाताः । 
इमे ज्योतिष्टोमे न भवन्ति वंशेषिका धर्मा: । वेशेषिकधर्मानिमानु समाम्नाय 
'समानमिंतरच्छयेनेन? इति श्रुतम्‌ । तदिदमनुवादकम्‌ ? उत विधायकम्‌ ? 
इति संन्देहः। bs 

तत्र . पूवं पक्षः--अनुवादकमिति। एकाहस्यास्य ज्योतिष्टोमप्रकृति- 
कत्वात्‌ क्लूप्तौप का रेज्यौतिष्टोमिकं मं राकांक्षायाइशान्तत्वाच्चायमनुवादः-- 
व्येनस्तावकः । तत्रेतरच्छन्दस्यानुकूल्यं सिध्यति । इतरच्छन्दस्सञ्चिहितवाची । 
सन्निहिताइच ज्यौतिष्टोमिका धर्माः । यथा इमे घर्मा इषावतिदिष्टास्तथा श्ये- 
नेऽपि। वंशेषिकधर्मानु विहाय इतरत्त्सव श्येनेन समानम्‌ । यथा तत्र प्राकृताः 
पदार्था अनुष्ठीयन्ते तथाऽत्राप्यनुष्ठेया इत्यर्थः । तेन 'समानमितरत्‌ श्येनेन' 
इत्यनुवादः । ननु यथा लोके इतरच्छन्दस्य सन्निहितवाचित्वेन प्रसिद्धिः; तथा 
सदृशवाचित्वमपि तस्य विद्यते । गोपालाय आम्रफलं दीयताम्‌, गोविन्दायामृत- 
बोजफलंम्‌, इतरद्विषणुमित्राय दीयताम्‌ इत्यत्रेतरच्छब्देनान्यत्फलमेव दातव्य- 
कोटौ निपतति न वस्त्रभाण्डादिकम्‌ । अतश्च वेशेषिकधमंसादृद्यं वंशेषिकधम 

एवेति श्येनगतविशेषधर्माणामेव ग्रहणमितरच्छन्देनोचितमिति चेत्‌-सत्यम्‌; | 
यद्यप्युक्तादवशिष्ट सदृशमेव प्रतीयते क्वचिदिति सादुश्यमितरशब्दार्थ: कल्प्यते 
तथापि 'देवदत्ताय क्षौमं दीयताम्‌ यज्ञदत्ताय सूतवस्त्रम्‌, इतर: कम्बलो` विष्णु- 
मित्राय दीयताम्‌’ इत्यादौ सादृश्यं विनापि तत्प्रयोगात्‌ न म तच्छ: 
वदाथः कल्पयितुं शक्यते। अतर्च सादृश्यप्रतीतेव्यभिचारित्वात्‌ अव्यभि- 
चरितमुपयुक्तादवशिष्ट सन्निहितमात्र एव शक्तिकल्पनमुचितम्‌ । सन्निहितं 
सदशं असदृशं वा यथाविवक्षं गृह्यते । नेतावता तत्रापि शक्ति: कल्पनोया, 
गौरवात्‌ । तदेवमितरच्छन्दस्य सन्निहितवाचितवे सिद्धे ज्योतिष्टोमाप्राप्तानां 
धर्माणां सन्निहितत्वात्तेषामेवेतरच्छुब्दो बोधक इति 'समानमितरत्श्येनेनः 
इत्यनुवादः स्येनस्तुत्यथं इति । | . 
सिद्धान्तस्तु--अनुवादत्वे$नथंकमिदं वाक्यं भवेत्‌ । विधायकत्वेन 
सार्थक्ये सम्भवति नानुवादत्वमुचितम्‌ । इषुश्येनादिष्वाभिचारिककमंसु विशे- 
षेण केचन धर्मा विहिताः । इषो यथा वषट्कारनिधनादयो धर्माः तथा श्येनेर्जप 
लोहितोषणीषत्व-कण्टकवितोदनादयो धर्मा विशेषेण समाम्नाताः। इषुइ्येनयो- 
ज्योतिष्टोमविक्कतित्वेन ततो धर्मा भतिदिष्टाः। इषौ वषट्कारनिधनादीन्‌ 
धर्मान्विधाय 'समानमितरत्‌ञ्येनेन? इति श्रुतम्‌ । इतरतूश्येनेन समानमित्युक्त 
सन्निहितत्वं अतिदिष्टधर्माणां श्येनगर्तावशेषधर्माणाञ्च तुल्यमपि "श्येनेन 
समानम्‌’ इति श्येनपदग्रहणेन तद्गतविशेषधमं ग्रहणमेव 'इतरत्‌’ शाब्दस्य 
युक्तम्‌ । अतिदिष्टधमं ग्रहणे श्येनपदोल्लेखस्य ने रथंक्यमेव स्यात्‌ । 
अत्र भाष्यकृत इतरच्छब्दस्य सादुश्यार्थकत्वमपि स्वीकृत्य सादृश्यवि- 
शेषः वेशेषिकधर्म रेव विद्यत इति इयेनगतविशेषधर्माणामतिदेशकमिदं “समान- 
मितरत्‌? इति वाक्यं प्रवृ त्तमित्याशेरते । | ig 
वायिकक्ृतस्तु-प्रत्यक्षवचनेन यत्रातिदेशः क्रियते, तत्र विशेषण साद्‌- 
श्यापेक्षा न भवतीति इतरच्छब्दस्य सन्निहितार्थबो धकत्वमात्रमाश्रित्य . प्रकृति- 
तस्समागतविष्ट्तिमुदृदेर्य 'इष्‌ विष्टुति करोति’ इति इषुयागे यो विशेषो 
विहितः, स्येनेऽपि प्राकृतस्विक्प्रचारमुद्दशय लोहितोषणीषत्वादयो ये विशेषा- 
विहिताः तेषामेव 'समानमितरच्छयेनेन’ इत्यनेनातिदेशः । प्राकुतधर्मा उभयत्र 
सन्निहिताः । तत्रत्यधर्मोदृदेशेन विशेषविधानमुभयत्र समानम्‌ । इतंरत्‌ इयेनेन 
समानमित्युक्ते विशेषग्राहकत्वमेवेतरच्छुन्दस्ये त्य मि प्रयन्ति । 
| इति प्रत्यक्षवचनातिदेशाधिकरणम्‌ ॥ 


३ 
पञचसञ्चराधिकरणम्‌ र्या 
_ अक्षय्य ह वे चातुर्मास्ययाजिनस्सुकृतं भवति इति चातुर्मास्ययागो5क्षय्य- 
सुकृतफलको विहित: । तत्र सन्ति चत्वरि पर्वाणि-बैश्वदेव:, वरुणप्रधासः साकमेधः 

दानासीरीयइचेति । वेइवदेवे पर्वीण प्रधानयागा अष्टौ--'आग्नेयमष्टाकपालं 
निर्वपति, सौभ्यं चरुम्‌, सावित्रं इादशकपालम्‌ सारस्वतं चरुम्‌, पौष्णं चरुम्‌, 
मारुतं सप्तकपालम्‌, वश्वदेवीमामिक्षाम्‌, द्यावापृथिव्यमेककपालम्‌, इति 
विहिताः । तत्र 'वात्रंध्नानि वा एतानि हवींषि’ इत्यर्थवादोऽपि श्रतः । तत्रैव 
त्रेधा सन्नद्धं बहिभेवति त्रेधा सन्नद्ध इध्मः? “नव प्रयाजा इज्यन्ते नवानयाजा” 
इत्यङ्गविधयोऽप्याम्नाताः। वरुणप्रधासेषु च पूर्वोक्तान्याग्नेयादीनि पञ्च 
हवींषि तदनन्तरं “काय एककपालः? 'एन्द्रागनो द्वादशकपालः? 'मारुत्यामिक्षा’ 
इति हवींष्याम्नाय 'एतद्‌ ब्राह्मणान्येव पञ्च हवींषि यद्‌ ब्राह्मणानीतराणि’ इति 
श्रतम्‌ । इदमेवास्याधिकरणस्य विषयवाक्यम्‌ । तत्र संशयः--कि वैश्वदेविका- 
हविषां यो$थेवाद: 'वात्रव्नानि वा एतानि हवींषि’ इति स एव 'एतद्‌ब्राह्मणानि? 
इत्यनेन वारुणप्राधासिकानामार्‍्नेयादीनां पञ्चानां हविषामप्यतिदिश्यते ? 
उतार्थवादः, त्रेधा सन्नद्धमित्याद्यङ्गविधयञ्चातिदिञ्यन्त इति । 


तत्रार्थंवादो प्रधानविधिसन्निहितः, प्रधानविधिना सहैकवाक्यत्व 
भवत्यर्थवादस्य । अङ्गविधयस्तु व्यवहिताः तस्मात्सन्निहितार्थंवादस्येवातिदेश 
उचित: । यदि चाङ्भविधयोऽप्यतिदिश्येरन्‌ तदा वेश्वदेवे सभाम्नातानां 'अग्ति 
मन्थन्ति, प्रसुवो भवन्ति? इत्यादोनां वरुणप्रधासेष्वपि समाम्नानमनथंक भवेत्‌, 
इतरा-ङ्गवदतिदेशेन व तेषां प्राप्तिरिति वक्तु शक्यत्वात्‌ । अतोऽर्थं वादमात्रस्या- 
तिदेश इति पूर्व पक्षः । 

सिद्धान्तस्तुयथाऽथवादानां विध्येकवाक्यता तथाऽङ्गानामपि विध्येक- 
चाक्यता वक्तव्या । अर्थवादानां प्रामाण्यसिध्यरथं विध्येकवाक्यता, अङ्गानां 
प्रधानोपकारकत्वसिध्यथंमेकवाक्यता वक्तव्यव । न हि केवलप्रधानानुष्ठानेन 
क्वचित्फलसिद्धिर्भवति । साङ्गप्रघानानुष्ठानेनव तत्सिद्धिः । अतरच यथाऽर्थं- 
वादस्य सम्बन्धः प्रधानेन तथाऽङ्गानामप सम्वन्धोऽस्त्येव। यदुक्तं वश्वदेविक- 
धर्माणामर्निमन्थनादीनां वरुणप्रधासेष्वाम्नानमनर्थकमिति, तत्रोच्यते-वरुण 
प्रधासेषु दक्षिणवेदिः उत्तरवेदिरिति वेदिद्वय विहितम्‌ । एकत्राध्वयु: अपरत्र च 
प्रतिप्रस्थाता कर्तारौ । दशंपूर्णमासयोः चत्वार ऋत्विजः, वरुणप्रघासेषु च 
पंञ्चत्विजः सह प्रतिप्रस्थात्रा । उत्तरविहारेऽध्वरयूंः दक्षिणविहारे च प्रतिप्रस्थाता 
कर्तारौ । अर्निमन्थनादयो धर्मा दक्षिगविहारार्थेत्वेन समाम्नाता इति नानर्थ- 
क्यम्‌ । यद्यद्गविधीनामतिदेशो न स्यात्तदा वरुणप्रधासेषु त्रिशदाहुतयो हूयेरन्‌ 
वाजिनो यजत्याहुतीनां सम्पत्त्ये त्रिशत्वाय' इत्याम्नानमनुपपच्न स्यात्‌ । प्रधान 
हविहोमाः अष्टौ, आज्यभागौ द्वौ, प्रयाजा नव, अनूयाजा नव, स्विष्टकृत्‌ एकः 
वाजिनश्चेति त्रिंशदाहुतयः। -उत्तरविहारे एकोर्नात्रदाहुतयः, दक्षिगविहारे 
प्रतिप्रस्थातृकतृंकाऽऽहुतिरेका इति त्रिशदाहुतयस्सम्प्न्ते। तदिदमनचुपपन्नं 
स्याद्यदि अङ्गविधयो नातिदिश्येरन्नित्यर्थः । तस्मात्‌ अरथवादानामङ्गविघीनाञच 
वंचनेनातिदेशः । वैश्वदेवस्य वरुणप्रधासानाञ्च न प्रकृतिविकृतिभावः । अतो 


र्ट 

वचनेनात्रातिदेशोऽङ्गीकार्यः । तत्रार्थवादानां शब्द भावनेतिकतंव्यतारूपभ्ररोच- 
नासमर्पकत्वेनातिदेशः, भङ्गानान्तु अर्थभावने तिकत व्यता भूतप्रयाजादिघमे- 
समपंकत्वेनेति विवेको बोध्यः । एतेन सवंत्राथंवादा अतिदिश्यन्त इति न मन्त- 
व्यम, यत्र प्रत्यक्षवचनं तत्रेव । एतेन विश्वजितो ज्योतिष्टोमविकारत्वेऽपि न 
ज्यौतिष्टोमिकार्थवादातिदेशः प्रत्यक्षवचनाभावात्‌ । अतस्तत्र स्वगफलकल्प- 
नायां न कोऽपि प्रत्युह इति सिद्धं भवति ॥ 
इति पञ्चसञ्चराधिक रणम्‌ 
॥:1 
एककपालेन्दाग्नाधिकरणम्‌ 
अग्निमाधिकरणप्राप्त्यथेमिदमधिकरणम्‌ वेश्‍वदेवपर्वेणि “द्यावापृथिव्य एकक- 
पालः?, वरुणप्रधासेष्वपि 'काय एककपालः’ ऐन्द्राग्नो द्वादश कपालइच' । साक- 
मेधपवेण्यपि ऐन्द्राग्न एकादशकपालेन साकं 'वेशवकमंण एककपालः? इत्येकक- 
पालाः श्रुताः । तत्रदमाम्नायते-'एतद्‌ ब्राह्मण ऐन्द्राग्न:, एतद्ब्राह्मण एककपालो 
यद्ब्राह्मण इतर इतरश्च’ इति। प्रथममितरपदमन्द्राग्नपरम्‌, द्वितोयमेकक- 
पालपरम्‌ । तत्र संशयपूर्वोत्तरपक्षाः पूर्ववत्‌ । अधिकरङ्काभावात्‌ अतिदेशवंय 
य्यमिति चेन्न; उत्तरविवक्षया प्राप्तिसुत्रत्वान्न दोषः । ननृत्तराधिकरणे 
एककपाल एव विषयः नेन्द्राग्नोऽपि । कथं सुत्रे ऐन्द्राग्नोपादानं सङ्गच्छते ? इति 
चेदुच्यते--ऐ्द्राग्नसाहचर्यादपि वारुणप्राघासिकातिदेश इति सिद्धान्ताम्युच्च- 
ययुक्त्यथत्वात्‌ ऐनद्राग्नग्रहणंस्य न वेयथ्यंम्‌ । तस्मात्‌ पूर्वाधिकरणन्यायेन 
संशयपूर्वोत्तरपक्षा आश्रयणीया इति सुत्रकारस्सुत्रयति--'एककापालेन्द्राग्नौ 
च तद्वत्‌? इति ॥ 
इत्येककपा लेन्द्राग्नाधिकरणम्‌ ।। 
भ 
साकमेधोयेककपालाधिकरणम्‌ 
साकमेधे 'एतद्‌ ब्राह्मण एककपालः इति श्रतम्‌ । अत्र सन्देह:--कि 
वेश्‍वदेविककपालधर्मातिदेशपरमिदं वचनम्‌ ? अथवा वारुणप्राधासिकेकपाल 
घर्मातिदेशपरम्‌ ? इति । संशयस्येदं बीजम्‌ वेश्वदेविकद्यावापृथिव्यककपाले 
सन्ति भूयांसो धर्माः, वारुणप्रधासिककपाले धर्मा अल्पीयांसः । अधिकोर्धर्मॅ: 
प्रधानस्योपकारोऽधिको लम्यते, कतिपर्यंधेम: न लभ्यत इति सन्देहः । 
तत्र वेश्वदेविककपालघर्मा एवातिदिश्यन्तेऽनेन वाक्येन । अलङ्कुवे न्ति, 
अभिघारयति, उपांशुयष्टव्यः, आविः पृष्ठः कार्यः प्रतिष्ठितो होतव्यः इत्यनेके 
घर्मा: वेश्वदेवे । वरुणप्रधासेषु च ध माल्पत्वम्‌ । अतो न वारुणप्राघासिक- 
ब्राह्मणातिदशः । ननु साकमेधे 'एतद्‌ ब्राह्मण एककपालः इत्यनेन सह 'एतद्‌ 
ब्राह्मण ए्ट्राग्नः? इत्याम्नानात्‌ ऐन्द्राग्नयागस्य च वरुणप्रघासेषु सत्त्वात्‌ 

तदीय॑ककपालधर्मातिदेशो भवर्त्विति चेदुच्यते-न ह्येकपवंगतयोरेव समभि 
व्याहार इति निर्वन्धोऽस्ति, पवंद्दयगतसमभिव्याहारो्डप सम्भवत्येव । 
तस्माद्‌ वंश्वकमँण एककपाले वेश्‍वदविककपालधर्मा एवेति पूवं पक्षः । 
सिद्धान्तस्तु--वारुणप्राधासिकधर्मा एव भवन्ति । यदि वेइवदेविकेकपाल 

धर्मातिदेशोऽङ्गीक्रियेत तदा 'एतदुब्राह्मण एककपालः? इति साकमेघीयं वाक्यं 
निविषयं भवेत्‌ । तथाहि-अत्रेव तृतीयपादे 'स्वरसामैककपालामिक्षम्‌’ इत्यत्र 
सर्वषामेककपालानां वेश्वदेविकेकपालप्रक्ृतिकत्वस्य वक्ष्यमाणत्वात्‌ 'एतद्‌ 
ब्राह्मण एककपालः इत्यस्य काऽऽव्यकता भवेत्‌ । आनर्थंक्यपरिहा राय 
चोदनालिङ्गात्‌ वेश्वदेविकधमषु प्राप्तेषु प्रत्यक्षवचनेन 'एतद्‌ ब्राह्मण एककपालः? 
इत्यनेन वारुणप्राधासकककपालघर्मातिदेशः क्रियत इति ने रर्थेक्यं न स्यात्‌ । 
अतो वारुणप्राधासिकककपालघर्मा एवात्र कतंव्या इति ॥ 

इति साकमेघीयेककपालाधिकरणम्‌ ॥ 

सप्तमाध्यायस्य प्रथमः पादस्समाप्तः ॥ 





सप्तमाध्यायस्य द्वितीयः पादः 


१ 
रथन्तरादिशब्दानां गीतिवाचित्वाधिकरणम्‌ 

“रथन्त रमुत्त रयोर्गायति’, यद्योन्यां तदृत्तरयोर्गायति’ 'कवतीषु रथन्तर 
गायति? इत्याम्नायते । तत्र कि रथन्तरादिशब्देन 'अभित्वाशुरनोनुम' इत्याद्या 
ऋच एवातिदिश्यन्ते? उत गानानि ? इति संशयः। द्वितीयाध्याये “गीतिषु 
सामाख्या? इत्यत्र साम्नां गीतिवाचित्वं सिद्धान्तितम्‌ । तेन रथन्तरादिशब्दानाँ 
गीतिवाचित्वस्य सिद्धत्वात्‌ कथमिदानीं गीतिवाचित्वं वा ऋृग्वाचित्वं वेति 
सन्दिह्यत इति चेत्सत्यम्‌; स्थूणानिखननन्यायेन दाढर्थार्थेमिति ब्रूमः। अथवा 
एतदधिकरणसिद्धमेव तत्रोक्तमिति न पौनरुक्त्यम्‌ । तत्र मन्त्रत्रेविष्यमात्रं 
प्रतिपिपादयिषितम्‌ । तच्च गीतिविशिष्टग्वाचित्वे वा गीतिवाचित्वे वोपपन्नम्‌। 
इहातिदेशसिघ्य्यं विचारः क्रियते। भतिदेशसिध्यर्थं गीतिवाचित्वमवञ्यं 
वक्तव्यम्‌ । तस्मादिह यत्सिद्धं तदेव तत्रोक्त मिति न कोऽपि दोषः । 


तत्राभियुक्ताः सामशब्द स्तोभ-स्वर-कालाभ्यास-विकारयुक्तायां 
हिङ्कारप्रस्ताव-प्रणवो-द्गोथ-प्रतिहारो-पद्रव-निधनयुक्तायाञ्च ऋचि प्रयु- 
ञजते । तस्मादृच एवातिदेशः । सामशब्दस्य गीतिवाचित्वे तस्य ऋरषह्क्संस्कार- 
कत्वमभ्युपगन्तव्यम्‌, कमकाल एव संस्काराणामावश्यकता, अकर्मकाले च त्र्य्क्षु 
गानं दृश्यते । तदा तत्संस्कारकत्वमनर्थंक स्यात्‌ । साम्नो गीवत्यथंत्वे रथन्तरं बृह्‌- 
दिति सज्ञाभेदव्यवहारोऽनुपपन्नो भवेत्‌ । ऋक्परत्वे तु ऋचां भिन्नत्वाद्‌ भेदव्यव- 
हार उपपद्यते । ननु ऋगतिदेशपक्षे कि ऋचः कार्ये ऋगन्तरस्यातिदेशः ? अथवा 
ऋच आधारत्वेनातिदेशः ? नायः, ऋहृर्द्वयस्यापि भिन्नार्थत्वेन एकस्य कार्यऽप- 
रस्य विधानासम्भवात्‌ । न द्वितीयः; शब्दात्मकत्वादुचोः आधाराधेयभावा- 
सम्भवातु। तस्मान्न ऋगतिदेश इति चेत्‌ नः, उक्तरीत्या ऋचामतिदेशासम्भ- 
चेऽपि कवत्यादिषु रथन्तरादीनामङ्गानामतिदेशसम्भवात्‌। तस्माद्‌गतिदेशः । 
ननु ऋचामङ्गभावेनातिदेशेऽदृष्टमेव कल्पनीयं स्यादिति चेत्‌ तहि रथन्तर 
शन्दातिदेश इति स्वीक्रियताम्‌ । ततश्च रथन्तरशब्दवाच्या कवती क्रगित्यति- 
देशस्वरूपं भवतु । ननु अभिवतिऋग्वाचकत्वेन प्रसिद्धस्य कवती ऋगभिधाय 
कत्वमतिदेशन भवतीति वक्तव्यम्‌ । एवमतिदेशे को विशेषो लभ्यते । अतो- 
ऽनथंक एवायमतिदेश इति चेत्‌--एवं तहि स्वर एवातिदिइयते, सामशब्दस्य 
‘सुसामा देवदत्तः? इत्यादौ स्वरेऽपि प्रयोगसदूभावात्‌ स्वरस्य॑वातिदेशः। अथवा 

“अमित्वा, 'कयानः' इति ऋरद्वये कतिपय वणंमात्राणां विद्यमानं साम्यमादाय 
'कवतीषु रथन्तरं गायति’ इत्यनुवादरूपेण प्रवृत्तम्‌ । किञ्चे वमनुवाद 'रथन्त- 
रमुत्तरयोने पश्यामीति विश्वामित्रस्तपस्तेपे’ 'बृहदुत्तरयोर्नं पइयामीति वसिष्ठः 
इति लिङ्गमुपपन्नं भवति । लोके विद्यमानस्य वान्वेषणाय यत्न: क्रियते न त्व- 
विद्यमानस्य तुरगविषाणस्य । अतोऽपि ज्ञायते स्वरवर्णमात्रादि साम्येनैकस्या- 
मृचि अपरःऋग्वतंत इति । तस्मादृगतिदेश इति पवपक्षः। 


सिद्धान्तस्तु “नागृहीतविशेषणा बुद्धिविशिष्टमुपसङ्क्रामति’ इति 
न्यायेन रथन्तरादिशब्दानां गीतिवाचित्वे सम्भवति ऋग्वचनत्वाश्रयणं न 
युक्तम्‌ । रथन्तरं गायति इत्यत्र गायतीत्यस्य गानं करोतीत्यर्थः । तत्र द्वितीयान्त 
रथन्तरशब्दस्य सामानाधिकरण्यं सिध्यति । लोके वर्धमान गायति, शङ्कुरा- 
भरणं गायति इत्यादौ गीतेरेव सामानाधिकरण्य-दर्शनात लोकाविरोधेन 
वेदेऽपि रथन्तरादिशब्दानां गीतिवाचित्वमेवोचितम्‌ । यद्यपि इलोकं गायति 
इति प्रयोगो दृश्यते, तथापि तत्र गानेन श्लोक पठतीति वेयधिकरण्येनेवान्वयः । 
नतु शलोक गानं करोतीति । तद्वत्‌ ऋचं गानेन संस्करोति इत्येवार्थः न तु ऋचं 
गानं करोतीति । नन्वकमंकाले संस्कारोऽनुपपन्न इत्युक्तमिति चेत्‌-ब्रमः अकमं- 
कालेऽभ्यासेन विना कर्मकाले प्रयोगप्राशुभावो न सम्पादयितुं शक्यत इत्यकमं- 
कालेऽभ्यस्ते भुमिरथवत्‌ शुष्केष्टिवच्च इति न दोषः । गानावसरे 'हुस्वस्य 
दीघंत्वम्‌ दीर्घस्य च हुस्वत्वं विकार उत्पद्यते, यथा श्वहनेन व्रीहिषु विकारः । 
एवञ्च यथा ब्रीहीनवहन्ति? इत्यत्रावहननस्य ब्रीहिसंस्कारकत्वं तथा गानस्यापि 
ऋक्संस्कारकत्वमिति 'रथन्तरमुत्तरयोर्गायति’ इति संस्कारकर्मणो गानस्येवाति- 
देशो न्याय्यः । स च संस्कारकर्मणो गानस्यातिदशः रथन्तरादिशन्दानां गानवा- 
चकत्व एव सम्भवति, नान्यथेति रथन्तरादिशब्दवाच्यानि गानावि,तेषां वाचका 
रथलरादि शब्दा: । यदि च गींतिविशिष्टग्वंचनत्वं रथन्तरादिशब्दानामभ्यु- 
पगम्येत, तदा अनृक्साम्नः प्रजापतिहृदयस्योपपत्तिनं भवेत्‌ । यच्चोक्तम्‌-रथ- 
न्तरादिशब्दानां गोतिवचनत्वे गीतेरेकत्वाद्रथन्तरं बृहृदिति संज्ञाभेदोऽनुपपन्न- 
स्स्यादिति, तदपि न, गीतित्वेनेकत्वेऽपि गानवंचित्र्येण संज्ञाभेदोपपत्तः । तस्मा- 
द्रथन्तरादिशब्दा गीतिवचनां एंव न ऋग्वंचनाः । 'कवतीषु रथन्तरं गायति’ 
इति गीतेरेवातिदश इति । _ 

इति रथन्तरादिशब्दानां गीतिवाचित्वाधिकरणम्‌ 


इति सप्तमाध्यायस्य द्वितीयः पादस्समाप्तः ॥ 





सप्तमाध्यायस्य ततोयः पादः 


१ 
नामातिदेशाधिकरणम्‌ 


पादद्वयेन प्रत्यक्षवचनातिदेशरिचन्तित: । अस्मिन्‌ तृतीये नामातिदेशो 
विचार्यते। वचनं साक्षादतिदेशकम्‌ । नाम तु कर्मान्तरविधिपरे वाक्ये 'सिहो- 
माणवकः? इतिवत्‌ सादृश्यनिमित्तकमित्यर्थाद्‌ अन्यधर्मातिदेशपरमिति जघन्य- 
तया तदनन्तर नाम्नर्चिन्ता । कुण्डपायिनामयन नाम संवत्सरसाध्यं सत्रम्‌ । 
तत्र श्रयते--'मासमग्निहोत्रं जुहोति’ इति । तच्च नित्याग्निहोत्रात्कर्मान्तरमित 
द्वितीये प्रकरणान्तराधिकरण प्रतिपादितम्‌ । तेन द्वयोः कर्मणोभेदाभावेन 
अतिदेशानतिदेशचिन्ता न युक्तेति परास्तम्‌ । ननु 'भिद्यते भावनामात्रं 
धात्वर्थो न यजिश्ृते” इति प्रकरणान्तराधिकरणे भट्टपादोक्त्या कमभेद 
ज्ञात एव धमंप्राप्तेः कथं नामातिदेश इति चेत्सत्यम्‌ --तथाप्यपूर्वं भावनायाः 
खलु प्रथममितिकर्तंव्यतान्यायेन 'धात्वर्थो न? इति भावनाभेदादतिदेशव चनो - 
पपत्तिः। न चेवमग्निहोत्रनाम्नो गौणत्वोक्तिरसङ्गतेन्ि वाच्यम्‌, नित्याग्निहोत्र 
इव मासाग्निहोत्रे घ्राकरणिकेदवताविधानादिभिर्नाम्नः प्रवृत्तिनिमित्ताभिव्य- 
कितिर्नास्ति, किन्तु नित्यार्निहोत्राभेदानुसन्धानेन, भावनान्तरे तु धमंसम्बन्धा- 
देव च प्रवृत्तिनिमित्तसत्त्वमवगन्तव्यमिति अस्फुटशक्तिकत्वाभिप्रायकत्वादृगौण- 
त्वोवितः । 

तत्र संशयः--किमगिनिहोत्रशब्दो नित्यार्निहोत्रधर्माणामतिदेशकः ? उत 
न ? इति। तदर्थमिदं विचारणीयम्‌ । किमग्निहोत्रपदमुभयत्र मुख्यम्‌ ? उत 
नयमिक मुख्यमितरत्र गौणमिति । गौणपक्षेऽतिदेशः मुख्यपक्षे च नातिदेश इति 
फलर्फालभावः । 


तत्र नेयमिकेन कुण्डपायिनामयनीयेन च जुहोतिनाऽग्निहोत्रपदस्य 
सामानाधिकरण्याविशषात्‌ उभयत्र मुख्यत्वम्‌ । न च द्वितीयान्तस्य तस्य कथं 
सामानाधिकरण्यमिति वाच्यम्‌, नित्य इव अत्रापि द्वितीयायास्तूतीयार्थे 
लक्षणया तदुपपत्तेः । अत्र उभयत्र मुख्यमिदं नामधेयं न धर्मातिदेशकमिति 
पुवपक्षः। 

सिद्धान्तस्तुउभयत्राग्निहोत्रपदं मुख्यमिति न सङ्गच्छते । एकत्र मुख्य 
मपरत्र गोणमित्याश्रयणीयम्‌ । तत्र यद्रूपवत्‌ तन्मुख्यम्‌ यच्च तद्रहितं तदृगौण 
मिति निर्णेतब्यम्‌ । तत्र नित्यस्थले 'पयसा जुहोति’ 'दघ्ना जुहोति’ इति द्रव्यम्‌, 

“अग्निर्ज्योति' रित्यादि मन्त्रवर्णेन वा 'यदग्नये च? इत्यादि विधितो वा 
देवतेति द्रव्यदवतयोस्सत्वादर्निहोत्रपदं मुख्यम्‌, मासाग्निहोत्रे च तादुशरूप- 
प्रापकसामग्य़भावेन गौणत्वमिति व्यवस्था भवितुमर्हति । द्वितीये प्रकरणान्तर- 
प्रमाणेन साधितस्य कर्मान्तरत्वस्य सिद्धिस्तदैव स्याद्यदा मासारिनहोत्रं रूप- 
वद्धवेत्‌ । रूपलाभस्तु तत्प्रख्यशास्त्रेण विना प्रकारान्तरेण न सम्भवति । ततइ्च 
नाम्नाऽत्तिदेशो वक्तव्यः-यद्रूपं नित्याग्निहोत्रे तदत्रादिशयते । किञ्च रूपवत्तया 
ज्ञाते हि कर्मणि नामधेयं भवति। न चात्र रूपलाभः उपदेशांभावात्‌ । होमेषु 
चोदनालिङ्गकातिदेशस्य चाष्टमान्त्ये निराकरिष्यमाणत्वात्‌ । नन्वर्निहोत्रपद- 
मेव देवत।समपकमस्तु, नेयमिक इवात्र तत्प्रख्यशाश्त्राभावेन गुणविधित्वे 
बाधकाभावादतो न रूपलाभाभाव इति चेन्न; तद्धित चतुर्थी मन्त्रवर्णानामेव 
देवताप्रापकत्वस्य वातिककारैरुक्तत्त्वात्‌-- 

“तद्धितेन चतुर्थ्या वा मन्त्रवर्णन वा पुनः । 

देवताया विधिस्तत्र दुर्बलन्तु परं परम्‌ इति ॥ 

ननु "सिंहो माणवकः? इत्यादौ परशब्दस्य परत्र प्रसिद्धं सादृर्यमादाय 

प्रवृत्तिदु ष्टा । न त्यत्र नेयमिकसादुञ्यस्यान्यत्र प्रसिद्धिरस्ति। तस्मात्कथमरिन 
होत्रनाम्नोऽत्र प्रवृत्तिरिति चेन्न; “अमी पिष्टपिण्डाः सिहाः क्रियन्ताम्‌ इत्यत्रेव 
साध्यसादृश्यमादायापि गौणतासम्भवादतोऽत्राग्निहोत्रसदुशन होमेन भाव- 
थेदिति वाक्यार्थः पर्यवस्यति। तत्सादृरयञ्च तद्धमेवत्तयेति नाम्नातिदेश 
इति ॥ 


इति नामातिदे शाधिकरणम्‌ ॥। 


२ क 
प्रायणीयशब्दस्या तिदेशकत्वा भावाधिकरणम्‌ 


पूर्वाधिकरणापवादो5स्मिन्नधिकरणे । सत्रात्मकद्वादशाहस्य विकृतिभूते 
गवामयने संवत्सरसाध्ये सत्रे 'वेशवातरो ज्योतिष्टोमः प्रायणीयं प्रथममहः' इति 
श्रुतम्‌ । द्वादशाहेऽपि 'प्रायणीयं प्रथममहः? । किमिदं प्रायणीयपदं गावामयनिक 
प्रायणीये नामातिदेशकम्‌ ? उत न ? इति सन्दहः । | 
तत्र यथाग्निहोत्र पदमुभयत्र नामधेयमपि नित्याग्निहोत्रपदं मुख्यम्‌ 
मासाग्निहोत्रपदळ्च गौणमित्याश्रित्य मुख्याग्निहोत्रवर्मा नाम्नाऽतिश्यन्त इति 
सिद्धान्तितं तथैव प्रायणीयपदमप्युभयत्र नामधेयम्‌, तत्र द्वादशाहिक प्रायणीय- 
पदं मुख्यमाश्चित्य गावामयनिकप्रायणीये धर्मानतिदिशति नाम्ना इति पूवपक्षः। 
_ सिद्धान्तस्तु--प्रयन्ति घ्रारभन्तेऽनेनेति व्युत्पत्तिमादाय हि द्वादशाहे प्रथ- 
मेऽन्हि प्रवृत्तेयं संज्ञा । तेनेव प्रवृत्तिनिमित्तेतान्यत्रापि वृत्तिसम्भवे गोण्या वृत्त्या 
घर्मातिदेशो न युक्तः । चोदनालिङ्गाच्च धमंप्राप्तेर्नारूपत्वं नापि नानार्थेत्वम्‌ । 
प्रवृत्तिनिमित्तभेदेन यत्र नानार्थकल्पनं तत्र नानारथंता दोषः। प्रकृते च प्राय- 





२२४ मीमांसानयमञ्जर्याम्‌ 


णोयपदस्य प्रारभन्तेऽनेनेति योगेनैव गावामयनिके कर्मणि वृत्तेन नानाथंता । 
नापि गौण्या वत्या धर्मातिदेशकता । यदि चाग्निहोत्रशब्दस्यापि मासार्निहोत्रे 
प्रवत्तिनिमित्तम्‌ अग्निदंवत्यधर्मातिदेशं विना सिद्धं भवेत्‌ ततोऽनेनेव धर्माति- 
देशो भवेत्‌ । न च तत्र सिध्यतीत्युक्तम्‌ । यत्र तु प्रवृत्तिनिमित्तमन्यथापि सिध्य- 
ति तत्र नातिदेशकम्‌ । यथा आधाताङ्ग भूते तुष्णमग्निही त्रं जुहोतीति विहिते 
तृप्णी होमे । तत्रातिदेशं विनाप्यर्निसस्काराथ होत्रमिति प्रवृत्तिनिमित्तान्तर 
लाभ: । अत्र तु न तथा प्रवृत्तिनिमित्तलाभः। अतो न धर्मातिदेश इति ॥। 


इति प्राणी यशब्दस्यातिदेशकत्वाभावाधिकरणम्‌ ।। 


२ 
विइवजित्सवंपृष्ठाधिकरणम्‌ 

'विश्वजित्‌ स्वप्रृष्ठोतिरात्र:' इति श्रूयते । विश्वजित्‌ एकदिनसाध्यस्सो- 
मयाग:। स च ज्योतिष्टोमविकृतिः । पृष्ठशब्दो ज्योतिष्टोमे माध्यन्दिनसवने 
क्रियमाणेषु माहेन्द्रादिस्तोत्रेषु वर्तते । स्तोत्रसाधनानि सामानि रथन्तरबृहदादी- 
नि षट । तेषु रथन्नरबुहतोः विकल्प: । तथासति ज्योतिष्टोमे चत्वारि पृष्ठानि 
सप्तदशस्तोमकान्यनुष्ठीयन्ते । द्वादशाहिकषडहे रथन्तर-बृहत्‌-वेरूप-वे राज- 
शाक्वररेवताख्यः षट्सामभिः एकेकस्मिन्दिने एकेक पृष्ठस्तोत्रं क्रियते । 'सवं पुष्ठ’ 
इत्यत्र सरव॑त्वं सम्पादनीयम्‌ इति स्थितिः । घ्रायणीयशब्दवतु स्व पृऽ्ठशब्दोऽपि 
यौगिकत्वान्तातिदेशक इत्युत्थितेः सङ्गतिः । 

तत्र संशयः-किमयं सर्वपृष्ठशब्दो ज्योतिष्टोमाच्चोदकप्राप्तानां माहेन्द्रा- 
दीनां स्तोत्राणामनुवादकः ? किवा ज्योतिष्टोमे वेकल्पिकयोः बृहृद्रथन्तरसाम- 
सावनकयो: पृष्ठस्तोत्रयोः विकल्पित एव चोदकतः प्राप्तयोः समुच्चयविधा- 
नाथं: ? आहोस्वित्‌ द्वादशाहिकषडहे क्रियमाणानां षष्णां स्तोत्राणामत्रातिदेशक 
इति । 

तत्र ज्योतिष्टोमाच्चोदकप्राप्तानामयमनुवादः । ननु ज्योतिष्टोमे पृष्ठ- 
बहुत्वाभावात्‌ “सवंपृष्ठ' इत्यत्र 'सवं' शब्दोपपत्तिः कथं स्यादनुवादत्व इति 
चेत्तत्र माहेन्ट्रादीनां चतुर्णा स्तोत्राणां सङ्कीतंनेन तेषां चतुर्णा पृष्ठस्तोत्रतया 
ज्योष्टोमे पृष्ठबहुत्वमस्तीति न तदनुवादानुपपत्तिः । तस्माच्चोदकप्राप्तानुवाद 
इति प्रथमः पक्षः । 


अनुवादर₹चानर्थेकध्रायो भवति प्रवृत्तिविशेषकरत्ताभावात्‌ । किञ्चानुवाद- 
त्वमपि न सम्भवति, उत्पत्तिवाक्येऽधिकारवाक्ये वा कमं सामानाधिकरण्यान्ना- 
मधयत्वं निश्चीयते । यथा “अग्निहोत्र जुहोति? इतयुत्पत्तिवाक्ये । दशपणं मासा- 
भ्यां स्वर्गकामो यजेत” 'ज्योतिष्टोमेन स्वर्गकामो यजेत” इत्यधिकारवाक्ये, न 
तु गुणविधिपरे वाक्ये कमंसामानाधिकरण्येऽपि नामत्वम्‌ । ततश्च 'रथन्तरं 
पृष्ठ भवति’ इत्युत्पन्नस्य रथन्तरसामसाधनकस्तोत्रस्य 'बृहत्पृष्ठं भवति’ 

इत्युत्पन्नस्य बृहृत्सामसाधनकस्तोत्रस्येवेकस्य ज्योतिष्टोमे पृष्ठत्वं न तु मैत्रा- 
बरुणसामादीनाम्‌ । माहेर्द्रस्तोत्रव्यतिरिक्तानामपि तेषामुत्पत्तौ पृष्ठशब्दाश्रव- 
णात्‌ । न च पृष्ठ: स्तुवते’ इत्युत्पत्तौ तेषामप्यस्ति पृष्ठशब्द इति वाच्यम, तस्य 
वाक्यस्य 'सप्तदशानि पृष्ठानि’ इति पृष्ठानुवादेन सप्तदशावृत्तिविधानार्थमनु- 
वादत्वस्य नामघेयपाद एवोक्ततया उत्पत्तिपरत्वाभावात्‌ । ननु ताह 'सप्तदश- 
पृष्ठानि’ स पृष्ठशब्दन चतुर्णा स्तोत्राणामनुवाद इति चेन्न; लिङ्गसमवाया- 
धिकरणसिद्धछत्रिन्यायेन लक्षणयाऽनुवादसम्भवात्‌ । अनुवादे च न लक्षणा 
दोषाय भवति । न चेह लक्षणायां कारणमस्ति । तस्माज्ज्योतिष्टोमतो बहद्रथ- 
ब्तरसाधनकपृष्ठयोः अन्यतरस्येव चोदकतः प्राप्तौ बह्मपेक्षसवं पदधटित सर्व पृष्ठः 
शब्दस्य नानुवादकत्वसम्भवः । अतएव बृहुद्रथन्तरसाधनकयोः समुच्चयार्थयोरपि 
वचनात्प्रकृतौ विकल्पितयोरिह्‌ समुच्चयाथंस्सवपृष्ठशब्द इति द्वितीयः पक्ष:। 

बह्वपेक्षसवंशब्दस्य द्वयोस्सङ्कोचो नोचितः। तस्माद्‌ द्वादशाहिकषडहात्‌ 
बृहद्रथन्तरादीनां पृष्ठस्तोत्रसाधनानामतिदेशकस्सवंपृष्ठशब्द इति तृतीयः 
सद्धान्तपक्षः । 

ननु षाडहिकानां पृष्ठानामतिदशे पृष्ठानां तद्गतसर्वंतायारच विधेयत्वेन 
बावयभेदस्स्यादिति चेन्न; यचनत्र पृष्ठेषु तद्गतसवंतायाश्च पृथर्विधिव्यापारो 
भवेत्तदा विध्यावृत्ति लक्षणो वावयभेदस्स्यात्‌ । न त्वेवमस्ति। बहुब्रीहिसमासेन 
सर्वाणि पष्ठान्यस्येति सवंतायाः पृष्ठानाञच वशिष्ट्यावगमात्‌ सवेताविशिष्ट- 
पृष्ठेष्‌ सकृदेव विधिव्यापार इति नास्ति वाक्यभेदः । अथवाऽनेन वाक्येन सवंतेव 
विघीयते, न तु पृष्ठान्यपि विधीयन्ते। पृष्ठानामर्थाद्‌ विधिः आथिकार्थंस्य 
वाक्यभेदघ्रयोजकत्वाभावात्‌। तस्मात्‌ षाडहिकानि सर्वाणि विश्वजिति 
अतिदिश्यन्ते । अत्र पृष्ठशन्द: ' निरूढलक्षणया सामाभिधायीति द्रष्टव्यम्‌ । 
किञ्च षाडहिकानामतिदेशे स्वीकृते 'पवमाने रथन्तरं करोति, आमेवे बृहत्‌ 
मध्यत इतराणि, वैरूपं होतुस्साम, वराज मेत्रावरुणस्य, रेवत ब्राह्मणाच्छुसिनः, 
शाक्वरमच्छावाकस्य' इति षाडहिकानां साम्नां विश्वजिति क्रमविघिपरं 
वाक्यमुपपन्नं भवेन्नान्यथा । तस्मात्‌ षाडहिकानां सामातिदेशः विश्‍वजित 
'एकाहत्वेन ज्योतिष्टोमविकृतित्वात्‌ तत एवाङ्भानामातिदेशः, तथापि “विश्व- 
जित्सवंपृष्ठ:' इति वचनेन षाडहिकपृष्ठस्तोत्रसाधनानां साम्नामेवातिदेशः, न 
तु 'षाडहिककृत्स्नविध्यन्तस्य, ज्यौतिष्टोमिकाङ्गरेव निराकाङ्क्षत्वात्‌ । ननु 
वचनादतिदेशे स्वीकृते पूर्वस्मिन्‌ पाद एवायं विचारः कतंव्य आसीत्‌ कथं नामा- 
तिदेशप्रसङ्गेऽस्य विचारस्सङ्गच्छत इति चेत्‌-सत्यम्‌;. वाचनिकातिदेशोऽग्रम्‌ 
तथापि अग्निहोत्रशब्दवत्‌ विश्वजित्सर्वपृष्ठ इति सवंपृष्ठशन्दस्य कर्मसामाना- 
धिकरण्यात्‌ कर्मसमानाधिकरणपदनिमित्तकातिदेशोऽयमिति कमंसमानाधिक- 
रणपदनिमित्तकातिदेशविचारप्रसङ्गऽयमपि विचारस्संगच्छत इति न दोष: । 
अथवा वाचनिक एवायमतिदेशः प्रसङ्गादिह प्रतिपादित इति ॥ 

इति विइवजित्सर्वपृष्ठाधिकरणम्‌ 
२६ 





२२६ 'मोमाँसानयमञ्जयाम्‌ ` 


म ढु ८ 4७ ++ o ४ 
वरुणप्रधासेष सौसिक्कावभथधर्मातिदेशा धिकरणम्‌ 


वरुणप्रधासेषु श्रूयते-“वाण्ण्या निष्कासेन तुषेश्‍चावभूथं यन्ति’ इति | 
वारुण्या इति षष्ठन्तं पदम्‌ । आमिक्षाया इत्यथ निष्कासेन पात्रगतलेपे 
न । व्रीह्मवहननजन्येस्तुषेशचावभृथदेशं गच्छन्ति । अत्रावभूथशब्द: कि प्रसिद्ध- 
सौमिकधर्मातिदेशक: ? उत कर्मान्तरसमर्पंकः ? इति सन्देह: । तत्र पूर्वाधिक- 
रणन्यायेन धर्मातिदेशक: । वरुणप्रघासा दर्शपूर्णमासप्रकृतिकाः । दर्शपूर्णमासयो 
अपां व्युत्सेकस्य जलप्रोक्षणस्य वाक्यशेषेण 'एष व दशपुणमासयोरवभथ 
इत्यनेन अवभथत्वं प्रतिपादितम्‌ । स चावभूृथरूपोऽपां व्युत्सेकः वरुणप्रघासेषु 
चोदकतः प्राप्तः । सन्निहितं तमवभृथराब्देनान्‌द्य तत्र तुषनिष्कासविधिरिति 
युक्तम्‌, अन्यथा प्रकृतहानाप्रकृतकल्पनाप्रसङ्गात्‌ विशिष्टकर्मान्तरविधितो 
गुणमात्रविधेर्ज्यायस्त्वाच्च । न च प्राप्तकर्मोद्देशेन गुणद्वयविधाने वाक्यभेदात्‌ 
विशिष्टकर्मान्तरविधिरेव युक्त इति वाच्यम्‌; गुणद्वयस्यापि 'यदग्नये च 
इतिवत्‌ च रशाब्दद्योतितसाहित्यतया विधिसम्भवात्‌ । ननु 'एष व दशपूणंमासयो- 
रवभंथ:' इत्यत्रावभृथशब्दः स्तुत्यर्थत्वेन प्रयुक्तो गौणः, न तु तन्नामधेयम्‌ 
मुख्यावभृथशब्देन गौणस्य तस्य ग्रहणं न न्याय्यम्‌ इति चेत्‌-कर्मान्तरविधि- 
पक्षेऽपि मुख्यस्यावभृथशब्दस्य कर्मान्तरे गोणत्वर्मावशिष्टम्‌ । अतश्चोदकसन्नि- 
हितग्रहणंमेव युक्तम्‌ । किञ्च मत्पक्षेऽनुवादे गौणत्वम्‌ कर्मान्तरवादिनः पक्षे 
मुख्ये विधो गोणत्वम्‌। तच्च न युक्तम्‌ । तस्मादपां व्युत्सेकेऽवभृथे गुणविधा- 
नमिति पूवपक्षः । 

सिद्धान्तस्तु-भवभृथशब्दस्य सिद्धान्ते गौणत्वमिति सत्यम्‌, किन्तु 
तत्प्रामाणिकम्‌ । 'यन्ती? त्यत्र प्रकरणान्तरन्यायेन कर्मान्तरविधिरिति सिद्धे 
परशब्द: परत्र वतते इति सादश्यविवक्षया प्रयोगेण गौणत्वस्य न्याय्यत्वात्‌ । 
तादृशं प्रमाणं अपां व्युत्सेकस्य ग्रहणं न विद्यते अवभथशब्दस्य तन्नामत्वा- 
भावात्‌ । अतस्तुषनिकासद्रव्यकं कर्मान्तरं यन्तीत्यनेन विधीयते। किञ्च 
सोमिकावभृथसम्वन्धिनां कतिपयपदार्थानां प्रतिषेधोऽत्र दश्यते । प्रतिषेधरच- 
श्राप्तिपूवंक्‌ एव भवति । तथाहि-'नायुर्दा जुहोतिः, “न साम गायति’ 'नाध्व- 
गमनमन्त्रं जपति’ इति प्रतिषेधा दृश्यन्ते । तेनेदं स्पष्टं यत्ततो धर्मंप्राप्तिरस्तीति। 
तस्मादवभृथराव्दो घर्मातिदेशक इति । 


इति वरुणप्रघासेषु सौमिकावभृथधर्मातिदेशाधिकरणम्‌ `. 


प्‌ र ६ ., 
वारुणप्राघासिकावभथे द्रव्यनियामकत्वाधिकरणम 


वारुणप्राधासिकावभूथे कर्मान्तरे सौमिकावभथघर्मातिदेश इति स्थितम्‌ । 
सीमिकावभृथे 'वारुणेनेककपालेनावभृथमवयन्ति’ इति एककपाल पुराडाशो 

द्रव्यम्‌ । कि चोदकप्राप्तपुरोडाशद्रव्यकमिदं कम ? उत तुष निष्कासद्रव्यकमिति 
संशये पूर्व पक्षः कलकल" 

 अतदिदेशप्राप्तपुरोडाशद्रव्यकमिद कमं । इतरथा कर्मणो विधानम तुष- 
तिष्कासविधानम्‌ इति, वाक्यं भिद्येत । पुरोडाशस्य प्राप्तौ तुषनिष्कासं यथाक- 
थञ्चन्नेयम्‌ । ननु अतिदेशेन प्राप्तस्य पुरोडाशस्य तुषनिष्कासेनोपदिष्टेन 
बाधो भंवस्त्रिति चेन्न; . तुषनिष्कासमात्रेण न यागविधिइशक्यतेऽवगन्तुम्‌, 
देवताया अभावात्‌ । न ह्यनिरूपित कमं विधातुं शक्यते । 'विइवजिता यजेत? 
इत्यत्र यजिश्रवणमस्ति, तद्वदत्र प्रत्यक्षतो न यजिः श्वयते । एककपालस्य पुरोडा- 
झस्यातिदेशे देवताप्यतिदिश्यत इति रूपवत्वं कमं णस्सिध्यति। येन च कर्म रूप- 
बद्धवति तस्य बाधो न युक्तः । तुषनिष्कासयोस्तु यथाकथञ्चिन्नयनं कर्तव्यम 
डति । > 

। सिद्धान्तस्तु-सौमिकादवभृथात्‌ देवतायामतिदिष्टायां तुषनिष्कासस्य 
द्रव्यस्यात्र ' सत्वाद्रपवत्वे न हानि: । सवंत्रोपदिष्टेतरस्येवातिदेशविषयत्वम । 
तुषनिष्कासळ्चोपदिष्टम्‌ । तेनातिदिष्टस्य पुरोडशस्य बाधो युक्त एव । ततश्च 
श्रत्याऽस्मिन्नेव कर्मणि विशिष्य विहितेन तुषनिष्कासेनातिदिष्टस्य पुरोडाशस्य 
बाध उचित इति ॥ 


इति वारुणप्राधासिकावभृथे द्रव्यनियामकत्वाधिकरणम्‌ ॥ 


६ 

वेष्णवनवकपालाधिकरणस्‌ | 
ज्योतिष्टोमे द्वितीयदिने सोमक्रयणम्‌ । क्रीते सोमे राज्ञि यजमानगृहाना- 
गते तदादरार्थंमातिथ्येष्टिरनुष्ठीयते । अतिथ्येष्टि: 'वेष्णवो नवकपालः? इत्य- 
नेन विहिता :व्रिषणदेवताका नव कापालपुरोडाशद्रव्यका भवति । दशंपूर्णमास- 
विकृतिरियमिष्टिः। अत्र केचन विशेषधर्मा: 'आइ्ववालः प्रस्तरः? ऐक्षव्यौ 
विधृती? इत्यादयो विहिता:। राजसूये पूर्वत्रिकं उत्तरत्रिकमिति त्रिकद्वयमाम्नाये 
कैकस्मिन्‌ त्रयस्त्रयो यागा विहिताः । तत्र पूर्वत्रिके 'वेष्णवः त्रिकपालः' इति 
यागो विहितः। अयमपि यागो दर्शपूर्णमासविक्ृतिः । राजसूयगतवाक्ये 
संशय:- कि बँष्णवशब्दः आतिथ्येष्टिधमंग्राहइकः ? उत न? इति। तत्र 
मासागिनिहोत्रेऽरिनहोत्र शब्दो यथा नित्याग्निहोत्रधमं ग्राहकः तथा वंष्णवशब्दोऽ- 
पि आतिथ्येष्टिघमंग्राहकः, तत्र घर्मविशेषसमाम्नानात्‌। तादृशधर्मलिप्सया 

राजसयवैष्णवशब्दस्य घमंग्रहकत्वमिति पूर्वपक्ष: । 
सिद्धान्तस्नु-वंषणवशब्दस्य विष्णुदवताऽस्येति व्पुत्पत्तिरुभयत्र समाना । 
तत्र मुख्यत्वेन गौणत्वेनः न निश्चेत्‌ शक्यते, उभयत्र श्रुतिवृत््या विष्णुदेवताकत्व- 
रूपार्थप्रतिपादने सामर्थ्यस्य सत्वात्‌ अतः प्रायणीयशब्दवन्न घमंग्राहकः. 
'अगिनहोत्रदृष्टान्तेन धमंग्राहकत्वमुक्तम्‌ तदसङ्गःतम्‌ । तत्र नित्यार्निहोत्र तत्परस्य 

शास्त्रेण यथा रूपलाभः तथा मासाग्नि होत्रे नास्तीति एक गोणम्‌ अपर 
मुख्यमिति निश्चेत्‌ शक्यम्‌ । इह चोभयत्र विष्णुदेवता अस्येति व्युत्पत्तिस्समाना | 
एवं सत्येकस्य मुख्यत्वम्‌ अन्यस्य गोणत्वमिति निश्चयो न भवति। भतोऽर्निहो- 
त्रोपन्यासो विषमः। ननु प्रायणीयशब्दवद्धमं ग्राहकत्वाभावर्चेदुच्यते तदा 
तेनैव गतार्थत्वादधिकर'णान्तरस्य काऽऽवश्यकतेति चेतु-उच्यते-अधिकधमं 
प्राप्तिलिप्सया राजसूयगत वेष्णवशब्द आतिथ्याधम ग्राहक इत्याधिका शङ्का, 
तन्निराकरणायाधिकरणान्तरमिति न गतार्थता । तस्मान्न वेष्णवशब्दो धम- 


ग्राहक इति ॥ 
इति वेष्णवनवकपालाधिकरणम्‌ 


७ 


निसंन्थ्यशब्दस्य घर्मानतिदेशकत्वाधिकरणम्‌ 

पशौँ सधर्मको निमंन्थ्याग्निः श्रूयते । चयने “निमंन्थ्येनेष्टका: पचन्ति’ 
इति श्रतम । अत्र धर्मा न सन्ति। कि चयनगतनिमंन्थ्यशब्दः पशुगतनिमंन्थ्य 
घर्माणां ग्राहकः? उत न? इति संशय; । एवं बहिराज्यशब्दो दशंपूर्णमासयोः 
समधर्म कौ श्रुतौ । पशौ 'बहिषा यूपावटमवस्तृणाति, आज्येन पशुमनक्ति’ इति- 
श्रुतम्‌ । अत्रापि कि बाहिराज्यशब्दौ दाशंपौणेमासिकधमंग्राहको ? उत न? 
इति सशयः । 

तत्र पूर्वस्मिन्तधिकरणे वेष्णवशब्दस्य घर्मानतिदेशकत्वे “वेष्णवः त्रिका- 
पालः? इत्यस्य दर्शंपृणमासविक्ृतित्वात्‌ चोदकतः प्राप्तं रङ्ग रितिकत्तंव्यताकां- 
क्षायारशान्तत्वात्‌ आतिथ्यागताङ्गानां ग्राहकत्वं वेष्णवशब्दस्य. नास्तीत्युक्तम्‌ । 
तद्वदिह निर्मन्थ्यादिशब्दानां आकाङ्क्षायां सत्यां तत्पूरणमन्येन न भवतीति 
आकाङक्षास्त्येव । अतश्चयनगतनिर्मन्थ्यशब्दस्य पाशुकनिर्मे न्थ्यध्मंग्राहकत्व- 
मिति पुवंपक्ष। एव बहिराज्यशब्दयोरपि घमंग्राहत्वम्‌ इति । 

सिद्धान्तस्तु-प्रथमे नामधयपादे निमंन्थ्शबद: अचिरनिमं थिताग्नौ योग- 
रूढ़:, बहिराज्यशब्दी च जातिप्रवृत्तिनिमित्तकौ इति प्रतिपादितम्‌ । तस्मादे- 
तेषां निर्मेन्थ्यादिशब्दानां लोकत एव श्रृत्या योगसम्भवे गौण्या थर्मातिदेशकत्वं 
न न्याय्यम्‌ । तस्मान्नेमे शब्दाः धम्‌ग्राहका इति ॥ 

इति निर्मन्थ्यशन्दस्य धर्मानतिदेशाकत्वाधिकरणम्‌ 
. , ७ 
द्योः प्रणयन्त्यधिकरणस्‌ 


अस्मिन्नधिकरणे सप्त सूत्राणि। तत्र भाष्यकारे: अधिकरणद्वयपरतया. 
च्याख्यातानि। चतुर्भिस्सूत्ररेकमघिकरणम्‌, त्रिभिस्सूत्रै रघिकरणान्तरम्‌। वातिक. 
कारस्तु एकाधिकरणपरतया सर्वाणि सूत्राणि नीतानि । 

पर्वेचतुष्टयात्मकचातुर्मास्येषु वरुणप्रधासपवँणि “यो: प्रणयन्ति द्वाम्या- 
मेति' इति शतम्‌ । इदमवास्याधिकरणस्य विषयवाक्यम । एकस्मात्कुण्डात्‌ 
कुण्डान्त रेऽग्नेन यन प्रणयन कथ्यते । प्रणयनमिदं सोमेऽस्ति सधर्मकम दराँपण- 
यासयोस्त्वस्त्यधमंकम्‌ । सोमेऽग्नोषोमीये चतुथेदिने उत्तरवेदि निर्माय तत्र 
्राग्वं शादरिनिनी यते । तत्र धर्माः केचन विहिताः--'अग्नये प्रणी यमानायानुब्रहि” 
इत्यध्वयूंः होत्रे प्रेषं दत्वा प्राग्वंशादाग्निं नयति, प्रणयनानन्तरं उत्तरवेदेरुपरि 
घार्यमाणेऽः नौ जुह्वां पञ्चगृहीतेनाज्येन समन्त्रकं व्याघारणादीनु घर्माननुति- 
ष्ठंतु । इद संधमक प्रणयनमाहवनीयापादानकम्‌ । दाशिकन्तु प्रणयनमधर्मेकम्‌ 
गाहुँपत्यादाहुवनीय प्रति अग्नेनेयनमात्रं प्रणयनं भवति । इष्टिरूपत्वाद्‌ दर्शं- 
पूर्णमासप्रकृतिकमिदं वरुणप्रधासाख्यं कर्मं । तत्र द्श॑पर्णमासादधमंकं प्रणयनं 
चोदकात्प्राप्नोति । सौमिकं सधमंक प्रणयनन्तु न प्राप्नोति प्रकृतित्वाभावात 
इति स्थितिः । 


तत्र वरुणप्रधासेषु द्वयोः प्रणयन्ति’ इति श्रृते वाक्ये सन्देहो भवति कि 
सौमिक प्रणयनमतिदिइयते ? उत दर्शपूर्ण मासध्रणयनमतिदिइयत इति । कुत- 
सन्देह इति चेत्‌--'प्रणयन्ति’ इति विधीयमानं प्रणयनं कथं कतंव्यमित्या- 
काङक्षायां जातायाम्‌ दाशंपूर्णमासिकप्रणयने धर्माभावात्‌ सौमिके च प्रणयने 
तत्सत्वात्‌ किमधमंकम्‌ प्रणयनं कतंव्यम्‌ उत सधर्मकमिति सन्देहो जायते। 
किङ्चात्र सोमवदुत्तरवेदिरस्ति,दशंपूर्णमासयोस्तु दाशिकी वेदि: ततोऽपि सन्देहो 
जायते कि सौमिकधर्मातिदेशकः घ्रणयतिशब्द: ? उत नेति । 


तत्र पूर्वाधिकरणे निमेन्थ्यशब्दस्य यौगिकत्वेनानतिदेशकत्वेऽपि प्रणयति 
शब्दस्य प्रकर्षंनयनरूपार्थस्योभयत्र समानत्वाद्धर्मातिदेशकता स्यानु। सोमे 
प्रणयनं सघर्मकं विहितम्‌ दशंपणंमासयोस्त्वधमं कं प्रणयनम्‌ । चातुर्मास्यप्रक रणं 
'द्रयोः प्रणयन्ति तस्माद्‌ द्वास्यामेति, इति सार्थेवादक प्रणयनमाम्नातम्‌ 
तत्सन्निधौ 'उत्तरवेदिमुपवपन्तिः इत्युत्तरवेदि विधाय, तस्या वेदेः उत्तरवेद्या- 
मर्गिन निदधाति’ इति विनियोगोऽपि कृतः प्रणीतस्याग्नेरधिकरणतया । 
उत्तरवेदे रुत्पत्तिः विनियोगश्च वरुणप्रयासेषु वर्तते । तत्रेव “न वेश्‍वदेव उपव- 
पन्ति न शुनासीरीये? इत्याद्यन्तयोः पं णोरुत्तरवेदेनिषेघोऽपि श्रूयते । अस्यां 
स्थितौ 'द्वयोः प्रणयन्ति’ः इति प्रणयनं कथमुत्तरवेद्याम्‌ आहवनीयापादनकं 
कर्तव्यमिति इतिकतंव्यतामपेक्षत इति सादुस्यात्सौमिकधर्मातिदेशकः प्रणयति- 
शब्द: । न च प्रणयतिशब्दः प्रणयनसामान्यवचनः, न तु नामधेयम्‌, येन परत्र 
श्रयमाणधर्मातिदेशकः स्यादिति वाच्यम्‌, प्रणयनसामान्यस्य चोदकप्राप्तत्वेन 
अस्य वचनस्य वेयर्थ्यात्‌ । तदर्थवत्वाय सामान्यवचनस्यापि लक्षणामाश्रित्य 
विश्ञेषपरत्वमाश्रीयते । तस्मात्‌ सौमिकप्रणयनधर्मकमनेन विधोयते । किञ्च 
न “वैदववदेव उपवपन्ति’ इति प्रतिषेधः चतुर्ष पवंसु उत्तरवेदेः प्राप्त सूचयति, 
घ्राप्तिपूर्वंकत्वात्प्रतिषेधस्य । उत्तरवेदिप्राप्तिरच सौमिके प्रणयने, न तु प्राङते 

इति प्रतिषेधलिङ्गादपिः सौमिकं सधमं कं प्रणयनं विज्ञायते । तस्मात्प्रणयतिशब्दो 
घर्मातिदेशक इति पूव पक्षः । | 
सिद्धान्तस्तु—नात्र सौमिक सधर्मक प्रणयनं विधीयते, प्रणयतिशब्दो न . 
सुबन्तः, अर्निहोत्रशब्दवत्‌ GUST । ततश्च सौमिकप्रण- . 
यननामत्वाभावात परशब्द: परत्र विद्यत इति सादृश्यमाश्रित्य घमप्रापकत्वमस्य 
न वक्तुं शक्यते । - किन्तु प्राक्ठतमेव प्रणयनमत्र कीत्यंत इति स्वीकर्तव्यम्‌ । तेन 
चोदकतः प्राप्तस्य प्रणयनस्थानुवादकमिदं 'द्वयोः प्रणयन्ति’ इति । अनुवादश्च 
न निष्प्रयोजनः, येन वाक्यस्यानर्थक्यं स्यात्‌ । चोदकेन चतुष्वंपि पसु प्रणयने , 
प्रप्ते द्वयोरेव तत्कतंव्यं न चतुर्ष इति परिसंख्याफलकः। न च परिसंख्यास्वीकारे 
न चतुर्ष प्रणयनं योरेव तदिति तदा ययोः प्रणयनं नास्ति न तत्राहृवनीयो भवेत्‌ , 
आहवनीयाभावे च तत्र होमाभावः द्योः प्रणयन्ति’ इत्यस्य स्वाथपरित्यागः, : 
न प्रणयन्तीति परार्थस्वोकारः, चोदकतः प्राप्तानां बाधइ्चेति दोषत्रयञ्च 
स्यादिति वाच्यम्‌, गृहमेधीयाज्य भागन्यायेन आर्थीपरिसंख्यायां सर्वस्यास्य परि- 
हारात्‌ । तथाहि-गृहमेधीयेषटौ चोदकत आज्यभागयोः प्राप्ती स॒त्यां 'आज्यभा- 
गौ यजति? इति पुनः श्रवणस्याङ्गान्तरपरिसङ्ख्याप्रत्वमाश्रितम्‌ तथेव 'द्वयोः 
प्रणयन्ति? इति पुनः श्रवणस्याङ्गान्तरपरिसङ्ख्यापरत्वे न पूर्वोक्तो दोषः, नापि 
दोषत्रयस्यावसरः । ननु गृहमेधोयन्याय आरादुपकारकाङ्गस्थल एव प्रवतेते। 
प्रणयनन्तु सन्नित्योपकरकम्‌, भतो न तन्न्यायविषयत्वसम्भवः। होमस्याप्यति- 
देशाभावेन प्रणयनमदुष्टार्थ स्यात्‌ । तस्मान्न परिसङ्ख्याविधिरित्यानर्थक्य 
तदवस्थमेवेति चेत्‌-अस्तु तह 'उत्तरवेद्यार्माग्न निदधाति’ इत्युत्तरवेद्यधिकरण- 
कारितिनिधिनरूपगुणारथं पुनः श्रवणम्‌ नानर्थक्यं वाक्यस्य भविष्यति । नेदं 
युबतम्‌-सर्वेत्र गुणविधिस्थले गुणिनमुच्चार्यं गुणा विधीयन्ते। यथा दघ्ना जुहोति? 
'व्रीहिमियंजेतं “ब्रीहीन्‌ प्रोक्षति’'यदाहृवनीये जुहोति’ इत्यादौ गुणिनं याग होमं 
द्रव्य वोच्चायं गुणा विधीयन्त इति दृस्यते । प्रकृते च 'उपात्र वपन्तीति उत्तर- 
वेद्या उत्पत्तिः, तदाधकरणकार्निनिधानस्य वाक्यान्तरेण विधिरिति वेषम्येण 
गुणाथं पुनः श्रवणं न युक्तम्‌ । अस्तु तहि 'तस्माद्‌ द्वाभ्यामेति’ इत्यर्थंवादार्थ 
पुनः श्रवणम्‌ । विना विधिना नार्थवादस्य स्वरूपलाभः । 'तस्मादि’ ति चार्थ 
वादः । तदर्थोऽयं ‘द्वयोः प्रणयन्ति’ इति । तस्मात्‌ 'द्वयोः प्रणयन्ति’ इति चोदकतः 
'प्राप्तस्यानुवाद एव न सौमिकधर्मविधायक इति ॥। | 


इति दयोः प्रणयन्त्यधिकरणम्‌ 
प्रणयनस्य मध्यमपर्व निवेशित्वाधिकरणम्‌ 


` एवन्तावद्भाष्यकारः चतुभिस्सूत्रेरेकमधिकरणं व्याख्यायावशिष्टंस्त्रि- 
'भिस्सूत्ररधिकरणान्तरं व्याख्यातम्‌ । अस्मिन्नधिकरणे विषयवाक्यं ˆ तदेव 

“द्योः प्रणयन्ति' न्य । पुर्वस्मिन्नधिकरणे 'प्रणयन्ति’ इति पदं चोदकप्राप्त 
प्रणयनस्यानुवादकमिति निर्णीतम्‌ । अस्मिन्नधिकरणे 'द्वयोः? इत्यस्य विचार: । 
कि द्वयोरिति प्रथमान्त्यपवंणोर्वोधकः ? उत मध्यमयोः पर्वणोः ? इति सन्देहः । 


_ तत्र न वश्वदेव उपवपन्ति न शुनासीरीये’ इति निषधेन प्रथमान्त्ययोः 
पर्वणोरुत्तरवेदिभ्रसक्तिरनुमीयते, प्राप्ति विना निषेधायोगात्‌ । निषेधेन चोत्तर- 
वेदिः प्रथमान्त्ययोः पवणोरस्तीति ज्ञाते तत्सत्तया च प्रणयनम्‌ प्रणयनेन विना 
नाग्नि:, अग्निना च प्रणयनम्‌ इति परम्परया प्रथमोत्तमयोः प्रणयनमनुकीत्यंते 
'द्योः प्रणयन्ति' इत्यनेन । तस्माद्‌ 'द्वयोरित्यनेन प्रथमोत्तमयोः -पर्वेणोग्रेहणमिति 
पर्वपक्षः। ` | 
__ सिद्धान्तस्तु-मध्यमयोरेव प्रणयनम्‌ । 'द्वाभ्यामेति’ इत्यर्थवादे 'एति' 
इतिपदेन गमनरूपोऽथस्स्पष्टः । द्वाभ्यां पर्व॑भ्यां एति गच्छतीत्यर्थर्क्षम्पद्यते । 
गमनञ्च पद्भ्यां भवति । तत्र 'ऊरू वा एतद्यज्ञस्य यद्वरुणप्रघासा: साकमेधङ्‌्च? 
इति मध्यमयोः पर्वणोः गतिसाधनीभूतोरुत्वेन संस्तवात्‌ इदमेव 'द्वाभ्यामेति' 
इत्यर्थवादस्य प्रयोजनम्‌, यद्वशन प्रंणयनमिदं मध्यमयोव्यंवतिष्ठते इति निङ्चे- 
तव्यं भवति । तथा च यज्ञपुरुषः यस्मात्कारणात्‌ वरुणप्रधाससाकमेधरूपोरु- 
भ्यामेति, तस्माद्‌ द्वयोः मध्यमयोः पवंणोः प्रणयन्ति इति समुदितार्थो निर्गलति। 
एत।दृशप्रयोजनसिध्यथंमेव 'द्टयोः प्रणयन्ति' इति पुनः श्रवणं पूर्वंमथवादार्थ- 
मिति व्यव्रस्थापितम्‌ । ननु भवतु पुनः श्रवणमथंवादार्थंम्‌, अर्थवादश्च मध्य 
मयोः प्रणयनव्यवस्थाथः एवं व्यवस्थाया एव कि प्रयोजनम्‌ ? इति चेदुच्यते- 
'उत्तरवेद्यामग्नि निदधाति’ इति वाक्यान्तरविहिताप्युत्तरवेदिः सन्निधानाद- 
तत्प्रणयनाङ्गं भवति इति मध्यमयोरेव-परवेणोः सा व्यवतिष्ठते, अन्यथा प्रकरणा- 
विशेषाच्चतुरष्वंपि पर्वसु चोदकप्राप्तार्निनिधानसम्भवात्‌ सवंपर्वगतार्निनि- 
धानाङ्कं स्यात्‌ । तदेवमर्थवादमुंखेनो त्त रवेद्यामर्निविधानस्य मध्यमयो रुपसंहारः 
पुनः श्रवणप्रयोजनमिति सिध्यति। ननृत्तरवेदिप्रतिषेधस्य “न वेश्वदेव उपव- 
पन्ति? इत्यादे: कि प्रयोजनम्‌ ?, अग्निनिधानस्य मध्यमपरवंविषयत्वेन व्यव- 
स्थायां जातायां प्रतिषेधोऽनर्थंक एवेति चेदुच्यते -उत्तरवेदेः प्रापकतया 'उपात्र 
वपन्ति’ 'उत्तरवेद्यामग्नि निदधाति? इति वाक्यद्वयं विद्यते । तत्र उपात्र वपन्ति 
इति किञ्चित्पवं समारभ्य नाधीतमिति चतुर्ष्वपि पर्वसु उत्तरवेदिप्रापकमि- 
त्येक: पक्षः । वरुणप्रघासावान्तरप्रकरणाघोतमित्यपरः पक्षः । 'उत्तरवेद्यामरिन 
निदधाति? इति वाक्यन्तु 'द्वयोः प्रणयन्ति' इत्यस्य सन्निधो पठितम्‌ । अस्याँ 
स्थितौ, 'न वेश्‍वदेव , उपवति' इति, प्रतिषेधः अनारभ्यवादेन, चतुष्वपि पवसु 
प्राप्ताया .उत्तरवेद्याःआद्न्तयोनिषेधकत्वेन चरितार्थो भवति । उत्तरवेद्यामरिन 
निदधाति’ इत्यनेन प्राप्ताया उत्तसवेद्याः प्रतिषेधः कर्तुं न शक्यते, शास्त्रप्राप्त- 
स्वाद्विकल्पप्रसङ्गातु । यदि, ‘उपात्र वपन्ति’ इत्यस्य वरुणप्रधासावान्तरप्रकरण- 
गतत्वमङ्गी क्रियते तदा. प्रतिषेधस्य प्रतिषेध्या भावादानर्थंक्यं भवेत्‌ । प्रतिषंधस्य 

गतिस्तु कल्पनीयंव । का गति: कल्प्यतामिति जिज्ञासायाम्‌ महाप्रकरणादवा- 
न्तरप्रकरणं बलीयः, तथापि तत्र प्रतिषेधस्यानर्थक्यप्रसक्तो आनथक्यप्रतिहतानां 
विपरीत बलाबलमिति न्यायेनावान्तरप्रकरणान्महाप्रक रणस्य प्रावल्यमङ्गी कृत्य 
चतुष्वेपि पर्वेतुत्तरवेदेः प्राप्तिरिति स्वीकृत्य प्रथम न्त्ययोः पर्वणोः उत्तरवेदि- 
प्रतिषेधेन 'न वैश्वदेव? इत्यादिवाक्यस्य सार्थक्यं साधनीयम्‌ । ततरच द्वयोः 
प्रणयन्ति? इत्यत्र द्वयोः? मध्यमयोरिति सिध्यतीति । 

वातिककारास्तु- सुत्रसप्तमेकाधिकस्णपरत्वेन ` स्वीकृत्य तत्र त्रेधा 
सं शयमुपस्थाप्याधिकरणमारचयन्ति। 'द्वयोः प्रणयन्ति’ इत्यत्र किम्‌ ` प्राकृतं 
प्रणयनम्‌? उत सोमिकम्‌ आहोस्वित्‌ अपूर्वमिदं प्रणयनम्‌ इति सन्दिह्य प्राकृतं 
सौमिकमिति पूर्वपक्षयित्वा भपूर्वं प्रणयनमिदं विवीयत इति सिद्धान्तितवन्तः। 
प्राकृतं दाशंपृणेमासिकं.प्रणयनं गा्हपत्यापादानकमाहवनी योत्पादकत्वेन क्रियते। 
तदत्र चोदकतः प्राप्नोति । तदनुवादकमिदं द्वयोः प्रणयन्ति’ इत्युक्त प्रयोजना 
भावादनर्थंकमिदं भवेत्‌ । अतो नायं पक्ष उपादेयः । यदि सोमिकप्रणयनस्य सधमं- 
कस्य विधायकमित्युच्येत तदा सोमस्य चातुर्मास्यानाञ्च प्रकृतिविकृतिभावा- 
भावात्‌ तत्रत्यप्रणयनस्योपस्थित्यभावेनायमपि पक्षोऽनुपादेयः । तहि द्योः प्रण- 
यन्ति’इत्यस्य कि कार्यमिति जिज्ञासायाम्‌-अपूर्व प्रणयनान्तरम्‌ आहनीयापादा- 
नकं विधीयत इति वक्तव्यम्‌ । एवं च वरुणप्रधाससाकमेधपर्वणोः दशंपूर्णमासं 
विकृतित्वनु दशंपूर्णमासगतगाहूंपत्यापादानक प्रणयनं प्राप्नोति एवं 'द्ठयोः 
प्रणयन्ति” इति वाक्यविहिताहवनीयापादानक प्रणयनमपि ` भवति । तदिद- 
"प्रणयन “उरू वा एतद्यज्ञस्य' इत्याद्य॒थवादबलेन मध्यमयोरेव पर्वणो: 'द्वयोः 
प्रणयन्ति’ इत्यनेन विधीयते । आहवनीयापादानकमिदं प्रणयनं ‹ अध्वर्यप्रति- 
प्रस्थातारावृ भौ कुरुत:--“आहवनीयाद्‌ द्वावग्नो प्रणयतोश्ध्वयुँ: प्रतिप्रस्थाता चः 
इति शाखान्तरचनातु। बौधायनादि कल्पसूत्रानुसारेण प्रणयनमिदं साकमेघर्शप 
भवति । अतः प्राकृतप्रणयनानुवादकत्वं {द्वयोः प्रणयन्ति’ इत्यस्य नोपपद्यते । 
ततश्च प्राक्ृतप्रणयनान्तरम्‌ आहनीयापादानकं प्रणयनान्तरमनेन विधोयते । 
प्रणयनं कस्मिन्‌ देश ? इत्येपक्षायां उत्तरवेद्युत्पत्तिविनियोजकविधिभ्यां विधीयते 


© 


मध्यमयोरेव पर्वणोरिति ॥ | | 
इति प्रणयनस्य मध्यमपवनिवेशित्वाधिकरणम्‌ 
१० 

स्वरसामाधिकरणम्‌ ग 
पूवंस्मिन्तधिकरणेऽनामत्वात्‌ प्रणयति राब्दस्यानतिदेशकत्वमुक्तम्‌ 
अस्मिन्नधिकरणे तदपदादः प्रस्तूयते । अत्र विषयवाक्यानि सन्ति त्रीणि । 'द्वौ 
स्वरसामानौ”'काय एककपालः''मेत्राव रुण्यामिक्षा” इति । अष्टरात्रेऽहगं णे पृष्ठ्यः 
षडहः द्वो स्वरसामानो” इत्यहः क्लृप्तिः । आग्रयणं काय एक कपालः” आनुब- 
न्घ्याया 'मत्रावरुण्यामिक्षा' इति वाक्येषु स्वरसाभककपालामिक्षाज्ञब्दाः । 
अत्रतेषां धर्मा न विहिताः एवं गवामयने 'त्रयस्स्वरसामानः? वैश्वदेवे “द्यावापु- 

थिव्य एककपालः' तत्रेव “वेश्वदेञ्यामिक्षा' इमे सधर्मकाः श्रुताः । तथाहि-- 
गवामयन सवत्सरसाध्य सत्र सत्रात्मकद्वादशाहस्य विकृति: । पूर्वं षण्मासाः पूर्व 
पक्ष इति, उत्तरषण्मासा उत्तरं पक्ष इति व्यवहारः । अनयोः पक्षयो ध्ये दिवा- 
कीत्य नामाह: विष्‌वदह इत्यपि कथ्यते । दिवाकीर्त्यंस्योभयतः त्रयस्त्रयः स्वर- 
सामानः प्रथमषण्मासेषु यान्यानुलोम्येनानुष्ठीयन्ते तान्येव उ त्तरषण्मासेषु 
प्रातिलोम्येनानुष्ठेयानि भवन्ति । तत्र दिवाकारत्यंस्यान्हः पूर्वं त्रयस्वरासारमानः 
उत्तरं च त्रयस्स्वरसामानः तदेवोच्यते दिवाकीत्यंमभितः त्रयः स्वरसामानः’ 
इति। पूव पश्चाशच्च स्वरसामानो भवन्ति। स्वराणि सामानि येषामन्हां तान्य 
हानि स्वरसामानि। तेषामन्हाम्‌ उक्थ्यसंस्थाकत्वम्‌ सप्तदरास्तोमकत्वञ्च 
विशेषेण विहितम्‌ । एवमतिग्राहग्रहाणा सन्तततया ग्रहणञ्च विहितम्‌ । 
अष्टरात्राहगणे 'पृष्ठ्यः षडहः द्वौ स्वरसामानौ’ इति श्रयते। एकंकस्मिन्‌ 
दिने समाप्यमानास्सोमयागाः एकं दिनमारभ्य द्वादश दिनपर्येन्तमनुष्ठेया द्विरात्र 
त्रिरात्रं चतूरात्रंमित्यादयो5हगंणा इति व्यवहियन्ते। तत्राष्टरात्रे ह्यहगणे 
पुष्ठस्तोत्रयुक्तानि षडहानि, पृष्ठ्यषडहृशव्दवाच्यानि । पृष्ठस्तोत्राणि रथन्तर- 
बृहत्‌-वेरूप-वे राज-शाक्वर-रवतारव्येस्सामभिः क्रियन्ते । एकेकस्मिन्दिने क्रमश 
एकेकसामसाधनकस्तोत्रं क्रियते । एतेषु स्तोत्रेपु क्रमश: त्रिवृतु पञ्चदश सप्त- 
दशैकविशत्रिणव त्रयस््त्रंशत्स्तोमा भवन्ति । पृष्ठ्यषडहानन्तरं द्वौ स्वरसामानौ 
भवत इत्यष्टरात्रस्याहःकलृप्तिः । 

चातुर्मास्येषु वेइवदेवपर्वंणि द्यावापृथिवीदेवताक एककपालद्रव्यको 
यागो विहितः । तत्रत्या विशेषधर्मा:-अवदानेन विना सर्वस्य पुरोडाशस्य 
होमः, हूयमानस्य पुरोडाशस्य पर्यावतंनं यथा न भवेत्तथा होम इत्यादयः । 
आग्रयणे 'काय एकपालः? इति क देवताकेककपालपुरोडारद्रव्यकयागो भवति । 
तत्र न केऽपि धर्मा आम्नाताः। तथेव वेश्वदेवपर्वोण 'वेश्वदेव्यामिक्षा? इति 
यागं विधाय केचन धर्मा आम्नाता: आनुबन्ध्यायाः स्थाने 'मेत्रावरुण्यामिक्ष।ः 
इति यागो विहितः। 

अत्राष्टरात्रे श्रृतः स्वरसामशब्दः कि गावामयनिकस्वरसामधर्मातिद्‌- 
शकः ? उन न ?, एवमाग्रयणे श्रुत एककपालशब्दो वेश्वदेविकककपालधर्मा- 
तिदेशको न वा ? एवं आमिक्षाशब्देऽपि संशयः । 

तत्र स्वरसंज्ञकानि सामानि एषामिति स्वरसामशब्दो गवामयनेऽष्ट- 
रात्रे च तुल्यवाद्गुणविधिपरः। एवमेकपालामक्षाशन्दावपि गुणविधिपरौ । 
तस्माद्वेषणवशब्दवत्‌ न धर्मातिदेशको नामत्वाभावादिति पूवं पक्ष: 

सिद्धान्तस्तु - स्वरसामादिशब्दा धर्मंग्राहकाः। नामत्वाभावेऽपि लिङ्क 
तादृशमुपलम्यते येन धमंग्राहकत्वमभ्यूपगन्तव्यं भवति । अष्टरात्रे पृष्ठ्यबडहे 
त्रिवृदादयः षट्स्तोमाः प्राक्प्रदशिताः। तेषु तृतीयदिनस्तोमः सप्तदशः तत्र 
श्रूयते--'यत्‌ तृतीयं सप्तदशमहः त्रयत्रिंशँस्य स्थानमभिपर्याहरति षड्त्तराणां 

स्तोमानां अव्यवायाय त्रयाणां सप्तदशानां अनूचीनत्वाय’ इति। अस्यार्थः 
अष्टरात्रीयपृष्ठयषडहे यत्‌ तृतीयमहः तत्सप्तदशस्तो मकम्‌। तत्‌ त्रयस्त्रंशस्यान्हः 
स्थानमभिपर्याहरत्ति-_त्रयस्त्रिंशदनन्तरं नयन्ति--त्रयस्त्रिंशदनन्त रमुत्कर्ष 
कुवेन्तीत्यथे:। तृतीयस्थाने कर्तव्यं यत्सप्तदशमहस्तत्‌ त्रयस्त्रिशत्स्थानादनन्तर- 
कतँव्यमिति यावत्‌ । एवमनुष्ठाने को लाभ इत्यत्राह —स्तोमानामव्यवायाय ¬ 
स्वेषां तुल्यं षट्‌ सङ्ख्यया व्यवधानं सिध्येत्‌ | त्रिवृत्‌ ९ +६=पञ्चदश १५+ 
द=्एकविरः २१+ ६=त्रिणवः २७+६ त्रयास्त्रशत्‌ इति । तदृध्वे सप्तदशः 
अष्टरात्रे विहितौ द्वौ स्वरसामानो । तयोः सप्तदशस्तोम इत त्रयस्सप्तदशाः 
अन्वञ्चतया भवन्ति । तदिदं गावामयनिकधमंग्राहकत्वे सत्येवोपपद्यते । 


तथाऽऽग्रयणे एककपालं विधाय यत्सवेहुतं करोति सा त्वेका परिचक्षा, 
हुतोऽहुतः पर्यावतंते सा द्वितीया, आज्यस्येव द्यावपृथिव्यो यजेत? इति श्रुतम्‌ । 
अयमर्थः-वैशवदेवे एककपालस्य सर्वहोमः, होमसमये पुरोडाशस्यापर्यावतंनम्‌ 
श्रुतम्‌ । एककपालं जुद््ां निक्षिप्य न होमः क्रियते । तथा सति पुरोडाइास्य 
ूर्यावर्तनं कदाचिद्धवेत्‌ । अतः शिक्यायां पुरोडाशं निक्षिप्य हस्तेनाध्वयँजुहोति 
पर्यावतंनं माभूदिति । तदिदं सवंहोमम्‌ अपर्यावतंनञ्चानृद्याग्रयणे अतिषिध्यते । 
प्राप्तस्येव प्रतिषेधो भवति। प्रतिषेधबलात्‌ वेश्‍वदेवत: प्राप्ति रङ्गी कार्या । अनेन 
लिङ्गन धमंग्राहकत्वंमेककपालस्य सिष्यति। परिचक्षा निन्दा । एककपालस्य- 
प्रतिषेघे तत्स्थाने आज्येनेव यागः कतंव्यः । वेश्वदेवे अभिक्षायागानन्तरं वाजि- 
नयागः क्रियते । तस्यानुबन्ध्यायां प्रतिषेधः-'न वाजिनेन प्रचरन्ति” इति। 
अनेन लिङ्गेन धमंग्राहकत्वमामिक्षायास्पिव्यति इति ॥ र 
इति स्वरसामाधिकरणम्‌ 
११ 
' संस्कारानतिदेशाधिकरणम्‌ 
नामातिदेशप्रसद्धात्‌ संस्कारातिदेशड्चिन्त्यते । 'वासो ददाति’ “अनो 
ददाति’ इति श्रूयते । अत्र वासशशब्दस्यानशशब्दस्य च कि वांनतक्षणांदिक्रियाना- 
मत्वम्‌ ? उत जातिवाचित्वम्‌ ? इति सन्देहः । क्रियानामत्वे वानादिकं कृत्वा 
वासो निष्पाद्य वासो दातव्यम्‌ । जातिवाचित्वे यथासिद्धे वासो दातव्यमिति 
फलर्फालभ।वः । | 
' तत्र “वासो वयति’ इति प्रयोगे वासंरशब्दस्य जात्यभावेऽपि वानादिक्रिया 
वचनत्वदशंनात्‌ क्रियावचनत्वं युक्तम्‌ । न च 'वासो जीर्णम्‌’ इति प्रयोगे विन- 
ष्टायामपि क्रियायां वासर्शब्दस्य दशनात्‌ विनिगामनाविरहेण जातिवाचित्वं 
किन स्यादिति वाच्यम्‌, तथापि वानक्रियायाः प्राथम्यात्‌ तत्पूर्वकत्वाच्च 
जातेमुंख्यांतिक्रमे कारणाभावात्‌ क्रियाप्रवृत्तिनिमित्त एव वासशशब्द: । एव- 
मनइशब्दोऽपीति पूवं पक्षः । [ | | 
सिद्धान्तस्तु—पाचकादिशब्दवन्नात्र ध [लुविभागादिना क्रियावाचकत्वम्‌; 

अखण्डेनेव शब्देन क्रियामभिधाय तदुपहिताभिधाने गोरवम्‌ क्रियावचनत्वे 
विनष्टायां तस्यां प्रयोगो न स्यात्‌ । न चेह यूपवत्‌ क्रियाजन्यमदुष्टमस्ति । 
तस्माज्जातिप्रवृत्तिनिमित्तको वासरशब्दो$नरशब्दइच । यदुक्त. वयनावस्थायां 
प्रयोग इति, तदानीमपि जात्यहुतया प्रयोगसम्भवात्‌ न दोष: । तस्माञ्जाति 
प्रवृत्तित्तिमित्ता वासःप्रभृतयशब्दा इति ॥। 
इति संस्का रानतिदेशाधिकरणम्‌ 
१२ 
गरगेत्रिरात्रीयाज्यदोहाधिकरणम्‌ 
गर्गेत्रिरात्र नाम त्रिदिनसाध्यस्सोमयागः। तत्र श्रूयते-'अग्निमुपनिधाय- 
स्तुवीत? इति । उद्गातृप्रभृतयो यदा आज्यदोहसामगानाय प्रवर्तन्ते तदाऽरिन 
पुरतो निधाय स्तुयुरित्यर्थः। अत्रारिनशब्दः कि संस्कारवाची ? उत जातिवाचीति 
सन्देहः । सन्देहस्य बीजम्‌-यदिदं स्तवनं कमं तद्वेदिकम्‌ । वैदिकञ्च कर्माधान- 
सिद्धार्निसाध्यम्‌ । यागहोमादिक आवानसंस्क्रताग्नावेवानुष्ठीयते । स्तोत्रञच न 
यागो होमो वा। यागहोमरूपत्वाभावेऽपि स्तोत्रस्य वेदिकत्वं तावदस्ति। अतस्स- 
न्देहः किमाग्निशब्दः आधानसिद्धार्निप्रापकः ? उत लौकिकार्निप्रापकः? इति । 
यद्यपि विहाराधिकरणे द्वादशद्वितीयप्रथमे वेदिकस्य लिङ्गात्‌ न लौकिककार्या- 
थंतेति वक्ष्यते, तथापि वैदिकार्निसाध्यं यद्यत्‌ कमं तत्तदर्थता लिङ्गादवगतेति 
उपनिधानारथंताऽध्यवसोयत इति सस्कृताग्निविषयत्वेन गम्यते । ततश्च संस्कृत 
एव।्निरुपनिधयः। न च 'यदाहवनीये जुहोति? 'गार्हपत्ये हवींषि श्रपयति’ इत्ये- 
वमाहवनीयादीनां प्रयोजननिदशेनाकाङक्षाशान्तेः न लिङ्गादन्यत्र विनियोग इति 
वाच्यम्‌, तेषां वचनानां होमादय आहवनोयादिष्वेवेति व्यवस्थार्थतयाहवनीया- 
दीनां कार्यान्तरार्थत्वेऽप्यविरोधात्‌ । तस्मात्संस्कृताग्नेरेवोपनिधानमिति पूर्वं पक्षः। 
सिद्धान्तस्तु-यदाहवनी यादिवाक्यानामाधानवाक्योत्पन्नारन्यपेक्षित प्रयो- 
जननिर्देशपरत्वे सम्भवत्यनपेक्षितव्यवस्थाथंत्वकल्पनमयुक्तम्‌ अपेक्षितविधि- 
नेवार्थात व्यवस्थाया अपि सिद्ध: । तस्मान्न प्रयोजनाकांक्षावशात्‌ वेदिकाना- 
मुपधानं, नापि 'अग्निमुपनिधाये' ति विधिवला दर्निशब्दस्य जातिमात्रवचनत्वेन 
तज्जातीययत्किञ्चिदुपनिधानेऽपि विधेः चरितार्थत्वात्‌ । किञ्च साक्षाद्ववचन 
विना बैदिकानामन्यत्र नयनासम्भवात्‌ । श्रयते हि-'विवा एष इन्द्रियेण 
वीर्येणर्ध्यते यस्याहिताग्नेरग्निरपक्षायति’ः इति तस्माल्लौकिक एवोपनिधेयः। 
लौकिकारिनिस्सर्वार्थो भवति । तस्य वंदिकाग्निवन्निदंशो न भवति इति लौकिक 


-एवोपनिधेय इति ॥ 
FE इति गर्ग त्रिरात्रीयाज्यदोहाधिकरणम्‌ 


१३ 
उपशयय्‌पाधिकरणम्‌ 


पश्वेकादशिनी यूपैकादशितीति एकादशिनी द्विविधा । तत्र पश्वेकाद- 





२३६ मीमांसानयमञ्जर्याम्‌ 


शिन्यां एकस्मिन्‌ यूपे एकादश पशवो नियुज्यन्ते । यूपेकादशिन्यान्तु एकादश यूपाः 
पश्ञबश्चैकादश । एकंकस्मिन्‌ यूपे एकेक: पशुतियुज्यते, यूपकादशिन्यां श्रूयते-- 
“द्वादश उपशयः, उपशयो यूपो भवति’ इति । एकादशग्रुपानाम्‌ उप-समीपे शेत 
इत्युपशयः काष्ठम्‌ । स एव यूप: । अत्रोपशये यूपधर्माः जोषणाष्टाश्रीकरणादयः 
कि संस्कारा भवन्ति ? न वेति संशयः । 
दष्टाद्‌ष्टसंस्कारगणे यूपशब्दं प्रयुञ्जते साम्भ्रदायिकाः। उपशयेऽपि 
“उपशयो यूपो भवतीति ग्रुपशब्दप्रयोगस्य सत्वात्‌ अत्रत्ययुपशब्दो धमंग्राहक्रः 
अर्निहोत्ररशब्दवदिति पूर्व पक्षः । 
सिद्धान्तस्तु पशुनियोजनकार्याय संस्कृतो यूप: खन्यते । उपशये च न 
पशुर्बध्यते । पशुनियोजनं मुख्यं कार्यं यूपस्य । तच्चात्र नास्ति । संस्कृतस्योत्तर- 
त्रोपयोग आवश्यकः । संस्कृतस्य यूपस्योपयोगस्तु पशुबन्धने । उपशयस्य यूपवत्सं- 
स्कार यदि भवेयुः तदा तस्योपयोगः को त्रा भवेत्‌ । छेदनतक्षणादय: कतिपये 
सन्तीति तत्र यूपशब्दः प्रयुक्तः । तस्मात्सस्कारग्राहक्रो न भवतीति । 
इत्युपशययूपाधिकरणम्‌ 
१४ 
पृष्ठोपस्थानाधिकरणम्‌ 


चयने 'पष्ठेरुपतिष्ठते? इत्याम्नायते । नामधयपादे पृष्ठशब्दः स्तोत्रनामेति 
स्थितम्‌ । पृष्ठस्तोत्रस्य “रथन्तरे प्रस्तूयमाने समुद्रं मनसा ध्यायेत्‌’ इत्यदयो धर्मा 
विहिताः । तेषां धर्माणामत्रत्यः पृष्ठशब्दो ग्राहको न वेति संशयः। तदर्थं कि 
पुष्ठशब्दः कर्मंवाचकः ? उत मन्त्रवाचकः ? इति निणंतव्यम्‌ । प्रथमपक्षेऽरिन- 
समीपे स्थित्वा पृष्ठसदृशेः कर्म भिरग्न्युपकारं भावयेत्‌ इति बोधः, द्वितोयपक्षे 
बृहद्रथन्तरादिपृष्ठस्तोत्रसाधनकः 'अभित्वाशूर’ इत्यादिभिमंन्त्रेः समीपे स्थि- 
-त्वाऽग्निमभिष्यायेदिति वाक्यार्थः । 
तत्र नामघेयपादे पृष्ठशब्दो गुणिनिऽ्ठगुणामिधानात्मकानां रथन्तरादि- 
सामसाध्यानां स्तोत्राणां नामधेयमिति साधितत्वात्‌ अत्रोपतिष्ठत इत्यनेन 
प्रकरणान्तराधिकरणन्यायेन विधोयमानेऽपूव कर्मणि प्रयुज्यमानः तत्सादश्य- 
मर्निहोत्रशब्दवत्‌ तस्मिनु कर्मणि विद्यते। ननु 'ऐन्य्या गाहप त्यमुपतिषठते? 
इत्यत्र ऐन्द्रीमन्त्रेण गाहँपत्यमभिदध्यात्‌ इति वचनव्यक्तियंथ तथात्रापि पृऽठ- 
सदृश: कमं भिः अर्निमभिदध्यायेदिति वचनव्यक्ति राश्रयणीया । सा च न सम्भ- 
वति, पृष्ठसदुशकमंणां मन्त्रकरणिकायामभिधानक्रियायां करणत्वासम्भवात 1 
अतः पृष्ठशन्दो मन्त्रवचन इत्यङ्गीकर्तव्यमिति चेन्न; यद्यत्राभिधानं विधीयेत 
तदा समीपस्थित्यथंकस्योपतिष्ठतेः अभिधाने लक्षणा भवेत्‌, तथा स्तोत्रवचनस्य 
एष्ठशब्दस्य मन्त्रषु लक्षणा, मत्पक्षे तु पृष्ठशब्दस्येव धम लक्षणेति लाघवात्‌ । 
ऐन्द्रथा गाहुपत्यमित्यत्र तु पदद्वयलक्षणाभावात्‌ तिष्ठतिमात्रे लक्षणायामपि 


'न दोषः। तदयमर्थः-समीपे स्थित्वा पृष्ठसदृशंः कर्मभिः अग्न्युपकारं भावये- 

दिति सिध्यति। ननु आत्मनेपदोपपत्तये पृष्ठशब्दो मन्त्रवचनः उपतिष्ठति- 
व्चाभिधानवचन इत्यङ्खोकायं मिति चेत्‌-न, आत्मनेपदम्‌ 'अकर्मकाच्च? इति 
वा “व्यत्ययो बहुलम्‌" इति वाऽऽश्चित्य समर्थयितुं शक्यत्वात्‌ । तस्मात्पृष्ठशञ्दो 
धर्मातिदेशक इति पूव पक्षः । > 

सिद्धान्तस्तु--अत्र 'उपतिष्ठते' इत्यात्मनेपदम्‌ 'अकमंकाच्च' इत्यनु- 
शासनप्रयुक्त न सम्भवति । पपृष्ठैरुपतिष्ठते' इत्यस्य समीपे 'वहद्रथन्तराम्यां 
पक्षी' यज्ञायज्ञियेन पुच्छम्‌ इति श्रुतस्य वाक्यस्य उपतिष्ठतिपदमनुषज्य 
'पक्षौ उपतिष्ठते? 'पुच्छमुपतिष्ठते’ इत्यर्थो वक्तव्यः । अस्य सङ्गतिनं स्यात्‌ 
यद्युपतिष्ठतिरकमंकस्स्यात्‌ । अत "उपान्मन्त्रकरणे? इत्यनुशासनेनैवात्मनेपद- 
मुपपादनीयम्‌ । "व्यत्ययो बहुलम्‌? इत्यस्य सत्यां गतौ न प्रवत्तिः। अतस्स- 
वंथा आत्मनेपदानुपपत्तेः पृष्ठसाधनमन्त्रकरणकाभिधानविधिरित्यङ्गीकार्यंम्‌ | 
आत्मनेपदोपपत्तियंथा सिद्धान्ते तथा पूर्वपक्षेऽपि भवितुमर्हति । सिद्धान्ते पृष्ठ 
साधनभूतं मं न्त्रः अग्निसमीपे स्थित्वाऽर्निमभिदध्यादिति वाक्यार्थंपर्यवसानम्‌ । 
ततश्च समीपस्थितिसाध्याभिधानकरणानां मन्त्राणां समी पस्थितार्वाप करणत्व- 
मस्तीत्यात्मनेपदोपपत्तिः, तथा पूर्वपक्षेऽपि पृष्ठसदुशेः गुणिनिष्ठगुणाभिधा- 
नात्मकंः कर्मभिः अग्निसमीपे स्थित्वाऽग्न्युपकारं भावयेदिति वाक्यार्थपर्यव- 
सानम्‌ इत्यात्मनेपदोपपत्तिः यद्यप्युभयोस्तुल्या, तथापि पूर्वपक्षे पृष्ठशब्दस्य 
मन्त्रपरत्वाभावात्‌ समीपस्थितेः मन्त्रकरणकत्वं न सिध्यति । अतस्स्वरसत 
आत्मनेपदोपपत्तियंथा सिद्धान्ते न तथा पूर्वपक्षे पृष्ठशब्दस्य पृष्ठसदृशकमं पर- 
त्वात्‌ । पूव पक्षे गौणी वृत्तिः सिद्धान्ते लक्षणा गोणोतो लक्षणा ज्यायसी । 
'सिद्धाण्ते उपतिष्ठति: समीपस्थितिवचनः, नाभिधानलक्षकः । आत्मनेपदेना भि- 
धानमनुमीयते। तच्चाभिधानं मन्त्रकरणकम्‌ । तदेवात्र विधीयते। न चेवं 
मन्त्रस्योपस्थानशेषत्वं न स्यात्‌ अभिधानशेषत्वमेव स्यात्‌, ततश्च “पष्ठेरुपति- 
ष्ठते’ इति समभिव्याहारानुपपत्तिरिति वाच्यम्‌, फलभाव्यक भावनायां यागस्येव 
पृष्ठानां शेषत्वसम्भवात्‌ । भावनाभाव्ये फले करणभुतो$पि यागः भावनायां 
करणत्वेनान्वेति तथा समीपस्थितिसाध्याभिधानकरणभुता मन्त्राः समीपस्थितौ 
करणं भवन्तीति 'पृष्ठेरु्पतिष्ठते’ इति समभिव्याहारः उपतिष्ठतेशच मन्त्र- 
करणकेऽर्थ वृत्तिरचोपपद्यते । यथा वा ज्योतिष्टोमे दीक्षणीयादयो यागाः पुरुष - 
संस्कारका अपि ज्योतिष्टोमस्य फलजननसामर्थ्याधायकत्वेन तच्छषभ्ता 
भवन्ति तथा समीपस्थितिसाध्याभिधानकरणभूता मन्त्राः समीपस्थितो करणं 
भव-त । तस्मात्‌ 'पृष्ठेरुपतिष्ठते’ इत्यभिधानविधिरेव, न घमंग्राहकः । 
लोकेऽपि गुरौ राजनि वा समागते आगच्छन्तु आगच्छन्तु सुस्वागतम्‌ इत्येवमु- 
च्चारयन्तो लोकास्समीपं गच्छन्ति । एतादुशमेव मन्त्रोच्चारणपूवंक अग्नेस्समी- 
पगमनं विधत्ते, न धमंग्राहकत्वमस्येति ।। 

इति पृष्ठोपस्थानाधिकरणम्‌ 
इति मीमांसानयमञ्जर्या सप्तमाध्यायस्य तृतीयः पादस्समाप्तः i 

१ म | 
अनसितवचना तिदेशाधिकरणम्‌ 


ततीये पादे सापवांदो नामातिदेशो विचारितः। अरिमश्चतुथऽनुमितः 
वचनातिदेशर्चिन्त्यते । नामातिदेशे तद्वत्‌ इत्येव कल्पनीयमासीत्‌, अस्मिस्तु 
वचनमेव कल्पनीयं भवतीति तृतोयपादानन्तर्यंम्‌। अत्र यावन्ति काम्यकर्म- 
विधायकानि 'सौर्यं चरुं निर्वपेद्‌ ब्रह्मवर्चसकामः) इत्यादीनि वाक्यानि तानि 
सर्वाण्युदाहरणम्‌ । एतेषु प्रथमं घर्माकांक्षा (इतिकतंव्यताकांक्षा) अस्ति न वेति 
निङ्चित्य तदनन्तरमतिदेशः केषामिति विचारः कतव्यः। भतः प्रथमं धर्मा 
कांक्षाऽस्ति न वेति चिन्त्यते । सौर्ययागोऽनुर्पादष्टधमंकः। अत्र धर्माणामुपदेश 
एव नास्ति। यदि घर्मा उपदिष्टा भवेयुस्तदा तेषां भाव्याकाङ्क्षा प्रधान्य 
चेत्थम्भावाकाङक्षेति उभयाकाङक्षारूपप्रकरणसम्भवः । प्रकरणेनषामपूर्वार्थत्वं 
धर्माणां सिध्यात । अत्रच प्रकरणं न सम्भवति। दर्शपुणमासयोस्तु धर्मा- 
विहिताः, अतस्तत्रोभयाकाङ्क्षा सम्भवति । अथ तहि 'सौर्य चरुं निवपेद्ब्रह्म- 
वचंसकामः? इति वाक्यस्य का गतिरिति चेत्‌- दशांपुणंमासयोरेव गुणविधित्वेन 
वाक्यस्य गतिः कल्प्यताम्‌ । एवंग्रुणोपेतदशपुणमासानुष्ठानेन ब्रह्मवचसफलं 
भावयेदिति । दशंपूर्णमासयोनिर्वापो वतते हविषः। स निर्वाप एवमनुष्ठीयताम्‌ 
ब्रह्मवच॑सफलप्राप्तये इति वाक्य नेतृ शक्यते । एवमङ्गीक्रियमाणे दशं पूर्णमासा- 
तिरिक्तापूर्वांभावात्‌ इहातिदेशचिन्तेव नोदेति इति चेन्न; अत्र निर्वपतेर्यागपर- 
त्वात्‌ । द्वितीयतृतीयपञ्चमाधिकरणं निर्वपतेर्यागपरत्वस्य जेमिनिना सिद्धा- 
न्तितत्वात्‌ “सोयं चरुं निवपेत्‌” इत्यत्र द्रव्यदेवतासम्बन्धस्य सत्वात्‌ 'निवंपेत्‌ 
इति 'यजेत” इत्यथ वर्तत इति न्यायः प्रर्दाशत: । अतो याग एवायम्‌, न निर्वाप- 
मात्रम्‌ । यागविधिरिति सिद्धऽपूर्वंमस्तीति सिद्धं भवति । यागस्तु स्वजन्या पूर्व- 
द्वारव फलसम्पादको भवति । ततइच सौर्ययागेन कथमपूवँ सम्पादनीयमित्या- 
काङ्क्षा भवत्येव । आकांक्षाशमनाय धर्माणामतिदेश आवश्यक: । उत्तरत्रकरि- 
ष्याणविचाराथंमिदं सूत्रम्‌ । 

इत्यनुमितवचनातिदेशाधिकरणम्‌ । 


अतिदेश आवश्यक इति सिद्धे सौर्यवाक्येन द्रव्यदेवतासम्बन्धानुमितयागे 
आस्यातवाच्यभावनायाः भावनास्वाभाव्येन किमित्याकाङक्षायां फलम्‌, 
केनेति साधनाकाङक्षायां धात्वर्थन यागेनेति, कथम्भावाकाङक्षायां दार्शपौर्णमा- 
सिकधर्माणां तदथत्वेन प्रकरणस्य नियामकत्वादत्र प्राप्तिनं वक्तुं .शक्यत इति 








सप्तमाध्यायस्य चतुर्थः: पादः २३६ 


स्थाली पाकादिस्मा्तकर्मधर्माणामस्निस्थापनादोनामतिदेशेन प्राप्तिम ङ्गी ङ्कत्या- 
काङ्क्षायाइशमनं कतव्यमिति पूर्वपक्षे प्राप्ते । 

सिद्धान्तोऽभिधी यते-वे दिकत्वसामान्येन वे दिकधर्माणामेवातिदेश उचितः 
स्थालीपाकादीनां दर्रापूर्णमासादीनाञ्चार्निसाध्यत्वं समानम, तथापि स्थाली 
पाकादयः ओपासानाग्नौ क्रियन्ते, दर्दापूर्णमासादयस्तु आधानसिद्धगाईपत्याहव- 
नीयादिष्वनुष्ठीयन्ते । स्थालीपाके एक एवाग्निः, दर्शपूर्णमासादौ तु त्रयोऽग्नयः । 
भधर्मकाः सौर्यादीष्टयः त्रेताग्निसाध्यत्वेन दर्शपूर्णमासवद्विहिताः । सौर्ययागस्या- 
धर्मकत्वात्‌ धर्माकाङक्षा तु विद्यते सा चाकाङ्क्षा पूरणीयव । अन्यथा साका- 
इक्षं वाक्यमप्रमाणं स्यात्‌ । अस्यां स्थितौ सादृश्यमादाय घर्माणां प्राप्तिरङ्गो - 
कतँव्या । सादृश्यञ्चाधानसिद्धाग्निमत्वेन कल्पयितुमुचितम्‌, नौपासनार्निम- 
त्वेन। तत्र चायमाधारः यतु सौर्यादिषु कर्म॑सु दार्रापौर्णमासिका ङ्कान्यतृद्य केचन 
धर्मविशेषा विहिता उपलभ्यन्ते । यथा सौयष्टौ “प्रयाजे प्रयाजे कृष्णलं जुहोति? 
पशौ *पृषदाज्येनानूयाजान्‌ यजति’ इत्यादयः । दर्शपूर्णमासयोः प्रयाजा अन्‌- 
याजाइचाज्यद्रव्यका विहिताः सौर्यादिगतप्रयाजादयो दर्शंपूर्णमासगतप्रयाजा- 
दीनेव बुद्धाव्‌पस्थापयन्ति । स्थालीपाके च न प्रयाजादीनां सम्बन्धः । अतस्सौ- 
येष्टौ प्रयाजदर्शनं दर्दापूर्णमासाभ्यां स्त्रस्य विद्यमानं सादुर्यमवबोधयतीति 
वेदिकानामेव घर्माणामतिदेशः कल्पनीयः। ततश्च यथा दर्रापूर्णमासाभ्यामपूवं 
कृत्वा फलं सम्पादितम्‌, तथव सौर्ययागेनापूवं कृत्वा फलं सम्पादनीयमिति 
वेदिकधर्माणामेवातिदेशं इति ।। 


इति सौयष्टौ वे दिकधर्मातिदेशाधिकरणम्‌ 


३ 
गावासयनिकत्यहाधिकरणस्‌ 

पृं स्मिन्नधिकरणे विक्कतिषु वेदिकीतिकतंव्यतंवानुष्ठेयेति निश्चितम्‌ । 
सा चेतिकतँव्यता$ष्टमाध्याये निश्चिता भविष्यति । सम्प्रति प्रसङ्गाच्चोदक- 
नामातिदेशयो: प्राबल्यदोर्वल्यविचारः प्रस्तोष्यते । यत्र नामातिदेशस्य चोदना- 
लिङ्गातिदेशस्य च प्राप्ति: तत्र यदि धर्मा विरुद्धा भवेयुः तदा के ग्राह्याः के च 
त्याज्या इति निर्णय आवश्यक इति विचारः क्रियते । 

“प्रजाकामा गवामयनमुपेयु इति संवत्सरसाध्यं सत्रं विधाय श्रूयते 
'ज्योतिर्गौरायुरिति त्र्यहा भवन्ति’ इति एकाहा अपि ज्योतिः गौः आयुरिति क्रतवो 
विहिताः ये च ज्योतिष्टोमविक्ृतयः। 'गणेषु द्वादशाहस्य' इति गवामयनस्य 
द्रादशाहविकृतित्वम्‌ । ज्योतिष्टोमादपि घर्मा आगताः ड्वादशाहादपि। तत्र 
येऽविरुद्धा धर्मा: तत्र न सन्देहः। ये च विरुद्धाः तत्र सन्देहः । ज्योतिष्टोमात्‌ 
ञ्युपसद: द्वादशाहाच्च द्वादशोपसद इति विरोध: । अनिदिष्टधमेकेषु क्रतुषु 
अनुमितवचनेनातिदेश इति न्यायः प्रदशितः तन्न्यायेन द्वादशाहिकधमा एवाति- 

तिदिश्यन्ते न ज्यौतिष्टोमिकाः। द्वादशाहिकधर्माणां भूयस्त्वात्‌ भूयोऽनुग्रहस्य 
कतंव्यत्वादिति पूवं पक्षे प्राप्ते 

सिद्धान्तोऽभिधीयते--नामातिदश एवोचितः, नाम्नः प्रत्यक्षत्वात्‌ अनु- 
मितवचनस्य च कल्प्यत्वादृभूयोऽनुग्रहापेक्षया मुख्यानुग्रहो युक्तः 'अथ ज्योतिः 
अथ गौः अथाय? इत्युत्युत्पत्तिवाक्यानि । एतेषु ज्योतिरादीनिङ पदानि नाम- 
धेयानि । एतेषु फलं न श्रूयते। फलवच्च 'प्रजाकामास्सत्रमुपेय्‌ः? इति । अनेन 
फलसम्बन्धो बोध्यते । केषां फलसम्बन्ध इत्यपेक्षायां ज्योतिरादिकर्मणामिति 
वक्तव्यम्‌ । फलसम्बन्धावसरे नाम्नां मुख्यत्वं प्रतीयते । फलसम्वन्धोत्तरकालमेव 
इतिकतंव्यताकांक्षा विस्पष्टमुदेति । अतो नाम्नां मुख्यत्वं सिध्यति । तस्मा- 
न्नामातिदेश एव बलीयानिति ज्यौतिष्टोमिकधर्मा एव ग्राह्या इति ॥ 

इति गावामयनिक त्र्यहा धिकरणम्‌ 


इति वेदविशारद मीमांसाकेसर्याद्यपाधिभूषितानां म० म० श्री चिन्न- 
स्वामिशास्त्रिचरणानाम्‌ अन्तेवासिना पट्ठाभिरामशास्त्रिणा प्रणीतायां 
मोमांसानंयमञ्जर्याम्‌ सप्तमाध्यायस्य चतुर्थ: पादस्समाप्तः 


॥ सप्तमाध्यायरच समाप्तः ॥ 


अष्टमोऽध्यायः तत्र प्रथमः पादः 


१ 
विशेषातिदेशप्रतिज्ञाधिकरणम्‌ 
. सप्तमे सामान्यातिदेशो निरूपितः । अष्टमे विशेषातिदेशो निरूप्यते । 
ननु निर्विशेष न सामान्यम्‌? इति न्यायेन सामान्ये विश्ञेषस्यापि सत्वाद्‌ 
विशेषातिदेशविचार एव भवतु कि सामान्यातिदेशविचारेण प्रयोजनमिति 
चेदुच्यते--अनुपदिष्टधमंकेषु सौर्यादिषु किमेतेष्वितिक्तंव्यताऽन्यतः प्राप्यते न 
वेति जिज्ञासा भवति । कुतंस्चित्‌ प्रमाणात्‌ सामान्यतः प्राप्यत इति निङ्चिते 
कि लौकिकात्कमंण उत वेदिकादिति संशयो भवति। वेदिकत्वसामान्याद्वैदि- 
कादेवेति निर्चिते कस्य धर्माः क्व प्रवतंन्त इति विशेषजिज्ञासोदेति । तदनुरो- 
धेन विशेषचिन्ता कतेव्येव 1 
तत्र किमेकस्मिनु सीौर्यादिकर्मेणि दशंप्‌र्णमास-ज्योतिष्टोमादिसवंकमं- 
भ्योऽतिदेशः ? उतेकस्मात्कमंणो$तिदश इति संशयः । ननु सप्तम चतुर्थं द्विती- 
धिकरणे लौकिकी वैदिकी चेति उभे अपीतिकतंव्यते सह किमिति न प्रवतते 
इत्याशङ्कय एकयेतिकतंव्यतया निराकाइङक्षत्वातु नेतरस्याः प्रवृत्तिरिति शङ्का 
परिहृता । अतस्तन्न्यायेन न वेदिक सर्वेकर्मातिदेश शङ्कावकाश इति चेत्सत्यम्‌- 
संमुच्चयाभावेऽपि विशेषांग्रहात्‌ विकल्पेन सर्वेकर्मातिदेशो भवत्विति विशेष 
शङ्कायामुच्यते--नियंतेवेका प्रवर्तते । नियमाभावेऽव्यवस्थितशशास्त्रार्थस्स्यात्‌ । 
तंस्माद्विशेषातिदेश चिन्ता कर्तव्या । 
इति विशेषातिदेशप्रतिज्ञाजिकरणम्‌ 


बकर 
सादृइयाद्ध्माति देशा धिकरण म्‌ 
कस्य घर्मा: कस्मिन्‌ प्रवर्तन्त इत्यत्र चिह्वैमस्मिन्नधिकरणं निदिश्यते।. 
अतो नात्र संशयस्य पर्वपक्षस्य च प्रयोजनम्‌ । 'सोयं चरुं निवपेद्‌ ब्रह्मवे स- 
कामः? इत्यत्र भावनाया आकाङ्क्षात्रये जाते साघ्यसाधनयोर्वाक्य एव सत्त्वात्‌ 
स्वसन्निधौ धर्मानाम्नानात्‌ इतिकतंव्यताङ्काक्षामात्रमस्ति। तस्याः पूरणन्तु 
कर्तव्यम । तदर्थं सौर्यं वाक्यं स्वसदृशं वाक्यं बुद्धौ सन्निधापर्यात। तद्धितेन 
देवतानिर्देशकत्वस्यौषघद्रव्यकत्वस्यैकदेवताकत्वस्य च साम्यादार्नेयवाक्यमेव 
बुद्धाधारूढं भवति । तेन चांशत्रयोपेतेभावनाया उपस्थितिर्जायते । स्ववाक्ये 


३१ 

फलकरणयोस्सत्वेनानपेक्षितत्वात्‌ असम्बन्ध सति अपेक्षितकथम्भावांशः आका- 
इक्षासन्तिधियोग्यतांभिस्सम्बध्यते । 'शाब्दो ह्याकाङ्क्षा शब्देनव पूर्यते? इति 
न्यायात्‌ आकाङ्क्षितकथम्भावबोधकस्सन्बन्धः कलू-तः प्रकृतिवच्छुब्दः सौर्य- 
विधिवाक्यशेषतां प्रतिपद्यते । ततरच यर्थाऽग्न्याधान प्रयाजादिदृष्टादृष्टाङ्गो 
पकृतेनाग्तेययागेत स्वर्गस्सम्पाद्यते तथा सौं यांगेंन ब्रह्मवर्चंसफलं भावयेत्‌ 
सम्पादनीयमिति सौर्य॑वाक्यार्थेः पर्यवस्यति । तदेवमुपमानेनोपस्थितादाग्नेय- 
चाक्यादेव सौयेंण कथम्भावस्सम्बध्यते । ननु भाष्यकारेः “अनुमानाद्‌ बुद्धौ सन्नि- 
धापयति अभिधानवत्‌’ इत्यनुमातं धमंग्राहक प्रमाणं निदिष्टम्‌ कथमुपमाना- 
इत्युच्यत इति चेत्‌ नः; अनु प्चान्मानमित्युपमाचार्थं कत्वात्‌ । अनुमानाद्धमं- 
प्राप्तिरिति स्वीक्रियमाणेऽनेके दोषा भवेयुः। प्रथमपादे भाष्यकाररुपमानस्य 
प॒थकप्रमाणत्वेन कृतस्य निदंशस्यासङ्गतिस्स्यात्‌ । तस्मादुपमानमेवात्र धमंग्रा 
हकम्‌ ॥ 

| इतिः सादुञ्याद्धर्मातिदेशाधिकरणम्‌ 


३ 
सोमे एह्टिकघर्मानतिदेशाधिकरणम्‌ 


सदुशादेव कर्मणो घर्मातिदेश इति निरूपितम्‌ । सर्वष्वनुपदिष्टधमं केषु 
स्वसादृश्यं क्वास्तीति विचायं प्रकृतिविकृतिभावो निश्चेतव्य इति सिद्धे शिष्य 
बुद्धिं शद्यार्थं मुत्तरः प्रपञ्चः। अस्मिन्तधिकरण साद्श्यादेवेति नियम आक्षिप्यते । 
सोमयागे किमेष्टिकविध्यन्तः प्रवतंते न वेति सन्देहः । 

तत्र सोमे दीक्षणोयातिथ्यादय इष्टयः अग्नीषोमीयादिपशवः. अवमथे- 
ष्टिरेवमादयोऽनुष्ठीयन्ते । एतेषु ऐष्टिकविध्यन्तः प्रवर्तत एव । मध्येऽनुष्ठीय- 
मानसोमेऽपि ऐष्टिकविध्यन्तः प्रवतंताम्‌' 'तस्येकशतं प्रयाजानुयाजाः? इति 
तच्छब्देन सोमयागं परामृश्य तत्र प्रयाजानूयाजंकोतंनं ऐष्टिकविध्यन्तं गमयति। 
यद्यपि सोमे सोमक्रयणादयः पदार्था आम्नाताः, तै रंवेतिकर्तव्यताकाङक्षा 
शान्ता भवितुमर्हति, तथापि साङ्ग्रहणीषरौ आमनहोमानामाम्नातत्वेऽपि 
नेष्टेरितिकतंव्यताकाइक्षा शाम्यति तद्वदत्रापि कतिपयाङ्गानामाम्नातत्वेऽपि 
आकाङ्क्षा न शाम्यतीत्यष्टिकविध्यन्तः प्रवर्तत इति पूर्वं पक्षः । 


सिद्धान्तस्तु सोमापेक्षितसन्निपत्योपकारकाण्यङ्ानि सोमक्रयाभिषव 
ग्रहग्रहणादीन्यङ्गानि कात्स्न्यनोपदिष्टानि सन्ति । तंरेवेतिकतंव्यताकाङक्षा 
शान्तेति नातिदेश ऐष्टिकविध्यन्तस्य। साङ्ग्रहण्यान्तु अपेक्षिताङ्गानाम्नानादस्ति 
इतिकतव्यताकाङ्क्षा। न चाकाङ्क्षाभावेऽवि लिङ्गदशं नाद्धमं प्रवृत्तिस्स्या- 
दिति वाच्यम्‌ । 'तस्येकशतं? इत्यादिदशेनं आनर्थक्यतदङ्गन्यायेन परुम्परा- 
Ss 'तस्ये' ति षष्ट्युपपत्तः। अतो ऐष्टिको विध्यन्तस्सोमे न प्रवतंते 
इति। | 

इति सोमे एष्टिकधर्मानतिदेशाधिकरणम्‌ : 


अष्टमाध्यायस्य प्रथमः पाद: २४२ 


१४ 
| इष्टीनां दशंपूर्णमासप्रकृतिकत्वाधिकरणम्‌ 

सादृश्याद्धमंप्राप्तिरिति 'यस्य लिङ्गमर्थसंयोगादभिधानवत्‌’ इति 
द्वितियाधिकरणे उक्तम्‌ । तस्येव सिष्यहितार्थं तत्प्रपञच आरभ्यते । 'सौय चरु 
निर्वपेद्‌ ब्रह्मवर्चसकामः? 'ऐन्द्राग्नमेकादशकपालं  निवंपेत्‌? इत्यादयोऽनुपदि- 
ष्टघमँका इष्टयः श्रुताः। तासामितिकर्तव्यताकाङक्षायाम्‌ उपदिष्टधर्मं कात्क्र- 
मणो धर्मान्‌ गृहीत्वाऽऽकाङ्क्षा पूरयितव्या । तत्रोपदिष्टधमंका दर्शापूर्णमासौ 
ज्योतिष्टोमश्च सन्ति। सादृश्यं यत्र वतंते तस्माद्धर्मा ग्राह्याः । ज्योतिष्टोमया- 
गस्तु अव्यक्तः तस्मादद्गप्राप्तिरिति पूर्वपक्षोऽतिमन्दस्स्यात्‌ । तस्माद्‌ दर्शपूर्ण 
मासत एव धर्मा ग्राह्याः निवंपतिशब्दघटित्व तद्धितेन देवताप्रतिपादकत्वेषाध- 
घ्रभवद्रव्यकत्वसादृश्यमादाय दर्रापूर्णमासविक्कतित्वमेव सोर्यादोष्टीनाम्‌ । यावत्य 
इष्टयोऽनुपदिष्टधर्मकास्तासां सर्वासां दर्शपूर्णमासौ प्रक्रतिः । विशेषविचारोऽग्रे 
वर्तिष्यते ॥। 

इतीष्टीनां दर्शपूर्णमासप्रकृतिकत्वाधिकरणम्‌ 


प्‌ 
दक्षपशोः दशपर्णमासप्रकुतिकत्वाधिकरणम्‌ 

“अग्नीषोमोयं पशुमालभेत’ इति श्रूतम्‌ । अत्र दाशिकविध्यन्त: कि प्रव- 
तते? उत न? इति संशय: । तत्र यथा दर्श वेद्यादयस्सन्निपत्योपकारका: पदार्था 
आम्नातास्तथा पशोरप्याम्नातत्वेन कृत्स्नोपदेशादाकाङ्क्षाभावेन नातिदेशः । 
नन्‌ पाकरणनियोजनादीनां सन्नपव्योपकारकाणां सत्वेऽप्यारादुपकारकाणामभा- 
चेनाकाङक्षासत्वादतिदेशो भवेदिति चेन्न, “उपाकृत्य पञ्च जुहोति’ इत्यादीनां 
बहुलमारादूपकारकाणामुपदेशात्‌। न च 'ख्रौवाधारमाधायं जुह्वा पशुमन्ति. 
इति दार्शपौर्णमासिकाधारानुवादेन परवञ्जनदर्शनेन दार्शपौर्णमासिक विध्यन्ता 
तिदेशः प्रतीयत इति वाच्यम्‌ । तस्यात्र विशिष्टविधित्वकल्पनात्‌ । नानेन 
वाक्येन दार्झपौर्णमासिकाधारमनृद्यते, किन्तु तद्विशिष्टपरवङजनविधानमिति 
स्वीक्रियते । तेन न दोषः। तस्मान्न पशौ दाशिकविध्यन्त इति पूव पक्षः । 

सिद्धान्तस्तु-श्रृतद्रव्यदेवतत्वेन 'ऐन्द्रै दव्यमावास्यायाम्‌' इतिवत्‌ अग्नी- 
घोमीयं पशुम्‌’ ` इति पशुयागेऽपि व्यक्तचोदनतया दर्शपूर्णमाससादृश्यं तावत्प्र- 
तीयते । ततश्च पशुयागः न सोमप्रकृतिक इति सिव्यति । 'एकादशप्रयाजाचु 
' यजति? “एकादशान्‌याजान्‌ यजति’ “त्रौवमाधार्य जुह्वा पशमनक्ति’ इत्यादि- 
दाशिकाङ्गानां दर्शनं पशावृपलभ्यते। तेन चोदनालिङ्गातिदेशसम्भावनाऽस्तीति 
सिद्ध: भवति। किन्तु आकाङ्क्षायां सत्यामेवातिदेशः पदार्थानां भवति। 
असत्यामाकांङक्षायां ` नातिदेशः। पशौ कतिपयसन्तिपत्याङ्कनामाम्नाने 
सत्यपि देवताह्वानादीनां दुष्टोपकारकाणामभावेन तद्विषयकाकाङक्षा स्यादेव । 





२४४ सो मांसानयमज्जर्याम्‌ 


अतड्चाकाङ्क्षावशाद्‌ दारशंकविध्यन्तोऽतिदषटव्य एव । किञ्च "यो दीक्षितो 
यदग्नीषोमीय पशुमालभते” इति प॒शोरुत्पत्तिवाक्य सोमाङ्कतया यागं विधत्ते। 
अत्रालभतिर्यागपरः। अग्नीषोमदेवताकपशुद्रव्यकयागेन प्र्ृतक्रतूपकारं भाव- 
येदिति बौधस्सम्पद्यते । अत्र कथम्भावाकाङ्क्षायां चोदनालिङ्गातिदशेन पशु- 
प्रभवत्वसादुश्येन ऐन्द्रपयोयागीयधर्माः प्राप्नुवन्ति । अस्य पशुयागस्य सोमक्रय्‌- 
संन्निधावाम्नातस्य 'स एष ओपवसथ्येऽन्हि द्विदेवत्यः पशुरालब्धव्य' ड 
वचनेन चतुर्थं दिने प्रयोगः कतंव्यः, क्रतोश्च प्रयोगोऽङ्गर्साहतस्य प्रधानस्य भवति। 
प्रयोगात्पूवं प्रधानस्याङ्गसाहिंत्यं वक्तव्यम्‌ । तथाचन्द्रपयोयागतोऽङ्गानामति- 
देशो वक्तव्यः, तदेवाङ्गसहितभ्रधानस्य चतुर्थ दिनेऽनुष्ठानं भवेत्‌ । यद्यपि औप- 
चस्थ्येऽन्हि उपाकरण-नियोजन-पर्य ग्निक रणादयस्सन्निपत्यधर्माः पशुसम्बन्धिन 
आम्नाताः तेऽनुष्ठानसादश्यात्‌ स्थानात्सम्बद्धा भवन्ति । तेषां सम्बन्धात्पूवमेव 
दाशिकविध्यन्तः प्रवर्तते । तस्मात्‌ ऐन्द्रपयोयागप्रकृतिकोऽयं पशुयाग इति ॥ 
ह इति देक्षप शो दंशं पुर्णमासप्रकृतिकत्वाधिकरणम्‌ 


द 
सवनोयादोनां देक्षपशप्र कुतिकत्वाधिकरणम्‌ 


सवनीयादयो विकृतिपशव उदाहरणम्‌ । किमत्र दाशिकविध्यन्तः 
प्रवतंते ? उत देक्षपशुविध्यन्तः प्रवतंते ? इति संशये पूर्वपक्षः “न हि भिक्षुको 
भिक्षुकान्तरं भिक्षते सति वदान्ये महीपतौ? इति न्यायेन स्वयं भिक्षुक दक्ष पशुं 
सवनीयादयः कथं भिक्षेरन्‌ । अतस्सवनोयादिषु दाशिकविध्यन्त एव प्रवतंते । 
नन्‌ पशुद्रव्यकत्वरूपचोदनालिङ्गसामान्येनासाधारणेनाग्नीषोमोयविध्यन्त एव 
प्रवतत इति वक्त्‌ न्याय्यमिति चेन्न; प्राजापत्यक्ृष्णलचरोः विजातीयद्रव्यक- 
त्वेऽपि निर्वपतिशब्दलक्षणचोदनालिङ्गसामान्येन साधारणेनापि यथा तत्रेष्टिक 
विध्यन्तप्राप्तः तथा सवनीयादावपि दर्ंपूर्णमासविध्यन्तप्राप्तिसम्भवात्‌ । 
किङ्चारनीषोमीयविध्यन्तप्राप्तौ अरनीषो मोयस्य दर्शपूर्णमासाक्षया विकृतित्वम्‌ 
सवनीयाद्यपेक्षया प्रक्कतित्वमिति एकस्येव प्रकृतित्वं विकृतित्वञ्चेति द्वेरूप्या- 
पत्तः। तस्माद्दशंपूर्णमासविघ्यन्त एव सवनीयादिष्विति । 

सिद्धान्तस्तु “वपया प्रातस्सवने चरन्ति पुरोडाशेन माध्यन्दिने सवेनेऽ 
ङ्गेस्तृतीयसवने' इति वपापुरोडाशहृदय [यङ्गप्रचारलिङ्गदर्श॑नो पोद्वलितात्‌ 
प्राणिद्रव्यकत्वचोदनासामान्यविशेषात्‌ विशसनादिसंस्कारलाभाच्च दीक्षाकाले 
उत्पन्नारनीषोमीयपशोविध्यन्तः । आसाधारणे चोदनालिङ्गसामान्ये सम्भवति 
साधारणचोदनालिङ्गसामान्याम्युपगमो न न्याय्यः । मिथः प्रकृतिविक्ृतिभावे 
न विरोध: । एकस्येव निरूपकभेदेन प्रक्ृतिविकृतिभावस्वोकारे न दोषः। एक 
एवपुरुषः पितापि भवति पितृव्योऽप्रि भवृति, मातुलोऽपि । तथाचारनीषो मीयस्य 
कत्सनध्षमंृत्वातु तद्विष्यन्त एव सवनीयादिषु प्रवतंते इति ।। | 

इति सवनीयादीनां देक्षपशुप्रकतिकत्वाधिकरणम्‌ ॥ 


का क rnd खाड 


अष्टमाध्यायस्य प्रथमः पाद: २४५ 


#4 \ 
ऐकादशिनाधिकरणम्‌ 
एंकादशिनाः पशव उदाहरणम्‌ । शतपथब्राह्मण त त्तिरीयशाखायाञ्चेमे 
एकादश पशवो विहिताः-आग्नेयः, सारस्वतः, सौम्यः, पौष्णः बाहुस्पत्यः, 
वश्वदेवः ऐन्द्रः, मारुतः, ऐन्द्राग्न:, सावित्रः, वारुणः इत्येकादश इमे ज्योति- 
ष्टोमे सुत्यादिने (सवनीय) अनुष्ठीयन्ते । तत्र सन्देहः-कि देक्षघर्मा अतिदि- 


श्यन्ते? उत सवनीयधर्माः ? इति । विशेषलिङ्गाभावात्‌ 'न हि भिक्षुक’ इति 
न्यायेनाऱ्नीषोमोयविघ्यन्त एवेकादशिनेष्विति पूवं पक्षः । | 


सिद्धान्तस्तु--ऐकादशिनेषु सवनीयविध्यन्तः, सुत्याकालत्वरूपविशेष- 
लिङ्गसत्वात्‌ । ननु अन्योन्याश्यदोषस्स्यात्‌-सवनीयधर्मातिदेशनिश्चये सुत्या- 
कालत्वनिश्चयः, सुत्याकालत्वनिशचये सवनीयधर्मातिदेश इति चेत्‌-न; सुत्या- 
कालानुष्ठेयत्वात्‌ रशनाद्वयदशंनाच्च । ऐकादशिना: क्रतुपशुभिस्सह विकल्पेन 
विहिताः । क्रतुपशवश्च सुत्याकालेऽनुष्ठीयन्ते । तद्विकल्पाभिधानेनेकादशिना 
अपि सुत्याकालेऽनुष्ठेया इति निश्चयो भवति । एवं सवनीये दंक्षविकृतौ 
प्रकृतित एका रशनाऽतिदिष्टा द्वितीया च रशना सवनीये विहिता-'आरिविनं ग्रहं 
गृहीत्वा त्रिवृता यूपं परिवीयाग्नेयं सवनीयमुपाकरोति’ इति । तदिदं द्वेरशन्यम्‌ 
ऐकादशिनेष्वप्याम्तातम्‌--अनिनष्ठाद्‌ द्वे द्वे रशने आदाय’ इति । अतः देक्षप- 
शुना प्राणिद्रव्यकत्वसादुश्ये सत्यपि सुत्याकालानुष्ठेयत्वरशनाद्वयवत्वसादुश्य- 
स्याधिकस्य सत्वात्‌ सवनीयधर्मा एवातिदिञ्यन्ते ऐकादशिनेष्विति ॥ 
॒ इत्येकादशिनाधिकरणम्‌ ॥। 


८ 
पश्गणाधिक रणम्‌ 
अस्मिन्तधिकरणे काम्यपशुकाण्डे श्रुताः पशुगणा उदाहरणम्‌ । किमग्नी- 
षोमीयपशधर्मा अतिदिश्यन्ते ? उतैकादशिनधर्मा अतिदिश्यन्ते ? इति संशयः । 
अग्नीषोमीयपशुधर्मा एव प्राणिद्रव्यकत्वसाम्यादतिदिश्यन्त इति पूं पक्षः । 


सिद्धान्तस्तु-ऐकादशिनधर्मा एवेति। पशुगणानां ऐकादशिनेस्सह साम्या- 
धिक्यसःद्भावात्‌। पशुगणेषु गणत्वसामान्याधिक्यात्‌ ऐकादशिनविध्यन्तः । यद्यपि 
प्रत्येकमेव पशनां विध्यन्ताकांक्षा, न गणत्वेन । प्रत्येकञ्च न गणत्वसामान्यवत्‌, 
तथापि गणान्तः पातित्वसामान्याधिक्यं प्रत्येकमस्तीति तादृशलिङ्गाधिक्या दै- 
कादशिनविध्यन्तप्रातिःः। एवञ्च यूपेकादरिनेषु प्रतिपशुयुपभेदातृ त्रिपशु, 
कायां सौत्रामण्यामपिं 'यतु त्रिषु यरुपेष्वालभेत बहिर्धा अस्मा इन्द्रियं वीर्यं 
दध्यात्‌’ इति प्रतिपशु यूपद्शनमुपपन्तं भवति । दक्षविध्यन्तप्राप्तौ तु दक्षपशो 
यूपस्यकत्वात्‌ सौत्रामण्ये यूपदशंनमुपपन्नं भवेत्‌ । तस्मादेकादशिनविध्यन्त एव 
पशुगणेषु । यद्यपि 'यस्य लिङ्कमर्थंसं योगात्‌’ इत्यस्येवार्य प्रपञ्चः, तथापि 


| 
क 
र 
: 
॥ 
| 





२४६ ` `` मौमांसानयमञ्जर्याम्‌' ` 
प्रत्येकं प्रत्येकं गणत्वाभावादित्यभ्यधिकाशषङ्कानिराकरणार्थेमिदमधिकरणमिति 
द्रष्टव्यम्‌ ॥ 
. इति पशुगणाधिकरणम्‌ ॥ 
(सौमिक विध्यन्त पेटिका) _ 
प्रव्यक्तासु सोमिकविध्यन्तातिदेशाधिकरणम्‌ a 

ऐष्टिकविध्यन्तपेटिका वृत्ता सम्प्रति सौमिकविध्यन्तपेटिका वर्तिष्यते । 
'विइवजिता यजेत' 'अभिजिता यजेत? इत्येकाहास्सोमयागा उदाहरणम्‌ । 
अत्र सन्देहः-कि दाशंपौणमासिकविध्यन्तः प्रवर्तंते ? उत सोमिकः ? इति। 
विशेषनियमाभावादनियमः । ननु दशंपूणंमासयोः आग्नेयादिचोदनासु द्रव्य- 
देवतयोनिदेशनाग्नेयादीनां व्यक्तचोदनत्वेऽपि 'उपांशुयाजमन्तरा यजति’ इत्यत्र 
द्रव्यदेवतयोरनिर्देशेन तस्याव्यक्तत्वात्‌ विशवजिदादियागानामपि अव्यक्तत्वात्‌ 
अव्यक्तत्वसामान्येनानियम इति पूवं पक्षः । 


सिद्धान्तस्तु-सौमिकविध्यन्त एवः प्रवतंते अव्यक्तत्वसामान्यात्‌ । 
अव्यक्तत्वञ्च नोत्पत्तिवाक्यानवगतदेवताकत्वम्‌, येनोपांशुयाजसाधारण्य 
स्यात्‌ । किन्तु स्वार्थंतया विनियुक्तदेवताराहित्यम्‌ । उपांशुयाजे च मन्त्रवर्णा- 
देव देवतायास्तादर्थ्यांवगमात्‌ नाव्यक्तत्वम्‌ । न च सोमेऽपि एऐन्द्रवायवं 
गह्वाति' 'मंत्रावरुणं गृह्णाति’ इति तद्धितेन देवतायाः तादर्थ्यावगमात्‌ नाव्य- 
क्तत्वमिति वाच्यम्‌, सोमरसग्रहण एव तत्र देवता विधीयतेन याग इति 
यागस्य स्वार्थं विहितदेवताकत्वाभावादस्त्यव्यक्तत्वम्‌ । नन्वेवं सोमे स्वार्थदेवता- 
भावे कथं विना देवतया यागनिर्वृत्तिरिति चेदित्थम्‌ --'ऐन्द्रवायबं गृह्वाति' 
इति तद्धितेन प्रथमं ग्रहणान्विता एव देवताः त्यज्यमानहविरुद्दे₹यकत्व निर्वा- 
हाय यागमभिलषन्ति, पश्चात्‌ देवतोद्देइयक्द्रव्यत्यागात्मको यागो देवतामभि- 
लषति इति प्रसङ्गाद्यागोपकारत्वं सिध्यति । यथा पशुकामप्रयोगे फलाय स्वायं 
प्रणयनं गृह्हता प्रसङ्गात्‌ प्रणयन द्वारा पुरोडाज्षार्थमपि गोदोहनं तद्वत्‌ । अतश्च 
न यागनिवृत्त्यनुपपत्तिः । तस्मात्‌सोमविध्यन्तो विवजिदादावतिदिइयत इति । 
इत्यव्यक्तासु सौमिकविध्यन्तातिदेशाधिकरणम्‌' 
१० | 
ग्रहणेषु द्वादशा हिकविध्यन्तातिदेशाधिक रणम्‌ | 
द्वरात्रादयोऽह्गेणाः शतरात्रपर्यन्ता उदाहरणम्‌ । तेषु कि ज्यौतिष्टो- 
मिको विध्यन्तः ? उत द्वादशाहिकः ? इति सन्देहे पूर्वाधिकरणन्यायेन द्विरा- 


त्रादीनामव्यक्त त्वात्‌ तेष्वपि ज्योतिष्टोत्रिक एव विध्यन्तः ।. ननु ्विरात्रादीनां 
गणत्वादु गणत्वसाम्येन द्वादशाहृविध्यन्त एव प्रवर्ततामिति चेत--एवंसति 





॥ || 4 |} || 

एकादशिन्या अपि गणत्वात तद्विघ्यन्तो5पि प्रसज्येत । तस्माद्‌ गणत्वं न प्रयो- 
जकम्‌ । तेनाव्यक्त त्वसामान्यात्‌ सौमिकविध्यन्त एवेति पूर्वपक्ष: । 

' सिद्धान्तस्तु-द्वादशाहविध्यन्त एव, अव्यक्तत्वे सति गणत्वस्यावि- 
क्यात्‌ । एकादशिन्यां गणत्वे. सत्यपि अव्यक्त त्वस्याभावात न तद्विध्यन्त 
प्राप्ति: । गणराब्देनाहर्गण एव विविक्षितो न पशुगणः । अहर्गणत्वञ्च द्वादशा- 
हस्य न त्वेकादशिन्याः। न चाह्शन्दोपेतो द्वादशाहः, द्विरात्रादयश्च रात्रि 
शब्दोपेताः। अतः कथं साम्यमिति वाच्यम्‌, अहर्शब्दस्य रात्रिशब्दस्य चाहो- 
रात्रवाचित्वात्‌ सादुश्यसम्भवात्‌ । अतो द्वादशाहविध्यन्त एव। द्वादशाहे 
प्रथमं ध्रायणीयम्‌ अन्तिममुदयनीयं दिनम्‌ । दिनद्वयं परित्यज्य मध्ये 


दशरात्रा: । तेषां धर्माः 'पत्नीसंयाजान्तान्यहानि सन्तिष्ठन्ते? इत्यादीन्यतिदि- 
श्यन्ते इति ॥ 


इत्यहगंणेषु ्वादशाहिकविध्यन्तातिदेशाधिक रणम्‌ ॥ 
११ 
सत्रंष गावा मयनिकविघ्यन्ताधिकरणम्‌ 


संवत्सरसाध्यानि सत्राणि आदित्यानामयन-कुण्डपायिनामयनादीन्युदा- 
हरणम्‌ । अत्र कि द्वादशाहिकविध्यन्तः प्रवतेते ? उत गावामयनिकविध्यन्तः ? 
इति सन्देहे-पूर्व पक्षः द्वादशाहोऽहीनात्मकस्सत्रात्मकङ्च । अनेकदिनसाध्यत्व - 
मुभयत्र विद्यत इति द्वादशाहिकविध्यन्त एव प्रवतंते । नन्वयनत्वाद्‌ गवामयन- 
विध्यन्त एवास्त्विति चेन्न; भयनत्वं दाक्षायणयज्ञऽप्यस्तीति तद्विध्यन्तः प्राप्नु- 
यात्‌ । तस्माद्‌ ढ्वादशाहिकविध्यन्त एवेति । 

सिद्धान्तः संवत्सरसाध्यत्वसाम्यं गवामयनेन विद्यते । एवमव्यक्त त्व- 
साम्यमस्ति। तेनाव्यक्तत्वे सत्ययनत्वं तन्त्रमिति सिद्धयति । दाक्षायणऽयनत्वं 
विद्यते अव्यक्तत्वं नास्ति । अत्रायनशब्दोऽब्दपर्यायो विवक्षितः । दाक्षायणयज्ञ- 


गतोऽयनशब्दो नाब्दपर्यायः येन तद्विध्यन्त: शङ्क्येत । किञ्चादित्यानामयनः 
प्रभृतीनां सत्राणां गवामयनविकारत्वे “चतुरहे पुरस्तात्पौणंमास्य दोक्षरन ˆ 
इत्यादिदर्शनं गावामयनिकधमं प्राप्तये उपपन्नं भवति, नान्यथा । तस्माद 


गावामयनिकविध्यन्त इति ॥। 
इति सत्रेषु गावामयनिकविध्यन्ताधिकरणम्‌ ॥। 


१२ 
निकाय्यधिक रणम्‌ 


“अथ साहस्राः अथ साद्यस्क्रः इति साह्रसंज्ञया साद्यस्क्रसंज्ञया च 
प्रक्रम्याधीताः क्रतवो निकायिन उच्यन्ते । तेऽस्याधिकरणस्योदाहरणम्‌ निका 
यः-सङ्कः, येषामस्ति ते निकायिनः निकायिषु प्रथमो निकायः धर्मवान्‌, उत्तरे 


| | | || | | 

चाऽधर्भकाः। साहस संज्ञया चत्वारः साचस्क्रसंज्ञया च चत्वारस्सङ्का आंम्नाताः। 
तत्र साहस्रसङ्घ प्रथमो धर्मवान्‌ एवं सायस्क्रस ्घेऽपि प्रथमो धर्मवान्‌, उभयत्रेतरे 
धर्मरहिता: । अत्र संशयः ये घर्मर हिता निकोथिनः तेषु कि ज्योतिष्टोमिक 
विध्यन्त प्राप्तिः ? उत घर्मवतः प्रथमस्य ? इति) ` 

तत्राव्यक्तत्वसामान्याज्ज्यौतिष्टोमिको विध्यन्तः। ननु निकायिनां साहस 
इति साद्यस्क्र इति नामधेयेन प्राथमिकस्य विध्यन्तोऽस्तु । उच्यते--नामधेयेन " 
यत्रातिदेशो भवति तत्र परत्र परशब्दी वर्तत’ इति न्यायः प्रवतते । भ्रङृते 
'साह्रा' इति वा “साद्यस्क्रा' इति वा नामधेयं सर्वेत्र . तुल्यम्‌ । अग्निहोत्रमिति 
नामधेयं नैयमिकाग्निहोत्रस्यैव, न मासाग्निहोत्रस्थेति तत्र परत्र परशब्द इत्या 
श्रीयते । प्रकृते तु सवंत्र मुख्यवृत्त्येव नामधेयम्‌ । अतो न नामवयेनातिद्शः । न 
च साहस्रादिनामधेयेनातिदेशाभावेडिपि निकायित्वसामान्यात्प्राथमिक विध्यन्तो 
भवत्विति वाच्यम्‌, साडूयंप्रसद्ञात्‌ । साह्राणां साद्यस्क्राणामुभयेषामपि 
निकायित्वेन मिथोऽतिदेशो भवेत्‌ । तस्मादव्यक्तत्वसाम्येन ज्यौतिष्टोमिक्र- 
विध्यन्त एवेति पूवं पक्षः । 

सिंद्धान्तस्तु-निकायित्वसामान्यात्प्राथमिकस्य विध्यन्तः । यढुक्तं. निका- 
यित्वंसामान्याद्विध्यन्तप्राप्तौ सङ्कर इति, तन्न, न निक।यित्वमात्रं तन्त्रम्‌, 
किन्तु तत्तन्निकायित्वम्‌ । 'साह्रा इति प्रक्रम्याम्नाता निकायिनः 'साद्यस्क्राः 
इत्यारभ्याम्नाता निकायिनो भिन्ताः। एवञ्च साहस्रनिकायित्वसामान्यात्‌ 
साहु्राणां चतुर्णा मध्ये प्रथमस्य धर्मा इतरेषु त्रिषु, एवं साद्चस्क्रनिकायित्व- 
सामान्यातु साद्यस्क्राणां चतुर्णां मध्ये प्रथमस्य धर्मा इतरेषु त्रिषु इति न 
सङ्करः । ननु साह्रादिनामधेयस्यातिदेशलिङ्गत्वाभ्यू पगमेऽग्निहोत्रनामधेयस्यापि 
चोदनालिङ्गत्वेन तत्सामान्यातिदेशसिद्धर्नामातिदेशः क्वापि न स्यादिति चेन्न, 
अर्निहोत्रशन्दो नेयमिकाग्निहोत्रे मुख्यत्वेऽपि मा्ाग्निहोत्रे गोणतयातिदेशकत्वे 
सम्भवति तदपेक्षया दुर्बृलचोदनालि ङ्गसामान्यातिदेशाभ्य्‌ पमस्यान्याय्यत्वात्‌ । 
तस्मात्प्राथमिकविध्यन्तः । एवञ्च प्रार्थामके, साहस्रे, विनयुक्तयाः सहस्र दक्ष- 
णाया उत्तरस्मिन्‌ साहस्रे दशंनमुपपन्नं भवति। एवं पूर्वस्मिन्‌ साद्यस्क्र सोम 
क्रयण: 'साण्डः त्रिवर्षः? स चोत्तरस्मिन्‌ साद्यस्क्रे प्राप्तः । तत्र तत्स्थाने “स्त्री 
गौ: सोमक्रयणीति स्त्रीत्वविधानमर्थवत्स्यात्‌, सोमविध्यन्तप्राप्तौ एकहा- 
यन्याः प्राप्तत्वात्‌ स्त्रीत्वविधानमनर्थकं स्यात्‌ । तस्मात्पूर्गविध्यन्त एवाति- 
दिश्यते उत्तरेषु इति ॥ 

इति निकाय्यंधिक रणम्‌ ॥। 
| १३ 
फलनियसमकतेसमुदायाधिकरणम्‌ 
इष्टीनां दशंपूर्णमासप्रक्कतिकत्व प्रार्व्यवस्थापितम्‌। दर्शपूर्णमासः 

सम्बन्धन: प्रयाजानूयाजादयः पदार्था सौर्यादौ अतिदिञ्यन्त इत्यवगतम । यथा 
प्रयाजादयो दशाँपूर्णमाससम्बन्विनः तथा फल-कतृ-समुदाया अपि दर्शपूर्णमास | 
सम्बन्धिन: । तान्‌ फलादीनुदाहृत्यात्र चिन्त्यते फि फल:नियम-कत-समुदायाना- 
मप्यतिदेशः ? उत नेति ? फलं स्वगं:, नियमो यावज्जीवमभ्यासः छ कर्ता-स्वर्गका- 
मोऽधिकारी, समुदाय:-आग्नेयदीनां षण्णां यागानां साहित्यम्‌ । 

पूवपक्षी मन्यते-यथा प्रयाजादीनां दशंपूर्णमासाभ्यां सम्बन्धः, तथैव 
फलादीनोमपि तत्सम्बन्धः । सम्बन्धमादायेवातिदेशः क्रियते । तादृशसम्बन्धस्य 
फलादिष्वपि सत्त्वादतिदेशो भवत्विति । द 


सिद्धान्तस्तु--न फलादीनामतिदेशः। सौर्यभावनाया आकाङ्क्षानुसारेण 
पदार्थानां सम्बन्धः कतंव्यः। किमाकाङ्क्षायां स्ववाक्ये श्रुतस्य ब्रह्मवर्चसफल- 
स्यान्वये कृते भाव्याकाङ्क्षा शाम्यति । केनेति करणाकाङक्षायां धात्वर्थस्य 
निवंपतिलक्षितस्य यागस्यान्वये सौर्ययागेन ब्राह्मसचेसं भावयेत्‌ इति करणाका- 
ङ्क्षा शाम्यति । तृतीयाकाङ्क्षा कथम्भावयेदिति। कथम्भावाकाङक्षेव इति 
कर्तं व्यताकाङ्क्षा कथ्यते । इतिकतंव्याताकाइक्षा च क्रियात्मकरेव पदार्थहशा- 
म्यतीति प्राग्व्यवस्थापितम्‌ । प्रकृतपदार्थानामतिदेशे विकृतिभावनाया आका- 
ङक्ष॑व मूलम्‌ । भाव्यकरणयोराकाङक्षा श्रृतास्यां फलयागाम्यां निवतते । तत्रेति 
कर्तं व्यताकाङ्क्षा क्रत्वर्थपदार्थंविषयिण्येव भर्वात । फलञ्च न क्रियात्मकम्‌, नापि 
क्रत्व्थम्‌ । अतः फलस्य नातिदेशः । एवं नियमः यावज्जीवाभ्यासः न क्रत्वर्थः, 
स च पुरुषधमं: । तट्विषयकाकाङक्षापि नास्ति । अतो न नियमस्यातिदेशः। तथा 
कतुं: स्वर्गकामपदोपात्तस्थाधिकारिणोऽपि कमंधमंत्वा भावात्‌ अनाकाङ्क्षितत्वेन 
नातिदेशः । यस्तु आख्यातोपात्तनिवंतंकतया गुणभूतः कर्ता सोऽतिदिश्यत एव । 
गुणतः कर्ता तथापि प्रयोजनलापान्तातिदिश्यत । समुदायः आग्नेयादीनां षण्णां 
यागानां साहित्यम्‌ । प्रकृतावयं समुदायः करणभ्ूताऱ्नेयादीनां परिच्छेदकत्बेन 
कृतोपकारो दृष्ट: । उपकारमुखेन पदार्थातामतिदेश इति दाशमिकन्यायः ।: 
करणपरिच्छेदकत्वलक्षणोपकारकत्वं समुदायस्य सोये भावनायां नास्ति करण- 
भूतस्य यागस्य तत्रेकत्वात्‌। ततश्च परिच्छद्याभावेनार्थंलोपात्परिच्छेदकस्य 
समुदायस्य नातिदेशः । तस्मात्फलादीनां नातिदेश इति ॥ 

इति फल-नियमकतेसमुदायाधिकरणम्‌ ॥ 
१४ 
गणकामाधिकरणम्‌ 

गुणकामः 'गोदोहनेन पशुकामस्य प्रणयेत्‌’ “खादिरं वीर्यकामस्य यूपं 
कुर्यात्‌? 'उपास्मं गायतानर इति प्रजाकामाय प्रतिपद कुर्यात्‌’ इत्यादय उदा-' 
हरणम्‌ । तत्र संशयः--कि दशपूर्णंमासाभ्यां सम्बद्धं पशुलक्षणं गुणफलं विकृतिषु 
प्रवतंते? उत न ? तदर्थमिदं चिन्तनीयम्‌ यत्‌ कि पशुलक्षणफलसाधनं गोदोहनं 
प्रवतंते ? आहोस्विन्न प्रवते ? इति । | 

३२ 

तत्र दशंपूणोमासकमंणो विकृतिषु प्रवृत्तिर्मास्तु तज्जन्यफलस्य च मास्तु 
प्रवत्तिः गुणकामस्तु प्रवतंत एव, प्रकृतित: प्रणयनं तावदतिदिश्यते । तत्रन 
विवाद: । तस्यातिदेशेन तदाश्रितं गौदोहनमतिदिश्यते । साधनप्रवृत्तौ तत्साध्य- 
स्य प्रवत्तिरनिवार्या । तथाहि-दशंपुणंमासयो: 'चमसेनापः प्रणयति’ इति श्रुतम्‌ । 
तत्र 'गोदोहनेन पशुकामस्य प्रणयेत? इति प्रणयनमाश्चित्य पशुफलाय गोदोहनं 
विधीयते । विकृतिषु च यदा गुणफलं न कामयते तदा प्रणयनसाधनत्वेन 
चमसोऽतिदिइयते । यदा च कामयते तदा गोदोहनमेवातिदिइयते। ततश्च 
प्रकृतावकामनाकामनाभ्यां चरसगोदोहनयोरुपकारकत्वमवगम्यते । यथोपकार- 
ञचातिदेशो दाशमिकन्यायसिद्धः। तस्मादृगोदोहनस्यातिदेशावु तत्फममपि 
विक्कतिषु प्रवतंते । यद्यपि गोदोहनं प्रकृती नाङ्गम्‌ तथापि साधनत्वन्त्वत्येव 
साधनत्वाच्च प्रवतंते । तस्माद्गुणफलस्यापि प्रवरत्तिरिति पूव पक्षः । 

सिद्धान्तस्तु प्रकृती क्रत्वर्थं यत्तदेव विकृतिष्वतिदिश्यते । गोदीहनञ्च 
न क्रत्वर्थम्‌, किन्तु पुरुषाथंम्‌ । गोदोहनस्य पुरुषार्थत्वं चतुर्थ लिप्साधिकरणे 
साधितम्‌ । ननु गोदोहनस्य क्रत्वर्थत्वाभावे साधनत्वं तस्य कथं सिध्यति। 
साधनत्वञ्च तस्योपदिष्टमिति चेन्न; क्रतुप्रयुक्तसाधनत्वाभावेऽपि फलप्रयुक्त- 
त्वस्य सत्वात्‌ । फलप्रयुक्त तत्साधनं गोदोहनं प्रसङ्गात्क्रतोरुपकारकं भवतीति 
साधनत्वे न काचिद्धानिः । तथाच क्रत्वर्थत्वेन विधानाभावेऽपि प्रसङ्गात्साधन- 
त्वन्त्वस्त्येव। एवञ्च प्रणयनरूपक्रियाश्रितेन गोदोहनेन पशून्‌ भावयेदिति बोधः। 
अत्र फलानिरूपितमेव करणत्वं गोदोहनस्य न प्रणयननिरूपतम्‌ नापि क्रतुनिरू- 
पितम्‌ । फलोद्देशेन विधानाद्‌ गोदोहनस्य तन्निरूपितमेवाश्रयणीयम्‌। गोदोहनं 
द्रव्यम्‌ । सिद्धस्य तस्य फलजनने सामर्थ्यं नास्तीति सन्निहितं प्रणयनं आश्रय- 
त्वेन परिगृह्य फलं साधयति । आश्रयमूतं प्रणयनञ्च दरा पूर्णं मासापूवं प्रयुक्तम्‌ । 
एतादृशं प्रणयनं गोदोहुनस्याश्रय इति गोदोहनेऽपि पुरुषार्थतया विहितेऽपूवं- 
सम्बन्धः । ततरच दशापूर्ण मासा पूर्वीयव्यापारविशेषात्मकप्रणयनमेवाश्रयो गोदो- 
हनस्य प्रकृतो न प्रणयनमात्रम्‌ । नहि तादृश प्रणयनं विकृतिष्वस्ति । एवञ्चा- 
श्रयाभावातु तदाश्रितं गोदोहनं न प्रवर्तते । न चेद्गोदोहनप्रवृत्तिः कथं गुणफल 
प्रवृत्तिभवेत्‌ ? तस्माद्‌ गुणफलानां विकृतिषु न प्रवृत्तिरिति ॥ 

इति गुणकामाधिकरणम्‌ 
१५ 
हविरभिमशंनाधिकरण म्‌ ॥ 

दशपू णंमासयो रारनेययागः कालद्वयेऽपि कतं व्यतया विहितः-'यदाग्नेयोऽ- 
ष्टाकपालोऽमावास्यायां पौणंमास्याञचाच्युतो भवतीति’ । आग्नेयस्य विकृति: 
सोयंयागः। आ्नेययागे वैद्यामासन्नानि हवींष्यभिमृशाति’ इत्यभिमशनं 
अङ्ग विहितम्‌ । प्रयोगभेदेनाभिमर्शनस्य “चतुर्होत्रा पौणंमासी मभिमृशेत्‌? 'पञ्च- 
होत्राऽमावास्याम्‌ अभिमृशेत्‌? इति चतुर्होतृपञ्चहोतृमन्त्रो विहितः । 'पृथिवी- 

होता” इति मन्त्रसमुदायश्चतुहोतशब्देन, * अग्निर्हीता' इति मन्त्रसमुदायः पञ्च- 
होतृशब्देन व्यवहियेते । तदिदं सवे सौयेयागे चोदकेन प्राप्तम । सौयंयाग: 
पौर्णेमास्याम्‌ अमावास्यायाञ्च'य इष्ट्या पशुना सोमेन वा यजेत सो5मावास्यायां 
पौणमास्यां वा यजेत' इति शास्त्रेण पवंद्येऽप्यनुष्ठातु शक्यते । तत्र प्रयोगभेदेन 
प्राप्तयोश्चतुहोतृपञच होत्रोस्संशय:--कि यदा सौर्ययागः पौणंमास्यामनुऽ्ठीयते 
तदा चतुर्होतृमन्त्रेणाभिमर्शनम्‌ यदाचामावास्यायामनुष्ठोयते तदा पञ्चहोतृ- 
मन्त्रणाभिमशं नमिति व्यवस्था ? उत विकल्प इति । र 


तत्राग्नेयस्य कालभेदेनाम्नातत्वेन भिन्नत्वात्‌ पौणंमास्यां प्रयुज्यमानस्य 
सौर्यस्य पोणंमासम्वन्ध्याग्नेयः प्रकृतिः, अमावास्यायां प्रयुज्यमानस्य त्वमावा- 
स्यायां क्रियमाण आग्नेयः प्रकृतिः। चतुहोतृक्रणकाभिम्शंनमेव पौर्णमासिकाग्नेः 
यस्याङ्गम्‌ । पञ्चहोत्‌करणकाभिम्शनमेव अमावास्यासम्बन्ध्याग्नेयस्याङ्गम्‌ 
इति कालभेदेन कतेव्यस्य सोर्यस्यापि स्वस्वप्रकृतिवद्व्यवस्थया प्रयोगः 
प्राप्नोति । ततश्च चोदकानुग्रहो भवति इति पूर्वपक्षः । 

सिद्धान्तस्तु सौर्येष्टिः पवंद्वयेऽप्यनुष्ठातुं शक्यत इति सत्यम्‌, किन्तु 
पौणंमास्यां क्रियमाणसौर्ययागे पौर्णमासिकाग्नेयविध्यन्त एव प्राफ्नोति, एवम- 
मावास्यायामनुष्ठेयसोयंयागे अमावस्यासम्वन्ध्याऱ्नेयविध्यन्त एव प्राप्नोति 
इति विविच्य प्रतिपादनं न शक्यते, यतो हि परयंद्वये कर्तव्यत्वेन विहिताग्ने- 
ययोः स्वरूपभेदो न दृश्यते । उभयत्राङ्गककलाप एक एव । आग्नेयस्य सौयंँस्य 
च प्रकृतिविकृतिभाव उपमितिलक्षणप्रमाणेन कल्प्यते। तत्र कल्पक वाक्य 
“तद्वत्कर्तव्यम्‌? इत्येव भवति, न तु पौणंमासिकाग्नेयवत्‌’ 'अमावास्यासम्व- 
न्ध्याग्नेयवदिति । आग्नेयवदित्येव कल्प्यते । भाग्नेयशच कालद्वयानुष्ठेयः प्रकृती 
कालट्वये चाभिमशनकरणमन्त्रो भिन्नः सोर्ययागस्य कालद्वये नियतानुष्ठानं 
नास्ति । तत्रैकेन मन्त्रेणाभिमशंने निर्वे तिते मन्त्रान्तरस्य नोपयोगः। तस्माद- 
नयोविकल्पः। उत्पत्तिवाक्येनाग्नेयस्य 'अमावास्यायां पोणंमास्याञ्चाच्युतो- 
भवति’ इति परं द्येऽच्युतत्वश्रवणेन पवं द्वयेर्शप कतंव्यत्वं प्रतीयते। तत्र क्रियमा- 
णयो राग्नेययोः एतादुश एवाग्नेयः सौयंस्य प्रकृतिरिति विशेषनियामकाभावातु 
तयोर्मध्येऽन्यतरस्याव्यवस्थया पाप्तिरितिकतव्यतायाः, न तु व्यवस्थया । एव- 
ञ्चाभिमशंनयोरपि तदन्तःपातित्वात्तयोरपि विकल्पः। ननु चतुर्होतृवाक्ये, 
पञ्चहोतृवाक्ये च विद्यमानौ पौर्णस्यमावास्याशब्दौ कालवचनो । ततश्च तयोः 
कालवशेन व्यवस्थया मन्त्रयोः प्रयोग इति विकृतावपि व्यवस्थर्यव प्राप्तिरिति 
चेन्न; पौर्णमासीम्‌ अमावास्याम्‌? इति द्वितीयाविभक्त्या निदिष्टयोः कर्मवाचि- 
त्वात्‌ । कालवाचित्वे द्वितीयायास्सप्तम्यर्थे लक्षणा, कर्म॑वाचित्वे कर्म गोऽभिम- 
शनं न सम्भवतीति कमंसम्बन्धिहविःपर्यन्तं लक्षणा स्यादेव । तत्र कालवा- 
चित्वपक्षे “गुणे त्वन्याय्यकल्पना? इति न्यायो लक्षणाया बाधकः, कमवाचित्वे 
असञ्जातविरोधित्वन्यायो बाधकः । 'गुणे त्वन्याय्यकल्पनाः इति न्यायः प्राति- 

पदिके लक्षणामनुमन्यते न द्वितीयाविभक्तौ, असञ्जातवि रोघित्वन्यायस्तु 
प्रत्यये लक्षणां अनुमन्यते न प्रथमश्रुते प्रतिपादिके । कालवाचित्वे मन्त्रयो 
व्यवस्थया प्राप्तिः क्मवाचित्वे च विकल्पेन । एवं विप्रतिपत्तावयमत्र सम- 
न्वयः-प्रकृतौ कालभेदेनानष्ठेयमाग्नेययागद्वयम्‌ । तत्र हविरभिमर्शनमपि 
भेदेनानुष्ठेयम्‌ । अभिमशंनमन्त्रौ च भिन्नो । हविरभिमर्शनञच 'आसन्नानि 
हवींष्यभिमृशति’ इति विहितम्‌ । इदमनूद्य चतु होतृवाक्येन पञ्चहातृवाक्येन 
च मन्त्रयोविधानमित्यङ्गोकर्तव्यम्‌ । तत्र यदि व्यवस्थापि विधीयेत तदा 
वाक्यभेदः प्रत्यये लक्षणा च कालवाचित्वपक्षे । कर्मवाचित्वपक्ष च प्राप्तम 
भिमशंनमनद्य मन्त्रमात्रविधानम्‌, प्रातिपदिके लक्षणेति लाघवम्‌ । विकृतौ 
सौर्यंयागे एकमेव हविः । तदभिमशेनं मन्त्रश्च चोदकतः प्राप्नुतः । प्रक्ृतिवदत्र 
मन्त्रव्यवस्थाया नास्त्यावस्यकता, हविष एकत्वात्‌ । तस्मा्विकल्पेनेव मन्त्र- 
योस्सन्निवेश इति ॥ सि जि 
इति हृविरभिमशनाधिकरणम्‌ ॥ 
१६ 
सोयस्याग्त यप्रकृतिकत्वाधिकरणम्‌ 
'इष्टिषु दशंपुर्णेमासयोः प्रवृत्तिः? इत्यधिकरणे सोर्यादिविकृतीष्टिषु 
दारशंपू्णमासिको विध्यन्त इति सामान्येनोक्तम्‌ । दशंपूर्ण मासयोः सन्ति षड्यागा 
आर्नेयादयः विविधधमंकाः । सौर्यादिविक्रतीष्टयोऽपि बह्वथः श्रयन्ते। तत्र क्रि 
यस्य कस्यचिद्विध्यन्तः प्रवतंते ? उताग्नेयस्येव ? इति संशये पूवं पक्षः-निवं पते- 
स्तद्धितेन देवतानिर्देशस्य च साम्येन सान्नाय्योपांशुयाजवर्ज यस्य कस्यचिद्धर्भाः 
प्रवतेन्त इति । 
सिद्धान्तस्तु-एकदेवताकत्वसामान्याधिक्यात्‌ आगग्नेयस्येव विध्यन्तः । 
न च द्विवचनबहुवचनान्तमपि 'अग्नोषोमीयम्‌? वेश्वदेवम्‌? इति तद्धितदशं- 
'नात्‌ सङ्ष्याविशेषानवगमेनार्नेयसौर्ययोरेकदेवताकत्वानवगमात्‌ कथं आग्नेय 
विकार इति वाच्यम्‌, तद्धित इत्युक्ते स्वरसत एकत्वस्यव प्रतीतेः । किञ्चाग्ने# 
यस्य सौयंस्य च वाक्यशेषयोः 'अमुमेव स्वेन भागधेयेन समर्धयति’ इत्याग्निये, 
'अमुमेवादित्यं स्वेन भागधेयेनोपधावति’ इति सौरये चैकवचनलिङ्गदशंनात्‌, 
“अग्निमूर्धादिव:' इत्याग्नेये “उदुत्यं जातवेदसं देवम्‌? इति सौर्ये चानुवाक्याया 
'एकत्वश्रवणच्चेकवचनान्तादेव तद्धितश्रवणमङ्गीकर्तव्यम्‌ । भतस्सौर्यं आग्नेय- 
विकारः, तद्विघ्यन्त एव प्रवतंते न यस्य कस्यचित्‌ । एवमेवानेकदेवताकविक्कतिषु 
अग्नीषोमीयपुरोडाशविध्यन्त इति ॥ 
इति सोर्यस्यान्नेयप्रक्कतिकत्वाधिक रणम्‌ ॥। 
, १ ७ 
हविस्सामान्यप्राबल्याधिकरणम्‌ 
'ऐन्द्रमेकादशकपालं निवंपति’ 'आग्नेयं पयः’ इति इष्टिद्वयं श्रूयते । इन्द्र- 

देवताककादशकपालपुरोडाशद्रव्यको यागः, अग्निदेवताकपयो द्रव्यकक्च यागः 
अनयोः प्रकृतिविक्कतिविचारः-देवतासामान्यं सान्न (ययेन, द्रव्यसामांन्यळचाग्नेयेन 
विद्यते प्रथमयागस्य, द्वितीयस्य देवतासान्येना ग्नेय विकृतित्वम द्रव्यसामान्येन 
च सान्नाय्यविकृतित्वं प्रतीयते । कि देवतासाम्यमादाय सान्नाय्यविक्ृतित्वं 
प्रथमस्य यागस्याङ्गीकतंव्यम्‌ ? उत द्रव्यसामान्यं स्वीकृत्याग्नेयविक्रतित्वमङ्जी - 
कतंव्यम्‌ ? इति प्रथमवाक्ये सन्देह: । एवं द्वितीये देवतासाम्यंमाग्नेयेन, द्रव्य- 
साम्यञ्च सान्नाय्येन कस्य विध्यन्त: स्वीकतंव्य इति सन्देह: । तदथ कि देवता- 
चटितं साम्यं प्रबलम्‌ ? उत द्रव्यघटितं साम्यम्‌? इति विचारणीयम्‌ । 


तत्र यागनिवतेकत्वेन द्रव्यदेवते उपसजेनभूते । न तयोः प्राबल्यदौदँल्य- 
निर्णायकमस्ति । -विशेषाभादनियमः । तथाहि देवतायाः जघन्यतद्धितादृद्रव्यात्‌ 
मुख्यप्रतिपादिकाथेतया ज्यायस्त्वम्‌, “तृप्त एव एनमिन्द्र: प्रजया पशुभिश्च 
तपंयति’ इति वाक्यशेषेण कर्मफलदातृत्वं श्रूयत इति प्रधान्यम्‌ । अतो देवता- 


सामान्यं बलीय इति ऐन्द्रपुरोडाशे सान्नायस्य, आग्नेये पयसि चाग्नेयपुरीडाशस्य 
विध्यन्त इति पूर्वपक्ष: । 


सिद्धान्तस्तु-देवतोद्देश्यकद्रव्यत्यागो यागः। त्यागश्च मानसिको 
वाचिको वा 'अग्नय इदं न मम? इति यजमानः स्वीयं स्वत्वं यदुद्रव्ये आसीत्‌ 
तत्‌ त्यजति-इदं न मदीयं, इन्द्रादिदेवतायं त्यजामीति । अत्र त्यागे प्रथमं द्रव्य- 
मन्वेति, स च द्रव्यत्यागो देवतोद्देर्यक त्वेन । तत्र देवताया द्रव्यापेक्षया गुणत्व- 
मेव । स्वस्वत्वनिवृत्तिपूर्वकपरस्वत्वापादनपयंन्तं दानपदार्थः। यागे च स्वस्व- 
त्वनिवृत्तिपर्येन्तमेव । एवं त्यक्त द्रव्यं होमेन-विहितदेशाप्रक्षेपेण प्रतिपाद्यते । 
एतेन याग-दान-होमानां भेदः प्रतिपादितो भवति । यागो वा दानं वा होमो वा 
सर्वत्र प्रथमं द्रव्यस्येव क्रियायामन्वयः। कस्ये त्यज्यते, कस्ये दोयते, कुत्र प्रक्षिप्यत 
इत्याकाङक्षयां पश्चादुदेवतादीनामन्वयः। ततरच यागरथले त्यागस्य प्राधान्यं 
द्रव्यस्य च प्रथममन्वयः। एन्द्रम्‌ आग्नेयम्‌ इति हविःप्राधान्येन तद्धितान्तेन 
शाब्देन हविरेव बुद्धिस्थं भवति । यच्च बुद्धिस्थं तदेव लिङ्गमिति हविस्सामान्य- 
मेवात्र लिङ्गम्‌ । ननु प्रातिपदिकार्थतया देवतेव प्रथमं बुद्धिस्थीभूय स्वसामान्यात्‌ 
विध्यन्त नियमयतु इति चेत्सत्यम्‌, ऐन्द्रम्‌ आग्नेयम्‌ इति पदाथज्ञानसमये 
प्रातपादिकार्थतया देवता प्रथमं बुद्धिस्था, तथापि तस्यां दशायां कमंणोऽनु- 
पस्थितेः न आकाङ्क्षेति न सा, विध्यन्तवाक्यारथंवेलायां यदाकाङ्क्षाविमर्वात 
तदा विशेषणीभूताया देवताया विशेष्यावच्छेदकत्वेन व्यर्वाहतप्रतीतिकतया न 
विध्यन्तनियामकता, किन्तु विशेष्यतया प्रधानस्य हविष एवाव्यवहितप्रतीति- 
कस्य । ननु कमणो देवताप्रसादेनैब फलजनकत्वात्‌ तस्या एव प्राच्यं युक्तमिति 
चेन्न; “तृप्त एवे’ त्यस्यार्थवादतया नवमे देवताप्रशांसार्थत्वेन व्यवस्थापयिष्य- 
माणत्वात्‌ । अतो हविस्समान्यमेव बलीयः। दोहनादिभिः पयोधमः ऐन्द्रपुरोडाशे, 

औषधधर्मावघातादिभिराग्नेये पपसि च करचनोपकारो न विद्यते । तस्माद्धविर 


स्सामान्यमेव बलीय इति ॥ 
इति हविस्सामान्यप्राबल्याधिकरणम्‌ ॥ 
१८ 
श्रायःकामेष्ट्यधिकरणम्‌ | 

देवताघटितसाद्‌ऱ्यादृद्रव्यघटितसादृश्यं प्रबलमित्यवगतम्‌ । इदानीं 
द्वयोद्रेव्यघटितसादश्ययोः प्रबलदुबेल विचार: प्रस्तूयते । 'प्राजापत्यं चरु धृते 
निर्वपेत्‌ शतकृष्णलमायुष्काम:' इति श्रृतम्‌ । सुवणशकलवाचकः कृष्णलशब्द: । 
प्रजापतिदेवताकघतपक्वकृष्णलद्रव्यकयागेनायुर्भावयेदिति वाक्यस्याथः। कृष्ण- 
लचरौ कि उपांशयाजधर्माः प्रवर्तन्ते ? उतोषधधर्माः ? इति सशयः । 

तत्र तेजो वे घतम' 'तेजो वे हिरण्यम्‌’ इति द्वयोस्तेजस्त्वेन कोतंनात 
उज्ञ्वलत्वसामान्याच्च हिरण्यमाज्यधमं । ओषधधमग्रहणं विशदत्वसामान्य- 
मस्ति, किन्तु अवहननफलीकरणादयो धर्माः प्रयोजनाभावेन बाध्येरच्‌। आज्य- 
घर्मग्रहणे विलापनमात्रस्य बाधः, अवेक्षणोत्पवनादयो भूयांसो धर्माः अनुगृहीता 
भवेयुः । तस्मादुपांशयाजधर्मा एव प्रवतंन्त इति पुवं पक्षः । 

सिद्धान्तस्तु--औषधर्मा एव प्रवतंन्ते। कृष्णलाः परस्परविभक्तावयवाः 
एकीभावपन्ना विशदा भवन्ति। सौयचरुरपि विशदः। विशदत्वसामान्यात्‌ 
कृष्णलचरावपि सौयंचराविवौषधधर्माः कतंव्याः। अवहननादयस्तु प्रयोजनलो- 
पान्निवतंन्ते । यथा सौयंचरो प्रयोजनाभावात्पेषणादयो निवर्तंन्ते। औषधवि- 
घ्यन्ताश्रयणे तु कृष्णलचरो अर्थलोपाच्छुपणं निवतेमानं 'घृते श्रपयति’ इति 
वाक्येन प्रतिप्रसूयत इति लाघवम्‌ । आज्यधर्माश्रयणे चोदकेना प्राप्त श्रपणं 
“धृते श्रपयती? ति वाक्येनापूवतया विधातव्यं स्यादिति गौरवम्‌ । यदुक्त तेज- 
स्त्वोज्ञवलत्वामभ्यामुपांशुयाजादाज्यघर्मा ग्रह्या इति तन्न; अनवस्रावितान्त रूऽम- 
पक्वोदनरूपच रुशच्दमुख्याथं सम्भवाद्वेशद्यसादृश्येन चरुराब्दः प्रयुज्यते । एवञ्च 
विधिगतचरुशब्देन साक्षादुपात्तं वेश्यम्‌, तेजस्त्वन्तु न तथा । अतो विध्युपात्त- 
वेशद्यापेक्षया तेजस्त्वं दुर्बलम्‌ । तस्माद्धिरण्ये औषधधर्मा एव ग्राह्या इति । 


इत्या युष्कामेष्ट्यधिकरणम्‌ ॥ 
१९ 
मधदकाधिकरणसम्‌ 


पूवस्मिन्नधिकरण कृष्णलचरौ औषधधर्मंप्रव त्तिः, नोपांशयाजधर्मप्रव त्ति- 
रित्युक्तम्‌ । तथेवान्यत्रापि चित्रायामिष्टौ विचारः प्रस्तूयते । 'दघि मध घृतं 
पयो घाना उदक तण्डलास्तत्संसष्टं प्राजापत्यम्‌? इति दच्यादिसप्तद्रव्यकं प्रजा- 
पतिदेवताक कमं विहितम्‌ । चित्रेष्टिविधायकं वाक्यमिदम्‌ । अस्यैवाधिकारवा- 
क्यम्‌-“चित्रया यजेत पशुकामः’ इति । सप्तद्रव्यक प्रजापतिदेवताक कर्मेकमिति 

प्राऊचः । प्रतिद्रव्यं देवतासम्बन्धात्‌ सप्त यागा इति नव्याः । विषयोऽयमग्ने स्फुटी 
भविष्यति । मधूदकयोस्संशयः, सिष्टद्रव्येषु स्पष्टप्रकृतिकत्वात्‌ । कि मधदकयो: 
सान्नाय्यविध्यन्तः प्रवतंते ? उतोपांशुयाजविध्यन्तः ? इति । 


तत्र स्वाभावकद्रवत्वसामान्याधिक्यात्सान्नाय्यविध्यन्ताः पयोधर्मा एव 
प्रवतंन्ते, न तु वणंसाम्यादाज्यस्य। आज्यस्याग्निसंयोगे सत्येव वर्णभेदः द्रवत्वञ्च, 
न स्वाभाविकम्‌ । स्वाभाविकद्रवत्वाधिक्यात्‌ पयोधर्मास्स्युरिति प्वपक्षः। 

सिद्धान्तस्तु -यद्यप्याज्यस्य न स्वाभाविकं द्रवत्वम्‌ तथापि हविरवस्थायां 
विलापनात्‌ द्रवत्वं तुल्यम्‌ । वणसामान्यन्त्वधिकम्‌ । अतो हविस्साम्याधिक्यात 
आज्यस्य धर्माः, तथात्वे उत्पवनावेक्षणादयो बहवो धर्मा अनुगृह्यन्ते मघदकयोः, 
न तु दोहनादयः पयोधर्माः । तस्मान्मधूदकयो राज्यधर्माः । 

कि सप्तद्रव्यक प्रजापतिदेवताकमिदमेक कर्म ? उत सप्त कर्माणि ? एत- 
दर्थं 'तत्संसुष्टम्‌? इत्यत्र तत्पदं संसृष्टनिदंशकं उत दध्यादिद्रव्यनिदेशकमिति 
विचारणीयम्‌ । तत्र यदि तत्पदेन दध्यादीनि परामृश्य देवतासम्बन्धः तेषां क्रियेत 
तदा तानि प्राजापत्यानि इत्युभयत्र वहुवचनं स्यात्‌ । अत एकवचनान्तेन तदिति 
सर्वनाम्ना संसृष्टं परामृझ्यते, तस्य देवतासम्वन्धः क्रियत इत्येक एवात्र यागः । 
संसृष्टस्य चेकत्वादेकवचनमपि समञ्जसं भवति इत्येकद्रव्यक एकदेवताक एक 
एव याग इति केचनाशेरते । 

अत्र तत्पदं दध्यादिपदं निदिष्टानामेव परामशंकम्‌ । सवनाम्नां पूवंनि- 
दिष्टप्रतिनिदंशनमेव स्वभावः। न तत्पदेन संसर्गो निदिइयते, संसर्गस्य पूर्व 
मनिदेशात्‌। तत्पदं प्रथमान्तम्‌ । प्रथमान्तेन च तेन स्वार्थान्येव दध्यादीनि निदि 
ञ्यन्त इति तत्पदं तेषां निदंशकम्‌ । अत्रेकवचनस्याविवक्षा । ननु वचनस्याविव- 
क्षायामपि नपृंसकलिङ्गमनुपपन्नमिति चेन्त; नपुंसकानपुंसकाभिप्रायेणोपपत्तः । 
'नपुंसकमनपुंसकेनैकवच्चान्यतरस्याम्‌? इति स्मरणात्‌ । अतस्तत्पदेन प्रत्येक 
दध्यादीनि परामृश्य देवतासम्बन्धः क्रियत इति 'सप्तदश प्राजापत्यानु इत्यत्रव 
बहवो यागा इत्यपरे ॥ 

इति मघूदकाधिकरणम्‌ 


इत्यष्टमाध्यायस्य प्रथम: पादस्समाप्तः ॥। 

प्रथमपादे स्पष्टलिङ्गातिदेशो निरूपितः । तत्र सोये आग्नेयस्य तद्धितेक- 
देवताकत्वनिर्वापादिलिङ्गात्‌ अनेकदेवतेष्वग्नीषौमोयेन्द्राग्योः, आज्यद्रव्यकेषू- 
पांशुयाजस्य, पयोदध्यादिष्वग्नीषोमीयपशौ च सान्नाय्यस्य, पश्बन्त रेषु दक्षस्य, 
ऐकादशिनेषु सवनीयस्य, पशुगणेष्वेकादशिनस्य, अव्यक्तषु सोमस्य, अहगंणे यु 
सत्राहीनेषु च द्वादशाहस्य, संवत्सरादिसाध्येष्‌ सत्रु गावामयनिकस्य निकायि- 
षत्तरेषु पूर्व॑स्य, द्रव्यघटितसादुश्यमादाय ऐन्द्रे पुरोडाशे आग्नेये पर्यास चौषधसा- 
न्नाय्ययोः कृष्णलेष्वोषधस्य, मधूदकयोराज्यस्य विध्यन्तः प्रवतत इत्युक्तम्‌ । 
अस्मिन्‌ द्वितोयपादेऽस्पष्टलिङ्गातिदेशः प्रस्तृयते-- 

चातुर्मास्येषु “वाजिभ्यो वाजिनम्‌? इति वाजिनयागः, सौत्रामण्याँ आश्विन 
गृह्वाति, सारस्वतं गृह्हाति, एन्द्रं गृह््ाति’, इति सुराग्रहारचोदाहरणम्‌ ¦ 
वाजिनम्‌-आमिक्षानुनिष्पन्न द्रवीभूतं द्रव्यम्‌ । सुराव्रोहिभ्यो निष्पाद्यते । अत्र 
सन्देहः-कि सौमिकविध्यन्तः प्रवतेते ? उत वाजिने दाशिकपयोयागधर्माः सु राग्रहे 
चौषधधर्मा इति । सोमस्तु लतावाची, कथं संशयो भवति सौमिको विध्यन्त 
इति चेतु-'सोमो वे वाजिनम्‌” 'सोमःसुरा’ इति वाक्यशेषे सोमत्वेन सुरावाजिन- 
योनिदंशात्‌ । 

तत्र सौमिकविध्यन्त इतिःपूवं पक्ष । सोमो वे वाजिनम्‌” 'सुरा वे सोम’इति 
सुराग्रहवाजिनयोः सोमत्वेन सोमशब्दः श्रूयते। परशब्दः परत्र सादुश्या- 
्प्रयुज्यते। सादृश्यञ्च तयोरन्यत्र सिद्धमस्तीति भग्निहोत्रशब्दवद्धर्मातिदे- 
शक एव सोमशब्द: । किञ्च सोमयागे वषट्कारहोमानन्तरमनुवषट्कारहोमः 
क्रियते । अत्रापि अग्ने वी होत्यनुवषट्करोति’ सुराग्रह 'अग्ने वो हीत्यनुव- 
वषट्करोति' इति सोमधर्मस्यानुवषट्कारस्य वाजिनसुराग्रहयोदंशंनात्‌ 
सोमिकविध्यन्तः एवं सोमिकधर्मा' क्रयण-श्रयण-उपह्वान भक्षणादयोऽनेके 
दृस्यन्ते । तस्मात्‌ सौमिकविन्ध्यन्तातिदेश इति । 
१. सोमलताक्रयण एकहायन्या यथा, तथा सुरायां'सीसेन क्लीबात्क्रय्या' इति क्रयणम्‌ 

अयसोऽधिकं हिरण्याच्च न्यूनं धातु: तेन क्रयणम्‌, न स्त्री न च पुमान्‌ क्लीवः पशुः । 
तेन क्रयणमु। “पयसा मंत्रावरुणं श्रीणाति’ इति सोमे श्रयणं-भिश्रणन्‌ । सुरायाञ्च 

सिद्धान्तस्तु--अग्निहोत्रशब्दवत्‌ 'सोमो वे वाजिनम्‌? इत्यत्र विद्यमान- 
स्सोमशब्द: सादृश्याद्धम ग्राहको न भवितुमहंति । अर्निहोत्रशब्दो विघिवाक्य- 
गतः मासमर्निहोत्र जुहोति’ इति । तेन वाक्येन कुण्डपायिनामयनेऽग्नि होत्रं 
विधीयते । 'सोमो व वाजिनम्‌'इत्यर्थंवादवाकयम्‌ । नेदं किञ्चिद्विधातुं ज 
सोमशब्दो लतायां रूढः, वाजिनराब्दोऽपि द्रवद्रव्यवाची । अत्र किमुद्दिश्य 
कि विधीयत इति वक्तं शक्यते ? अग्निहोत्रशब्दस्त नामधेयं तप्रख्यशास्त्रा - 
टप्रसिद्धं नित्यार्निहोत्रे । तद्वत्‌ सोमशब्दो न कर्मणि क्वचित्प्रसिद्ध: येन घमंग्राह- 
कत्वं तस्य साधयितुं शक्यते । वाजिनं सोमवदनुसन्धातव्यमिति प्रशंसार्थ मत्र 
कीर्तेनमित्यङ्गोकतंव्यम्‌। किञ्च तत्प्रख्यशास्त्रेण ज्योतिष्टोमस्यैव नामत्वं 
साधितं न सोमस्य । अतो नात्राग्निहोत्रन्यायः सङ्गच्छते । यानि क्रयणादीनि 
लिङ्गानि प्रर्दाशतानि तानि यदि वाचनिकविधायकत्वेन नेतुं शक्यन्ते तदाः 
विशिष्टविधायकत्वेन नेतव्यानि। यदिच न शक्यन्ते तदाऽर्थवादत्वेनंव नेत- 
व्यानि । तस्मात्पशुप्रभवत्वसामान्येन वाजिनयागः पयोविकारः, ओषधिप्रभ- 
वत्वसामान्येन सुराग्रहाः पुरोडाशविकाराः। नात्र सौमिकविध्यन्तः प्रवतंते 
इति ॥ 
इति वाजिनसौत्रामणोग्रहाधिकरणम्‌ 


९ 
पशोस्सान्नाय्यविकुतित्वाधिकरणम्‌ 

सामान्यतः पशावैष्टिकविध्यन्त इति 'पशौ च लिङ्गदशेनात्‌? इत्यत्र प्रति 
पादितम्‌ । इह तद्विशेषश्चिन्त्यते । 'यो दीक्षितो यदग्नीषोमीयं पशुमालभेत' 
इत्यग्नी षोमीयः पशुविहितः । तत्रेष्टिकविघ्यन्त इति ज्ञातेऽपि किमग्नी षो मीय- 
पुरोडाशविध्यन्तः प्रवतंते ? उत सान्नाय्यविध्यन्तः' इति संशये--स्फुटतरस्य 
हविस्सामान्यस्याभावेन देवतासामान्यादरनीषोमीयपुरोडाशविध्यन्तः । यद्यपि 
पशौ उपांशयाजाज्यस्यापि तदुदेवता क्त्वं प्रतीयते, तथापि तद्धितनिदिष्टदेव- 
ताक त्वघनत्वरूपसामान्यात्‌ १प्रोक्षण-पर्यं रिनिकरणादिपुरोडाशधमं दशन 
सामान्याच्च पशुः पुरोडाशविकार इति पूवं पक्षः । 

सिद्धान्तस्तु-देवतासामान्यापेक्षया हृविस्सामान्य पशुप्रभवत्वरूपसा मान्य 
प्रबर्लामति पश: सान्नाय्यविकारः। न च घनत्वेन हविस्सामान्य पुरोडाशेऽपि- 


'कुव लसकतुभिरार्विनं श्रीणाति’ इति कुवलाः- बालखर्जुरफलानि । तेषां सक्तुभि : 
श्रयणं मिश्रणम्‌ । “शेषं समधा विभज्य समुपहूय भक्षयन्ति’ इति वाजिने समुपहूय 
भक्षणम्‌ । एवमादयोऽनेके धर्माः सोमिकाः । 

१. पशो पुरोडाइप्रोक्षणवत्‌ “अ दभ्यस्त्वौषधीभ्यो जुष्टं प्रोक्षाभि' इति पशु प्रोक्षति ' इति 
प्रोक्षणं विहितम्‌ । एवं “उल्मुकेन पशुं पयंग्निकरोति' इति पुरोडाशवतु पर्यरिनिकरण- 
मपि श्र॒तम्‌ । 

३२ 

विद्यत इति वाच्यम्‌ । तथापि पशुसान्नाय्ययो रेकप्रभव त्वेन सम्वन्धित्वात्पशु- 
प्रतीतिस्सम्बन्ध्यन्तरं सान्नाय्यमेवोपस्थापयतीति तद्विध्यन्तस्य॑वोचितत्वात्‌ । 
यद्यपि सान्ताय्येन सह पशोः चक्ष्ग्राह्यं सादृश्यं नास्ति, तथापि पशुः पशोः प्रभ- 
वति, पयोऽपि पशोः प्रभवति । एवं सान्नाय्यपात्रमुखा पशौ दृश्यते'यदि पशूखा 
स्रवेत’ इति उखादशंनेनापि सान्नाय्यविक्ृतित्वं सिध्यति । यदुक्त प्रोक्षणादिक 
दश्यत इति, तच्च वाचनिकमिति न तद्वलेन पुरोडाशविध्यन्तः । तस्मात्प्रबलेन 
हविस्सामान्येन सान्नाय्यविध्यन्त एव प्रवतंते, देवतासामान्यापेक्षया हृविस्सा- 
मान्यं प्रबलमिति न्यायस्य व्यवस्थापितत्वात्‌ । ्ोक्षणादिलि गञ्च न्याया 
येक्षया दुर्वलम्‌ । तस्मात्‌ सान्ताय्यविध्यन्त एव प्रवर्तत इति ॥ 

| इति दैक्षपशोस्सान्नाय्यविक्कृतित्वाधिकरणम्‌ ॥। 


३ 
पशोः पयो विकृतित्वाधिकरणम्‌ 
अर्नीषोमीयः पशुः सान्नाय्यविकार इत्यवगतम्‌ । सान्नाय्ये द्वौ यागो- 
दधियागः पयोयागरच । तयोः कस्य विकार इति विशेर्षाचन्ता । तत्र हविस्सा 
मान्यं तावद्ग्राह्मम्‌ । तत्र घनत्वसाम्यं दध्ना सह वर्तत इति दधिविकार- 
पशुरिति पूवं पक्षः । 
पयोविकार इति सिद्धान्तः। पयः पशोस्सद्य उत्पद्चते-साक्षादुत्पद्यत 
इत्यर्थः । पशुरपि पशोस्साक्षादुत्पद्चते। दधि तु दृव्यहकालम्‌ । अपि च पयोजन्यं 
तत्‌ इति बहिरङ्गम्‌ । गतिशोलः पशुः, पयोऽपि गतिमत्‌ इति साम्यस्याधिक्येनः 
प॒योविक़ारः पशुरिति ॥ 
इति पशोः पयोविकृतित्वाधिकरणम्‌ 
tf 
ग्रामिक्षायाः पयोविकृतित्वाधिकरणम्‌ 
पूवस्मिन्तधिकरणे पशोस्सामान्येन सान्नाय्यविकृतित्वे सिद्धेऽपि विशेषेण 
द्रव्यघटितसादृश्यमादाय पयोयागविक्कतित्वं साधितम्‌ । तमेव न्यायमन्यत्रापि 
दशंयितु विचारः प्रस्तूयते । चातुर्मास्येषु ‘तप्ते पर्यास दध्यानयति सा वेइत्रदेव्या- 
मिक्षा इति विश्वेदेवदेवताक आमिक्षाद्रव्यको यागो विहितः । 
आमिक्षायागोऽयं कि पयोदध्युभयप्रक्ृतिकः ? उत दधिप्रक्रतिकः आहोस्वित्‌ 
पयोयागप्रक्ृतिकः ? इति त्रेधा संरायः। ननु प्रयुक्त्यध्याये प्रथमपादे वाजि 
नाधिकरणे तप्तपयोऽधिकरणकदध्यानयनस्य प्रयोजकं किमिति विचारप्रसङ्गे 
“यत्सिध्यर्थं यदनुष्ठीयते तत्तस्य प्रयोजकम्‌ इति न्यायेन दध्यानयनसाध्यमुभयम्‌ 
आमिक्षा वाजिनञ्च । अत उभयमपि प्रयोजकमिति पूर्वपक्षयित्वा 'संसर्गरस- 
निष्पत्तेरामिक्षाप्रधान स्यात्‌? इति सूत्रेण वाजिनवदर्थान्तरमामिक्षा नास्ति किन्तु 
तत्पर्दार्नादष्टं पय एव सामानाधिकरण्यादामिक्षेति तदेव प्रधानतयाऽऽनयन प्रयो- 

जकमिति सिद्धान्तितम्‌ । पय एवामिक्षेति सिद्धे कथमेतदधिकरणप्रवत्तिरिति 
चेत्सत्यम्‌; तत्र पूर्ववाक्ये ढ्वितीयानिदिष्टतया दच्येव प्रधानम तदेव चतच्छुब्देन 
परामर्शाद दध्येरामिक्षा। यदा दध्येवामिक्षा तदा आमिक्षैव दध्यानयनस्य 
प्रयोजिकेति सिद्धान्तस्सिघ्यति । तदर्थं पयस आमिक्षात्वसाधने न यतितव्यम्‌ । 
इहैवतस्य विशेषातिदेशसिद्धये तत्र यतितव्यमित्यत्रत्यन्यायसिद्धमेव वस्तुगति- 
मनुसृत्य तत्र पयस आमिक्षात्वमुक्तमिति न दोषः। अतस्संशय उचितः । 


तत्र लोक: दधिपयस्संसृष्टमामिक्षेति व्यवहियते । दध्नो रसोऽम्लत्वं 
पयसश्च रसो माधुर्यम्‌ आमिक्षायां दृञ्यते। तस्मादुभयात्मिकाऽऽमिक्षा । 
ततश्च विशेषाग्रहात्‌ दधिपयोविक्ृतिरामिक्षेति तत्रोभयविध्यन्तः । नन्वेके- 
नेव विध्यन्तेनाकाङ्क्षायाइशान्तेः नो भयविध्यन्तप्राप्तियँक्तेति चेन्न; हविष उभ-- 
यात्मकत्वेनेकेन नौराकाइक्ष्यासम्भवात्‌ उभयविकार इत्येकः पक्षः । 
सहतत्वसामान्याधिक्यात्‌ दधिविकार एवामिक्षा । 'तप्ते पयसि दध्यान- 
यति? इति संस्कारवाक्यम्‌ । तत्र सप्तम्या निर्दशात्पयसो गुणत्वं प्रतीयते 
द्वितीयानिदंशाद्दध्नः प्राधान्यं प्रतीयते । प्रधानपरामाश भवति सवनाम । 
“सा वेश्‍वदेवी' इति तत्पदेन दधि प्रतिनिदिइय देवतया सम्बन्धः क्रियते । 
तस्माद्दध्येव तत्र हवि: । अंतो हविस्सामान्याधिक्यात्‌ दधिविकारताऽऽमिक्षाया 
इति द्वितीयः पक्षः । 
सिद्धान्तस्तु—दध्नः प्रधान्यं यदि स्यात्‌ तदा त्विकारत्वमुचितम्‌ । किन्तु 
पयस एव प्राधान्यम्‌ । तथाहि आनयतिद्विकमंकः । द्वितोयया निदिष्टं दध्येक 
कर्मं तस्मादपि व्याप्यमानत्वात्‌ पयः द्वितीयं कमं । पयः प्रति दध्यानीयत इति 
दध्यपेक्षया पयसः प्राघांन्यं सिध्यति । यथा 'मंत्रावरुणाय दण्डं प्रयच्छति’ इत्यत्र 
प्रदानक्रियया व्याप्यमानेंन ह्रितीयानिदिष्टेन दण्डरूपकर्मणापि व्याप्यमानो 
मैत्रावरुणः प्रधानं तद्वत्‌ । प्रधानस्यापि पयस आथिकमाधारत्वमस्तीति तदनु- 
वादार्थतया 'पर्यास? इति सप्तम्या उपपत्तिः। अतस्तप्ते पयसीति वाक्ये 
पयः प्रधानम्‌ । तदेव 'सा वंश्वदेवी'इत्यत्र तत्पदेन पराम्‌श्यते । तत्सामानाधिक- 
रण्याच्चामिक्षा पयः, दघि तु घनीभावार्थमुपादीयते । तस्मादामिक्षायागे पयो- 
विध्यन्त इति ॥ 
इ त्यामिक्षायाः पयोविक्ृतित्वाधिकरणम्‌ 


ग “ 
'_सत्राहीनेषु व्यवस्थितधर्मातिदेशाधिकरणम्‌ 


प्‌वं स्मिन्नधिकरणे- आमिक्षाया -उभयविकारत्वं निरस्य पयोविकारत्व 
साधितम । द्वादशाहस्याहीनसत्रो भयात्मकत्वावु तद्विक्कतिष्वतिदेश उभयात्मक- 
तया भवत्विति शङ्कां निरसितुमिद्धिकरणम्‌ । द्वादशानामन्दा गणो द्वादशाहः । 


द्वादशसु दिनेषु सोमयांगोऽनुष्ठीयते । . तत्रेयमहःक्लप्तिः--प्र थमदिनेऽतिरात्रस- 


॥ 
।५ 1.4 
[॥। 
[] ~ 
} 

ही 
ह 

स्थाक: प्रायणीयनामा याग: । द्वितीयदिनात्सप्त दिनपर्यन्तं पृष्ठ्य षडह्यागा: । 
एकैकस्मिनु दिन एकेकं पृष्ठस्तोत्रं रथन्तर-बृहद-वरूप- ST NN 
सामभिः क्रमेण स्तुत्वा यागा अनुष्ठीयन्ते । अयं पष्ठ्यषडहशब्देन व्यवह्ि- 
यते । अष्टम-नवम-दशम-दिनानि छन्दोमशब्देनोच्यन्ते । छन्दांसि मोयन्त इति 
छन्दोमा भवन्ति । एकादशं दिनमविवक्यराब्देन, अन्तिमञच दिनम्‌ उदयनो- 
यातिरात्रशाब्देन व्यवह्लियते । अहीना 'यजरेनु” इति यजतिचोदनाचोदिता 
भवन्ति, तत्र एको द्वौ बहवो वा यजमाना भवेयुः । तऋऋहृत्विजश्च पृथग्भवन्ति । 
अयमहीनाख्यो द्वादशाहः । तथा 'आसोरन्‌ 'उपेयु: इति चीदनाचोदिता यागाः 
सत्रशब्देन व्यवह्रियन्ते । 'सप्तदशावराः चतुविशतिपरमाः सत्रमासीरन्‌ गृहपति 
सप्तदशाः स्वयमृत्विजस्सत्रमुपेयुः' इति । अत्र ये यजमानास्ते एव ऋत्विजः, 
पृथगृत्विजो न भवन्ति। एवमात्मा द्वादशाहः सत्रशब्देनोच्यते । एवञ्च द्वाद- 
शाहो द्विविधः अहीनात्मा सत्रात्मा चेति: तत्र द्विरात्रध्रभृति एकादश रात्रान्ता 
अहीना इति, द्वादशरात्रप्रभृति सहस्रसंवत्सरान्ताः सत्राणोति च व्यवहारो- 
ऽभियुक्तानां प्रसिद्धः । अत्र संशयः-अहोनात्मकस्सत्रात्मकश्चायं द्वादशाहः कि 
विक्ृतिषृभयात्मकविध्यन्तानतिदिशति ? उताहीनेषु तदात्मकविध्यन्तानु सत्रेषु 
च तदात्मकाच्‌ विध्यन्तान्‌ इति व्यवस्थयाऽतिदिशति ? इति । 

तत्राहगंणेष्वहीनेषु कथम्भावाकाङक्षायां कल्प्यमानः प्रकृतिवच्छब्दः 
द्वादशाहवत्‌ इत्येव कल्प्यत इति विशेषाग्रहाद्‌ उभयविधस्यापि घर्मा उभयत्र 
भवेयुरिति पृवंपक्षः । 
| सिद्धान्तस्तुचोदनालिद्गवशात्‌ कल्प्यस्य प्रक्ृतिवच्छुऽ्दस्य विशिष्ग्रेव 
कल्पनौचित्यातु भहीनत्वं तिमित्तीकृत्य प्रकृतो विहिता धर्माः नासत्यहीनत्वे 
सत्रेषु भवितुमहँन्ति। {एवं सत्रत्वनिमित्तकधर्मा अहीनेष्विति न।व्यवस्था। 
तस्मादहीनेषु अहीनात्मकद्वादशाहस्य सत्रात्मकेषु सत्रात्मकद्वादशाहस्य विध्यन्ताः 
प्रवतंन्त इति । 

इति सत्राहीनेषु व्यवस्थितधर्मातिदेशाविकरणन्‌ 
द्‌ 
पळ्चदशरात्रकुण्डपायिना मयनयोस्सत्रत्वाधिकरणम्‌ 

पं स्मिन्नधिकरणेऽहीनेषु सत्रेषु च तत्तदात्मकद्वादशाहविव्यन्तत्रवृत्ति- 
रिति निरूपितम्‌ । इदञ्चावगतं पूर्वाधिकणेन यत्‌ द्विरात्रप्र भृत्येकादशरात्र- 
पर्येन्तानुष्ठेयाः क्रतवोऽहीनाः, त्रयोदश दिनादारम्य सहस्रसंवत्सरपर्येन्तमनु- 
ष्ठेयाः क्रतवस्सत्रसंज्ञका इति। द्विरात्रप्रभृत्यहोनेषु अन्तिमोऽतिरात्रसंस्थाको 
भवति । अन्तिमस्यातिरात्रसंस्थाकत्वं अहीनानां लिङ्गम्‌ । तादृशं लिङ्गं पञ्च- 
'दशरात्रे संवत्सरसाघ्ये कुन्डपायिनामयने च वतंते । उपेथधिचोदनाचो दितत्वमपि 
वतते । अतस्सन्देहो भवति पञ्चदशरात्र-क्रुण्डपायिनामयनयोः कि अहीनात्मक- 
द्वादशाहविध्यन्तः ? उत सत्रात्मकद्वादश्ाहविध्यन्तः ? इति । 


NG 

तत्र 'यदन्यतरतोऽतिरात्रस्तेनाहीनः' इति पञ्चदशरात्रप्रकरणे अन्यत- 


रतोऽतिरात्रस्याहीनत्वकोतंनात्‌ अनयोशचान्यतरतोऽतिरात्रत्वादहीनद्वादशाह- 
विघ्यन्त इति पूर्वपक्ष: । 


यिद्वान्तस्तु-'योऽन्यतरतोऽतिरात्रस्सोऽहीनः इत्येवं वाक्ये श्रतेऽहीनत्वमव- 
गन्तु शक्यम्‌ । अत्र च 'यदन्यतरतः? इति श्रूयते। अत इदं वाक्यं अहीनत्व 
विधायक न भवितुमहेति । स्वयं सत्रमप्येवं पञ्चदश रात्रौऽन्यतरतोऽतिरात्रत्वा- 
दहीनवत्‌ प्रशस्त इति स्तुतिपरत्वमस्य वाक्यस्याङ्गीकतंव्यम्‌ । किञ्चास्मादेव 
वाक्यात्पञचदशरात्रस्य सत्रत्वं साधयितुं शक्यम्‌, यतो हि अस्य स्वत एवाही - 
नत्वे अहीनत्वेन स्तुतिरसमञ्जसा भवेत्‌ । तस्मात्पञ्चदशरात्रस्सत्रम्‌ कुण्ड- 
पायिनामयनेऽपि गृहपतिलिद्गदशंनात्‌ उपेयुरिति विधिदशंनात्‌ शास्त्रस्थानां 
कल्पसूत्रकाराणां व्यवहाराच्च सत्रत्वं सिध्यति । तस्मादुभयोः सत्रात्मकद्वाद- 
शाहूविध्यन्तप्रवृत्तिरिति ।। 


इति पञ्चदशरात्रकुण्डपायिनामयनयोः सत्रत्वाधिकरणम्‌ ॥ 
इत्यष्टमाध्यायस्य वितीयः पादस्समाप्तः ॥। 





| 

१ 
हविगंणाधिकरणस्‌ 

द्वादशाहाद्यहर्गणप्रसङ्गादस्मिन्‌ पादे हविगेणविषयिणी चिन्ता । अहगंणे 
सौमिकविध्यन्तः, हविर्गणे चैंष्टिकविध्यन्त इति पादभेदः। आग्नावष्णवमेका- 
दशकपालम“सारस्वतं चरुम्‌”बाहँस्पत्पत्यश्चर:”“अग्नये शुचये अग्नये पावकाय' 
इत्येवमादयो हविगेणा: श्रयन्ते । प्रकृती आग्नेय: प्रथम: द्वितीय उपांशुयाजः,. 
तृतीय अग्नोषोमीय इति क्रम: । तेनेव क्रमेण कि प्रथमस्याग्नावष्णवस्याग्नेय 
विध्यन्तः: चरमस्य वाहंस्पत्यस्याग्नोषोमीयविध्यन्तः ? उत विपरीत इति 
संशये प्रथमस्य प्रथमविध्यन्तः, तृतीयस्य तृतीयविध्यन्त इति युक्तम्‌ द्रव्य 
देवताघटितसाद्‌इयोन्नयनापेक्षया स्थानप्रमाणं झटित्त्युपस्थितं भवति । तस्मात्‌ 
स्थानप्रमाणादेव विध्यन्तप्राप्तिरिति पूवं पक्षः । 

सिद्धान्तस्तु प्रथमं तृतीयमिति सापेक्षम्‌, किमप्यपेक्ष्य शब्दप्रवृत्तिव - 
क्तव्या । अतो विलम्बितप्रवृत्तिकाः प्रथमादयशशब्दा: । देवताघटितसादुश्यन्तु 
शी घ्रप्रवृत्तिकम्‌ सप्तमोक्तन्यायेन । ननु पदार्थानामनृष्ठानं प्रयोगविष्यधोनम्‌ 
प्रयोगविधिश्चाविलम्वापरपर्यायं प्रयोगप्राशुभावं विधत्ते। प्रयोगप्राशुभावर्च 
प्रकृतावभ्यस्तक्रमेण यागानामनुष्ठाने सिध्यति । अतः स्थानस्य बलीयस्त्वमिति 
चेन्न; अनुष्ठेयपदार्थषु ज्ञातेषु प्रयोगस्य कतंव्यत्वात्‌ । अहर्गणा विक्कतियागाः । 
विकृतयश्च स्वप्रकृति निर्णीय पदार्थान्‌ गृह्हन्ति। तत्रेव सादुञ्यस्योपस्थितिः । 
पदार्थानामतिदेशात्पूवं प्रकृतिविकृतिभावे सिद्धे पदार्थानामतिदेशः। पदार्थेष्व- 
तिदिष्टेषु अनन्तरं प्रयोग: । अहगंणे प्रथमस्य यागस्य द्विदेवत्यत्वेनारनीषोमीय 
प्रकृतिकत्वे सिद्धे ततः पदार्था अतिदिश्यन्ते । ततश्च प्रयोग इति देवतासादुश्य- 
निइचयानन्तरमेव पदार्थानामतिदेशः, तदनन्तरमेव च प्रयोगः । तस्मात्‌ प्रथमो- 
यागः तृतीययागप्रकृतिकः, तृतीयश्च बाहुंस्पत्यश्चरुः प्रथमाग्नेययागप्रकृतिक 
इति प्रकृति-विकृतिभाव इति ॥ 

इति हृविर्गणाधिकरणम्‌ ॥ 
२ 
जनकसप्तरात्राधक रणम 

कुसुरुबिन्दादयोऽष्टौ सप्तरात्रा विहिताः । तेषु जनकसप्तरात्रोऽष्टमः । 

सप्तानामन्हां गणः। 'गणंषु द्वादशाहस्य’ इति न्यायेन द्वादशाहविकृतित्वं 

जनकसप्तरात्रस्य सिद्धम्‌ । तत्रेदं वाक्यमाम्नायते'चत्वारि त्रिवन्त्यहानि भवन्ति 
अग्निष्टोममुखानि' इति । अस्याधिकरणस्येदमेव £ [ 


वषयवाक्यम्‌ । अत्र भाष्यवा- 
तिकक्कतामस्ति मतभेदः--जनकसप्तरात्रेण यजेत' इत्यस्योत्पत्तिवाक्यत्वमङ्गी 
कृत्य “चत्वारि त्रिवृन्ति’ 


इत्यस्य गुणविबित्वं स्वीकृत्य भाष्यकृतो$विकरणं 
रचयन्ति । वातिककुतस्तु 'चत्वारि त्रिवृन्ती’ त्यस्योत्पत्तिविधित्वं स्वीक्कत्य' 
'जनकसप्तरात्रण त्यस्याधिकारविधित्विमङ्गीङ्गत्य विचारं प्रस्तुवन्ति । 

द्वादशाहे आदितः षड्दिनानि पृष्ठ्यषडहृशब्देन व्यवहह्ियस्ते । तत्र क्रमेण 
त्रिवृत्‌-पङचदश-सप्तदशेकविंश-त्रिणव-त्रयस्त्रिशस्तोमयुक्तानि रथन्तरवृहदादि- 
सामभिः स्तोत्राणि क्रियन्ते। द्वादशाहविकृतिभूते जनकसप्तरात्रे 'चत्वारि 
त्रिवृन्त्यहानि’ इति श्रृतेन वाक्येन संशयो जायते-कि जनकसप्तरात्रे आद्यषु 
चतुप्वंहस्सु षाडहिकस्याद्यस्य त्रिवत्स्तोमकस्य विध्यन्तः प्रवतंते ? उत त्रिवृ- 
त्पञचदशसप्तदशकविशस्तोमकानां चतुर्णामन्हां विध्यन्तः प्रवर्तत इति । | 

तत्र “चत्वारि त्रिवृन्त्यहानि भवन्ति अग्निष्टोममुखानिः इति गणचोद- 
नायां पाष्ठिकस्य प्रथमस्यान्हो यल्लिङ्ग त्रिवृत्त्वं तेन चोदनागतत्रिवृत्वलिङ्ग- 
सामान्येन प्राथमिकस्यान्हो विध्यन्तः प्रवतंते पूर्वाधिकरणन्यायेन । पूर्वाधिकरणे 
गणचो दनागतेकदेवताकत्वलिङ्गसामान्येनाग्नेयविध्यन्ताम्यासस्सिद्धान्तितः । 
तद्ठदिहापि अर्थात्‌ जनकसप्तरात्रे आद्या चत्वारि दिनानि त्रिवृत्स्तोमयुक्तानि 
अभ्यासेन कतँव्यनीति पूर्व पक्षः । 

सिद्धान्तस्तु-अहस्सङ्खातसामान्यातु जनकसप्तरात्रस्य द्वादशाहविक्ृतित्व 
द्वादशाहे आदितः त्रिवृत्पञ्चदर सप्तदशेकविशस्तोमकान्यहानि तेषां विध्यन्ताः 
क्रमेण जनकसप्तरात्रे चतुर्ष तावत्‌ प्राप्ताः। तत्र चत्वारि त्रिवृन्त्यहानि 
भवन्ति अग्निष्टोममुखानि’ इति विधिना चतुष्वंहस्सु त्रिवृत्त्वं विधीयते । तेन 
पञ्चदशादीनां स्तोमानां बाध: । ततर्च चतुष्वंहस्सु त्रिवृत्स्तोत्राण्येव भवेयु- 
रिति सिध्यति । द्वादशाहे प्रथममहोऽर्निष्टोमसंस्थाकम्‌ तच्चातिदेशेन प्राप्तो 
त्रानृद्यते । एवं सङ्घातसामान्येन द्वादशाहविष्यन्तप्राप्तौ सत्यां त्रिवृत्त्वलिद्धन 
चतुर्षु अहस्सु प्रथमाहविध्यन्ताभ्यास इति न सङ्गछेत। त्रिवृदिति स्तोत्रगत- 
परिमाणवाची । स्त्रोत्रञ्च क्रत्वङ्गम्‌ । सङ्खातसामान्येन विध्यन्तप्राप्तौ सत्यां 
अङ्गा द्भ त्रिवृत्वसा मान्येन दुर्बेलेन विध्यन्तप्राप्तिकथनं न सङ्गतमिति यावत्‌ ।. 
सङ्कातसामान्यं प्रधानगतम्‌, त्रिवृत्सामाच्यञ्चाङ्गाङ्गगतम्‌। प्रधानगतसामा- 
न्यस्य प्राबल्यम्‌ अङ्गाङ्गगतस्य च दौर्बल्यम्‌ । एवञ्च वाचनिकत्रिवृत््वव्यतिरि- 
क्तानामन्हां विध्यन्तप्राप्तिभंवति । ततश्च त्रिवुन्तीत्यनूद्य चतुस्सङ््य।विधाने 
त्रिवत्त्वस्य विधानाभावेन त्रिवृत्पञ्चदशसप्तदशकविशानामहधर्माणां बाधो न 
स्यात्‌ । तस्मान्नानान्हां धमंप्राप्तिः । “चत्वारि त्रिवृन्त्यहानि’ इत्यादिवाक्यन्तु 
गुणविधायकत्वेन प्रवृत्तम्‌ । यदि च त्रिवृत््वसामान्यमादाय त्रिवृत एव विध्यन्त- 
₹्चतुष्वंहस्सु स्वीक्रियते तदा चतुर्णामर्निष्टोमसंस्थाकत्व स्यात्‌ नार्निष्टोममु- 
खत्क्म्‌ इति भाष्यकृत: । 

वातिककृतस्तु-'च त्वारि त्रिवृन्त्यहानि भवन्ति अर्निष्टोममुखानि? इति 
वाक्यमेव जनकसप्तरात्रस्योत्पत्तिवाक्यमित्यङ्भी कुर्वन्तः तस्य चतुष्ट्वत्रिवृत्त्वा- 
ग्निष्टोममुखत्वविशिष्टाहविधित्वे सति वाक्यभेदस्य नावसरः यदि गुणविधित्वं 
तदा वाक्यभेदो दुर्वार इत्य भिप्रयच्ति । अत्रत्यो विशेषो वातिकाभरण तन्त्रशि- 
खामणौ च द्रष्टव्यः ।। 

इति जनकसप्तरात्राधिकरणम्‌ । 
३ 
बडवशतिरात्राधिकरणम्‌ 

षडिवशतिरात्राख्यं सत्रम्‌ । तत्र श्रूयते-'षडहा भवन्ति चत्वारो भवन्ति) 
इति । प्रथमं प्रायणीयाख्यं दिनम्‌, अन्तिमञ्चोदयनीयाख्यम्‌ । दिनद्वयं 
वर्जयित्वा मध्यमेष्वहस्सु कि द्वादशाहिकविध्यन्त आवृत्या प्रवतंते ? उत षडह 
एव चतुर्वारमावतंनीयः ? इति संशयः। अहस्सङ्ातसामान्यमाश्चित्य प्रथमा 
कोटिः नामसामान्यमाश्चित्य द्वितीया कोटिः । 

तत्र 'षडहा भवन्ति चत्वारो भवन्ति’ इति श्रृत्यरथंपर्यालोचनया चतुवि- 
शतिसङ्ख्या प्रतीयते । षड्विंशतिरात्रे प्रथमम्‌ अन्तिमङच दिनं विहाय मध्ये- 
चतुविशति दिनानां सङ्घातः । प्रत्यहं क्रियमाणं कर्मं भिन्नमिति चतुविशतिक - 
मंणां सङ्कात इति सिध्यति। तथा च द्वाद्दशाहिकदशरात्रविध्यन्त आवृत्या 
प्रवतंते । पृथकत्वनिवेशित्वाच्चतुविशतिसंख्यायाः चतुरविशत्यहाख्यानां कमणां 
भेदे सत्युपपद्यते । षडहावृत्तौ द्वादशाहिकानां षडहाख्यानां षण्णामेव कर्मणामा- 
वृत्तिरिति न चर्तुवंशति कर्माणि स्युः। तथा सति चर्तुावंशतिसङ्ख्या नोपप- 
दत । किञ्च षडहावृत्तो 'चतुष्षडहा भवन्ति’ इति स्यात्‌, नतु 'चत्वारो 
भवन्ति’ इति । क्रियाभ्यावृत्तिगणने 'द्वित्रिचतुभ्यंस्सुच्‌? इति पाणिनेरनुशास- 
नात्‌ । तदेवं न श्रूयते 'चत्वारो भवन्ति’ इत्येव श्रवणात्‌ । ननु न द्वादशाहिकस्य 
षडहस्यावृत्तिः, किन्तु द्वादशाहिकषडहविध्यन्तावृत्तिरित्युच्यताम्‌ । प्रकरणा- 
न्तरन्यायेन द्वादशाहिकषडहाख्यकर्मणां चतुविशतिरात्रगतानां षडहयागगणा- 
नाञ्च भदन पृथक्‌त्वनिवेशिन्याःसङ्ख्याया उपपत्तिर्भवेदेवेति चेन्न, सत्राणि 
'आसीरन्‌? “उपेयुः? इति विधिशब्दघटितेर्वाक्ये विधीयन्ते । तत्र प्रकरणान्तरेण- 
नाम्नो व्यवहितस्यापि कर्मण उपस्थापकत्वं भवति, धात्वर्थस्तु न भिद्यते । 
किन्तु भावनेव भिद्यते। यत्र यजिः श्रूयते तत्र यजिना कमं नोपस्थाप्यते सन्निध्य- 
भावात्‌ । नामधयेनापि कमं नोपस्थाप्यते, तस्य सिद्धरूपत्वेन साध्यवाचित्वाभा- 
वात्‌ आख्यातपरतन्त्रत्वाच्च । प्रकृते च षड्वशतिरात्रे 'घडह' इति नाम्ना स्वात- 
न्त्र्येण व्यवहितस्य कर्मणः प्रत्यभिज्ञानान्न कमं भेदः इति सङ्ख्याया असामञ्जस्यं. 
तदवस्थमेव । तदिदमुक्तं भट्टपा दे:-'भिद्यते भावनामात्रं धात्वर्थो नायजिश्रृतेः । 
नाम्ना हि तदृपादानमासनोपायित्रोदितः' ॥ इति । तस्माद्‌ द्वादशाहिकदशरात्र 
विध्यन्त आवृत्त्या प्रवतंत इति पूर्वपक्षः । 

सिद्धान्तस्तु-- द्वादशाहिकषडहे चतुर्वारमभ्यस्तै चतु विश तिरात्रे 
षडहा भवन्ति, चत्वारो भवन्ति? इति षट्त्वसङ्ख्या प्रत्यक्षं श्रयते । चतुविश- 
तिसङ्ख्या च न प्रत्यक्षं श्रयते । षडह्चतुष्ट्वं पूवं जञात्वाऽनन्तरं षडहचतुष्टयेन 
साऽनुमातव्या । प्रत्यक्षश्चृतेन षडहशब्देन षडहावृत्तौ निश्चितायां को वा षडहच- 
तुष्टयेन चतुविशतिसङ्ख्या मनु मिनुयानु । यद्क्त षडहावृत्तो चतुविंशतिसङ्ख्या- 
यास्सामञ्जस्यं नास्तीति, तन्न चतुविंशत्यहानि विधीयन्ते इति पूर्वपक्षिणो मते- 
ऽपि तुल्यम्‌, अस्मिन्‌ मतेऽपि द्वादशाहिकदशरात्रस्यैवावृत्या चतुविंशत्याख्य- 
कर्माभावात्‌ । ननु दशरात्रसम्बन्धिनो विध्यन्तस्येवावृत्तिः, न तु दशरात्रस्य । 
प्रकरणान्तरन्यायेन द्वादशाहिकदशरात्रापेक्षया चतुविंशतेरहाख्यकर्मणो 
भिन्नत्वाच्चतुविशतिसङ्ख्योपपद्यते,षडहावृत्तौ तु षडहनाम्ना द्वादशाहिकषडह- 
स्येव प्रत्यभिज्ञानेन कर्मभेदाभावात्सङ्ख्या नोपपद्यत इत्युक्तमिति चेत्सत्यम्‌ 
तथापि सङ्कयासामम्जस्यं नास्ति । प्रकरणान्तरन्यायेन चतुविशतेरहाख्यकर्मं णां 
भिन्नत्वेऽपि द्वादशाहिकदशरात्रविध्यन्तसहिततया चतु विंशते: कमंणामनुष्ठा- 
नेन स्पष्टभेदानवगमात्‌ । यद्क्त्ं षडहावृतौ चतुष्षडहा भवन्तीति स्यादिति 
तन्न; 'षडहा भवन्ति चतुरो भवन्ति’ इति श्रृतेः न्यायेनार्थ निश्चते तद्विरोधेन 
स्मृतेः प्रवृत्त्यभावात्‌.। तस्मात्‌ षडहस्यंव चतुर्वारमावृत्तिरिति ॥ 
इति षड्विंशतिरात्राधिकरणम्‌ ॥ 


1 
संस्यागणाधिकरणम्‌ 

यथाऽहगंणा विहिताः तथा संस्थागणाः-पञ्चारिनष्टोमः पञ्चोक्थ्यः, 
शतोक्थ्यं भवति, शतातिरात्रं भवति इत्यादयः । अस्मिन्नधिकरणे संस्थागणा 
उदाहरणम्‌ । अग्निष्टोमोक्थ्यषोडरयतिरात्रादयस्संस्था ज्योतिष्टोमे भवन्ति । 
संस्था नाम स्तोत्रेण क्रतू परमः कथ्यते । ज्योतिष्टोमस्य क्रतोः तत्तत्स्तोत्रेणो परमे 
सति अग्निष्टोमसंस्थाकज्योतिष्टोमः उक्थ्यसंस्थाकज्योतिष्टोमः इति ज्योति- 
ष्टोमो व्यवह्रियते । गणत्वसामान्यमादाय विचारे सति द्वादशाहिकाहानि 
विभिन्नसंस्थाकाति भवन्ति । तत्र संस्थागणेषु सन्देहः-कि ज्योतिष्टोम एव 
निदिष्टसङ्कयानुसारेणावतंनीयः ? उत सङ्कयासंस्थाविशिष्टनानाहाना 
विधि: ? इति। 

तत्रोव्यार्निप्टोमादिशब्दानां ज्योतिष्टोमनामधेयतया दूरस्थमपि ज्यो- 
तिष्टोमं पञ्चाग्निष्टोम इत्यादिवाक्येषु भग्निष्टोमादिपदरनूद्यावृत्तिरङ्ग- 
तया विधीयते । एवञ्च प्रसिद्धस्येवोक्थ्यारििष्टोमाद्यात्मकस्य सङ्घयामात्र- 
विधानाल्लाधवम अन्यथा संख्या-संस्था-विशिष्टात्यन्ताप्राप्तकमंविधानाद्‌ 
गोरवं स्यात्‌ । तस्म ज्ज्योतिष्टोमस्येवाम्यास इति पूर्वपक्ष: । 

सिद्धान्तस्तुषडहाभिप्लवादिपदवद्‌ उक्थ्याग्निष्टोमादिपद न ज्योति- 

ष्टोमनामधेयम्‌ । येन प्रसिद्धज्योतिष्टोमप्रत्यभिज्ञानात्‌ तस्याम्यासो विघो- 
, येत । किन्तु यो यो ऽग्निष्टोमा दिसंस्थः तस्य सवस्य वाचक: । एवञ्चाग्निष्टो- 
मादिपदस्य ज्योतिष्टोमनामधेयत्वाभावात्‌ ज्योतिष्टोमसन्निष्यभावाच्च 
सङ्कचासंस्थाविशिष्टकर्मान्तराणि 'पञ्चार्निष्टोम' इत्यादिवाक्यबिधीयन्ते । 
यथा ड्विरात्रत्रि रात्रदयोऽहरगंणा विधोयन्ते तथव सङ्खथाविशिष्टसंस्थागणा 
विधीयन्ते । एवं सति 'गणेषु द्वादशाहस्य, इति द्वादशाहविकृतित्व सिद्धं भवति । 
यद्यपि अर्निस्टोमसंस्थाकज्योतिष्टोमात्‌ उक्थ्यसंस्थाकञ्योतिष्टोमाद्विघ्यन्तः 
प्राप्नुयात्‌ तथापि गणत्वसामान्यस्याधिक्यात्‌ द्वादशाहिकविध्यन्त एव ग्रही- 
तव्यः । यागभेदात्पृथकत्वनिवेशिनी सङ्क्याऽप्युपपद्यते । यद्यपि'शतोक्थ्यं भवति’ 
इत्यत्र ट्वादशाहिकदशारात्रविध्यन्तस्य कतंव्यत्वेन सङ्घयासामञ्जस्यं न घटते 
तथापि प्रकरणान्तरन्यायेन यागानां भिन्नत्वादस्त्येव सङ्कथासामञ्जस्यम्‌ । 
तस्मान्न ज्योतिष्टोमस्यावृत्तिरिति ॥ 


इति सस्थागणाधिकरणम्‌ ॥ 


न्‌ 
शतोक्थ्याधिकरणम्‌ 


अस्याधिकरणस्य 'शतोक्थ्यं भवति’ इति विषयवाक्यम्‌ । अनेन वाक्येन 
शतसङ्कयाकोकथ्यसंस्थाकयागानां गणो विधीयते । गणान्तगंतोक्थ्यसंस्थाकाः 
यागाः शतं कतंग्या भवन्ति । उक्थ्यसस्थाया उत्पत्तिः ज्योतिष्टोमे । ततोऽति- 
देशेन विध्यन्तः द्वादशाहे प्राप्नुवन्ति। द्वादशाहे केचन विशेषधर्मा: सन्ति 
विहिताः ये च प्रकृतौ ज्योतिष्टोमे न सन्ति । शतोक्थ्यस्य गणत्वेन द्वादशा ह प्रकु- 
तिकत्वं तावत्‌ सिद्धम्‌ । द्वादशाहे प्रथममन्तिमञ्चाहनी घ्रायणीयोदयनीये । 
मध्यवर्तीनि दशाहानि। दशदिनानां दशवारं आवृतौ सत्यां शतं सम्पद्यते । 
किन्तु ट्वादशाहिकदशरात्रे द्वेऽग्निष्टीमसंस्थाकेऽहनो, अष्टौ चोक्थ्यसंस्थाका- 
हानि विद्यन्ते। अष्टसूक्थ्यसंस्थाकेष्वहस्सु ये धर्मा विहितास्ते विकृतिष्वति 
दिञ्यन्त इति शतोक्थ्ये ते विध्यन्ता अनुष्ठीयन्ते । ये द्वे अहनी अग्निष्टोम 
संस्थाके ते उक्थ्यसंस्थाके कतंव्ये । अत्रैव सन्देह:--कि द्वादशाहिकानि उक्थ्यस्तो 
त्राणि कतेव्यानि ? उत ज्यौतिष्टोमिकानि ? इति । 


तत्र शतोक्थ्यस्य द्वादशाहविक्ृतित्वात्‌ तद्विध्यन्तप्राप्तेः तदीयोक्थ्य- 
स्तोत्रविकारत्वाश्रयणं युक्तमिति पूर्वं पक्षः । | 


सिद्धान्तस्तु--यद्यपि शतोक्थ्यस्य द्वादशाहविक्कतित्वम्‌, तथापि द्वाद- 
शाहवदेतान्यहा नि कतंव्यानीत्ययमर्थंः प्रती यते, न तु सर्वा ण्यहानि द्वादशाहिको- 
बथ्यस्तोत्रधमंकाणीति । ततइच द्वादशाहे यान्यहानि उकथ्यस्तोत्रवन्ति तद्विका- 
रभूतेष्वहस्सु शतोक्थ्येऽपि द्वादशाहिकोक्थ्यस्तोत्राणीति भवन्ति, न तु द्वादशा- 
हिकाग्निष्टोमसंस्थाहविकारेष्वपि। तेषु च वचनादुक्थ्यस्तोत्रेषवागमयि- 

तव्येषु यत्रोत्पन्षानि तानि तत एवागमयितव्यानि। इम [वप्यग्निष्टोमौ द्वाद- 
शाहवज्ज्यो तिष्टोमादेवोक्थ्यस्तोत्राणि गृह्होतः, 'न हि भिक्षुको भिक्षकान्तरं 
याचते सत्यन्यस्मिन्नभिक्ष के? इति न्यायात्‌ । तस्माज्ज्योतिष्टोमादेवोक्थ्यस्तो- 
त्रोपचय इति ॥ 


इति शतोक्थ्याधिकरणम्‌ ॥ 


६ 
बु हस्पतिसवे गायत्रीणाँ समानयनाधिकरणम्‌ 


पूर्वाधिकरणे शतोक्थ्ये उपचयश्चिन्तित: । प्रसङ्गादस्मिन्नधिकरणेऽप- 
चयड्चिन्त्यते । स्वाराज्यफलकस्य वाजपेयस्य बहिरङ्गत्वेन बृहस्पतिसवाख्य 
एकाहस्सोमयागो विहित:--'वाजपेयेनेष्ट्वा बृहस्पतिसवेन यजेत? इति । अयं 
ज्योतिष्ट मविकृतिः । ज्योतिष्टोमे नानाच्छन्दोयुक्तासु मक्षु क्रियमाणानि 
स्तोत्राणि । तानि चोदकेन बृहस्पतिसवे प्राप्नुवन्ति । तत्र बृहस्पतिसवे श्रूयते 
'गायत्रमेतदहभंवतिः इति सर्वाणि स्तोत्राणि गायत्रीछन्दोयुक्तासु ऋक्षु कतं- 
व्यानीति तदर्थ: । गायत्रोछन्दस्का ऋक्‌ चतुर्विशत्यक्षरा भवति। चोदकेन 
प्राप्ता ऋचः बृहती-त्रिष्ट्‌प्‌-जगत्यादच्छन्दस्का ऋचः अधिकाक्षरवत्यस्सन्ति 
बृहती षट्त्रिशदक्षरा, पंक्ति: चत्वारिशदक्षरा, त्रिष्ट्य्‌ चतुइचत्वारिशदक्षरा, 
जगती अष्टाचत्वारशदक्षरा । अत्र सन्देहः-कि अधिकाक्षराणि परिलोप्य 
चतुर्विंशत्यक्षराणि कृत्वा स्तोत्राणि कतंव्यानि ? उत दाशतयीम्यः चतुविंशत्य- 
क्षरा गायत्रीछन्दस्का ऋच आनीय स्तोत्राणि कतेव्यानि इति । तदथंमिद 
चिन्तनीयम्‌ किमयं गायत्रीशब्द: चतुर्वंशतिसङ्कयावचनः ? उत ऋग्विशेष- 
वचनः ? इति । 

तत्र गायत्री शढदस्य चतुविशत्यक्ष रविरिष्टास्वेवक्ष्‌ प्रयोगात्‌ अतत्सङ्कया 
सु च प्रयोगाभावात्‌ अन्वयव्यतिरेकाम्याम्‌ नागृहीतविशेषणान्यायेन चतुवि = 
शतिसङख्यैव गायत्रीपदवाच्या । अत एव ये हि द्वे गायत्र्यौ सका जगती” इत्यु- 
पपद्यते । गायत्रीशब्दस्य चतुविंशतिसङ्कयापरत्वे हि द्वयोर्गायत्र्यो रष्टाचत्वा रि- 


शत्सङ्कघापरतया तावत्सङ्खधात्मके जगतीत्वं सम्भवतीति। ऋग्वचचनत्वे तु 


रे ७ ७ ~ 
ऋगन्तरस्य जगत्यन्तरत्वासम्भवात्‌ एतद्ुदशनं नोपपद्यत । अतोऽक्षरलोव एव 


युक्त इति पूवं पक्षः । 

सिद्धान्तस्तु-वृद्धव्यवहारात्‌ यथा ग मनक्रियाप्रवृ क्तिनिमित्तकस्याप त 
ब्दस्य सास्नादिमत्पिण्ड एव वाच्यः, तथा वुद्धव्यवहारात्‌ सख J 
कस्यापि गायत्रीशब्दस्य क्रग्विशेष एव वाच्य: । चतुविशतिसङ्घयापरट bol ial 
शब्दस्य तावत्सङ्कयावत्सु घटपटादिषु मन्त्रान्तरेषु च गायत्रीशब्दः प्रस 


चेवं दृश्यते । 


यत्तक्तम-'ये हि द्वे गायत्र्यौ सेका जगती' इति श्रुतिरेव लिङ्ग गायत्री- 

शब्दस्य चतुविशतिसङ्काचावाचित्व इति, तत्रोच्यते-न हि गायत्रीशब्दः सङ्घया- 
वचनः, येन गायत्रीशन्दः जगत्याद्यवयववाचो स्यात्‌ । किन्तु ऋग्विशेषस्येव 
गायत्रीशब्दो नामधेयम्‌ । दाशतयीषु ऋहचामुत्पत्ति क्रमे गायत्र्यादयः ऋरिविशे- 
षाणां नामधेयानीत्युक्तत्वात्‌ । ये द्वे गायत्र्यौ संका जगती? ति श्रतिः प्रशंसार्था 
यौ दो कोरवौ स एको बाह्लीक इतिवत्‌ । गायत्रीद्वयतुल्या एका जगतोति। 
प्रशंसार्थत्वाभावे 'द्वाम्यां गायत्रीभ्यां वेश्यस्य' इति श्रृतिरयुक्ता स्यात्‌, वेश्यस्य 
कार्यं 'जागतो हि वेश्यः? इति प्रमाणेन जगत्या कतंव्यम्‌ प्रशंसाथंत्वे तु यद्‌ 
द्वाभ्यां गायत्रीभ्यां कृतं तत्‌ जगत्येव कृतमिति श्रुतिद्वयमप्युपपन्नं भवेत्‌ । जगत्य- 
वयवे गायत्रीशब्दप्रयोगस्तु गौणः अक्षरसाम्यादोपचारिकः । द्वाभ्यां गायत्रोम्यां 
वञ्यस्य’ इति विधेश्शेषत्वाद्‌ थे हरे गायत्र्यो’ इत्यस्यात्र गायत्रोशब्दस्य गौणाथं- 
स्वीकार उचितः, 'गायत्रमेतदहभवति’ इति विधौ गायत्रशब्दस्य गौणाथंत्व न 
युक्तम्‌ -'न विधौ पररशब्द:' इति न्यायात्‌ । तस्माद्‌ दाशतयीभ्य उत्पत्ति- 


गायत्रीणामागमः कतव्य इति ॥। 


इति वृहस्पतिसवे गायत्रीणां समानयनाधिकरणम्‌ ।। 
इत्यष्टमाध्यायस्य तृतीयः पादस्समाप्तः 


है ~ लन चि म त सि धिं 
RD त या 


अष्टमाध्यायस्य चतुर्थः पादः 


१ 
दविहोमशब्दस्य कर्मनामत्वाधिक रणम्‌ 

एतावत्पर्यन्तं त्रिविधोऽतिदेशविचारस्संवृत्तः ।' अस्मिन्‌ पादेऽतिदेशाप- 
वादः प्रदर्शयिष्यते । 'यदेकया जुहुयाद्‌ दविहोमं कुर्यात्‌? इति श्रूयते । अत्रायं 
विषयसन्दर्भ:--आ हिताग्नेरग्निहोत्रिणो गार्हपत्यो गृहस्थानीय: । अग्निहोत्री 
ग्रामादुग्रामान्तरं यदा यियासति तदा गाहुँपत्येन पत्न्या च सह गच्छेत्‌ गमनात्पूरव 
वास्तोषर्पात हुत्वा । “वास्तोष्पते प्रति’ "वास्तोष्पते शग्मया’ इति पुरोनुवाक्यां 
याज्याञ्चानूच्य हुत्वा गच्छेत्‌ । आधश्रावणप्रत्याश्रावणादि वषट्कारान्तक्रिया 
कलापेन होमे क्रियमाणे देवाः प्रीता भवन्ति, केवलं स्वाहान्तमन्त्रपठनपुरस्सर्‌ 
होमे क्रियमाणे न तथा प्रीता भवन्ति। दविहोमश्च याज्यापुरोनुवाक्याम्यां 
विना स्वाहान्तमन्त्रप्रदेयः कथ्यते । अतः पुरोनुवाक्यया याज्यया च जुहुयात्‌ 
एवं कृतो होमः “सदेवत्वाय भर्वात’ इति। अत्र दविहोमशब्दः कि गुणसम- 
पेक: ? उत नामसमपंकः ? इति सन्देहे--'अग्निहोत्रं जुहोति’ इत्यत्राग्निहोत्र 
शब्दवद्‌ दविहोमपदस्य होमसामानाधिकरण्यात्‌ होमशब्दस्य च कर्मनामत्वा= 
विवादाद्‌ दर्व्या होमो दर्वीहोम इति तत्पुरुषस्य चोत्तरपदार्थंहोमप्रधानत्वाद्‌ 
दविहोम शब्दः कमंनामघेयम्‌ इति सिद्धान्तः ॥ 

इति दविहोमशब्दस्य कर्मेनामधेयत्वाधिकरणम्‌ ॥ 


२ 
दविहोमशब्दस्य सरवंसाधारण्येन कमंनामधेयत्वाधिकरणम्‌ 
दविहोमशब्दस्य कर्म नामत्वे सिद्ध प्रसङ्गाद्विचायंते--किमयं दरविहोम- 


१. अस्मिन्‌ पादे सन्ति पञ्चाधिकरणानि। प्राधान्येनातिदेशापवादः प्रदर्शनीयः । तदथं 
प्रासङ्गिकी सङ्गतिमवलम्ब्योपोद्धातख्पेणानेके,विषया विचारिताः । तत्र प्रथमाधिकरणे _ 
दविहोमशब्दो नामधेयम्‌, द्वितीयाधिकरणे तच्च नामधेयं लौकिकातां वेदिकानाञ्च 
होमानाम्‌, तृतीयाधिकरणे यजति चोदनाचोदितेषु कर्मसु होमानां सत्वेऽपि न तेषां | 
दविहोमशब्दो नामधेयम्‌ किन्तु जुहोतिचोदनाचोदितहोमानामेव नामधेयम्‌, चतुर्था- 
धिकरणे दविहोमशब्दो गुणसमर्पक एवेति प्राप्तां विशषषद्छां निराकृत्य नामधेयत्व _ 
स्थापनम्‌, पञ्चमाधिकरणे दविहोमानामपुर्वत्वप्रतिपादनपुरस्सरं तेष्वतिदेशाभाव- 
प्रतिपादनम्‌ इति संक्षेपः । 

शब्दो लौकिकानां स्मार्तानामेव होमानां नामधेयम्‌ ? उत लौकिकानां वदिका- 
नाञ्च सर्वेषाम ? इति संशयः। तत्र 'शिबीनां दाविहोमिको ब्राह्मणः? इति 
शिब्यादिस्थालीपाककतेरि दाविहोमिकप्रयोगो दृश्यते । यञ्च यत्करोति स 
तन्नाम्ना व्यपदिश्यते । यथा पाचको लावक इति । लौकिकेषु स्थालीपाकादि- 
होमेषु आचारानुमिता 'त्वरिबिलया सूलदण्डया इ जुहोति? इति स्मृतिश्च- 
तज्ज्ञापिका विद्यते । तस्माल्लौकिकानां नामधेयमिति पूर्वेपक्षे-- 

सिद्धान्तः--'यदेकया जुहुयात्तद्दविहोमं कुर्यात्‌. इति बेदिकवास्तुहो- 
मेऽपि दविहोमपदप्रयोगात्‌ एकयच््चा क्रियमाणानां वदिकानामपि होमानां 
नामधेयम्‌ । नन्वेकयर्चा दविहोमत्वं वास्तुहोमे केवलमापाद्यते न तु 
तत्र दविहोमशब्दः प्रयुक्तः, वास्तुहोम इत्येव प्रयुज्यते, तत्कथ वास्तुहोमे 
प्रयोगादित्युच्यत इति चेत्सत्यम्‌, यदि वैदिकानां दविहोमपदं न नाम स्यात्‌ 
तदा वास्तुहोमस्यैकया होमेऽपि वेदिकत्वेन दाविहोमतापादनमनुपपन्नं क । 
ततश्च वैदिकेशपि कर्मणि तदापादनबलाद्‌ वेदिकानार्माप तन्नामत्वमिति 
ज्ञायते । वैदिकेशपि क्वचित्‌ 'ब्रह्मौदनमुद्धत्य जुहोति’ इति तप्रख्यशास्त्रस्य 
विद्यमानत्वात्‌ वेदिकानामपि तत्‌ नामधेयम्‌। किञ्च यजतिचोदना- 
चोदितेषु कमसु 'चतुरवत्तं जुहोति’ इति होमो विद्यते, जुहोतिचोदनाचोदितेषु 
कमसु देवतोद्‌ शेन द्रव्यत्यागात्मकयागो विद्यते ।. उभयत्र विद्यमानेषु होमेषु 
होमत्वं साधारणधर्मः। .होमत्वेन सवषां होमानामेकत्वे सति सामान्यतः 
प्राप्तस्य होमस्य दविहोमशब्दो नामधेयम्‌ इति स्वीक्कते न किञ्चिदनुप- 
पन्नमिति। 

इति दविहोमशब्दस्य सवंहोमसाधारण्येन नामत्वाधिकरणम्‌ ॥ 


३ 
दर्विहोमशब्दस्य होमसाधरणनामत्बाधिकरणम्‌ ॥ 


प्रसङ्गादन्यो विचारः । किमयं दाविहोमशब्दो यजतिचोदनाचोदिताना- 
मपि कर्मणां नामधेयम्‌ ? उत जुहोतिचोदनाचोदितानामेव ? इति सन्देहः । 
यागहोमयोभदापरिज्ञानेन संशयः । तत्र जुहोत्युत्पन्नानां नांमत्वं तावदविवादम्‌। 
यागहोमयोनं भेदः, यज्युत्पन्नेषु कमसु आग्नेयादिषु 'चतुरुवत्तं जुहोति’ 
इति होमः श्रूयते । न चाग्नेयादीनामुत्पत्तौ यज्यश्रवणात्‌ कथं यज्युत्पत्तित्व- 
मिति वाच्यम्‌, द्रव्यदेवतासम्बन्धेनोत्पत्तौ यजिकल्पनात्‌। 'सोमेन यजेत’ 
इति यज्युत्पत्तिके सोमे 'ग्रहान्‌ जुहोति’ इति होमस्य श्रवणात्‌ । तस्माद्याग- 
होमयोरभेदाद्‌ यज्युत्पत्तीनामपि दविहोमशब्दो नामधेयम्‌ इति पूवं पक्षः । 

सिद्धास्तस्तु--“चतुरवत्तं जुहोति’ इत्यत्र न होमानुवादेन चतुरवत्तं 
विधीयते, किन्तु 'सकृदुपस्तृणा ति, द्विहँविषोऽवद्यति, सक्रदभिधारयति’ इति 
भ्राप्तचवुरवदानानुवादेन होमरूपसंस्कारविधिरिति तृतीये निर्णीतम्‌। तथा 

ऐन्द्रवायवं गृह्वाति' इत्यादिवाक्यप्राप तग्रहाणामनुवादेन 'ग्रहानु जुहोति’ इति 
होमविविः । अतश्च न यज्युर्पत्तीनां होमत्वम्‌ ।'खरवेण जुहोति”'चमसेन जुहोति” 
इति वाचनिके स्वादौ विद्यमाने 'दर्व्या ज्‌ होति’ डति गुणान्तरविधान न 
युक्तम्‌ इति नामधेयमेव दविहोमशब्दः। दर्व्या जुहोति इति दविरूपगुणान्तरस्य 
'यदेकया जुहोति’ इत्यर्थेवादानुमितश्रृत्या प्रापि 


रि र प्राप्तिः, तस्य वाचनिकस्नुवादिभि- 
स्सह्‌ विकल्पोऽपि न भवितुमहंति, समशिष्टत्वाभावात्‌ । तस्माद्धोमसामाना- 


धिकरण्यात्‌ तत्प्रख्यन्यायेन दविहोमशब्दो होमसाधारणस्य नामधेयम्‌ इति । 
इति दविहोमशब्दस्य होमसाधारणनामत्वाधिकरणम्‌ ॥ 
¥ 
दविहोमशब्दस्य गुणसमपंकत्वनिराक रणाधिकरणम्‌ 
मन्दविषन्यायेन पुनरपि पूर्व पक्षी 'दर्व्या जुहोति’ इति व्युत्पत्तिमाश्चित्य 
दविरूपं द्रव्यं होमोद्देशेन विधानाय प्रत्यवतिष्ठतेऽस्मिन्तधिकरणे । सिद्धान्ती 
च दविहोमशब्द योगरूढमाश्चित्य गुणविधिपक्षं निराकरोति ॥ 


इति दविहोमशब्दस्य गुणसमपंकत्वनिराकरणाधिकरणम्‌ ॥ 


श्‌ 
दावहोमस्यापुर्वंताधिकरणम्‌ 


घ्रासङ्गिको विचारस्समाप्तः। इदानीमतिदेशापवादर्चिन्त्यते । 'भिन्ने 
जहोति' “स्कन्ने जुहोति’ इत्यादिविधिभिविहिता होमाः कि कुतर्चिच्चोद- 
कतो धर्मग्राहकाः ? तत्रापि कि सोमात्‌ उत नारिष्ठहोमेभ्यः ? उतापूर्वाः ? 
इति संशयः । तत्र "भिन्ने जुहोति’ 'स्कन्ने जुहोति’ इत्युत्पत्तिवाक्यविहिता 
होमाः अविहितेतिकतं व्यता: । इतिक्तंव्यताकाङ्क्षायां कुतर्चिद्धर्माः प्रापयि- 
तव्याः । उत्पत्तिवाक्येषु द्रव्यदेवतयोरनिर्दशात्‌ अव्यक्तत्वं प्रतीयते । अव्यक्त- 
त्वसामान्यात्‌ 'भव्यक्तासु तु सोमस्य’ इति न्यायेन सोमयागाद्धमंप्राप्तिरिति 
प्रथमः पक्षः। यज्युत्पन्नः सोमः 'सोमेन यजेत’ इति, होमस्तु जुहोत्युत्पन्नः 
“भिन्ने जुहोति’ इति । कथमनयोस्साम्यमिति चेदव्यक्तत्वेन साम्यमादाय सोम- 
प्रकृतिकत्वं होमानामस्तु । अव्यक्तत्वञ्चोत्पत्ति वाक्येनाविहितदेवताकत्वम्‌ । 
तच्च सोमे होमेचास्ति। अतः सोमप्रक्ृतिकत्वं होमानामिति प्रथमपक्षस्यारयः । 

उत्पत्त्यविहितदेवताकत्वं नाव्यक्तत्वम्‌, उपांशुयाजस्याप्यव्यक्तत्वा- 
पत्तेः । तत्रापि नोत्पत्तिवाक्येन देवताविधानं दृश्यते । अतः स्वार्थतया विनि- 
युक्तदेवताराहित्यमिति प्रागुक्तम्‌ । दविहोमानाञ्च मन्त्रवणंप्राप्तस्वाथंदेवता- 
कत्वस्य स॒त्त्वान्ताव्यक्तत्वमिति न सोमधर्माणां प्राप्तिः । किन्तु जुहोति चोद- 
न[सामान्यान्नारिष्ठहोमेभ्यो धमं प्राप्तिः । वेदि-परिधीध्मार्बाहरादिधर्माणाम- 
ङ्गप्रधा नसाधारण्येन दशं पर्णमासाङ्गनारिष्ठहोमानां धमवत्वात्‌ दविहोमा- 
नाञ्चाधर्मकत्वात्‌ । तस्मान्ना रिष्ठहोमप्रकृतिका दविहोमा इति द्वितीय: पक्षः । 

न नारिष्ठहोमप्रकृतिकत्वं दविहोमानाम्‌ । तथा सति त्यम्बकहोमाना- 
मपि दविहोमत्वात्तत्प्रकृतिकत्वं वक्तव्यं भवेत्‌ । तत्रद दशनमनुपपन्न स्यात्‌- 
“अप्रतिष्ठाः त्र्यम्बका इत्याहुः नेष्मार्बाहस्सन्तह्यते’ इति त्र्य्बकहोमानां 
दविहोमानामप्रतिष्ठात्वे इध्माबहिरभावो हेतुरुक्तः । सिद्धश्च हेतुर्भवति इति 
त्रयम्बकेष्विध्माबहिरभावः प्रतीयमानस्तेषां नारिष्ठहोमप्रकृतिकत्वे नाव- 
कल्पते । तः्प्रक्ृतित्वे चोदकतस्ततप्राप्त्यवर्यम्भावात्‌ । न चातिदेशप्राप्तस्येवे- 
च्माबहिरादेः प्रतिषे घोऽस्त्विति वाच्यमिति चेन्न, इध्माबहिरित्यस्यादित्त्यच- 
रुविधिवाक्यशेषत्वेन प्रतिषेधविधित्वासम्भवात्‌। तथाहि-'अप्रतिष्ठा व त्र्यम्बका 
इत्याहुः नेध्मार्बाहिस्सन्नह्यते' इत्यादिना इध्माद्यभावेन त्र्यम्बकेष्वप्रतिष्ठितत्व- 
रूपदोषमुक्त्वा आदित्य घृते चरुं निर्वपेत्‌? पुनरेत्य गृहेष्विय वा अदितिरिय 
प्रतिष्ठा यदादित्योऽस्यामेव प्रतितिष्ठति’ इति श्रृतस्यादित्यचरुविधेरथंवाद- 
तया तदकेवाक्यस्य 'अप्रतिष्ठावै त्र्यम्बका’ इ त्यस्येकदेशभूतेन 'इध्माबहिरिति 
वाक्ये प्रतिषेधविधित्वं न सम्भवति, वाक्यभेदप्रसङ्गात्‌ । तस्मान्न नारिष्ट- 
होमप्रकृतिका दविहोमाः। ननु अग्निहोत्र यदि कोटोऽवपद्यतान्तः परिधि 
निनयेत्‌? इति परिधिदर्शनस्योपपत्तिः कथं स्यादिति चेन्न, अनन्यथासिद्धेध्मा 
द्यभावदर्शनविरोधेन नारिष्ठाङ्कानां दर्विहोमेष्प्रवृत्तो सिद्धायां 'अन्तः परिधि 
निनयेत्‌? इत्यत्र परिधिपदस्य तदृदेशलक्षकत्वकल्पनात्‌ । किञ्चाग्निहोत्रत्यम्ब- 
कहोमादौ अस्ति सन्तिपात्युपदेशवाहुल्यम्‌ । तेन(काङक्षाविरहात्‌ न नारिष्ठ- 
होमप्रक्कतिकत्वम्‌, अनुपदिष्टधमंकेषु होमान्तरेषव्‌पदिष्टधमकाणामग्निहो- . 
त्रादीनामन्येषामपि सत्वेन न तत्प्रकृतिकत्वम्‌ । अतएव विशेषनियामकाभावा- 
दर्निहोत्रादीनामपि न तत्प्रक्ृतिकत्वमिति दर्विहोमा न पूर्ववन्तः । नन्वेवं कथ- 
मनुपदिष्टेतिकतव्यताकेषु तेष्वकाङ्क्षापूरणमिति चेत्‌-उच्यते-अनुत्पन्नस्य 
कारणत्वानुपपत्तिलभ्येनोत्पादनरूपेण व्यापारेण वाचनिकेन मन्त्रेण मन्त्रवर्ण- 
प्राप्तया देवतया सामान्यविधिप्राप्तेनाञ्येनाहवनीयादिना च तदाकाइङक्षापूर- 
णमिति न दविहोमा: पूर्ववन्त इति ॥ 

इति दविहोमानामपूवंताधिकरणम्‌ ॥ 
इति म. म. चिननस्वामिशास्त्रिपादानामन्तेवासिना 
पट्ठाभिरामशास्त्रिणा प्रणीतायां मीमांसा- 
नयमञ्जर्यामष्टमोऽध्यायस्समाप्तः 


परिशिष्टम्‌ 


प्राचीनभारते चिरन्तना महर्षयः भारतोयां संस्क्तिमववोधयितं स्वस्व- 
ध्रणीतश्रौत गृह्यसूत्र द्वारा श्रौतानि स्मार्तानि च कर्माणि नैकविधानि प्रवत याम्ब- 
भूव्‌ः । Retr साध्यानि कर्माणि श्रौतानि, वेवाहिकाग्नि- 
साध्यान च कर्माणि स्मार्तानीति विभागः। श्रौतगृह्यसूत्रे्वधीयमानेषु 
सुस्पष्टमवगम्यते-यच्छौतेन- स्मार्तेन वारिनिना विना किमपि कर्म न साधयितं 
शक्यत इति । ब्रह्मचर्यावस्थायां समिदाधानार्निः कृतदारपरिग्रहस्यौपासनाग्निः, 
तस्यव कालान्तरे कृताधानस्य श्रौताग्नयः गाहंपत्याहवनीयान्वाहार्यपचनाख्याः । 
क्वचित्‌ सभ्यावसथ्यसंज्ञकावग्नी च भवतः। आ च जननात्‌ आचोौदव्वंदेहिक- 
कर्मणः केनापि खूपेणार्निसम्बन्धेन विना कर्माणि न सम्पद्यन्त इति भारतीया 
संस्कृति: । विनाप्यग्निना शौचदन्तधावन-स्नान-सनस्थ्यादीनि कर्माणि नानावि- 
धान्यनुष्ठेयानि भवन्ति, यानि च तत्तन्मन्त्रोच्चारणपावकसम्वन्वौनि । यथाग्निः 
पावकःस्तथेव मन्त्रोऽपि। तत्तद्दनसञ्चितशरीरमलापसारणाय क्रियमाणं 
स्नानं दुष्टप्रयोजनक कमं इत्यवधृतेऽपि स्नानावसरे जप्यत्वेन विहितेष्वधमर्षंण- 
स्‌क्तगतेषु-- 
“हिरण्यश्डुङ्गं व्वरुणं प्रपद्य तीथं मे देहि याचितः। 
यन्मया भक्तमसाधूनां पापेम्यइच प्रतिग्रहः । 
यन्मे मनसा वाचा कमणा वा दुष्कृतं कतन्‌। 
तन्न इन्द्रो वरुणो बुहस्पतिस्सविता च पुनन्तु पुनः पुनः।।' 
इत्यादिषु मन्त्रेषु विविच्यमानेषु मन्त्राणां पावकत्वं कोदुशमिति स्पष्ट- 
मवगम्यत एव । 'शुचिना कत्तव्यम्‌? 'आचारेण कतंव्यम्‌? इत्यादयो विवयः 
शौचम्‌ आचारञ्च कमंसामान्योद्देशेन विदधते। वाह्यान्त्भेदेन द्वैविध्यं 
शचिन: । बाह्यस्य स्तानाचमनादिना सिद्धिः, अन्तइशुचेशच मन्त्रोच्चारणंन । 
एवं तेषु तेषु कमसु विशेषरूपेण विहितान्यङ्गान्यनन्तानि । 
तत्र कृतदारपरिग्रहस्य त्रवणिकस्य दशं पूर्णं मासादिषु श्रौतक्रतुष्वधिकारः । 
तत्तत्फलकामनावानधिकारी भवति । अधिकारिणदच त्रीणि विशेषणानि विद्या 
अग्नि: सामर्थ्यञ्चेति । तत्र विद्याया अध्ययनविधिपूवंकत्वम्‌ अग्नेराधानविधि- 
पूर्वेकत्वम्‌ सामर्थ्यं ञ्च विकलाङ्गराहित्यमावश्यकम्‌ । एतेन य एवाष्ययनवि- 
धिसिद्धविद्यावान्‌ आधानसिद्धाग्निमानु विकलाङ्गरहितर्च स एव श्रौतकमंस्व- 
चिकारीति सिध्यति । 'दर्शंपूर्णमासाभ्यां स्वगंकामो यजेत’ “ज्योतिष्टोमेन 
स्वर्गकामो यजेत” इत्याद्यधिकारविधिषु पर्यालोच्यमानेषु यद्यपि स्वगकामनावत- 


३५ 

प्रुषसाधारणस्याधिकार इति प्रतिभायात्‌ किन्तु पूर्वोक्ते स्त्रि भि्विशेषणेवि- 
शिष्टानामेवाधिकार इति विशेषोऽवगन्तब्यो भवति । एवं विशेषानवगत्य 
श्रौतकाम्यकर्मानुऽ्ठाने यथाधिकार प्रवतत । | 

तत्र सप्त पाकयज्ञसंस्थाः, सप्त हृविर्यज्ञसंस्थाः,सप्त सोमसंस्था इत्याहत्य 
भ्रौतानि स्मार्तानि चैकविशतिसंङ्ख्याकानि कर्भाणि। ओपासनहोमः, वेश्व- 
देवम, पार्वणम्‌, अष्टका, मासिश्राद्धम्‌, श्रवणा, शूलगव इति सप्त SE 
बवा हिकारिनिनानुष्ठेयाः । बैवाहिकाग्निः दारकाले दायाद्यकाले वा यथाविधि 
आधानेन निष्पन्नो भवति । तस्मिन्नग्नौ पूर्वोक्तान्‌ पाकयज्ञान्‌ सूत्रोक्त प्रकारम- 
गय सप्तहविर्यज्ञानुष्ठाने प्रवर्तेत । हृवियंज्ञाशच अग्निहोत्रम्‌, दशंपूर्णमासो, 


35 र 9 जी 
आग्रयणम्‌, चातुर्मास्यानि, !नरूढपशुवच्थः, सौत्रामणी, चेति। इमे च यज्ञाः 
वैतानिकेऽग्तावनुष्ठेयाः । व॑तानिकाग्नयशच श्रौताधानेन सिध्यन्ति । अतः 
श्रौतकर्मणामारम्भात्पूर्वं श्रीताधानमनुष्ठ यम्‌ । 


प्राधानम्‌ 
आधानं नामारणिस्यां निर्मथितस्याग्नेः गोलाकारेण चतुरख्राकारेण 
अर्धचन्द्राकारेण च कल्पितेष्वायतनेषु समन्त्रको निक्षेपः। अत्र चाधिकारी 
कृतदरपरिग्रहः समनुष्ठितसप्तहर्यिज्ञः, 'वसन्ते ब्राह्मणोऽग्नीनादधोत” 'ग्रीष्मे 
राजन्यः'शरदि वेश्यः 'वर्पासु रथकारः? इति विहितस्त्रेवणिकः । तदतिरिक्तस्य 
रथकारस्य केवलमाधाने अधिकारः, नोत्तरक्रतुषु। 'अमावास्यायामग्न्यावंयम्‌? 
इति (का० श्रौ० ४-७-१) सूत्रेण विहितो वसन्तादिषु ऋतुष्वमावास्याकालः । 
नियतकुण्डेषु निक्षेपरूपं यदिदमाधानं तत्प्रधान कमं । अस्य पूर्वोत्तराण्य ङ्गान्य 
नेकानि सन्ति विहितानि । इदमाधानं स्वतन्त्रं कमं गाहंपत्याहवनोय दक्षिणाग्नि- 
फलक न कस्याप्यङ्गभूतम्‌ । 
ग्राधानस्य पुर्वाद्ानि 
| अरन्यगारनिर्माणम्‌-गाहंपत्यागारमुदग्वंशं प्राग्वंशं वा कुर्यात्‌। 
आहवनोयागारन्तु प्राग्वंशमेव । गाहपत्यागारस्य दक्षिणे द्वारम आहवनोयागा- 
रस्य च पूर्वंस्याँ दिशि द्वारं भवेत्‌ । गाहुंपत्यस्य पृवद्वार आहवनीयस्य पश्चिम- 
द्वारञ्च सिद्धमेव । अशिखं वपनं यजमानस्य । क्षौमवाससोः परिधानम्‌ पत्त्या 
अपि क्षोमवासःपरिधानम्‌। (आधानसमाप्तावनयोर्वाससोरध्वर्यवे प्रदानम ) 
गाहँपत्यकुण्डे निर्मथिताग्नेः संस्थापनम्‌ । अमावास्यायां दिवाऽशनम रात्रौ 
वा । सूर्यास्तसमये यजमानो देवानु पित्‌ श्चाह्वयेत्‌ । आहवनीयागारस्य दक्षिण 
द्वारेण पत्न्याः प्रवेशः । गाहुपत्यस्य पश्चाद्यजमानस्योपवेशनम, दक्षिणतरच 
पत्न्या उपवेशः अध्वर्थृद्वारा यजमानायारण्योः प्रदानम्‌ । अब्वर्यकर्तंको वाग्यम- 
प्रषः पूर्णाहुतिपर्यंन्तं वाग्यमः । गाहँपत्यागारे अश्‍ववन्धनं विकल्पेन विहितम्‌ । 
| बन्धनाभावपक्ष यजमानः स्वनिकटे विद्यमानमजं प्रातरग्नीधे दद्यात्‌ । रक्तवर्णे 
'आनड्दे चमणि पात्रचतुष्टयं ` चतुर्णामृत्विजां भोजनपर्याप्तैस्तण्डुलेः प्रपूरय 


परिशिष्टम्‌ 


र सत । व पसर पात्रे पचेत्‌ । पक्वा- 
र्‌ त कृत्वा तत्र घृतस्याऽऽसेचनम्‌ । तस्मिन्‌ 
घृते तिस्रस्सामिधोऽक्ता विधाय मन्त्रोच्चारणपुरस्सरमरनावब्वर्यूरादध्यात्‌ । इद 
समिदाधानं कथ्यते । समिदाधानान्ते 'सुसमिद्धा मे’ ति मत्त्रजप: । चतुर्णाम्‌- 
त्विजामोदनप्राशनम्‌ प्राशनानन्तरं यजमानं प्रत्यश्तर्यकर्तकः प्रैषः 'राद्स्तै 
ब्रह्मौदनः' इति। यजमानकतृँकं वरदानम्‌ । रात्रिजागरणं दम्पत्योः 
अर्निधारणञ्च। एतावन्त्यङ्गान्यमावास्यायां कतंव्यानि । र 
परेद्युरुषसि स्नानसन्ध्यादिनित्यकमं परिसमाप्याधानोपक्रमः रात्रौ 
संरक्षितस्याग्नेरुपशमः अथवा तमरिनिं दक्षिणार्निकुण्डे स्थापयेत्‌ यदि दक्षि- 
णाग्निनित्यं धार्यंत। उपशमिताग्नेः स्थाने स्फ्येनोल्लेखः, (रेखाकरणम ) 
तदुपरि हिरण्यनिधानम्‌, क्षारमृत्तिकाभिः अखुकीणंपांसुभिः शरकंराभिइच 
(क्षुद्रपाषाणेः) वृत्तत्रयसम्पादनम्‌, जलेनाभ्युक्षणञ्च कुर्यात्‌ । एवमाहवनोयद- 
क्षिणार्निकुण्डयोः कुर्यात्‌ सूर्यं उदिते गाहपत्यकुण्डस्य पुरस्तादरवमवस्थाप्यः 
गाहेपत्यकुण्डस्य पश्चादध्वयुः अग्निमन्थनं कुर्यात्‌ । जातेऽग्नावध्वर्यवे वर 
दद्यात्‌ । जातमग्निं यजमानस्समन्त्रकं फूल्कुर्यात्‌ । फृत्करणमिदं निश्वासः 
इत्यभिधीयते । अनन्तरमुच्छ्वासः--वायृपादानम्‌ । यजमानसंस्कारोऽयम्‌ । 
एतावन्ति पूर्वाङ्गानि । अथ प्रधान कर्माधानम्‌ । 

गाहपत्याधानम्‌ 
मथितमनिं दारुभिज्वंलन्त सम्भाराणामुपर्यादध्यात्‌ 'भूर्भृवः अङ्गिरसां 
त्वा देवानां ब्रतपते ब्रतेनादधे? इति मन्त्रेण । अथ 'रथन्तरं गाय’ इत्यघ्वयृणा 
प्रेषितो ब्रह्मा गायेत्‌ । 


आ्रहवनोयाधानम्‌ 

गाहँपत्याग्नौ इध्मंमूलेन प्रज्ज्वाल्येध्मस्याग्रभाग कप रास्वारोप्याहवनी- 
योद्धरणं कुर्यात्‌ । इदमुद्धरणं तथा कुर्यात्‌ यथा हि धूमो यजमानं प्राप्नुयात्‌ । 
अध्वर्यणा प्रेषितो ब्रह्मा वामदेव्यं साम गायेत्‌ आहनीयोद्धरणकाले मन्थनसमये 
समानीतोऽइ्वः आहवनीयस्याग्रतो गच्छेत्‌ । अश्वं सम्भारानाक्रमयेत्‌ । वृहत्सा- 
मगानार्थ ब्रह्माणं सम्प्रेष्याइवपदं स्पृष्ट्वा पूर्ववत्समन्त्रकमरिनमादब्यात्‌ । 
इदमाहवनीयाधानम्‌ । आधानसमये यजमानान्वारम्भः, यजमानो द्यौरिव 
भम्ने? इत्यादिमन्त्रं पठेत्‌ । सार्पं राज्ञीनामभिर्मन्त्रेरुपस्थानम्‌ । अनन्तर दक्षिणा- 
गन्याधानम्‌ अग्निं मथित्वासम्यावसथ्याग्नो अदव्यात्‌ । अत्र गां पणं कृत्वा 

ऋत्विजां द्यतक्रीडनम्‌ । 9 
एवमग्नी ना माधातमनुष्ठायोत्तरा ङ्गानि कुर्यात्‌ । उत्तराङ्गषु श्यत-वारव- 
न्तीययज्ञायज्ञीयसामगानम्‌,अग्निपरिक्रमणम्‌,अश्वो त्सग: ,तृष्णी मग्नि होत्रानुष्ठा- 
नम्‌, पूर्णाहुतिः, वरदानं वाग्विसर्गहच । अनन्तरं तिस्रः पवमानेष्टमः। इमा 

इष्टयः तनहवींषोत्यभिधीयन्ते । “अग्नये पत्रमाताय, अग्नये पावकाय, अग्नये 
शुचये, सर्वत्राष्टाकपालः पुरोडाशो द्रव्यम्‌ । अदितिदेवताकच रुद्रव्यकश्च यागः 
कर्तव्यः । दक्षिणादानम्‌, त्रिरात्रं ब्रह्मचर्या दिनियमपालनम्‌ । एवं पूर्वोत्तराङ्ग- 
कलापसहितमाधानमनुष्ठायाग्निमान्‌ भवति । आधानेन सम्पादितेष्वरिनषु 
गार्हपत्यस्य यात्रज्जीनमजस्न धारणम्‌ । तस्मादेवाग्नेरावझ्यकतानुसारेणाहतर- 


नीयादावरिनि प्रणोय क्रत्वनुष्ठानम्‌ । 


ग्रग्निहोत्रम्‌ 


आधानेनाग्निषु सिद्धेषु तस्मिव्नेव दिने सायमग्निहोत्रं कृत्वा परेयुः 
प्रातरग्निहोत्रं कतंव्यम्‌ । अग्निहोत्रमिति कर्मनामधयम्‌ । यजमानस्स्वयमिदं 
कर्म कुर्यात्‌ । अन्तेवासी अध्वर्युर्वा कुर्यात्‌ । इदं कमं नित्यं काम्यञ्चेति 
द्विविधम्‌ । 'यावज्जोवमग्निहोत्रं जुहुयात्‌’ इति नित्यविधायकम्‌ । “अग्निहोत्रं 
जुहुयात्स्वगकाम:' इति काम्यविधायकम्‌ । सायङ्कालिकार्निहोत्रेऽग्निः प्रजा- 
पतिइच देवता, प्रातरग्निहोत्रे च सूर्यः प्रजापतिशच । प्रथमाहुतिः द्वितोया- 
हृतिरिति सायं प्रातः द्व द्वे आहुती भवतः। सायं प्रथमाहुतावर्निदवता, 
द्वितीयाहुतौ प्रजापतिः। प्रथमाहुतिः समन्त्रका, द्वितीयाहुतिशच तूष्णीम्‌ । 
एवं प्रातः प्रथमाहुतौ सर्यो देवता, द्वितीयाहुतौ प्रजापति: । समन्त्रकत्वं 
प्रथमाहुतेः, तूष्णीं द्वितोयाहुतेः। इदमाहुतिचतुष्टयं प्रधानम्‌ । अत्रापि पूर्वा- 
ङ्गान्युत्तराङ्गानि च भवन्ति । 


अध्वयुकतृंकहौमपक्षे यजमानेन 'उद्धर' इति प्रेषितोऽध्वयुः गाहपत्या- 
दर्निमुद्धृत्याहवनीयकुण्डं पञ्चभूसंस्कारस्संस्क्ृत्य तत्रोद्‌धृतमर्नि स्थापयेत्‌ । 
इदमुद्धरणाख्यमङ्ग प्रणयनशब्देनापि कथ्यते। दक्षिणाग्नेनित्यवारणपक्षे तत्र 
गाहँपत्यादुद्धरणं न भवति । अनित्यधारणपक्षेऽस्त्युद्धरणम्‌ । यजमानस्य स्वासन 
उपवेष्टुं गमनम्‌ । तत्प्रकारश्च गाहपत्याहृवनोययोरन्तरालेन गत्वाहवनीयम- 
प्रदक्षिणेन परीत्य पुनः तयोरन्तरालेनागत्य दक्षिणे कल्पित आसने उपविशेत्‌, 
पत्नी च गाहपत्यस्य पश्चाद्धाग उपविशेत्‌। आहवनीयस्य पड्चाद्धागे 
कु्चेनिधानम्‌ कुर्च नाम काष्ठर्निमतमासनपट्टं कथ्यते । स्रुचोनिधानायेदमा- 
सनम्‌ । अथवा कुशः प्रकल्पितमासनं निदध्यात्‌ । अग्नीनां परिस्तरणम्‌ । 
अरनीनु परितः कुशानां स्तरणं परिस्तरणमुच्यते। अत्र कुशाः प्रागग्रा उदगग्रार्च 
भवेयुः । आहुवनीयपर्यृक्षणम्‌ आहवनीयकुण्डाद्‌ गाहुँपत्यकुण्डपर्यन्तमुदकधारा- 
क्षारणम्‌ । पर्यक्षणं परिषेचनं कथ्यते। इदं पर्यृक्षणं गाहंपत्यदक्षिणाग्योरपि 
भवति । प्रधानहोमानन्तरमपि पयुक्षणमिदं कर्तंव्यम्‌ । अग्निहोत्री गामध्वर्युर्दु- 
हुयात्‌ । दोहूनस्थानं विहारस्य दक्षिणभागः, गां प्राङ्मुखीमुदङ्मुखीं वावस्थाप्य 
दोहनम्‌ । दोहुनपात्रं मातिकी स्थाली । दोहनेन सम्पादितस्य दुग्धस्य गाहु- 

पत्यङुण्डादञ्खाराद्‌ पृथक्कृत्य तत्र श्रपणम्‌ । श्रपणं नाम पक्वं यथास्यात्तथा 
तापनम्‌ । ज्वर्लाद्मस्तृणे रवज्योतनम्‌ । किञ्चिज्जलमासिच्य पुनरवज्योतनं 
ज्वलद्धिस्तृणेः । अवज्योतनमिदं श्ृताश्ृतपरिज्ञानाय क्रियते । यदा श्तं भवति 
तदा उदग्भागे त्रिरुद्वासयेत्‌ । उद्टासनं नामाङ्गारेम्यः पृथक्क्रत्य भुमो स्थाप- 
नम्‌ । स्रचःस्रवस्य च प्रतपनम्‌ पाणिना तयोस्सम्मार्जनम्‌ पुनः प्रतपनम्‌, 
'उन्नेष्यामिः इति यजमानं पृष्ट्वा, तेनानुमतस्सन्‌ स्थालीतः स्र वेण वारच- 
तुष्टयं स्रुचि उन्नयेद्‌ दुग्धमध्वयुँ: । इदं चतुगुहीतं दुग्ध प्रथमद्विती याहुत्यर्थंम्‌ । 
स्थाल्यां परिशिष्टं यद्‌ दुग्धं तद्‌ ब्राह्मणस्य पानाय । चतुर्गृहीतं पय: पलाशस- 
मिघमन्तर्धाय मुखपात्रे स्चं धारयन्नध्वयुंः आहवनीये होतुं नयेत्‌ । आहवनीय- 
देशमागत्य स्रुचं वामहस्ते धुत्वा दक्षिणहस्तेन समिधमग्नावादध्यात । समन्त्र- 
कमिदमाधानम्‌ । प्रदीप्तां समिधमभिलक्ष्य तत्राल्पं पयो जुहुयात्‌ _अरिनिर्ज्यो- 
तिर्ज्योतिरग्निः? इत्यादिना मन्त्रेण । इयं प्रथमा आहुतिः। गाहपत्यस्य 
पश्चादास्तीणं कूच सुच निक्षिप्य गाहपत्यमवेक्ष्प स्रुचमादाय प्रथमाहुतेः 
'स्थानादुत्तरस्मिन्‌ प्रदेशे तूष्णीं द्वितीयामारहुति जुहुयात्‌ । इदमाहुतिद्वयं प्रधानम्‌ 
सयऽस्तमिते भवति । 


स्न्‌ चं घ्रकम्प्य कूचे निधाय स्थालीतः स्र वेण पय आदाय गाहँपत्य 'इह 
पुष्टि पुष्टिमते' इत्यादिमन्त्रेण प्रथमाहुतिः, तृष्णीं द्वितीयाहुतिः, एवमेव 
दक्षिणाग्नौ होमद्वयं कृत्वा हुतशेषं पात्रान्तरेणादाय प्राञ्य हस्तौ प्रक्षाल्याचम्य 
तरचं जलेन पूरयित्वा 'देवाञ्जिन्व’ इति मन्त्रेण तञ्जलमुत्तरतो निनयेत्‌ । पुनः 
स्र चं जलेन पूरयित्वा 'पितून्‌ जिन्व? इति मन्त्रेण दक्षिणतो निनयेत्‌ । तृतीय- 
वारं पुरयित्वा ईशान्यां दिशि पातयेत्‌ चतुर्थवारं जलं पूरयित्वा 'आग्नये 
पृथिवी? इत्यादि मन्त्रेण यत्र कूर्चः स्थापितः तत्स्थाने क्षिपेत्‌ । स्रुचं खुवञ्चाग्नौ 
प्रतप्य निधाय पर्युक्षणक्रमेणारिनषु तिख्रस्तित्रस्समिधः 'समिदसि’ इत्यादि 
मन्त्रेणादध्यात्‌ । एतदन्त सायमर्निहोत्रप्रक्रिया । 


प्रातर्होमं सूयऽनुदिते कुर्यात्‌ । पूर्ववद्यजमानस्य पत्न्याश्च यथादेशमुपवे- 
शनम्‌, आचमनम्‌ वाग्यमः 'उन्नयामी’ त्यध्वर्यु: यजमानेनानुज्ञातः पूर्ववत्‌ 
पर्युक्षणोदकधारापरिस्तरणादिक पूर्वाङ्गजातमनुष्ठाय 'तूर्यो ज्योति इत्यादि- 
मन्त्रेण होमं कुर्यात्‌ । अत्राप्याहुतिद्ठयं पूर्ववत्‌ । एवं यावज्जीवमनुतिष्ठेत्‌ । 

दझांपर्णमासस्वरूपावगमात्पूर्वं केचन साधारणा विषया ज्ञातव्या इति ते 
निरूप्यन्ते । दर्श॑शब्दोऽमावास्यावाची । पवंप्रतिपत्सन्धो अयं यागः कर्तव्यः । 
यद्यर्ध रात्रौ मध्याह्ने वा सन्धिरापतेत्तहि परेद्युः प्रातरेवेष्टिः कतंव्या। एवञ्च 
दर्शानन्तरं प्रात: प्रतिपद्यनुष्ठीयमानो दर्शयागः, पूणिमाया अनन्तर प्रातः 
प्रतिपद्यनुष्ठीयमानः प्रौणेमासयागः। उभयोरपि पर्वणोरनुष्ठीयमानमिदमेकं 
कर्म आधानवदिदं द्वयहसाध्यं भवति। अर्थात्‌ पर्वणि कानिचनाङ्गान्यारम्य 
प्रतिपदि समापनीयोऽयं यागः। अस्निहोत्रवदयमपि नित्यः काम्यश्च भवति । 

सवेसामपोष्टीनामयं प्रकृतिः । समग्राङ्गोपदेशो यत्र तत्र प्रकृतिरिति व्यवहार: । 
एकेकस्मिन्‌ पर्वणि त्रयस्त्रयः प्रधानयागा भवन्ति । पौणमास्याम्‌-आग्नेयो- 
ऽष्टाकपालपुरोडाशयागः प्रथमः। अयञ्चामावास्यायामपि भवति । द्वितीय 
उपांशयाजः। विष्णृप्रजापत्यग्नीषो मीयेष्वन्यतमा देवता, आज्यं द्रव्यम्‌ । 
तृती योऽग्नी षोमीय एकादशकफालपुरोडारयागः । एवममांवास्यायाम्‌ आग्नेयो- 
ऽष्टाकपालपुरोडाशः प्रथमः, ऐन्द्रं पयः, ऐन्द्रं दधि-इति दधिपयोयागौ द्वितोय- 
तृतीययागो । इमौ यागौ सान्नाय्यशब्देनोच्येते । अनयोर्यागयो रनुष्ठाने स एवा- 
धिकारी भवति यइ्चानुष्ठितसोमयागः। सोमयागमनुष्ठाय दशंपूर्णमासानुष्ठानाय 
प्रवृत्तस्सान्नाय्येऽधिङुर्यात्‌। अननुष्ठितसोमयागस्य कृते सान्नाय्यस्थाने 
'ऐन्द्रारनमेकादशकपालं निवपेत्‌? इति विहित एन्द्राग्नपुरोडाशथागः। 
अमावास्यायामुपांशुयाजोऽप्यस्तोति केचनाशेरते। एवञ्च दशंपूणमासयोः 
षट्‌ प्रधानयागा भवन्ति। अस्मिन्‌ यागे चत्वार ऋत्विजः-अव्वरयुः, ब्रह्मा, 
होता आग्नोघइचेति। अध्वर्यूर्याजूवंदिकं कार्यं करोति, ब्रह्मा त्रिवेदो 
निरीक्षणकार्यं तस्य, होता ऋग्वेदी याज्यापुरोनुवाक्यादिमन्त्रपठनं करोति, 
आग्नी घ्रस्त्वघ्वर्यी: सहायकः । 

पवेद्वये ये प्रधानयागाः प्रदशिताः तेषां पूर्वाङ्गान्युत्तराङ्गानि च भूयांसि 
कतंव्यानि । 'अङ्गसाहित्यमाप्नुवाना एव प्रधानयागाः फलसाधकाः। एके- 
नाप्यङ्गन विहीनाः फलं न साधयेयुः । प्रधानयागा अपि भिन्नकालानुष्ठेया 
मिथस्स[हित्यमवाप्येव फलं साधयितु क्षमा: सर्वषां साहित्यञ्च नियतं 
कञ्चन क्रममाश्रित्य सम्पाद्यते । क्रमनियामकप्रमाणांनि षट्‌ श्रृत्यर्थपाठस्थान- 
मुख्यप्रवृत्याख्यानि । एवम्‌-अङ्गत्वावगमाय षट्‌ श्रुतिलिङ्गवाक्यप्रकरणस्थान- 
समाख्याख्यानि । 


अत्रवं शङ्का समुदेति तेन-तेन प्रमाणेनाङ्गत्वमवगम्यताम्‌, क्रमो वा 
निङ्चीयताम्‌, तस्य तस्यानुष्ठानानन्तरं क्रियात्मकत्वेन तेषां नाशात्कथं साहि- 
त्यमवध।यंताम्‌ इति, अत्र वदन्ति-वेद एवात्र नियामक इति। वेदस्तु 
दशंपूणंमासवाक्येन यागस्य स्वर्ग प्रति साधनतामवबोधयति । यागस्तु नश्वरः । 
फलकाले न तिष्ठति, यदा यागः न तदा फलम्‌ । फलयागयोस्साध्यसाधत- 
भावस्तु वेदवोधितस्समर्थनीयः। अतो वेदवोधित्वान्यथानुपपत्त्या नश्वरोऽपि 
यागः किञ्चिदपूर्वं जनयित्वा नश्यतीति स्वीकर्तव्यम्‌ । तदिदमपुवं सकलाङ्ग- 
सहितप्रधानानुष्ठानादानन्तरं जायत इति स्वीक्रियते । तदिदमेवापूर्वं परमापूर्वं 
फलापूव मित्यादिशब्देव्यंरवाह्लयमाणं यजमानात्मनि समवेतं सत्‌ कालान्तर- 
भाविस्वर्गादिफलं यजमानाय प्रापयति। दण्डस्य घटजनकता दण्डजन्यश्रमि- 
द्वारव स्वीक्रियते यथा तथेव तत्तद्यागजन्यापूर्वेद्वारा यागस्य फलजनकतेत्या- 
श्रीयमाणे न काचिद्धानिः। अपूर्वमनङद्भी कृत्य यागस्वर्ग योस्साध्यसाधनभाव- 
मुपपादर्याद्भः वेदाविरोधे नेव साध्यसाधनभाव उपपादनीयः। लौकिकव्यवः 


"हारोऽपि पर्यवेक्षणीय:, लोके सर्वविधमपि निमित्तकारणं कळ 

ञ्चन व्यापारमा- 


श्रित्येव कायं साधयतो त्यनुभवबलाद्‌ यागोऽपि अपवं व्यापार रूपं स्वी कृत्य 


स्वसाध्य साधयतीति कमंमीमांसकानां सरणिः । दाशंनिकस्सर्वोऽपि स्वस्वमति- 


सिद्धां सरणि परिष्कृत्य तदनुकूलान्‌ पदार्थान्‌ परिकल्प्य गच्छतीति निसर्ग सिद्धः 
पन्थाः । नेयार्यिकानान्तु वेदः पौरुयेयः, पुरुषस्त्वीशवरः, स चाप्तः, आप्तप्रणो 
तत्वाच्च वेदाः प्रमाणम्‌ । मोमांसकानान्तु वेदोऽपौरुषेयः, पुरुषदोपलेशासं स्प- 
शात्‌ वेदाः स्वतः प्रमाणम्‌ । यथायथं वेदवाक्यार्थाववोधायौव खलु मीमांसा- 
शास्त्र प्रवृत्तम्‌ । वाक्यार्थेनिणयायाधिकरणेषु जँमिनिना विविधा न्यायाः 
प्रवतताः । तत्तन्त्यायसिद्ध एव वाक्यार्थः प्रामाण्यमर्हंति । न्यायर्वपरीत्ये कथं 
वाक्यार्थस्स्वीकतंव्यो भवेत्‌ । तदद्रापूर्वाधिकरणे द्वितीयप्रथमतृतोये 'यजेत 
स्वर्गकामः? इत्यादीनां वाक्यानां यागस्वर्गयोस्साव्यसाधनभावाख्यो वाक्या- 
ोऽपूर्वंद्वारंव साधित: । तत्तदधिकरणसिद्धन्यायेषु पर्यालोच्यमानेषु वाच्यलक्ष्य- 
गोणभेदेन भिन्ना येऽर्थास्सवं एव ते तत्तन्न्यायसिद्धा इत्युपपादनं न दुष्करम्‌ । 
अतइ्चापूर्वाधिकरणसिद्धन्यायेनापूर्वं नाम किञ्चदस्तोति स्वीकृत्य स्वगंयाग- 
योस्साध्यसाधनभावाववोधकस्य 'यजेत स्वर्गकामः? इत्या देर्वाक्यस्यार्थोऽववो- 
द्धव्यः । वेदप्रामाण्यानुसारेण यागक्रियायाः स्थायित्वं वा यागध्वंसस्य फलजन- 
कत्वं वास्युपेत्य वाक्यार्थेनिणंये क्रियमाणेऽपूर्वाविकरणन्यायविरोधस्स्यात्‌ । 
अस्तु न्यायविरोधः, वयन्तु तकणेव पदार्थस्य वा वाक्यार्थस्य वा निर्णय कम 
इति वदन्तोऽन्याय्ये वत्मनि गच्छन्तीति सन्तोष्टव्यं भवति । अतो मीमांसक्रा- 
नां मतेऽपूर्व नाम सर्वस्वं भवति। अयं लोकः, परलोकः, जन्मजन्मान्तरम्‌, 
पुण्यं पापम्‌, निन्दितमनिन्दितम्‌, धर्मोऽधरमंः, भक्ष्यमभक्ष्यम्‌, शोचमशोचम्‌ 
इत्येवं विवेकशीला अपूर्वण विना विविच्य पदार्थानु प्रतिपादयितु न समर्था 
भवेयुः । अतश्च “न्यायं सङ्गृद्यान्याय्यं व्यक्तव्यम्‌' इति नावमिकन्यायेनान्या- 
य्यमपूर्वाभावं सन्त्यज्य न्याय्यमपूर्वे स्वीकृत्य प्रकृतमनुसरामः । 
दर्शपूर्णमासयोः परमापूवंम्‌, समुदायापूर्वम्‌, ल अङ्गापूर्वंमिति 
चतुविधान्यपूर्वाणि । अङ्गेषु सबिर चेति इविवानि । तत्रापि 
सन्निपत्यो पकारकारण्यारादुपकारकाणि चेति भेदः । कर्मणो द्रव्यं देवतां वोद्र्य 
विहितं सन्निपत्योपकारकम्‌, ्रव्यदेवतायनु द्दिश्य ह वि हितमारादुपकारकमिति 
तयो: स्वरूपम्‌ । सन्निपत्योएकारकं ृष्टार्थमदुष्टा्थमुभयाथमिति त्रधा भवति । 
आराद्पकारकम्त्व दृष्टार्थमेव । पूर्वाङ्गानि नियतं क्रममाश्रित्यानुष्ठीयमानानि 
स्वस्वजन्यापू्वं द्वारा तत्तत्प्रवानयागजच्यो त्पत्यपूव उपयुज्यन्ते । ZUR 
काणि तु परमाूर्वोत्पत्तौ साक्षाद्पयुज्यन्ते | पवेढ्र्‍ये पृयगुनुष्ठीयमान: Ro 
यागैः स्वस्वाङ्गकलापसहितैः यानि त्रीणि त्रीण्युत्पत्त्यपूर्वाणि उत्पाद्य प 
पृथक्‌पृथगेकेकं समुदायापू्ं मुत्पाद्य तद्द्वारा षष्णां क साहित 
सम्पाद्यते । समुदायापूर्वण विना भिन्नकालवतिनां तेषां साहित्य दुघटम्‌ । 

एवञ्च दशंपुणेमासयोः अङ्कापूर्वाणि उत्पत्यपूर्वाणि समुदायापुरवं द्यम्‌, तेन 
परमापूवंमिति स्थितिः । | 

इदार्नो क्रमशोऽङ्गानि निरूपयामः-दशंपूर्णमासयोः पौणंमासपूवंत्वेन 
पौणँमासेष्टिः प्रथममनुष्ठेया पूर्वा पौणंमासी'ति ( का० श्रौ० २.११) 
सत्रोक्त: । पौणंमास्यामारम्य तदुत्तरप्रतिपदि समापनीया । सूत्रकारेण 'सद्यो 
वा प्रातः? (का० १.१.१६) इति सूत्रयता विकल्पतया सद्यः कालोऽपि विहितः । 
तत्र प्रथममङ्गम्‌-उपवासः। उपवासश्च नानशनरूपः, किन्तु यमनियमपरः। 
एवञ्च द्व्यहकालपक्षे यमनियमपुरस्सरं स्थित्वा परदुः प्रतिपदि पौणंमासे- 
ष्टिरनुष्ठेया । यमनियमपरिग्रहरच यजमानसंस्कारकः । अनन्तरम्‌-प्रन्वाधानम- 
“ममाग्ने वर्चो विहवेष्वस्तु’ इत्यादिना मन्त्रेणाहवनोये समिधः स्थापन- 
मिति तस्यार्थः। समन्त्रकमिदं समिदाधानम्‌ । एवं तुष्णीमपरां समिधं 
स्थापयेत्‌ । अनेनव प्रक्रारेण गहिपत्ये दक्षिणाग्नौ च समन्त्रकामन्त्रके द्वे द्वे 
समिधावादध्यात्‌ । 'ममाग्ने’ इति मन्त्रस्थाने 'ओ भुः, भो भूवः, ओस्व इति 
व्याहृतिमन्त्रो विकल्पेन विहितः । तृतीयः प्रकारः-तूष्णीमेव द्वे हे समिधौ 
गाहुपत्याहवनीयदक्षिणाग्निष्वादध्यात्‌ इति सृत्रकारः। इदमन्वाधानं देवता- 
परिग्रहार्थंत्वेनानुष्ठीयत इत्यदृष्टार्थं क्रियते । मांसभक्षणवर्जनादिनियमपरिग्रहः, 
केशइ्मश्रवपनमिति यजमानेनानुष्ठेये । पौणं मास्या अपराह्हू ब्रतोपायनीयम्‌ । 
व्रतं नाम भोजनम्‌ यज्ञीयेनान्नेन क्रियते तद्‌ ब्रतोपायनीयम्‌ । दुष्टप्रयोजनमिदं 
भोजनम्‌ । अतश्च 'ब्रतोपायनीयमश्नीतः' इति नियमविधिः। यदि भुञ्जीत 
ताह तद्‌ ब्रतोपायनीयमेवेति। सत्यवदनादिरूपत्रतग्रहणम्‌। आहवनीयस्य 
पड्चा-द्धागे तिष्ठन्‌ उदक स्पृष्ट्वा 'अग्ने व्रतपते? इत्यादिना मन्त्रेण व्रतं नियमं 
यजमानो गृह्हीयात्‌ । सत्यवदनं पूर्वत एव सिद्धम्‌, अत्रापि कर्माङ्गतया विधिः । 
तेन सत्यवदनापचारे श्रोतं प्रायर्चित्तं कतंव्यम्‌। सायं फलान्यइनीयेतां 
यजमानस्तत्पत्नो च । रात्रौ आहवनीयागारे गाहँपत्यागारे वा भूमौ शयनम्‌ । 
इमानि प्रथमदिनकत्तेव्यान्य ङ्गानि । परद्यः प्रतिपदि प्रातः स्नानसन्ध्यादिक- 
सनुष्ठाय यथाविधि अग्निहोत्र हुत्वा ब्रह्मवरणं कर्यात “भुपते भुवनपते’ 
इत्यादिना मन्त्रेण । वृतश्च ब्रह्मा “अहं भूपतिरहं भुवनपतिः; इत्यादि मन्त्रं 
जपेत्‌ । 'वाचस्पते यज्ञ गोपाय? इति यजमानेन प्राथितो ब्रह्मा आहवनीयपर्चा- 
-्वागेन दक्षिणां दिशमागत्य स्वासनं 'अहं देघिषव्यादेत’ इत्यादि मन्त्रेण वीक्ष्य 
तृणं निरस्य, “इदमहं वृहस्पतेः’ इत्यादि मन्त्रमुच्चारयन्‌ आहवनीयाभिमुख 
वाग्यत उपविशेत्‌ । 


अध्वयु कत कमपां ्रणयनम्‌ 
्रोक्षणसाधनभ्रुतानामपां जलकुम्भाच्चमसेन प्रणीतापात्रेण पृथक्क रण- 
मपां प्रणयनमुच्यते । (ब्रह्मन्नपः प्रणेष्यामी'ति ब्रह्माणं पृच्छन्नध्वयु: 'ओ प्रणय’ 
इति ब्रह्मणानुज्ञातः प्रणयनं कृत्वा प्रणीतापात्रमाहवनीयस्योत्तरतः बहिवेदि 


परिशिप्टम्‌ 
“कस्त्वायुन क्ति' इत्यादि मन्त्रेण स्थापये 
गच्छेत्‌ । 


२८१ 
तु । अग्निप्रणीतयोरन्तरालेन कोऽपि न 


वेदिपरिस्तरणं पात्रसादनञ्च 


अध्वयु: प्रागग्ररुदगग्रेश्‍च कुश: आहवनोयगाहं 


हपत्यदक्षिणाग्नीन्‌ क्रमेण 
परिस्तृणाति-अग्नीन्‌ परितः स्तृणाति। इदं परिस्तरणं कथ्यते । पात्राणां 


इन््शः स्थापनं पात्रसादनमुच्यते। पान्ति रक्षन्ति हविरादिकं यानि तानि 
पात्राणि । अत एव यज्ञायुधत्वेन पात्राणां श्रुती कीर्तनम्‌ 'दश यज्ञायुधा नि” 
इति शापम्‌, अग्निहोत्रहवणी, स्फय:, कपालानि,शम्या, कृष्णाजिनम, मुसलम्‌, 
उलूखलम्‌, दृषत्‌, उपलमिति दश पात्राणि । शूर्पेण विविनक्ति “अगिनहोत्रहवण्या 
हवींषि निर्वपति’ 'स्पयेनोद्धन्ति' 'कपालेषु श्रपयति’ शम्याया अधि दुषदमु- 
पदधाति' 'कृष्णाजिनमास्तृणाति’ 'मुसलेनावहन्ति उलूखले धान्यान्यावपतिः 
'दुषदि तण्ड्लानोप्योपलेन पिनष्टि इतोमानि पात्राणां विनियोजकानि 
वाक्यानि । पात्राणां सादनं गाहुंपत्यस्य पश्चादुत्तरतो वा भवेत्‌ । गार्हपत्यस्य 
पश्चादवस्थितशकटांद्धर्वि्निर्वापार्थं शूर्पमर्निहोत्रहवणीञ्चादाय तयोः प्रतपनं 
कृत्वा 'धूरसी'ति मन्त्रेण शकटस्य धृरमभिमुशेत्‌ । एवमोषाया अभिमर्शनम्‌ । 
अभिमर्शनमिदमुभयत्र समन्त्रकं भवति । शकटस्य दक्षिणं चक्रभारुह्य हविष्यान्‌ 
प्रेक्षेत । आरोहणप्रक्षणं समन्त्रके भवतः। धान्योपरि विद्यमानलोष्ठतृणादि- 
निरासः । तेषामभावे धान्यानां स्पर्शनम्‌ । स्पर्शन समन्त्रकम्‌ । 
ग्राग्नेयादियागथं निर्वापः 

निर्वापो नाम शकटावस्थितस्य धान्यस्य पृथक्करणम्‌ । अग्निहोत्रहवणी- 
समेतं शुपं राकटे निक्षिप्य 'देवस्य त्वा सवितुः? इत्यादिमन्त्रेणाध्वर्युः मुष्टिना 
धान्यं गृहीत्वाग्निहोत्रहवण्यां निक्षिपेत्‌ ह त्रीन्‌ मुष्टीन्‌ समन्त्रकान्निक्षिप्य 
चतुर्थं तूष्णीं निक्षिपेत्‌ । अयमाग्नेयहरर्वानर्वापः । एवम वाग्नीषोमहविनिर्वापः 
शकटावस्थितं धान्यमभिम्‌दयाध्वय्‌: 'स्वरभिविख्येषम्‌' इति मन्त्रेण पूर्वा आ 
वीक्ष्य शकटादवरोहति । शपंस्थं हाव: गाहुपत्यस्य यीन स्थापयित्वा 
स्वासनादुत्तिष्ठेत्‌ । पवित्रार्थं कुशयोः छेदनम्‌, यथाविधि पवित्रसम्पादनम्‌ 
पवित्रमग्निहोत्रहवण्यां निक्षिप्याग्निहोत्रहवणीं जलेन पूरयित्वा ता आप 
उत्पुनाति पवित्राग्रभाग वामहस्ताङगुष्ठतजंनीभ्यां तथव मूलभागं दक्षिण-. 
हस्ताङ्गुष्ठतजंनीभ्यां परिगृह्य पूर्वा be टच पर्चिमदिक्पयन्तं चालयेत्‌ 
इदमेवोत्पवनं कथ्यते । प्रणीतापात्रस्थिताभिराद्धि: अग्निहोत्रहवणीस्था 
प्रोक्षति । अनन्तरं शूपंस्थे हविषो प्रोक्षति । सवत्र प्रोक्षण म एवमे 
त्वा जुष्टं प्रोक्षामि’ 'अर्तिषोमाम्यां त्वा जुष्ट प्रोक्षामि इति प्रोक्षत्‌ । 
प्रतिपात्रे पृथक्‌ पृथक्‌ मन्त्रेण 'दैव्याय कमं णे इत्यादिना आ र 
नामसञ्चरे-यत्र सञ्चारो निषिद्धः तत्र स्थापनम्‌ । मन्त्रपुरस्सर ङ्गा 
दाय 'अवधूतं रक्षः इत्यादिमन्त्रेणावधुनोति । अवधूनन कम्पनम्‌ । तच 

दष्टफलकम्‌ यद्धल्यादिक लग्नं भवति तदपसारणाय । वेद्या कृष्णाजिनं 
्रत्यगग्रीवमास्तृणीयात्‌ । अस्तीणं वामहस्तेन स्पृष्ट्वा 'आद्विरसि इति मन्त्रे- 
णोलखलं स्थापयित्वोलूखले हविद्रेव्य प्रक्षिपेत्‌ अन्नेस्तन्‌रसि' इत्यादिमन्त्रेण । 
अत्राध्वर्ययजमानौ वाचं विसृजतः। मुसलमादाय हृविष्येष्ववदधाति आदानस्य 
स्थापनस्य च प्रथवपृथडमन्त्र: । हविष्कृदेहीति हविष्कृत आह्वानम्‌ । हविष्कृत्‌ 
यजमानपत्नी । सा व्रीहीनवहन्ति । आह्वानसमयेऽग्नीत्‌ शम्यया दृषद त्रिवार 
घट्टयति । आग्नीध्रोऽवहतं हविः शूर्प॑मादाय तत्र प्रक्षिप्त निप्पुनाति तुषाणां 
पृथक्करणम्‌ निष्पवनम्‌ । ततः तण्डुलेषु संलग्नानां तुषाणां निरसनं तुषोपवा- 
प॒शब्देनाभिधीयते । 'पुरोडाराकपालेन तुषानुपवपति’ इति विधिः। शूर्पण 
विविनक्ति । 'देधो वस्सविता’ इत्यादिमन्त्रेण हविष्यान्‌ पात्र्यामोप्यानामिकया 
स्पृशेद्‌ । इदमेवाभिमन्त्रणमिति कथ्यते । 

अनन्तरं फलीकरणम्‌ -तण्डुलकणानां पृथक्करणम्‌ पृथक्क्रय कणान्‌ 
फलीकरणपात्रे निदध्यात्‌ । एतेषां कणानामग्रं दक्षिणाग्नौ होमो भविष्यति । 
अयं फलोकरणहोम इत्युच्यते । 

पेषणं कपालोपघानञच 

अध्वर्यूस्तण्ड्लानां पेषणम्‌, कपालानामुपधानमाग्नी ध्रश्‍च युगपत्कुरुतः । 
कपालोपधानायाग्नीध्रः उपवेषेण काष्ठेन गाहपत्याङ्गाराच्‌ पृथक्कुर्यात्‌ । 
गार्हपत्यस्य दक्षिणभागेऽङ्गारानु निधाय तदुर्पार कपालानां निधानं कपालो- 
पधानं कथ्यते । उपवेषादानस्य कपालोपधानस्य च पृथङ्मन्त्रः । वामाङ्‌गुलि- 
स्पृष्टे कपालेऽङ्कगारनिधानम्‌ । एतेन कपालानामधः स्थितेनोपरिस्थितेन 
चाङ्गरेण कपालास्तप्ता भवेयुः । कपालानामुपधानक्रमो वतते । तेन क्रमेण 
समन्त्रकमुपधानं भवति । एवमाग्नेयपुरोडाशार्थंमष्टौ कपालान्युपधायाग्नीषो- 
मोयपुरोडाशाथमेकादशकपालानि यथाक्रमं समन्त्रकाण्युपदध्यात्‌ । उपहितानां 
कपालानामङ्गारेस्तापनम्‌ । एतावत्क्रृत्वार्नो ध्रः उपसजनीरधिश्रयति । पिष्ट- 
संयवनार्था आपः उपसर्जेन्यः कथ्यन्ते । पेषणप्रकारः-पूरवं वत्क्ृष्णाजिनादानम्‌ 
तदास्तरणम्‌ भवधूननमित्यादिकं कृत्वा कृष्णाजिने दुषद निदध्यात्‌ । दृषदो- 
ऽधस्तात्‌ द्वादशाङ्गुलां शम्यां तदुपरि शिलां स्थापयेत्‌ । शिलाया उपरि उपल- 
स्य शिलापुत्रकस्य निधानम्‌ । तण्डुलानामावपनं पेषणाञ्चाध्वर्थृः कुर्यात्‌ । 
सवंमिदं कर्मजातं समन्त्रकं भवेत्‌ । पेषणानन्तरं उपलया कृष्णाजिनोपरि 
किञ्चित्पिष्ट पातयेत्‌ । इदं प्रोहणपदेनाभिधीयते । प्रोहणानन्तरं तदीक्षणम्‌ । 
पेषणावसरे ब्रह्मा वेदं हस्तेन परिगृह्य पात्रान्तरस्थमाज्यमाज्यस्थाल्यां निर्वपेत्‌ । 
सपवित्रायां पात्र्यां पिष्टानां संयवनायावापः । गाहुपत्यस्य पश्चादुपविश्या- 
घ्वयु: आर्नीध्ेण समानीत उपसर्जनीः सपवित्रेण पाणिना प्रतिगृह्य पिष्टानु 
संयोति-मिश्रयति । इदमेव संयवनम्‌ । संयवनेन संस्कृतं पिष्टं समं विभज्य 
द्वो पिण्डो कृत्वा 'इदमग्नेः? 'इदमग्नीषीममोः' इति निर्दिशेत्‌ । ब्रह्मा आज्यम- 

धिश्रयेत्‌ कपालानामुपरि द्वयोः पुरोडाशयोरधिश्रयणं समकाले$व्वर्यराग्नी ध्रश्च 
कुरुतः । पुरोडाशप्रथनम्‌ । यावत्परिमाणानि कपालानि तावत्‌ पृथुकरणं 
पुरोडाशप्रथनपदाथः । प्रथनान्तरं तयोरद्धिरभिमशनम्‌ । अभिमर्शनमन्तरः 
“अस्निष्टे त्वचं माहिसीत्‌’ इति । “यु 
पर्यग्निकरणम्‌ 

, जवलदङ्गारः परितो भ्रामणं पर्येर्निकरणपदार्थः। पुरोडाशयोरेव नेदं 
पय रिन करणम्‌, किन्तु वेद्यामासादितस्याज्यस्यापि कर्तव्यम । समन्त्रकमिद्‌ं 
पय ग्निकरणं - भवति । पर्यग्निकरणानन्तरं पुरोडाशोप्ररि अङ्गराणां निधानं 
श्रपणाथ कतव्यम्‌ । तप्तकपालेषु पुरोडाशाधिश्रयणं तदुपरि अङ्गाराणां 
निधानञ्चेति द्वयं पुराडाशपाकार्थं भवति। पक्वापक्वप रिज्ञानार्थमभिमशनं 
कतंव्यं समन्त्रकम्‌ । अनन्तर भस्माध्युहनम्‌ । इदममिवासनमिति कथ्यते । 
भस्माभिवासनं वेदेनोपवेषेण वा भवति । 


प्राप्त्यनिनयनम्‌ 
आप्त्येभ्यः तत्संज्ञकदेवताभ्यः पात्री प्रक्षालन जलमङ्गुलिप्रक्षालनजलञ्च 
समन्त्रक परस्परमससृष्टं भूमौ निनयेत्‌ । 
प्रन्वाहायंपचनम्‌ 
दशं पूणंमासयोर्दक्षिणात्वेन दीयमानमोदन मन्वाहयमित्युच्यते। तस्य 
पाको दक्षिणाग्नौ भवति । अतएवान्वाहार्यंपचन इति दक्षिणार्‍्नेर्नाम सम्पन्नम्‌ । 
येन पात्रेण तदोदनं पच्यते तत्पात्रं दक्षिणाऱ्नावधिश्रयेत्‌ । 


वे दिनिर्माणम्‌ 

अग्निहोत्रिणां गृहेषु प्रागेव निमिता वेदिस्संरक्ष्यते, किन्तु क्रत्वनुष्ठानदिने 
खननोद्धननादिसंस्का राः समन्त्रकाः कतंव्याः । वेदिनिर्माणप्रकारः 'अपरेणा- 
हवनीयं वेदि खनति’ इत्यादिनां सूत्रेण द्वितीयाध्यायषष्ठ्यां कण्डिकायाँ 
कात्यायनेन कीतितः । खननादिकमारनी ध्रस्य ऋत्विजः कमे । आग्नी ध्रः खातां 
मृदं परिसमुह्य-एकत्रीक्ृत्य पुरीषान्तरमानीय तत्र प्रक्षिपेत्‌ । खाता मृत्‌ 

पुरीषशब्देनोच्यते । 

उत्करः 

आग्नीध्र आहवनीयोत्तरत उत्करं कुर्यात्‌ । अनपेक्षितपांसुतृणादीर्ना 
्रक्षेपणस्थानमुत्करशब्दाभिधयम्‌ । इदञ्च स्थानं गर्तरूपं भवति । अत्राग्नोध्रस्य 
“इन्द्रस्य बाहुः? इति मन्त्रजपः । | 
स्तम्बयजहंरणम्‌ 
अध्वर्यकर्तेकमिद कर्म । यस्मिन्‌ देशे वेदिनिर्माणं भविष्यति तस्मिनु 
स्थाने उदगग्रं तृणं निदध्यात्‌ । तदिदं निधानमेव स्तम्बयजु हँ रणमुच्यते ४ 

निक्षिप्तस्य स्फयेन प्रहरणमध्वर्य्‌ः कुर्यात्‌ । तदुपरि पुरीष "खाता मुदं प्रक्षिप्य 
स्फथन द्रढीकृत्य प्रोक्षत । अनन्तरं वेदेरियत्तां निश्चेतुं स्फथन रेखाकरणं 
पूर्वेपरिग्रहशब्देनाभिधीयते । यथा पूवपरिग्रहः तथो त्तरप रिग्रह कृत्वा वेदि 
निर्माय तत्र प्रोक्षण्यासादनायाध्वयः प्रोक्षणी र'सादयः इत्यादिप्रषाच्‌ आग्नी श्राय 
दद्यात । प्रषदानमाग्नी ध्रस्य प्रेषार्थक रणमध्वर्योः । वेदिस्तरणात्पूवं वेद्यां पतितं 
तृणकाष्ठदिक निरस्येदध्वर्युः । हस्तौ प्रक्षाल्य वेदि परिस्तीय तत्र प्रणीताः स्फ्‌चं 
इध्मं वहिश्चासादयेत्‌ । अनन्तरमध्वर्यूः गाहंपत्ये खुव प्रतप्य वेदाग्रः संमृज्येवं 
पुनः कृत्वा स्रुवमन्यानि च पात्राण्याग्नीध्राय दद्यात्‌ । स च पात्राणि वेद्यामासा- 
दयेत्‌ । संमाजेनीनां वेदाग्राणामुत्करे प्रासनमध्वर्युः कुर्यात्‌ । 
प्रत्नीसंनहनम्‌ 

अनन्तरं निक्रंतिकोण उपविशन्‌ यजमानपत्नीं मुञ्जे निमितेन त्रिगुणितेन 
योक्त्रेण कटिप्रदेशे संन्नहनं-वन्धनं परितो वेष्टनं कुर्यादव्वर्यृः। 'अदित्यं 
रास्नासि? इति सन्नहनमन्त्र: । पत्नीसंस्क्रारकमिदं कमे । अनन्तरं पत्नीमाज्य- 
मवेक्षयति । पत्न्याऽवेक्षितमाञ्यं वेद्यां स्थापयेत्‌ । प्रोक्षणीभ्यः पश्चात्स्थापनम्‌ । 


उत्पवनम्‌ 


पोक्षणीनामाज्यस्य च पवित्राभ्यामुत्पवनं कुर्यात्‌ । उत्पवनं नाम पूर्वा- 

परतया चालनम्‌ । उत्पवनानन्तरं यजमानकतकमाज्यावेक्षणम्‌ । 
भ्राज्यग्रहणम्‌ 

स्र वेणाज्यस्थालीतः जुहूपभृद्ध्रुवासु पात्रेष्वाज्यं गृह्हीयातु। जुह्वां 
चतुर्वारं 'चवुर्जु ह्वां गृह्लाति’ इति वचनात्‌ । 'अष्टावृपभृति गृह्वाति'इत्यष्टवार- 
मुपभृति। “चतुद्‌धुंगायाँ' इति चतुर्वारं ध्रुवायां ग्रहणम्‌ । जुहस्थमाज्यं 
प्रयाजानां, उपभृति गृहीताज्यं प्रयाजानूयाजानां धृवास्थमाज्यं सवंयज्ञाना- 
मनुष्ठानाय भवति । ग्रहणे सवंत्र मन्त्रा भवन्ति । अनन्तरमिध्मं वेदि वहिश्च 
प्रोक्षणीभिः प्रोक्षेत्‌ । प्रोक्षणीशेषं ्वाहषां मूले सिञ्चेतु। सेचनानन्तरं बहि- 
मुष्टिमादाय विस्रस्य ततः प्रस्तर पृथक्क्रत्य ब्रह्मणे दद्यात्‌ । बहिषां लवनावसरे 
यः प्रथमो मुष्टिः स प्रस्तरपदेनाभिधीयते । लवनानन्तरमस्य प्रस्तरमुष्टेः भूमौ 
निक्षेपो निषिद्धः । अस्य च वेदिपरिस्तरणानन्तरं तदुपरि परिस्तरणे विनियोगो 
भविष्यात। अतोऽयं ब्रह्मणे दीयते। वेदिपरिस्तरणपयंन्तं ब्रह्मा प्रस्तरं 
घारयति। 'ऊर्णग्रदसं त्वा स्तृणामि’ इति मन्त्रेण बहिषा वेदि स्तृणाति 
त्रिवारम्‌ । इध्मादेकां समिधं ब्रह्मणस्सकाशात्प्रस्तरञ्चादाय प्रस्तरमुपरि- 
धारयन्‌ समिधमाहवनीये निदध्यातु, येनाहुवनीयः प्रज्ञ्वलितस्स्यात्‌ । अनन्तर- 
माह्वनीयकुण्डस्य मध्यमे दक्षिणे उत्तरे च भागे त्रीन्‌ परिधीनु परिदध्यात्‌ । 
इदं परिधिपरिधानं कथ्यते । बाहुमात्राण्यारद्रीणि एकवुक्षीयानि पलाश-वेक ङ्कुत- 
काष्मयंबेल्वानि काष्ठानि त्रीणि परिधिशब्देनोच्यन्ते । पूर्वं पूर्वालाभे उत्तर- 

मुत्तर ग्राह्यम्‌ । त्रयाणां परिधानं समन्त्रकं भवति । अनन्तरं वेद्यां यानि 
बर्हीष्यास्तृतानि तदुपरि द्वे दीर्घ तृणे तिरञ्ची निदध्यात्‌ । इमे तृणे विधृति- 
शव्देनोच्येते । तदुपरि प्रस्तरं स्तृणीयात्‌ । विधृत्योः (द्वयोः तृणयोः) इदं कार्य 
यत्‌ सत्यवसरे प्रस्त रस्यास्तृतर्वाह्स्यंः पृथग्ग्रहणम्‌ । प्रस्तरोपरि जुहुपभृद्ध्रुवाणां 
स्थापनं कुर्यात्समन्त्रकम्‌ । पात्र्यां स्थानद्दये आज्यलेपं कृत्वा लेपोऽयमुपस्तरण- 
मित्युच्यते ) तत्राग्नेयं पुरोडाशम्‌ अरनोषोमीयपुरोडाशञ्च स्थापयित्वा 
पुरोडाशयोरुपरि घृत क्षारयेत्‌ । क्ष/रणमिदमभिधारणं कथ्यते। पुरोडाश- 
श्रपणाथ यानि कपालानि तेषु स्रवेणाज्यलेपं कृत्वा सङ्ख्यया तान्युद्वासयति-- 
प्रथममुद्वासयामि द्वितीयमुद्वासयामि इति। वेद्यामासादितानां हविषामा- 
Te एवमात्मनरच स्पर्श: । आत्मस्पर्शो नाम हृदये हस्तेन स्पशः 
कथ्यते । 


सामिधेन्यन्‌वचनम्‌ 


समिदिन्धनप्रकादका मन्त्रा: सामिधेन्यः कथ्यन्ते । इमे मन्त्रा एकादश 
सन्ति-'प्रवोवाजा अभिद्यव’ इत्याद्याः । 'त्रि: प्रथमां त्रिरुत्तमाम्‌’ इत्यनुशासनेन 
प्रथमा अन्तिमा च ऋक्‌ त्रिस्त्रिरम्यस्यते। तेन पञ्चदश तऋृचस्सिव्यन्ति । 
दशंपू्णेमासयोः 'पञ्चदश सामिधेनी रनुब्रूयात्‌? इति विधिना पञ्चदश संख्या 
सामिधेनीनां भवति । सामिधेन्यनुव चनं होतृकतृ कम्‌ । तत्र होत्रर्थंमध्वर्यृः सदनं 
कल्पयति । तत्र स्थित्वा 'सामिवेनीरनुब्रहि’ इत्यव्वर्योः प्रेषं श्रृत्वा होता 
मन्त्रानु पठति । एककस्या ऋचोऽन्ते होता प्रणवमुच्चारयति, तदवसरेऽध्वर्य्‌- 
रेककां समिधमाहवनीये आदधाति । आधायंकाँ समिघमनूयाजाथंमव- 
शेषयेत्‌ । अत्राष्टादश समिधो भवन्ति। सामिघेन्यनुवाचनान्तेऽध्वर्यूव देना - 
हवनीयं त्रिरुपवीज्य स्रृवेण पूर्वाधार कुर्यात्‌ । 


ग्राधारः 


आश्रियत इत्याधारः । आज्य क्षारयेदित्यरथः । वायव्यकोणादाग्नेयक्ोणान्तं 
क्रियमाणं क्षारणं पूर्वाधार इति कथ्यते । क्षारणञ्च 'ऋजुमाघारति ऊव्वंमा- 
धारयति, सन्ततमाधारयति’ इति विधया कतेव्यम्‌ । पूर्वाघारोऽयं प्रजापति- 
देवताकः। पूर्वाधारमनुष्ठायाध्वयृणा अग्नीदग्नीन्‌ संमृड्ढि’ इति प्रेषित 
आग्नी ध्रोऽर्निसं मार्ज त॑ कुर्यात्‌ । अध्वर्यृहच 'ओ नमोदेवेम्यः नमः पितृभ्यः इति 
देवान्‌ पितृ ₹चाञ्जलिना नमस्कृत्याप उपस्पृश्य यजतिदेशं सञ्चरेण गत्वा 
( होमदेशः यजतिदेश इति विभागः-अग्नेः पश्चाद्‌ भागो होमदेश 
दक्षिणभागश्‍्च यजतिदेशः ज्ञेयः ) ईशानाभिमुखस्तिष्ठन्‌ उत्तराघारमाघारयेत्‌ । 
अयमाघारः निऋतिकोणादीशानकोणान्तः इन्द्रदेवताकस्समन्त्रको भवति । 


स्र्चौ स्वस्थाने निधायाध्वर्युरिघ्मसंनहूनमादाय ( येस्तृणरिष्मानां 

बन्धनं भवति तानि इध्मसंनहनानि भवन्ति) आश्रावणप्रत्याश्चावणपूवंक होतृ- 
वरणं कुर्यात्‌ । तदनन्तरं यजमानाषंयाणि कोतंयेतु। यजमानाषयको तंनान्ते 
होतुर्नामोच्चारणानन्तरं पाश्वं उपविष्टयोरध्वर्य्वाग्नी ध्रयोरंसदेशं होता 
संमृशेतु। होता यदा 'अग्नि्होता' इति मन्त्रं पठति तदाघ्वयुः ख॒चावादाय 
(स्रक्छब्देन जुहुः उपभृच्च गृह्येते) यजतिदेशं गत्वा पञ्च प्रयाजान्‌ अनुतिष्ठन्‌ । 


प्रयाजाः 


'समिधो .यजति तनूनपातं यजति इडो यजति बहिर्यंजति’ स्वाहाकारं 
यजति इति पञ्च प्रयाजानां विधायकवाक्यानि। अत्र समिदादयश्शब्दा 
यागनाम्नां वाचका: । अध्वर्योराश्रावणम्‌ 'ओश्रावय’ इति आग्नो ध्रस्य प्रत्या- 
श्रावणम्‌ अस्तु श्रौषट्‌? इत्याश्रावणप्रत्याश्रावणे जातेऽध्वयृः होतारं 'समिधो 
यज'इति प्रेष्यति। याज्यामन्त्रपठनान्ते होता "वौषट्‌? इति वषट्कारं 
यदा करोति तदाध्वर्युः जुहुस्थाज्यं किञ्ज्जुहृयात्‌ । अयं प्रथमः प्रयाजः। 
द्वितीयादिप्रयाजेष्वध्वर्य्‌ः 'यज यज’ इत्येव प्रेषं दद्यात्‌ । पूर्ववद्‌ वषट्कारान्ते 
द्वितीयं तृतीयञ्च प्रयाजं जुहुस्थेनाज्येन कृत्वा चतुर्थपञचमप्रयाजार्थंम्‌ उप- 
भृत्पात्रगतादाज्यादर्धं जुह्वामानयेत्‌ । 'अतिहायेडो बहिः प्रति समानयति इति 
विधेः । इडोयागं परिसमाप्य बहिस्वाहाकारयागं प्रति उपभृत्पात्रादाज्यं जुह्वां 
समानयेदिति तदर्थः । भाश्रवणप्रत्याश्रावणानन्तरं यज इति प्रेषानन्तरं होतुः- 
वषट्कारकरणावसरे चतुर्थ पञ्चमञ्च प्रयाजावनुतिष्ठेत्‌ । प्रयाजयागेषु 
समाप्तेयु यजमानोऽनुमन्त्रणमन्त्रजपं कुर्यात्‌ ।'एको ममएका तस्य योऽस्मान्‌ द्वेष्टि 
यञ्च वयं द्विष्मः द्वौ मम द्वे तस्य त्रयो मम तिस्रस्तस्य चत्वारो मम चतस्रस्तस्य 

पञ्च मम न तस्य किञ्चन” इत्यनुमन्त्रणमन्त्रः । पञचमप्रयाजानुष्ठानावसरे 
जुह्वां किञ्चिदाज्यमवशेष्य शिष्टमाज्यं हविःषु क्षारयेत्‌ 'प्रयाजशंषेण हवींष्य- 
भिघारयेत्‌’ इति विधः । 


ग्राज्यभागो 


अर्निदेवत्यः सोमदेवत्यश्चेति द्वावाज्यभागो भवतः। आश्रावणप्रत्या- 
श्रावण पुरोनुवाक्याप्रेषयाज्या प्रेषवषट्कारहोमादिक्रं पूववदेव भवति । आज्य- 
भागाथंमाज्यं स्रुवेण ध्रुवातो ग्राह्यंम्‌ पुनशचाज्यमाज्यस्थालीतः ध्रुवायां 
पूरणीयम्‌ । पूरणमिदमाप्यायतं कथ्यते । प्रयाजेषु पुरोनुवाक्याप्र॑षो नास्ति, 
आज्यमागयोस्तु वर्तेत इति विशेषः। प्रथमाज्यभागे आश्रावणप्रत्याश्रावणा- 
नन्तर “अग्नयेऽनुब्रूहि? इत्यध्वय्‌ंकतं कप्रषानन्तरं होत्रा पठ्यमानो मन्त्रः पुरोनु- 
वाक्येति, 'अग्नि यज’ “सोमं यज’ इत्यध्वर्युकतृंकप्रेषानन्तरं होत्रा पठ्यमानो 
मन्त्रो याज्येति च तयोः स्वरूपमवगन्तव्यम्‌। किञ्च याज्यामन्त्रस्यादौ 'ये 
यजामहे? इति अन्ते च 'वौषट्‌’ इति च पदं संयोज्य होता पठतीति विशेषोऽव- 
गन्तव्यः । एतार्वान्ति पूर्वाङ्गानि । 

प्रधातवाग: 


एवं पूर्वाङ्खानि परिसमाप्य प्रधानयागाननुतिष्ठेत्‌ । प्रधानेषु आग्नेय: 
पुरोडाशः प्रथमः, आज्यद्रग्यक उपांशुयाजोऽग्नीषोमदेव त्यो विष्णुदेवत्यो वा 
द्वितीयः, तृतीयश्चाग्नीषोमीयपुरोडाशयागः। अग्नीषोमदेवत्य उपांशुयाजः 
पूर्णिमायां विष्णुदेवत्योऽमायामिति व्यवस्थितविकल्पः । इमे त्रयोऽपि यागाः 
आश्चावणप्रत्याश्रावणपुरोवाक्याप्रेषपु रोनुवाक्यामन्त्रपठन - याज्याप्रेषयाज्या- 
मन्त्रपठनवषट्कारान्तहोमाः त्यागानुमन्त्रणमन्त्रपठनपूर्वंकमनुष्ठीयन्ते। तत्र 
पुरोनुवाक्याप्रेषसमनन्तरमव्वर्युः ग्रतिपुरोडाशमवदानक्रमेण द्रव्यमवदाय 
याज्यामन्त्रप्रषं ददाति । अवदानस्यायं विधिः- 'सक्ृद्‌ पस्तृणाति द्विहंविषोऽ- 
वद्यति’ 'सक्कदभिघारयति चतुरवत्तं जुहोति’ इति । प्रथमं स्रवेणाज्यमादाय 
जुह्वां लेपं करोति। इदमुपस्तरणमभिधीयते। तदुपरि पुरोडाशावदानम्‌ । 
अवदान नाम हविष्ट्वश्रयोजकोभूतस्संस्कारः। अर्थात्‌ 'अङ्गुष्ठपर्वंमात्र- 
मवद्यति’ इति विधया यत्पृथक्क्रत द्रव्यं तद्धविर्भेवति। एवं द्विवारं जुह्णामव- 
दाय तदुपरि स्रवेणाज्यक्षारणमभिघारणं कथ्यते । सक्ृद्पस्तरणं द्विहेविषोऽव- 
दानं सक्कदभिधारणञ्चेति चतुरवत्तं हविभवति। एवमवदाय यजतिस्थान- 
मेत्याध्वर्यूर्याज्याप्रंषं ददाति, होता च याज्यामन्त्रं पठति। होतृकरतूको 
वषट्कारः अध्वर्यकतृ कः प्रक्षेपः, यजमानकतृ कस्त्यागशचेति क्रियास्समान एव 
काले भवन्ति : एवं प्रतिप्रथानयागं क्रिया भवन्ति । सप्तदशाक्ष रस्समेतो यागः 
कथ्यते--“आश्रावय, अस्तु श्रौषट्‌, यज, येयजामहे, वोषट्‌’ इति सप्तदशा- 
क्षराणि, एभिर्यैतो याग एव विष्णुः, विष्णुरेव यागः । तदयमत्र संग्रहरलोकः- 

“चतुभिइच च्तिभिइच द्वाभ्यां पञ्चभिरेव च। 
हयते च पुनद्वाभ्यां स नो विष्णः प्रसीदतु' ॥ इति ॥ 

एवमाग्नेयोपांशुयाजाग्नीषोमीयेषु प्रधानयागेषु सम्पन्तेषूत्तराङ्गानि 

विशदो क्रियन्ते 
त्विष्टकुद्धोमः 

उत्तराङ्गेषु प्रथममिदमङ्गम्‌ । अवदानपुर्वंक प्रधानयागेष्वनुष्ठितेषु 
शिष्टानि यानि पुरोडाशादिद्रव्याणि तेषां संस्कारार्थं क्रियमाणमिदम्‌ प्रतिपत्ति- 
कर्मोच्यते । 'उपयुक्तस्याकीर्णंकरतानिवतंकः कमं प्रतिपत्तिरिति तल्लक्षणम्‌ । 
पूणिमायां त्रीणि प्रधानानि कर्माणि-आर्नेयः उपांशुयाज:, अरनीषोमीयः 
पुरोडाशश्चेति। तत्र पुरोडाशस्योत्तरार्धात्स्वष्टकृद्यामाथमवदाय जुह्वां 
स्रवेणाभिधार्याग्नेरुत्तराद्ध होमः कर्तव्यः । अयं स्विष्टकृद्धोमः दुष्टादुष्टाथ: -- 
द्रव्यसंस्कारांशेन दृष्टार्थः यागांशेन चादृष्टा्थे: । 


प्राशित्रहरणम्‌ 
दशं पूर्णमासयोः प्राशित्रशब्द: प्रधानयागीयहृविष एकदेशवाचो, एकदेश- 

द्रव्यस्य निक्षेपणार्थं यत्पात्रं तद्वाची च । प्राशित्रपात्रमुपस्तीरयं पुरोड।शमस्तकाद्‌ 
यवमात्रं पिप्पलमात्रं वावदाय तत्पात्रे निक्षिप्याज्यस्थाल्याज्येनाभिघायं ब्रह्मणे 
तत्पात्रं दीयते । इदमेव प्राशित्रहरणम्‌ । तदिदं पात्रं ब्रह्मा प्रतिगृह्य निदिष्टदेशे 
निक्षिप्य प्राशनसमयो यदा तदा तथा प्राइनीयात्‌ यथा च द्रव्य दन्तसंलग्न न 
स्यात्‌ । निगरेदित्यर्थंः । 
| इडावदानं तद्धक्षणञ्च 

इडाशब्दोऽपि इडापात्रं हुतशेषादवदीयमानं द्रव्यञ्चाभिधत्त । अध्वयूं 
प्राशित्रपात्रं ब्रह्मणे प्रदायाप उपस्पृश्य इडापात्र्याँ धृतेनोपस्तीय हुतशिष्टद्रव्याणां 
दक्षिणतो मध्याच्च द्विरवदाय हिरभिघायडां पञ्चावत्तं कुयात्‌ । 'यजमान- 
पञ्चमा इडां भक्षयन्ति’ इति शास्त्रेणेडाभक्षणकर्तारः पञ्च भवन्ति। अतः 
पञ्चावदानानि। तत्र यजमानभाग किञ्चिदधिकं पृथकङ्ृत्य ध्रृवापात्रस्य 
पवंभागे स्थापयेत्‌ । अवत्तद्रव्यसहितमिडापात्रं होत्रे दत्वा पात्रमविसृजन्नध्वर्यं 
होतुरङगुलिपर्वंणो स्रुवाज्येनाञ्ज्यात्‌ । होतुः प्राणो पञ्चवारमवान्तरेडामवदाय 
होतुरिडाञ्च तद्धस्त भादध्यात्‌। यजमानसहितास्सव ऋविजोऽन्नारब्धा 
इडोपाह्वानमन्त्रं पठेयुः । सन्त्रपठनावसरे यजमानः आ्नेयपुरोडाशं चतुर्धा 
कृत्वा तद्द्रव्यं वहिष्यबस्थाप्य इदं ब्रह्मणः? “इदमध्वर्या: “इद होतुः 
“इदमग्नीध:' इति निदिशेत्‌ । तदनु मन्त्रं जप्त्वा निदिष्टानु भागान्‌ ऋत्विग्भ्यो 
दद्यात्‌ । इडोपाह्वामन्त्रसमाप्त्यन्ते आर्नीध्राय षडवत्ते प्रदत्त (आग्नीध्राय 
दीयमानो भागः पडवत्तशब्देनोच्यते) आग्नीध्रो मन्त्रोच्चारणपुरस्सर प्रथमं 
चतुर्धाकरणद्रव्यं भक्षयति, तदनन्तरमिडाद्रव्यं भक्षयतीति क्रमः । अनेनव क्रमेण 
सयजमाना ऋत्विजो भक्षयुः। ब्रह्मा च प्राशित्रं भक्षयित्वा चतुर्घाकरणमि- 
डाञच भक्षयेत्‌ । घ्राशित्रहरणचतुर्धाकरणडाभक्षणानि द्रव्यसंरकारकाणि प्रति- 
पत्तिरूपाणि । 


मार्जनमन्वा हर्याद्वासनञच 
भक्षणानन्तरं सव आचमनं कुय्‌:। अध्वर्य: प्रस्तरे पवित्रं निवायापस्तत्र 
प्रक्षिप्य ताभिस्सवं एवतिजो यजमानसहिता आत्मशुद्धये मार्जन कुर्य 
अघ्वयुरन्वाह्यमभिधायं (दशंपुणमासयोदं क्षिणात्वेन दीयमानमोदनमन्वा हार्य - 
मिति कथ्यते। अस्यौदनस्य पाको दक्षिणाग्नौ भवति) उदगग्नेः स्श्रापये- 
दालम्य । 
प्ररिनसंमाजनानयाजाइच 
अध्वयूराहवनीयादुद्धतमुल्मुकमाहवनीये प्रक्षिप्य इध्मसन्नहनादवशेषितां 
समिधमादाय ब्रह्मन्‌ प्रस्थास्यामि’ इति ब्रह्माणमापच्छ्य समिधभाग्नीध्राय 
प्रदाय तं प्रष्येत्‌ 'अग्निमग्नीत्सम्मडिढ' इति। आरनीध्रस्तां समिधं आहवनीये 
प्रक्षिप्यमाणां वीक्ष्य होता 'एषा न? इति मन्त्रेणानुमन्त्रयेत्‌ । आग्नी ध्रोऽत 

सम्मज्यात्‌ । ब्रह्मणानुज्ञातो5व्वर्यु: अनुयाजयागार्थ द्रव्यमाज्यं ध्रुवातो जुल्वाँ 
यथाविधि समानीय होमदेशं प्राप्याश्रावणप्रत्याश्रावणानन्तरं होतारं 'देवान्यज' 
इति प्रष दद्यादनूयाजार्थेम्‌ । पञ्च प्रयाजा इव त्रयोश्नयाजा भवन्ति । एतेषां 
यागानामाज्य द्रव्यम्‌ देवताइच 'देवं वहिः? देवो नाराशंसः' 'देवो$ग्नि: इति 
तिस्रः । अत्र याज्यामन्त्रे 'ये यजामहे' इति न योज्यते, वषट्कारस्तु वतंते । 
वषट्कारान्ते होम: । एवं त्रिष्वप्यनूयाजेषु क्रम: । यजमानकतक उद्देश्यत्यागो-- 
ऽनुमन्त्रमन्त्रजपश्च पूववदेव भवति । 
स्ररठ्य्‌ हन परध्यञजनञ्च 
_  सरुवछेब्देनात्र जुहूपभृतौ गृह्येते । वेद्यां वहिपि यथाविधि तयोः निक्षेपण- 
मव व्यूहूनम्‌ । अनन्तर जुहूमभ्युक्ष्य तदाज्येन परिध्यञ्जनम्‌ । प्रथमं मध्यम- 
परिधेः, अनन्तरं दक्षिणपरिधेः तदनन्तरमुत्तरपरिधेलेपः कार्यः । अयमेवाञ्जन-- 
पदार्थ: । 
सर्कदाकः 

ध्यमं प्ररिधि गृहीत्वा स्पृष्ट्वा सूक्तवाकमन्त्रपठनाय “सूक्तवाकाय 
सृत्त ब्रूहि, इति होतार प्रेष्येत्‌ । मन्त्रपठनावसरेऽव्वर्य्‌ः विधृत्या सह प्रस्तर- 
मादाय विधृती आहवनीये प्रक्षिप्य प्रस्तरस्याग्रभागं जुह्वां मव्यभागमुपभृति 
मूलभागञ्च ध्रृवायामञ्ज्यात्‌। एवमञ्जित्वा प्रस्तरादेकं तृणं परिशेषय 
होतुमंन्त्रान्तेऽग्नौ प्रहरेत्‌ । इदमेव सुक्तवाकप्रहरणमिति कथ्यते । प्रहरणमिदं 
प्रक्षे परूपम्‌ । सुष्ठ्क्तं वक्ति इति सुक्तवाकः ! यावत्यो देवताः पूर्वमिष्टास्तासां 
नामग्राहं मन्त्रं सङ्कीतेनं भवति 'अर्निरिदं हविरजुषत अवीवृधत महो- 
ज्यायोऽक्रत? इत्येवं सर्वासां देवतानां कीर्तनं भवति । इदमपि प्रतिपत्तिकमं । 
प्रस्तरात्मृथक्क्ृतं प्रहरति । इदमनुप्रहरणमिति कथ्यते। अनन्तर परिधिप्रः 
हरणम्‌ । मध्यमपरिधेः प्रथमम्‌, अनन्तरं सहैव द्वावपि परिधो प्रहरेत्‌ । इदं. 
परिधिप्रहरणमुच्यते । 


+ ० 


पत्नीसंयाजाः 

अध्वयुः परिधिप्रहरणानन्तरं संस्रावहोमं कृत्वा वेदं स्रुक्खुवमाज्यस्था- 
लीञ्चादाय गाहपत्यदेशं गच्छेत्‌ । वेद होता गृह्वाति, स्रुक्ल्रवमध्वर्यृः आग्नीघ्र 
आज्यस्थालीं गृहीत्वा गच्छेयुः । अध्वयु दक्षिणं जानुं भूमौ निक्षिप्य जुहुयात्‌ । 
स्थाल्याज्येन चतस्रो देवता यजति सोमः त्वष्टा, देवानां पत्नीः, अर्निगृहपति; 
रिति चतस्रो {देवताः । होमकालेऽष्वर्य्‌ः पत्नीमन्वारभेत । इमे होमाः पत्नो- 
संयाजाः कथ्यन्ते । चतुर्ष्वपि पत्नीसंयाजेषु आश्रावण प्रत्योश्रावण पुरोनुवाक्या- 
प्रेष पूरोनुवाक्यामन्त्रपठन-याज्या प्रेष-याज्यामन्त्रपठन-वषट्कारान्तहोमोदुदेश्य-- 
्रागानुमन्त्रणमन्त्रपठनादिकं तत्तत्कतृक पूर्ववद्‌ भर्वात । पत्नी संयाजाख्य कम 
शंय्वन्तम्‌ इडान्तं वा भवति । ` तच्छंयोरावृणीमहे' इति मन्त्रः शंयुवाक इति 
ह तत 

कथ्यते । अनेन क्रिपमाणं कम शंयुवाकशब्दवाच्यम्‌ । एतदन्तं वा भवति। 
अथवा इडान्तं इडाभक्षणान्तं वा भवति । यथा पुरोडाशयागे पुरोडाशेडाभक्षणं 
भवति तथेव पत्नोसंजानामाज्यद्रव्यकत्वादत्राज्येडा भवति । इडोपाह्वानादिक 
यथा तत्र कृतं तर्थेवात्राज्येडादिकं कर्तव्यम्‌ । शांय्वन्तपक्षे शंयुवाके क्रियमाणे 
वेदतृणं गहीत्वा प्रस्तरसंस्कारवतु अग्र मध्य मूलमिति क्रमेण जुह्वा स्रुवे आज्य- 
स्थाल्याञच समन्त्रकमञ्ज्यादध्वर्यूः पूर्वं वत्‌ । 
दाक्षिणार्तिकहोमः 

तण्डुलपेबणावसरे पात्रसंल्लग्नं यत्पिष्टं पात्रे संरक्षितं तत्‌ पिष्टलेपपद- 
वाच्यम्‌ । एवं तण्ड्लानां फलीकरणावसर ये कणा: पात्रे संरक्षितास्ते फली- . 
करणपदवाच्याः । अनयोरहोमो दक्षिणाग्नौ कतंव्यः। सोऽयं पिष्टलेपफलीकरणऽ 
होमः दाक्षिणार्निक होम₹च कथ्यते । पिष्टलेपहोमोऽरिनिदेवताकः । 

वेदबिस्रंसनं योक्त्रवित्ंतनञच 

पत्नी वेदं (प्रथमलूनं दर्भमुष्टि) मन्त्रपुरस्सर प्रमुञ्चति ग्रन्थिविमोचनं 
करोति । एवं पूर्वं कटिप्रदेशे बद्ध योक्त्रञ्च समन्त्रकं विस्रंसयेत्‌ । विस्रस्तं 
बेदमध्वर्यः वेद्यां स्तृणाति । 

समष्टियजर्होमः 

'देवागातुविदो गातुम्‌? इत्यादिमन्त्रेण क्रियमाणो होमः समष्टियजुर्होम 
इत्युच्यते । अध्वय॒ः ध्रौवमाज्यं जुह्वामानीयावहनीयाग्नौ जुहुयात्‌ । अत्र वातो 
देवता । 

बहिर्हामः 


वेद्यामास्तीणं सवे बहिः जुह्मां निधायाह्वनीये जुहुयात्‌ । अयं बहिहोमः 
कथ्यते । भत्रादित्याः वसवः मरुतः इन्द्र: विश्वेदेवाशइच देवता: । 


घ्रणोतानिनयनम्‌ 


अघ्वयुः प्रणीतापात्रस्था अपो वेद्यां निनयेत्‌ । इदमपि प्रतिपत्तिकमं । 
उत्करे कृष्णाजिनधूननं कृत्वाध्वयुः पूर्ण पात्रमानीय तदृगतं जलं यजमानस्या= 
ञ्जलौ अव्यवच्छिन्नं क्षिपेत्‌ । यजमानश्च तदुदकं हस्ताभ्यां गृह्ह्ोयात्‌ । इद- 
व । जलेन मुखं प्रक्षालयेत्‌ यजमानः। दाशंपूर्णमासिकावभूथध्नानमिदं 
कथ्यते । 


विष्णक्रमक्रमणम्‌ 
यजमानो वेदिमध्ये प्राङ्मुखस्तिष्ठर्‌ अर्ङ्जाल बध्वा 'दिवि विष्णुः’ 
इत्यादिमन्त्रं पठन्‌ त्रीनु क्रमणान्‌ कुर्यात्‌ । इदमेव विष्णुक्रमक्रमणम्‌ । इदमेकमङ्गं 
दशंपूर्णेमासयोः। विष्णुक्रमक्रमणानन्तरं यजमानो वेदिभूभि सर्वाश्च दिशः 

सर्वाइचाग्नीन्‌ स्‌यंञ्च समन्त्रकं पश्येत्‌ । अनन्तरं वेदेः पइचादुपविश्याशी: 
प्रार्थन कुर्यात्‌ । 


एवं तावत्पोणंमासेष्टे: स्वरूपं संक्षेपेण प्रदशितम्‌ । तत्र क्रियमाणाना- 
मद्धानां स्थूलशः क्रमेण सुखावबोधाय परिगणनं क्रियते -(१) यजमानकतृं- 
कस्संकल्प: (२) अग्न्युद्धरणम्‌ गाहूंपत्यादग्नेराह्वनीयदक्षिणाग्न्यो: कृते पृथक्क- 
रणम्‌, (३)अग्न्यन्वाधानम्‌ ममाग्ने वर्चः? इत्यादिमन्त्रेण त्रिष्वप्यग्निषु प्रत्येकं 
समिद्द्वयाधानम्‌ ब्रह्मवरणम्‌, (४) प्रणीताघ्रणयनम्‌ चमसेन गहीता आप: 
प्रणीताः कथ्यन्ते तासां निदिष्टस्थाने स्थापनम्‌, (५) परिस्तरणम्‌ परितः 
कुशेरर्निकुण्डानामाच्छादनम्‌, (६) पात्रासादनम्‌ जुहूपभूद॒धुवादोनां निदिष्ट- 
स्थाने स्थापनम्‌, अग्निहोत्रहवण्या (अग्निहोत्रं हूयते यया साऽर्निहोत्रहवणा)' 
इडापात्र्यां वा (वारणकाष्ठनिमिताऽरत्तिपरिमाणा इचङ्गुलगर्ता मध्ये सङक्‌- 
चिता चतुरङ्गुलदण्डा इडाया आधारत्वादियमिडा पात्रीत्युच्यते) तस्यां हवि- 
ग्रहणादिकं भवति, (७) पवित्रकरणम्‌ (समग्रं द्विदलं कौशं प्रादेशमात्रं पवित्रं 
भवति) तत्सम्पादनम्‌ (८) अवहूननं फलोकरणम्‌ (तण्ड्लानां कणादिनिरसनेन 
शोधनं फलीकरणम्‌ (९) तण्ड्लपेषणम्‌, (१०) कपालोपधानम्‌ (तत्तदृत्पत्ति- 
वाक्येन निदिष्टसंस्याकानि मृत्तिकानिमितानि पक्वानि पुरोडाशश्रपणार्थ 
विहितानि पात्राण कपालानोत्युच्यन्ते । तेषां मन्त्रोच्चारणपुरस्सरं विहितक्रमेण 
रथापनमृपधानं कपालोपधानं कथ्यते) (११) उपसजंनोनां हृवियश्चाविश्रयणम्‌ 
(पिष्टसंयवनार्थास्तप्ता आपः उपसर्जन्यो भवन्ति, तासां हृविषश्चाविश्रयणम्‌) 
(१२) आप्त्यनिनयनम्‌ स्तम्बयजुहँरणम्‌ (अङ्गुलिप्रक्षालनार्या आपः आप्त्यो 
भवन्ति तासां निनयनम्‌, दशंपूणंमासादौ यजुर्मत्रेण छिन्नो दर्भः स्तम्वयजुः 
कथ्यते तत्सम्पादनम्‌) (१३) पात्रसंमागंः (स्रूव-जुहूपभूत्‌ ध्रूवादीनां तत्तल्ल- 
क्षणनिमितानां पात्राणां सम्मार्जनं प्रोञछनम्‌) (१४) पत्नीसनहनम्‌ (मुञ्जः 
निर्मितो रज्जुविशेषः पत्नीसंनहनं कथ्यते, याञ्च रञ्ज्‌ पत्न्याः कटिप्रदेशेः 
बध्नाति ऋत्विक) (१५) इव्म-वेदि-र्वाहषां प्रोक्षणम्‌ (पालाशा अरत्निपरि- 
माणा अष्टादशसमिध इध्म उच्यते। अस्य वेदे: बहिषाञ्च प्रोक्षणं जलेन 
सिञ्चनम्‌) (१६) प्रस्तरग्रहणम्‌ (दर्भेलवनावसरे यः प्रथमो लूनो दं मुष्टिः स 
प्रस्तरः कथ्यते, यस्य चास्तरणं वेद्यां करिष्यते) (१७) वेदिस्तरणम्‌ परिधिपरि- 
घानम्‌ (बहिषा वेदेः स्तरणम्‌, आहवनीयस्य परितो निधीयन्ते यास्समिधस्ताः 
षरिधयः कथ्यन्ते, तासां पर्चिमदक्षिणोत्तरभागेषु स्थापनम्‌) (१८) विधृत्योः 
स्थापनम्‌, (याभ्यां तृणाम्यां विशेषेण प्रस्तरो धार्यते ते तृण (कुशो) विधृतिशब्द- 
वाच्ये । तत्स्थापनम्‌, (१६) आज्यस्थालोतः स्न्‌ वेण जुह्वादिपात्र निर्दिष्टक्रमे- 
णाज्यं गृहीत्वा वेद्यां स्थापनम्‌, पुरोडाशस्थापनम्‌, सामिधेन्यनुवचनम्‌ (समिदि- 
न्धनप्रकाशिका ऋचः पञ्चदशसंख्याकास्सामिधेन्यो भवन्ति। होत्रा ऋक्षु 
पठ्यमानासु प्रणवोच्चा रणावसरऽध्वर्य रिध्मादेकेका समिधमाहवनीय आदध्यात्‌ ४ 

इदं सामिधेनोकर्माभिधीयते। अग्निसंमा्गः आघारौ (बायव्यकोणमार- 
भ्याग्नेयकोणपर्यन्तं, निऋतिकोणमारभ्येशानकोणपयन्त सन्ततधृतधारा 
क्षारणमाधारपदार्थे: । प्रथम आधारः प्रजापतिदेत्रताकः, द्विती यश्चन्द्रदेवताकः । 
प्रथमोऽमन्त्रकः, द्वितीयश्च समन्त्रकः) होतृवरणम्‌ प्रयाजाः आज्यभागो प्रधान- 
यागाः स्विष्टद्धत्‌ सुष्ठ इष्ट करोतीति स्विष्टकृतु, कृतस्य प्रधानयागस्य 
पौष्कल्यापादकं कमे स्विष्टकृत्कमे) घ्राशित्रावदानम्‌ (प्रशित्रं नाम ब्रह्मणो 
भागः, तस्यावदानं पुरोडाशात्‌ यवमात्रं पिप्पलमात्र वा TR | 
तदिदं ब्रह्मणे भक्षणाय दीयते। इडावदानादिकम्‌ ( अवशिष्टद्रव्यस्य पुरो- 
डाशादे: प्रतिपत्त्यर्थमिदमवदाय भक्षणार्थम॒त्वरस्यो दीयते ) अन्वाहायंदक्षिणा 
दक्षिणाग्नौ यदोदनं सम्पाद्यते तदन्वाहार्यंपदेनोच्यते। इदमेव 'त्रद्वत्विग्म्यो 
दक्षिणारूपेण दीयते ) अनूयाजाः व्युहूनम्‌ ( जुह्वादिपात्रार्णा तत्तत्स्थाने स्थापनं 
व्यूहनं कथ्यते । सूक्तवाकः (इदं द्यावापृथिवी’ इत्यनुवाकपठितो मन्त्रभागस्सुक्त- 
वाकः । अनेन मन्त्रेण प्रस्तरादिप्रहरणमर्नो क्रियते) शंयुवाकः (तक्छयोरा- 
वृणीमहे इत्यादिमंन्त्रभागः शंयुवाक उच्यते) पत्नीसंयाजाः (पत्नीदेवता- 
काञ्चत्वारो यागविशेषाः गाहँपत्याग्नौ क्रियन्ते) दक्षिणाग्निहोमः (पिष्टलेप- 
फलीकरणहोमोऽत्र क्रियते) बहिर्होमः, प्रणीताविमोकः विष्णृक्रमः व्रतविसगं: 
ब्राह्मण-तपंणञ्च । 
दर्शष्टिः 

अमावास्याप्रतिपत्सन्धौ क्रियमाणो यागः दर्शयागः। अत्रापि त्रयः 
प्रधानयागा भवन्ति-आग्नेयः, एन्द्रं दधि, एन्द्रं पय इति । दधिपयोयागः 
सान्नाय्यशब्देनाप्यभिजीयते। यः कृतसोमयागः स एव सान्नाय्ययागेऽधि- 
करोति। यश्चाक्ृतसोमयागः तस्य कृते ऐन्द्राग्नपुरोडाशयागो विहितः । 
अमावास्यायामप्युपांशुयाजो विकल्पेन क्रियते । यवहसाध्यः दशंपुर्णमासथागः । 
तत्रामावास्यायामपराह्कू पिण्डपितृयज्ञ कृत्वा यजमानः सायंदोहार्थं वत्सा- 
पाकरणं दुग्धतपनम्‌, तदातञ्चर्नामत्यादीनि पूर्वाङ्गानि करोति। परेद्यु: 
प्रतिपदि दशंयागः। अत्रापि पौणंमासोवत्‌ पूर्वोत्तराङ्गानि यथोपदिष्टानि 
भवन्ति । 

चतुर्मास्यानि 

चतुषं चतुषु मासेषु क्रियमाणानि कर्माणि चातुर्मास्यनाम्ना व्यव- 
हियन्ते । अत्र वश्वदेवम्‌ वरुणप्रघासः, साकमेधः शुनासोरीय इति नाम्ना 
चत्वारि पर्वाणि भवन्ति। तेषु वेश्वदेवेऽष्टौ प्रधानयागा:--आग्नेयोऽष्टा+ 
कपालः, सोम्यश्चरुः, सावित्रोऽष्टाकपालः सारस्वतश्चरुः पौऽणः पिष्टमयइ्चरुः, 
मारुतस्सप्तकपालः वेश्वदेवी पयस्या, द्यावापृथिवीय एककपालः। एतेषु 
आग्नेय-सौम्य-सावित्र-सारस्वत-पौषणयागाः पञचसञ्चरशब्देनोच्यन्ते । 
इमेऽवदिष्टेषु त्रिष्वपि पर्व॑सु सञ्चरन्तीति पञ्चसञ्चरा भवन्ति । वेश्‍वदेव- 
पवणो यान्यङ्गानि तानि वरुप्रघासेषु साकमेधे चातिदिश्यन्ते । दशंपूणमास-' 

यागतोऽत्रायं विशेषः दशंपूर्णमासयोः पञ्च भवन्ति प्रयाजाः, अत्र लु नव; तत्र 
हि ~ ति र १ 
समिष्टयजुरेकम्‌ अत्र तु नेयम्‌; वाजिदेवताकवाजिनद्रव्यकयागोऽधिकः । 


ट पटान वा वी अतिरिक्तारचत्वार: ऐन्द्राग्नो 
प्रधानयागा: । पूर्वस्मिन्‌ पर्वणि अध्वयब्रंह ह ननो वनेति 
हिः रि त्व बि हात 155ग्नो ध्रशचेति चत्वार 
च त्र र hrs इति स्या ॥ अत्र दक्षिण विहार उत्तर 
व हार इति वादहूयम्‌ । दक्षिण विहारे प्रतिप्रस्थाता मारुतोमामिक्षां अनु- 
तष्ठति, अध्वर्यृश्चोत्तरविहारेऽऽ्टौ यागाननुतिष्ठति। यथाऽब्वर्युरङ्गानि 
प्रधानानि चानुतिष्ठति तर्थेव प्रतिप्रस्थातापि सर्वाण्याचरति मार्त्यामिक्षा- 
यागस्य । प्रणीतापत्नीसंनहनादीनि निवतं न्ते । अस्मिन्‌ पर्वणि करम्भपात्राणां 
निर्माणं तद्धोमश्च विशेषतया क्रियेते। दोपपात्रसदृ्ानि यर्वापष्टनिमितानि 
पात्राणि करम्भपात्राणि कथ्यन्ते । करम्भपात्राणां होमः पत्नीकर्तृकः। सा 
शूप तानि पात्राणि निक्षिप्य मूर्घ्ना शूर्पं हरन्ती दक्षिणेऽग्नौ जुहुयात्‌ । यवपिष्टे- 
नव मेषीं मेषञ्च कुरुतः। मेपीहोम प्रतिप्रस्थाता दक्षिणेऽग्नौ करोति, मेव-. 
होमञ्चाध्वर्यूंरत्तरविहारेग्नौ करोति । सोमयागवदत्राक्भृथस्तानं तीर्थे भवति । 
अस्मिनु पर्वणि धेनुः अश्वःषड्द्वादश वा गावः दक्षिणारूपेण दीयन्ते, किन्त्वेतेषां 
विकल्पः । अन्यत्सर्वं वेशवदेवःद्भवति । 

साकमेधः दृघहसाध्य: । पूर्वस्मिन्‌ दिने प्रातः अनीकवतीष्टिः । अस्या- 
मिष्टौ अग्निरनीकवाच्‌ देवता अष्टाकपालः पुरोडाशो द्रव्यम्‌; अन्वाहार्यो 


~ 
~ 


दक्षिणा। मध्याह्ने सान्तपनेष्टिः। सान्तपना! मरुतो देवताः चरद्रेब्यम्‌, 
अन्वाहार्यो दक्षिणा । सायं गुृहमेधीयेष्टिः, ग॒हमेधिनो मर्तो देवताः, पयः 
पक्वझ्चरुः द्रव्यम्‌, ऋषभो दक्षिणा । द्वितीयदिने प्रातरुद्धरणादिकमनुष्ठाय 
दविहोमः, क्रीडनीयेष्टि:, अत्र मरुतः क्रीडिनो देवताः, पुरोडाशो द्रव्यम्‌ 
अन्वाहार्यो दक्षिणा । ततः अदितीष्टिः अत्रादितिदंवता चरुद्र॑ब्यम्‌, अन्वाहार्यो 
दक्षिणा । ततो महाहविस्संज्ञकेष्टः पञ्चसञ्चराणि कर्माणि वेश्वदेविकानि, 
ऐन्द्राग्नो द्वादशकपालः, माहेन्द्रश्चरु:, वेश्यकमंण एककपालः । ततः पितृयज्ञः 
अत्र पितरोऽग्निष्वात्ता देवताः षद्कपालः धानाः नन्थः इति द्रव्याण। भजिता 
यवा धाना उच्यन्ते। परकोयवत्सेन दह्यमानाया गोदुंड्वेन सक्त, सम्पिष्य 
यत्सम्पद्यते द्रव्थं स मन्थः । अस्मिन्‌ यागे चत्वारः प्रयाजाः, द्वावनुयाजो, 
अन्वाहार्यो दक्षिणः । अन्ते च त्र्यम्बकेष्टि:-रूद्रो देवता, चत्वार एक्रकपाला- 
पुरोडाशा द्रव्यम्‌ एक एवाध्वयु: सवंमिदं तूऽणीं कुर्यात्‌ । अत्र ऋषभो दक्षिणा । 
यथा विधि उत्तराङ्गान्याचरेत्‌ । 

चतुर्थे शुनासी रीये पर्वेणि पोणंमासधर्मा अतिदिश्यन्ते । पञ्चसञ्चर- 
हवींष्यत्र समाप्य शुनासीराभ्यां द्वादशकपालः, वायव्य पयः, सौये एककपाल 
इति यागत्रयमनुष्ठेयम्‌ । इदं चातुर्मास्याख्य कम यावज्जीव कतंव्यत्वेन 

सकृत्कतंव्यत्वेन वा विहितं वतेते । किञ्चेदं कमं ऐष्टिक पाशुक सौमिकञ्चेति 
त्रिविधम । त्रयाणामपि प्रकाराणां पृथकपृथगितिकर्तेव्यता विहिता वतंते। 
अत्र केवलमैष्टिकचातुर्मास्यांनां स्वरूपं प्रदशितम्‌ । पाशुकस्य सौमिकस्य च 
प्रकारो सत्र ग्रन्थादवगन्तव्यः । 


निरूढपश बन्धः 


“पश्विज्या संवत्सरे संवत्सरे प्रावृषि? इति सूत्रयन्ताचार्यः वर्षासु प्रति- 
संवत्सरं कतंव्यत्वेन पर्विज्यां विदधाति । पशुना इज्या परिवज्येति निरूढ- 
पशबन्ध उच्यते प्राणिद्रव्यकत्वसादृश्यादयं सौमिकान्नीषोमीयपश्वङ्ग- 
ग्राहक: । अर्थादग्नीषोमीयपशुप्रकृतिक: । अग्नीषोमीयपशावेव विशसना- 
दीन्यङ्गानि समाम्नातानि । अत्र च तानि नाम्नातानि । किञ्च 'तस्मात्पाला- 
शमेव यूपं कुर्वीत' इत्यत्रत्यविधिना यूपोद्देशेन जात्यन्तरविधार्नं तदा 
सङ्गच्छेत, यदा यूपस्य कुतरिचत्प्राप्तिरुच्येत । तथा चाग्नीषोमीयपशोयूपपरि- 
प्राप्तौ तत्र 'खादिरो यूपो भवति’ इति विहितं खादिरत्वं वाधित्वात्र 
जात्यन्तरविधानं सङ्गच्छते। तथा चाग्नीषोमीयपशोर्यूपपरिप्राप्तो तत्र 
“खादिरो यूपो भवति’ इति विहितं खादिरत्वं बाधित्वात्र जात्यन्तरविधानं 
सङ्गतं भवतीति निरूढपशुवन्धोऽग्नीषोमोयपशुप्रकृतिक इति सिद्धं भवति। 
वेदे यत्र यत्र पशुशब्द: तत्र सवत्र छाग एव ग्राह्य इति महषिजेमिनेरनु- 
शासनम्‌ । पशुद्रव्यकत्वेऽपि यागस्य, साक्षात्पशुनं द्रव्यम्‌ किन्तु अवदान- 
संस्कारसंस्क्ृतं वपादिकमेव, 'वपामुद्धरति’ 'हृदयस्याग्रऽवद्यति अथ जिह्वायाः’ 
इत्यादिनाऽवदानस्य विहितत्वात्‌ । अवदानं हि नाम हृविष्ट्वप्रयोजकोभूत- 
स्संस्कारः। अवदीथमानमेव द्रव्यं हविः भवति। अतः पशोः हृदयादिह- 
विष्प्रकृतितया यागाङ्गत्वं बोध्यम्‌ । 


निरूढपशुवन्धे द्रव्यं प्रदशितम्‌ । देवता च-इन्द्राग्नी, सूर्यः प्रजापति- 
रिति तिसृष्वेका वेकल्पिकी । अध्वर्यू: होता ब्रह्मा आग्नीध्चः प्रतिप्रस्थाता 
मंत्रावरुणइचेति षड्त्विजः। अत्र वपाहोमः प्रधानम्‌ । तस्य पूर्वाङ्गान्युत्त- 
राङ्गानि च सन्निपत्योपकारकाण्यारादुपकारकाणि च भवन्ति। पूर्वाङ्गेषु 
गुपच्छेदन य्ूपाहुतिः स्थाण्वाहुतिरचेत्याद्यङ्गानि भवन्ति । तत्र यूपशब्दोऽलौकि- 
कार्थावबोधकः, न केवलं पशुबन्धनार्थं निखातव्यकाष्ठविशेषावबोधकः, किन्तु 
तक्षणाञजनाष्टाश्रीकरणादिदृष्टाद्‌ष्टसंस्कारगणवाचकः, तादुशसंस्कार- 
विशिष्टः काय्ठविश्ञेषावबोधको वा । य॒पार्थमरण्यं गत्वा वृक्षरछुत्तव्यः। सच 
वृक्षः पलाशो भवेन्निरूढपशुबन्धे । अरण्यगमनात्पूर्वं होमः कतंव्यो भवति । 
स च होमो यूपाहुतिशब्देनोच्यते । यूपार्थयमाहुतिः। 'यूपं ब्रक्ष्मन्‌ वेष्णव्यर्चा 
जुहोति? इति विधिनेयमाहुतिः स्न्‌ वेण चतुर्गृहीतमाज्यं गृहीत्वा 'उरु विष्णो’ 
इति मन्त्रेण क्रियते । युपस्यान्ते वाऽरिनि मथित्वा वेयमाहुतिः क्रियते । होमा- 

नन्तर वृक्षस्याभिमशः अभिमन्त्रणं वा भवति । तादशो वक्षः पालाशश्छेत्तव्यः 
यश्च बहुलपण:, अशुष्काग्र:, ऊध्वंसकलश्ाख:, मध्याग्रोपनतो5ब्रणइच । 
वृक्षस्य यस्मिन्‌ प्रदेशे छदनं तस्य स्रुवेणोपस्पर्शनम, तृणमन्तर्धाय परशुना 
छदनम्‌, छुदनावसरे यः प्रथमइशकलो निपतति तं पृथङ्‌ निदध्यात्‌ । स एव 
शकलः स्वरुरित्यभिघीयते । तस्य पशवञ्जनादाव पयोगः 'स्वरुणा पशमनक्ति? 
इति विध: | छेदनावसरे यूपो यथा दक्षिणा न ` पतेत्‌ तथा छेत्तव्यम्‌ । यपे 
छिन्ने स्थाणौ होमः कतंव्यः। होमोऽयं स्थाण्वाहुतिशब्देनोच्यते । स्थाणरयं 
सुत्रका रेणाब्रश्चनशब्देना भिहितः । स्थाण्वाहुतिरियं यूपसंस्कारार्थेव, न स्थाण- 
सस्कारार्था, उपयुक्तसंस्कारापेक्षया उपयोक्ष्यमाणसंस्का रस्य प्राबल्यात्‌ । 
ृक्षाग्रपरिवासनम्‌ ( परिवासनं छेदनम्‌ ) अनन्तरं तक्षणं अष्टाश्रि करोति । 
अष्टसख्याका अश्रयो यथा भवेयुस्तथा करोतोत्यर्थः। अष्टाश्रिकरणमपि तथा 
कतंतव्य यथा हि निखननावसरे गर्ताहप्रदेशे न स्यात्‌ । गर्ताहँप्रदेश एव सूत्र- 
कारेण उषर शाब्देनाभिहितः । ततो वेदिकरणम्‌ । वेदिकरणात्पूर्वं षढ्ढोतृमन्त्रेण 
होमो निरूढपशुबन्ध एव भवति, नाग्नीषोमीयपशौ । 


वेदिनिर्माणम्‌ 

वेद्याः पूवंस्यां दिशि उत्तरवेदि विमाय तन्मध्ये नाभि करोति । तत्रे- 
वाग्निः स्थापप्यते । ततस्सम्भारान्‌ तन्मध्ये न्युप्य वेदिम्‌ उत्तरवेदि च प्रोक्ष्य 
आहवनीयादुत्तरवेद्यर्थमरिन प्रणयेत्‌। ददित्थम्‌-आहवनोये भूयिष्ठ काष्ठ 
निक्षिप्य प्रज्वलय्य ज्वलन्तमर्नि वालुकापूर्ण कस्मिर्चितपात्रे गृहीत्वा अध्वर्यू 
रुत्तरवेदिदेशं गत्वा ( अध्वयुप्रेषितेन होत्रा प्रणयनार्थास्वृक्ष पठयमानासु ) 
तत्रोत्तरवेदिमध्यगताया नाभेरुपरि सम्भाराणामुर्पार अग्नि निक्षिप्य पात्रगत- 
सिक्ता अपि अगन्नेरुत्तरभागे न्युप्य द्वादशगृहीतेन आज्येन जुह्वा पूर्णाहुति 
जुहुयात्‌ । अतः परमुत्तरवेदिगतोऽग्निरेव आहवनीयपदवाच्यो भवति । अत 
आहवनीये कतंव्यानि कर्माण्यस्मिन्नेवाग्नो क्रियेरन्‌ । यतोऽस्य प्रणयन कृत 
स गाहुंपत्यो भवति । अर्थात्पूर्वाहनीयो गार्हपत्यशब्दवाच्य इतः परं भवति । 
अतो गार्हपत्ये विहितानि कर्माण्यत्रेव कतेव्यानि ॥ 


पात्रासादनादि 
ततः कुशसमिदाद्याहरणमरण्यात्‌ । इध्मकाष्ठानि त्रयोविशतिसड्ख्य- 
कानि । काशाः प्रस्तरार्थाः। विधृत्यर्थं द्वे इक्षुशलाके । तत अग्न्योरुत्तरतः 
वाशकपात्राणि अधोबिलानि आसादयितव्यानि । तानि च-- 

१. स्फ्यः । २. अग्निहोत्रहवणी । ३. वसासोमहवनी । *. जुहृद्दयम्‌ । 
५. उपभ॒द्द्वयम्‌ । ६. पृषदाज्यधानी । ७. आज्यस्थालीद्टयम्‌.। ८. हृदयशलाख्य 
कण्टकम्‌ । ६. छुरिका । १०- कुम्भी । ११. प्लक्षशाखा। १२. वपाश्रपणीद्वयम्‌ । 
१३. औदुम्बरो दण्डः । १४. रशनाद्वयम्‌ । १५. सुवश्च । 

पात्राणाममीषां दरशेपर्णमासवत्प्रोक्षणादिक कृत्वा प्रयाजानूयाजायथं 
जुह्णादिषु पात्रेषु आज्यं पृषदाज्यं च (दधिमिश्चितमाज्यं) गृहीत्वा आज्यपूर्णानि 
पात्राणि वेद्यामासाद्य यूपनिखननार्थमवटं कुर्यात्‌ । अवटखातस्तथा भवेत्‌ यथा 
यूपस्या धोमागो5रत्निपरिमाण आच्छाद्येत। तस्मिन्तवटे यूपं पूर्वेनिमितं 
निखाय आज्येनाड्क्त्वा चषालमप्याज्याक्तमेव परिधाप्य कुशर्निमितया 
त्रिसरया रज्ज्वा आवेष्ट्य यागीयकाणत्वादिदोषरहितम्‌ उत्पन्नदन्तं पुमांसं 
पशु (अजे) स्नापयित्वा तं युपसमीपमानीय यागीय देवताया उदिदष्टाये 
उपाकुर्यात्‌ । उपाकरणं नाम देवतामुद्िदश्य पशोरूपस्पशेनपूर्वंकं निदशः 
“अग्नये त्वा ( इन्द्राग्निध्यां त्वा ) जुष्टमुपाकरोमि’ इत्यादिः। तच्च 
हस्ते कुशद्वयं प्लक्षशाखां च निक्षिप्य कर्तव्यम्‌ । अत्र यूपाञ्जनोच्छ्यणपरि- 
व्याणेषु क्रियमाणेषु पूर्व होत्रे प्रंषं दत्वा तेन तत्तत्संबन्धिनीष्वृक्षु अनूच्यमाना- 
स्वेव अध्वयुस्तानि तानि कर्भाणि कुर्यात्‌ । कर्मेस्वेषु क्रियमाणेषु यजमानो 
यूपे स्पृशन्नेव तत्समीपे तिष्ठेत्‌ । ततोऽध्वर्योः प्रेषं श्रुत्वा होतरि अर्निमन्थनीया 
ऋचोऽनुब्रवति सति अध्वर्यृररणीतः अग्नि मथित्वा तमग्निमाहवनीये प्रक्षिप्य 
रशनया पशु यूपे बध्नीयात्‌ । अत्र अश्निमन्थनं मथितस्याग्नेराहवनीये प्रक्षेपश्च 
केवलाद्ष्टार्थः । होमाद्यर्थाग्ने: पूर्वमेव सत्त्वात्‌ प्रयोजनान्तरादशंनाच्च । 
ततस्तं पशमङदधिः प्रोक्षणींमिः प्रोक्ष्य आर्ज्यालप्तेन स्रुवेण समज्य तत्रेव पशौ 
वद्धे तिष्ठति प्रयाजान्‌ यजेत्‌ इष्टिषु प्रयाजानूयाजानां पुरोऽनुवाक्याः प्रेषा वा 
न सन्ति। केवलं याज्या एव । ताइच होत्रेव पठनीयाः । पशुषु तु प्रेषास्सन्ति 
ते सर्वारच पुरोऽनुवाक्या मंत्रावरुणाख्येनत्विजा पठनीया: । स तिष्ठन्‌ औदुम्ब रं 
दण्ड ललाटसम्मितं यजमानदत्तं धारयन्नेव प्रेपादीनु पठेत्‌ । पशुयागे चेकादश 
प्रयाजाः । तत्रास्मित्रु समये दश प्रयाजाः, वपोद्धरणानन्तरमेकरचेति प्रयाजा 
अनुस्ठेया: । तेषु देवता:-- 

१. समिधः। २. तनूनपात्‌ नराशंसो वा। ३.इडः। ४. बहिः। 
५. द्वारो देव्यः । ६. देव्यौ उषासानक्ता । ७. देव्यो होतारौ । ८. तिस्रो देव्यः 
€. त्वष्टा । १०. वनस्पति: । स्वाहाक्ृत्यरच क्रमेण । द्रव्यमाज्यम्‌ ॥। 


पशसंज्तपनवपाहोमादि 


'ततः पर्यग्निकृत्वा आग्नीघ्ः होत्रा अध्रिगुप्रेषाख्येषु मन्त्रेष्‌च्यमानेषु 
आहृवनीयादुल्मुकमादाय पूर्वं गच्छेत्‌ । तस्य पर्चाच्छमिता पशं नयेत । 
एवमुभयोरपि शामित्रदेशं गतयोः आग्नीध्चस्तत्रोल्मुकं निधाय प्रत्यावर्तेत । 
शमिता त्वावृते देशे पश्‌ प्रत्यक्‌ शिरसमुदोचीनपादं निपात्य संज्ञमयेत्‌ । 
ततस्सज्ञप्तहोमं प्रायर्चित्तहोमांम्च हुत्वा वपाश्रपण्यवादाय, अध्वयुर्यजमाना- 
नुगतः प॒शसमीपं गत्वा पश्वङ्गानि जलेन आप्याय्य पशोरुदरं दक्षिणपाइर्वे 
विशस्य (विदाय) अन्तरामाशयमाच्छाद्य स्थितां इवेतरक्तामतिमुदुलां तनीयसीं 

त्ववसदृशीं वपामुत्क्ृत्य तां वपाश्रपण्यामेकस्यां प्रसार्य, अन्यया आच्छाद्य 
यजमानेन अन्वारब्धोऽध्वर्यूराहवनीयसमीपमागत्य प्रतिप्रस्थात्रे वपायुते वपा- 
श्रपण्यो दद्यात्‌। ततस्स वपामलोहिनीं सुश्चताँ श्रपयित्वा वेद्यां पूर्वोपस्था- 
BEE उपरि तामासाद्य अवशिष्टमेकादश प्रयाजमाज्येनेवानुष्ठाय 
ज्यभागो चेष्ट्वा वपामादाय उ जुह्व [ तां नि 
अभिधाय, हिरण्यशकलानि प्रास्य, अनि बि ल जया सणा व 
राहवनीये जुहुयात्‌ । इन्द्राग्नी, सूर्यः, प्रजापतिर्वा विकल्पेन देवता इत्युक्तम्‌ । 
ततो वपाश्रपण्योराहवनीये प्रक्षेपः कार्यः । ततस्सर्वेषामत्विजां पस्तीयजमान- 
योश्च चात्वाले हस्तप्रक्षालनम्‌ । छ 

ततस्तदृदेवताकमेवेकं पशुपुरोडाशयागं कुर्यातु । तदनुष्ठानं पौणँमासी- 
गताग्नीषोमीयपुराडाशवदेव । पुरोडाशसम्वन्धिहविनिर्वापकाल एव पशोहू द- 
यादीन्यद्धान्युत्कृत्य ज्ञमित्रेऽऽग्नौ पूर्वसज्जिते मृद्धाण्डे पचेत्‌ । पाककाले 
हृविषामसाङ्कर्याय चिन्हं कृत्वेव पाकः कर्तव्यः । तानि चाङ्गानि-- 

१. हृदयम्‌ । २. जिह्वा । ३. वक्षः । ४. यक्कत्‌ । (कालखण्डाख्यं मृदुतर 
मांसम्‌) ५-६. वृक्यौ (पार्श्वस्थौ पिण्डौ) । सव्यं वाहुमूलम्‌ । ८-९. पाइर्व- 
इयम्‌ । १०. दक्षिणा श्रोणिः । ११. गुदस्य तृतीयोऽश इति । 

तेषां पाको यदा प्रचलति तदा ऋत्विज: पशुपुरोडारायागमनुतिष्ठेयुः ॥ 
तदीयामिडां पुरोडाशरूपां प्रतिप्रस्थातृवजं सवं ऋत्विजो यजमानर्साहता 
भक्षयेयुशच ॥ 

हृदयाद्यङ्गयागः 

तदनन्तरं पाकभाण्डात्‌ पक्वान्यङ्गान्युद्धृत्य स्वधितिना (छरिकया) 
च्छित्वा, अवदाय, जुह्वां निक्षिप्य, आश्रावणादिषु कृतेषु आहवनीये जुहुयात्‌ । 
अत्र हविषां जुह्लामवदानकाल एव पशुरसे यूषाख्ये *मेदो निधाय तेन जुहुपभृतोः 
इविःपूर्णयोः मुखमाच्छादयेत्‌ । तदेव प्रतिप्रस्थाता प्रधानयागोययाज्याया 
अर्धचंपाठकाले वसाहोमहवन्यां गृतीतां `वसामाहवनीये जुहुयात्‌ । तदनन्तरमेव 
हृदयाद्याहुतिरिति बोध्यम्‌ । हृदायादीन्येकादशाङ्गानि जुहूस्थानि सकृदेव 
होतव्याति ॥ 

ततो दशंवत्‌ नारिष्ठहोमान्‌ हुत्वा पृषदाज्यस्थाल्यां पृषदाज्यं गृहीत्वा 
वनस्पतये (देवताविशेषाय) हुत्वा स्विष्टक्कदर्थं पूर्व मेवोपभृत्यवदाय स्थापिता- 


१. घातमन्तरा प्राणसरोधनादिना प्राणवियोजनं संज्ञपनम्‌ ! 


हृदयं परं शूलप्रोतं कृत्वा साक्षादेवाग्नो तापयित्वा पचेत्‌; इतराणि भाण्डे 
तस्मिन्नेव काले स्विष्टकृद्थंमवदायोपभृति निक्षिपेत्‌ । 
जीणंपटसदृश हृदय वेष्टनं मेदः । 
पाकभाण्डे स्थितर्स्नेहात्मको रसो वसा । 
३८ 


१८ ० २० ० 

न्यङ्गानि जुह्मां कृत्वा प्रेषाश्चावणाद्यनन्तर स्विष्टकृते$ग्तनये हुत्वा इडां यथा- 
वदवदाय सवे ऋत्विजस्सयजमाना भक्षयेयुः ।। 


श्रनयाजाद्यनृष्ठानस्‌ 
ततोऽन्‌याजा एकादश अनुष्ठेयाः । तेषाम्‌-- 


१. देवं बहिः। २. देव्यो द्वारः । ३. देव्यौ उषासानक्ता । ४. देव्यौ 
जोष्ट्यौ । ५. देव्यौ ऊर्जाहुत्यौ । ६. देव्यौ होतारौ । ७. तिस्रो देव्यः । 5. देवो 
नराशंसः । &. देवो वनस्पतिः। १०. देवं बहिः । ११. देवो अग्निः स्विष्टकृत्‌ 
इति क्रमेण देवताः । पृषदाञ्य द्रव्यम्‌ । 


अन्‌याजानुष्ठानकाले प्रतिप्रस्थाता गुदक्राण्डस्य तृतोथमंशं पूव॑मवशे- 
षितमेकादशधा च्छित्वा शामित्रादग्निमादाय उत्तरस्यां वेदिश्रोण्यां स्थापः 
यित्वा तस्मिन्नेकेक गुदकाण्डखण्डं हस्तेन जुहुयात्‌ । ततो यागार्थं पूर्वेवि श- 
स्तस्य पशोः पुच्छमसिना च्छित्त्वा आदाय तेन पत्नी सयाजाननुतिष्ठेत्‌ । तत्र 
प्राकृत्य एव देवताः । ततः प्रकृतितोऽतिदिष्टानामं ष्टिकानां यथासम्भवमनुष्ठा- 
नमङ्गानाम्‌ । ततो यजमानो यूपमुपस्थाय संस्थाजपं कृत्वा कमे समापयेत्‌ । 
पशुयागोऽयं दाशिकपयोयागविकृतिभूतः । अतो धर्मान्‌ तदीयानेव गृह्हीयात्‌ । 


इति पशृयागो निरूढपशुबन्धार्यः । 
सोमयागनिरूपणम्‌ 


सोमयागः चतुष्प्रका रः-एकाहः, अहीनः, साद्यस्क्रः, सत्रं चेति। एका, 
तिस्रः, चतस्रः, द्वादश, भपरिमिता वा दीक्षाः सोमयागे भवन्ति । एकस्मिन्‌ 
दिने कतंव्यतया विहिता नियमा यथावदनुष्ठिता एका दीक्षा। ततो यावद्टार 
दिनान्त रेष्वभ्यस्तास्तावत्सड्स्याका दीक्षा भवन्ति। ततो दिनत्रये, षट्सु, 
द्वादशसु वा दिनेषु उपसदोऽनुष्ठेयाः । तत्र एकाहज्योतिष्टोमादौ तिस्रः, चयने 
षट्‌, अहीनादो द्वादशोपसद इति विवेक: । तत्र दीक्षोपसदामनेकदिनानुष्ठे- 
यत्वेऽपि एकस्मिन्नेव दिने सोमयागानुष्ठातं यत्र स एकाहः। सोमयागस्य 
द्वित्रादिषु दिनेषु पुनः पुनरावृत्यानुष्ठानं यत्र सोऽहीनः। तत्र द्विरात्रप्रभृति 
दशरात्रपर्यन्ता अहीनाः। एकादशद्वादशरात्रावृभावहीनसत्रोभयात्मको । 
द्वादशरात्रस्येव उभयात्मकतां केचिदभिप्रयन्ति । त्रयोदशरात्रप्रभृतयः सहस्र- 
संवत्सरपर्यन्ताः सोमयागा सत्राण्युच्यन्ते। एकस्मिन्नेव दिने सङ्कुल्पप्रभृत्य- 
चभृथान्तमनुष्ठानं यस्य स साद्यस्क्र इत्युच्यते । 


सत्राण्यपि द्विविधानि -रात्रिसत्राण अयनसत्राणि चेति। तत्र द्वादश 
रात्रप्रमृति शतरात्रपयन्तानि रात्रिसत्राण। ततः प्रभृत्ययनसत्राण इति 
सामान्यस्वरूपम्‌ । इदानीं सवंसोमयागप्रकृतिभूतस्य अग्निष्टोमास्यस्यंकाहस्य 

सवंसोमयागेभ्यः पूवंमनुः ठेयस्य अनुष्ठानप्रकारः संक्षेपतो निरूप्यते। तस्य 
आरम्भे पक्षद्वयम्‌ यस्य अनाहिताग्नेः सोमयागानुष्ठाने तीव्रच्छोदिता स 
वसन्ततौ सोमयागोचितं कालं निर्धार्य तत: पूर्वस्यां सप्तम्यामष्टम्यां दशभ्यो 
वा दीक्षापक्षानुसारेण सङ्कल्प्य अर्न्याधानार्थम्‌, अर्न्याधानविधिना अग्नीना- 
धाय समनन्तरमेव सोमयागार्थं सङ्कल्प्य तं यथावदनुतिष्ठेत्‌ इत्येकः पक्षः । 
नात्र पक्षे आधानोक्तकालापेक्षा । अथ वा आधानार्थ विहिते काले यथावदग्नी- 
नाधाय, ततोऽर्निहोत्रदशंपूणंमासपशुचातुर्मास्यादीन्‌ यागान्‌ यथाकालमनु- 
तिष्ठचु, लब्धायां सामग्रीसम्पत्तौ वसन्तर्तो सोमयागमनुतिष्ठेत्‌ इत्यपरः पक्षः । 
दवार्वाप सुत्राद्यक्तौ याज्ञिकेरङ्गोक्ृतौ च। अतो यथेष्टं तौ परिग्राह्मौ । तत्र 
पक्षद्वयेऽपि सोमयागानुष्ठाने न कोऽपि विशेषः । 


सोमयागेऽधिकारी 


तत्र यो नाम 'कुश्माण्डेः पवित्रष्टयादिभिः जपे: पुण्यतोथेस्तानादिभिर्वा 
पावनः कर्मभिरात्मानं शोधयति स्म, निर्वेररच भवति भूतेषु, स एव सोमयागा- 
नुष्ठानेशधकारी भवति। तत्रापि यस्य पिता पितामहो वा सोमयागं 
नान्वतिष्ठताम्‌, सोऽनहस्सोमयागानुष्ठाने त्रिपुरुषसोमपानविच्छेदोति कृत्वा ।. 
एवं यस्य पिता पितामहो वा न वेदाध्यायी, न वा हृविरयज्ञान्‌ श्रौतानन्वतिष्ठत्‌ः 
स दुर्ब्राह्मण इति सोऽपि न सोमयागऽधिकरोति । अतस्तादृशदोषद्वयापनुपत्तयेः 
ऐन्द्राग्नपशुयागम्‌, आश्विनपशृयागं च अनुष्ठाय ततस्सोमयागमनुतिष्ठेत्‌ । तत्र 
आत्मना सह त्रिपुरुषसोमपानाभआवे ऐन्द्राग्नपशुयागोऽनुष्ठेये इति कात्या- 
यनमतम्‌ । आत्मानं मुवत्वा पूवषां त्रयाणाम्‌ आनुपूव्यंण तथात्वे स इत्या- 
पस्तम्बीयाः। एवं वेद्या वेदस्य च तरिपुरुषविच्छंद एव आश्विन: पशुः । तत्रो- 
भयमप्यनुष्ठेयमित्यापस्तम्बीयाः । अन्यतरस्यंव अनुष्ठानमिति कातीयाः 1 

पशयागद्वयमिदं सोमयागात्‌ पूवमेव अनुष्ठाय, तेन च आत्मानं परि-- 
शोध्य, ततस्सोमार्थं स'डुल्पेत इत्येकः पक्षः। अथवा सोममध्य एव चतुर्थ दिने 
ऽनुऽ्ठीयमानेन अग्नीषोमीयेण पशृयागेन सह तन्त्रेण अनुष्ठानमित्यपरः । 
प॒थगनुष्ठानपक्षे सोमयागारम्भात्‌ पुवंतनपर्वेण्येव पशुयागानुष्ठानमिति 
वेदितव्यम्‌ । 

नाम्नि प्रवत्तिनिमित्तम्‌ 
अत्र बहूनामिष्टिपशूनां सत्यनुष्ठाने तेषामङ्गत्वात्‌ *सोमद्रव्यकया- 


१. तँत्तिरीयारण्यके पठिताः 'यनूदेवा देवहेडनम्‌’ (ते० आ० २-२) इत्यादयो मन्त्राः 
कूष्माण्डाः । तँ: क्रियमाणा होमा अपि कूष्माण्डा इत्युच्यन्ते । 
२. सोमो लताविशेषः [ 
इयामलाम्ला च निष्पर्णा क्षीरिणी त्वचि मांसला । 8 
इलेष्मला वमनी वल्ली सोमाख्या छागभोजनम्‌ ॥ (इति वद्यके) 


३०० सीमांसानयमञ्जर्याम्‌ 


गस्यैव प्राधान्यात्‌ “सोमयागः” इनि व्यवहार: । अग्निष्टोमाख्येन साम्ना 
समाष्यमानत्वाच्च 'अर्निष्टोमः? इति प्रकृतयागो व्यवह्मियते। सोमयागो 
हि ऋग्यजुस्सामवेदोक्तः त्रिप्रकारः अङ्गकलापः संवलितोऽनुष्ठो यते । तत्र 
यजुबेंदेनैव समधिकतमान्यङ्गानि प्रायो यज्ञशरीराभिनिवतकाणि विधीयन्ते । 
घऋर्वेदेन विविधयाज्यापुरोनुवाक्याशस्त्रादीनि। सामवेदेन च गानविशि- 
ष्टेमन्त्रैः क्रियमाणानि यागसम्बन्धिदेवतास्तोत्राणि ! तानि च प्रतिंसोमयाग 
बहुन्यनुष्ठेयतया विधीयन्ते। अग्निष्टोमाख्ये सर्वंसोमयागप्रक्ृतिभुतेऽस्मिन्‌ 
द्वादश स्तोत्राण। तत्र अर्निष्टोमाख्यमन्तिमं स्तोत्रम्‌ । न ततः पर 
स्तोत्रमस्ति स्वकीयमस्मिन्‌ यज्ञे । अतोऽग्निष्टोमाख्येन स्तोत्रेण समाप्य- 
मानत्वादयं क्रतुः 'अ्निस्टोमसंस्थाकः? इति अग्निषटोम? इति च व्यवह्िते । 
एवमग्रेऽपि सोमय़ागानां नामानि तत्तत्समाप्तिगतस्तोत्रवशनेव भवन्ति यथा-- 
उवथ्यः, षोडशी अतिरात्र इति। अनुष्ठातृनामभिः, द्रष्ट्रनामभिश्च केचित्‌ 
कचित्‌ व्यवहारं भजन्त उपरिनेषु क्रतुषु । यथा-अङ्गिरसां द्विरात्रम्‌, जनक- 
सप्तरात्रम्‌, कुण्डपायिनामयनम्‌ इत्यादि । 

सोऽयं सोमयागो नित्यः प्रतिवसन्तं त्रेवाणिकेन आहितार्निना पूर्वोक्ता- 
घिकारिविशेषणयुक्तेन सपत्नीकेन अवर्यानुष्ठेयः । अकरण प्रत्यवायो भवति । 
नित्यस्य सतोऽस्य काम्यत्वमपि तत्तत्फलसाधनत्वेन श्रूयते वेदेषु सवंत्र, 
श्रौतसूत्रेषु च । अत्र द्रव्यं काचिल्लता । तां विक्रतुस्सकाशातु गवादिद्रव्येण 
सूल्यभूतेन क्रीत्वा अश्मनः उपरि निक्षिप्य अश्मभिरेव कुट्टयित्वा, रसं 
निष्कास्य तं तत्तद्देवताभ्यो हुत्वा हुतशेषं यजमानसहिता ऋत्विजो भक्षयेयुः । 
नेयं सर्वत्र सुलभा । क्वचिदेव तु पवित्रतमे पवंतादौ हिमवति, महेन्द्र, 
सह्यपरवते, श्रीपवंते, देवगिरौ, विन्ध्ये, षारियात्रे, सिन्धुनदस्य कूलेषु, 
वितस्ताया नद्या उत्तरभागे स्थितेषु महापवंतेषु, अन्येषु चेवंविधेषु पुण्यस्थ- 
लेष्वेवास्या उत्पत्तिः श्रूयते; विशेषतो मूजवदाख्ये गिरौ च। परमिदानी नेयं 
भारतदेशे उपलभ्यते सवंथा । प्रायेण जानन्त्यपि न तस्याः स्वरूपम्‌ । तस्याः 
स्थाने पूतीकाख्यां काञ्चित तत्सदृशीं ( कियताप्यंशेन ) लतामादाय तयव 
सोमयागमनुतिष्ठन्त्यनुष्ठातारः। निरतिशयोऽस्य सोमस्य महिमोपवण्यंते 
वेदेषु, पुराणेषु च । पीतो मनुष्याणामपू्वं मायुर्बलं पुष्ट मेधां सर्वातिशायिनी 
मात्मशक्ति च विवर्धयतीति, नवीनमेव किमपि जन्म समुत्पादयतीति 
चायुवदादाबुद्घुष्यते। नास्ति देवानामिन्द्रस्य चेतोऽपि प्रियतमं वस्तु 
त्रिलोक्यामिति श्रौतो वाद: । देवेन भमृतेनापि साकम्‌ उपमिमते महाभार 
तादयो ग्रन्थाः । | 

सोमयागे प्रथमदिनकत्यम्‌ | | 

सोमयागमिममनुष्ठास्यन्‌ सपत्नीको यजमानो वासन्त्याः पूणिमाया: 

4. आप० श्रौ० १०. २. ० । 

पूर्वम्याम्‌ अष्टम्यां, ( दीक्षाचतुष्टयपक्षे) एकादश्यां ( एकदीक्षापक्ष ) वा 
सोमयागसङ्कूल्प करिष्यमाणः ततः पूर्व पर्याप्ते समये सोमप्रवाक) वृत्वा तं 
तत्तदृत्विग्भ्यः प्रषयेत्‌। स तानवाप्य 'यज्ञेशवरशर्मंणः सोमो भविष्यति, तत्र 
भवता आध्वर्यव कतेव्यम्‌?, “हौत्रं कतंव्यम्‌’ इत्यादि कथयेत्‌ । स च ऋत्विक्‌ 
तत्र आत्विज्यं चिकोषंच्‌ आधानादिषु पूर्वानुष्ठितेषु कर्मसु 'अस्य के ऋत्विजः ? 
के वा याजकाः ? कच्चित्कल्याण्यो दक्षिणा: ?' इति पृच्छेत्‌ । समुचितमुत्तर 
तस्मादवाप्य, स्वीकृत्य आत्विज्यकरणं यजमानगृहमागतेषु तेषु तान्‌ यजमानो 
मधृपकंदानेन यदावदचयित्वा ये यत्र कुशला: तस्मिन्‌ तस्मिनु कर्मणि तान्‌ 
वृणृयात्‌ । 'अध्वय्‌ं त्वां वृणे’, 'होतारं त्वा वृणे’ इत्यादिः वरणप्रकारः। 
मधुपककाले वस्त्रालङ्काराभरणादिभिः ते समर्चनीयाः। ते च चत्वारो गणाः । 
एकंकस्मिनु गणे चत्वार इत्याहत्य ते षोडश भवन्ति । 


यथा— 
१. अध्वयूंगणः २. ब्रह्मगणः ३. होतृगणः ४. उदुगातृगणः 
१ अघ्वयुः १ ब्रह्मा १ होता १ उद्गाता 
२ प्रतिप्रस्थाता २ ब्राह्मणाच्छंसी २ मंत्रावरुणः र प्रस्तोता 
३ नेष्टा ३ आग्नीध्रः ३ अच्छावाकः ३ प्रतिहर्ता 
४ उन्नेता ४ पोता ४ ग्रावस्तुत्‌ ४ सुब्रह्मण्यः 


अएतदतिरिक्ते सदस्यनामकमृत्विज सप्तदशं कथयन्ति केचन 
सूत्रकाराः । एवमृत्विजो वृत्वा कमणो निविघ्नपरिसमाप्तये देवता उपस्थाय, 
गारहंपत्याग्निमरण्योः समारोप्य, तमर्नि शमयित्वा अरणी यज्ञसामग्रीरच 
गृहीत्वा, गृहात्‌ सोमयागार्थं पूवनिर्णीतं स्थानं सपत्नीको गत्वा, तत्र अरणी 
मथित्वा, पूर्वनिमिते गाहपत्यायतने मथनोत्पन्नमर्नि प्रतिष्ठापयेत्‌ । ततोऽ- 
ध्वर्य्‌राहवनीयं घ्रणीय, तत्र सम्भारयजुस्संज्ञकानु चर्तुवशतिसङ्ख्याकान्‌ 
होमान्‌ हुत्वा' तमग्नि बिसुज्य, पुनर्गाहपत्यात्‌ प्रणीय, सप्तहोतृसंज्ञकं होमं 
कृत्वा, तमप्युत्सुज्य, पुनः तत एवाहूवनीयदक्षिणाग्नी विहृत्य तत्र दीक्षणीयेष्टि 
कुर्यात्‌ । तत्र एकादशकपालः पुरोडाशो द्रव्यम्‌ । अग्नाविष्णू देवता । पुरोडा- 
शास्तु ब्रीहिपिष्टैरेव निष्पाद्यः तां परिसमाप्य तत्र 'प्राचीनवंशसंज्ञिकां “विमित- 
संज्ञिकां वा शालां निर्माय तस्योत्तरभागे बहिरावृतदेशे यजमानो वपनं 
कारयित्वा स्थावरास्वप्सु तीर्थे स्नात्वा अध्वर्युणा दत्ते दुकूले वस्त्रं परि- 
१. सोमयागं करिष्यता यजमाचेन यजमानेन ऋत्विजां वरणार्थं तत्तर्षमीपं यः प्रेष्यते सः प्रवकः । 

सोमं प्रकर्षेण वक्ति ऋत्विग्भ्य इति । 

, आप. श्रो. १०. १. २,, २. । 
शालाया उपरि आच्छादकधारणवंशा यस्मात्‌ प्रागग्रा एव, तत इय संज्ञा । 
. S९९ आप. श्रौ. १०-०-१०। 
&८८ कात्या. श्रौ ७-१-१४-१५। 

दध्यात। एव यजमानपत्न्या अपि नखनिक्वन्तनस्नानवस्त्रपरिधानानि 
भवन्ति । अत्र पत्न्या वपने विकल्पं केचिदिच्छन्ति। नखनिक्रन्तनादिक 
तु भवत्येव। ततो जायापती प्राग्वेशमण्डप एव स्वाभिरुचितं शास्त्रा- 
निषिद्धं वस्त्वन्ञादिकं भूञ्जीयाताम्‌। तत उभावपि स्वाङ्गानि नवनीतेन 
अनुलिम्पतः। अञ्जाते च स्वे अञ्जनेनाक्षिणी । ततोऽष्वर्युः दीक्षाहुतीः षट्‌ 
हुत्वा यजमानाय क्ृष्णाजिनद्वयं दद्यात्‌ । स तत्‌ परिगृह्य, आहवनीयसमीपं 
गत्वा भुमौ तदास्तीयं तदुपरि कटिप्रदेशेन आरुह्य, उपविश्य, मेखलां मुञ्ज- 
तणनिमिताम्‌ अध्वर्युदत्तां कट्यां बद्ध्वा, कृष्णमृगस्य श्रृङ्गं शरोरकण्डूय- 
नार्थम्‌, उद्म्बरवृक्षोयं स्वांसपरिमाणमूध्वंतायां दण्डं च यजमानो गृहीत्वा 
घारयन्नासीत । यदा स्वाङ्गेषु क्वचित्‌ कण्ड्तिर्जायेत तदा कृय्णमृगश्चु ्गणेव 
कण्ड्येत, न नखेन। एवं यजमानपत्न्याः शिरसि इषीकानिमित जालं, कट्यां 
मुञ्जनिमितं योक्त्रं च बध्नीयात्‌ । ततो यजमानो मुष्टिबन्धनं कूर्यात्‌ । तत्र 
इयोहुस्तयोः कनिष्ठिकातो यावदङ्गुष्ठम्‌ अङ्गुली मोटयेत्‌ । ततो हस्तद्वयेऽपि 
कनिष्ठिकानामिके विसृजेत्‌ । विसर्गस्तु ब्रतग्रहणानन्तरमग्र कतँव्यः । मुष्टि- 
करणानन्तरम्‌ अध्वरयूयेजमानं दीक्षितं देवेभ्यो मनुष्येभ्यशच आवेदयेत्‌-- 
अदीक्षिष्ट अयं ब्राह्मणोऽमुकरार्मा अमुकस्य पुत्र इत्यादि । अत्र पितृपितामह- 
प्रपितामहानां मांत्‌पितामहोप्रपितामहीनां च नामानि वक्तव्यानि। एवं 
त्रिरुपांश त्रिरुच्चंश्चावेदने अध्वर्युणा कृते यजमानो वाङ्नियमनं कृत्वा रात्रो 
नक्षत्रोदयपयन्त तथेवासोत । नक्षत्रोदयानन्तरं व्रतकरणप्रेषे (व्रतं कृणृत) इति 
दत्ते वाचं विसृजन्‌ अध्वयंणा पयसि दत्ते तत्‌ पिबेत्‌ । पत्न्यपि चैवं कुर्यात्‌ । 
एवमेव प्रतिदिनमहनि रात्रौ च पय एव पिबेतां यजमानः पत्नी च। यदि 
पयो न लम्यते पयसंव वा प्राणधारणं दुष्करं मन्वाते तदा दधि, उदुम्बर- 
फलानि, धानाः, सक्तून्‌, ओदनमात्रं वा भुञ्जीयाताम्‌ । 


ततो यज्ञोपयोगिद्रव्याजे नाय याचकान्‌ प्रेषयेत्‌ । याच्ञेयं घनिकस्यापि 
नित्या। आगतानि द्रव्याणि तत्तन्मन्त्रेण गृह्होयात्‌। एतावता प्रथमदिनकृत्यं 
समाप्यते । यजमानस्तस्यां रात्रौ जागरणं कुर्यात्‌ । व्याकरणसंस्क्ृतेरेव शब्दे- 
व्यवहरेत्‌, न लौकिकी वाचं वदेत्‌ असच्छूद्रेण न सम्भाषेत । नास्या नाम किञ्चित्‌ 
ब्रूयात्‌ । सुत्यादिने दक्षिणादानात्‌ पूर्वं न कृष्णविषाणं विसृजेत्‌ । न दन्तान्‌ 
द्येत्‌ । नोच्चेहंसेत्‌ । नानृतं वदेत्‌ । न मांसमश्नीयात्‌ । न खियमुपेयात्‌ 
नोपरि खट्वादो शयोत। न सन्ध्ययोः प्रार्वंशादुबहिगंच्छेत्‌ । यावद्दीक्षम> 
र्निहोत्रदशंपूर्णंमासादीनि श्रौतकर्माण्यपि नानुतिष्ठेत्‌ । न अन्यस्मे किञ्चि- 
दुदद्यात्‌ । दीक्षाव्यञजकानि कृष्णाजिनादीनि सर्वदा धारयेत्‌ । 


एतावत्‌ प्रथमदिनक्ृत्यम्‌ ` 


हवितीयदिनकत्यम्‌ 
ततो द्वितीयस्मिन्‌ दिने आवश्यक कमं कृत्वा प्रातरेव प्रायणीयेष्टि 

कुर्यात्‌ । तत्र पञ्च देवताः । पथ्या स्वस्तिः प्रथमा । अग्निद्वितीय: । सोमस्तृ- 
तीयः। सविता चतुर्थः । आदितिः पञ्चमी । तत्र पथ्यादीनां चतुर्णामाज्यं 
द्रव्यम्‌ । अदितेरोदनः । आहवनीयेऽग्नौ तमोदनं पक्त्वा आहवनीय एव पूर्वादिषु 
चतसृष्वपि दक्ष्‌ पथ्यादिभ्यः क्रमेण आज्यं हुत्वा मध्ये अदित्या ओदनं जुहु- 
यात्‌ । यस्मिन्‌ पात्रओदनः पक्कः तत्‌ पात्रमप्रक्षाल्यंव क्वचित्‌ स्थापयेत्‌ 
तथवोदयनीयेष्टिहविःपाकार्थं तदुपयुञजीत ॥ 


सोम्यः 

ततस्सोमक्रयः। तदर्थं यया गवा सोमं क्रेतुमिच्छति यजमानः तां सोम- 
शकट समीपं नीत्वा अवस्थाप्य, कुत्सितेन ब्राह्मणेन शूद्रेण वा शकटेऽवधाय 
अनीत सोमं विचित्य अङ्गुलीभिर्यावदपेक्ष सोमं विमाय तं क्षौमवस्त्रे निक्षिप्य 
सोमविक्रयिणो हस्ते दत्त्वा तम्‌ “सोमविक्रयिचु कऋय्यस्ते सोमः” इति पृष्ट्वा 
तेन “क्रय्यः? इत्युक्ते क्रमेण तं दशभिद्रेव्येः क्रीणाति । तानि च-- 

१. गौरेकहायनी । २. हिरण्यम्‌। ३. अजा। ४-५. घेनुस्सवत्सा । 
६. ऋषभः । ७. अनड्वान्‌ शकटवाही। 5. वत्सतरः। ९. वत्सतरी। 
१०. वासः इति दश । 

तत्र प्रथमक्रमे “गवा ते क्रीणानि” इत्यध्वयुणोक्त सोमविक्रयी “भूयो वा 
अतस्सोमो राजा अर्हत” इति प्रतिब्रूयात्‌ । ततोऽध्वर्थृः “हिरण्येन क्रीणानि? 
इत्यादि । एवं दशमनद्रव्यपर्यन्तं प्रसनप्रतिवचने भवतः । दशमद्रव्येण क्रये कृते न 
ततो भूयस आशंसनम्‌ । विक्रीतं सोममध्वयुहस्ते दत्त्वा क्रयद्रव्याण्यादाय सोम- 
विक्रयी गच्छेत्‌ । गच्छन्तं तं न विलोकयेत्‌ । अत्र क्रयार्थं दत्तस्य हिरण्यस्य पुनग्रं- 
हणम्‌, अन्यया गवा एकहायन्या निष्क्रयणं च सूत्रकारा आमनन्ति । ततः क्रोतं 
सोमं यजमानः स्वस्य दक्षिणास्मिन्न्रावासाद्य हस्तास्यां निगृह्य आसीत। 
ततस्तमादायोत्थाय हविर्धानशकटसमीपमानीय, तत्र तं निक्षिप्य, शकटेश्नड्‌- 
वाहौ नियुज्य, ताम्यां शाकट वाहयित्वा प्राग्वंशस्य अग्रतः यज्ञवाटमानाय्य 
सोमहविर्धानशकटस्य दक्षिणं बलीवदं मोचयित्वा, सव्यमविमोच्येव, अतिथ्येष्ट 
कुर्यात्‌ । तत्र विष्णुदेवता । नवकपालः पुरोडाशो द्रव्यम्‌ । इष्टिरियं सोमस्य 
राज्ञ आतिथ्यस्थानीया । हविष्कृदाह्वानकाल एव द्वितीयस्य अनडुहो विमोचनं 
शकटात्‌ । तदेव च सोमं राजानं शकटादवरोप्य, पूर्वंसज्जितायाम्‌, आहृवनीय- 
समीपेऽवस्थापितायां राजाससन्द्यां तमवस्थापयेत्‌ । ततः इष्ट तां परिसमाप्य 
परस्परमवे राय ऋत्विजो यजमानर्च पात्रस्थापतमाज्यं स्पृष्ट्वा प्रतिज्ञां कुयूः । 
तत्‌ तानृनप्त्रमित्युच्यते । ततः प्रवगर्यानुष्ठानम्‌ ॥ 


प्रवार्यः 


प्रवर्ग्यं इति कमंणो नामधेयम्‌ । स च सोमयागाङ्भभूत एव। पर 
तैत्तिरीयसंहितायां ब्राह्मणे वा नास्य मन्त्रा ब्राह्मणानि वा आम्नायन्ते। 

तैत्तिरीयारण्यके परं चतुर्थपञ्चमयोः प्रश्नयोः क्रमेण मन्त्रा विधयश्चाम्नाताः। 
काण्वमाध्यन्दिनयोः संहितयोः षर्टावशादिषु त्रिष्वध्यायेषु मन्त्राः तच्छतपथयोः 
षोडशे त्रयोदशे च काण्डे विधयश्च यथाक्रममाम्ताताः। एवं मैत्रायण्यादिष्वपि 
शाखासु स्वतन्त्रतयेव प्रवग्यंविधिमन्त्राः पठिताः । सूत्रकारा अपि प्रवग्यविधि 
सौमिकप्रयोगेऽनन्तर्भाव्येव स्वतन्त्रतस्तं पठन्ति, तथापि सवं तस्य सोमयागाङ्ग- 
त्वमभिप्रयन्ति क्वचित्‌ प्रयोगविशेष विकल्पयन्तः । अनुष्ठातारः परं नियमेन 
सोमयागमध्य एव अनुतिष्ठन्ति। अतोऽत्रेव तत्स्वरूपमपि निरूप्यते । तदपेक्षि- 


तानि पात्राणि साधनाति च पुर्वमेव सम्पादनीयानि ॥ 
प्रवरग्यंसस्साराः 


तत्र प्रथमतो महावीराख्यपात्रनिर्माणं कर्तव्यम्‌, तत्प्रकारश्चेत्थम्‌-- 
कस्यांचिदमावास्यायां पूणिमायां वा अभ्रिम्‌, अश्वं, कृष्णाजिनं, सवत्सामजां 
च गृहीत्वा यत्र महावीराद्यपयुक्ता मृदस्ति प्राच्यां दिशि तत्र गत्वा मृद खात्वा, 
कृष्णाजिने न्युप्य, अश्वेन अवघ्ाप्य, मुद उर्पार आजं पयो दुग्ध्वा, तां मृदं 
बहुभिराहार्य विहारस्योत्तरतोऽवश्थाप्य, तस्यां वराहोत्खातां मृदं, वल्मीकमुदं, 
पूतीकान्‌, अजलोमानि, कृष्णाजिनलोमानि,अन्यानि च दुढीकरणार्थानि वस्तूनि 
संयोज्य पिष्ट्वा, उष्णजलेन संमिश्र्य, संयुत्य, तया मृदा त्रीन्‌ महावीरान्‌ 
कुर्यात्‌ । ते च प्रादेशामात्रोर्ध्वाः मध्ये स्थलत्रयसगुहीताः, स्थलत्रयोन्नताः 
उपरिबिलाः स्युः। एवं तयेव मृदा अवशिष्टया हस्त्योष्ठाकारे हे दोहनपात्रे, 
आज्यस्थालीम्‌, अश्वौ द्वौ, रोहिणपुरोडाशार्थ द्वे कपाले च निर्माय, तानि च 
सुक्ष्मवस्त्रादिभिः इलक्ष्णीकृत्य, गाहुँपत्यस्य, पुरस्तादवटं खात्वा, तानि 
तत्रेष्टकावतु पचेत्‌ । पाकार्थं भरिन कुशेः मुञ्जतृणेर्च आदीपयेत्‌ ।' पक्वेषु 
तेषु शफाभ्यां महावीरानुद्वास्य, भूयसा अजापयसा तान्‌ प्रोक्षेत्‌ । येनोज्ञ्वला 
भवेयुमंहावीराः। इम एव प्रवग्यंसंभाराः मात्तिकाः। वानस्पत्यास्तु उदुम्बर- 
काष्ठः कारयितव्याः। ते च-सम्राडासन्दी मौञ्जीभिस्स्यृता रज्जुभिः । 
दवे ख्ुचौ गतवत्यौ । द्वे चागतं । द्वो शफौ. महावीरग्रहणाथौं। धृष्टी अङ्गार- 
निरूहणाथ द्वे काष्ठे। मेथी गोबन्धनार्था। त्रयश्शङ्कवो वत्सबन्धनार्थाः । 
व्यजनानि त्रीणि कृष्णाजिननिमितानि । द्वौ रुक्मो वतुलाकारौ । एको राजतः, 
एकस्सौवणंः । अभिधानी गोबन्धनार्था ( रज्जुः ) निदाने गोः पादवन्धनारथे 
(रज्जू) । विशाखदामानि वत्सम्बन्धनार्थानि (रज्जव एव) । प्रभुतानि मुञ्ज- 
तृणानि च ॥ 


प्रवर्ग्यानुष्ठानम्‌ 


एवं सम्भारानु समृत्य स्वकाले प्रवग्यंमारभमाणोश्ध्वयु: ब्रह्मणा 
तनुज्ञातः रोहिणपुरोडाशनिष्पादनाय आग्नीध्रमाज्ञाप्य वेदेदं क्षिणतो दक्षिण- 
द्वारसमीपे गवादिबन्धनार्थं चतुरश्शङ्कुन्‌ निहन्यात्‌। ततो वालुकाभिः 

गाहुपत्यस्योत्तरतः स्थण्डिलमेकं कल्पयित्वा गाहुंपत्ये मुञ्जलवानादीप्य ततो 
जातं दीप्तमरिनि स्थण्डिलोपरि निक्षिप्य तस्मिन्नग्नौ महावीरं स्थापयित्वा 
तमाज्येन अभिपूयं सौवर्णन रुक्मेण तन्मुखं पिधाय, तमशिनि कृष्णाजिनव्यजनेन 
वीजयित्वा, समिद्धेऽग्नौ महावीरमाज्येन पूरयित्वा, पुनः रुक्मेण तेन मुखं 
पिधाय पूर्ववत्‌ व्यजनेन वीजयित्वा .(बीजयितारः-अध्वर्युः, प्रतिप्रस्थाता, 
आग्नी ध्रश्‍च) प्रज्ज्वलितेऽग्नौ रुक्ममपादाय, अरिनि परीत्य व्यजनानि प्रति- 
प्रस्थातृद्वारा सम्राडासन्द्यामासाद्य महावीरमवेक्षमाणा आसीरन्‌ । ततोऽध्वयंः 
पूर्वेनिखातेषु शङ्कुषु गां, गोवत्सम्‌, अजां, तद्वत्सं च वद्ध्वा गां दुह्यात्‌ । 
प्रतिप्रस्थाता च अजाम्‌ । उभावपि दुग्धं पय आरनोध्रहस्ते दद्याताम्‌ । स च 
पयसी पृथक्‌ पृथगानोय प्राग्वंशं प्रविशेत्‌ । ततः पूर्व मेव प्रविप्टोऽध्वर्युः गोपयः 
अजापयश्च गृहीत्वा महावीरे क्रमेण प्रक्षिपेत्‌ । तदानोमुत्थितमूष्माणमनु- 
मन्त्रयेत्‌ । तादद॑ तप्ते घृते परयःप्रक्षपणं प्रवृञजनमित्युच्यते। अत एव 
तत्सम्बन्धात्‌ कमं णोऽस्य प्रवग्यं इति नाम सम्पन्नम्‌ ।। 


ततः प्रतिप्रस्थातरि दक्षिणं रौहिणपुरोडाशम्‌ अगर्तायां जुह्वां स्थापितं 
तयेव आहवनोये जुह्वति, अध्वर्य्‌: आश्रावणप्रत्याश्रावणादि कृत्वा महावीरस्थं 
पयोमिश्रितं घृतमाहवनीये जुहुयात्‌ । "ध्मः? इत्यपि तस्य संज्ञा । तदीयपयो 
यस्या दुग्धं सा गौः “घमंधूक' इति व्यवह्हिते। घर्मस्य अद्विनौ, इन्द्रश्च 
देवते । अवशिष्टेन स्विष्टकृतं हुत्वा, ततः उष्णोङ्गतेन दध्ना आहवनीयस्योपरि 
अध्वर्युणा ध्रियमाणस्य महावीरस्य पूरण प्रतिप्रस्थात्रा कृते तदपि किञ्चदिव 
हुत्वा, शेषमन्तर्वदि निधाय, पूर्वस्मिन्‌ खरे महावीर प्रतिष्ठाप्य, अत्र प्रति- 
प्रस्थात्रा उत्तरस्य रौहिणपुरोडाशस्य होमे कृते अध्वयुः षट्‌ शकलहोमान्‌ 
'कृत्वा अग्निहोत्रं हुत्वा, होतृब्रह्माग्नी घ्रयजमानस्सह शेषभक्षणं कुर्यात्‌ । ततो 
महावीरादीनां प्रवग्यंसंभाराणां सम्राडासम्द्यां स्थापनम्‌ । अय प्रातः 
प्रवग्यं: । एवमेव सायं प्रवग्यंः । छिन्नस्य यज्ञशिरसः सन्धानाथं प्रवगर्यानुष्ठान- 
मिति श्रौती (वैदिको) कथा । रसा चेत्थम्‌ पूवं कदाचिद्देवा विष्णुना सह 
मिलित्वा कुरुक्षेत्रे कञ्चन सत्रविशेषमन्वतिष्ठन्‌ । तज्जनितं यशो विष्णुमेव 
अवाप, नान्यान्‌ सुरान्‌। तदसहमाना देवास्तमुपारुन्घत । ततस्सोऽन्यत्र 
अपक्रामन्‌ तेरनुद्रुतस्स्वशरीरात्‌ घनुरिषुं च सृष्टवा तेन तान्‌ व्यद्घुमारभत ।. 
ततो भीतान्‌ दूरत एव अवस्थितान्‌ देवानवलोक्य विस्मयमानः स स्वचुबु- 
कस्याधोभागे धनुषः कोटिमेकामवष्टभ्य कोट्यन्तरं भूमाववाधाय दिशोः 


१. सञ्राट्शब्देन महावीर उच्यते । तत्स्थापतार्था आसन्दी सञ्राडासन्दी । 
२. तै, आ. ४. १. 
३६ 

विलोकयन्चासीत्‌ । तदा इन्द्रेण प्राथितास्ततो लब्धवराइच वम्रयः: तद्धनुषो 
ज्यां भूमिष्ठकोटिंगतामच्छिन्दच्‌ । ततो वेगादुत्पतत्‌ धनुषः कोट्यन्तर भगवतो 
विष्णो: शिरः कण्ठात उत्पाटय, उपर्याकाशे प्रास्यत्‌ । ततोऽपगर्ताशरा विष्णु: 
संवत्तः । विष्णोरेव यज्ञरूपत्व!त्‌ यज्ञस्य शिरदिछिन्नमित्यवगतं सर्व: । 
ततश्छिन्नशिरसा अशिरष्केण यज्ञेन अनुष्ठितेन किमपि फलमनाप्यनुवाना 
देवा: छिन्नं तच्छिरः प्रतिसन्धातु प्राथेयन्त अश्विनौ । तौ वरमवृणीताम्‌-- 
“सोमयागे5द्य यावदभागिनावावां स्वः, यद्यावयोरपि यागेष्वितः परं हविर्भागो 
दीयते, तदा आवांशिर एतद्यज्ञस्य प्रतिसन्दधावहे' इति । “तथा' इत्यम्यु- 
पगतवत्सु देवेषु तौ तच्छिरः प्रतिसमधत्ताम्‌ । तदिदं यज्ञशिरः प्रतिसन्धान- 
रूपमेव प्रवग्येकमं । महावीरस्तु यज्ञशिरोरूप इति ॥ 


उपसत्‌ 

एवं प्रातःप्रवग्यं मनुष्ठाय, ततः प्रातरुपसदनुष्ठेया । सा अपूर्वा काचि- 
दिष्टिः । तत्र अग्निः, सोमः, विष्णः इति प्रधानदेवताः। सवत्र आज्यं द्रव्यम्‌ । 
छायेणोपांशुयाजवतु प्रयोगः । प्रधानाहुत्यनन्तरं प्रथमोपसद्धोमः। एव प्रातः- 
प्रवग्योपसदावनुष्ठाय, सुब्रह्माण्याह्वानं कृत्वा विरामः । ततो&पराह्हु ( सायं- 
कालीने ) आपराह्हिक्यौ प्रवगर्योपसदौ, सुब्रह्मण्याह्मानं च। एवं दिनत्रयं 
{द्वितीयतृतीयचतुथंदिवसेषु) सायंप्रातरनुष्ठेयम्‌ । तेन अग्निष्टोमे षड्वारं 
प्रवगर्योपसदोरनुष्ठान -सिध्यति ॥ 


ततोयदिनक्नत्यम्‌ 


द्वितीयोपसदिदिने ( दीक्षातस्तृतोयदिवसे ) प्रात:प्रवर्ग्योपसदावतुष्ठाय, 
महावेदेनिर्माणं कतंग्यम्‌ । सा च प्राचीनवंशमण्डपातु पुरतः षट्‌ पदानि 
परित्यज्य ततो निर्मातव्या । प्राकपश्चात्‌ द्विसप्ततिपदायामा दक्षिणोत्तरतः 
खष्टिपदविस्तारा च भवति । श्रोणिभागे, अंसभागे च अष्टाचत्वारिशच्च । 
विशेषविवरणं शुल्बसुत्रेषु कृतम्‌ । एवं समग्रां वेदि विमाय प्रातः ततो यजमा- 
नस्य ब्रतकरणम्‌ (पयःपानम्‌) सायं सायाह्नकीभ्यां प्रवगर्योपसदभ्यां प्रचयं 
-सुब्रह्मण्यामाहूय व्रतं कृत्वा विरमणम्‌ । एतावत्‌ तृतीयदिनकृत्यम्‌ ॥। 


१. उपदीका: इवेतपिपीलिकाः । 

२. ९९. आप. श्रो. ११. ३. १३-४. ७. वौधा. श्रौ. ६. २१ कात्या. श्रौ. ८. २. 

३. अत्र सुब्रह्मण्याशब्देन इन्द्र उच्यते । तस्य सुत्यादिवसे तदुद्देशेन ल्यक्ष्पमाणस्य सोम- 
रसस्य पानार्थमास्वानम्‌ । तच्च द्वितीयदिनप्रम्‌ति सायंप्रात:प्रवग्योपसदतुष्ठा ना- 
नन्तरमु उद्गातृगणान्तिमेन ऋत्विजा कतंब्यम्‌ । तत्कतृत्वात्तस्य सुब्रह्मण्य इति संज्ञा ॥ 
अत: प्रभृति नाम सुब्रह्मण्याह्वानमु--अमुकशर्मा यजत इत्यादि ॥ 


परिशिष्टम्‌ ३०७ 
चतुथं दिनक्ुत्यम्‌ 


तृतीयोपसद्दने दीक्षातर्चतुर्थदिने प्रातरेव द्वाभ्यां प्रबर्ग्योपसद्धयाँ 
प्रचयं प्रवग्यंमुद्वास्य उत्तरवेद्यां प्रवग्यंपात्राणि प्रक्षिप्य, अग्नीषोमीयस्य 
पशोस्तन्त्रमारभेत। यदि दुर्बाह्मणो यदि वा त्रिपुरुषविच्छिन्नसोमपानः 
स्यात तदा ऐ्द्राग्नाङ्विनपशुभ्यां सह्‌ तन्त्रेण अग्नीषोमीयं पशुयागमनुतिय्ठेत्‌ । 
अन्यथा एकमेव तम्‌ । अतस्तदर्थमाहवनीये इध्मकाष्ठान्याधाय ज्वलन्ति 
तान्यादाय, आसन्दीस्थं सोमर्माप सहैवादाय, निरूढपशुयागवत्‌ महावेद्यन्तगं- 
तायां निहितसम्भारायाम्‌ उत्तरवेद्यां तमर्नि प्रणयेत्‌ तन्मध्ये स्थापयेत । 
ततः प्रभृति यज्ञसमाप्ति यावत्‌ स एव आहवनीयः । यतः स प्रणीतः स गाह पत्य 
इतः परं भवेत्‌ । यो गाहपत्यः स इतः परं प्राजहितसंज्ञकः। आनीतं सोमं 
दक्षिणहविर्धानमण्डपस्थहविर्धानशकटे स्थापयेत्‌ । ततः अग्नी षौमी यपशोस्तन्त्रा- 
नुष्ठानपक्षे त्रयाणां वपायागपयन्तमनुष्ठाय, सुब्रह्मण्येन सुब्रह्मण्याह्वाने कृते, 
सोमाभिषवाय, अभिषुतरसवधंनाय च तडागादितो वसतीवरीसंज्ञक जलं घटे 
गुहोत्वा तं जलपूर्णं घटम्‌ अध्वयुः शालामुखीयमपरेण स्थापयेत्‌ । ततो 
मध्यन्दिने पशुपुरोडादयागं, सायाह्ने हृदयादिपश्वद्गयागं चानुष्ठाय पत्नी- 
संयाजान्तान्यङ्गानि कृत्वा पशुयाग समापयेत्‌ । ततो रात्रवध्वर्यू: घटं वसतीव- 
रीपूर्ण स्कन्धेन आदाय वेदे: परितो यथाविधि हरन्‌ पुनस्तत्रेव निक्षिपेत्‌ । 
तदा प्रतिप्रस्थाता शवोऽपेक्षितामिक्षार्थं वत्सापाकरणादि दशंवत्‌ कृत्वा दध्या- 
तञ्च्यात्‌ । दधिग्रहाद्यर्थमपि दधि सम्पादनीयम्‌ । ततस्सवनीयहविरथं 
बहिराहरणादि कृत्वा विरमणम्‌। रात्री यजमानस्य जागरणं पत्न्यारच । 
एतावत्‌ चतुर्थंदिनकृत्यम्‌ ॥ 


वञ्चमदिनकृत्यम्‌- सुत्यादिनम्‌ 


तस्यामेव रात्रावपरभागे महारात्रे वा सवं ऋत्विजः प्रबुध्य स्नात्वा 
सोमाभिषवसम्बन्धीनि कर्माण्यारभेरन्‌। तत्र प्रथम तानि तानि पात्राणि 
ग्रहचमसादीनि तत्तत्स्थानेषु योजयेदघ्वयुः। ततः पक्षिणां प्रबोधात्‌ पूवमेव 
प्रातरनुवाकाख्यं शस्त्रं होता आरभेत। तदव प्रतिप्रस्थात्र सवनीयहृविषह 
निर्वापः कार्य: । तानि च--*धानाः, करम्भः, परिवापः, पुरोडाशः, पयस्याः 
इति पञ्च । तेषाम्‌, इन्द्रो हरिवान्‌, इन्द्रः पूषण्वान्‌, सरस्वती भारती, इन्द्रः). 
मित्रावरुणौ इति क्रमेण देवता: । सरस्वत्यादीनो त्रयाणामिव हृरिपूष्णोरफि 
स्वातन्त्र्येण देवतात्वमिच्छति कात्यायनः । ततो दधिग्रहप्रचारः । स चेत्थम्‌-- 
उदुम्बरवृक्षिमिते उलूखलाकारे चतुष्कोणे पात्रे पूर्वदिनसम्पादित दछि 





१. भ्रष्टथवा धानाः। आज्यमिश्रिता यवसक्तवः करम्भः। लाजाः परिवापः पयस्यष्ठ 
आमिक्षा । 
र. दध्यदाभ्यांशुग्रहाः कात्यायनीयानां न विहिताः । 

प्रजापतिदेवतायं गहीत्वा तस्या एव जुहुयात्‌ । अतो दघिग्रहे दघि द्रव्यम्‌, 
प्रजापतिदेवता । ततोंऽदाभ्यग्रह। । ग्रह ( पात्रं) लौकिकेन पयसा दध्ना वा 
प्रपूयं पूर्वमुपनह्य रक्षितानां सोमलतावयवानां मध्यात्‌ अंशुत्रयं प्रवृह्य तान्‌ 
ग्रहोपरि स्थापयित्वा ग्रहं पञ्चक्रत्वस्सप्तक्रत्वो वा आधूय तं ततो जुहुयात्‌ । 
अत्र सोमो देवता । 


ततोऽशुग्रहः। तत्र एकग्रहपर्याप्तं सोमं गृहीत्वा पाषाणोपरि निक्षिप्य 
वसतीवरीभिररट्कः संसिच्य, अभिषुत्य ग्रावभिः, तस्मिन्नेव अदाभ्यग्रहृपात्रे 
गृहीत्वा जुहुयात्‌ । प्रजापतिदंवता। अंश्वदाम्यग्रहयोरेकमेव पात्रम्‌। 
ततस्तत्पात्रेण सह सदः प्रविश्य तत्र तदुगतसोमरसं भक्षयित्वा पात्र खरे 
सादयेत्‌ । 

ततः उपांशुग्रहः । तत्र क्रीतं वस्त्र उपनह्य स्थापितं सोममवमुच्य सवे 
गहीत्वा, द्विधा विभज्य प्रातस्सवनर्थं भूयांसं माध्यन्दिनसवनाय अल्पीयांसं 
च तं कृत्वा, प्रातस्सवनार्थात्‌ सोमात्‌ एकग्रहपर्याप्तं सोमं गृहीत्वा होतृचमसेऽ= 
वघाय, वसतीवरोजलेन आसिच्य ग्रावभिः पिष्ट्वा रसं निषपीडच तमञजलिना 
गहीत्वा अध्वय्रुपांशुपात्रे आनयेत्‌ । एवं वारत्रयं कृत्वा रसपूर्ण ग्रहमादाय 
यथावज्जुहुयात्‌ । अयमधाराग्रहः । प्राणोऽत्र देवता । इतः सवऽन्तर्यामप्रभृतयो 
ध्रुवान्ता धाराग्रहाः। धारात। ग्रहीतव्याः। तदर्थमूत्विरिभिस्सोमाभिषवः 
कतंव्यः । सोऽयं महाभिषव उच्यते । 


महाभिषव: 
तत्र अभिषवस्थानेश्ध्वयुगणगतास्सर्व उपविशेयुः। तत्र पुरस्तादध्वयूं- 
रुपविशेत्‌ प्राङ्मुखः। दक्षिणतः प्रतिप्रस्थातोदङमुखः। पश्चाद्धोता 


प्राङ्मुखः । उत्तरत उन्नेता दक्षिणामुखः । एवमभिषवार्थं ग्रावणस्समन्तादुप- 
विश्य, तदुपरि सोमं निक्षिप्य, वसतीवरीजलमासिच्य पिष्ट्वा दक्षिणहस्तेना- 
भिषुणुयु: । एवं वारत्रयं कृत्वा, पिष्टान्‌ सोमांशृन्‌\ आधवनीये मृत्पात्रे 
निक्षिप्य, प्रपीडच, रसं निष्कास्य, तं पात्रान्तरे कुत्वा, २ऋजीषं ग्राव्णां पुरतः 
प्रक्षिपेयु: । तेषां तत्‌ घास (भक्ष) स्थानीयं भवति । ततस्सोमक्रयकाले सुरक्ष्य 
स्थापितरजलोमभिः प्रादेशमात्रीं नामि कृत्वा (गोवत्सनाभिवत्‌) पवित्राख्यस्य 
सोमशोधकस्य वस्त्रखण्डस्य मध्ये तामवालम्ब्य, तत्‌ वासःखण्डं सनाभि 
द्रोणकलशाख्यस्य पात्रस्योपरि वितत्य धारयेयुरुद्गातारः। तदोन्नेता आधव- 
नीयादुदचनेन सोमरसं गृहीत्वा होतृचमसे निनयेत्‌ यथा द्रोणकलशोपरि वितते 
पवित्राख्ये वस्त्रखण्डे रसः पतेत्‌ । ततस्त्रवन्त्या धाराया अध्वर्थुरन्तर्यामपात्रे 
अन्तर्यामसंज्ञक ग्रहं गृहीत्वा सशेषं हुत्वा, सशेषमेव आग्रयणस्थाल्यां सम्पात~ 


१. खण्डिताः सोमलताः प्रादेशमात्रा अंशव उच्यन्ते । 
२. गृहीतसारो नींरसस्तृणांश ऋजीष मित्युच्यते 1 

मवनीय, सशेषं ग्रहं खरे सादयेत्‌ । इन्द्री देवता । दघिग्रहादयन्तर्यामान्तानां 
ग्रहाणां ग्रहणानन्तरमेव होमः । नेन्द्रवायवादिवत्‌ गृहीत्वा खरे सादनम्‌ । 
एन्द्रावायवादिप्रहाः 

ततः परं पूर्वोक्त प्रकारेणेव ऐन्द्रावायवं धारातो गृहोत्वा पवित्रदशया 
ग्रहस्य बहिर्भाग प्रमृज्य खरे सादयेत्‌ । एवं मैत्रावरुणं, शुक्र, मन्थिनं, आग्रयणं, 
त्रीनतिग्राह्यान्‌ ( आग्नेयं ऐन्द्र, सौर्यं ) उक्थ्यं, ध्रुवं चेति यथाक्रमं गृहीत्वा 
खरे सादयेत्‌। *ध्रृवग्रहग्रहणानन्तरं धारां विरमयेत्‌ । ततो हविर्धानमण्डपात्‌ 
बहिष्पवमानस्तोत्रकरणाय पञ्च ऋत्विजः परस्परं समन्वारब्धाः प्रसर्पेयुः । 


धसपंणम्‌ 

तत्र प्रथमोऽध्वर्युः, ततः प्रस्तोता, ततः प्रतिहर्ता, तत उद्गाता ततो 
ब्रह्मा, ततो यजमानः इत्येव क्रमेणेकस्य पृष्ठतः, अपरस्तदीयं कच्छं घृत्वा 
गच्छेयुः । एवमेव इमे चात्वालदेशं गत्वा तत्रोपविष्टा अनन्तरं कच्छं पूर्वं गृहीतं 
विसृजेयुः । मध्ये विसग घ्रायड्चित्तं विहितम्‌ । तत्र गत्वा उद्गाता, प्रस्तोता, 
प्रतिहर्ता इति त्रयः सामवेदीया ऋत्विजः बहिष्पवमानेन स्तुवीरन्‌ । अध्धर्यर्वाद- 
यस्तत्रोपविष्टा भवेयुः । तदिद बहिष्पवमानस्तोत्रं पापशोघकत्वात्‌ पवमानम्‌ । 
अनेनेव शोधितावदिविनौ यज्ञार्हावभूताम्‌ । समाप्ते स्तोत्रे आग्नी ध्रेण धिष्ण्येषु 
घ्रज्वालितेषु अध्वर्यु राश्विन ग्रहं द्रोणकलशाद्गुहीत्वा खरे सादयेत्‌। ततः 
सवनीयपशोरुपाकरणादि वपायागान्तं कृत्वा प्रातस्सवनाय अध्वयूंब्रह्मयजमान- 
सदस्याः सदः प्रविश्य तत्रस्था एव ग्रहचमसादिकानि पात्राणि द्रव्याणि चोप- 
तिप्ठेरन्‌। ततो ब्रह्म। यजमानश्च सर्वाणि तानि तेस्तेमंन्त्रेरुपस्थाय, उत्तरेण 
हविर्धानं गत्वा पुवंया द्वारा सदः प्रविश्य स्वस्क्स्थान उपविशेताम्‌। उपवेश- 
नमिष्टयादिवदेव । ततः सवनीयहविषांर प्रचारः3 । 


घाराग्रहप्रचारः 
तत्कमं स्विष्टकृदन्तमनुष्ठाय, अध्वर्यृरेन्द्रवायवमेत्रावरुणाङ्विनान्‌ त्रीनु 
ग्रहान्‌ प्रचरेत्‌ । तत्राध्वर्यृणा होमार्थंमेन्द्रवायवे गृहीते प्रतिप्रस्थाता आदित्य- 
पात्रे द्रोणकलशादेन्द्रवायवप्रतिनिग्राद्यं गहीत्वा तेनेव सह हुत्वा परस्पररस- 
निषेचनानन्तरं आदित्यस्थाल्यां सम्पातमवनयेत्‌ । अध्वर्यू: स्वं पात्रं होत्रं 
दद्यात्‌। एवमेवोत्तरयो ग्रहयो रनुष्ठानम्‌, आदित्यस्थाल्यां सम्पातावनयन च । 
तत उन्नेता, अध्वर्युणा प्रेषितः अच्छावाकचमसं वर्जयित्वा अन्यान्‌ नवः 


१: ध्रुवग्रहस्य तृतीयसवन एव विनियोगः । न पुर्वयो! सवनयोः । 

२. सवनीयहवींषि उक्तानि । 

३. प्रचारः साङ्गानुष्ठानम्‌ । 

४. १. होता, २. ब्रह्मा, ३. उद्गाता, ४. यजमानः, ५. मंत्रावरुणः, ६. ब्राह्म गाच्छसी, 
७. पोता, ८. नेष्टा, ९. आरनीभ्रः. एतेषां नवानामृत्विजां नव चमसाः । 

चमसान्‌, सदस्यपक्षे दश चमसान्‌ प्रपुरयेत्‌। तत्र परिप्लवया द्रोणकलशात्‌ 
सोमरसमास्राव्य ततः पूतभून्नाम्नः कलशात्‌ सोमरसमादाय चमसान्‌ प्रपूयं, 
पुनर्दोणकलशात्‌ गृहीत्वा चमसेष्वास्रावयेत्‌ । प्रथमस्रावणमुपस्तरणस्थानीयम्‌, 
हवितीयमभिधारणस्थानीयम्‌ । एवमेव सवषामुन्नयन (पुरणं) कते व्यम्‌ । 
शक्रामन्थिग्रहप्रचारः 

एवं चमसेषन्नीतेषु, अध्वयुंः शुक्रपात्रं, प्रतिप्रस्थाता च मन्थिपात्रमादाय 
ससोमरसं हविर्धानमण्डपस्य पूवं द्वारि परस्पराभिमुखौ तिष्ठन्तौ स्वं स्वं ग्रहम्‌ 
अरर्नि वा परस्परं संधाय यावन्तो मन्त्रास्तावत्क्ृत्वः, आहवनीयस्य पुरतो 
गत्वा पश्‍्चिमाभिमुखौ ग्रहहोमार्थं सज्जौ भवेताम्‌ । तस्मिन्नेव काले नव 
चमसाध्वर्यवः तं तं चमसमादाय आहवनोयदेशं गत्वा, प्राङ्मुखा होमार्थं मुद्यता 
भवेयुः । तत 'आश्रावणप्रत्याश्रावणाद्यनन्तरमध्वयृणा प्रेषे दत्ते होतृब्रह्मोद्गातृ- 
यजमानानां, सदस्यपक्षे तस्य च ये चमसाध्वर्यवस्ते होत्रा वषद्का रे अनुवषट्का रे 
च कृते तं तं चमसं द्विहुंत्वा अध्वर्यृणा प्रेषिताः सदः प्रतिभक्षार्थं चमसानु हरेयुः । 
अवशिष्टा सैत्रावरुणब्राह्मणाच्छंसिपोतृनेष्ट्राग्नीध्राणां ये चमसाघ्वयंवः ते होतुः 
प्रथमवषट्कार एव सकृद्धुत्वा प्रत्यावृत्य पुनर्दोणकलशादेव स्व॑ स्वं चमसमापूयं , 
आहवनीयं प्रति होमार्थ नयेयुः । होतुः प्रथमवषट्कार एव अध्वयूँप्रतिप्रस्थातारौ 
स्वं स्वं ग्रह जुहुयाताम्‌ । शुक्रामन्थिग्रहयोइचमसानां घ्रथमहुतानां च परमात्म- 
रूपी इन्द्रो देवता । अनुवषट्कारेषु सवत्राग्निरेव स्विण्टक्द्देवता । ततोऽध्वर्य्‌: 
सरोषं शुक्रपात्रमायतने सादयेतु। प्रतिप्रस्थाता तु मन्थिनः संख्रावहोमम्‌, 
आहृवनीयस्योत्तरभागाद्गृहीत्वा बहिस्स्थापितेऽङ्गारे जुहुयात्‌। तस्य रुद्रो 
देवता । पूर्व चमसमापूयं आहवनीयदेशं प्रति गतेषु चमसाध्वर्युषु मध्ये सैत्रावरुण 
चमसाध्वयु: स्वं चमसमध्युँहस्ते दद्यात्‌ । स मैत्रावरुणं प्रेषयेत्‌ । आश्रावणाद्य- 
नन्तरं याज्यायां तेन पठितायाम्‌ अध्वयुस्तं चमसं जुहुयात्‌ । तत्र मित्रावरुणौ 
देवता । एवमेवोत्तरेषां चमसानां तस्म।त्तस्माच्चमसाध्वर्योग्रेहणम्‌, तेन तेन- 
त्विजा याज्यादौ पठितेऽध्वयृणा होमर्चेत्यवन्तव्यम्‌ । 

चमसदेवताः 

तत्र ब्राह्मणाच्छ॑सिचमसे इन्द्रः, पोत्रीये मरुतः, नेष्ट्रोये त्वष्टा, आग्नी- 
ध्रीये चारिनिरिति देवताः। अनुवषट्कारहोमश्च सवंत्रास्ति। तत्राग्निः 
स्विष्टकृद्देवता ॥ 

चमसभक्षणम्‌ 

एवमध्वयुँ: चमसान्‌ हुत्वा तं तं चमसं तस्मै तस्मै चमसाध्यं वे प्रयच्छति । 

ते भक्षाथं तान्‌ सदः प्रति नयेयुः । तत्र ये तत्र भक्षणाधिकारिणः ते परस्परमा- 


१. शुक्रग्रहप्रभूत्येव आश्रावणादि । शुक्रग्रहे पुरोऽनुवाक्या नास्ति । केवल याज्यैव । एवं 
शस्त्रवत्सु केवल याज्यंव न पुरोऽनुवाक्येति ज्ञेयम्‌ । 





~ 
परिशिष्टम्‌ ३११ 


ज्ञाप्य भक्षयेयुः) (पिबेयुः) सर्वत्र वषद्कर्ता प्रथमं भक्षयेत्‌ । भक्षणोपयुक्तानां 
पात्रार्णा मार्जालीये प्रक्षालनं कर्तव्यम्‌ । ततः ऋत्विजः पाशुकाचु पो रोडाशि- 
कारच हविइश्ञेषानु आग्नी ध्रीये भक्षयेयुः । ततर्चमसानु प्रपुयं आयतने सादयेयुः । 
अत्र चमसंषु ग्रहेषु वा भक्षणेऽधिकारः अधोतिदिष्टकारणेः भवति 

१. यो यत्र वषट्करोति। २. यो वा होममभिषवं चेत्युभौ करोति । 
३. यन्नाम्ना चमसो व्यर्वाह्वयते । 

यजमानपत्न्यास्तु न कस्यापि हविषो भक्षणम्‌ । ततोऽच्छावाकचमसा- 
घ्वरयुः तदीय चमसम्‌ इतरचमसवदेव आपूर्य अध्वर्यवे दद्यात्‌ । स च आश्रावणा- 
दिकं यथावदनुष्ठाय तं चमसं हुत्वा सशेषं भक्षणाय अच्छावाकाय दद्यात्‌। 
सोऽवध्वर्यूमनुज्ञाप्य भक्षयेत्‌ । न तेन सह अव्वर्यृर्भक्षयेत्‌ । 

ततः पात्रमापूयं आसादय *ऋतुग्रहप्रचारमारभेत। तत्रो भयतो मुखे पात्रद्वयं 
भवति । अध्वयुंप्रतिप्रस्थातारो कर्तारो । ताभ्यामेव पर्यायेण होमाः कार्याः । 
तत्र प्रथमम्‌ अध्वर्यृप्रतिप्रस्थातारो प्रथमद्वितीयग्रहो युगपद्गुह्हीयाताम्‌ । परि- 
घ्लवया द्रोणकलशादध्वर्यृः पात्रान्तरेण तस्मादेव प्रतिप्रस्थाता । एवं गृहीत्वा 
निष्क्रम्य हृविर्धानमण्डपस्य द्वायव तिष्ठेत्‌ प्रतिप्रस्थाता । अध्वर्यु राहवतीयदेशं 
गत्वा आश्रावणादिपूवंकं सशेष हुत्वा तत्रेव (पूर्वेशेषविशिष्ट एव पात्रे) ग्रहान्तरं 
ग्रहोतुं यदा मण्डपद्ठार्यागच्छति तदा प्रतिप्रस्थाता निगत्य आहवनीयं गत्वा 
आश्रावणादिपूरवंकं स्वं ग्रह सशेषं जुहुयात्‌ । एवं स यदा मण्डपान्तः प्रविविक्षति 
तदा अध्वयृस्सग्रहो निष्क्रामेद्धोमकरणाय। एवमेकस्य निष्क्रमणकालेऽन्यस्य 
प्रवेशः, तत्प्रवेशकालेऽन्यस्य निष्क्रमणम्‌, एवं रीत्या ग्रहणहोमा अनुष्ठेयाः । 
अन्तिमयोस्तु ग्रहयोः सहैव ग्रहणम्‌ । गृहीत्वा,उभावपि निष्क्रम्य,मण्डपस्य द्वारि 
तिष्ठेताम्‌ । ततः अध्वर्यृराहपनीयदेशं गत्वा यथावज्जुहुयातु । ततः प्रतिप्रस्थाता 
गत्वा तथव कुर्यात्‌ । अत्र द्वादश ऋतुग्रहाः । द्वे एव तु पात्रे । ताभ्यामेव पर्यायेण 
ग्रहणम्‌ । तत्र 

१. इन्द्रः, मधुः । २. मरुतः, माधवः । ३. त्वाष्टा, शुक्रः । ४. अग्निः, 
शचिः । ५. इन्द्रः, नभः। ६. मित्रावरुणौ, नभस्यः। ७. द्रविणोदाः, इषः । 
८. द्रविणोदाः, ऊज: । 8. द्रविणोदाः, सहः। १०. द्रविणोदाः, सहस्यः । 
११. अश्विनौ, तपः । १२. अग्निगृहपतिः, तपस्यः । 


इति क्रमेण देवताः । एकेकस्य ह्वे द्वे देवते । ततो भक्षणम्‌ । तदघ्वयु प्रति- 
प्रस्थात्रोद्वेयोरेव होत्रकेस्सह । भक्षिताः ग्रहाः चमसाइच सव मप्रक्षालिता एव 
पुनस्सोमरसेन पूरणीयाः। अत्र भक्षणा त्पूर्वं होमानन्तरमध्वयुः स्वपात्रस्थ- 
सोमस्य कञ्चिदंशं प्रतिप्रस्थातृपात्रे ख्रावयेतु । एवं प्रतिप्रस्थाता अध्वयु पात्रे 





१. नात्र यजमानस्य भक्षणम्‌ । 
२. वसन्तादयः ऋतवो यत्र देवताः त ऋतुग्रहाः । 





३१२ मीमांसानयमञ्जर्याम्‌ 


ख्रावयेत। ततोऽध्वर्यृस्तस्मिन्नेव पात्रे सरसे ऐन्द्राग्न ग्रहं गृहीत्वा खरे 
सादयेत्‌ । अनन्तरं प्रतिप्रस्थाता स्वपात्रस्थं सोमं भक्षणार्थं नयेत्‌ । तनन्तरमेव 
भक्ष: । भक्षितं पात्रं प्रक्षाल्य तद्धस्त आदाय, भध्वयुः शस्त्रप्रतिगरार्थं सदो 
मण्डपद्वारं गत्वा तत्र तिष्ठेत्‌ ॥ 

झस्त्रपाठप्रतिगरादि 


तदानीं होता स्वधिषण्यस्य समीपे पश्चात्‌ प्राङ्मुख उपविष्ट आज्याख्य 
शस्त्रमारभेत । होत्रा शस्त्रे पठ्यमानेऽध्वर्युः प्रतिगरं पठेत्‌ । तत्र शस्त्रारम्भे- 
'अध्वर्योर्शोसावो३म्‌' इति होत्रोच्यमाने 'शोसामोद इव” इति प्रतिगर ब्रूयात्‌ । 
तत्तदृचोऽन्ते यदा सप्लुतं प्रणवमुच्चारयति होता तदा 'ओदा मोश्थामोद इवः 
इति प्रतिगृणोयात्‌ । यदाऽरधेचऽवस्यति होता तदा 'ओथामोद इव’ इति 
प्रतिगरं ब्रयात्‌ । झस्त्रसमाप्तौ 'ओ३म्‌’ इत्येव प्रतिगृणीयादध्वय्‌ । होता 
य॒दा यदा शस्त्राणि पठति तदा तदा तस्य प्रोत्साहनार्थम्‌ अध्वर्योः विशिष्ट- 
शन्दोच्चारणं प्रतिगर इत्युच्यते। सः 'ओथामोद इव’ इत्यादिद्रेष्टव्य: । 
तत्र बहिष्पवमाने पूर्वं स्तते एव आज्यादिशस्त्राणि पठनीयानि तत्र 
घ्रथममाज्यशस्त्रम्‌ । 


नाराशंसहोमः 


होत्रा आज्यशस्त्रे समापिते सत्यध्वर्य्‌ः पूर्वगुहीतस्थापितमन्द्राग्नग्रहं 
हस्तेनादद्यात्‌ । तस्मिन्नेव चमसाध्वर्यवश्चमसानाददीरन्‌ । ततोऽध्वरयृ राश्चा- 
वणादि कृत्वा होत्रा याज्यान्ते वषट्कार उक्ते ग्रहमग्नौ सशेषं जुहुयात्‌ । 
तदा चमसाध्वर्यवः स्वांशचमसानु प्रकम्पयेयुः यथा चमसस्थसोमबिन्दुरा- 
हवनीये पतेत्‌ । तत्र ग्रहहोमे इन्द्राग्नी देवता । चमसेषु ऊमाः पितरो देवता । 
ततो ग्रहस्य चमसानां च सशेषाणां यथावद्भक्षणम्‌। पुनरप्याप्यायनं खरे 
सादनञ्च। इदानींमेषां चमसानां 'नाराशंस’ संज्ञा । अत्र चमसानां होमकाले 
आाहवनोयस्योपरि कम्पनमात्रम्‌, न तु यथावद्धोमः। ततो वेश्वदेवाख्यं ग्रह 
शुक्रग्रहोपयुक्ते पात्र गृहीत्वा प्रथमाज्यस्तोत्रार्थम्‌ उद्गातृगणं प्रेरयेत्‌ । तेन 
स्तोत्रे समापिते शस्त्रपाठाथं होतारं प्रेष्य तत्पुरुस्तात्तिष्ठन्‌ प्रतिगरं पठेत्‌ । 
तदिदं “प्रउगशस्त्रम्‌? इत्युच्यते । तत्समाप्तौ पुवेवत्‌ ग्रहस्य होमः। चमसाना- 
मनुकम्पनमाहवनीयस्योपरि। एतेषामपि नाराशंससंज्ञा । अत्र ग्रहे विशवे देवा 
देवताः । चमसेषु ऊमाः पितरः । ततो ग्रहचमसानां भक्षणम्‌ । पूर्वं चमसास्सा- 
वशेषा एव भक्षयितव्याः । इदानीं निरवशेषतयेति विशेषः । 





१. चत्वार्याज्यशस्त्राण, एके प्रउगशस्त्रमिति पञ्च शस्त्राणि प्रातस्सवने तत्र प्रथमस्या- 
ज्यशस्त्रस्य प्रउगशस्त्रस्य च पाठकर्ता होता । द्वितीयादीनां त्रयाणामाज्यशस्त्रा णाँ 
मतावरुणः, ब्राह्मणाच्छंसी, अच्छावाक इति क्रमेण कर्तारः (शंसितारः) इति विवेकः । 


परिशिष्टस्‌ ३१३ 


उक्थ्यग्रहप्रचारः 

ततस्तान्‌ प्रक्षाल्य खरे स्थापयित्वा उक्थ्यस्थालीतस्तृतीयं भागमुक्थ्य- 
पात्रे गृहीत्वा खरे सादयित्वा चमसांशच पूरयित्वा द्वितीयाज्यस्तोत्रकरणा- 
योद्गातृगणं प्रेरयेत्‌ । तेन स्तुते स्तोत्रे, मंत्रावरुणं इास्त्रार्थं प्रेष्य तेन शास्त्रे 
पठ्यमाने पूर्ववटप्रतिगीयं शस्त्र समाप्ते पूर्ववदेव होम, सर्वंभक्षणं, प्रक्षालनं 
खरे सादनं च कतंव्यम्‌ । अयमुक्थ्यप्रथमपर्यायः। ततः पूर्वंवदेवोक्थ्यस्थाली- 
तस्तृतीयांशस्य ग्रहणम्‌, उक्थ्यपात्रे चमसानां पुरणम्‌, तृतीयाज्यस्तोत्राय 
प्रवते नमुद्गातृगणस्य, तत्समाप्तौ इास्त्रार्थं ब्राह्मणाच्छसिनः प्रेरणम्‌, तत्प्रतिगरः 
ततो होमः, भक्षणं च ग्रहचमसानाम्‌, प्रक्षालितानां खरे सादनं चेति। अयं 
द्वितीय: पर्याय उक्थ्यस्य। अत्र ग्रहस्य चमसानां च मित्रावरुणौ देवता। 
एवमेव तृतीयपर्यायोऽपि । तृतीयपर्याये उक्थ्यस्थालीतस्सर्व॑स्यापि निरवशेषस्य 
सोमरसस्य ग्रहणमिति विशेषः । अत्रन्द्राग्नी देवता । झस्त्रकर्ता अच्छावाकः । 
अनयोड्टितीयतृतीयपर्याययोः ग्रहग्रहणशस्त्र प्रतिगरग्रहहो मेषु कर्ता प्रतिप्रस्थाता । 
भक्षणान्ते सवनसंस्थाहुति हुत्वा आरम्भकाले येन मागण विहारं प्रविष्टास्तेनंव 
चऋहत्विजो बहिनिर्गच्छेयुः । 

एतावता प्रातस्सवन समाप्तम्‌ 


ग्रथ माध्यन्दिन सवनम्‌ 
तत्र भगवति भास्वति नभसो मध्यं गते विहारं प्रविश्य माध्यन्दिनसवनकमे 
आरभेरन्‌ सयाजमाना ऋत्विजः। तत्र त्रथमं महाभिषवः। सोमस्य वन्धनं 
विस्रस्य, ' बन्घनवस्त्रं ग्रावस्तुते दत्त्वा, महाभिषवमारभेरन्‌ । तं घ्रातस्सवन- 
वदेवत्विजो दिगुपवेशनादिपूर्वक यथावत्कुर्युः । अभिषवे समाप्ते प्रातस्सवनवदेव 
सवनीयहविनिर्वापादिकमामिक्षातद्वचापारवर्ज कृत्वा सोमरसग्रहणोपयोगि- 
व्यापारेऽभिषुतसोमपावनपूर्वकधा राख्रावणादावारब्धे _ तस्या धाराया अध्वयुँ; 
ग्रहान्‌ गृह्णीयात्‌ । अत्रेन्द्रवायवादयो द्विदेवत्यग्रहा न विद्यन्ते। एवमृतुग्रहा 
द्वादश दधिग्रहाञ्च नानुष्ठेयाः । शुक्रः, मन्थी, आग्रयणः, उकथ्यास्त्रयः, मरुत्व- 
तीयौ* इत्येतावन्त एव ग्रहाः। ते च धाराया ग्राह्याः । ग्रहणासादनादिव्या- 
पारेष्वनुष्ठितेषु अध्वर्युः; प्रस्तोता, प्रतिहर्ता, उद्गाता, ब्रह्मा, यजमान इति 
क्रमशः पूर्वपूवेस्य परः परः कच्छं धृत्वा बहिष्पवमानवदेव माध्यन्दिनपवमान- 
स्तोत्रकरणाय सदोनामक मण्डपं प्रसपंयुः। सवषु प्रसपंकेष्‌ पविष्टेष्वेव कच्छ- 
विसर्जनं कतंव्यम्‌ । ततो माध्यन्दिनपवमानस्तोत्रकरणाय अध्वर्युरुदृगतुगणः 





१. आदो लोकद्वारस!म्नो गानं कर्तब्यम्‌ । तच्च यजमानेनाग्नी ध्रीयार्निसमीपे तस्मिन्नेक 
च होमः कतंव्यः | 
२. तत्र द्वौ मरुत्वतीयग्रहौ । अध्वर्योरेकः, प्रतिप्रस्थातुरेकः। द्वावपि स्वं स्वं ग्रह क्रमेण 
धारातो गृहीत्व भायतने सादयताम्‌ । 
¥o 





३१४ मोमांसानयमञ्जर्याम्‌ 


प्रेरयेत्‌ । समाप्ते स्तोत्रे दधिघमेयागः, तद्धविर्भक्षणं ट्‌ ततस्सवनीयहविषो 
- प्रचार इडाभक्षणान्तः। तदनन्तरं चमसानामुन्नयन कर्तव्यम्‌ । अत्राच्छावाक- 
चमसमप्यन्ते "उन्तयेद्ददशमतया । प्रातस्सवने पूव नवव न आसनु । अत्र 
त्वयमधिको दशम इति ज्ञेयम्‌ । पुरितानां तेषां शुक्रार्मान्थभ्या ग्रहाम्या सह्‌ 
प्रातस्सवनवदेव प्रचारो भक्षणान्तः। पात्रासादनं च। सवनोयहविषामपि 
तदेव भक्षणं तत्सम्बत्धिनामृत्विजाम्‌ । 


दक्षिणादानम्‌ 


तत ऋत्विग्भ्यो दक्षिणादानम्‌ । या दक्षिणा सङ्कुल्पकाले सङ्कल्पिता 
ताँ दद्यात्‌ । सा च--गावः, अश्वः, अश्वतरः, गदं भाः, अजाः, अवयः, तिलमा- 
षत्नोहियवा:-इत्येवं॑रूपा । तत्र गावः द्वादशोत्तर शतं ( ११२ ) देयाः। 
एकोऽश्वः, गर्दंभाजावया: त्रयस्त्रयः ब्रीह्मादीनामेककद्रव्यस्य प्रस्थत्रयम्‌ इति 
परिमाणं सङ्घया च निर्णोते शास्त्रे । सत्यां शक्त गजवासोहिरण्यादीनामपि 
दक्षिणात्वेन दानमुक्तम्‌ । अशक्तो शत गावः ततो न्यूना वा त्रितयपर्यन्तं वा 
अन्तत उक्तम्‌ । ता विभज्य देयाः । 


दक्षिणाविभागः 


विभागरचेत्थम्‌ देयत्वेन प्रतिज्ञातां समग्रां दक्षिणां प्रथमतः समशम्च- 
तुर्घा विभज्य एककस्मा ऋत्विग्गणायेकेकं भागं कल्पयेत्‌ । तमपि भागं 
समाख्यानुसारण विभज्य तेभ्यो दद्यात्‌ । तद्यथा--यदि समग्रा दक्षिणा सहस 
रूप्यकाणि तदा तानि चतुर्धा विभज्य एकेकस्य गणस्य साधद्विशतं कल्पयेत्‌ । 
तं पञ्चावशतिधा कृत्वा अध्वर्यवे द्वादशांशान्‌, तदनन्तराय प्रतिप्रस्थात्रे 
खडंशान्‌, तदनन्तराय नेष्ट्रं चतुरोंऽशान्‌, तदनन्तराय उन्नेत्रे त्रीनंशांश्च 
दद्यात्‌ । एवं च प्रथमस्यत्विजो यद्दीयते तदर्धं द्वितीयस्य, प्रथमतृती यां शो5- 
नन्तरस्य तृतीयस्य, प्रथमचतुर्थांशः तदनन्तरस्य चतुर्थस्येति फलितम्‌ । एवमेव 
गणान्तरऽपि विभागः । 


तदिदं स्पष्टीक्रियते-क्रतोस्समग्रदक्षिणा सहस्रम्‌ । तत्रैकस्य गणस्य 
साधं द्विशतम्‌। तस्य पञ्चविशतिधा विभागे कृते एककस्य भागस्य दश 
रूप्यकाणि । तत्र द्वादश भागाः विदात्युत्तरं शतमध्वयंवे देयाः। षड्भागाः 
षष्टिः प्रतिप्रस्थात्रे दातव्याः। चत्वारो भागाः नेष्ट्रे चत्वारिशद्देयाः। त्रयो 
भागःस्त्रिशत्‌ उन्नत्र । एवमेव त्रिष्वप्यन्येषु गणेषु दानम्‌ : 





4. प्रातस्सवने प्रथमतस्चमसोन्नयनकाळे नव चमसाः। शुक्रामन्थिग्रहच मसप्रचारान्त र- 
मच्छावाकचमसइच प्रचारितः । अत्र दशापि सहैबेति बोध्यम्‌ । 

अध्वर्यृगणः रू. ब्रह्मगणः रू. होतृगणः, रू. उद्गातृगणः रू. 
अध्वयुँ: १२० व्रह्मा १२० हीता १२० उद्गाता १२० 
प्रतिप्रस्थाता ६० ब्राह्माणाच्छसो ६० मंत्रावरुणः ६० प्रस्तोता ६० 
नेष्टा ४० आग्नोध्रः ४० अच्छावाकः ४० प्रतिहता ४० 
उन्नेता ३० पोता ३० ग्रावस्तुत्‌ ३० सुब्रह्मण्यः ३० 
मिलित्वा २५० २५० २५० २५० 





एव सहस्रम्‌ १००० ॥। 


एतदतिरिक्ततया यजमानः स्वान्यङ्गान्थपि चक्षुःश्रोत्रमनः प्रभृतीनि 
वाचँव दत्त्वा ततस्तत्तदचितमूल्यापंणेन तानि पुनः प्राप्नुयात्‌ । ततश्चम- 
साध्वर्यृभ्यः, कस्मेचिदत्रिगोत्रोत्पन्नाय, सदसि स्थितेभ्यौं दक्षिणाह्‌म्यो 
द्रष्टम्यश्च यथाशक्ति दक्षिणां दद्यात्‌ । गवादीनां साक्षादेव दाने तान्य- 
विभज्यँवत्विजः पूर्वे प्रतिगृह्य वेदेरुत्तरभागं नीत्वा तत्र यथोचितमूल्यद्वारः 
विभजेरन्‌ ॥ 


मरुत्वतीयग्रहप्रचारः 


तो दीक्षासमये गहीतं कृष्णविषाण यजमानइ्चात्वाले प्रास्येत । 
ततोऽध्वर्य राग्नीध्रीयेऽग्नौ वेश्‍वकमंणाख्यान्‌ पञ्च होमान्‌ जुहुयात्‌ । ततोऽ- 
घ्वर्यः प्रतिप्रस्थाता च पूवं ग॒हीत्वासादितौ मरुत्वतीयग्रहावादाय, प्रंषादिकं 
कृत्वा आहवनीये १हत्वा परस्परं स्वस्वपात्रस्थं सोमरसं विक्षारयेताम्‌ । तस्य 
भक्षणमकृत्वेवाध्वर्यृः स्वपात्रं तृतोय-मरुत्वतीयं गृहीत्वा तमायतने यदा 
आसादयति तदा प्रतिप्रस्थाता स्वपात्रं भक्षणाय नयेत्‌ । ततो द्वाविमौ 
भक्षयेताम । ततश्च मरुत्वतोयशस्त्राथं होतार प्रेष्य तेन तस्मिञ्छुस्यमाने- 
$ध्वयँ: पात्रेणंव सह प्रतिगृणीयात्‌ । शस्त्र परिसमाप्तेऽध्वरयृः मरुत्वतीयं तृतीयं 
ग्रहमादाय चमसाध्वयंवरच चमसानादाय आहवनीदायं गत्वा आश्रावणादो कृते 
ग्रहं चमसांरच जुहुयुरनुकम्पयेयुश्च यथाक्रमम्‌ । यथा सोमविन्दवः आहवनीये 
पतेयुस्तथा प्रकम्पनं कतँव्यम्‌ । यतो होमस्थानीयं तत्‌। ग्रहे देवता इन्द्रो 
मरुत्वान्‌ । चमसेषु ऊर्वाः पितरः। चमसा इम इदानीं नाराशंसा इत्युच्यन्ते ॥ 
ततो ग्रहचमसानां भक्ष: । ततरुचमसेषु पुनरापूयं आयतने स्थापितेष्वघ्वर्ययं- 
स्मिन्‌ पात्रे शुक्रप्रहं गृहीतवांस्तस्मिन्‌ पात्रे माहेन्द्रं ग्रहं गृहीत्वा खरे सादयित्वा 
माहेन्द्रसंज्ञकस्य प्रथमपृष्ठस्तोत्रस्य प्रषमुद्गातृभ्यो दद्यातु । तेः स्तोत्रे समापिते 
निष्केवल्यशास्त्रार्थं होत्रे प्रेषं दत्त्वा होत्रा शस्त्रे पठ्यमाने प्रतिगरं गणंस्ति- 
ष्ठेत्‌ । समाप्ते शस्त्रे मरुत्वतीयग्रहवभ्मा हेन्द्रप्रहस्य होमः । चमसानां तदीय- 
चमसवदेवानुप्रकम्पनम्‌ । तस्मिन्नेव समयेऽतिग्राह्यसज्ञकानां ग्रहणामपि होमः 


१. अत्र प्रोऽनुवाक्या अस्ति । 

कतंव्य: । तत्र आग्नेयं प्रतिप्रस्थाता, ऐन्द्रं नेष्टा, सौयंमुन्नेता च गहा 
माहेन््रग्रहमनुजुहुयुः । ग्रहे महेन्द्रो देवता । चमसेषु ऊर्वाः पितर: । अतिग्राह्य षु 
अग्तिः, इन्द्रः, सूर्यश्च क्रमेण देवता: । ततः पूववऱ्दरक्षणम्‌ । खरे पात्राणां सादनं 
च। ततस्त्रय उकथ्याग्रहाः । तेषां प्रातस्सवनवदेव अनुष्ठानम्‌ । तत्र सप्तदश 
स्तोमकानि त्रीणि पृप्ठस्तोत्राणि । तत्तत्पृष्ठसमाप्त्यनन्त र्‌ मैत्रावरुणः प्रथमे, 
ब्राह्मणाच्छंसी ड्वितीये, अच्छावाकस्तृतीये च स्वं स्वं शस्त्र पठेयुः पूव माहेन्द्र- 
ग्रहकाले एक पृष्ठस्तोत्रम्‌ । पृष्ठस्तोत्राण आहत्यचत्वारि । माध्यन्दिनपवमान- 
मेकमिति पञ्च स्तोत्राणि माध्यन्दिनसवने एवं मरुत्वतीयं निष्केवल्यमिति 
शस्त्रद्वयं होतुः: मैत्रावरुणादीनां त्रीणि इति शस्त्राण्यपि पञ्च । उवथ्यानामिन्द्रो 
देवता । ततः सवनसमाप्तिहोमं कृतवा सर्वेत्विजो बहिनिगच्छयु: ॥ 
॥ समाप्तं माध्यग्दिनसवनम्‌ ।। 


श्रथ तृतीयसवनम्‌ 


माध्यन्दिनसवनसमाप्त्यनन्तर किचिद्वरम्य सवनमिदमारभे रनु । अस्य 
“ततीयसवनम्‌? इत्येव संज्ञा; न तु सार्यंसवनमिति। तृतीयसवनमारभमाणा= 
स्सवं ऋत्विजो विहारं प्रविश्य स्वं स्वं कमे कतुंमुद्य॒ता भवेयुः। तदा प्रथमं 
लोकट्वारसामोत्तरवेदिसमीपे गातव्यं यजमानेन। तद्गत एवाग्नौ होमश्च 
कतंव्यस्तेन । ततस्तत्र प्रथममादित्यग्रहो ग्रहीतव्यः । तत्र प्रातस्सवने ऐन्द्रवाय- 
वमैत्रावरुणाड्विनग्रहाणां होमानन्तरं तत्तद्ग्रहेषववशेषितस्य सोमरसस्य 
आदित्यस्थाल्यां सम्पातावनयनेन यो रसः स्थापितः, तस्मादादित्यपात्रेण 
आदित्यग्रहं गृहीत्वा तत्रोपांशुसवनाख्यं ग्रावाणं प्रक्षिप्य तेन तं रसमालोडय 
तत्र दधि पयो वा किचित्प्रक्षिप्य खरे पात्रमसादयित्वेव, आश्रावणप्रत्याश्रावः 
णादौ निष्पन्ने त जुहुयादादित्यग्रहम्‌ । आदित्याः देवता । ततः प्रातस्सवन- 
बन्महमिषवः क्तव्यः । तत्र सवनद्वयेऽभिषुतस्य सोमस्य य आत्तसारः `तृणांशः 
तमेवाभिषुणुयुः। अभिषुस्य पवित्रीकरणकाले मथितं दघि तत्रासिच्य, मेलयित्वा, 
पूतभृत्यवनीय, पवित्रोकृत्य तस्मादाग्रयणं गृहीत्वा आयतने सादयित्वा धारां 
विरमयेत्‌ ।। 


थ्राभवपवमानाय प्रसपंणं चससप्राचरहच 


ततो माव्यन्दिनपवमानवत्‌ आर्भेपवमानस्तोत्राथं यजमानसहिताः पञ्च- 
त्विजः प्रसपयुस्सदः प्रति समन्वारब्धाः। ततस्सदसि उदृगातृभिरार्भवपव- 


१. गायत्री द्युलोकात्‌ भूलोकं प्रति सोमलतामाहरत्‌। आनयनसमये सा सोमं त्रिधा 
विभज्य, द्वाभ्यां पद्भ्यां द्वो भागो भागमेकं मुखेन च गृहीत्वा आनीतवती । मध्येमार्गं 
मुखस्थलताया रसमचूषतु । तेन स नीरसस्स जात:। अत एव अद्यापि तृतीयसवने 
गृहीतरसइ्शुष्क एव सोम उपयुज्यते इति कथा । 9९९ त॑. स. ६. १. ६. ४. ऐत. ब्रा. 
५. २. १३. २-२. शत, व्रा. ३. २. ३. १. 

मानाख्ये स्तोत्रे सप्तदशस्तोमयुते स्तुते धिष्न्यान्‌ प्रज्वलय्य, सवनीयपशोह द- 
याद्यवदानादीडाभक्षणान्तं कृत्वा, सवनीयहवींषि प्रचर्य, चमसानां प्रचार: 
कर्तव्य: । तत्र चमसाध्वयुभिः चमसेपून्नीतेषु स्वयमध्वय्‌: होतृचमसं गृहीत्वा 
इतरांशचमसानु चमसाध्वय भि: ग्राहयित्वा आहवनीयदेशं गत्वा आश्रावणा- 
द्यनन्नरं होत्रा याज्यायां पठितायाँ चसमाव्वर्यृभिः सह सङ्गद्धुत्वा होत्रकाणां 
मेत्रावरुण- ब्राह्मणाच्छंसि-पोतृ-नेष्टू-च्छवाकाग्नी ध्राणां चमसाध्वयुन्‌ 
चमसानां पुनरुन्नयनाय प्रस्थाप्य, अनुवषट्कारकाले स्वयं होतृचमसं, ब्रह्णोद्गा- 
तृयजमानचमसान्‌ चमसाध्वर्यूद्वारा च हुत्वा, तांश्चमसान्‌ भक्षणार्थं सदः 
प्रापय्य, उन्नयनार्थं गतेषु चमसेषून्नीय अनीतेषु तान्‌ क्रमशोऽध्वर्यूरेव आश्रा- 
वणाद्यनन्तर जुहुयात्‌ । "तत्र याज्यां होत्रका एव स्वे स्वे चमसे पठेयुः। ततो 
भक्षणम्‌ । पुनः प्रपूरणं चमसानामायतने सादनं च। ततो हविञ्शेषात्‌ पुरो- 
डाशात्‌ किञ्चिद्गृहीत्वा चमसिनः स्वे स्वे चमसे स्वस्वपितृपितामहप्रपितामहा- 
नुद्दिश्य प्रक्षिप्य तान्‌ मन्त्रेणोपतिष्ठेरन्‌ । 

ततः प्रातस्सवनेऽन्तर्यामग्रहाथंमुपयुक्तन पात्रेण आग्नयणात्‌ सावित्रं ग्रह 
गृहीत्वा आयतने सादयित्वंव आश्रावणादि कृत्वा जुहुयात्‌ । अत्र सविता देवता 
ततस्तरिन्निव सशेष पात्रे पूतभृतः वेश्वदेवाख्यं ग्रहं गृहीत्वा आयतने सादयित्वा 
होतुश्शस्त्रपाठार्थं प्रेषमध्वयुँदंत्वा स्वयं प्रतिगरन्‌ शस्त्रसमाप्तौ वेश्वदेवग्रह- 
मादाय आश्रावणाद्यनन्तर जुहुयात्‌ । तदानीं चमसाव्वयवरुचमसान्‌ प्रकम्पयेयुः 
ते नाराशंसाः। अत्र ग्रहे विइवे देवाः देवता । चमसेषु काव्याः पितरः। ततो 
भक्षणम्‌ । अत्र चममानां सवभक्षणम्‌ । 

सौम्यच रुः 

ततः सौम्यचरुयागः। अनवस्राविततण्डुलपक्व ओदनः 'चरुः’ 
इत्युच्यते । तं यागमिष्टिकल्पेनानुष्ठाय तत उपांशुपात्रेण प्रातस्सवनोपयुक्तंन 
पात्नीवताख्यं ग्रहम्‌ आग्रमणस्थालीतो गृहीत्वा अनासाद्यव आश्रावणाद्यनन्तर 
जुहुयात्‌ । अत्र अग्निः पत्नीवानु देवता । ततस्तदीयभक्षणे निर्वेतिते आधवनोय- 
पात्रस्थं सर्वं सोमरसं पूतभृत्युपूर्यं ततस्सर्वारचमसाँश्चमसाध्वयुभिरुन्नाय्य 
यज्ञायज्ञियाख्यमग्निष्टोमस्तोत्रमन्तिमम्‌ उद्गातृभिः प्रारम्भयेत्‌ स्तोत्रमिदमेक- 
विंशस्तोमकम्‌ । स्तोत्रस्तवनकाले सर्व तत्सम्बन्धिनः स्वं शिरोऽवकुण्ठयेयुः । 
स्तोत्रे समाप्ते होता आग्निमारुताख्यमन्तिमं शस्त्रं शंसेत्‌ । अध्वयुः प्रतिगिरेतु । 
झस्त्रस्यान्तिमायामृचि शस्यमानायां प्रतिप्रस्थाता प्रातःसवने चरमगृहीतं 
ध्रुवग्रहं होतृचसेऽवनयेत्‌ । ततो होौतृचमसमघ्वयुः अन्यांरचमसांरचमसाध्वयं- 
वञ्च आदाय यथावज्जुहुयुः अत्र अग्तिवेश्‍वानरो मरुतरच देवताः । ततस्तेषां 
भक्षणम्‌ । तदनन्तरमवशिष्टपाशुककमं णामनुष्ठानं परिधिप्रहरणान्तम्‌ । अत्र 
अध्वयुविरमेतु । 


१. अत्र पुरोऽनुवाक्या अस्ति । 

हारियोजनग्रहप्रचारः 


तत उन्नेता आग्रयणपात्रस्थं सर्वं सोमरसं द्रोणकलशेन गृहोत्वा 
सादनमकृत्वंव यवधानाभिस्संमिश्रच पात्रं शिरसि निक्षिप्य आश्रावणादौ कृते 
शिरस्त एव जुहुयात्‌ । ततः सर्व ऋत्विजो हरियोजनं भक्षयेयुः । ततश्चमसिनः 
स्वं स्वं चमसमवजिध्रेयुः । तदेवात्र भक्षणम्‌, न तु पूर्ववत्‌ प्रत्यक्षभक्षणम्‌ । 
ततइ्चमसिनामाग्नीध्लीये *दधिद्रप्सभक्षणम्‌ । ततः ऋत्विजः पुर्वप्रतिज्ञातं 
परस्परसख्यं विसृजेयुः । ततः पत्नीसंयाजसमिष्टयजुर्होमादिक सवनोयहृविरङ्ग- 
कलापं परिसमाप्य प्रायश्चित्तहोमान्‌ हुत्वा सवनसमाप्तिहोमं कुर्यात्‌ । ततो 
यजमानस्य विष्ण्‌क्रमणादि । 


एतावता तृतोयसवनं समाप्तम्‌ 


श्रथ अवभृथेष्टिः 

ततः सोमयागोपयुक्तानि सवांणि पात्राण्यदाय (ऐष्टिकपात्राणि विहाय) 
औदुम्बर्या २राजासन्द्यां निक्षिप्य तामादाय ऋजीषं च गृहीत्वा सपत्नीको 
यजमानस्सर्वे च ऋत्विजो यत्रावभृथेष्टि करिष्यन्ति तज्जलसमीपं गच्छेयुः । 
तत्रेष्टिद्वव्यम्‌ एककपालपूरोडारां यज्ञशालार्निष्वेव सञ्जीकृत्य गृहीत्वा 
गच्छेयुः । गमनात्पूर्वं तदङ्गतया आहवनीये कांश्चन होमाचु हुत्वा मध्येमागं 
गमनमन्त्रं जपन्तः साम गायन्तः अवभृथाहं जल प्राप्नुयुः। तत्र जल एव 
अववृथेष्टि कुर्युः । तत्र अग्निवरुणो आज्यभागदेवते। बहिःप्रयाजवजिता: 
चत्वारः प्रयाजाः। एवं द्वावनूयाजौ । वरुणः पुरोडाशदेवता। सवं होमा 
जल एव। 


तत *ऋजोषं प्रोक्ष्य तत्‌ जले प्रक्षप्य प्रचरण्या निमज्जय्य सोम- 
लिप्तानि) सर्वाणि पात्राणि जले प्रक्षिप्य दीक्षाकाले घृतानि योक्त्रमेखला- 
वस्त्रजालकृष्णाजिनानि जले प्रविध्य तत्रेव जले यजमानः पत्नी च स्नायाताम्‌ । 
तदा परस्परं पृष्ठशोधनं कुरुताम्‌ । तदा सर्वऽप्यूत्विजः सहैव स्नायुः तदा 
अवभृथस्नानार्थंमागतानां सवंषां शिरसि यजमानोऽञ्जलिना जलमुत्क्षिपेत्‌ । 
ततस्ते “स्नानं कुयृः इति सम्प्रदायः । 

तत्र उन्नेत्रा यजमानादिषु जलादुत्तारितेषु नृतनमहतं वासः परिदधीयातां 
यजमानः पत्नी च। ततो यजमान आदित्यमुपस्थाय पुनदेवयअनमागत्य 
शालामुखीयेऽग्नावेव उदयनीयेष्टिमनुतिष्ठेत्‌। सा प्रायणीयेष्टिवदेव। परं 


- दघिद्रप्सो दध्नोऽत्यल्पोंऽशः । दधि च लोकिकमापणादितो ग्राह्यम्‌ । 
यागार्थं क्रीतस्सोमो यागात्‌ पूर्व यत्र स्यापित आसीत्‌, सा राजासन्दी । 
निष्पीड्य गृहीतरसं निस्सारं सोममित्यथं: । 
अभिषवग्रहणहोमादिकाळ येषु येषु पात्रेषु सोमरसलेपोऽभवत्‌, तानि सर्वाणि पात्राणि ४ 
° अवभूथस्नानमिदमु अतीव पृण्यप्रदं सवेषां व्याध्यादिनिवतंकं चेति शिष्टाः । 

प्रायणोयेष्ट्यां या याज्याः ता उदयनीयायाँ पुरोऽनुवाक्याः। याइच तत्र 
पुरोऽनुवाक्यास्ता अत्र याज्याः । देवतास्तु ता एव । द्रव्याण्यपि तान्येव । कि 
च प्रायणीयार्थं यस्मिनु पात्रं चरुः पक्वः तदध्रक्षाल्येव पूर्वं स्थापितम्‌ । तत्रे- 
वोदनीयार्थं चरुं पचेद्‌ इत्येतावान्‌ विशेषः। तत आनुबन्ध्यपशुयागः य तत्र 
गोवंन्ध्या पशुत्वेन विहिता । परं कलौ गोवधो निषिद्ध इति कृत्वा तद्विकल्प- 
तया बह्वृचब्राह्मणे विहित आमिक्षायाग एवेदानीमनुष्ठीयते। स इष्टिूप 
इति कृत्वा दर्शान्तरगंतन्द्रयागवदनुष्ठेयः । मित्रावरुणौ देवता । आमिक्षा- 
सम्पादनप्रकारः चातुर्मास्येषु प्रथमे पवण्युक्तः। `तामिडान्तां समग्रां वा 
परिसमाप्य यजमानो वेदेदक्षिणभागे केशइमश्रुनखलोमानि वागयित्वा स्नात्वा 
देविकासंज्ञकाः- धाता, अनुमतिः, राका, सिनीवाली, कुहुः इति पञ्च देवताः 
इष्टिकल्पेनाज्येनेष्ट्वा, प्रथमगाहपत्यमरण्योस्समारोप्य, गृहमागत्य, अरणीं 
मथित्वा, अग्नीन्‌ विहृत्य तत्रोदवसानीयाख्यामिष्टिम्‌ अष्टाकपालपुरोडाश- 
द्रव्यकम्‌, तत्स्थाने विष्णृदेवताकामेकामाहुति वा कृत्वा अनन्तरं रात्रावप्यरिनि- 
होत्रमारभ्य सायमग्निहोत्रं कुर्यात्‌ । उदिते घ्रातरर्निहोत्रमनुतिष्ठेत्‌ । आगा- 
मिन्यां पूणिमायां दशंपूणंमासावारभेत यदि सोमपूर्वाधानी स्यात्‌ । एवं समाप्त- 
स्सोमयागोऽग्निष्टोमसंस्थः प्रथमः । 


उक्थ्यसस्था द्वितोया 


उवथ्यसस्थाको यदि स्यात्‌ क्रतुः, तत्र घ्रातस्सवनमाध्यन्दिनसवनयोनं = 
विशेषोऽस्ति कश्चन । आदौ सङ्कल्पे सवनीयपशौ परं कियाँश्चन विशेषः। 
“उक्थ्येन यक्ष्ये' इति सङ्कल्पः । सवनीयपशुद्धितीयः ऐन्द्राग्त आर्नेयेन सह । 
सोमक्रयणकालेऽधिकस्सोम उन्मातब्यः । विशेषेणानेन सह प्रकतिवन्माध्यन्दिन- 
सवानान्तं यथावदनुष्ठाय तृतींयसवनारम्भे चमसगणत्रयपर्याप्तम्‌ ऋजीषमभि= 
धुत्य सोमरसं सम्पादयेत्‌ । तत्र प्रकृतिवद्धारां स्रावयित्वा तृतीयसवनीया- 
ग्रयणहोमोत्तरकालं धाराया एव त्रीनुक्थ्यग्रहान्‌ गृहीत्वा भायतने सादयेत्‌ । 
ततोऽर्निष्टोमसंस्थावदेव क्रमेण कर्माण्यनुतिष्ठेन्‌, अग्निष्टोमस्तोत्रसम्बन्धि- 
चमसगणप्रचारानन्तरम्‌ उक्थ्यगहप्रचार कुर्यात्‌ ॥। 

तत्रादौ चमसोन्नयनार्थ चमसाध्वर्यून्‌ प्रष्य, तेषु चमसानापूर्यागतेषु, 
अध्वर्यः उकथ्यस्तोत्राथंम्‌ उढ्गातृनु प्रेष्य तेर्यंथावत्स्तुत्वा स्तोत्र परिसमापिते 
मैत्रावरुणं शस्त्रशंसना्थमभ्यथ्यं, स्वयं च प्रतिगीर्य, तेन शास्त्रे समापिते 
चमसहस्त॑शचमसाध्वयूमिस्सह्‌ प्रथममुवथ्यग्रहमादाय आहवनीय गत्वाऽऽश्राव- 
णादिपूर्वंकं हुत्वा भक्षयेत्‌ । ततो द्वितीय - तृतीयावपि उकथ्यग्रहावेवमेव 
चमस्संसह प्रचरेत्‌ । तत्र त्रिष्वाप पर्यायेषु स्तोतार उद्गतारस्त एव । शस्त्रेषु 
परं प्रथमे पर्याये मंत्रावरुणः, द्वितीये ब्राह्मणाच्छंसी, तृतीयेऽच्छावाकश्च 


RONNIE Eo म क 
१. समग्रानृष्ठानपक्षे वाजिनयागोऽपि वश्वदेवपवंवत्कतव्यः, इडान्तपक्षे न । 

शंसितारो भवेयुः । प्रथमे उक्थ्यग्रहे इन्द्रावरुणौ, द्वितीये इन्द्राबृहस्पती, तृतीये 
इन्द्राविष्णू च देवताः। एवं चोक्थ्य क्रतोः त्रीण्युक्थ्यष्तोत्राणि त्रीणि च 
इस्त्राण्यधिकानि । ताति चान्ते योजनीयानीत्येतावाच्‌ विशषः। अन्यत्सवं 


प्रकृतिवत्‌ ॥ 
षोडशिसंस्था ततीया 

यदि स्यात्‌ षोडशिसंथाकः क्रतुः तदा प्रातस्सवने सवंधाराग्रहाणामन्ते 
चतुरश्रे ऊर्ध्वपात्रे षोडय्यास्यं ग्रहं गृहीत्वा खरे आसादयेत्‌। पशुरत्र 
मेषस्तृतीय ऐन्द्रः पूर्वाभ्यामाग्नेयेन्द्राग्नाभ्यां सह । तृतीयसवने उक्थ्यग्रह्‌- 
चमसप्रचारानन्तरं षोडश्यर्थाशचमसानुञ्लीय सूर्यस्यार्धास्तसमये षोडदिस्तोत्र- 
मारम्भयेदध्वयृंः। स्तोत्रे समाप्ते शस्त्रम्‌ । ततस्तद्ग्रहचमसप्रचारः। अव- 
शिष्टानि कार्याणि प्रकृतिवत्‌ । उवथ्यपर्यन्तं पञ्चदश स्तोत्राणि शस्त्राणि 
चेत्युक्तम्‌ । अत्राधिकमेकं शस्त्रं स्तोत्रं च वर्धंते । तच्च षोडशम्‌ । तत्सम्बन्धा- 
द्रहः षोडशी । तत्सम्बन्धाच्च क्रतुरपि षोडशीति व्यवह्रियते । श्रृतावेवमेव 
निवंचनमुक्तम्‌ ।। 

गअतिरात्रसंस्था चतुर्थो 

अतिरात्रसंस्थाके क्रतौ सोमक्रयकाले बहुल सोमं क्रीत्वा मित्वा च 
स्धापयेत्‌ । पूर्वोक्तः (षोडशिन्युक्तः) पशुभिस्त्रिभिस्मह मेषी चतुर्थी सरस्वती- 
देवताका । तृतीयसवनीयाभिषवकाल एत्र तत्पर्याप्तमृजोषमभिषुत्य पूतभृति 
रसमापूयं स्थापयेत्‌ । षोडशिग्नहप्रचारानन्तरं होतुचमसमुख्याच्‌ दशापि 
चमसान्‌ उन्नीय प्रथमे रात्रिस्तोत्रपर्याये प्रथमं स्तोत्रं स्तावयेत्‌। समाप्ते 
तस्मिनु होता प्रथमपर्याये प्रथमं शस्त्र पठेत्‌ । तत्समाप्तावध्वर्य्‌ः होतृचमसं 
चमसाध्वर्यंवरच अन्यांशचमसानादाय आहवनीये हुत्वा भक्षक्रमेण भक्षयेत्रुः । 
अत्र वषट्कर्ता होता ॥ 
_ ततो मंत्रावरुणचमसं प्रथमं कृत्वा चमसानुञ्नाय्य द्वितीये स्तोत्रे स्तुते, 
मत्रावरुणन शास्त्रे शस्तेऽधवर्य्यादयः पुर्वेवद्धुत्वा भक्षयेयुः । तदिदं गणद्वय- 
मघ्वयुः कुर्यात्‌ । अनन्तरं गणद्वयं प्रतिप्रस्थातूळतृंकम्‌ । अध्वर्यृणा यत्कतंव्यं 
तत्प्रतिप्रस्थाता कुर्यात्‌ । अत्र ब्राह्मणाच्छंसिचमसं मुख्यं कृत्वा प्रचारः। यस्य 
चमसो मुख्यो भवति स एव तत्र वषट्कर्ता। अयं प्रथमः पर्यायः। एवमेव 
पर्यायद्वयं पुनरावतंयेयुः । एवमेकस्मिनु पयांये चत्वारि स्तोत्राणि तावन्ति 
शस्त्राणि चेति त्रिष्वपि पयांयेषु मिलित्वा द्वादश स्तोत्राणि शस्त्राणि च 
भवान्ति । इम एप त्रयो रात्रिपर्याया इत्युच्यन्ते। रात्रावेव स्तूयमानत्वादेषां 
रात्रिस्तोत्राणीति संज्ञा । तेषां पर्यायो रात्रिपर्याय इति । षोर्डाशग्रहानन्तरं 
ग्रहो नास्ति, कितु चमसा एव । अत्र सर्वेषां चमसगणानामिन्द्र एव देवता ॥ 


एव पर्यायेषु समाप्तेषु प्रतिप्रस्थाता अङ्विदेवताकं द्विकपालं पुरोडाशं 











परिशिष्टम्‌ ३२१ : 


बरीह्यानयनप्रोक्षणावहननपेषणादिपूवंक श्रपयित्वा वेद्यामासादयेत्‌ । ततोऽघ्वयं- 
होंतृचमसमुख्यांर्चमसानुन्नीय सन्धिस्तोत्रमारम्भयेत्‌ । समाप्ते तस्यिन्‌ होता 
आश्विनशस्त्रै प्रारभेत । तत्सुर्योदयानन्तरमेव समापयीत । ततः पुवे शस्त्र- 
सयाप्तौ याः कार्चिदूचः शंसन्नेव सूर्योदयं प्रतीक्षेत । उदित एव सूर्ये शस्त्र- 
स्यान्तिमामृचं पठेत्‌ । उदयानन्तरं समाप्त शस्त्र, अध्वर्यृहोतचमसं चमसा- 
ध्वयंवश्चान्याँशचमसानु गृहीत्वा आश्रावणाद्यनन्तर जुहुयुः। अस्मिन्नेव समये 
प्रतिप्रस्थाता पूय॑सम्पादितमार्विनपुरोडाशं जुहुयात्‌ । अत्र सवषां चमसानां 
पुरोडाशस्य च अङ्विनौ देवता । समग्रस्येव पुरोडाशस्य होमो न भवदानोदि 
कृत्वेति विशेषः । ततश्चमसभक्षणम्‌ । अत्र होता वषट्कर्ता । अवशिष्टं प्रकृति- 
वत्समाप्य अवभृथ कुर्यात्‌ । सवत्र अवभूथानन्तरम्‌ ऊदयनीयेष्टिः, अनृबन्ध्या- 
स्थाने मेत्रावरुण्यामिक्षा, उदवसानीया च प्रकृतिवदेवेति । 


एवं चतसृणां सोमसंस्थानां स्वरूपम्‌ । तच्च संक्षेपेण निरूपितम्‌ । 
एताभ्य एव चतसुभ्यस्सोमसंस्थाभ्यो ग्रहचमसस्तोमानामावापोद्वापादिना 
अन्यास्ति्रस्सस्थाः घ्रसूताः। ताइच अत्यग्निष्टोम-वाजपेय-अप्तोर्यामनाम्ना 
व्यवहारं भजन्ते । 

श्रत्यग्निष्टोमसंस्था पञ्चमी 

अत्र, अग्निष्टोमस्तोत्रानन्तरम्‌ उक्थ्यस्तोत्राणि त्रीण्यक्कत्वा षोर्डाश- 
स्तोत्रशस्त्रादिप्रचारो यत्र क्रियते सा अत्यग्तिष्टोमसंस्थेत्युच्यते । एवं च अग्नि- 
ष्टोम एव तदुत्तरं षोडशिग्रहचमसस्तोत्रादीनामनुष्ठाने सा अत्यग्निष्टोमसंस्थेव 
संस्थान्तरं भजत इति फलितम्‌ । अत्यरिनष्टोमसंस्थायामस्यां क्षत्रिय 
एवाधिकारी न ब्राह्मणवेस्याविति केचित्‌ ब्रूवते। परमारवलायनादिभिः 
त्रेवणककतेकसंस्थामघ्येऽस्या अपि पाठात्‌ तयोरप्यत्राधिकारं मन्वाना याज्ञि- 
कास्तथेवानुतिष्ठन्ति । 


वाजपेयसंस्या षष्ठी 


वाजपेयसंस्थायां प्रातर्माघ्यन्दिनसवनें अरिनिष्टोमवदेव । तृतीयसवनेऽपि 
षोडशिग्रहस्तोत्रान्ते षोडशिवदेव। तदनन्तरं वाजपेयसंज्ञकमेकं स्तोत्रम्‌ । 
एकइचमसगणो होतृचमसमुख्यः । स्तोत्रं च सप्तदशस्तोमकम्‌ । शस्त्रं होतुरेव । 
अयं संस्थान्तगंतः संस्थास्वेव गण्यते । अतस्संस्थावाजपेय इत्यपि व्यवहारोऽ- 
स्य नायमापस्तम्बबोधायनादिरभिविहितः न वा याजुषीषु शाखासु विधानमस्य 
दु्यते । ताण्डयब्राह्मणे छन्दोगसुत्रे च अयमेव विहित इति कृत्वा केचिद्याज्ञिका 
अनुतिज्ठन्ति। तैत्तिरीयाद्युक्तो बाजपेय इतो भिन्न: । तत्र सातदश दीक्षाः, 
तिस्र उपसदः एका सुत्या । सप्तदश प्राजापत्याः सवनीयपशवः। सप्तदशा- 
रत्नियूपः। तं सप्तदशभिर्वासोभिर्वष्ट्येत्‌ । सप्तदश सोमग्रहाः प्रजापति- 
देवताकाः। तथा सुराग्रहा अपि सप्तदश । इदानी याज्ञिकाः सुराग्रहस्थाने 

४१ 


मीमांसानयमञ्जर्याम्‌ 


पयोग्रहाननुतिष्ठन्ति । सुत्यादिने सर्व ऋत्विजो हिरण्यमाला धारयेयुः । 
क्लत्विग्म्य:ः सप्तदश सप्तदश रथाशवगजशकटदासीदासनिष्कगो ऽजाविदुन्दुभीनां 
दक्षिणात्वेन दद्यः । सवनीयपशुकाले प्राजापत्यस्सह क्रतुपशूनपि पञ्चोपाङ्ृत्य 
पर्यरिनिकरणान्तं कृत्वा प्रथमतश्चतुरः कऋरतुपशूनुपाक्ृत्य वपान्त कृत्वा विरम्य 
ब्रहासामकालेऽवशिष्टैः पशुभिः प्रचरेत्‌ । ततः सप्तदशशरावपरिमितनेवार चरुं 
निरूप्य तेन प्रचरेत्‌ । सवंमन्यत्प्रकृतिवत्‌ । एष आप्तो वाजपेयः इतोऽप्यन्यः 
कुरुवाजपेयः कर्चिदस्ति। तस्याङ्गेषु ब ह्वस्ति वेलक्षण्यम्‌ । तत्सूत्रादितोऽव- 
गन्तव्यम्‌ । 


३२२ 


॥ इति वाजपेयः ।। 


प्रप्तोर्याससंस्था सप्तमी 


अतिरात्रसंस्थावत्‌ रात्रिस्तोत्राणि सन्धिस्तोत्रं च यथावदनुष्ठाय तद~ 
नन्तरं चत्वारि स्तोत्राण अधिकतया यत्रानुष्ठीयते सा अप्तोर्यामसंस्था । 
अप्तोर्यामशब्दव्युत्पत्तिः श्रुतावेवं वणिता-पुरा कदाचित्‌ प्रजापतिः पशून- 
सृजत्‌ । सृष्टास्ते ततोऽपगताः। ताननेन क्रतुना आप्नोत्‌ तस्मादप्तोर्यामत्व- 
मिति । अप्तोः प्राप्तः यामो यज्ञः अप्तोर्याम इति। एवं च सन्धिस्तोत्रान्तम्‌ 
एकोनत्रिशतं स्तोत्राण्यनुष्ठाय तदनन्तरं चत्वारि स्तोत्राणि तदर्थं चत्वारशच- 
मसगणा मअप्यनुष्ठेयाः । तेऽप्यतिरात्रवदेव प्रथमद्वितीयगणयोरध्वयुंः तृती य~ 
चतुथंयो: प्रतिप्रस्थाता च कर्तारौ । इयमप्तोर्यामसस्थेत्युच्यते । 

एवं सप्तसंस्थाकज्योतिष्टो मस्वरूपे संक्षेपेण प्रर्दाशते-इदमत्रावगन्तव्यम्‌, 
यदर्निष्टोमसंस्थाकज्योतिष्टोमः सवंसोमयागानां प्रकृतिः । उवथ्यादिसंस्था- 
कज्योतिष्टोमस्यापि प्रकृतिरिति । अर्थात्‌ योऽतिरात्र॑सस्थाक़ो विकृतियागो 
विहितः, सोऽरिनिष्टोमोक्थ्यघोडशिसंस्था अनुष्ठाय वानुष्ठेयः । इमं क्रममवलब्येव 
सुत्रकारः एकादशाघ्यायान्तं ज्योतिष्टोमं प्रतिपाद्यानन्तरमध्यायेषु द्वादशाह 
गवामयनसत्रादीन्‌ निरूपयति । तत्र द्वादशाहोऽहीनात्मकस्सत्रात्मकञ्च परि- 
गणित: । महीनत्वेनाहीनेषु सत्रत्वेन सत्रेषु च द्वादशाहो धर्मान्‌ प्रापयति । 
सत्रषु गवामयनसत्र सत्रान्तराणां प्रकृतिभ्रूतम्‌। सर्वेत्रापुव त्वेन विहिते रङ्गस्सह 
प्रकृतित: ध्राञ्चो देशस्य गौरवं समेधयन्ति स्म। न केवलं गौरवान्तवितो देशः 
क्षमसुभिक्षरचासीत्‌ । यदेव प्रभृति कर्मानुष्ठानपरम्पराया अवनतिरुदजायत 
ततः प्रभृति देशस्य क्षीणता समजायत । सम्प्रति तादृशः परिलोपो विलोक्यते, 


सुत्त भाष्यारूढान्विषयानप्यवगन्तु विद्वत्सु विरलाः, अनुष्ठाने कथैव नोदेति । 
यय्टारो याजकाइचाड्गुलिमेया एव दृश्यन्ते ।। 

